
ଜଗଳ୍କାଅ ପ୍ରସାଦ ଦାସ 


କଗନାଥ ପ୍ରସାଦ ଦାସ (ଜନ୍ମ ୧୯୩୬) 
ଉନ୍କଳ ଓ ଆଲାହାବାଦ ବିଶ୍ଵବିଦ୍ୟାଳୟରେ ଶିକ୍ଷା ପ୍ରାପ୍ତ; 
କଳା ଇତିହାସରେ ପିଏଚ୍‌.ଡି, । ନାଟକ ବ୍ୟତୀତ କବି ଓ 
କଥାକାର ଭାବରେ ମଧ୍ୟ ସୁପରିଚିତ । ଭାରତୀୟ 
ପ୍ରଶାସନ ସେବାରୁ ସ୍ବେଚ୍ଛାରେ ଅବସର ନେଇ ଗବେଷଣା 
ଓ ସାହିତ୍ୟ ରଚନାରେ ସଂପୂର୍ଣ୍ଣ ଭାବେ ନିଯୁକ୍ତ | 
ତାଙ୍କର ନାଟକମାନ ରଂରେଜୀ ତଥା ଅନ୍ୟାନ୍ୟ 
ଭାରତୀୟ ଭାଷାରେ ଅନୁବାଦିତ ଏବଂ ଦେଶର ବିଭିନ୍ନ 
ସ୍ଥାନରେ ମଞ୍ଚ୍ତ । ସେ ଶିଶୁ ଚଳଚିତ୍ର ସମିତି ଓ ରାଷ୍ଟ୍ରୀୟ 
ନାଟ୍ୟ ବିଦ୍ୟାଳୟ ସମିତିର ସଭ୍ଯ ତଥା ଜାତୀୟ ଓ 
ଆନ୍ତର୍ଜାତୀୟ ଚଳଚ୍ଚିତ୍ର ଉତ୍ସବରେ ଜୁରି ସଭ୍ୟ ରହିଛି । 
୧୯୭୩ ରୁ ଦିଲ୍ଲୀରେ ଅବସ୍ଥାନ : ୩୦୫- 
ଏସ୍‌.ଏଫ୍‌.ଏସ୍‌., ହାଭଜଖାସ, ନୂଆଦିଲୁ- ୧୧୦୦୧୬ । 

ରଙ୍ଗଲିପି (ସମଗ୍ର ନାଟକ ସଂକଳନ ) — ଲେଖକ : ଜଗନ୍ନାଥ ପ୍ରସାଦ ଦାସ, ପ୍ରକାଶକ : ସହଦେବ 

“ରଙ୍ଗଂ ଲିପି? 
ଜଗନ୍ନାଥ ପ୍ରସାଦ ଦାସ ଲେଖିଥ୍‌ବା ସମସ୍ତ ନାଟକ ଓ 
ଏକାଙ୍କିକାର ସଂକଳନ | ଏ ନାଟକମାନଙ୍କର ପ୍ରକାଶନ 
ସମୟ ହେଉଛି : 
ସୂର୍ଯ୍ୟାସ୍ତ ପୂର୍ବରୁ ( ୧୯୭୭) 
ସବା ଶେଷ ଲୋକ (୧୯୮୦) 
ଅସଙ୍ଗତ ନାଟକ ( ୧୯୮୧) 
ସୃନ୍ଦର ଦାସ (୧୯୯୩) 
ତାଙ୍କର ଦୂଇଟି ଏକାଙ୍କିକା “ଜଣେ ଜଣକ ପାଇଁ” ଏବଂ 
‘ଆକସ୍ତିକକ ୧୯୮୩ ରେ ପୂର୍ବରାଗ? ଶୀର୍ଷକ 
ପୁସ୍ତକରେ ପ୍ରକାଶ ପାଇଥ୍‌ଲା । 


Digitized by srujanika@gmail.com 


ସୂର୍ଯ୍ୟାସ୍ତ ପୂର୍ବରୁ 

ସବାଶେଷ ଲୋକ 
ଅସଙ୍ଗତ ନାଟକ 

ସୁନ୍ଦର ଦାସ 


ପୂର୍ବରାଗ 
@ଵ ଜଣେ ଜଣକ ପାଇଁ 

ଏ ସନ 


ଦୀପଙ୍କର ନମସ୍କାର । ମୋ ନାଁ ଦୀପଙ୍କର । ଆପଣମାନଙ୍କ ଭିତରୁ କେହି କେହି 

ମତେ ଜାଣିଥ୍‌ବେ । ଏଇ ସହରର ସାମାଜିକ ପାହାଚରେ ମୋର ସ୍ଥାନ 
ବେଶ୍‌ ଉପରେ । ମୁଁ ଆମ ଅଫିସର ନମ୍ବର ଟୁ । ମୋର ଘର ଅଛି, 
ଗାଡ଼ି ଅଛି, ଚାକିରି କରୁଥ୍‌ବା ସ୍ତ୍ରୀ ଅଛି, ବ୍ଯାଙ୍କ ବାଲାନ୍‌ସ ଅଛି । 
ମୋର ଆପଣମାନଙ୍କୁ ଏ ସବ୍ର କଥା କହିବା ନାଟକର ଆରମ୍ଭରେ 
ଅସ୍ଵାଭାବିକ ଜଣାପଡ଼ିପାରେ; କିନଧୁ ପରେ ଆପଣମାନେ ବୁଝିପାରିବେ 
ଏଇ ଭୂମିକା କେତେ ଆବଶ୍ୟକ ଥଲା । ସତ କହିବାକୁ ଗଲେ ଆଜିର 
ନାଟକ ମୂଳରେ ଅଛି ଗୋଟିଏ ନିଉଇୟର୍ସ ଗ୍ରିଟିଂକାର୍ଡ଼। ଜାନୁଆରୀ 
ପହିଲା ତାରିଖରେ ସରୋଜ ପାଖରୁ କାର୍ଡ଼ଟି ଆସିଥ୍‌ଲା । ବ୍ୟସ୍ତ ହୁଅନ୍ତୁ 
ନାହିଁ । ସରୋଜକୁ ମୁଁ ଆପଣମାନଙ୍କ ସହିତ ପରିଚୟ କରାଇ ଦେବି । 
ଏଇ କାର୍ଡ଼ଟିରେ ଲେଖାଥ୍ଲା— 

Wishing you 

Peace and Love 

Joy and Success 

And also wishing you 

All that you wish for yourself. 
ଏଇ କାର୍ଡ଼ଟିର ମୋ ପାଖରେ ବିଶେଷତ୍ଵ ଥୁଲା, ତା ସରୋଜ ପାଖରୁ 
ଆସିଥ୍ଲା ବୋଲି ନୁହେଁ, ସେଇ କାର୍ଡ଼ରେ ଥ୍ବା ମେସେଜ୍‌ ପାଇଁ । 
ସରୋଜ ଚାହୁଁଥ୍ଲା ମୁଁ ନିଜପାଇଁ ଯାହା ସବୁ ଚାହୁଁଚି, ସେସବୁ ଯେମିତି 
ପାଏ । ଏଇ କାର୍ଡ଼ଟି ପାଇବା ପରେ ମୁଁ ଭାବିବାକୁ ଲାଗିଲି, ମୁଁ ନିଜ 
ପାଇଁ କଣ ଚାହେଁ ? ମୋର ଜୀବନର ଲକ୍ଷ୍ୟ କଣ ? ଦିନ ଥୁଲା, 
ଯେତେବେଳେ ମୋ ମନରେ ଏ ବିଷୟରେ କୌଣସି ସନ୍ଦେହ ନ 
ଥୁଲା । ଆପଣମାନେ ଜାଣନ୍ତି, ମୁଁ କଣ କରିବାକୁ ଚାହୁଁଥୁଲି ? 


fh 


ଥୁଏଟର । ଶ, ଇବସେନ୍‌, ଆୟୋନେସ୍ତୋ, ବ୍ରେଖ୍ଟ୍‌କୁ ନେଇ ମୁଁ 

ସେତେବେଳେ ବଞ୍ଚ୍‌ ରହିଥୁଲି । ମୁଁ ଭାବୂରଥ୍ଲି ରଙ୍ଗମଞ୍ଚ ହି ମୋର 
ଜୀବନର ଅଙ୍ଗ ହୋଇଯିବ; କିନ୍ତୁ କଣ ହେଲା ? ଲଂ ପଢ଼ି କିଛିଦିନ 
ଓକିଲାତି କଲି, ତା ପରେ ଶେଷକୁ କମ୍ପାନୀ ଏକଜିକ୍୍ୁଟିଭ୍‌ 
ହୋଇଗଲି । 


ଆପଣ ବୋଧହୁଏ ଭାବୂଛନ୍ତି ଏ ଅତି ସାଧାରଣ କଥା । ଯେ କବି 
ହେବାକୁ ଚାହୁଁଥ୍ଲା, ସେ କିରାନି ହେଲା; ଯେ ଡାକ୍ତର ହେବାକୁ 
ଚାହଁଥ୍ଲା, ପୁଲିସ୍‌ ହେଲା । ମୋର ଜଣେ ବନ୍ଧୁ ଥଲା, ସେ ଏସବୁ କିଛି 
ଚାହୁଁ ନଥ୍ଲା । ସେ ଅନେକ କବିତା ଲେଖୁଥ୍୍‌ଲା ଏବଂ ଜହ୍ମରାତି 
ହେବାକୁ ଚାହୁଁଥ୍ଲା । କିଏ ଡାକ୍ତର ନ ହୋଇ ଓକିଲ ହେଲା; କିଏ କବି 
ନ ହୋଇ ବ୍ୟବସାୟୀ ହେଲା; କିନ୍ଧୁ ମୋର ଏଇ ବନ୍ଧୁ ଜଣକ ଜହୁରାତି 
ହୋଇ ପାରିଲାନାହିଁ । ସେ ବର୍ଭମାନ ପାଗଳଖାନାରେ । 


ଛାଡ଼ନ୍ତୁ ସେ କଥା । ଆଜି ମୁଁ ଆପଣଙ୍କ ପାଖରେ ଛିଡ଼ା ହୋଇଛି 
ଗୋଟିଏ ବିଶେଷ କାରଣରୁ । ଆଜି ମୋର ଜନ୍ଧଦିନ । ଆଜିର ଜନ୍ତଦିନ 
ମୋ ପାଇଁ ଗୋଟିଏ ବିଶେଷ ଜନ୍ଧଦିନ, କାରଣ ମତେ ଆଜି ଚାଲିଶ 
ବର୍ଷ ପୂରିବ । 

ଆପଣମାନେ ଯେଉଁମାନେ ପ୍ରୌଢ଼ତ୍ଵର ଏଇ ସୀମାରେଖା ଛୁଇଁନାହାନ୍ତି, 
ଏଇ ବୟସର ଭୟାନକତା କଳ୍ପନା କରି ପାରିବେ ନାହିଁ । ବୟସର ଏଇ 
ଘଡ଼ିସନ୍ଧିରେ ଆପଣଙ୍କ ଜୀବନର ସବୁ କିଛି ବଦଳିଯାଉଛି । ଆପଣଙ୍କର 
ମୁଣ୍ଡର ବାଳ ଧଳା ହୋଇ ଆସୁଛି । ସ୍ମାୟୁ ସବୂ କ୍ରମେ ଅବସନ୍ନ ହୋଇ 
ଆସୁଛନ୍ତି । ୍ଡେଷ୍ଟ୍‌ ଲାଇନ୍‌ ବଢ଼ିଚାଲିଛି । ଆପଣଙ୍କ ଉପରେ ସମସ୍ତଙ୍କର 
ଆସ୍ଥା କମିଯାଉଛି ଏବଂ ଆପଣଙ୍କ ନିଜର ଆତ୍ମବିଶ୍ଵାସ କମି କମି 
ଯାଉଛି । ଆପଣ ହାର୍ଟଆଟାକ୍୍‌କୁ ଭୟ କରୁଛନ୍ତି ଏବଂ ପ୍ରଥମ ଇସି.ଜି. 
ନେଇ ସାରିଛନ୍ତି । ଆପଣଙ୍କର ଝିଅ ଯୌବନରେ ପାଦ ଦେଲାଣି ଏବଂ 
ଆପଣ ତାର କୁମାରୀତ୍ସ ବିଷୟରେ ସଚେତନ ହେଉଛନ୍ତି । ଆପଣଙ୍କ 
ଜୀବନରେ ଯେତେ ସବୁ ବ୍ୟକ୍ତିଗତ ଲକ୍ଷ୍ୟ ଥୁଲା, ଅଭିଳାଷ ଥୁଲା, 
ଯାହା ଆପଣ ଭାବୂଥ୍‌ଲେ ହୁଏତ ଦିନେ ପୂରଣ କରିବେ, ହଠାତ୍‌ 
ଆପଣ ଦେଖୁଛନ୍ତି ସେ ସବୂ ଆଉ ସମ୍ଭବ ନୂହେଁ। ଆପଣଙ୍କ ଜୀବନର 
ସାୟାହ୍ନ ଆରମ୍ଭ ହୋଇଯାଇଛି । ବର୍ରମାନ କେବଳ ରାତ୍ରିର ଅପେକ୍ଷା । 


ଏଇ ଜୀବନର ସାୟାହ୍ନ ଗୋଟିଏ ପ୍ରକାରର ଚାଲେଞ୍ଜ, ଗୋଟିଏ 

ସୂର୍ଯ୍ୟାସ୍ତ ପୂର୍ବରୁ / ୯ 
ପ୍ରକାରର ଆହ୍ବାନ ମଧ୍ଯ । ଏଇ ମୁହୁର୍ଉରେ ମଣିଷ ସୂର୍ଯ୍ୟର ଶେଷ 
ରଶ୍ିରେଖାକୁ ଧରି ରଖିବାକୁ ଚେଷ୍ଟା କରିଥାଏ । ଆପଣ ଖବର- 
କାଗଜରେ ପଢ଼ିଥ୍‌ବେ, ପ୍ରୌଢ଼ ବ୍ୟାଙ୍କ କିରାନି, ଯେ କି କୋଡ଼ିଏ ବର୍ଷ 
ନିୟମିତ ଅଫିସ କରିଛି, ଆଦର୍ଶ ପାରିବାରିକ ଜୀବନ ଚଳାଇ ଆସିଛି, 
ହଠାତ୍‌ ଦିନେ ଚାକିରିରୁ ଇସ୍ତଫା ଦେଲା, ଦ୍ଵିତୀୟ ବିବାହ କଲା ଏବଂ 
ସହରରୁ ଅନ୍ତର୍ବାନ ହୋଇଗଲା । ଚିତ୍ରକାର ପଲ୍‌ ଗୋଗା । ହଠାତ୍‌ 
ଖିଆଲ ହେଲା, ଘର, ଦ୍ଵାର, ପରିବାର ଛାଡ଼ି ଚାଲିଗଲେ, ଅନେକ 
ଦୂରକୁ, ଚିତ୍ର ଆଙ୍କିବା ପାଇଁ । 
ଏଇଭଳି ଗୋଟିଏ ଘଡ଼ିସନ୍ଧିରେ ମୁଁ ଆସି ପହଞ୍ଚୁଛି । ଆଜି ହିଁ ମତେ 
ଜୀବନର ଗୋଟିଏ ମହାନ ନିଷ୍ଠଭି ନେବାକୁ ହେବ । ଆଜି ଦିନ 
ଭିତରେ । ମତେ ଚାଳିଶବର୍ଷ ପୂରିବା ଆଗରୁ । ମୁଁ ଯଦି ଆଜିର ଦିନକୁ 
ମୋର ହାତ ମୁଠାରୁ ଛାଡ଼ିଦିଏ, ପୁଣି ମୁଁ ମୋର ଜୀବନର ଦୈନନ୍ଦିନ 


କାର୍ଯ୍ୟକ୍ରମରେ ହଜିଯିବି । ସୂର୍ଯ୍ୟ ଅସ୍ତ ଯିବ ଏବଂ ମତେ ସାରାଜୀବନ 
ଗୋଟାଏ ରାତି ଭିତରେ କଟାଇବାକୁ ପଡ଼ିବ । 


ଆଜିର ନିଷ୍ପତି ମୁଁ ଆପଣମାନଙ୍କ ଆଗରେ ନେବାକୁ ଚାହୁଁଚି। ମୁଁ 
ରଙ୍ଗମଞ୍ଚକୁ ସବୁବେଳେ ଭଲ ପାଉଥ୍‌ଲି । ମୋର ଜୀବନର ସର୍ବଶ୍ରେଷ୍ଠ 
ମୁହୂର୍ଭରେ ମୁଁ ସେଥ୍ପାଇଁ ଚାହେଁ ଆପଣମାନେ ସମସ୍ତେ ମୋର ଦର୍ଶକ 
ରହନ୍ତୁ । ଆସନ୍ଧ ଏଥର ମୋର ରଙ୍ଗମଞ୍ଚ ଦେଖନ୍ତୁ 

[ ଦୀପଙ୍କର ତାଳି ଦେଲା; ସାମନାର ପର୍ଦ୍ଦା ଉଠିଲା ଏବଂ ଭିତରର 
ମଞ୍ଚ ଦେଖାଗଲା । |] 

ଏଇଟା ମୋର ଡ୍ରଇଂରୁମ୍‌ ଥୁଲା । ଆଜି ପାଇଁ ମୁଁ ସବୁ ବଦଳାଇ 
ଦେଇଚି । ଏ ଘରେ କିଛି ନାହିଁ, ଖାଲି ଅଛି ମୋର ଅଫିସ ଟେବୁଲ, 
ପାର୍କର ବେଞ୍ଚ ଓ କାଉଚ । ଏସବ୍ର ମୋର ବ୍ୟକ୍ତିଗତ ଜୀବନର ଗୋଟିଏ 
ଗୋଟିଏ ପ୍ରତୀକ । 
ଏଥରକ ଆସନ୍ଧୁୁ ମୁଁ ଆଜିର ପାତ୍ରମାନଙ୍କ ସହିତ ପରିଚୟ କରାଇ 
ଦିଏ । ସଞ୍ଜୟ — 

[ ସଞ୍ଜୟ ଆସି ଦୀପଙ୍କର ସହିତ ହାତ ମିଳାଇଲା, କହିଲା, ହ୍ୟାଲୋ 
ଦୀପଙ୍କର ! ] 

୧୦ / ରଙ୍ଗଲିପି 

( ସଞ୍ଜୟକ ) ହାଇ ବସ୍‌ ! ( ଦର୍ଶକଙ୍କୁ) ଇଏ ହେଉଛନ୍ତି ସଞ୍ଜୟ । ମୋର 
ବସ୍‌ । ଆମ ଅଫିସର ନମ୍ବର ୱାନ୍‌ ଏବଂ ଦୁର୍ଭାଗ୍ୟବଶତଃ ମୋର ବନ୍ଧୁ 
ମଧ୍ଯ । ପନ୍ଦର ବର୍ଷ ହେଲା ମୋ ଉପରେ ନିରବଚ୍ଛିନ୍ନ କର୍ଜ୍ତ୍ଵ ବଜାୟ 
ରଖିଛନ୍ତି । ଆମ କମ୍ପାନୀରେ ତାଙ୍କର ଅନେକ ଖ୍ୟାତି । ସାମାଜିକ 
ମହଲରେ ଖୁବ୍‌ ଲୋକପ୍ରିୟ । ଅବିବାହିତ ହୋଇଥ୍‌ବାରୁ ଝିଅମାନଙ୍କ 
ଭିତରେ ଆହୁରି ଅଧ୍କ ଲୋକପ୍ରିୟ । ଲେଡ଼ିଜ୍‌ ମ୍ୟାନ୍‌ । 

[ ସଞ୍ଜୟ ହସିଲା ଏବଂ ଯାଇ ଅଫିସ ଟେବୁଲକୁ ଆଉଜି ଠିଆହେଲା । } 
ଶୀଲା— 


[ ଶୀଲା ଆସିଲା ଓ କହିଲା, ପୁଣି କଣ ହେଲା ତମର ? ] 
ଇଏ ମୋର ସ୍ତ୍ରୀ ଶୀଲା । ପନ୍ଦର ବର୍ଷର ଧର୍ମପତ୍ନୀ, ଅଗ୍ନିଦେବତାଙ୍କ 
ସାକ୍ଷୀ ରଖି ମୁଁ ତାଙ୍କୁ ଘରକୁ ଆଣିଥୁଲି । ସେଇ ଦିନଠାରୁ ମୋର 
ଜୀବନର ଚାବି ତାଙ୍କ ହାତରେ | ତାଙ୍କର ଅନ୍ୟ ପରିଚୟ ହେଉଚି ସେ 
ଓମେନ୍‌ସ କଲେଜର ପ୍ରିନ୍‌ସିପାଲ୍ଟ୍‌ ଆଉ ତାଙ୍କ ହଷ୍ଟେଲର 
ସୁପରିଣ୍ଢେଣ୍ଡେଣ୍ଢ । 
[ ଶୀଲା ଯାଇ କାଉଚରେ ବସିଲା ] 
ସରୋଜ ସରୋଜ (ନ ଆସିବାରୁ ) ରୋଜ—ରୋଜ— 
[ ସରୋଜ ଆସିଲା ଏବଂ କହିଲା—ମୋ ନାଁ ସରୋଜ, ରୋଜ 
ନୁହେଁ] 
ଓକେ ସରୋଜ । କଲ୍‌ ଏ ରୋଜ ବାଇ ଏନି ଅଦର୍‌ ନେମ୍‌ । 
ଶେକସପିୟର । ଇଏ ହେଉଛି ସରୋଜ, ମୋର କୋଡ଼ିଏ ବର୍ଷର 
ବାନ୍ଧବୀ । 

ସରୋଜ ଉଣେଇଶ ବର୍ଷ । 

ଦୀପଙ୍କର ଠିକ୍‌ ଅଛି । ତମେ ଯଦି ଚାହଁ, ଠିକ୍‌ କେତେ ବର୍ଷ, କେତେ ମାସ, 
କେତେ ଦିନ ଏବଂ କେତେ ଘଣ୍ଟା, ତା” ବି ମୁଁ କହିପାରିବି । ତମ ସହିତ 
ମୋର ଯେତେବେଳେ ପ୍ରଥମ ଦେଖା ହେଲା, ସେକଥା ମୋର ମନେ 
ଅଛି ! 
[ ସରୋଜ ଯାଇ ପାର୍କ ବେଞ୍ଚ ଉପରେ ବସିଲା ] 
( ଦର୍ଶକଙ୍କୁ) ମୋର ଆପଣମାନଙ୍କ କିଛି କହିବାର ଅଛି । 

ସୂର୍ଯ୍ୟାସ୍ତ ପୂର୍ବରୁ / ୧୧ 
[ ଦୀପଙ୍କର ଯାଇ କାନ୍ତ ପାଖରେ ସୁଇଚ୍‌ରେ ହାତ ଦେଲା। ମଞ୍ଚ 
ଅନ୍ଧାର ହେଲା। କେବଳ ଦୀପଙ୍କର ଉପରେ ସାମାନ୍ଯ ଆଲୋକ 
ରହିଲା ] 
ମୁଁ ମୋର ବନ୍ଧୁମାନଙ୍କ ବିଷୟରେ ଆପଣମାନଙ୍କ ଯାହା ସବୁ କହିଲି, 
ସେ ସବୁ ସେମାନଙ୍କର ସାଧାରଣ ପରିଚୟ ଥୁଲା । ମୋ ପାଇଁ କିନ୍ତୁ 
ଏମାନଙ୍କର ଅନ୍ୟ ରୂପ ସବୁ ଅଛି । ଏମାନଙ୍କୁ ଦେଖିଲେ ଆପଣ 
ବୋଧହୁଏ ବିଶ୍ଵାସ କରିପାରିବେ ନାହିଁ ଯେ ମୋର ଆଜିର ଅବସ୍ଥା 
ପାଇଁ ଏଇମାନେ ହିଁ ଦାୟୀ । ମୁଁ ଏମାନଙ୍କୁ ଶାସ୍ତି ଦେବାକୁ ଚାହେଁ । 


[ ଦୀପଙ୍କର ସୁଇଚରେ ହାତ ଦେଲା । ଅଫିସ ଟେବୂଲ ସମେତ ସଞ୍ଜୟ 
ଉପରେ ଆଲୁଅ ପଡ଼ିଲା । ସେ ଗୋଟାଏ ଫାଇଲ ପଢୁୂଥୁଲା, ବାଁ 
ହାତରେ ଫୋନ ଡାଏଲ କରୁଥଲା ଓ ସିଗାରେଟ ପିଉଥ୍‌ୁଲା ] 


ଇଏ ହଉଚି ମୋର ବସ୍‌ ସଞ୍ଜୟ । ବିଦ୍ୟାରେ ବୁଦ୍ଧିରେ ମୋଠାରୁ 
ଅନେକ ଇନ୍ଫିରିୟର୍‌ । ଆଉ ସେଥୁପାଇଁ ବୋଧହୁଏ ସେ ସବ୍ୂରବେଳେ 
ମୋ ଉପରେ ଆଧ୍ପତ୍ଯ ଦେଖାଏ, ମତେ ଅପମାନିତ କରିବାକୁ 
ଚେଷ୍ଟାକରେ । ଆଉ ସମସ୍ତଙ୍କ ଆଗରେ ପ୍ରମାଣ କରିବାକୁ ଚେଷ୍ଟାକରେ 
ମୁଁ ତା'ର ଅଧୀନସ୍ଥ । ମୋର କିନ୍ଧ କିଛି ଉପାୟ ନାହିଁ। କମ୍ପାନୀରେ 
ସଞ୍ଜୟର ଭଲ ନାଁ । ମୋର ପ୍ରଚେଷ୍ଟାରେ ସେଲ୍‌ସ୍‌ର ଯୋଉ ଗ୍ରାଫ୍‌ ବଢ଼ି 
ଚାଲିଛି, ସେଇଟା ସଞ୍ଜୟର କୃତିତ୍ଵକୁ ହିଁ ଯାଉଛି । ତା'ଛଡ଼ା ମୋର 
ମନେ ହଉଛି, ସଞ୍ଜୟ ଏ ଭିତରେ ଶୀଲା ସହିତ ଘନିଷ୍ଠ ହୋଇଯାଇଛି । 
ମୋର ଇଛ୍ଥଛା। ହଉଛି, ମୁଁ ଦିନେ ଏ ଲୋକଟାକୁ ଗୁଳିକରି ମାରିଦେବି । 
[ ସଞ୍ଚୟ ଉପରୁ ଆଲୁଅ ଏବଂ ଟିକିଏ ପରେ ଆଲୁଅ ପଡ଼ିଲା 
କାଉଚରେ ବସିଥ୍‌ବା ଶୀଲା ଉପରେ । ଶୀଲା ପତ୍ରିକା ପଢୁଥ୍ଲା ଓ 
ଅନ୍ୟମନସ୍କ ଭାବରେ ନଖ କାଟୁଥୁଲା ] 


ଇଏ ହଉଚି ମୋର ସ୍ତ୍ରୀ ଶୀଲା । ମୁଁ ଭାବୂଚି ଶୀଲା ମତେ ବିବାହ 
କରିଛି ଖାଲି ତାର ସାମାଜିକ ନିରାପତ୍ତା ପାଇଁ । ବଡ଼ ଘରର ଝିଅ । 
ଚାକିରି କରୁଛି; କିନ୍ତୁ ତା'ର ବି ଗୋଟାଏ ଆଶ୍ରୟ ଦରକାର । ତା'ର 
ମୋ ଭଳି ଜଣେ ସ୍ଵାମୀ ଦରକାର, ଯେ ଗାଡ଼ି ଡ୍ରାଇଭ୍‌ କରିବ, 
ସିନେମା ହଲ୍‌ରେ ପାଖରେ ବସିବ, ଦେହ ଖରାପ ହେଲେ ଡାକ୍ତର 
ଡାକିବ ଏବଂ ବନ୍ଧୁଙ୍କ ଗହଣରେ ଯାହା ଉପରେ ପ୍ରଭୁତ୍ଵ କରିହେବ । 

3) 
©) 


୧୨ / ରଙ୍ଗ 


ଏ ହଉଚି ମୋର ସ୍ତ୍ରୀ ଶୀଲା, ଯାହାର କେବଳ ମୋ ଉପରେ ଦାବି 
ଅଛି । ମୋର ସମୟ ଉପରେ ଦାବି, ମୋର ଚେକ୍‌ ବହି ଉପରେ 
ଦାବି, ମୋର ଦେହ ଉପରେ ଦାବି। ମୋ ପାଇଁ ଶୀଲା ହଉଚି 
ଶୋଷଣର ଗୋଟିଏ ମୃର୍ଭ ପ୍ରତୀକ । 


[ ଶୀଲା ଉପରୁ ଆଲୁଅ ଲିଭିଲା ଏବଂ ଟିକିଏ ପରେ ସରୋଜ ଉପରେ 
ଆଲୁଅ ପଡ଼ିଲା ! ପାର୍କ ବେଞ୍୍‌ ଉପରେ ବସି ସେ ସ୍ବେଟର ବୁଣିବାରେ 
ବ୍ୟସ୍ତ ଥୁଲା ] 

ଝିଅମାନଙ୍କ ପ୍ରେମ ହେଉଛି ଗୋଟାଏ ନିଆଁ । ଯାହାକୁ ଛୁଇଁବ, ସେ 
ଜଳିଯିବ । ମୁଁ ଭାବୂଚି ସରୋଜ ମତେ ଜାଳିପୋଡ଼ି ନିଶ୍ଚିହ୍ନ କରିଦେବ । 


ମୁଁ ସରୋଜକୁ ଜାଣେ କୋଡ଼ିଏ ବର୍ଷ ହେଲା; କିନ୍ୁ ମୁଁ ଭାବୃଚି ସରୋଜ 


ମତେ ଅନେକ ଶତାବ୍ଦୀ ଧରି ଜାଣିଥୁଲା ଓ ମତେ ଚିହ୍ନିତ କରି 
ରଖିଥୁଲା । ତାକୁ ଜାଣିବା ପରେ ମୁଁ ଅନ୍ୟ ଲୋକ ହୋଇଗଲି । ମୋର 


ଜୀବନର ପ୍ରଥମ କୋଡ଼ିଏ ବର୍ଷ ହଠାତ୍‌ ନିଶ୍ଚିହ୍ନ ହୋଇଗଲା । 


ସରୋଜକୁ ଜାଣିବା ପରେ ମୋର ପୃଥ୍ବୀ ବଦଳିଗଲା । ମୋର ବାପା, 
ମା, ବନ୍ଧୁ ପରିବେଶ ସବ ଅସତ୍ୟ ହୋଇଗଲେ । ସରୋଜ ହିଁ ମୋ 
ପାଇଁ ଏକମାତ୍ର ସତ୍ୟ ରହିଗଲା । 


ସରୋଜ ମତେ ଗୋଟାଏ ସ୍ଟବେଟର ଭଳି ଜାବୁଡ଼ି ଧରିଛି । ତା ଭିତରୁ 
ଆଉ ମୁକ୍ତି ନାହିଁ। ମୁଁ କିନ୍ତୁ ଆଉ ପ୍ରେମର ଅତ୍ଯାଚାର ସହି ପାରିବି 
ନାହିଁ । ମୁଁ ଆଉ ନିଜକୁ ଏଇ ନିଆଁରେ ଜଳିବାକୂ ଦେବି ନାହିଁ, ଠିକ 


ot ot 


କରିଛି । 


[ଏ କଥା କହିବାବେଳେ ଦୀପଙ୍କର ଗମ୍ଭୀର ହୋଇଯାଇଥ୍‌ୁଲା । କିଛି 
ସମୟ ସବୁ ଚୂପଚାପ । ମଞ୍ଚ ଉପରେ କେବଳ ଦୀପଙ୍କରର 
ଦୀର୍ଘଶ୍ବାସ । ସରୋଜ ତା'ର ଅଧା ବୂଣା ସ୍ବେଟର ବ୍ଯାଗ୍‌ରେ ରଖିଲା 
ଏବଂ ଆସି ଦୀପଙ୍କର ପାଖରେ ଠିଆହେଲା । ମଞ୍ଚ କ୍ରମେ ଆଲୋକିତ 
ହେଲା। ସଞ୍ଜୟ ଓ ଶୀଲା ମଧ୍ୟ ଆସି ଦୀପଙ୍କର ପାଖରେ 
ଠିଆହେଲେ । ଦୀପଙ୍କର ପ୍ରକୃତିସ୍ଥ ହେଲା ଏବଂ ପରିସ୍ଥିତିକୁ ପୂଣି 
ନିୟନ୍ତ୍ରଣ କରିବାକୁ ଚେଷ୍ଟାକଲା ] 


Lt 


ତମେମାନେ ସବୁ ବସ । ମୁଁ କାହିଁକି ତମମାନଙ୍କ ଡାକିଛି, କହୁଚି । 

ସୂର୍ଯ୍ୟାସ୍ତ ପୂର୍ବରୁ / ୧୩ 
ସମସ୍ତେ ଜାଣନ୍ତି ଆଜି ତମର ଜନ୍ମଦିନ । 
(ପକେଟରେ ହାତ ଦେଇ ) ଉପଯୁକ୍ତ ସମୟରେ ମୁଁ ହାପି ବାର୍ଥଡେ 
କହିବି ଏବଂ ତମକୁ ମୋର ଛୋଟ ଉପହାରଟି ବି ଦେବି । 
ନା ନା, ଏଇଟା ମୋର ସାଧାରଣ ଜନ୍ମଦିନ ନୂହେଁ, ଏଇଟା ମୋର 
ଚାଳିଶ ବର୍ଷ ପୂରିବାର ଜନ୍ମଦିନ । ମୋ ପାଇଁ ଆଜିର ଦିନ ଖୁବ୍‌ 
ମହତ୍ତ୍ପୂର୍ଣ୍ଚ । 
ସମ୍ଥୁଙ୍ଗ ସ୍ପେଶିଆଲ୍‌ ? ତମେ ଚାଳିଶଟି ମହମବତି ଜଳାଇ ତମର 
ଜନ୍ଲଦିନ ପାଳିବ, ନା ନୂଆ କିଛି କରିବ ବୋଲି ଭାବରଛ ? 
ମୋର ଆଜି ତମମାନଙ୍କୁ ବିଶେଷ କିଛି କହିବାର ଅଛି । 
ବାର୍ଥଡେ ରିଜଲ୍ୟୁସନ୍‌ ! ଜନୁଦିନର ଶପଥ ? ଚବିଶ ଘଣ୍ଟା ପାଇଁ ଡ୍ରିଙ୍କ 
ଛାଡ଼ିଦେବାର ଶପଥ ନବ ନା କଣ ? 
ନା ! ମୁଁ ଯାହା କହିବାକୁ ଯାଉଛି, ସେଇଟା ଏମିତି ସାଧାରଣ କଥା 


a ~~ ~~ 


ନୁହେଁ । ମୁଁ ଏମିତି କିଛି କରିବାକୁ ଯାଉଛି, ଯାହା ମୋର ଜୀବନର 
ଗତି ବଦଳାଇ ଦେବ । 


ମୁଁ ଟିକିଏ ହଷ୍ଟେଲରୁ ଯାଇ ଚାଲିଆସେ । କେକ୍‌ କାଟିବାବେଳେ ତମ 
କଥା ଶୁଣିବା । 


ତମେ ଆଜି ହଷ୍ଟେଲ ଯିବ ମାନେ ? ଆଜି ଯେ ମୋର ଜନ୍ଧଦିନ ! 
ନ ଗଲେ ଚଳିବନାହିଁ । ମୁଁ ଠିକ୍‌ ପନ୍ଦର ମିନିଟ୍‌ ଭିତରେ ଫେରିଆସିବି । 
ମୋର ଜୀବନର ଗୋଟାଏ କ୍ରାନ୍ତିକାରୀ ମୁହୁର୍ଭରେ ମତେ ତମେ ଛାଡ଼ି 
ଚାଲିଯିବାକୁ ଚାହଁ ? 

(ବ୍ୟଙ୍ଗର ସହିତ) ମୁଁ ଯିବି, ଆଉ ଆସିବି । ତମେ ଦେଖିବ ତମର 
ଜୀବନର କ୍ରାନ୍ତିକାରୀ ମୁହୂର୍ଭରେ ମୁଁ ନିଷ୍ଟୟ ତମ ପାଖରେ ଥୁବି । ତମେ 
କେକ୍‌ କାଟିବାବେଳେ ମୁଁ ହିଁ ତମ ହାତକୁ ଛୁରୀ ବଢ଼ାଇଦେବି । 


(ଦୀର୍ଘଶୁଵାସ) ଛୁରୀ ନୁହେଁ, ରିଭଲଭର ! 


ହଉ, ମତେ ଗାଡ଼ିର ଚାବିଟା ଦିଅ, ମୁଁ ସାଙ୍ଗେ ସାଙ୍ଗେ ଯାଇ 
ଫେରିଆସିବି । 

୧୪ / ରଙ୍ଗ 


ଦୀପଙ୍କର ( ବିଫ୍‌କେସ୍‌ ହାତକୁ ନେଇ) ତମେ ଆଜି ଏ ଘର ଛାଡ଼ି ଯାଇ 
ପାରିବନାହିଁ ¦ ଗୋଟାଏ ଦିନ ଅନ୍ତତଃ ତମକୁ ମୋ କଥା ମାନିବାକୁ 
ପଡ଼ିବ । କେବଳ ଆଜି ଦିନଟି । 


ଶୀଲା ମୋର ଜରୁରୀ କାମ ଅହି । 

ଦୀପଙ୍କର କେବଳ ଆଜି ଦିନଟି କାଲି ହୁଏତ ସବୁ କିଛି ବଦଳିଯାଇଥୁବ । 

ଶୀଲା ଆଉ ଏତେ କଥା ପ୍ରହେଳିକାରେ କହିବାର ଦରକାର ନାହିଁ । ମୁଁ ନିଶ୍ଚୟ 
ଯିବି । 

ସଞ୍ଜୟ ରହିଯାଅ ନା ଶୀଲା, ଦୀପଙ୍କର ଏତେ କରି କହୁଚି । 

ଶୀଲା ନା, (ଦୀପଙ୍କରକୁ) ଚାବି ଦିଅ, ମୁଁ ଯିବି । 


[ ଶୀଲା ଚାବି ନେବାପାଇଁ ହାତ ବଢ଼ାଇଲା; କିନ୍ଧୁ ଦୀପଙ୍କର ଚାବି ନ 
ଦେଇ ଠିଆ ହୋଇ ରହିଲା । ପରିସ୍ଥିତି କ୍ରମେ ଅସ୍ଵସ୍ତିକର ହୋଇ 
ଉଠିଲା । ସଞ୍ଜୟ ଠିକ୍‌ ଭାବିପାରୁ ନ ଥୁଲା ଏ ପରିସ୍ଥିତିରେ କଣ 
କରିବ ! ସରୋଜ ଏ ସମସ୍ୟାର ସମାଧାନ କଲା |] 


ସରୋଜ ( ସଞ୍ଜୟକୁ) ଆପଣ ଶୀଲାକୁ ନେଇ ହଷ୍ଟେଲରେ ପହଞ୍ଚାଇ ଦିଅନ୍ତୁ । 


[ ଦୀପଙ୍କର ଆପରି କରିବାକୁ ଯାଉଥୁଲା, ଚୃପ୍‌ ରହିଲା । ସଞ୍ଜୟ ଏ 
ପରିସ୍ଥିତିରୁ ମୁର୍ତି ପାଇ ଖୁସି ହେଲା । ଶୀଲା ସରୋଜ ଓ ଦୀପଙ୍କରକୁ 
ଅନାଇଲା ଏବଂ ସଞ୍ଜୟ ସହିତ ବାହାରକୁ ବାହାରିଗଲା ] 


ଦୀପଙ୍କର ତମେ ଦେଖି ପାରିଲ ମୁଁ କେମିତି ଜୀବନ କାଟୁଛି ? 


ସରୋଜ ଏଇଟା ତ ଦାମ୍ପତ୍ୟ ଜୀବନର ଅନୁଷଙ୍ଗ ! ତମର କିନ୍ତୁ ଗାଡ଼ି ଚାବିଟା 
ଶୀଲାକୁ ଦେଇଦେବା ଉଚିତ ଥୁଲା । ” 


ଦୀପଙ୍କର କାହିଁକି ? ଗାଡ଼ିରେ ତାର ଅଧା ଭାଗ ଅଛି ବୋଲି ? ପଚାଶ ପ୍ରତିଶତ 
ତାର ବୋଲି ? 


ସରୋଜ ସବୁ କଥା କ”ଣ ଭାଗ କରି ମାପି ହୁଏ ? 


ଦୀପଙ୍କର ଶୀଲା କିନ୍ତୁ ସବ୍ର ହିସାବ କରି ରଖିଛି । ମୋର ନିଜତ୍ସରେ ବି ତାର 
ପଚାଶ ପ୍ରତିଶତ ଭାଗ ଅଛି । ଯେମିତି ଏଇ କଳା ବ୍ୟାଗରେ ଅଛି। 


ସରୋଳ କଣ ସବୁ ରଖିଚ ତମର କଳା ବ୍ୟାଗରେ, ଯାହାକୁ ତମେ ପାଖରୁ ଛାଡ଼ି 
ପାରୁନାହଁ ? 

ସୂର୍ଯ୍ୟାସ୍ତ ପୂର୍ବରୁ / ୧୫ 

ଦୀପଙ୍କର ( ବିଫ୍‌କେସ୍‌ ଟେବୃୂଲ ଉପରେ ରଖିଲା) କଣ ରଖିଚି ମାନେ ? ଏଇ 
କଳା ବ୍ୟାଗଟା ତ ହଉଚି ମୁଁ ନିଜେ ! ଦେଖୁଚ ଉପରେ ସ୍ଷ୍ଟଭାବରେ 
ମୋ'ର ନାଁ ଲେଖା ଅଛି । ମୋ'ର ଥରେ ଥରେ ମନେହୁଏ ଏଇଟା 
ଯେମିତି ମୋର ନାଁ ନୁହେଁ, ଏଇ ବ୍ରିଫ୍‌କେସ୍‌ର ନାଁ; ମୁଁ ତାର ବାହକ 
ମାତ୍ର ! ( ବ୍ରିଫ୍‌କେସ୍‌ ଖୋଲିଲା ) ଗାଡ଼ିର ଚାବି । ଚେକ୍‌ ବହି । ଶୀଲାର 
ଓ ମୋର ଜଏଣ୍ଟ ଆକାଉଣ୍ଟ୍‌ ! ଆମର ସାମାଜିକ ସମ୍ମାନର ଅବଲମ୍ବନ । 
ପାସପୋର୍ଟ । ତିନିମାସ ଗଲେ ଭାଲିଡିଟି ସରିଯିବ, କିନ୍ତୁ ବାହାରକୁ 
ଯାଇ ହେଲାନାହିଁ । କାର୍‌ ଲାଇସେନ୍‌ସ, ଲକରର ଚାବି । ଲକର 
ଭିତରେ କଣ ଅଛି ମୁଁ ଭୁଲିଯାଇଛି; କିନ୍ତୁ ଏଇ ଚାବିକୁ ଦେଖିବାବେଳେ 
ସବୁବେଳେ ମୋର ମନେ ହୋଇଛି, ଏଇଟା ଯେମିତି ଲକରର ଚାବି 
ନୁହେଁ, ମୋର ନିରାପଭ୍ତାର ଚାବି । ଇନ୍‌ସୁରାନ୍‌ସ ପଲିସି "ଗୋଟାଏ 
ଅନିଶ୍ଚିତ ଭବିଷ୍ୟତ ପାଇଁ ପାଥେୟ ! ଜମିର ପଟ୍ଟା, ଘରର ଦଲିଲ । 


ଡାଇନର୍ସ କବ୍‌ କାର୍ଡ଼ । ରିଭଲଭର ଲାଇସେନ୍‌ସ । ଘରର ଚାବି । 


ସରୋଜ କଣ ଆଉ ଅଭାବ ରହିଲା ? ମଣିଷ ଯାହା ସବୂ ଚାହେଁ, ସବୁ ତ 
ଏଥ୍‌ରେ ଅଛି । ଏଇ ବ୍ୟାଗକୂ ତ ଅନେକେ ଭ୍ତର୍ଷା କରିବେ । 


ଦୀପଙ୍କର ଭୁଲ ସରୋଜ, ଭୁଲ । ଗୋଟାଏ କଳା ବ୍ଯାଗକୂୁ କେହି ରର୍ଷା 
କରେନାହିଁ । ମଣିଷ ଭ୍ତର୍ଷା କରେ ସେ ଯେତେବେଳେ ତାର ନିଜର 
ସ୍ବପ୍ନକୁ ଅନ୍ୟ ଲୋକ ପାଖରେ ସଫଳ ହେବାର ଦେଖେ । ଇର୍ଷା ବି 
ଗୋଟାଏ ରିଲେଟିଭ୍‌, ଆପେକ୍ଷିକ ଜିନିଷ । ଶୁଣିବ, ମୁଁ ଥରେ ମୋର 
ପି.ଏ.କୁ ଇର୍ଷା କରିଥୁଲି । ଅଫିସରେ କଣ ଜରୁରୀ କାମ ଥୁଲା, 
ସେଥ୍ପାଇଁ ଗାଡ଼ି ନେଇ ଯାଇଥ୍‌ଲି ପି.ଏ.କୁ ତାର ଘରୁ ଆଣିବା ପାଇଁ । 
ମୁଁ ହର୍ଣ୍ଣ ଦେଲି, ସେ ବାହାରକୁ ଆସିଲା । ତାର ସ୍ତ୍ରୀ ମଧ୍ଯ ବାହାରକୁ 
ଆସିଲା । ମୋର ପି.ଏ. ତାର ସ୍ତ୍ରୀ ସହିତ କଣ କଥା ହୋଇ ଆସି 
ଗାଡ଼ିରେ ବସିଲା । ସେମାନେ କଣ କଥାବାର୍ଭା କଲେ, ମୁଁ ଜାଣେନା; 
କିନୁ ସେଇ ମୁହୂର୍ଭରେ ମୁଁ ହଠାତ୍‌ ଜାଣିପାରିଲି ଦୁହେଁ ଦୃହିଙ୍କୁ ଖୁବ ଭଲ 
ପାଆନ୍ତି । ଠିକ୍‌ କାହିଁକି ମୋର ଏ ଧାରଣା ହେଲା ମୁଁ ଜାଣେନା । 
ହଏତ ତାର ସ୍ତ୍ରୀର ଆଖିରେ କିଛି ଥୁଲା, କିମ୍ଭା ତାର ଠିଆହେବା 
ଭଙ୍ଗୀରେ । ମୋର କିନ୍ତୁ ଖୁବ୍‌ ଭର୍ଷା ହୋଇଥଲା ସେଦିନ ଏଇ ଲୋକଟି 
ପ୍ରତି, ମୋର ଅଧୀନସ୍ଥ ଗୋଟିଏ ଲୋକ ପ୍ରତି । ଆଉ ସେଇ ଦିନଠାରୁ 


ମୁଁ ତା ସହିତ ଖରାପ ବ୍ୟବହାର କରିବାକୁ ଆରମ୍ଭ କରିଥୁଲି । 

୧୬ / ରଙ୍ଗଲିପି 
ସରୋଜ ମୁଁ ଭାବୃଚି ଭଲପାଇବା କଥାଟା ତମ ପାଖେ ସବୁଦିନ ପାଇଁ ଗୋଟାଏ 
ରହସ୍ଯ ହୋଇ ରହିଗଲା । 


[ଦୀପଙ୍କର ଅନ୍ୟମନସ୍କ ହୋଇଗଲା ଓ ବ୍ରିଫ୍‌କେସ୍‌ ଭିତରୁ ଗୋଟିଏ 
ଛୋଟ ପ୍ୟାକେଟ ଆଣି ହାତରେ ଧରି ଭାବିବାକୁ ଲାଗିଲା ] 


ସରୋଜ କଣ ହେଲା ତମର ? ( ଦୀପଙ୍କର ନିରୁତ୍ତର ରହିଲା ) ହାତରେ ତମର 
ସେ କାଗଜ କଣ ? ଆଉ କିଛି ସାମାଜିକ ପରିଚୟ ପତ୍ର ? 


ଦୀପଙ୍କର ଏଇଟା ମୋର ସ୍ଵାଧୀନତାର ଆଦେଶନାମା । ମୁକ୍ତିର ଛାଡ଼ପତ୍ର ! 
ସରୋଜ କି ପ୍ରକାର ସ୍ଵାଧୀନତା ? କାହା ପାଖରୁ ମୁକ୍ତି ? 


ଦୀପଙ୍କର ମୋ ନିଜ ପାଖରୁ । ଏଇ କଳା ବ୍ଯାଗର ବେଷ୍ଟନୀ ଭିତରୁ । ଛାଡ଼ ସେ 
କଥା । ମୁଁ ଭାବରଥୁଲି ତମେ ଆସିବ ନାହିଁ। 

ସରୋଜ ମିଛ । ତମେ ଜାଣିଥୂଲ ମୁଁ ନିଶ୍ଚୟ ଆସିବି । ତା ନହେଲେ ତମେ ମତେ 
ସେ ଚିଠି ଲେଖିନଥାନ୍ତ । 

ଦୀପଙ୍କର ତମର ସ୍ଵାମୀ ଜାଣନ୍ତି ତମେ ଏଠାକୁ ଆସୁଚ ? ( ସରୋଜ ନୀରବ 
ରହିଲା ) ତମେ ତାଙ୍କ କି ମିଛ କଥା କହି ଆସିଲ ? ତମର ଝିଅକୁ କଣ 
କହି ଆସିଲ ? 

ସରୋଜ ଏଥରକ କହ ମତେ କାହିଁକି ଡାକିଥୁଲ । 


ଦୀପଙ୍କର ଅପେକ୍ଷା କର । ସମସ୍ତଙ୍କ ଆଗରେ ମୁଁ ସେକଥା କହିବି । 


— 


ସରୋଜ ତମେ ଏମିତି କି କଥା କହିବ, ଯାହା ପାଇଁ ଏଭଳି ନାଟକୀୟ 
ପରିସ୍ଥିତିର ଦରକାର ଥୁଲା ? 


ଦୀପଙ୍କର ଏଇଟା କିନ୍ତୁ ନାଟକ ନୁହେଁ, ମୋର ଜୀବନର ନିରାଟ ସତ୍ଯ । ଆଜି ମୁଁ 
ପ୍ରମାଣ କରିବାକୁ ଚାହେଁ ମୋ ଜୀବନରେ ଯାହା ସବ ହୋଇଗଲା, ସେ 
ସବୁ ଗୋଟାଏ ଦୂଃସ୍ଵପ୍ନ ଥୁଲା । ତମେ ମୋର ଏଇ ଯୋଉ ଅସ୍ତିତ୍ସକୁ 
ଦେଖୁଚ, ସେ ମୁଁ ନୂହେଁ। ମୁଁ ହଉଚି ଦେବଦୂତ । ମୁଁ ଯେଉଁଦିନ 
ଆକାଶରୁ ତଳେ ପଡ଼ିଲି, ସେଇଦିନଠାରୁ ଦୀପଙ୍କର ନାମକ ଗୋଟିଏ 
ଶବକୁ କାନ୍ଧରେ ଧରି ମୁଁ ବର୍ଷ ବର୍ଷ ଧରି ବ୍ରଲୁଚି, ସହରରୁ ସହରକ୍ର, 
ମରୁଭୂମିରୁ ମରୁଭୂମିକୁ । ମୁଁ ଆଜି ସେ ଶବର ସମାଧ୍‌ ଦବାକର ଯାଉଛି । 
ସେଇ କବର ପାଖରୁ ଗୋଟିଏ ଝରଣା ବାହାରିବ । ମୁଁ ପୁଣି ଦେବଦୂତ 
ହୋଇଯିବି । 

ସୂର୍ଯ୍ୟାସ୍ତ ପୂର୍ବରୁ / ୧୭ 

ସରୋଜ ତମର ସବୁବେଳେ ନାଟକୀୟତା ପ୍ରତି ଆକର୍ଷଣ ଥୁଲା, ନା ? ତମେ 
ବର୍ଭମାନ କଥା କହୁଚ, ଯେମିତି ଏଇଟା ତମର ଡ୍ରଇଂରୁମ୍‌ ନୁହେଁ, 
ଷ୍ଟୁଡ଼ିଓ ଫ୍ଲୋର ଏବଂ ତମ ଚାରିପାଖେ ଯେମିତି ଅଦୃଶ୍ଯ ମୁଭି 
କ୍ୟାମେରା ସବୂ ତମର ଫଟୋ ନଉଛନ୍ତି । ତମେ ଗୋଟାଏ ସମୟରେ 
ଥୁ୍‌ଏଟରରେ କାମ କରିବାକୁ ଚାହୁଁଥ୍ଲ, ନୁହେଁ ? 

ଦୀପଙ୍କର ହଁ । କିନ୍ତୁ ତା ସମ୍ଭବ ହେଲା କୋଉଠି ? ମୁଁ ଯେତେବେଳେ ସବୁ ଛାଡ଼ି 
ଦେଇ କଳାରେ ନିଜକୁ ବିନିଯୋଗ କରିବି ଭାବୁଥ୍ଲି, ସେତିକିବେଳେ 
ଏଇ କମ୍ପାନୀର ନିଯୁକ୍ତି ପତ୍ର ପାଇଲି । ସେତେବେଳେ ମୋ ପାଇଁ ଏ 
ଚାକିରିଟି ଅନେକ ବଡ଼ ଥୁଲା । ମୋର ଅନେକ ଦାୟିତ୍ଵ ଥୁଲା । ଆଉ 
ସେଥ୍ପାଇଁ ମତେ ଏଇ ସେଲସ୍‌ମ୍ୟାନର ଚାକିରି ନେବାକୁ ପଡ଼ିଲା । 

ସରୋଜ ଦାୟିତ୍ସ ? କି ପ୍ରକାର ଦାୟିତ୍ଵ ? ଅନ୍ଯର ଦାୟିତ୍ଵ ନା ନିଜର 
ନିରାପତ୍ତା ୨ ନା ତମର ସବୂବେଳେ ଏଇଭଳି ଗୋଟିଏ ଜୀବନର 
ଆବଶ୍ୟକତା ଥୁଲା ? 

ଦୀପଙ୍କର ତମେ ବି ମତେ ଏ ପର୍ଯ୍ୟନ୍ତ ବୂଝିପାରିଲ ନାହିଁ ସରୋଜ ! ମୁଁ ଭାବୂଚି 
ମୋର ଜୀବନ ଏମିତି ସରିଯିବ; କିନ୍ଧ ମତେ କେହି ବୁଝିଲେ ନାହିଁ। 

ସରୋଜ ତମକୁ ମୁଁ ଯଦି ବୂଝି ନ ଥାନ୍ତି ଦୀପଙ୍କରଠ ଆଜି ତମର ଗୋଟାଏ 
ଅଭୁତ ନିମନ୍ତ୍ରଣ ରକ୍ଷାକରି ମୁଁ ଆଜି ଏଠାକୁ ଆସି ନ ଥାନ୍ତି । 

ଦୀପଙ୍କର ତା ମାନେ ତମେ କହୁଚ, ତମେ ମତେ ଦୟା କରି ଏଠାକୁ ଆସିଚ ? 

ସରୋଜ ମୁଁ ଦେଖୁଚି ତମେ ହିଁ ମତେ ବୁଝିପାରିଲ ନାହିଁ । 

ଦୀପଙ୍କର ଜଣେ ଜଣକୁ ଭଲ ଭାବରେ ବୁଝିବା ହିଁ ହଉଚି ଭଲ ପାଇବା, ନା ? 
ଅନେକ ଦିନ ତଳେ କିଏ ଯେମିତି ଏ କଥା କହିଥୁଲା । କିଏ ଏ କଥା 
କହିଥୁଲା | ମୁଁ ତମକୁ କହିଥ୍ଲି ? ତମେ ମତେ କହିଥ୍ଲ ? ତମେ କଣ 
ବର୍ଭମାନ କଣ କହିବାକୁ ଚାହଁ ? 
ମୁଁ ତମକୁ କେବେହେଲେ ଭଲ ପାଇ ନଥ୍ଲି ? 

ସରୋଜ ଭଲପାଇବା ପାଇଁ ସାହସ ଦରକାର । କାପୂରୁଷମାନେ ପ୍ରେମ କରି 
ପାରନ୍ତିନାହିଁ । 
[୮ଦୀପଙ୍କର ଆହତ ହେଲା ଏ କଥାରେ । ଦୁହେଁ କିଛି ସମୟ ଚୁପ୍‌ 
ରହିଲେ ] 

3) 
©) 


୧୮ / ରଙ୍ଗ 


ସେମାନେ ଫେରିବା ଆଗରୁ ମତେ କହ କଣ କହିବାକୁ ଚାହୁଁଚ । 


ଦୀପଙ୍କର ମୁଁ ଯଦି କହେ ଆସ, ସବୁ ଛାଡ଼ି ଦେଇ ଆମେ ଦୁହେଁ କୁଆଡ଼େ 
ଚାଲିଯିବା । 

ସରୋଜ (ହସିଲା) ତମେ ବୋଧହୁଏ ଭୁଲିଯାଉଚ, ଅନେକ ବର୍ଷ ତଳେ ବି 
ତମେ ମତେ ଏ କଥା କହିଥୁଲ। ତମେ ସେତେବେଳେ ରୋଗା ଓ 
ପତଳା ଥୂଲ । ତମେ କଲେଜ ଛାଡ଼ିଥୁଲ ଏବଂ ଭବିଷ୍ଯତ ତମପାଇଁ 
ଅନିଶ୍ଚିତ, କିଜ୍ଧ ରୋମାଞ୍ଚକର ଥୁଲା । ତମ ହାତରେ କଳା ବ୍ଯାଗ ନ 
ଥୁଲା । ମୁଁ ସେତେବେଳେ ଅଠର ବର୍ଷର ଝିଅ ଥୁଲି । ମୁଁ ସେଇ ମାତ୍ର 
ପ୍ରକ୍‌ ଛାଡ଼ି ଶାଢ଼ି ପିନ୍ଧୁଥୁଲି । ମୋର ଅଭିଜ୍ଞତା ନ ଥୁଲା । ମୁଁ ସମସ୍ତଙ୍କୁ 
ବିଶ୍ଵାସ କରୁଥ୍‌ଲି । ମୁଁ ରୋମାଞ୍ଚକର ଗପ ପଢ଼ିବାକୁ ଭଲ ପାଉଥ୍‌୍ଲି ଓ 
ଅନେକ ସ୍ଵପ୍ନ ଦେଖୁଥୁଲି । ମତେ ସମସ୍ତ ପୃଥ୍ବୀ ସେତେବେଳେ ରଙ୍ିଂନ 
ଦେଖାଯାଉଥ୍ଲା । ମନେ ଅଛି, ମୁଁ ସେତେବେଳେ ତମକୁ କଣ 
କହିଥୂଲି ? ମନେ ଅଛି ? 

ଦୀପଙ୍କର ଥାଉ ସରୋଜ । ମୁଁ ଆଜି ଅନେକ କ୍ଲାନ୍ତ । ଅନେକ ବର୍ଷର କ୍ଲାନ୍ତି, 
ସାରା ଜୀବନର ଅସଫଳତା ଆଜି ମୋ ଉପରେ। ଆସ, ମୋ 


ପାଖରେ ଟିକିଏ ବସ । 


[ଦୁହେଁ ପାର୍କ ବେଞ୍ଚ ଉପରେ ବସିଲେ । ସରୋଜ ଦୀପଙ୍କର ହାତ 
ଉପରେ ହାତ ରଖିଲା ] 


ସରୋଜ ମୁଁ ଖୁବ୍‌ ଦୁଃଖିତ । ମୁଁ ତମକୁ ବୋଧହୁଏ ଅନେକ ଆଘାତ ଦେଲି । 


~~ 


ଦୀପଙ୍କର ତମେ ଭାବୂଚ ଯେ ଯେଉଁ ନିଷ୍ପଭ୍ି ମୁଁ ଅଠର ବର୍ଷ ତଳେ ନେଇ ପାରି 


ow 


ନଥ୍‌ଲି, ସେ ନିଷ୍ପତ୍ତି ଆଜି ବି ନେଇ ପାରିବି ନାହିଁ, ନା ? 


ସରୋଜ ଛାଡ଼ ସେ କଥା । ଏଥରକ ତମର ନିଜ କଥା କହ। ତମର ଏଇ 
ଅଠର ବର୍ଷର ଇତିହାସ । 


ଦୀପଙ୍କର ମୋର ବୟସ ଅଠର ବର୍ଷ ବଢ଼ିଯାଇଛି । ମୁଁ ଭାବୃଚି ମୋର ବୟସ 
ଏମିତି ବଢ଼ିଚାଲିଥ୍ବ ଏବଂ ମୋର ପ୍ରତିଶ୍ରୁତି ସବୁ ପୂରା ହେବା ଆଗରୁ 
ମୁଁ ହୁଏତ ମରିଯିବି । ମୁଁ ବର୍ଭମାନ ମୃତ୍ୟୁକୁ ଭୟ କରିବାକୁ ଆରମ୍ଭ 
କରିଛି । ଏକା ସମୁଦ୍ର କୂଳରେ, ଆକାଶକୁ ଦେଖିଲେ, ମନ୍ଦିରର ଘଣ୍ଟା 


ଶୁଣିଲେ, ମତେ ମୃତ୍ୟୁ କଥା ମନେ ପଡଛି। ଯେ ବଞ୍ଚ୍‌ ଜାଣେନାହିଁ, 

ସୂର୍ଯ୍ୟାସ୍ତ ପୂର୍ବରୁ / ୧୯ 
ତାର ଯେମିତି ମୃତ୍ୟୁକୁ ବେଶି ଭୟ ! ମୋ ପାଇଁ ଏ ମୃତ୍ୟୁର ଅନେକ 
ରୂପ ଅଛି, ତାରିଖ ଚାଲିଯାଇଥ୍‌ବା ପାସ୍‌ପୋର୍ଟ, ଚେକ୍‌ ବହିର ଓଭର 
ଡ୍ରାଫ୍‌ଟ୍‌ ଇନ୍‌ଷ୍ଟଲମେଣ୍ଟ ଦିଆଯାଇ ନଥ୍‌ବା ବୀମା କାଗଜ, ଖାଲି 
ଲକର ! 
ଦେଖ ମୁଁ ଏଇ ତମ ପାଖରେ ବସିଛି, କିନ୍ତୁ ମୁଁ ପ୍ରତି ମୁହୂର୍ଭରେ 
ସଚେତନ ଯେ ମୋ'ର ବୟସ ବଢ଼ିଚାଲିଛି । ଫୋନ କରୁଛି, ମୁଁ ପାଞଚ 
ମିନିଟ ବୟସ୍କ ହୋଇଯାଉଛି । ତମ ସାଙ୍ଗରେ କଥା କହୁଚି; ଘଡ଼ି ଭଳି 
ଟିକ୍‌ ଟିକ୍‌ କରି ମୋର ବୟସ ବଢ଼ିଚାଲିଛି । ମୋର ବାଳ ଧଳା 
ହୋଇଯାଉଛି, ଜେଷ୍ଠ ଲାଇନ୍‌ ବଢ଼ିଚାଲିଛି, ଅଙ୍ଗପ୍ରତ୍ୟଙ୍ଗ ଶିଥ୍ଳ ହୋଇ 
ଯାଉଛି । 


ସରୋଜ ତମେ ବୟସକୁ ରୋକିବା ପାଇଁ ଖୁବ୍‌ ପ୍ରଯତ୍ଵ କରୁଛ କିନ୍ତୁ ! 


ଦୀପଙ୍କର ବାଳ ରଙ୍ଗ କରୁଛି, ଟନିକ ଖାଉଛି, ପୋଷାକର ଯତ୍ନ ନଉଛି । 


।ବ୍ରଥୁଲି ହାତ ଦେଖାଇ ସମୟକୁ ବନ୍ଦ କରିଦେବି । 
ସରୋଜ ତମର ଏଇ କାୟାକନ୍ଥ ଯୋଜନାର ପରିଣତି କଣ ହେଲା ? 


ଦୀପଙ୍କର ନା, ମୁଁ ହାରିଯାଇଛି । ମୁଁ ନିଜକୁ ଅନେକ ଆଶ୍ଵାସନା ଦଉଚି ଯେ ମୁଁ 
ଚେଷ୍ଟାକରି ମୋର ଦେହ, ମୋର ମନକୁ ଯୁବକ କରି ରଖିପାରିଛି; 
କିନ୍ଧୁ ଦର୍ପଣ ଆଗରେ ମୁଁ ନିଜେ ନିଜ ପାଖରେ ଧରା ପଡ଼ିଯାଉଛି । 
ମୋ ଆଖିକୁ ଦେଖୁଚ ? ମୁଁ ଏଇ ଆଖି ଦୁଇଟି ପାଖରୁ ହାରିଯାଇଚି । 
ମୋର ଆଖି ମତେ ଦର୍ପଣ ଭିତରୁ କହୁଚି, ତମର ଯୁବକ ରହିବାର 


ସମସ୍ତ ଚେଷ୍ଟା ବ୍ଯର୍ଥ ଗଲା । 


ହଁମୁଁ 
ମୁଁ ଭ 


ସରୋଜ ଆମର କଥାବାର୍ଭା ଖୁବ୍‌ ସିରିଅସ୍‌ ହୋଇଯାଉଛି । ଏଥରକ ଘର 
ସଂସାର କଥା କହ । ବବଲୁର. ଖବର କଣ ? 


ଦୀପଙ୍କର ବବଲୁ ଦାର୍ଚିଲିଂରେ । ତାକୁ ପନ୍ଦର ପୂରି ଷୋଳ ଚାଲିଲା । ସେ ତମ 
ଝିଅଠାରୁ ଗୋଟାଏ ବର୍ଷ ବଡ଼, ନା ? ବବଲୁ ଯେତେବେଳେ ମୋ 
ପାଖରେ ଥୁଲା, ମୁଁ ଭାବୁଥ୍ଲି ବବଲୁ ହିଁ ମୋର ଭବିଷ୍ୟତ । ତାକୁ ବଡ଼ 
କରିବା ଯେମିତି ମୋର ଜୀବନର ଏକମାତ୍ର ଲକ୍ଷ୍ଯ; କିନ୍ଧୁ ସେ ଆଜି 


କେଉଁଠି ? ତା ସହିତ ମୋର ସମ୍ପର୍କ ହେଉଛି ସପ୍ତାହକେ ଗୋଟିଏ 

ଚିଠି, ବର୍ଷକୁ ଥରେ ଛୁଟି । ବବଲୁ ଖାଲି ଯେମିତି ମୋର କ୍ରମ- 
ବର୍ଵମାନ ଜୀବନର ଆଉ ଗୋଟିଏ ପ୍ରତୀକ ! ବୟସ ବଢ଼ିବାର ଅନ୍ୟ 
ଏକ ଅନୂଷଙ୍ଗ । 


ସରୋଜ ସନ୍ତାନମାନେ ଅନେକ ସମୟରେ ପାରିବାରିକ ଜୀବନର ସେତୁ 


ହୋଇଥାନ୍ତି । ମୋର ପୂଅ ଝିଅଙ୍କୁ ଛାଡ଼ିଦେଲେ, ମୁଁ ନିଜର ପାରିବାରିକ 
ଜୀବନ କଥା କଳ୍ପନା କରିପାରୁନାହିଁ । 


ଦୀପଙ୍କର ତମେ ବୋଧହୁଏ ଶୀଲା ଓ ମୋ କଥା ଭାବୂଛ। ମୁଁ ବି ଭାବୁଥ୍‌ଲି 
ବବଲୁ ଆମ ଦୁହିଁଙ୍କ ଭିତରେ ଗୋଟାଏ ସେତୁ ହୋଇ ଆମ ଦୁହିଁଙ୍କୁ 
ପାଖକୁ ନେଇ ଆସିବ; କିନ୍ତୁ ମୁଁ ଦେଖିଲି ଶୀଲା ଓ ମୋ ଭିତରେ ଖାଲି 
ଗୋଟାଏ ଝରଣା ନ ଥୁଲା, ଯାହାକୁ ଅତିକ୍ରମ କରି ହେବ । ଆମ 
ଭିତରେ ସାତ ସମୁଦ୍ଧର ବ୍ୟବଧାନ ଥୁଲା । ଗୋଟାଏ ଅଶାନ୍ତ ସମୁଦ୍ର 
ବବଲୁ ତା ଭିତରେ ଗୋଟାଏ ଛୋଟ ଜାହାଜ ଭଳି ବୁଡ଼ିଗଲା । 


ସରୋଜ ତମେ ବହୁତ ସିନିକାଲ ହୋଇଯାଉଛ ! 

ଦୀପଙ୍କର ଅଠର ବର୍ଷ ଅନେକ ସମୟ । ଗୋଟାଏ ପୁରୁଷର ବ୍ୟବଧାନ । ଅଠର 
ବର୍ଷ ତଳେ ମୁଁ ସୁଖୀ ଥ୍ଲି । 
ମୋର ଜୀବନର ଆକାଙ୍୍‌କ୍ଷା ଥୁଲା, ତମ ପାଖରୁ ଗୋଟାଏ ଚିଠି 
ପାଇବା । ମୋ ଜୀବନଟା ଥୁଲା ଗୋଟାଏ ଚିଠିରୁ ଆଉ ଗୋଟାଏ 
ଚିଠିର ଅପେକ୍ଷା । 

ସରୋଜ ଏସବୁ କାହିଁକି ବଦଳିଗଲା ? କଣ ଏମିତି ହେଲା ? 

ଦୀପଙ୍କର ସବୁ ସ୍ଵପ୍ନ ଭାଙ୍ଗିଯାଏ । 

ସରୋଜ ଏ ସବୂ କ”ଣ କେବଳ ସ୍ଵପ୍ନ ଥୁଲା ? 

ଦୀପଙ୍କର ମୁଁ ନିଜକୁ ଅନେକ ଥର ଆଶ୍ଵାସନା ଦେଇଚି ଯେ ସେ ସବ ସ୍ଵପ୍ନ ଥୁଲା, 


କିନ୍ତୁ ମୁଁ ଜାଣେ ସେକଥା ସତ ନୂହେଁ। ମୋର ଭବିଷ୍ଯତ ମୋ ହାତ 
ମଠାରେ ଥୁଲା। ମଁ ଯାହା ଚାହିଁଥାନ୍ତି ତା ହିଁ ହୋଇଥାନ୍ତା । ଛକ 


eo [ 
Ld 


ଉପରେ ଠିଆ ହୋଇ ମୁଁ ଯୋଉ ରାସ୍ତାକୁ ଚାହିଁଥାନ୍ତି ସେ ରାସ୍ତାରେ 
ଯାଇପାରିଥାନ୍ତି; କିନୁ ମୁଁ କାହିଁକି ଭବିଷ୍ୟତକୁ ହାତମୁଠାରୁ ଛାଡ଼ିଦେଲି ? 
କାହିଁକି ମୁଁ ଛକ ଉପରେ ଅଟକିଗଲି ? 

ସରୋଜ ହୁଏତ ତମେ କାପୁରୁଷ ଥଲ ବୋଲି । 

ସୂର୍ଯ୍ୟାସ୍ତ ପୂର୍ବରୁ / ୨୧ 
ଦୀପଙ୍କର ହୁଏତ ତମେ ଠିକ୍‌ କହିଚ । କାପୁରୁଷ ହବା ଗୋଟିଏ ପାପ । 
କିନ୍ଧୁ ଆଜି ମୁଁ ସେ ପାପର ପ୍ରାୟଶ୍ଚିତ୍ତ କରିବି । 


~~ ~~ ~~ 


ସରୋଜ (ପରିସ୍ଥିତି ଲାଘବ କରିବା ପାଇଁ) ତମେ ଯଦି କୌଣସି ସ୍ଵାମୀଜୀଙ୍କ 
ପାଖରେ ଦୀକ୍ଷା ନବାକୁ ଭାବୁଥାଅ, ଚିଠି ଲେଖି ଜଣାଇ ପାରିଥାନ୍ତି ! 


ଦୀପଙ୍କର ନା, ମୁଁ ତାଠାରୁ ବି ଆହୁରି ଏକ ଗୁରୁତର ନିଷ୍ପତ୍ତି ନେବାକୁ ଯାଉଛି । 
ସରୋଜ ତା ହେଲେ ତମେ ବର୍ଭମାନ କହ କଣ କହିବାର ଅଛି । ଏବେ ବି 
ସମୟ ଅଛି, ମୁଁ ଶେଷ ଗାଡ଼ିରେ ଫେରିଯାଇ ପାରିବି । 


ଦୀପଙ୍କର ସେମାନେ ଆସନ୍ତୁ । ତମେମାନେ ସମସ୍ତେ ମୋର ଏଇ ନିଷ୍ପତ୍ତି ସହିତ 
ଜଡ଼ିତ । ତମକୁ ଶେଷ ପର୍ଯ୍ୟନ୍ତ ରହିବାକୁ ପଡ଼ିବ । 

ସରୋଜ ତମେ ଜାଣ, ଆସିଛି ଯେତେବେଳେ, ରହିବି ନିଶ୍ଚୟ । 

ଦୀପଙ୍କର ତମେ କାହିଁକି ଆସିଲ ? ମୋ ପ୍ରତି ତମର ଉଦାରତା ପ୍ରମାଣ କରିବା 
ପାଇଁ ? 

ସରୋଜ ଜନ୍ମଦିନର ନିମନ୍ତ୍ରଣ ରକ୍ଷାକରିବା ଏମିତି କିଛି ଅସ୍ଵାଭାବିକ କଥା 
ନୁହେଁ ! 

ଦୀପଙ୍କର କିନ୍ତୁ ଏଇଟା ମୋର ଜନ୍ତଦିନ ! ତମର ସ୍ଵାମୀ—ତମର ପାରିବାରିକ 
ଜୀବନରେ ହୁଏତ ଅଶାନ୍ତି ଆସିପାରେ ! 

ସରୋଜ ମୁଁ ଦେଖୁଚି ତମେ ସବୁ ଜାଣୂଚ । ଏତେ କଥା ଯଦି ଜାଣିଥ୍ଲ, ମତେ 
ଡାକିଲ କାହିଁକି ? 

ଦୀପଙ୍କର ହୁଏତ ମୁଁ ସ୍ବାର୍ଥପର, କିନ୍ତୁ ମୁଁ ସତ କହୁଚି; ଏଇ ଘଟଣା ଯଦି ତମ 
ଜୀବନରେ ଅଶାନ୍ତି ଆଶେ, ମୁଁ ନିଜକୁ ସବୁବେଳେ ଦାୟୀ ମନେ 
କରିବି । ସତ କହ, ତମେ କଣ ତମ ବିବାହିତ ଜୀବନରେ ଶାନ୍ତି 
ପାଇଛ ? ତମେ କଣ ସୁଖୀ ? 


ସରୋଜ ମୁଁ ଯଦି କହେ ହଁ। 
ଦୀପଙ୍କର ସୁଖର ସଂଜ୍ଞା କଣ ? ଶାନ୍ତିର ସଂଜ୍ଞା କଣ ? ପ୍ରେମର ସଂଜ୍ଞା କଣ ? 
ସରୋଜ : ସବୁ ଜିନିଷ ସଂଜ୍ଞା ଦେଇ ବୁଝାଯାଏ ନାହିଁ। 


ଦୀପଙ୍କର କି ଏକଥା ବ୍ରଝିବାପାଇଁ କେତେ କଣ ନ କରିଛି ? ଶାନ୍ତି ପାଇବା 
ପା 


ମୁଁ 
ମୁଁ ଧର୍ମଶାସ୍ତ୍ର ପଢ଼ିଛି, ମନ୍ଦିର ଯାଇଛି, ବେଶ୍ୟାଳୟ ଯାଇଛି, ମଦ 


ନ୍ତ 
ଇଁ 

ପିଇଛି । ମୋଟା ମୋଟା ବହି, ବୋତଲ ବୋତଲ ମଦ, ସ୍ତ୍ରୀମାନଙ୍କର 
ଦେହ——କେହି ମତେ ସେ ସଂଜ୍ଞା ପାଖରେ ପହଞ୍ଚାଇ ପାରିଲେ ନାହିଁ । 
ମୋ ଜୀବନ ସରି ଆସୁଚି, ଅଥଚ ମୁଁ ସୁଖ କଣ, ଶାନ୍ତି କଣ, ପ୍ରେମ 
କଣ, ବୁଝିପାରିଲି ନାହିଁ । ମୁଁ ଭାବୃଚି ମତେ ଏଥରକ ବନ୍ଧୁକର ଆଶ୍ରୟ 
ନେବାକୁ ହେବ । 

ସରୋଜ ତମେ ଅଯଥା ଉତ୍ତେଜିତ ହୋଇପଡୁଚ । 


[ ଦୀପଙ୍କର ଉତ୍ତେଜିତ ଥୁଲା । ସେ ପକେଟରୁ ଛୋଟ ଶିଶି ବାହାର 
କରି ଗୋଟାଏ କ୍ୟାପ୍‌ସୁଲ ଖାଇଲା । ତାର ମୁହଁ ଓ ଭାବଭଙ୍ଗୀ କ୍ରମେ 
ଶାନ୍ତ ହୋଇ ଆସିଲା । ସେ ଉଠି ଠିଆ ହୋଇଥୁଲା। ପୁଣି ଯାଇ 
ସରୋଜ ପାଖରେ ବସିଲା ] 

ସରୋଜ ଟ୍ରାଙ୍କଗୁଲାଇଜର ? 

ଦୀପଙ୍କର ହିଁ। 

ସରୋଜ କଣ ଅଭ୍ଯାସ କରି ଖାଉଛ ? ଡାକ୍ତର କଣ କହିଛନ୍ତି ? 

ଦୀପଙ୍କର ଡାକ୍ତର ମନା କରିଛନ୍ତି; କିନ୍ଧ ମୁଁ ଛାଡ଼ିପାରୁନାହିଁ । 

ସରୋଜ କାହିଁକି ? 
[ ଦୀପଙ୍କର ପକେଟରୁ ଶିଶି ବାହାର କରି ଆଉ ଗୋଟିଏ କ୍ଯାପ୍‌ସୂଲ 
ନେଇ ସରୋଜକୁ ଦେଖାଇଲା ] 

ଦୀପଙ୍କର ତମେ କାହିଁକି ମନ୍ଦିରକୁ ଯାଅ ? ସିନେମା ଦେଖ ? ମେଳାକୁ ଯାଅ ? 


ଲୋକମାନେ କାହିଁକି ମଦ ପିଅନ୍ତି ୨ ତମେ କାହିଁକି ବସି ବସି ସ୍ବପ୍ନ 
ଦେଖ ? 


ଏଇ ଛୋଟ କ୍ୟାପ୍ସୁଲଟିକୁ ଦେଖ । ମାଇଲ ମାଇଲ ଧରି ବରଫ। ତା 
ଉପରେ ଜହ୍ନ ଆଲୁଅ ଛମଛମ କରୁଛି । ରାତି ବଢ଼ି ବଢ଼ି ଚାଲିଛି, ଆଉ 
ସମସ୍ତେ ଶୋଇଯାଇଛନ୍ତିଓଗଛପତ୍ର, ନଦୀ, ନାଳ, ପାହାଡ଼, ପର୍ବତ 
ସମସ୍ତେ। ଏ ପାଖରେ ଦେଖ, ସୀମାହୀନ ସମୁଦ୍ବ। ବିସ୍ତୀର୍ଣ୍ଣ 
ବେଳାଭୂମି । ଢେଉ ପରେ ଢେଉ, ଢେଉ ପରେ ଢେଉ । ହଜି 
ଯାଉଥ୍‌ବା ଲହରୀର ଶୀର୍ଣ୍ଣ ଚିକ଼ାର ଛଡ଼ା ଏଠାରେ ଆଉ କିଛି ନାହିଁ। 
(କ୍ୟାପ୍‌ସୁଲ କାନ ପାଖରେ ରଖି) ଶୁଣ, ରାତି ନଇଁ ଆସୁଛି । ପୃଥ୍ବୀ 
କ୍ରମେ ନିସ୍ତବ୍ଧ ହୋଇ ଆସୁଛି । କେବଳ ମନ୍ଦିରରେ ଘଣ୍ଟି ବାଜୁଛି । 

ଦୂରରୁ, ବହୁତ ଦୂରରୁ ଆବାଜ ଆସୁଛି ଟିନ୍‌ ଟିନ୍‌ ଟିନ୍‌ । 
[ ଅନ୍ୟମନସ୍କ ଭାବରେ ଦୀପଙ୍କର ଅନ୍ଯ କ୍ଯାପ୍‌ସୂଲଟି ମଧ୍ଯ 
ଖାଇନେଲା । ସବୁ ନିସ୍ତବ୍ଧ ହୋଇଗଲା । ପାର୍କ ବେଞ୍ଚ ନୀଳ 
ଆଲୋକରେ ଆଲୋକିତ ହେଲା । ଦୀପଙ୍କର ବର୍ଭମାନ ସଂପୂର୍ଣ୍ଣ ଶାନ୍ତ 
ଥ୍ଲା] 
ତମର ମନେ ଅଛି, ଆମର କେବେ ପ୍ରଥମେ ଦେଖା ହୋଇଥଲା ? 

ସରୋଜ ହୂ । 

ଦୀପଙ୍କର ତମର ଜନ୍ଲଦିନ କେବେ ମୋର ମନେନାହିଁ; କିନ୍ଧୁ ପ୍ରଥମ ଯୋଉଦିନ 
ତମ ସହିତ ଦେଖାହେଲା, ସେ ତାରିଖଟା ମନେ ଅଛି। ତମେ 
ସେଇଦିନ ହିଁ ମୋ ପାଇଁ ଜନ୍ମ ନେଲ । ଜୁଲାଇ ୩୧ । କଲେଜ 
ଲାଇବ୍ରେରୀ । 

ସରୋଜ ଲାଇବ୍ରେରୀ ନୁହେଁ, ଲାଇବ୍ରେରୀ ସାମନା ଛୋଟ ବଗିଚାରେ । 


ଦୀପଙ୍କର କିଏ ପରିଚୟ କରାଇ ଦେଇଥ୍‌ଲା ଆମର ? କିଏ ? ନାଁ, ମନେନାହିଁ। 
ମୋର ଆଉ କିଛି ମନେନାହିଁ। କେବଳ ତମେ ହିଁ ମନେ ଅଛ। 

ସରୋଜ ସେ ତ ବହୁତ କମ୍‌ ସମୟର ଦେଖା ! ମୁଁ କାସକୁ ଯିବା ପାଇଁ ବ୍ୟସ୍ତ 
ଥ୍ଲି । 

ଦୀପଙ୍କର ତା'ପରେ ଦ୍ବିତୀୟଥର ପାଇଁ ଦେଖାହେଲା । ଅନେକ ଦିନ ପରେ । 

ସରୋଜ ଅଗଷ୍ଟ କୋଡ଼ିଏ ତାରିଖରେ । ମୁଁ ସିନେମା ହଲ୍‌ରୁ ବାହାରି ଆସୁଥ୍‌ଲି । 

ଦୀପଙ୍କର ତମ ସହିତ ତମର ସେଇ ଅବିଚ୍ଛେଦ୍ୟ ବାନ୍ଧବୀ ବି ଥଲେ ସେଦିନ । ମୁଁ 
ତୁମକୁ ଅନେକ କିଛି କହିବାକୁ ଚାଡ଼ୁଥ୍‌ଲି । 

ସରୋଜ ତମ ସହିତ ତମର ଅନେକ ବନ୍ଧୁ ଥଲେ । ତମ ସହିତ କାହାର ଛୋଟ 
ଝିଅଟିଏ ଥୁଲା । ସେ ସବୁଜ ରଙ୍ଗର ଫ୍ରକ୍‌ ପିନ୍ଧିଥିଲା ଓ ତମର ହାତକୁ 
ଧରି ଠିଆ ହୋଇଥଲା । 
[ ଅଫିସ ଟେବୁଲ ଉପରେ ଟେଲିଫୋନ ବାଜିଲା । ଦୀପଙ୍କର ଯାଇ 
ଉଠାଇଲା ] 


UY 


ଦୀପଙ୍କର ହଁ ମୁଁ ଦୀପଙ୍କର କହୁଚି । ହଁ ଜାଣେ । ଫାଇଲ ମୋ ପାଖରେ ଅଛି । ହଁ 


tr 


ମନେ ରହିଲା, କାଲି ସକାଳ ଆଠଟା । ଓକେ, ଥ୍ୟାଙ୍କୟୁ । 

[ ଟେଲିଫୋନ ରଖିଲା ଓ ଫେରି ଆସୁ ଆସୁ] 
ଆଜି ରାତି ଓ କାଲି ସକାଳ ଭିତରେ ସବୁ କିଛି ବଦଳି ଯାଇଥ୍‌ବ ! 


(ଦୀପଙ୍କର ଯାଇ ପାର୍କ ବେଞ୍ଚ ଉପରେ ବସିଲା) ଚାଲ ଆମେ 
ସମୟର ସମୁଦ୍ରରେ ପହଁରି ପହଁରି କେଡ଼ିଏ ବର୍ଷ ପଛକୁ ଚାଲିଯିବା । 


ସରୋଜ ସେ ତ ଅସମ୍ଭବ । 


ଦୀପଙ୍କର ନା, ଦେଖ, ଆମେ ବର୍ଭମାନ ସେଇ ସିନେମା ହଲରେ ପହଞ୍୍‌ 
ଯାଇଛେ । ବାହାରେ ଝିପ୍‌ ଝିପ୍‌ ବର୍ଷା ହେଉଛି। ଆମେ ସମସ୍ତେ 
ଟ୍ୟାକ୍ସି ପାଇଁ ଅପେକ୍ଷା କରୁଛୁ । 


ସରୋଜ ତମ ପାଖରେ ସେ ପିଲାଟି ଆଇସକ୍ରିମ୍‌ ପାଇଁ କାନ୍ଦୁଚି । 
ଦୀପଙ୍କର ହଠାତ୍‌ ତମେ ଟ୍ୟାକ୍ସି ନେଇ ଚାଲିଗଲ । 

ସରୋଜ ତା'ପରେ ? 

ଦୀପଙ୍କର ଆମେ ବର୍ଭମାନ ପହଁରୁଛେ । 

ସରୋଜ ବତିଘର କେଇଁଠି ଥୁଲା ? 


ଦୀପଙ୍କର ଅନେକ ଦୂରରେ । ଆମେ ବର୍ଭମାନ ଖାଲି ସମୁଦ୍ରର ଲହରୀରେ ଧକ୍କା 
ଖାଉଛୁ । ତା ପରେ ତୃତୀୟଥର ଦେଖା ହେଲା । 


ସରୋଜ ତୃତୀୟ, ଚତୁର୍ଥ, ପଞ୍ଚମ । ଅନେକ ଦେଖା । 

ଦୀପଙ୍କର ଅନେକ ଦେଖାର ଅପେକ୍ଷା । 

ସରୋଜ ତା ପରେ ମୋର ଛୁଟି ଆସିଲା । ମୁଁ ଘରକୁ ନ ଯାଇ ହଷ୍ଟେଲ୍‌ରେ 
ରହିଗଲି । 

ଦୀପଙ୍କର ତା ପରେ ଆମର ଦେଖାହେଲା ତମର ହଷ୍ଟେଲରେ । ତା ଆଗରୁ କିନ୍ତୁ 
ତମର ଚଠି ଆସିଥ୍‌ଲା । 

ସରୋଜ ତମେ ଠିକ୍‌ ତିନିଟାବେଳେ ଆସି ପହଞ୍ଲ। 

ଦୀପଙ୍କର ମୁଁ ପହଞ୍ଚୁଲାବେଳେ ତମେ ଭିଜିଟର୍ସ ରୁମ୍‌ରେ ବସି ସ୍ବେଟର ବୂଣୁଥ୍ଲ । 
ମତେ ଦେଖି ତମର ପ୍ରଥମ କଥା ଥ୍ଲା—ତମେ ସତରେ ଆସିବ ମୁଁ 
ବିଶ୍ଵାସ କରିନଥ୍‌ୁଲି । 

ସରୋଜ ମୁଁ ଆପଣ” କହିଥ୍ଲି; କାରଣ ସେ ପର୍ଯ୍ୟନ୍ତ ମୁଁ ତମକୁ ତମେ ବୋଲି 
କହି ନଥ୍ଲି । 

ସୂର୍ଯ୍ୟାସ୍ତ ପୂର୍ବରୁ / ୨୫ 
ମୁଁ କଣ କହିଥ୍‌ଲି ? 
ତମେ କହିଲ, ତିନିଟାବେଳେ ହଷ୍ଟେଲକୁ ଆସିବାକୁ ନ କହି ରାତି 
ବାରଟାରେ ଚିଡ଼ିଆଖାନାର ବାଘଯନ୍ତା ଭିତରେ ଯଦି ମତେ ଆସି 


Ld 


ଦେଖା କରିବାକୁ କହିଥାନ୍ତ, ତେବେ ବି ମୁଁ ଆସିଥାନ୍ତି । 

ଠିକ୍‌ ଏତିକିବେଳେ କୁକ୍‌ ଟାୱାରରେ ତିନିଟା ବାଜିଲା । ତମେ ତମର 
ଘଡ଼ି ଠିକ୍‌ କରିନେଲ । ତମ ଘଡ଼ି ତିନି ମିନିଟ୍‌ ଲେଟ୍‌ ଥୁଲା । କିଛି 
ସମୟ ଚୁପ୍ଚାପ୍‌ ବସି ରହିବା ପରେ ମୁଁ କହିଲି, ଚାଲ ବାହାରକୁ 
ଯିବା । ଏ କଥା କହିବା ପରେ ମୁଁ ଟିକିଏ' ସଙ୍କୃଚିତ ହୋଇଗଲି; କାରଣ 
କୋଉଠିକି ଯିବା, ମୁଁ ସେ କଥା ଠିକ୍‌ ଭାବିପାରି ନଥ୍ଲି । ତମେ କିନୁ 
ହଠାତ୍‌ କହିଲ, ଚାଲ ! ଟିକିଏ ବିବ୍ରତ ହୋଇ କହିଲି, କୋଉଠିକି ? 
ନଇକୂଳ, ପାର୍କ, କଫି ହାଉସ । 

ବର୍ଭମାନ ବର୍ଷା ହେବ ଦେଖାଯାଉଛି । 

ତା ହେଲେ ସିନେମା । 

ସିନେମା ଆରମ୍ଭ ହୋଇଯାଇଥ୍‌ବ । 

ସିନେମା ମଝିରୁ ବି ଦେଖାଯାଇପାରେ । ଟିକିଏ ଛିଡ଼ା ହୁଅନ୍ତୁ । 
[ଦୀପଙ୍କର ଛିଡ଼ା ହେଲା। ସରୋଜ ସ୍ବେଟରର ମାପ ନେଲା ] 


ନା ଏଇଟା ଆପଣଙ୍କ ପାଇଁ ନୂହେଁ। ମୋ ଭାଇଙ୍କ ପାଇଁ । ସେ ଠିକ୍‌ 
ଆପଣଙ୍କ ଉଚ୍ଚତାର । 


ଓଃ ! ତା'ପରେ ବର୍ଷା ହେଲା । ଖୁବ୍‌ ବର୍ଷା । ସେଦିନ ଆଉ ବାହାରକୁ 
ଯାଇ ହେଲାନାହିଁ । 


ତମେ ମୁକ୍ତି ପାଇଗଲ ସେଦିନ । ତା'ପରେ କିନ୍ତୁ ତମେ ପୁଣି ଆସି 
ବାହାରକୁ ଯିବା ପାଇଁ ଡାକିଲ । 


ନଇକୂଳ, ପାର୍କ, ସିନେମା, କଫି ହାଉସ । 
ତା ପରେ ଅନେକ ଛୋଟ ଛୋଟ ଦେଖା । 
ଛୋଟ ଛୋଟ ପ୍ରଶ୍ନ । 

ଛୋଟ ଛୋଟ କଥା । ବ୍ୟସ୍ତ ପ୍ରତୀକ୍ଷା । 
ପୂଣି ହଠାତ୍‌ ବର୍ଷ । 

D)) 

ସରୋଜ 


ଦୀପଙ୍କର 
ସରୋଜ 
ଦୀପଙ୍କର 


ଦୀପଙ୍କର 


ସରୋଜ 
ଦୀପଙ୍କର 


ସରୋଜ 
ଦୀପଙ୍କର 


ସରୋଜ 
ଦୀପଙ୍କର 


ସରୋଜ 


[ଦୁହେଁ ଚୂପ୍ଚାପ୍‌ ରହିଲେ କିଛି ସମୟ ] 

ତମର ମନେ ଅଛି, ଆମେ ରେସ୍ତୋରାୀଁରେ ବସିଥ୍‌ଲେ, ମୁଁ ତମକୁ 
ପଚାରିଲି ତମେ ଇଶ୍ବର ବିଶ୍ଵାସ କର କି ନାହିଁ। 

ତମେ ଏକଥା ପଚାରିବାବେଳେ ରାସ୍ତାରେ ଗୋଟିଏ ଶୋଭାଯାତ୍ରା 


hd 


ଯାଉଥଲା । ମୁଁ କହିଲି ବାହାଘରର ଶୋଭାଯାତ୍ରା । ତାପରେ ଆମେ 
ବାହାରକୁ ଅନାଇ ଦେଖିଲେ ସେଇଟା ଗୋଟାଏ ଶବର ଯାତ୍ରା ଥୁଲା । 


ତମେ କହିଲ ତମେ ଭାଗ୍ୟରେ ବିଶ୍ଵାସ କର । 

ତା'ପରେ ? 

ତା' ପରେ ଆମେ କଫି ପାଇଁ ଅର୍ଡ଼ର ଦେଲେ । 

[ପୂଣି କିଛି ସମୟ ଚୂପ୍ଚାପ୍‌ ] 

ଏମିତି ଅନେକ ମୁହୂର୍ଭ । ଅନେକ ଦିନ । ଅନେକ ବର୍ଷ । 

ଅନେକ ଦେଖା । ଅନେକ କଥା । ଅନେକ ଭୁଲ ବୂଝା । 

ପୁଣି ପରସ୍ପରକୁ ବ୍ରଝିବାର ଚେଷ୍ଟା । ମୁଁ ଆବିଷ୍କାର କଲି ମୋର ଜୀବନ 
ସମ୍ପର୍ଣ୍ଣ ହୋଇଯାଇଛି । ମୋର ଅସ୍ତବ୍ୟସ୍ତ ଜୀବନର ଗୋଟାଏ ଲକ୍ଷ୍ୟ 
ଅଛି । 

କିନ୍ତୁ ସେ ସବୁ କେତେ ଅବାସ୍ତବ ଥୁଲା ? 

ନା, ସେ ସବୁ ମୋ ପାଇଁ ନିତାନ୍ତ ବାସ୍ତବ ଥୁଲା । ମୋର ଜୀବନର 
ପୂର୍ଣ୍ଣତା ଥୁଲା, ପ୍ରଥମ ପ୍ରେମର ସାମାନ୍ୟ ସ୍ପର୍ଶ । ଜୀବନର ଲକ୍ଷ୍ୟ ଥୁଲା 
କାହାରି ସାନିଧ୍ୟ । ଘରଥ୍ଲା ଗୋଟାଏ ପାର୍କର ବେଞ୍ଚ 

ଠିକ୍‌ ଏଇଭଳି, ନା ? 

ସେଇଟା ଅନେକ ପୂରୁଣା ବେଞ୍ଚ । ଗୋଟାଏ ପାଖ ଭାଙ୍ଗିଯାଇଥୁଲା । 
[ ସରୋଜ ବେଞ୍ଚକୁ ଦେଖିଲା, ଯେମିତି ତାର ଗୋଟାଏ ପାଖ ଭାଟଙି 
ଯାଇଛି । ସେ ସେପାଖରୁ ଉଠି ଆସି ଦୀପଙ୍କର ପାଖରେ ବସିଲା ଓ 
ଦୀପଙ୍କରର ହାତ ଉପରେ ହାତ ରଖିଲା ] 


ବେଞ୍ଚ ପାଖରେ ଗୋଟିଏ ଗଛ ଥୁଲା, ଯାହାର ଭଙ୍ଗା ଡାଳରେ ତମେ 
ତମର କୋଟ ରଖୁଥୁଲ ! 

ସରୋଜ 


ସୂର୍ଯ୍ୟାସ୍ତ ପୂର୍ବରୁ / ୨୭ 
[ ଦୀପଙ୍କର କୋଟ ଖୋଲି ବେଞ୍ଚ ଉପରେ ରଖିଲା। ସରୋଜ 
ଦୀପଙ୍କର ସ୍ଟବେଟରରେ ହାତ ଦେଲା ] 


କୋଡ଼ିଏ ବର୍ଷ ଅନେକ ପଛରେ । 


ତମେ ସେଦିନ ଗୋଲାପୀ ରଙ୍ଗର ଶାଢ଼ି ପିନ୍ଧିଥ୍ଲ । ମୁଁ ଲକ୍ଷ୍ୟ କରିଥୁଲି, 
ସହରର ସବୁ ସ୍ତ୍ରୀ ଲୋକମାନେ ସେଦିନ ଗୋଲାପୀ ରଙ୍ଗର ଶାଢ଼ି 
ପିନ୍ଧିଥ୍‌୍ଲେ । ପାର୍କର ଫୁଲମାନେ ବି । ମୁଁ ଭାବିଥ୍ଲି ତମେ ଆସିବ ନାହିଁ; 
କାରଣ ସେଦିନ ସକାଳର କାଗଜରେ ପାର୍କ ପାଖରେ ଗୋଟିଏ ମର୍ଡ଼ର 
କେସ୍‌ କଥା ବାହାରିଥୁଲା । 


ମୁଁ କିନ୍ଧୁ ଠିକ୍‌ ସମୟରେ ଆସିଥ୍‌ୁଲି । 

ତମ ହାତରେ ଗୋଟିଏ ଛୋଟ ପ୍ଯାକେଟ ଥୁଲା, ଯାହା ଭିତରେ ଏ 
ସ୍ବେଟରଟି ଥୁଲା । 

ତମେ ସେଦିନ ଅନେକ ଡେରିରେ ଆସିଲ । ମୁଁ ଅନେକ ସମୟ 
ଅପେକ୍ଷା କରି କରି ଭାବୂଥୁଲି ଯେ ତମେ ଆଉ ଆସିବ ନାହିଁ। 
ମୋର କାହିଁକି ଡେରି ହେଲା ତା ତ ତମେ ଜାଣ । 


ତମର ଜଣେ ପ୍ରଫେସର ସେଦିନ ହାର୍ଟ ଆଟାକ୍‌ରେ ମରି ଯାଇଥ୍‌ଲେ; 
କିନ୍ତୁ ତମକୁ ଦେଖିଲେ ସେ କଥା ଜଣାପଡ଼ୁ ନଥୁଲା । 


କାରଣ ମୃତ୍ୟ ବିଷୟରେ ମୋର କୌଣସି ଭାବପ୍ରବଣତା ନଅଲା । 
ତମର କେବେ କୌଣସି ବିଷୟରେ ଭାବପ୍ରବଣତା ନଥ୍‌ଲା ବୋଧହୁଏ । 
ଏ କଥା କହିବା ପରେ ତମେ ମତେ କଣ ପଚାରିଲ, ଜାଣ ? 
ଥାଉ | 


(ଗମ୍ଭୀର ଏବଂ ଚଢ଼ା ଗଳାରେ) ତମେ ମତେ ପଚାରିଲ, ତମେ 
କେବେ କାହାକୁ ଭଲ ପାଇଛ ? ମୁଁ କଣ କହିଲି, ମନେ ଅଛି ? 


ଥାଉ ସେ କଥା । 

(ଉତ୍ତେଜିତ ହୋଇ ) ମୁଁ କହିଲି, ଭଲପାଇବାର ସଂଜ୍ଞା କଣ ? 
[ ସରୋଜ ଦୀପଙ୍କର କାନ୍ଧରେ ହାତ ରଖିଲା ] 

ଆମେ ଅନେକ ସମୟ ଏଠାରେ ବସିଲେଣି । 

ଚାଲ ଭିତରକୁ ଯିବା । 

୨୮ / ରଙଗଲି 


[ ଦୀପଙ୍କର ସରୋଜର ହାତ ଧରି ଉଠାଇଲା । ଦୂହେଁ କାଉଚ୍‌ ଆଡ଼କୁ 
ଗଲେ । କାଉଚ୍‌ ଉପରେ ହଠାତ୍‌ ଆଲୁଅ ପଡ଼ିଲା । ଶୀଲା ବସିଥୁଲା 
କାଉଚ୍‌ ଉପରେ । ସମସ୍ତେ ହଠାତ୍‌ ପରିସ୍ଥିତ ପ୍ରତି ସଚେତନ ହେଲେ । 
ଶୀଲା ଏମାନଙ୍କୁ ତୀକ୍ଷ୍ଣ ଦୃଷ୍ଟିରେ ଅନାଇଲା । ଦୀପଙ୍କର ସରୋଜକୁ 
ବସିବା ପାଇଁ କହିଲା । ସରୋଜ ଓ ଶୀଲା ଦୁହେଁ ଦୂହିଁଙ୍କୁ ଅନାଇଲେ । 
ସରୋଜ ଯାଇ ବେଞ୍ଚ ଉପରେ ବସି ସ୍ବେଟର ବୁଣିବାରେ ଲାଗିଲା ] 


ଦୀପଙ୍କର (ଶୀଲାକୁ) ତମେ ଖୁବ୍‌ ଶୀଘ୍ର ଫେରି ଆସିଲ ଯେ। 


ଶୀଲା ନ ଫେରି ଉପାୟ ନଥୁଲା । କାରଣ ଆଜି ତମର ବିଶେଷ ଜନ୍ମଦିନ 
ଏବଂ ତମେ ଆମମାନଙ୍କୁ ଗୋଟାଏ ମିରାକ୍ଲ ଦେଖାଇ ଚମକ୍କତ 
କରିବ । ଆମେ ସେଇ ଅଲୌକିକ ଘଟଣା ଦେଖିବା ପାଇଁ ଅପେକ୍ଷା 


କରିଛୁ । 

ଦୀପଙ୍କର ସଞ୍ଜୟ କାହିଁ ? 

ଶୀଲା ମତେ ଛାଡ଼ିଦେଇ କବ ଚାଲିଗଲା ! 

ଦୀପଙ୍କର କବ ଚାଲିଗଲା । ତାର ତ ଏଠାରେ ରହିବା ନିହାତି ଦରକାର । 

ଶୀଲା ବ୍ୟସ୍ତ ହୁଅନାହିଁ। ସେ ସାଙ୍ଗେ ସାଙ୍ଗେ ଫେରି ଆସିବ ବୋଲି କହିଛି । 
ଯଦି ଚାହଁ କ୍ଲୁବକୁ ଫୋନ କରି ଦେଖ । କୁବରେ ଆଜି ବହୁତ ବଡ଼ 
ପାର୍ଟି । 

ଦୀପଙ୍କର ତମେ ବି ଆଜି କୁବକୁ ଯିବାକୁ ଚାହୁଁଥ୍ଲ | 

ଶୀଲା ତମେ ମୋର ମନ କଥା ସବୁ ଜାଣିପାରୁଚ ଦେଖୁଚି । 


ଦୀପଙ୍କର ମୁଁ ସେ ବିଷୟରେ କେବେ କୌତୃହଳୀ ହୋଇନାହିଁ। 


ଶୀଲା ତମେ ମୋ ବିଷୟରେ କେବେ କିଛି ଜାଣିବାକୁ ଚେଷ୍ଟା କରିଛ ? ମୁଁ 
କଣ କରୁଛି, କଣ ଭାବରଛି, କାହା ସାଙ୍ଗରେ ଯାଉଛି, ଏସବ ଜାଣିବା 
ପାଇଁ ତମର କେବେହେଲେ ଟିକିଏ ବି ଆଗ୍ରହ ହୋଇଛି ? 


ଦୀପଙ୍କର ତମେ କଣ ଭାବୁଚ, ମୁଁ ଏସବୁ ବିଷୟରେ ଅଯଥା କୌତୃହଳ 
ରଖିଥ୍‌ଲେ ଭଲ ହୋଇଥାନ୍ତା ? ମୁଁ ଭାବୃଚି ସନ୍ଦେହ ହେଉଚି ବିବାହିତ 
ଜୀବନର ସବୁଠରୁ ବଡ଼ ଅଭିଶାପ । ଯଦି ପାଖରେ ରହୁଥ୍ବା ଦୁଇଜଣ 


ଲୋକ ପରସ୍ପରକୁ ବୁଝି ନ ପାରିଲେ— 

ଶୀଲା 
ଦୀପଙ୍କର 


ଶୀଲା 
ଦୀପଙ୍କର 


ଶୀଲା 
ଦୀପଙ୍କର 
ଶୀଲା 


ଶୀଲା 
ଦୀପଙ୍କର 


ଶୀଲା 


ଦୀପଙ୍କର 
ଶୀଲା 
ଦୀପଙ୍କର 


ସୂର୍ଯ୍ୟାସ୍ତ ପୂର୍ବରୁ / ୨୯ 
ସେ ତ ଭଲପାଇବା ! 


ତମେ ଭଲ ପାଇବା ବିଷୟରେ କ'ଣ ଜାଣ ? ତମେ କେବଳ ସନ୍ଦେହ 
କରି ଜାଣ । ଭର୍ଷା କରି ଜାଣ । ଅବିଶ୍ଧାସ କରି ଜାଣ । ଝିଅ ଜାତିଟା 
ବି ଅଭୁତ । ହୁଏତ ପ୍ରେମ କରନ୍ତି, ନହେଲେ ଘୃଣା । ସ୍ବେହ, ନହେଲେ 
ସମ୍ପୂର୍ଣ୍ଣ ଅବଜ୍ଞା । ଆମର ବିବାହ ଆଜିକି ସତର ବର୍ଷ ହେଲା । କଣ 
ମିଳିଲା ସେ ବିବାହରୁ ? 

ତମେ କଣ ଚାହୁଁଥ୍ଲ ବିବାହରୁ ଯାହା ପାଇ ପାରିଲ ନାହିଁ ? 

ମୁଁ ବିବାହ କରିଥୁଲି ବିବାହ କରିବାକୁ ହୁଏ ବୋଲି । ମୁଁ ବିବାହରୁ କିଛି 
ଚାହିଁ ନଥୁଲି, ଜୀବନରୁ ଯେମିତି କିଛି ଚାହିଁ ନଥୁଲି । 

ତା ହେଲେ ତମର ଅନୁଶୋଚନା କାହିଁକି ? 

ତମେ କଣ ଚାହୁଁଥ୍ଲ ବିବାହରୁ ? 

ଠିକ୍‌ ଭଲପାଇବା ନ ହେଲେ ବି ଟିକିଏ ସାନ୍ନିଧ, କିନ୍ଧୁ କଣ ପାଇଲି ? 
ଏମିତି ଗୋଟିଏ ଅବସ୍ଥାନ, ଯେଉଁଠି ଖାଲି ପାଚେରି ଓ ପାଚେରି । 
ଗୋଟାଏ ବିଛଣାରେ ଦୂଇଟି ପୃଥ୍ବୀ । 


[ଫୋନ୍‌ ବାଢିଲା । ଶୀଲା ଉଠିଲା ଫୋନ୍‌ ଧରିବା ପାଇଁ । ଦୀପଙ୍କର 
ତାକୁ ହାତ ଧରି ଅଟକାଇଲା । ଫୋନ ନିଜେ ନିଜେ ବନ୍ଦ ହେଲା ] 


ଜରୁରୀ କଲ୍‌ ହୋଇପାରିଥାଏ । 

ଆଜି ମୋ ପାଖରେ ମୋ ନିଜଠାରୁ ଆଉ କିଛି ଜରୁରୀ ନାହିଁ । ମୁଁ ମୋ 
ନିଜ ବ୍ୟତୀତ ଆଉ କୌଣସି ସତ୍ଯକୁ ସ୍ଵୀକାର କରିବାକୁ ପ୍ରସ୍ତୁତ 
ନୁହେଁ । 

ମୋ ପାଖକୁ ଆସ । ତମେ ମୋ ପାଇଁ ସବୁବେଳେ ଖୁବ ଫର୍ମାଲ, 
ନା? 

ଏଇଟା କୋଉଠୁ ଫୋନ୍‌ ଥୁଲା ବୋଲି ଭାବୁଚ ? ଅଫିସରୁ ? 

ଥାଉ, କାଲି ସେକଥା ବୁଝିବ । 

ଅଫିସରୁ ଥ୍ଲା ବୋଧହୁଏ । 

[ସେ ପକେଟରୁ ଗୋଟିଏ କାଗଜ ବାହାର କଲା ଓ ଟେଲିଫୋନ 
ପାଖକୁ ଯାଇ ଡାଏଲ କଲା ।! ଫୋନରେ କାହାକୁ ନ ପାଇ ପୁଣି ଫେରି 


ଆସିଲା ] 
ନୋ ରିପ୍ଲାଇ । କେହି ନାହାନ୍ତି ଅଫିସରେ । 
ଶୀଲା ଆଜି ବବଲୁ ପାଖରୁ ଚିଠି ଆସିଛି । 
ଦୀପଙ୍କର (ଅନ୍ୟମନସ୍କ ଭାବରେ) ହୁଁ । 
ଶୀଲା ପଢ଼ିବ ନାହିଁ, ଅନେକ ମଜା ମଜା କଥା ଲେଖିଛି ସେ ଚିଠିରେ । 


ଦୀପଙ୍କର ତମେ ବୋଧହୁଏ ଜାଣ ନାହିଁ. ତାଙ୍କ ବ୍ଲାକବୋର୍ଡ଼ରେ ଚଠି ଲେଖି ଦିଆ 
ହୁଏ । ସେଇ ଲେଖାକୁ ନକଲ କରି ସମସ୍ତେ ଘରକୁ ଚିଠି ଲେଖନ୍ତି । 
ସବୂ ବାପ ମା” ତାଙ୍କର ପିଲାଙ୍କ ପାଖରୁ ମଜା ମଜା କଥା ଲେଖାଥୁବା 
ଏକାଭଳି ଚିଠି ପାଆନ୍ତି । 

ଶୀଲା ଯାହା ହଉ, ବବଲୁ ତ ଲେଖିଚି ଆମ ପାଖକୁ ! 

ଦୀପଙ୍କଗର ତମେ ଠିକ କହିଚ । ଯେତେ ସବୁ ପ୍ରେମପତ୍ର ଲେଖା ହୁଏ, ସେ ସବୁ 


ବି କାହାରି ମୌଳିକ ସୃଷ୍ଟି ନୂୁହେଁ। ହୁଏତ କୌଣସି ପ୍ରସିଦ୍ଧ ବହିରୁ 
ଉଦ୍ଧୃତ, ନ ହେଲେ ସିନେମା ହିରୋର ସଂଳାପର ନକଲ । 
[ ଦୀପଙ୍କର ଚିଠି ନ ନେବାରୁ ଶୀଲା ତାକୁ ବ୍ୟାଗ୍‌ରେ ରଖିଲା ] 


ଦେଖିବାକୁ ଗଲେ ପୃଥ୍ବୀରେ ମୌଳିକ ଜିନିଷ ବୋଲି କିଛି ନାହିଁ। କିଏ 
ଯେମିତି ବ୍ଲାକବୋର୍ଡ଼ରେ ଲେଖି ଦେଇଚି ତମକୁ ଏମତି ଜୀବନ 
ବଞ୍ଚୁବାକୁ ହେବ, ଆଉ ଆମେମାନେ ସମସ୍ତେ ଏକାଭଳି ଜୀବନ 
ବଞ୍ଚଛୁ | 

ମୁଁ ଥରେ ଥରେ ଭାବୁଚି, ତମକୁ ବାହା ନ ହୋଇ ଯଦି ଆଉ କାହାକୁ 


—~ 


ବାହା ହୋଇଥାନ୍ତି ତେବେ ବି ମୋର ଜୀବନ ଠିକ ଏଇପରି 


ଚାଲୁଥାନ୍ତା । 

ଶୀଲା ତମେ ମତେ ବାହା ହେଲ କାହିଁକି ? 

ଦୀପଙ୍କର ତମେ ଜାଣ ସେତେବେଳେ କି ପରିସ୍ଥିତି ଥୁଲା । 
ଶୀଲା ତମେ କଣ ଇଚ୍ଛା କରିଥ୍‌ଲେ— 


ଦୀପଙ୍କର ଇଚ୍ଛା କରିଥ୍‌ଲେ ମୁଁ ଅନେକ କିଛି କରିପାରିଥାନ୍ତି । ଇଚୁା। କରିଥୁଲେ ମଁ 


be ot 


ଆକାଶକୁ ଛୁଇଁ ପାରିଥାନ୍ତି । ଚନ୍ଦ୍ର ସୂର୍ଯ୍ୟ ତାରା ନକ୍ଷତ୍ରଙ୍କୁ ଦୂଇ 

ସୂର୍ଯ୍ୟାସ୍ତ ପୂର୍ବରୁ / ୩୧ 
ହାତରେ ଧରି ପାରିଥାନ୍ତି । ଇଚ୍ଛା କରିଥୁଲେ ମୁଁ ଜହ୍ମନରାତି ବି ହୋଇ 
ପାରିଥାନ୍ତି । ମୁଁ ଭାବୁଚି ଆଜି ବି ମୁଁ ଇଚ୍ଛାକଲେ ଅନେକ କିଛି 
କରିପାରିବି । କେବଳ ଆଜି । 

[ କଥା କହୁ କହୁ ଦୀପଙ୍କର ଉଠି ଠିଆ ହୋଇଥଲା । କ୍ଲାନ୍ତ ଭାବରେ 
ବସିଲା ] 
ମୋର ମୁଣ୍ଡ ଭିତରର ସେଇ ଯନ୍ତ୍ରଣା ପୁଣି ଆରମ୍ଭ ହୋଇଯାଇଛି । 
ଶୀଲା (ତା ମୁଣ୍ଡରେ ହାତ ଦେଇ ବ୍ୟସ୍ତ ଭାବରେ) ଏତେ ଥର କହିବା ପରେ 
ବି ତମେ ଡାକ୍ତରକୁ ଦେଖାଇଲ ନାହିଁ। 
ଦୀପଙ୍କର ନା, ମନକୁ ମନ ଭଲ ହୋଇଯିବ । ଓଃ । 


[ ସରୋଜ ଆସି ବ୍ୟାଗ୍‌ରୁ ଗୋଟିଏ ଟ୍ୟାବ୍‌ଲେଟ ତା ହାତରେ ଦେଲା] 


—~ 


ଶୀଲା କି ଟ୍ୟାବ୍‌ଲେଟ ? 
ସରୋଜ ଆସ୍ପିରିନ୍‌ ! ମୁଣ୍ଡବ୍ୟଥା ପାଇଁ । 


ଶୀଲା ଓଃ ! ସତରବର୍ଷ ହେଲା ମୁଁ ଏକଥା ଜାଣିପାରି ନଥ୍‌ଲି । ମୁଣ୍ଡବ୍ୟଥାକୁ 
ମୁଣ୍ଡ ଭିତରର ଯନ୍ତ୍ରଣା କହିବା ବୋଧହୁଏ କଥା କହିବାର ଗୋଟିଏ 
ବାହାନା । 
[ ଏଇ ସମୟରେ ସଞ୍ଜୟ ଭିତରକୁ ଆସିଲା । ସବୁ ଆଲୁଅ ଜଳିଲା ] 
ସଞ୍ଜୟ ଚାଲ କଲବକୁ ଯିବା । ସୁନ୍ଦର ପାର୍ଟି ଚାଲିଚି । ଲୋକ ଭରି । ତମେମାନେ 


ଘର ଭିତରେ ବସି ରହିଚ । 
ଦୀପଙ୍କର ଆଜି ମୋର ଜନ୍ତଦିନ । 


ସଞ୍ଜୟ ତା ହେଲେ ଜନ୍ଲଦିନର କାମ ଶୀଘ୍ର ସାରିଦିଅ। ତା'ପରେ କ୍ଲବକୁ 
ଯିବା । ଆଜିର ପାର୍ଟି ଗେମ୍‌ରେ ମୁଁ ପ୍ରାଇଜ୍‌ ନେବାକୁ ଚାହେଁ । 


ଦୀପଙ୍କର ଏଥରକ କ୍ଲବର ବର୍ଣ୍ଠନା ବନ୍ଦ କରି ମୋ କଥା ଶୁଣ ! 


ସଞ୍ଜୟ ମତେ କ୍ଲବ ଯିବାକୁ ହିଁ ହେବ । ମୋର ବାଜି ଅଛି । 

ଦୀପଙ୍କର ଗୋଟାଏ ଦିନ କ୍ଲବ ନ ଗଲେ ଚଳିବ ନାହିଁ ? 

ସଞ୍ଜୟ ଆଳ୍ରାହେଲା । ଏଥରକ ଜନ୍ମଦିନ ଆରମ୍ଭ ହେଉ । ଓଃ ତମେ ଆଜି 
ଆମକୁ କିଛି ଗୋଟାଏ ଚମତ୍କାର ଦେଖାଇବ, ନା ? ଲେଟ୍‌ ଅସ୍‌ 
ହ୍ୟାଭ ଦି ମିରାକ୍ଲ | 


ଶୀଘ୍ର ଆରମ୍ଭ କର । ଡେରି ହୋଇଯାଉଟି । 

ଦୀପଙ୍କର ଆଜି କିଛି ଡେରି ହେବନାହିଁ । ସୂର୍ଯ୍ୟକୁ ଆଜି ମୁଁ ଅଟକାଇ ଦେଇଛି । 
ଯେ ପର୍ଯ୍ୟନ୍ତ ମୁଁ ପୂନର୍ଜନ୍ସ ନ ନେଇଛି, ସୂର୍ଯ୍ୟ ଅସ୍ତ ଯିବନାହିଁ । 

ସଞ୍ଜୟ (ତାଳି ଦେଲା) ଭଲ ଡାଏଲଗ୍‌ । ତମେ ମତେ ଗୋଟାଏ ଡ୍ରିଙ୍କ ଦବ 
ବୋଲି ଆଶା କରୁଛି । 

ଦୀପଙ୍କର କ୍ଲବ, ଡ଼ିଙ୍କୁ ପାର୍ଟି ଗେମ୍‌ସ୍‌ । ଗୋଟିଏ ଦିନ ବି ଏ ସବୁ ଛାଡ଼ି ରହି 
ପାରିବ ନାହିଁ ? 
[ ସଞ୍ଜୟ ଟେବୂଲ ପାଖକୁ ଫୋନ୍‌ କରିବାକୁ ଗଲା ] 


ଜୀବନଟା କି ସରଳ କେତେ ଲୋକଙ୍କ ପାଇଁ : ଅଫିସ ଓ କବ । କ୍ଲବ 
ଓ ଅଫିସ । 
କିଛି ଜଟିଳତା ନାହିଁ, ସମସ୍ଯା ନାହିଁ। ଏୟାର କଣ୍ଡିସନ୍‌ଡ ଅଫିସ, 
ଏୟାର କଣ୍ଡିସନଡ ବାର । ଫାଇଲ୍‌ ଓ ଛୋଟ ପେଗ୍‌ । ଛୋଟ ଛୋଟ 
ଜୀବନକୁ ଛୋଟ ଛୋଟ ପେଗ୍‌ରେ ମାପି ଦିଆହେଉଟି । ଏମାନେ ତାକୁ 
ନିର୍ବିକାର ଭାବରେ ପିଇ ଚାଲିଛନ୍ତି । 
[ ସଞ୍ଜୟ କହିଲା : ଜଷ୍ଟ ଏ ମିନିଟ୍‌ ଦୀପଙ୍କର, ଆଉ ଦୀପଙ୍କର ଟେବୁଲ 
ପାଖକୁ ଗଲା ] 

ସଞ୍ଜୟ ସେଲ୍‌୍ସ୍‌ ଫିଗର୍ର ଫାଇଲ୍‌ ତମ ପାଖରେ ଅଛି ? କାଲି ସକାଳେ 
ଅଫିସ୍‌କୁ ନେଇ ଆସିବ । 

ଦୀପଙ୍କର ମୁଁ ବର୍ଭମାନ ତମ ସହିତ ଅଫିସ୍‌ କଥା ଆଲୋଚନା କରିପାରିବି ନାହିଁ। 
ଏଇଟା ମୋର ଘର, ଅଫିସ୍‌ ନୁହେଁ । 

ସଞ୍ଜୟ ଆଛା, ଆଛୁ। । 

ଦୀପଙ୍କର ଏବଂ ଏ ଘରେ ନମ୍ବର ଓନ୍‌ ହଉଚି ମୁଁ, ତମେ ନୃହଁ। 

ସଞ୍ଜୟ କାଲି ମ୍ୟାନେଜିଂ ଡାଇରେକ୍ସର ଆସି ପାରନ୍ତି । ସେଥ୍ପାଇଁ— 

ଦୀପଙ୍କର ସଞ୍ଜୟ, ଦୟାକରି ଅଫିସ କଥା ବନ୍ଦକର ¦ ଅଫିସ, ଅଫିସ୍‌, ଅଫିସ୍‌ । 
ତମ ଅଫିସ୍‌ର ଏୟାର କଣ୍ଡିସନ୍‌ଡ କୋଠରି ଭିତରେ ମୁଁ ଜୀବନର 


ପନ୍ଦରଟି ବର୍ଷ କଟାଇ ଦେଲି ! ଏମିତି ଗୋଟିଏ ଛୋଟ କୋଠରି ଯାହା 
ଭିତରକୁ ସେଲ୍‌ସ ଫିଗର ଛଡ଼ା ଆଉ କିଛି ପଶିପାରେ ନାହିଁ। ତା 

ଭିତରେ ସୂର୍ଯ୍ୟର ଆଲୁଅ ନାହିଁ, ଆକାଶର ରଙ୍ଗ ନାହିଁ, ପବନର ଗନ୍ଧ 
ନାହିଁ । ତା ଭିତରେ ଖାଲି ସେଲ୍‌ସ ଫିଗର ! 
ଜୀବନର ପନ୍ଦର ବର୍ଷ । ଯେତେବେଳେ ମୁଁ ସେଇ କୋଠରି ଭିତର 
ଗଲି, ଯୁବକ ଥୁଲି । ମୋର ଅନେକ ଆଶା, ଆକାଡ୍‌୍କ୍ଷା ଥୁଲା । 
ସେତେବେଳେ କବିତା ଲେଖୁଥ୍‌ଲି । ଦେଖିବ ସେ କବିତା ? 

[ ଦୀପଙ୍କର ଟେବୂଲର ଡ୍ରୟର ଖୋଜିଲା । ସେ ବାହାରକୁ ହାତ 
ଆଣିଲା । ସେ ଯେତେବେଳେ ହାତ ମୁଠା ଖୋଲିଲା, ତା ହାତରେ 
ରିଭଲଭର ଥ୍ଲା ] 
ସଞ୍ଜୟ ଦେଖ, ତମେ କବିତା ବଦଳରେ ରିଭଲଭର ହିଁ ପାଇଲ । 
ଦୀପଙ୍କର ହଁ। ପନ୍ଦର ବର୍ଷରେ ବୋଧହୁଏ ଜୀବନର ସବୂ କବିତା ଏମିତି 
` ରିଭଲଭର ପାଲଟି ଯାଆନ୍ତି । 


.ସଞ୍ଜୟ ରିଭଲଭରଟା ଲୋଡେଡ଼ ନୂହେଁ ତ ? 
[ ଦୀପଙ୍କର ଖୋଲି ଦେଖିଲା, କହିଲା—ଲୋଡେଡ଼ ଓ ପକେଟରେ 
ରଖିଲା ] 

ଦୀପଙ୍କର ପନ୍ଦର ବର୍ଷ ଭିତରେ ତମେମାନେ ମୋର ଜୀବନର ସବୁ କିଛି 
ନେଇଗଲ । ମୋର ସ୍ଟୃତି, ମୋର ସ୍ଵପ୍ପ ମୋର ଯୌବନ, ମୋର 
ନିଜସ୍ବ । 

ସଞ୍ଜୟ ତମେ କ୍ଷତି ପୂରଣ କଥା ଭୁଲିଯାଉଛ । ତମେ ମୋଟା ଦରମା ପାଉଛ । 
ତମର ଘର ଅଛି । ଗାଡ଼ି ଅଛି । ନିରାପତ୍ତା ଅଛି । ସବୁ ଆମ କମ୍ପାନୀର 
ସୌଜନ୍ୟରୁ । ଭଶ୍ଵର ଆମ କମ୍ପାନୀର ମଙ୍ଗଳ କରନ୍ତୁ । 


ଦୀପଙ୍କର ଦରମା, ଘର, ଗାଡ଼ି, ନିରାପତ୍ତା । ଜୀବନଟା କଣ ଏତିକିରେ 
ସୀମାବଦ୍ଧ ? 

ସଞ୍ଜୟ ତମେ ଆଉ କଣ ଚାହଁ ଜୀବନରୁ ? 

ଦୀପଙ୍କର ତମେ ନିଜ କଥା କହ। ତମେ ତ ଆମ ଅଫିସର ସର୍ବୋଚ୍ଚ କର୍ରା । 
ତମେ କଣ ଜୀବନରେ ଯାହା ଚାହିଁଥ୍ଲ ପାଇଚ ? 

ସଞ୍ଜୟ ମୁଁ ଜୀବନରେ କଣ ଚାହିଁଥ୍‌ଲି, ତା ବି ଭୁଲିଯାଇଛି; କିନ୍ତୁ ମୁଁ ବେଶ୍‌ 
ସୁଖୀ ଅଛି । ମୋର କୌଣସି ଅବଶୋଷ ନାହିଁ । 


କୁ 
ମୁଁ 

ଦୀପଙ୍କର କେବଳ ଚିନ୍ତାହୀନ ଲୋକମାନେ ହିଁ ବୋଧହୁଏ ପୃଥ୍ବୀରେ ସୁଖୀ 
ରହନ୍ତି । 

ସଞ୍ଜୟ ଏଥରକ ତମର ଦାର୍ଶନିକ ସଂଳାପ ବନ୍ଦକର । ତମେ କଣ ଏଇ 
ଚାକିରିରେ ସୁଖୀ ନୂହଁ ? ଆମ କମ୍ପାନୀର ଭଲ ନାଁ ଅଛି । ଭଲ ଦରମା 
ମିଳୁଚି । ବୋନସ୍‌ ମିଳୁଚି । ପଦୋନ୍ନତିର ସମ୍ଭାବନା ଅଛି । ଆଉ କଣ 
ଦରକାର ? 


ଦୀପଙ୍କର ତମେ ବୁଝି ପାରିବନାହିଁ, କାରଣ ତମର ଆଉ ଉଦ୍ଧାର ନାହିଁ । ତମେ 
ସେଇ ଅଫିସ୍‌ ଘର ଭିତରେ ଦିନେ ନିଶ୍ଚିହ୍ନ ହୋଇଯିବ । ତମେ ସୂର୍ଯ୍ୟର 
ଆଲୁଅ ଦେଖି ପାରିବ ନାହିଁ, ଆକାଶର .ରଙ୍ଗ ଦେଖି ପାରିବ ନାହିଁ । 
ଭବିଷ୍ୟତର ଯୁବକମାନେ ଦିନେ ସେଲ୍‌ସ୍‌ ଫିଗର୍‌ର ଫାଇଲ୍‌ ତଳୁ ତମର 
ମୃତ ଦେହ ଆବିଷ୍କାର କରିବେ । 


ସଞ୍ଜୟ ତମର କଥାବାର୍ଭା କ୍ରମେ ନୃଶଂସ ହୋଇ ଆସୁଚି । 

ଦୀପଙ୍କର କଠୋର ସତ୍ଯରୁ ବଳି ନୃଶଂସ ଆଉ କିଛି ନାହିଁ । ଆଜି ଯେତେବେଳେ 
ମୁଁ ତମକୁ ସେ ସତ୍ୟର ସ୍ଵରୂପ ଦେଖାଇବି, ତା ତମକୁ ଆହୁରି ନୃଶଂସ 
ବୋଧ ହେବ। 


ସଞ୍ଜୟ ମୁଁ ଭାବୂଚି ତମ ଉପରେ କାମର ଚାପା ପଡ଼ଚି। ତମେ ମାସେ 
ଦି'ମାସ ଛୁଟି ନେଇ ଚାଲିଯାଅ । 


ଦୀପଙ୍କର ତମେ ବର୍ଭମାନ ଆଦର୍ଶ ବସ୍‌ର ଅଭିନୟ ଆରମ୍ଭ କଲଣି । 

ସଞ୍ଜୟ ନା, ମୁଁ ସିରିଅସ୍‌ । ମୁଁ ତମକୁ ଛୁଟି ନେବାପାଇଁ ବାଧ କରିବି । ତା ଛଡ଼ା 
ତମ ପାଇଁ ଗୋଟାଏ ସରପ୍ରାଇଜ୍‌ ବି ଅଛି। 

ଦୀପଙ୍କର ତମେ କଣ ପ୍ରମାଣ କରିବାକୁ ଚାହଁ ? ତମେ ଜଣେ ଉଦାର ହଦୟ 
ବସ୍‌ ? ଶୀଲା ଆଦର୍ଶ ଗୃହିଣୀ ? ସରୋଜ ସହନଶୀଳା ବାନ୍ଧବୀ ? 
ତମେମାନେ ମତେ ନିଜ ନିଜର ଉଦାରତା ପ୍ରମାଣ କରିବାକୁ ବ୍ୟବହାର 
କରୁଛ । ମୁଁ ଯେମିତି ତମମାନଙ୍କର ସ୍ଵାର୍ଥସିଦଧିର ଗୋଟାଏ ସାଧନ । 

ସଞ୍ଜୟ ତମର ମୁଣ୍ଡ ଖରାପ ହୋଇଗଲାଣି । 

ଦୀପଙ୍କର ତମେମାନେ ସମସ୍ତେ ସ୍ବାର୍ଥପର । ତମେମାନେ ମତେ ଯାହା ସବ 
କହିଚ, ସବୁ ମିଛ । l 

[ ଟେଲିଫୋନ ବାଜିଲା। ଦୀପଙ୍କଗର ନ ଉଠାଇବାରୁ ସଞ୍ଜୟ 
ଉଠାଇବାକୁ ଗଲା । ଦୀପଙ୍କର ବାଧା ଦେଲା । ଟେଲିଫୋନ ବନ୍ଦ 
ହୋଇଗଲା |] 


ସଞ୍ଜୟ ଟେଲିଫୋନ୍‌ ଧରିବା ଉଚିତ ଥୁଲା । ଅଫିସରୁ ହୋଇଥାଇ ପାରେ । 


ଦୀପଙ୍କର ତମେ କେବଳ କମ୍ପାନୀର ଚାକର ନୂହଁ, ଏଇ ଟେଲିଫୋନର ବି । ତମ 
ପାଇଁ ଟେଲିଫୋନ ଗୋଟାଏ ଲିଟ୍ଲ ବ୍ଲାକ୍‌ ଗଡ, ଗୋଟାଏ କଳା ଦେବ 
ବିଗ୍ରହ । ମୋର ଥରେ ଥରେ କଣ ମନେହୁଏ ଜାଣ ? ଏଇ 
ଟେଲିଫୋନର ତାର ଗଳାରେ ବାନ୍ଧି ଆତ୍ମହତ୍ୟା କରିବି । 


[ ସବୁ ଚୁପଚାପ । ସମସ୍ତେ ଦୀପଙ୍କର ପାଖକୁ ଆସିଲେ ] 


ଶୀଲା ମୁଁ ଏଥରକ କେକ୍‌ ନେଇ ଆସେ । 
ସଞ୍ଜୟ ମୁଁ ବି ଏଥରକ ଯିବି ଭାବ୍ରଚି । ଚାଲ ସମସ୍ତେ କ୍ଲବ ଯିବା । 
ସରୋଜ ମୁଁ ଭାବୂଚି ମୁଁ ଶେଷ ଗାଡ଼ି ପାଇପାରିବି । 


ଦୀପଙ୍କର ବର୍ଭମାନ କେହି ଯାଇ ପାରିବେ ନାହିଁ । ଯେଉଁ ପର୍ଯ୍ୟନ୍ତ ତମମାନଙ୍କର 
ବିଚାର ଶେଷ ନ ହୋଇଛି ଏବଂ ମୁଁ ନିଷ୍ଠରି ନ ନେଇଚି, ସମସ୍ତଙ୍କୁ 
ରହିବାକୂ ହେବ । 


ସଞ୍ଜୟ ବିଚାର ? କି ପ୍ରକାର ବିଚାର ? 


~~ ~~ ~~ —~ 


ଦୀପଙ୍କର ତମେମାନେ ସମସ୍ତେ ମିଳିମିଶି ମୋ ଜୀବନକୁ ନଷ୍ଟ କରିଛ । ମୋ 
ବିରୁଦ୍ଧରେ ଷଡ଼ଯନ୍ତ୍ର କରିଛ । 
ସଞ୍ଜୟ ତମର ପାଗଳାମି ଏଥର ବନ୍ଦ କର । 

ଦୀପଙ୍କର ତମର ସବୁ ଅପରାଧର ମୁଁ ହଉଚି ବିଚାରକ । ତମମାନଙ୍କୁ ଶାସ୍ତି ନ 
ଦେବା ପର୍ଯ୍ୟନ୍ତ ମୋ ଜୀବନରେ ଶାନ୍ତି ନାହିଁ। ତମେମାନେ ବର୍ଭମାନ 
ନିଜ ଅପରାଧ ସ୍ଵୀକାର କରିପାର । 

[ସମସ୍ତେ ନିଜ ନିଜ ଜାଗାକୁ ଯିବାକୁ ଚାହିଁଲେ] 

କେହି ଆଜି ଏଠାରୁ ଯାଇ ପାରିବେ ନାହିଁ । ମୁଁ ତମକୁ ଠିକ୍‌ ଦଶ ମିନିଟ୍‌ 
ସମୟ ଦଉଚି ସ୍ଵୀକାରୋକ୍ତି ପାଇଁ । 

[ ସମସ୍ତେ ସ୍ଥିର ରହିଲେ ] 

୩୬ / ରଙ୍ଗ}ଲିପି 


ମୋ ପାଖରେ ସମସ୍ତଙ୍କ ବିରୁଦ୍ଧରେ ପ୍ରମାଣ ଅଛି । 
ଆଜି ଆଉ କାହାରି ନିସ୍ତାର ନାହିଁ । 


[ଦୀପଙ୍କର ନାଟକୀୟ ଭାବରେ ତାର ବ୍ୟାଗ୍‌ ଆଡ଼କୁ ହାତ 

ଦେଖାଇଲା ] 

ସବୂ ପ୍ରମାଣ ତାରି ଭିତରେ ଅଛି। 

[ ସମସ୍ତେ ଟେବୁଲ୍‌ ଉପରେ ଝୁଙ୍କି ପଡ଼ିଲେ । ଟେବୂଲ ଛଡ଼ା ଆଉ ସବୁ 

ଆଲୁଅ ଲିଭିଗଲା । ଦୀପଙ୍କର ସାମନାକୁ ଆସି ଦର୍ଶକମାନଙ୍କୁ କହିଲା ] 
ଦୀପଙ୍କର ଦେଖନ୍ତୁ ଏମାନେ କେତେ ଭୟଭୀତ ହୋଇଯାଇଛନ୍ତି । ସେମାନେ 

ସମସ୍ତେ ଜାଣନ୍ତି ସେମାନଙ୍କର ଅପରାଧ ପ୍ରମାଣିତ ହେବ; କିନଧୁ ଆପଣ 

କଣ ଭାବୁଛନ୍ତି ସେମାନେ ନିଜର ଅପରାଧ ସ୍ଵୀକାର କରିବେ ? ଦଶ 

ମିନିଟ ଧରି ଏମାନେ ଭାବିବେ, ପୂଣି ନିଜ ନିଜ ଭିତରେ ମନ୍ତ୍ରଣା 

କରିବେ; କିନ୍ଧ ମୁଁ ଜାଣେ, ଏମାନେ କେହି ଦୋଷ ସ୍ଵୀକାର କରିବେ 

ନାହିଁ। ମତେ ଏମାନଙ୍କର ବିଚାର କରିବାକୁ ହିଁ ହେବ । 

[ ଦୀପଙ୍କର ମଞ୍ଚ ଉପରୁ ଓହ୍ଲାଇ ଚାଲିଗଲା ] 

ବ୍ରିଚ1ୟ ଅଙ୍କଂ 

ବଇ 


[ ଦଶ ମିନିଟ୍‌ ପରେ ଯେତେବେଳେ ପହାଁ ଉଠିଲା, ସେତେବେଳକୁ ବି 
ତିନିଜଣଯାକ ଟେବୁଲ ପାଖରେ ଠିଆହୋଇଥ୍‌ଲେ । ଟିକିଏ ସମୟ 
ପରେ ସେମାନେ ନିଜ ନିଜ ଜାଗାକୁ ଫେରିଗଲେ । ଶୀଲା ଘଡ଼ି 


ଦେଖିଲା ] 
ଶୀଲା ଦଶ ମିନିଟ ତ ହେଲା । ଦୀପଙ୍କର କାହିଁ ? 
ସଞ୍ଜୟ ମୁଁ ବର୍ଉମାନ କନ୍‌ଫେସ୍‌ କରିବାକୂ ଯାଉଛି । 


[ ଶୀଲା ଓ ସରୋଜ ତାକୁ ବିସ୍ତିତ ଭାବରେ ଅନାଇଲେ ] 

ଦଶ ମିନିଟ୍‌ ଚାଲିଯାଇଛି ଏବଂ ମୁଁ ସ୍ଵଇଚଛ୍ଥାରେ ମୋର ସ୍ଵୀକାରୋକ୍ରି 
କରୁଛି । ମୁଁ ସଞ୍ଜୟ ସୂସ୍ଥ ଚିତ୍ତରେ ସ୍ଵୀକାର କରୁଛି ଯେ ଆଜି ଏଠାକୁ 
ଆସିବା ମୋ ପକ୍ଷରେ ମାରାତ୍ମକ ଭୁଲ ଥୁଲା । ମୁଁ ଆହୁରି ମଧ୍ଯ 
ସ୍ଵୀକାର କରୁଛି ଯେ ଏଭଳି ଜନ୍ଲଦିନର ଉତ୍ସବ ମୁଁ ଜୀବନରେ ପ୍ରଥମ 
ଥର ପାଇଁ ଦେଖୁଛି ଏବଂ ଶେଷଥର ପାଇଁ ମଧ୍ଯ । 


ଶୀଲା (ଶପଥ ନେବା ଭଙ୍ଗୀରେ ଉପରକୁ ହାତ ଉଠାଇ) ମୁଁ ଶୀଲା 
ଦୀପଙ୍କର, ଭଶ୍ବରଙ୍କ ଦ୍ବାହି ଦେଇ ଶପଥ କରୁଛି ଯେ, ଏସବୁ କେବଳ 
ଦୀପଙ୍କରର କାମ । ଏସବୁ ବିଷୟରେ ମୋର ତିଳେ ମାତ୍ର ଧାରଣା 
ନଥୁଲା । 

ସଞ୍ଜୟ ଅଶେଷ ଅଶେଷ ଧନ୍ୟବାଦ । ବନ୍ଦୀମାନଙ୍କ ବର୍ଭମାନ ସମ୍ମାନର ସହିତ 
ମୁକ୍ତି ଦିଆଯାଉ । ମୁଁ ବର୍ଭମାନ ଯାଇପାରେ କି ? 

ସରୋଜ ଦୀପଙ୍କର ଆସୁଥ୍ବ ବୋଧହୁଏ । ଏତେ ସମୟ ଯେତେବେଳେ 
ଅପେକ୍ଷା କଲେଣି— 

ସଞ୍ଜୟ ଦଶ ମିନିଟ ହୋଇଯାଇଛି । ଏଥର ଅଦାଲତ ବନ୍ଦ ହେବା କଥା । 


ଶୀଲା ତମେ ଯଦି ବର୍ଭମାନ ଚାଲିଯାଅ, ଅଦାଲତର ଅବମାନନା ହେବ । 

୪୦ / ରଙ୍ଗଲିପି 

ସଞ୍ଜୟ ମୁଁ ଆଉ ଠିକ ପାଞ୍ଚ ମିନିଟ ଅପେକ୍ଷା କରିପାରେ । 

ଶୀଲା କ'ଣ କରିବା ବସି ବସି ? 

ସଞ୍ଜୟ ଏମିତି ନିରର୍ଥକ ଭାବରେ ବସି ବସି କବ କଥା ମନେ ପଡୁଚି । କ୍ଲବରେ 
ବର୍ଭମାନ ଅନେକ ପାର୍ଟି ଗେମ୍‌ସ୍‌ ଚାଲିଥୁବ । 

ଶୀଲା ଚାଲ, ଦୀପଙ୍କର ଆସିବା ପର୍ଯ୍ୟନ୍ତ କିଛି ଗେମ୍‌ସ୍‌ ଖେଳାଯାଉ । 

ସଞ୍ଜୟ ଲେଟ୍‌ସ ହ୍ୟାଭ୍‌ ଏ ଗେସିଂ ଗେମ୍‌ । ଚାଲ ଆମେ ଅନୁମାନ କରିବା 
ଦୀପଙ୍କର ଆଜି ଆମକୁ କଣ କହିବାକୁ ଚାହେଁ। (ଶୀଲାକୁ) ୟୋର୍‌ 
ଗେସ୍‌ ? 

ଶୀଲା ମୁଁ ଭାବୃଚି ଏଇଟା ଖାଲି ଗୋଟାଏ ଖେଳ ନା କିଛି ଗୋଟାଏ ଅଭୁତ 


କଥା, ଇମେଜିନ୍‌ କଲେ ବି ଚଳିବ ତ ? ମୁଁ ଭାବୂଟି, ଦୀପଙ୍କର 
ସଂସାର ଛାଡ଼ି ସନ୍ନ୍ୟାସୀ ହୋଇଯିବ । 

ସଞ୍ଜୟ ମୁଁ ସେଦିନ ତା ହାତରେ ଗୋଟାଏ ବହି ଦେଖିଥୁଲି, ଯାହାର ଶୀର୍ଷକ 
ଥୁଲା “ମୃତ୍ୟୁ ପରେ ଜୀବନ” । ତମେ ଭାବୂଚ ସେ ନିଜର ନାଁ ସ୍ଵାମୀ 
ଦୀପଙ୍କର ସରସ୍ଵତୀ ରଖିବ, ନା ଅନ୍ୟ କିଛି ? 


ଶୀଲା ତମେ ଦୀକ୍ଷା ନେବ ? 

ସଞ୍ଜୟ ଯଦି ସେ ପାଣି ଉପରେ ଚାଲିବାର ମିରାକ୍ ଦେଖାଇପାରେ । 

ଶୀଲା ଦୀପଙ୍କର ଆଜି କଣ କରିବ ବୋଲି ତମେ ଭାବୁଛ ? 

ସଞ୍ଜୟ ମତେ ଚାକିରିରୁ ବାହାର କରି, ସେ ନମ୍ବର ଓନ୍‌ ହବାର ପ୍ଲାନ୍‌ 
କରୁଥାଇପାରେ । 

ଶୀଲା କିମ୍ଭା ହୁଏତ ମତେ ଛାଡ଼ପତ୍ର ଦେବା କଥା ଭାବୂଥାଇପାରେ । 

ସଞ୍ଜୟ କିମ୍ବା ଆତ୍ମହତ୍ୟା । ମୃତ୍ୟୁ ପରେ କଣ ହୁଏ ଜାଣିବା ପାଇଁ । 

ଶୀଲା ଦୀପଙ୍କର ଆତ୍ମହତ୍ୟା କରିବ ନାହିଁ, ସେ ହାରାକିରି' କରିବ | କାରଣ 


ସେ ସବୁବେଳେ ନାଟକୀୟ ହେବାକୁ ଚାହେଁ । ସେ ନିଜକୁ ପୃଥ୍ବୀର 
ଶେଷ ସାମୁରାଇ ଭାବୁଥାଇପାରେ । 


ସଞ୍ଜୟ ତମେ ଶୁଣିଲ ନାହିଁ ସେ ଟେଲିଫୋନ ତାର ଗଳାରେ ବାଛି ଆତ୍ମହତ୍ୟା 
କରିବା କଥା କହିଲା । 


ଶୀଲା ଉଃ, କି ଭୟାନକ କଳ୍ପନା ! 

ସୂର୍ଯ୍ୟାସ୍ତ ପୂର୍ବରୁ / ୪୧ 


ସଞ୍ଜୟ ନିଦ ଓଉଷଧ ଖାଇ ମଧ୍ଯ ଆତ୍ମହତ୍ୟା କରାଯାଇପାରେ । 

ଶୀଲା ଦୀପଙ୍କର ପକେଟରେ ସ୍ଥିପିଂ ପିଲ୍‌୍ର ବୋତଲ ଅଛି । 

ସଞ୍ଜୟ ତା ପକେଟରେ ଲୋଡେଡ଼ ରିଭଲଭର ବି ଅଛି। 

ଶୀଲା ଯୋଉ ପ୍ରକାରର ଆତ୍ମହତ୍ୟା ସବୁଠାରୁ ବେଶି ନାଟକୀୟ, ଦୀପଙ୍କର 
ସେଇଟା ହି କରିବ । 

ସଞ୍ଜୟ ସବୁ ପ୍ରକାର ଆତ୍ମହତ୍ୟା ନାଟକୀୟ କରାଯାଇପାରେ ? 

ଶୀଲା କେମିତି ? 

ସଞ୍ଜୟ ଯେମିତି ଧର ଦୀପଙ୍କର ସ୍ଥିପିଂ ପିଲ୍‌ ଖାଇ ଶୋଇଯାଇଛି । ସକାଳେ 


ଲୋକ ଆସି ଦେଖୁଛନ୍ତି ମୁହଁରେ ତାର ଅସମ୍ଭବ ପ୍ରଶାନ୍ତି । ଗୋଟାଏ 
ହାତରେ ଟେଲିଫୋନ ଧରିଚି, ଯେମିତି କାହା ସହିତ କଥା କହୁଥ୍ଲା । 
ଅନ୍ୟ ହାତରେ ବହି ‘ମୃତ୍ୟୁ ପରେ ଜୀବନ! । କିମ୍ବା ରିଭଲଭର ଦେଇ । 
ଆମେ ସମସ୍ତେ ତା ଆଗରେ ଛିଡ଼ା ହୋଇଛୁ । ଦୀପଙ୍କର ଜୀବନ ଓ 
ମୃତ୍ୟୁ ଉପରେ ଛୋଟ ବକ୍ତା ଦେଲା ଏବଂ ନିଜ କାନ ପାଖରେ 
ରିଭଲଭର ରଖିଲା । ସମସ୍ତେ ଦେଖୁଚୁ କିନ୍ତୁ କେହି ତା ପାଖକୁ 
ଯାଇପାରୁନାହୁଁ; କାରଣ ତା ହାତରେ ଲୋଡେଡ଼ ରିଭଲଭର | ହଠାତ୍‌ 
ଆବାଜ ହେଲା । ଦୀପଙ୍କରର ମୁହଁ ବିବର୍ଣ୍ଣ ହୋଇଗଲା, ତା'ପରେ 
ରକ୍ତାକ୍ତ । ତା ପରେ କାର୍ପେଟ ଉପରେ ଝଲକା ଝଲକା ... 


ସରୋଜ ବନ୍ଦ କର। ଖୁବ୍‌ ବେଶି ଭୟାନକ ହୋଇଯାଉଚି ତମର କଳ୍ପନା । 
ଶୀଲା ତେବେ ରୋମାଞ୍ଚକର କିଛି କଳ୍ପନା କରାଯାଉ । 


ସଞ୍ଜୟ ମୁଁ ଭାବୃଚି ଏଠାରେ ପଡ଼ୋଶୀଙ୍କର ଷୋଳବର୍ଷର ଝିଅ ନିଶ୍ଚୟ ଅଛନ୍ତି । 
ଦୀପଙ୍କର ଏଇଭଳି ଗୋଟିଏ ଝିଅକୁ ନେଇ ଅନ୍ତର୍ବାନ ହୋଇଗଲା । 
କାଶ୍ୀରର କେଉଁ ଅଜ୍ଞାତ ହାଉସ୍‌ ବୋଟ୍‌ର ନିର୍ଜ୍ଚନ କୋଠରିରେ 
ସେମାନେ ସୁଇସାଇଡ୍‌ ପ୍ୟାକ କଲେ । 


ଶୀଲା ପୁଣି ଆତ୍ମହତ୍ୟା ? 


ସଞ୍ଜୟ ସରି ! ଦୀପଙ୍କର ତାର ପନ୍ଦରବର୍ଷର ବିବାହିତା ପତ୍ନୀଙ୍କୁ ଛାଡ଼ପତ୍ର 
ଦେବ ଏବଂ ଏଇ ଷୋଳବର୍ଷର ଝିଅକୁ ବିବାହ ରେଜିଷ୍ଟରରେ ଦସ୍ତଖତ 
କରି ବିବାହ କରିବ । ତା'ପରେ ସେମାନେ କାଶ୍ଲୀରର କେଉଁ ଅଜ୍ଞାତ 
ହାଉସ୍‌ ବୋଟ୍‌ର ନିର୍ଜନ କୋଠରିରେ ମଧୁଶଯ୍ଯା ବିତାଇବେ । 

୪୨ / ରଙ୍ଗ 

ଶୀଲା ଦେଖ, ଆମେ କୋଉଠୁ ଯାଇ କୋଉଠି ପହଞ୍ଚୁଲେଣି । ସଂସାର ଛାଡ଼ି 
ସନ୍ୟାସରୁ ଦ୍ଵିତୀୟ ବିବାହ । 

ସରୋଜ ମୁଁ ଭାବୁଛି ଏ ଦୂଇଟା ଜିନିଷ ଭିତରେ ବେଶି କିଛି ପାର୍ଥକ୍ୟ ନାହିଁ । 
ଦୁଇଟାଯାକ ଗୋଟାଏ ପ୍ରକାରର ପଳାୟନ ପନ୍ଥା । 


ସଞ୍ଜୟ ( ସରୋଜକୁ ) ଦୀପଙ୍କର କଣ କରିବ ବୋଲି ତମେ ଭାବୂଚ ? 

ସରୋଜ କିଛି ନୁହେଁ । 

ଶୀଲା ଓଃ ନୋ ! ଗେସ୍‌ ସମ୍ଥଙ୍ଗ । କିଛି ଗୋଟାଏ ଭାବି କହନୁ । ଏଇଟା ତ 
ଗୋଟାଏ ଖେଳ । 

ସରୋଜ ମୁଁ ଭାବୂଚି ଦୀପଙ୍କର ଆଜି କେବଳ ସ୍ଵପ୍ନ ଦେଖିବ । 

ଶୀଲା କି ସ୍ବପ୍ନ ? 


ସରୋଜ ସେ ସ୍ଵପ୍ନ ଦେଖିବ ଯେ ସେ ଗୋଟିଏ ପକ୍ଷୀ ହୋଇଯାଉଛି ଓ ବନ୍ଦ 
କୋଠରି ଭିତରୁ ଖୋଲା ଆକାଶକୁ ଉଡ଼ିଯିବାକୁ ଚାହୁଁଚି । 


ସଞ୍ଜୟ ସେ ଉଡ଼ିଯାଇ ପାରିବ ? 

ସରୋଜ ନା। 

ଶୀଲା କାହିଁକି ? ସ୍ବପ୍ନରେ ବି କାହିଁକି ପକ୍ଷୀ ବାହାରକୁ ଉଡ଼ି ଯାଇ ନ ପାରିବ । 

ସରୋଜ କାରଣ ସ୍ଵପ୍ନ ଦେଖିବା ଆଗରୁ ସେ କୋଠରିର ଝରକା ସବୁ ବନ୍ଦ କରି 
ଦେଇଥ୍‌ଲା । 
[ ବାତାବରଣ ଗମ୍ଭୀର ହୋଇଗଲା । ସମସ୍ତେ କିଛି ସମୟ ଚୁପ୍‌ 
ରହିଲେ ] 

ସଞ୍ଜୟ ଦୀପଙ୍କର କହିଲା ଯେ ବ୍ୟାଗ ଭିତରେ ପ୍ରମାଣ ସବୂ ଅଛି, ତାର ଅର୍ଥ 
କଣ ହୋଇପାରେ ? 

ଶୀଲା ସେଇଟା ଅଫିସ ବ୍ୟାଗ । କଣ ଆଉ ଥାଇପାରେ ସେଥୁରେ ? 


[ ସେ ବ୍ୟାଗ ଖୋଲି ସବୁ ଜିନିଷ ଦେଖିଲା ] 


ଚେକ ବହି, ପାସପୋର୍ଟ, ଗାଡ଼ିର ଲାଇସେନ୍‌ସ, ଇନୃୁସ୍ଯୁରାନ୍‌ସ 
ପଲିସି, ରିଭଲଭର ଲାଇସେନ୍ସ — 


ସଞ୍ଜୟ କାଲି ମିଟିଂର ଫାଇଲ ନାହିଁ ସେଥୁରେ ? 
ଶୀଲା ନା । ଡାଇନର୍ସ କବ କାର୍ଡ଼ । ଲକରର ଚାବି । 

ସଞ୍ଜୟ 


ଶୀଲା 
ସଞ୍ଜୟ 
ଶୀଲା 
ସଞ୍ଜୟ 
ଶୀଲା 
ସଞ୍ଜୟ 
ଶୀଲା 


ସଞ୍ଜୟ 


ଶୀଲା 
ସଞ୍ଜୟ 


ସରୋଜ 
ଶୀଲା 


ସଞ୍ଜୟ 


୍ଧୀଲା 


ସଞ୍ଜୟ 


ସୂର୍ଯ୍ୟାସ୍ତ ପୂର୍ବରୁ / ୪୩ 
ଲକରର ଚାବି ? ହୁଏତ ଲକରରେ ଏମିତି ରହସ୍ୟର କ୍ଲ ଅଛି, ଯାହାକୁ 
ଦେଇ ସେ ଆମର ଅପରାଧ ପ୍ରମାଣ କରିବାକୁ ଚାହୁଁଚି । 
କି ପ୍ରକାର ଅପରାଧର ପ୍ରମାଣ । 
ଦୀପଙ୍କର ହୁଏତ ଭାବୁଚି, ତମେ ତା ସହିତ ବିଶ୍ଵାସଘାତକତା କରିଚ । 
ନନ୍‌ସେନ୍ସ୍‌ ! 
ମୁଁ ଦୀପଙ୍କରର ଭାବିବା କଥା କହୁଚି । 
ତମର ଅପରାଧ କଣ ? 
ଦୀପଙ୍କର ହୁଏତ ଭାବୂଚି ମୁଁ ତାର ଉନ୍ନତି ପଥରେ ଅନ୍ତରାୟ । 


ବାଜେ କଥା । ଦୀପଙ୍କର ଆମ୍ଭମାନଙ୍କ ଭିତରେ ଗୋଟାଏ ଚକ୍ରାନ୍ତର 
କଥା କହୁଥୁଲା । ମିଷ୍ଟର ନୋ-ଅଲ୍‌ ସଞ୍ଜୟ, ଦୀପଙ୍କର କି ପ୍ରକାର 
ଚକ୍ରାନ୍ତ କଥା ଭାବୁଥାଇପାରେ ? 


ସେଇଟା ମୋର କଳ୍ପନାର ବାହାରେ । 
[ ପୁଣି କିଛି ସମୟ ସମସ୍ତେ ଚୂପ୍ଚାପ୍‌ ] 


kd 


ଇଉରେକା । ମ ପାଇଚି। 


ଆମେମାନେ ତା ହେଲେ କୋଉ ବିଷୟରେ ଚକ୍ରାନ୍ତ କରୁଥ୍‌ଲେ ? 

ନା ଚକ୍ରାନ୍ତ ନୁହେଁ, ପ୍ରମାଣ । ଦୀପଙ୍କର ଯେତେବେଳେ ପ୍ରମାଣ କଥା 
କହିଲା, ସେ ତାର କଳା ବ୍ଯାଗକୁ ଲକ୍ଷ୍ଯ କରୁନଥୂଲା, ସେଇ ଅନ୍ଯ 
ପ୍ୟାକେଟଟିକୁ । (ସଞ୍ଜୟ ସେଇ ପ୍ଯାକେଟକୁ ଆଣିଲା) ବର୍ଭମାନ 
ଏଇଟିକୁ ଖୋଲି ଦେଖାଯାଉ । 

ମୁଁ ଭାବୁଚି ଆମେ ଦୀପଙ୍କର ଫେରିବା ପର୍ଯ୍ୟନ୍ତ ଅପେକ୍ଷା କରିବା । 
ନା ବର୍ଭମାନ ଆମେ ଏଇଟିକୁ ଖୋଲିବା । ପ୍ରସିକ୍ଯୁସନର କେସ୍‌ 
ଜାଣିଲେ, ଆମେ ଡିଫେନ୍‌ସ୍‌ ପାଇଁ ନିଜକୁ ପ୍ରସ୍ତତ କରିପାରିବା । 
ଉଇଥ୍‌ ଇୟୋର ପର୍ମିସନ୍‌, ଶୀଲା ! ( ଖୋଲିଲା ) ଏ ଭିତରେ କେବଳ 
କାଗଜ ସବ୍ର ଅଛି । 

କାଗଜ ନୂହେଁ, ଡକୁମେଣ୍ଟ ଦଲିଲ, ଏକ୍‌ଜିବିଟ୍‌ସ୍‌ । ଆମମାନଙ୍କ 
ବିରୁଦ୍ଧରେ ପ୍ରମାଣ । 

ଏଇଟା ଗୋଟାଏ ନୀଳ କାଗଜରେ ଲେଖା ଚିଠି । 

୪୪ / ରଙ୍ଗଲିପି 


hd 


ସରୋଜ ମୁଁ ଭାବୂଚି ଦୀପଙ୍କରର ବ୍ଯକ୍ତିଗତ କାଗଜ ସବୁ ଆମେମାନେ ତାର 


oo 


ଅନୁପସ୍ଥିତିରେ ଦେଖିବା ଠିକ ହେବନାହିଁ । 


Ld 


ଶୀଲା ସେ ଦାୟିତ୍ସ ମୁଁ ନେଉଚି । କିଏ ଲେଖିଚି ? 

ସଞ୍ଜୟ କାହାରି ନାଁ ନାହିଁ। ନା ଉପରେ, ନା ତଳେ । କିଏ ଲେଖିଚି, କାହାକୁ 
ଲେଖିଚି, କିଛି ଜଣାଯାଉନାହିଁ; କିନଧୁ ନୀଳ କାଗଜରେ ଯେତେବେଳେ 
ଲେଖା ହୋଇଚି 

ଶୀଲା ପ୍ରେମପତ୍ର । ପଢ଼ କଣ ସବ୍ର ଲେଖାହୋଇଛି । 

ସଞ୍ଜୟ ଏମିତି ଅନେକ କଥା ତମକୂ କେବେ ଲେଖିବି ବୋଲି ମୁଁ ଭାବି ନ 
ଥ୍ଲି । 

ଶୀଲା କେମିତି କଥା ? ପଢ଼ 

ସଞ୍ଜୟ (ଚିଠି ବନ୍ଦ କରି ଲଫାପାରେ ରଖିଲା) ଶସ୍ତା ପ୍ରେମପତ୍ର ପଢ଼ିବାର 


ଆଉ ଧୈର୍ଯ୍ୟ ନାହିଁ ମୋର । ଏଥରକ ଏ ଖାତାଟିକୁ ଦେଖ | ଏକ୍ଜବିଟ୍‌ 
ନମ୍ବର ଟୁ । (ମୋଟା ଖାତା ଖୋଲି ଦେଖିଲା) ଖାଲି କାଗଜ । କିଛି 
ଲେଖା ନାହିଁ । (ଶୀଲାକୁ ଦେଲା) 


ଶୀଲା ( ଖାତା ଓଲଟାଇ ଦେଖିଲା ) ହଠାତ୍‌ ଏକ ଅସଂଲଗ୍ନ ମୁହୂର୍ଭରେ ମୋର 
ମନେ ହେଲା, ମୁଁ ନପୁଂସକ ହୋଇଯାଇଛି । 

ସଞ୍ଜୟ ମାନେ ? 

ଶୀଲା ଏ ଖାତାରେ ଲେଖା ଅଛି । ପ୍ରଥମ ପରିଚ୍ଛେଦ । ହଠାତ୍‌ ଏକ ଅସଂଲଗ୍ନ 


vg 


ମୁହୂର୍ଭରେ ମୋର ମନେ ହେଲା, ମୁଁ ନପୁଂସକ ହୋଇଯାଇଛି । 
ସରୋଜ ତାପରେ ? 


ଶୀଲା (ଖାତା ବନ୍ଦ କରି ସରୋଜକୁ ଦେଲା) ତା'ପରେ ଆଉ କିଛି 
ଲେଖାନାହିଁ 
ସଞ୍ଜୟ କଥାଟା ବଡ଼ ରହସ୍ଯମୟ ବୋଧ ହେଉଛି। ଏଇଟା ଦୀପଙ୍କରର 


ଡାଏରି ନୁହେଁ ତ ? ତେବେ ପ୍ରଥମ ପରିଚ୍ଛେଦ କାହିଁକି ? ତମେ ଶୀଲା 
ଏ ବିଷୟରେ କଣ ଭାବୂଚ ? 


ଶୀଲା ହୋଇପାରେ । 
ସଞ୍ଜୟ କଣ ହୋଇପାରେ ? 

ଶୀଲା 
ସଞ୍ଜୟ 


ଶୀଲା 
ସଞ୍ଜୟ 


ଶୀଲା 
ସଞ୍ଜୟ 
ଶୀଲା 
ସରୋଜ 
ସଞ୍ଜୟ 


ଶୀଲା 


ସଞ୍ଜୟ 
ସରୋଜ 
ସଞ୍ଜୟ 
ସରୋଜ 
ସଞ୍ଜୟ 


ଶୀଲା 
ସଞ୍ଜୟ 


ସୂର୍ଯ୍ୟାସ୍ତ ପୂର୍ବରୁ / ୪୫ 
ନହୋଇ ବି ପାରେ। 


(ଆଉ ଗୋଟିଏ କାଗଜ ବାହାର କଲା) ତୃତୀୟ ପ୍ରମାଣ । ଆମ 
କମ୍ପାନୀର ନିଯୁକ୍ତି ପତ୍ର । ତା ତଳ କାଗଜଟା—ଅଭୁତ କଥା, ଚାକିରିରୁ 
ଇସ୍ତଫା ପତ୍ର । ଏ ଇସ୍ତଫା ପତ୍ର ତଳେ କାହାରି ଦସ୍ତଖତ ନାହିଁ କିନ୍ତୁ । 


ଥ୍ଯାଙ୍କ ଗଡ଼ ! ଆଉ କଣ ସବୁ ଅଛି । 


ଦ୍ବଇଟି ବହି । ମୃତ୍ଯୁପରେ ଜୀବନ । ହିନ୍ଦୁ ଛାଡ଼ପତ୍ର ଆଇନ । 
ଦୀପଙ୍କରର ବିବାହର ନିମନ୍ତ୍ରଣ ପତ୍ର । ପୃଥ୍ବୀର ନାଟକ ବହି। 
ଗୋଟିଏ ସିଲ୍‌ ହୋଇଥବା ଛୋଟ ବୋତଲ । 


କଣ ଅଛି ବୋତଲରେ ? 

କିଛି ଲେଖାନାହିଁ । ବିଷ ହୋଇପାରିଥାଏ । 

କୌଣସି ସ୍ଵାମୀଜୀଙ୍କ ପାଖରୁ ଆଣିଥ୍‌ବା ବିଭୂତି ବି ହୋଇଥାଇପାରେ । 
ସାଦାସିଧା ମୁଣ୍ଡବଥା ଓଷଧ ବି ହୋଇପାରେ । 


ଲଟେରି ଟିକେଟ । (ସବୁ ବନ୍ଦକରି ରଖିଲା) ଆଉ କିଛି ନାହିଁ। 
ପ୍ରସିକ୍ୟୁସନ କେସ୍‌ ଏତିକିରେ ଶେଷ ହେଲା । 


ପ୍ରସିକ୍ୟୁସନ ଆମମାନଙ୍କର ଦୋଷ ସାବ୍ୟସ୍ତ କରିବା ପାଇଁ ଅକ୍ଷମ 
ହୋଇଛି । 


ତା ହେଲେ ଆମେ ଅଭିଯୁକ୍ତ ଆସାମୀମାନେ ଏଥର ଯାଇପାରୁ ? 
ଦୀପଙ୍କର ଆସୁଥ୍ବ ବୋଧହୁଏ । ଫୋନ କରି ଦେଖାଯାଉ । 
କୋଉଠି ଥାଇପାରେ ସେ ? 

ହୁଏତ କୁବରେ । 

ସତେ ତ । ମୋର ଏ କଥା ଆଦୌ ଖିଆଲ ହୋଇନଥ୍‌ୁଲା । 


( ସଞ୍ଜୟ ଫୋନ୍‌ ଉଠାଇଲା, ପୁଣି ରଖିଦେଲା ) ଟେଲିଫୋନ୍ଟା ଡେଡ୍‌ । 
କିଏ ବୋଧହୂଏ ତାର କାଟି ଦେଇଚି । 


ଟେଲିଫୋନ୍‌ ତାର ଗଳାରେ ବାନ୍ଧି ଆତ୍ମହତ୍ୟା କରିହୁଏ । 
ମୁଁ ଆଉ ଠିକ ପାଞ୍ଚ ମିନିଟ ଅପେକ୍ଷା କରିବି । 

3D) 
©) 


୪୬ / ରଙ୍ଗ 


[ ସମସ୍ତେ ନିଜ ନିଜ ଜାଗାରେ ବସିଲେ । ଘଣ୍ଟାର ଟିକ ଟିକ ଆବାଜ 
ନୀରବତାକୁ ଆହୁରି ଭାରୀ କରିଦେଲା । ପ୍ରାୟ ଦୁଇ ମିନିଟ ପରେ ଘଣ୍ଟି 
ବାଜିଲା । ସମସ୍ତେ ହଠାତ୍‌ ଚମକି ପଡ଼ିଲେ । ସଞ୍ଜୟ ଟେଲିଫୋନ 
ଉଠାଇଲା ] 


ସରୋଜ ଟେଲିଫୋନଟା ଡେଡ୍‌ । ଏଇଟା ବେଧହୁଏ ଡୋର୍‌ ବେଲ୍‌ । 


[ ଶୀଲା ଯାଇ କବାଟ ଖୋଲିଲା । ହାତରେ ବୋତଲ ଧରି ଦୀପଙ୍କର 
ଭିତରକୁ ଆସିଲା । ସେ ଖୁବ୍‌ ପିଇଥ୍‌ୁଲା ପରି ଜଣାପଡ଼ୁଥ୍ଲା ଓ ଠିକ 
ଭାବେ ଚାଲିପାରୁ ନଥୂଲା ] 

ଦୀପଙ୍କର ମୋର ଫେରିବାରେ ଡେରି ହେଲା। ମୁଁ ଖୁବ ଦୁଃଖିତ । ମୁଁ ଭାବୁଥ୍‌ଲି 
ପାଞ୍ଚ ମିନିଟ ପାଇଁ କୁବକୂୁ ଯିବି; କିନ୍ତୁ କୁବରେ ଏତେ ସୁନ୍ଦର ପାଟି 
ଚାଲିଚି, ମୁଁ ଟିକିଏ ବେଶି ସମୟ ରହିଗଲି । 
[ ସମସ୍ତେ ଭାବିଲେ ଦୀପଙ୍କର ଜନ୍ମଦିନ କଥା ଭୁଲିଯାଇଛି ] 
ମତେ କିନ୍ତୁ ଫେରି ଆସିବାକୁ ହେଲା । କାରଣ ଆଜି ମୋର ଜନ୍ମ 
ଦିନ । 

ସଞ୍ଜୟ /ଶୀଲା/ 

ସରୋଜ ହାପି ବାର୍ଥ ଡେ ! 

ଦୀପଙ୍କର ଧନ୍ଯବାଦ । ଧନ୍ୟବାଦ । 


ସଞ୍ଜୟ ଲେଟସ୍‌ ହ୍ୟାଭ୍‌ ଏ ଡ୍ରିଙ୍କ । 
ଦୀପଙ୍କର ପ୍ରଥମେ ଟୋଷ୍ଟ କରାଯିବ । 
ଶୀଲା କାହା ପାଇଁ ? 


ଦୀପଙ୍କର ( ବୋତଲ ଉପରକୁ ଉଠାଇ ଟିକିଏ ଟିକିଏ ପିଇଲା) ଯୋଉ 
ଝିଅମାନଙ୍କୁ ମୁଁ ଭଲ ପାଇ ନ ପାରିଲି, ସେମାନଙ୍କ ପାଇଁ । ଯୋଉ 
ପ୍ରତିଶ୍ରୁତି ସବୁ ମୁଁ ପୂରଣ କରି ପାରିଲିନାହିଁ, ସେମାନଙ୍କ ପାଇଁ । ଯୋଉ 
ସ୍ଵପ୍ନମମାନ ମୁଁ ଦେଖି ପାରିଲିନାହିଁ, ସେମାନଙ୍କ ପାଇଁ । 

ସଞ୍ଜୟ ଆଉ ତମର ଜନ୍ମଦିନ ପାଇଁ ? 

ଦୀପଙ୍କର ହଁ, ଆଜି ମୋର ଜନ୍ମଦିନ । ମୁଁ କିଛି ଗୋଟାଏ କରିବାକୁ ଚାହୁଁଥ୍‌ଲି 
ଆଜି । କଣ ଚାହୁଁଥୁଲି ? ଯିବା ଆଗରୁ ମୁଁ କଣ କହୁଥ୍ଲି ? 

ସୂର୍ଯ୍ୟାସ୍ତ ପୂର୍ବରୁ / ୪୭ 
[ ମନେ ପଡ଼ୁ ନଥ୍ବାରୁ ଦୀପଙ୍କର ବ୍ୟସ୍ତ ହେଲା ଓ ମୁଣ୍ଡରେ ହାତ ଦେଇ 
ବସିଲା । ତାର ବ୍ୟସ୍ତତା ଓ ଅସହାୟତା ଦେଖି ସରୋଜ କଥା କହିଲା ] 


ସରୋଜ ତମେ କହୁଥ୍ଲ ଆଜି ସମସ୍ତଙ୍କର ବିଚାର ହେବ । 


ସଞ୍ଜୟ ଆମେମାନେ ସବୁ ନିର୍ଦ୍ଦୋଷ । ଆମର କୌଣସି ଅପରାଧ ନାହିଁ । 

ଶୀଲା ଆମମାନଙ୍କ ବିରୁଦ୍ଧରେ କିଛି ପ୍ରମାଣ ନାହିଁ। 

ଦୀପଙ୍କର ସେ ସବୁ ବିଚାର ଶେଷରେ ଜଣାପଡ଼ିବ । 

ଶୀଲା ପ୍ରଥମେ ଜନ୍ମଦିନ ପାଳନ କରାଯାଉ । ଦେଖ ମୁଁ ତମ ପାଇଁ କି 
ପ୍ରେଜେଣ୍ଢଟ ଆଣିଛି । 


[ ସେ ଦୀପଙ୍କର ହାତରେ ଗୋଟାଏ ନେକ୍ଟାଇ ଦେଲା ] 


ସଞ୍ଜୟ (ଗୋଟାଏ କାଗଜ ଦେଲା ଦୀପଙ୍କରକ୍ର ) ତମ ଜନ୍ୃଧଦିନର ସରପ୍ରାଇଜ । 
ଗୋଟିଏ ଆଡ଼ଭାନ୍‌ସ୍‌ ଇନ୍‌କ୍ରିମେଣ୍ଟ୍‌ର ଚିଠି । 


\g 


ଦୀପଙ୍କର ଆଉ ସରୋଜ, ତମର ଉପହାର ତ ମୁଁ ପାଇଲି ନାହିଁ। 


[ ସରୋଜ ମୁଣ୍ଡରୁ ଗୋଟିଏ ଫୁଲ ବାହାର କରି ଦୀପଙ୍କରର କୋଟ୍‌ରେ 
ଲଗାଇଲା ] 


ନେକ୍ଟାଇ, ଇନକ୍ରିମେଣ୍ଟର କାଗଜ, ଗୋଲାପ ଫୁଲ । କଳ୍ପନାର କି 
ଅଭାବ ! ସଞ୍ଜୟ, ତମେ ଭାବୂଚ ଏଇ ଇନ୍‌କ୍ରିମେଣ୍ଟର ପ୍ରଲୋଭନ 
ଦେଖାଇ ତମେ ମତେ ପଥଭ୍ରଷ୍ଟ କରାଇବ ? ମୋର ସମସ୍ତ 
ପରିକଳ୍ପନାକୁ ବ୍ୟର୍ଥ କରିବ ? 


ସଞ୍ଜୟ ତମର ଏଇ ଇନକ୍ରିମେଣ୍ଟଟି କରାଇବା ପାଇଁ ମତେ ହେଡ଼୍‌ ଅଫିସ୍‌ ସହିତ 
କେତେ ତର୍କ କରିବାକୁ ହୋଇଟି, ଜାଣ ? 


ଦୀପଙ୍କର ତମ ପାଖରେ ଏଇଟି ଖୁବ୍‌ ମୂଲ୍ୟବାନ୍‌ ହୋଇପାରେ; କିନ୍ତୁ ଆଜି ମୋ 
ପାଇଁ ଏଇଟି ଗୋଟିଏ ସାଦା କାଗଜ । ମୁଁ ଭାବୁଚି ଏଇ କାଗଜଟା ମୋ 
ବିରୁଦ୍ଧରେ ତମର ଷଡ଼ଯନ୍ତ୍ରର ଗୋଟିଏ ଅଂଶ । ମୁଁ ଏଇଟିକୁ ଟୁକୁଡ଼ା 
ଟୁକୁଡ଼ା କରି ଚିରି ଦେଇପାରେ । ତମେ ଏଇଟି ଫେରାଇ ନେଇ 
ଯାଇପାର | 
[ସେ କାଗଜଟିକୁ ଚିରିଲା ନାହିଁ । ସଞ୍ଚୟ ଅପମାନିତ ବୋଧ କଲା । 
ଶୀଲା ଦୀପଙ୍କର ହାତରୁ କାଗଜଟି ନେଇ ବ୍ଯାଗ୍‌ରେ ରଖିଲା ] 

୪୮ / ରଙ୍ଗଲିପି 
ସଞ୍ଜୟ ମୁଁ ଭାବୂଚି, ମୁଁ ଏଥରକ ଚାଲିଯିବି । 
ଶୀଲା (ଦୀପଙ୍କରକୁ) ଜନ୍ମଦିନରେ ସମସ୍ତଙ୍କୁ ଏଠାକୁ ଡାକି ଅପମାନିତ 


କରିବାର ମାନେ ? ତମେ ସଞ୍ଜୟକୁ କ୍ଷମା ମାଗ । 
ଦୀପଙ୍କର ମୁଁ ଏଠାରେ ବିଚାରକ । ତମେମାନେ ସବୁ ମୋର ଅପରାଧୀ । 
ଶୀଲା ବହୁତ ହେଲା । ଏଥରକ ତମର ନାଟକ ବନ୍ଦ କର । 
ସଞ୍ଜୟ ମୁଁ ଯାଉଛି । କାଲି ସକାଳ ଆଠଟାରେ ଦେଖାହେବ ଦୀପଙ୍କର ! 
ଦୀପଙ୍କର ଆଜି ଆଉ ଯିବାର କିଛି ଲାଭ ନାହିଁ । କୁବ ବନ୍ଦ ହୋଇଯାଇଛି । ଶେଷ 
ଗାଡ଼ି ବି ଚାଲିଯାଇଛି । 
ସଞ୍ଜୟ ଶୀଲା, ମୁଁ ଯାଉଛି । ଆଜି ସନ୍ଧ୍ୟା ପାଇଁ ଧନ୍ୟବାଦ । 


ଦୀପଙ୍କର ତମେମାନେ କେହି ଯାଇ ପାରିବ ନାହିଁ । ଆଜି ମୁଁ ଯାହା କହିବି, ତାହା 
ହିଁ ହେବ । ତମେମାନେ ଭୁଲିଯାଉଛ ଯେ ତମେ ସବୂ ମୋର କଳ୍ପନାର 
ଗୋଟାଏ ଗୋଟାଏ ମୁହୁର୍ଭ । ମୋର ସ୍ଵପ୍ନ ବାହାରେ ତମମାନଙ୍କର 


ଅସ୍ତିତ୍ଵ ନାହିଁ । ମୁଁ ଏମିତି ହାତରେ ଫ୍ରଟ୍‌କି ଦେବି; ଆଉ ତମେମାନେ 
ସମସ୍ତେ ଉଦ୍ଭେଇଯିବ । 


ସଞ୍ଜୟ ଧନ୍ୟବାଦ । ସୁନ୍ଦର ଡାଏଲଗ୍‌ । କିନ୍ଧୁ ଏ ନାଟକ ଦେଖିବା ପାଇଁ ମୋର 
ଧୈର୍ଯ୍ୟ ନାହିଁ । 


ଦୀପଙ୍କର ସଞ୍ଜୟ, ପ୍ରଥମେ ତମର ବିଚାର ଆରମ୍ଭ ହେବ । 


[ ସଞ୍ଜୟ ବାହାରି ଯିବାକୁ ଚେଷ୍ଟାକଲା । ଦୀପଙ୍କର ରିଭଲଭର ଦେଖାଇ 
ତାକୁ ଅଟକାଇଲା ] 

ଦୀପଙ୍କର ସସମସ୍ତେ ନିଜ ନିଜ ଜାଗାକୁ ଫେରିଯାଅ । ଯେ ପର୍ଯ୍ୟନ୍ତ ବିଚାର ଶେଷ 
ନ ହୋଇଟି, କେହି ଏ ଅଦାଲତ ଘରୁ ବାହାରକୁ ଯାଇ ପାରିବ ନାହିଁ । 


ଶୀଲା ରିଭଲଭର ଲୋଡେଡ଼ ଅଛି । ତାକୁ ରଖିଦିଅ । 

ସଞ୍ଜୟ ଡୋଣ୍ଟ ବି ଚାଇଲ୍‌ଡିଶ୍‌ । ଆକ୍Qିଡ଼େଣ୍ଟ୍‌ ହୋଇଯାଇପାରେ । 

ଦୀପଙ୍କର ଆଜି କୌଣସି ଦୁର୍ଘଟଣା ହେବନାହିଁ। ମୁଁ ଯେମିତି ଚାହିଁବି ସେମିତି 
ହେବ । 


ସରୋଜ ରିଭଲଭର୍‌ ରଖିଦିଅ । 

ସୂର୍ଯ୍ୟାସ୍ତ ପୂର୍ବରୁ / ୪୯ 
ଦୀପଙ୍କର ତମେ ମତେ କହିବାକୁ କିଏ ? ଆଜିର ନିର୍ଦ୍ଦେଶକ ହଉଚି ମୁଁ । ଶୀଲା, 
ତମର ନେକ୍ଟାଇ ଫେରାଇ ନିଅ । (ଶୀଲା ପାଖକୁ ଆସିଲା) ନା 
ଏତେ ପାଖକୁ ନୁହେଁ, ମୋ ହାତରେ ରିଭଲଭର୍‌ ଦେଖୁଚ ତ ? (ଶୀଲା 
ନେକ୍ଟାଇ ନେଲା ) ସରୋଜ, ତମର ଫୁଲ ଫେରାଇ ନିଅ । 


ସରୋଜ ତମେ ଇଚ୍ଛାକଲେ ତଳେ ପକାଇ ଦେଇପାର । 
[ ଦୀପଙ୍କର ଫୁଲଟି ତଳେ ପକାଇଦେଲା ] 
ଦୀପଙ୍କର ଅର୍ଡ଼ର । ଅର୍ଡ଼ର । ଦି କୋର୍ଟ ଇଜ୍‌ ନାଓ ଇନ୍‌ ସେସନ୍‌ । 
ପ୍ରଥମ ଅପରାଧୀ, ଶ୍ରୀ ସଞ୍ଜୟ | 
[ ଦୀପଙ୍କର ରିଭଲଭର୍‌ ଦେଖାଇ ସଞ୍ଜୟକୁ କାଳ୍ପନିକ କାଠଗଡ଼ା ଭିତରେ 


ଛିଡ଼ା କରାଇଲା |] 
ସଞ୍ଜୟ ଅଲ୍‌ ରାଇଟ୍‌ । ଲେଟ୍‌ ମି ସି ଇଟ୍‌ ଥୁ | 
ଶୀଲା ଏ ବି ଗୋଟାଏ ପାର୍ଟି ଗେମ୍‌ ! 


ଦୀପଙ୍କର କଳନ୍‌ଟେମ୍ପିଟ ଅଫ କୋର୍ଟ। ଶୀଲା, ତମେ ଅଦାଲତ ଅବମାନନା 
କରୁଛ । ମୁଁ ତମକୁ ସତର୍କ କରିଦେଉଛି । 
[ ଦୀପଙ୍କର ସଞ୍ଜୟକୁ ରିଭଲଭର୍‌ ଦେଖାଇଲା । ସେ କିଛି ପଚାରିବା 
ପୂର୍ବରୁ ] 

ସଞ୍ଜୟ ମୁଁ ସଞ୍ଜୟ, ଭଶୃରଙ୍କୁ ସାକ୍ଷୀ ରଖି କହୁଛି ଯେ ମୁଁ ସତ କହିବି, କେବଳ 
ସତ କହିବି ଏବଂ ସତ ଛଡ଼ା ଆଉ କିଛି କହିବି ନାହିଁ; କିନ୍ତୁ ବିଚାର 
ଆରମ୍ଭ ହେବା ଆଗରୁ ମୁଁ ଜାଣିବାକୁ ଚାହୁଁଛି, ମୋର ଅପରାଧ କଣ ? 
ତମର ବନ୍ଧୁ ହେବା ମୋର ଅପରାଧ ନା ତମର ବସ୍‌ ହେବା ? 


ଦୀପଙ୍କର (ନ ଶୁଣି ପ୍ୟାକେଟରୁ ଗୋଟିଏ କାଗଜ ନେଇ ତାକୁ ଦେଖାଇଲା) ଏ 
କାଗଜଟି କଣ ? I 


ସଞ୍ଜୟ ଆଇନ ଅନୁସାରେ କାହାରିକି ନିଜ ବିରୁଦ୍ଧରେ ସାକ୍ଷ୍ୟ ଦେବାକୁ ବାଧ 
କରାଯାଇ ନ ପାରେ । 


ଦୀପଙ୍କର ଏଇଟା ମୋର ଆଇନ । 
ସଞ୍ଜୟ ଏ ବିଚାର ଅସିଦ୍ଧ। ଏ ଅଦାଲତ ଗୋଟାଏ ବସିବା ଘର । ନିଜକୁ 
ବିଚାରପତି କହୁଥ୍ବା ଲୋକ ମୋର ଅଧସ୍ତନ କର୍ମଚାରୀ । 

୫୦ / ରଙ୍ଗଲିପି 

ଦୀପଙ୍କର କନ୍ଟେମ୍ପଟ୍‌ | (ରିଭଲଭର ଦେଖାଇ ) ଏ କାଗଜଟିକୁ ଦେଖୁଚ ? 

ସଞ୍ଜୟ ଏଇଟି ତମର ନିଯୁକ୍ତି ପତ୍ର । 

ଦୀପଙ୍କର ଏ କାଗଜରେ ତମର ନାଁ ଲେଖା ଅଛି ? 

ସଞ୍ଜୟ ନା । ଏଥୁରେ ମୋର ନାଁ ଲେଖାଯିବାର କୌଣସି ପ୍ରୟୋଜନ ନ 
ଥ୍ଲା। 


ଦୀପଙ୍କର ଥୁଲା । ନିଯୁକ୍ତି ଦିନ ମୋର ଜାଣିବା ଉଚିତ ଥୁଲା କୋଉ ଭଳି 
ଗୋଟାଏ ଲୋକ ପାଖରେ ମୁଁ ଭବିଷ୍ୟତକୁ ବିକି ଦବାକୁ ଯାଉଛି; କିନ୍ତୁ 
ସତର୍କତାର ସହିତ ଏ ଖବର ମୋ ପାଖରୁ ଗୋପନ ରଖାଗଲା | ଆଉ 


ଏ କାଗଜଟିକୁ ଦେଖ । ( ଅନ୍ୟ ଏକ କାଗଜ ଦେଖାଇଲା ) କଣ ଲେଖା 


ଅଛି ? 

ସଞ୍ଜୟ ଏଇଟି କାହାର ଇସ୍ତଫାପତ୍ର । 

ଦୀପଙ୍କର କାହାର ? 

ସଞ୍ଜୟ ତଳେ କାହାରି ନାଁ ନାହିଁ । 

ଦୀପଙ୍କର ଏଇଟି ତମର ହୋଇପାରେ କି ? 

ସଞ୍ଜୟ ନା । କଦାପି ନୁହେଁ। 

ଦୀପଙ୍କର କାହିକି ? 

ସଞ୍ଜୟ ମୁଁ କେବେ ତ୍ୟାଗପତ୍ର ଦେବା କଥା ଭାବିନାହିଁ । ମୁଁ ମୋର ଚାକିରିରେ 
ବେଶ୍‌ ଖୁସି ଅଛି । 


ଦୀପଙ୍କର ତମର ଜୀବନରେ ଖୁସିର ବୋଧହୁଏ ଅଭାବ ନାହିଁ; କିନ୍ଧୁ ଆତ୍ମତୃପ୍ତି ବି 
ଗୋଟାଏ ଅପରାଧ । ଏ କାଗଜରେ କାହିଁକି କାହାରି ଦସ୍ତଖତ ନାହିଁ 
ଜାଣ ? ଇନ୍‌କ୍ରିମେଣ୍ଟର ପ୍ରଲୋଭନ ଦେଖାଇ ଦସ୍ତଖତ କରିବା ହାତକୁ 
ବନ୍ଦ କରି ଦିଆହୋଇଛି । ( ଖାତାଟି ସଞ୍ଜୟକୁ ଦେଇ) ଏ ଖାତାଟା 
କାହିଁକି ଖାଲି ରହିଚି ଜାଣ ? 


ସଞ୍ଜୟ ଠିକ୍‌ ଖାଲି ନୂହେଁ। ଏଥୁରେ ଗୋଟିଏ ଧାଡ଼ି ଲେଖା ଅଛି। 
ଦୀପଙ୍କର କଣ ଲେଖା ଅଛି ? 
ସଞ୍ଜୟ ହଠାତ୍‌ ଏକ ଅସଂଲଗ୍ନ ମୁହୁର୍ଭରେ ମୋର ମନେ ହେଲା ମୁଁ ନପୁଂସକ 


ହୋଇଯାଇଛି । 

ସୂର୍ଯ୍ୟାସ୍ତ ପୂର୍ବରୁ / ୫ ୧ 


ଦୀପଙ୍କର କାହିଁକି ଏମିତି ହଠାତ୍‌ ମନେ ହେଲା ? 


ସଞ୍ଜୟ ମୋର ମନେ ହୋଇନାହିଁ, ଏଇ ଖାତାର ଲେଖକର । 

ଦୀପଙ୍କର ତମର କେବେ ଏପରି ମନେ ହୋଇଛି ? 

ସଞ୍ଜୟ (ଟିକିଏ ରହି) ନା। 

ଦୀପଙ୍କର ତମେ ତମର ସାକ୍ଷୀ ଦେବା ଆଗରୁ କି ଶପଥ ନେଇଥୁଲ ? 

ସଞ୍ଜୟ ମୁଁ ଭଶ୍ଵରଙ୍କୁ ସାକ୍ଷୀ ରଖି କହୁଚି ଯେ ମୁଁ ଯାହା କହିବି ସତ କହିବି, 


କେବଳ ସତ କହିବି ଏବଂ ସତ ଛଡ଼ା ଆଉ କିଛି କହିବି ନାହିଁ। 
ଦୀପଙ୍କର ତମେ ଇଭଶ୍ଵରରେ ବିଶ୍ବାସ କର ? 


ସଞ୍ଜୟ (ଟିକିଏ ଭାବି) ହଁ। 

ଦୀପଙ୍କର ତମେ ଭୂତରେ ବିଶ୍ଵାସ କର ? 
ସଞ୍ଜୟ ନା। 

ଦୀପଙ୍କର ଭଦବିଷ୍ଯତରେ ? 

ସଞ୍ଜୟ ହଁ। 

ଦୀପଙ୍କର ଏଭଳି ଖାତା ଆଗରୁ ଦେଖିଚ ? 
ସଞ୍ଜୟ ହଁ, ଅଫିସରେ | 

ଦୀପଙ୍କର କଣ ଲେଖା ଥୁଲା ସେଥୁରେ ? 
ସଞ୍ଜୟ ସେଇଟା ସେଲ୍ସ ଫିଗର୍‌୍ର ରେଜିଷ୍ଟର ଥୁଲା । 
ଦୀପଙ୍କର ବିବାହ ରେଜିଷ୍ଟର ଦେଖିଚ ? 
ସଞ୍ଜୟ ତମେ ଜାଣ ମୁଁ ଅବିବାହିତ । 
ଦୀପଙ୍କର ତମେ ଶୀଲାକୁ ଜାଣ ? 

ସଞ୍ଜୟ ତମେ କଣ କହିବାକୁ ଚାହଁ ? 
ଦୀପଙ୍କର ତମେ ଶୀଲାକୁ ଜାଣ ? 

ସଞ୍ଜୟ ହଁ 


ଦୀପଙ୍କର କେତେ ଭଲ ଭାବରେ ଜାଣ ? 


ସଞ୍ଜୟ ଶୀଲା ମୋର ବନ୍ଧୁର ସ୍ତ୍ରୀ । ( ଅଭିନୟ କରିବା ଭଙ୍ଗୀରେ ) ଜଣେ ବନ୍ଧୁର 
ସ୍ତ୍ରୀକୁ ଯାହା ସମ୍ମାନ ଦେବାର କଥା ମୁଁ ସବୁବେଳେ ତା ଦେଇଛି। 

୫୨ / ରଙ୍ଗଲିପି 
ଦୀପଙ୍କର (ତା ହାତକୁ ବହି ଦେଇ) ଏ ବହିଟି ଦେଖୁଚ ? 
ସଞ୍ଜୟ ଟିକିଏ ଆଗରୁ ଆମେ ସବୁ ବହିଟି ଦେଖିଥ୍‌ଲୁ । 


ଦୀପଙ୍କର ତମ ଅଙ୍ଗୁଳି ଯେଉଁ ପୃଷ୍ଠା ପାଖରେ ଅଛି, ତାର ଶିରୋନାମା କଣ ? 
ସଞ୍ଜୟ ଅଭିନୟ କଳା । 

ଦୀପଙ୍କର ତମେ କେବେ ଏଇ ପରିଚ୍ଛେଦ ପଢ଼ିବାକୁ ଦରକାର ମନେ କରିଛ ? 
ସଞ୍ଜୟ ନା। 

ଦୀପଙ୍କର ତମେ କେବେ ଲଟେରି ଟିକେଟ କିଣିଛ ? 

ସଞ୍ଜୟ ହଁ। 

ଦୀପଙ୍କର କାହିଁକି ୨ ତମେ ଭଲ ଦରମା ପାଅ ନାହିଁ ବୋଲି ? 

ସଞ୍ଜୟ ନା । ତେବେ— 

ଦୀପଙ୍କର ହିନ୍ଦୁ ଛାଡ଼ପତ୍ର ଆଇନ ବିଷୟରେ ତମର କିଛି ମତ ଅଛି ? 

ସଞ୍ଜୟ ନା। 

ଦୀପଙ୍କର ତମେ କେବେ ଆମ୍ମହତ୍ଯା କରିବା ପାଇଁ ଭାବିଚ ? 

ସଞ୍ଜୟ ନା! 

ଦୀପଙ୍କର ତମେ କେବେ କବିତା ଲେଖିବାକୁ ଚେଷ୍ଟା କରିଚ ? 

ସଞ୍ଜୟ ନା। 

ଦୀପଙ୍କର କିମ୍ଭା ଜହ୍ମ ରାତି ହେବାକୁ ଚାହିଁଚ ? 

ସଞ୍ଜୟ ନା। 

ଦୀପଙ୍କର ଆକାଶର ରଙ୍ଗ କଣ ? 

ସଞ୍ଜୟ ନୀଳ । 

ଦୀପଙ୍କର ସବ୍ରବେଳେ ? 

ସଞ୍ଜୟ ହଁ। 


ଦୀପଙ୍କର ତମେ ଯେତେବେଳେ କ୍ଲବ୍‌ରୁ ଫେରିଲ, ତମପାଇଁ ଘରର କବାଟ କିଏ 
ଖୋଲିଥ୍୍‌ଲା ? 


ସଞ୍ଜୟ ମନେ ନାହିଁ । 

ସୂର୍ଯ୍ୟାସ୍ତ ପୂର୍ବରୁ / ୫୩ 


ଦୀପଙ୍କର 
ସଞ୍ଜୟ 
ଦୀପଙ୍କର 
ସଞ୍ଜୟ 
ଦୀପଙ୍କର 


ଶୀଲା 
ଦୀପଙ୍କର 
ଶୀଲା 
ଦୀପଙ୍କର 
ଶୀଲା 


ଦୀପଙ୍କର 
ଶୀଲା 
ଦୀପଙ୍କର 
ଶୀଲା 
ଦୀପଙ୍କର 
ଶୀଲା 
ଦୀପଙ୍କର 
ଶୀଲା 
ଦୀପଙ୍କର 
ଶୀଲା 
ଦୀପଙ୍କର 
ଶୀଲା 


( ଅପ୍ରତ୍ୟାଶିତ ଭାବରେ ) ଶୀଲା ସହିତ ତମର ସମ୍ପର୍କ କଣ ? 
ମୁଁ ଆଗରୁ କହିଚି 

ତମ ହାତରେ କଣ ଅଛି ? 

(ହାତ ଖୋଲିଲା ) ଚାବି । 

ଏ ଚାବିଟି ମୋ ଘରର ଡପ୍ଲିକେଟ୍‌ ଚାବି ହୋଇପାରେ କି ? 
[ ଶୀଲା ଏ ପ୍ରଶ୍ନ ଶୁଣି ରୁଷ୍ଟ ହେଉଥଲା ଏବଂ ଦୀପଙ୍କରର ଏଇ ଶେଷ 
ପ୍ରଶ୍ନ ଶୁଣି ପାଖକୁ ଆସିଲା ଓ କହିଲା ] 

ଏ ପ୍ରଶ୍ନ ସଂପୂର୍ଣ୍ଣ ଅବାନ୍ତର ଏବଂ ଅଭିସନ୍ଧିମୂଳକ । 
ଧନ୍ୟବାଦ । ଶ୍ରୀମତୀ ଶୀଲା । ଆଜିର ଦ୍ଵିତୀୟ ଅପରାଧୀ । 
ମୋର ବୋଧହୁଏ ଅପରାଧ ହେଉଚି ଯେ ମୁଁ ତମର ସ୍ତ୍ରୀ । 
ପ୍ରଥମେ ଶପଥ ନିଅ । 


(ଦୀପଙ୍କର ହାତରୁ ବହି ନେଇ ) 
କହିବି ସତ କହିବି, କେବଳ ସତ 
ନାହିଁ । 

ଧନ୍ୟବାଦ । ଏଥର ବହିର ଶିରୋନାମା ପଢ଼ । 

ହିନ୍ଦୁ ଛାଡ଼ପତ୍ର ଆଇନ । ସଂକ୍ଷିପ୍ତ ସଂସ୍କରଣ । 

ତମର ନାଁ ? 

ଶୀଲା । ଶୀଲା ଦୀପଙ୍କର । 

କୋଉ ନାଁଟା ଠିକ୍‌ ? ଶୀଲା, ନା ଶୀଲା ଦୀପଙ୍କର ? 
ଉଭୟ । 

(ଚିଠିଟି ତା ହାତକୁ ଦେଇ) ଏଇଟି କଣ ଜାଣ ? 
ପ୍ରେମପତ୍ର । 

ତମେ କେବେ ଏ ପ୍ରକାର ଚିଠି ଲେଖିଚ ? 

ନା 

(ନିମନ୍ତ୍ରଣ ପତ୍ର ଦେଇ ) ଏ କାଗଜଟିକୁ ଚିହୁଚ ? 

ହଁ । ଏଇଟି ଆମ ବିବାହର ନିମନ୍ତ୍ରଣ ପତ୍ର । 


ମୁଁ ଗୀତା ଛୁଇଁ ଶପଥ କରୁଛି, ଯାହା 
କହିବି, ଏବଂ ସତ ଛଡ଼ା କିଛି କହିବି 

୫୪ / ରଙଟ୍ଗଲିପି 
ଦୀପଙ୍କର ଆମ ବିବାହକୁ ସଞ୍ଜୟ ଆସିଥ୍‌ଲା କି ? 
ଶୀଲା ମନେ ନାହିଁ । 


ଦୀପଙ୍କର ଏ ଖାତାରେ କଣ ଲେଖା ଅଛି ଜାଣ ? 


ଶୀଲା ହଁ। 

ଦୀପଙ୍କର କେତେବେଳେ ଏପରି ମନେ ହୋଇଥଲା ? 

ଶୀଲା ଗୋଟାଏ ଅସଂଲଗ୍ଧ ମୁହୁର୍ଭରେ । 

ଦୀପଙ୍କର ଏ କଥା ଆକ୍ଷରିକ ଥୁଲା, ନା ଆଳଙ୍କାରିକ ? 

ଶୀଲା ଉଭୟ ହୋଇପାରେ । 

ଦୀପଙ୍କର ନେକ୍‌୍ଟାଇରେ ଗୋଟାଏ ଲୋକକୁ ବାନ୍ଧି ହେବ ? 

ଶୀଲା ମୁଁ ଜାଣେନାହିଁ । 

ଦୀପଙ୍କର ବାର୍ଥଡ଼େ କେକ୍‌ ଉପରେ ଜଳୁଥ୍ବା ମହମବତିରେ ଜୀବନକୁ ମାପି 
ହେବ ? 

ଶୀଲା ମୁଁ ଜାଣେନାହିଁ । 

ଦୀପଙ୍କର ଏକ ଓ ଦୂଇ ଭିତରୁ ବଡ଼ କିଏ ? 

ଶୀଲା ଦୂଇ | 

ଦୀପଙ୍କର ମୁଁ ଯଦି କବିତା ଲେଖେ ତମେ ଖୁସି ହେବ ? 

ଶୀଲା ହଏତ । 

ଦୀପଙ୍କର ତମେ ସଞ୍ଜୟକୁ ଭଲ ଭାବରେ ଜାଣ ? 

ଶୀଲା (ଅପ୍ରତିଭ ହୋଇ ) ହଁ । ତମର ବନ୍ଧୁ । 

ଦୀପଙ୍କର ତମେ କେବେ ଅଭିନୟ କରିଛ ? 

ଶୀଲା ନା। 


ଦୀପଙ୍କର ତମେ କଣ ଭାବୁଚ ମୃତ୍ୟୁପରେ ଜୀବନ ଅଛି ? 
ଶୀଲା ମୁଁ ଜାଣେନା । 

ଦୀପଙ୍କର ମୋର ବୁଡ଼ପ୍ରେସର୍‌ କେତେ ଜାଣ ? 

ଶୀଲା ମନେ ନାହିଁ। 

ସୂର୍ଯ୍ୟାସ୍ତ ପୂର୍ବରୁ / ୫୫ 


ଦୀପଙ୍କର ଏ ଘରର ଚାବି କାହା ପାଖରେ ଅଛି ? 
ଶୀଲା ମୋ ପାଖରେ । 


ଦୀପଙ୍କର ଦେଖିପାରେ କି ? (ଶୀଲା ବ୍ୟାଗ୍‌ ଖୋଲି ଦେଖାଇଲା ) ଧନ୍ୟବାଦ । 
ତମ ବ୍ୟାଗରେ ଆସ୍ପିରିନ ଟ୍ୟାବଲେଟ ଅଛି କି ? 


ଶୀଲା ନା। 

ଦୀପଙ୍କର ତମ ବାଳରେ ଗୋଲାପ ଫୁଲ ଅଛି ? 
ଶୀଲା ନା! 

ଦୀପଙ୍କର ମୋର ବ୍ୟାଙ୍କ ବାଲାନ୍‌ସ କେତେ ଜାଣ ? 
ଶୀଲା ହଁ ଜାଣେ । 

ଦୀପଙ୍କର ତମେ କେବେ ସ୍ଵପ୍ନ ଦେଖିଚ ? 

ଶୀଲା ହଁ। 

ଦୀପଙ୍କର ଆଖି ବନ୍ଦ କର । କଣ ଦେଖୁଚ ? 

ଶୀଲା ଅନ୍ଧକାର । କେବଳ ଅନ୍ଧକାର । 

ଦୀପଙ୍କର ତମେ କେବେ ଚାବି ହଜାଇଛ ? 

ଶୀଲା ନା! 

ଦୀପଙ୍କର ତମେ କେବେ ବାଟ ଭୁଲିଛ ? 

ଶୀଲା ନା। 

ଦୀପଙ୍କର କ୍ବ୍‌ କେତେବେଳେ ବନ୍ଦ ହୁଏ ? 

ଶୀଲା ସମସ୍ତେ ଚାଲିଯିବା ପରେ । 

ଦୀପଙ୍କର ତମେ ମତେ କେବେ ଚାହିଁଚ ? 

ଶୀଲା ଅନେକ ଥର | 

ଦୀପଙ୍କର ମତେ କେବେ ପାଇଚ ? 

ଶୀଲା କେବେ କେବେ। 

ଦୀପଙ୍କର ତମେ ତମର ଅପରାଧ ସ୍ଵୀକାର କରୁଚ ? 
ଶୀଲା ମୁଁ ନିରପରାଧ । ମୁଁ କେବେ କାହାରି ପ୍ରତି କୌଣସି ଅପରାଧ 


କରିନାହିଁ । 

g)) 
©) 


୫୬ / ରଙ୍ଗ 

ଦୀପଙ୍କରଂ ଧନ୍ଯବାଦ ! ମୋର ଶେଷ ଅଭିଯୁକ୍ତ—ସରୋଜ । 
[ସରୋଜ ଆସି ଶୀଲା ଓ ସଞ୍ଜୟଙ୍କ ପାଖରେ ଠିଆହେଲା ] 
ଭଶ୍ବରଙ୍କୁ ସାକ୍ଷୀ ରଖି କହ, ଯାହା କହିବ ସତ କହିବ । 


ସରୋଜ ମୁଁ ରଶ୍ଵରଙ୍କୁ ବିଶ୍ଵାସ କରେନାହିଁ । 


ଦୀପଙ୍କର ତା'ହେଲେ କାହାକୁ ବିଶ୍ବାସ କର ? ଭାଗ୍ଯକୂୁ ? ତେବେ ଭାଗ୍ୟକୁ 
ସାକ୍ଷୀ ରଖି ଶପଥ ନିଅ । 


Ld 


ସରୋଜ ଶପଥ ନେବା ଦରକାର ନାହିଁ । ମୁଁ ଯାହା କହିବି ସତ ହିଁ କହିବି । 
ଦୀପଙ୍କର ଏବଂ ସତ ଛଡ଼ା ଆଉ କିଛି କହିବ ନାହିଁ । 

ସରୋଜ ତମେ ଜାଣ ମୁଁ ତମକୁ ସତ ଛଡ଼ା ଆଉ କେବେ କିଛି କହି ନାହିଁ । 
ଦୀପଙ୍କର ତମ ନାଁ ରୋଜ, ନା ରୋଜି, ନା ସରୋଜ ? 

ସରୋଜ କେବଳ ସରୋଜ । 

ଦୀପଙ୍କର ଶେକ୍ସପିୟର ପଢ଼ିଚ ? 

ସରୋଜ କିଛି କିଛି । 

ଦୀପଙ୍କର ତମେ ଯୋଉ ସ୍ବେଟର ବୃଣୁଚ, ତାର ଡିଜାଇନ କଣ ? 

ସରୋଜ ଦୂଇ ସିଧା । ଚାରି ଓଲଟା । 

ଦୀପଙ୍କର ତମର ସବୁଠାରୁ ପ୍ରିୟ ଫୁଲ କଣ ? 

ସରୋଜ ଗୋଲାପ । 

ଦୀପଙ୍କର ପାର୍କର ଫୁଲମାନେ କଣ ଶାଢ଼ି ପିନ୍ଧି ପାରନ୍ତି ? 

ସରୋଜ କେବେ କେବେ । 

ଦୀପଙ୍କର ତମେ ଶାଢ଼ି ଛାଡ଼ି ପୂଣି ଫ୍ରକ୍‌ ପିନ୍ଧି ପାରିବ ? 

ସରୋଜ ନା। 

ଦୀପଙ୍କର ତମେ ତମର ସ୍ବାମୀଙ୍କୁ ଭଲପାଅ ? 

ସରୋଜ ହଁ। 

ଦୀପଙ୍କର ତମେ ପ୍ରଥମେ କଣ କହିଥୁଲ ? 

ସରୋଜ ଯାହା କହିବି ସତ କହିବି । 

ଦୀପଙ୍କର 
ସରୋଜ 
ଦୀପଙ୍କର 
ସରୋଜ 
ଦୀପଙ୍କର 
ସରୋଜ 
ଦୀପଙ୍କର 


ସରୋଜ 
ଦୀପଙ୍କର 


ସରୋଜ 
ଦୀପଙ୍କର 
ସରୋଜ 
ଦୀପଙ୍କର 
ସରୋଜ 
ଦୀପଙ୍କର 
ସରୋଜ 
ଦୀପଙ୍କର 
ସରୋଜ 
ଦୀପଙ୍କର 
ସରୋଜ 
ଦୀପଙ୍କର 
ସରୋଜ 
ଦୀପଙ୍କର 
ସରୋଜ 


ସୂର୍ଯ୍ୟାସ୍ତ ପୂର୍ବରୁ / ୫୭ 
ଭଲପାଇବାର ସଂଜ୍ଞା କଣ ? 
ସବୂ ଜିନିଷ ସଂଜ୍ଞା ଦେଇ ବୁଝାଯାଏ ନାହିଁ। 
ଜୁଲାଇ ମାସରେ କେତେ ଦିନ ଅଛି ? 
୩୧ ଦିନ । 
(ନୀଳ ଚିଠି ଦେଖାଇ ) ଏ ଚିଠି କିଏ ଲେଖିଥ୍‌ଲା ? 
କୌଣସି ଅପରିଣତ ବୟସର ଝିଅ। 


ଜୀବନ କଣ ଗୋଟିଏ ଚିଠିରୁ ଅନ୍ଯ ଗୋଟିଏ ଚିଠିର ଅପେକ୍ଷା 
ହୋଇପାରେ ? 


ହଁ, କାହାରି କାହାରି ପାଇଁ । କେବେ କେବେ । 


ଜୀବନ କଣ ଗୋଟାଏ ଇନ୍‌କ୍ରିମେଣ୍ଟରୁ ଆଉ ଗୋଟିଏ ଇନ୍‌କ୍ରିମେଣ୍ଟର 
ଅପେକ୍ଷା ହୋଇପାରେ ? 


କାହାରି କାହାରି ପାଇଁ । କେବେ କେବେ । 
ଜୀବନ କଣ ଶୋଭାଯାତ୍ରା ବି ହୋଇପାରେ ? 
ହୋଇପାରେ । 

ଶବର ନା ବିବାହର ? 

କେବେ ଶବର । କେବେ ବିବାହର । 

ତମେ ଜୀବନରେ ଯାହା ଚାହିଁଥ୍ଲ, ପାଇଛ ? 
ହଁ। 

ତମ ବ୍ୟାଗ୍‌ରେ ଚାବି ଅଛି ? 

ହଁ। 

ତମେ କଣ ଭାବୂଚ, ସେ ଚାବିରେ ଏ ଘରର କବାଟ ଖୋଲି ହେବ ? 
ମୁଁ ଚେଷ୍ଟାକରି ଦେଖିନାହିଁ । 

ତମର ପୂରୁଣା କଥା ସବୁ ମନେ ଅଛି ? 

ହଁ। 

ଭୁଲିବାକୂ ଚେଷ୍ଟା କରିଛ ? 

ଲିବା ଆବଶ୍ୟକ ନୁହେଁ । 

୫୮ / ରଙ୍ଗ 
ଦୀପଙ୍କର ଆଜିଠାରୁ ପାଞ୍ଚବର୍ଷ ତଳେ ଠିକ୍‌ ଏଇ ଦିନ କେଉଁଠି ଥୂଲ ? 
ସରୋଜ ଘରେ । 

ଦୀପଙ୍କର ଫୁଲ ପାର୍କରେ ବେଶି ସୁନ୍ଦର ନା କାହାରି କୋଟର ବଟନ୍‌ ହୋଲରେ ? 
ସରୋଜ ଫୁଲ ସବୁଠାରେ ସୁନ୍ଦର । 

ଦୀପଙ୍କର ଫୁଲ କଣ ପ୍ରେମର ଅନ୍ଯ ଏକ ସଂଜ୍ଞା ? 

ସରୋଜ ସବୁ କଥା ସଂଜ୍ଞା ଦେଇ ବୁଝାଯାଏ ନାହିଁ। 

ଦୀପଙ୍କର ସବୁ କଥା ମନେ ରଖିବା କଣ ଗୋଟାଏ ଅପରାଧ ନୁହେଁ ? 
ସରୋଜ ନା। 

ଦୀପଙ୍କର ମୁଁ ଯଦି କହେ ଭଲପାଇବା ଗୋଟାଏ ଅପରାଧ ? 

ସରୋଜ ତମେ ଭୁଲ କହିବ । 


[ଏ ସବୁ ପ୍ରଶ୍ଧନ କରିବାବେଳେ ଦୀପଙ୍କର କ୍ଲାନ୍ତ ହୋଇପଡ଼ିଥୁଲା ଓ 
ଅନ୍ୟମନସ୍କ ଜଣାପଡୁଥୁଲା ] 


ଦୀପଙ୍କର ଧନ୍ୟବାଦ । ତମମାନଙ୍କ ସାକ୍ଷ୍ୟରୁ ପ୍ରମାଣିତ ହେଉଛି ଯେ ତମେମାନେ 
ସମସ୍ତେ ଅପରାଧୀ । ମୋର ଏଇ ଅବସ୍ଥା ପାଇଁ ତମେମାନେ ସମସ୍ତେ 
ଦାୟୀ । ମୁଁ ଏଥର ତମମାନଙ୍କୁ ଶାସ୍ତି ଦେବି । 


ସଞ୍ଜୟ ତମେ ରିଭଲଭରରେ ଖେଳିବା ବନ୍ଦ କର । ଲୋଡେଡ଼୍‌ ଅଛି । 

ଶୀଲା ଏଥରକ ଖେଳ ଶେଷହେଲା । 

ଦୀପଙ୍କର ଖେଳ ? ଶୀଲା, ତମେ ମୋର କୌଣସି କଥାକୁ ଗୁରୁତ୍ଵ ଦେଇ ନାହିଁ। 
ପ୍ରଥମେ ତମକୁ ହି ଶାସ୍ତି ଦେବି। 
[ ରିଭଲଭର ଉଠାଇଲା । ଶୀଲା ଚିଳ୍କାର କଲା—ନା] 

ସରୋଜ ରିଭଲଭର ରଖିଦିଅ । 

ଦୀପଙ୍କର ତମେ ମତେ ନିର୍ଦ୍ଦେଶ ଦେବାକୁ କିଏ ? 

ସରୋଜ ତମେ ମୋ ହାତକୁ ରିଭଲଭର ଦେଇଦିଅ । 

ଦୀପଙ୍କର ଆଉ ଆଗକୁ ଆସନାହିଁ କହୁଚି 


[ ସରୋଜ ଆଗକୁ ଆସିଲା ଓ ଦୀପଙ୍କର ହାତରୁ ରିଭଲଭର୍‌ ନେଇ 
ବ୍ୟାଗ୍‌ରେ ରଖିଲା । ସେଇ ମୁହୂର୍ଭରେ ଦୀପଙ୍କର ହଠାତ୍‌ କ୍ଲାନ୍ତ ଓ 

ଦୀପଙ୍କର 
ସଞ୍ଜୟ 
ଦୀପଙ୍କର 
ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ସୂର୍ଯ୍ୟାସ୍ତ ପୂର୍ବରୁ / ୫୯ 
ମ୍ରିୟମାଣ ହୋଇପଡ଼ିଲା । ଯେମିତି ସେ ସବୂ କିଛି ହରାଇ ଦେଇଛି ] 
ଧନ୍ୟବାଦ । ରାତି ହେଲାଣି । ତମେମାନେ ସବୂ ଯାଇପାର । 
ଯାଇପାରୁ ମାନେ । ଖେଳ ତ ବର୍ଭମାନ ଆରମ୍ଭ ହେବ । 
ମୁଁ ବର୍ଉମାନ ବହୁତ କ୍ଵାନ୍ତ । 
ଅଦାଲତର କାମ କିନ୍ତୁ ଶେଷ ହୋଇନାହିଁ । ଏଥରକ ତମର ବିଚାର 
ଆରମ୍ଭ ହେବ । ଇଶ୍ଵରଙ୍କ ସାକ୍ଷୀ ରଖି କହ 
[ ଦୀପଙ୍କର ହାତ ଉଠାଇ କହିଲା ] 
ମୁଁ ଇଶ୍ଵରଙ୍କ ସାକ୍ଷୀ ରଖି କହୁଚି, ଯାହା କହିବି ସତ କହିବି, କେବଳ 
ସତ କହିବି ଏବଂ ସତ ଛଡ଼ା ଆଉ କିଛି କହିବି ନାହିଁ । ମୁଁ ମୋର 
ଅପରାଧ ସ୍ଵୀକାର କରୁଛି । ତମେମାନେ ମତେ ଶାସ୍ତି ଦେଇପାର । 


ବିଚାର ନହେବା ପର୍ଯ୍ୟନ୍ତ ଶାସ୍ତି ଦିଆଯାଇ ନ ପାରେ । ଆମେମାନେ 
ପ୍ରଥମେ ତମର ବିଚାର କରିବୁ । 


ମତେ କ୍ଷମାକର । ମୁଁ ତମର ଆଉ କୌଣସି ପ୍ରଶ୍ନର ଉତ୍ତର ଦେବାକୁ 
ଅକ୍ଷମ । 


[ ଦୀପଙ୍କର ବିଶ୍ରାମ ନେବାପାଇଁ କୋଟ୍‌ ଖୋଲି ରଖିଲା; କିତୁ ସଞ୍ଜୟ 
ଓ ଶୀଲା ପ୍ରଶ୍ନ କରି ଚାଲିଲେ । ଦୀପଙ୍କର ପୋଷାକ ଖୋଲୁ ଖୋଲୁ 
ଟେବୂଲରୁ ବେଞ୍ଚ ଓ ବେଞ୍ଚରୁ କାଉଚ୍‌କୁ ଯିବାରେ ଲାଗିଲା ] 


ତମର ନାଁ କଣ ? (ଦୀପଙ୍କର କାଉଚ୍‌ରୁ ଟେବୁଲ ପାଖକୁ ଗଲା) ତମ 
ନାଁ କଣ ସ୍ଵାମୀ ଦୀପଙ୍କର ସରସ୍ଵତୀ ? 


ଚିଠି ଉପରେ କୌଣସି ସମ୍ବୋଧନ ନଥ୍‌ଲେ ସେଇଟା କଣ ତମକୁ ହିଁ 
ବୃଝାଯିବ ? 


[ ଦୀପଙ୍କର ଟେବୁଲରୁ ପୁଣି ବେଞ୍ଚ ପାଖକୁ ଗଲା ] 
ତମେ ଶେକ୍ସପିୟରରୁ କେତୋଟି ଉଦ୍ଧୃତି କହି ପାରିବ ? 
ତମର ସେଲସ ଫିଗର୍‌ ସବୁ ମନେ ଅଛି ? 

[ ଦୀପଙ୍କର ବେଞ୍ଚରୁ କାଉଚକୁ ଗଲା ] 

ତମେ ଏଇ ନୀଳ ଚିଠିଟି ଆଗରୁ ଦେଖିଚ ? 

୬୦ / ରଙ୍ଗ 
ଶୀଲା ଆଉ ଏଇ ଇନ୍‌କ୍ରିମେଣ୍ଟ କାଗଜଟି ? 
[ଦୀପଙ୍କର ଦୂଇଟିଯାକ ପକେଟରେ ରଖିଲା ] 


ସଞ୍ଜୟ ପ୍ରେମର ସଂଜ୍ଞା କଣ ? 
ଶୀଲା ଟେଲିଫୋନର ସଂଜ୍ଞା କଣ । 
[ ଦୀପଙ୍କର ପୁଣି ଟେବୃଲ ପାଖକୁ ଗଲା ] 


ସଞ୍ଜୟ କବିତା ସବ କେମିତି ରିଭଲଭର୍‌ ପାଲଟି ଯାଆନ୍ତି ଜାଣ ? 
ଶୀଲା ରିଭଲଭର୍‌ରେ କଣ କେକ୍‌ କାଟି ହେବ ? 
ସଞ୍ଜୟ ସବୂ ନପୁଂସକମାନେ କଣ କାପୁରୁଷ ? 
ଶୀଲା ସବ କାପୂରୁଷମାନେ କଣ ନପୁଂସକ ? 
[ ଦୀପଙ୍କର ପାର୍କ ବେଞ୍ଚକୁ ଗଲା ] 
ସଞ୍ଜୟ କୋଉଟା ଅପରାଧ ? ନମ୍ବର ୱାାନ୍‌ ହେବା, ନା ନମ୍ବର ଟୁ ? 
ଶୀଲା ଶାଢ଼ିମାନେ କଣ ପାର୍କର ଫୁଲକୁ ପିନ୍ଧି ପାରନ୍ତି ? 
ସଞ୍ଜୟ ପାର୍କମାନେ କଣ ଫୁଲର ଶାଢ଼ି ପିନି ପାରନ୍ତି ? 
ଶୀଲା ଜୀବନଟା କଣ ଗୋଟାଏ ଲଟେରି ? 
ସଞ୍ଜୟ ପ୍ରେମକୁ କଣ ଲକ୍‌ରରେ ବନ୍ଦ କରି ରଖି ହେବ ? 
ଶୀଲା ଚାବି ଦେଇ କଣ କାହାରି ମନକ୍ର ଖୋଲି ହେବ ? 
ଦୀପଙ୍କର ମତେ କ୍ଷମା କର। ମୁଁ ଏସବୁ କିଛି ଜାଣେନା । 
ସଞ୍ଜୟ ଧନ୍ୟବାଦ । ଆମର ପ୍ରଶ୍ନ ସରିଯାଇଛି । 


( ସରୋଜକୁ ) ଇୟୋର ଉଇଟ୍‌ନେସ୍‌ । 


[ ସରୋଜ ଦୀପଙ୍କର ଆଗରେ ଠିଆହେଲା ଓ ଦୀପଙ୍କର ଆଖିରେ ଆଖି 
ରଖିଲା । ଦୀପଙ୍କର ମୁହଁ ବ୍ରଲାଇନେଲା] 

ଦୀପଙ୍କର ମୁଁ ଆଜି ବହୁତ କ୍ଲାନ୍ତ । 

ସରୋଜ ମୋର ତମକୁ ଗୋଟିଏ ମାତ୍ର ପ୍ରଶ୍ନ ଅଛି । 


ଦୀପଙ୍କର ମୁ ଆଉ କୌଣସି ପ୍ରଶ୍ନର ଉତ୍ତର ଦେଇ ପାରିବି ନାହିଁ। 
ସରୋଜ କେବଳ ଗୋଟିଏ ପ୍ରଶ୍ନ । 

ସୂର୍ଯ୍ୟାସ୍ତ ପୂର୍ବରୁ / ୬୧ 


ଦୀପଙ୍କର ମୋ ପ୍ରତି ଦୟା କର। 


ସରୋଜ କେବଳ ଗୋଟିଏ ପ୍ରଶ୍ନ । ତମେ କେବେ କାହାକୁ ଭଲପାଇଛ, ନିଜ 
ଛଡ଼ା ? 


[ ଅସହାୟ ଭାବରେ ଦୀପଙ୍କର ସରୋଜ ମୁହଁକୁ ଅନାଇଲା ଓ କାଉଚ 
ଉପରେ ଶୋଇବାକୁ ଗଲା ] 


ଦୀପଙ୍କର ଅନେକ ରାତି ହେଲାଣି । (ଆଖି ବନ୍ଦ କଲା) ଏଥରକ ସବ ଅନ୍ଧକାର । 
[ ହଠାତ୍‌ ସବୂ ଆଲୁଅ ଜଳିଲା ଓ କୋଠରିର ରହସ୍ୟମୟ ବାତାବରଣ 


ଦୂର ହୋଇଗଲା ] 

ସଞ୍ଜୟ ଅନେକ ଧନ୍ୟବାଦ ଶୀଲା । ବହୁତ ସୁନ୍ଦର ସନ୍ଧ୍ୟା । 

ଶୀଲା ସନ୍ଧ୍ୟା ? ରାତି ଅନେକ ହେଲାଣି । 

ସଞ୍ଜୟ ଏ ଗୋଟିଏ ଅସାଧାରଣ ଜନ୍ତଦିନ ଥୁଲା । 

ଶୀଲା ଦୀପଙ୍କର ଶୋଇଯାଇଛି । 

ସଞ୍ଜୟ ଦୀପଙ୍କର ଖୁବ୍‌ କଳ୍ପନାପ୍ରବଣ । 
[ ସରୋଜ ସବୂ ଜିନିଷ ସଜାଡ଼ି ରଖୁଥ୍ଲା—ଦୀପଙ୍କରର କୋଟ୍‌ 
ଟାଇ ] 

ସଞ୍ଜୟ ଏଥରକ ମୁଁ ଯାଉଛି । ରାତି ଅନେକ ହେଲାଣି । 

ଶୀଲା ଚାଲ ମୁଁ ତମକୁ ବାହାରେ ଛାଡ଼ି ଦେଇ ଆସିବି । 


[ ସଞ୍ଚୟ ସରୋଜକୁ ନମସ୍କାର କଲା। ଶୀଲା ସଞ୍ଜୟ ବାହାରକୁ 
ଚାଲିଗଲେ । ସରୋଜ ଯାଇ ଦୀପଙ୍କର ଉପରେ ଚାଦର ଟାଣିଦେଲା ଓ 
ପାର୍କ ବେଞ୍ଚ ଉପରେ ଆସି କ୍ଲାନ୍ତ ଭାବରେ ବସିଲା । କିଛି ସମୟ ପରେ 
ସେ ବ୍ୟାଗ ଖୋଲି ରିଭଲଭର୍ଟି ବାହାର କଲା ଓ ତାକୁ ନେଇ ଟେବୁଲ 
ଡ୍ରୟରରେ ରଖିଲା । ପୁଣି ଆସି ବେଞ୍ଚରେ ବସିଲା । 


ସେ ତଳେ ପଡ଼ିଥ୍‌ବା ଫୁଲଟିକୁ ଦେଖିଲା ଓ ତାକୁ ଉଠାଇ ଦୀପଙ୍କରର 
କୋଟରେ ନେଇ ଲଗାଇଲା । ପୂଣି ବେଞ୍ଚକୁ ଫେରି ଶୀଲାର ଆସିବାକୁ 
ଅପେକ୍ଷା କଲା । 


ମଞ୍ଚ ଅନ୍ଧାର ହେଲା ] 
goo 

ପ୍ରଫେସର ବାବୂଜୀ 
କୁମାର ମୀନା 
ରାମ ଶ୍ୟାମ 

ଏକ ଅଆଅଵବୱର୍ଥ କବଚ 


ମୁଁ ଆପଣମାନଙ୍କୁ ଗୋଟିଏ କବଚ ଦେଉଛି । ଯେତେବେଳେ ଆପଣ 
ଦ୍ଧିଧାଗ୍ରସ୍ତ ଥ୍‌ବେ, କିମ୍ଭା ଆପଣଙ୍କୁ ନିଜର ସ୍ଵାର୍ଥ ପ୍ରବଳ ହେଉଥୁବା 
ଜଣାଯିବ, ସେତେବେଳେ ଏଇ ବ୍ଯବସ୍ଥା ପତ୍ର ବ୍ଯବହାର କରି 
ଦେଖନ୍ତୁ । ନିଜ ମନର ଆଖି ଆଗରେ ଆପଣ ଜାଣିଥ୍‌ବା କୌଣସି 
ଗରିବ ଓ ନିରାଶ୍ରୟ ଲୋକର ଚେହେରା ଆଣନ୍ତୁ ଏବଂ ନିଜେ ନିଜକୁ 
ପଚାରନ୍ତୁ ଯେ ଆପଣଙ୍କର କାର୍ଯ୍ୟକଳାପ କଣ ତାର କାମରେ 
ଆସିବ ? ତାର କ”ଣ ଏଥୁରେ କିଛି ଲାଭ ହେବ ? ସେ କାର୍ଯ୍ୟକଳାପ 
କ'ଣ ତାକୁ ନିଜର ଜୀବନ ଓ ଭବିଷ୍ୟତ ଗଢ଼ିବାରେ ସାହାଯ୍ୟ ଦେବ ? 


Lomi 


ବାସ୍‌, ଏତିକି ଭାବିଲେ ହି ଆପଣଙ୍କର ସମସ୍ତ ଦ୍ବିଧା ଦୂର ହୋଇଯିବ । 
ମୋ. କ. ଗାନ୍ଧୀ 

ଏଏ କନ 


[ ମୀନାର ବସିବା ଘରେ କୁମାର ଓ ମୀନା ବସିଥୂଲେ । ମୀନା ଆଖି 
ବନ୍ଦ କରି ବସିଥୁଲା । କୁମାର ତାକୁ କିଛି କହିବାକୁ ଯାଉଥୁଲା, କିନ୍ତୁ 
ମୀନା ସେଥପ୍ରତି ନିସ୍କହ ଥୁଲା । କିଛି ସମୟ ପରେ କୁମାର ସାହସ 
ସଞ୍ଚୟ କରି ମୀନା ପାଖକୁ ଘୁଞ୍ଚ୍‌ ବସିଲା । ସେ ତାକୁ କିଛି କହିବାକୁ 
ଯାଉଥୁଲା, ଭିତରୁ ବାବୂଜୀ ଡାକିଲେ—ମୀନା, ଓ ମୀନା ଘର 
ଭିତରକୁ ଚାଲିଗଲା । କୁମାର ବିରକ୍ତିର ସହିତ ପୁଣି ନିଜ ଜାଗାକୁ ଘୁଞ୍ଚ୍‌ 
ଆସିଲା ଓ କାଗଜ ଠୂୁଙ୍ଗାରୁ ଚିନାବାଦାମ ଖାଇବାରେ ଲାଗିଲା । 
ଟିକିଏ ସମୟ ପରେ ମୀନା ଫେରି ଆସି ନିଜ ଜାଗାରେ ବସିଲା । 
କ୍ରମାର ପୁଣି ତା ପାଖକୁ ବସିବାକୁ ଯାଉଥଲା, ପ୍ରଫେସର ଆସି 
ପହଞ୍ଚଲେ । ଆହୁରି ବିରକ୍ତିର ସହିତ କୁମାର ଘୁଞ୍ଚ୍‌ ଆସିଲା । 
ସିଡ଼ିରେ ଚଢ଼ି ଆସିଥୁ୍‌ବାରୁ ପ୍ରଫେସର ଅଣନିଃଶ୍ଵାସୀ ଜଣା ପଡ଼ଥ୍‌ଲେ । 
ତାଙ୍କ ବାଁ ହାତରେ ବାଡ଼ି ଝୁଲୁଥୁଲା ଓ ଗୋଟିଏ ଛୋଟ ଖାତା ଥଲା । 
ଡାହାଣ ହାତରେ କଲମ ଥୁଲା । ସେ ବସିବାକୁ ଯାଉଥ୍‌ଲେ, ଭିତରୁ 
ପାଜାମା, କୁର୍ଭା ପିଛି ବାବୁଜୀ ଆସିଲେ । ସମସ୍ତେ ଉଠି ଠିଆହେଲେ । 
ସମସ୍ତେ ପୁଣି ବସୁ ବସୁ ପ୍ରଫେସର ତାଙ୍କର ଛୋଟ ନୋଟ୍‌ ଖାତା 
ଖୋଲି କହିଲେ ] 

ପ୍ରଫେସର : ମୁଁ ଆସିବା ବେଳେ ମୋ ଆଗରେ ଦୁଇଜଣ ଲୋକ କଥାବାର୍ଭା କରି 
ଯାଉଥୂଲେ । ସେମାନେ ବୋଧହୁଏ ଗଳି ଭିତରେ ରାସ୍ତା ଭୁଲି 
ଯାଇଥ୍ଲେ । ତାଙ୍କ ଭିତରୁ ଜଣେ ଆଉ ଜଣକୁ କହିଲା—ଭିତରକୁ 
ଯେତେବେଳେ ଆସିଚଟେ, ବାହାରିବାର ରାସ୍ତା ନିଶ୍ଚୟ ମିଳିଯିବ । 
ଏକଥା ଶୁଣିବା ପରେ ମୋର ଗୋଟାଏ ଉଦ୍ୃତି ହଠାତ୍‌ ମନେ 
ପଡ଼ିଲା : ଲାଇଫ୍‌ ଇଜ୍‌ ଏ ଷ୍ଟେଜ ଉଇଥ୍‌ ୱାନ୍‌ ଏନ୍‌ଟ୍ରାନ୍‌ସ୍‌, ବଟ୍‌ ମେନି 
ଏଗ୍‌ଜିଟସ୍‌ । ଏ କଥା ଶେକ୍ସପିଅର ଲେଖିଛନ୍ତି କି ନା, ଏବଂ ଯଦି 
ଲେଖିଥାନ୍ତି— 

୭୨ / ରଙ୍ଗଲିପି 

ବାବ୍ରଜୀ ଆମକୁ ଶେକ୍ସପିଅରଙ୍କୁ ଭୁଲିଯିବାକୁ ପଡ଼ିବ । ଶେକ୍ସପିଅର ଇଜ୍‌ 
ଡେଡ୍‌। 

ପ୍ରଫେସର (ଖାତାରେ ଏ କଥା ଲେଖୁ ଲେଖୁ) ଏ ଗୋଟିଏ ଭଲ ସ୍ଵୋଗାନ । 

କୁମାର ଯେମିତି ଗଡ୍‌ ଇଜ୍‌ ଡ଼େଡ୍‌ । 
[ସେ ଏ କଥାଟି ମଧ୍ଯ ଲେଖିଲେ, କିନ୍ତୁ ଟିକିଏ ପରେ କଥାଟିର 
ତାପୂର୍ଯ୍ୟ ବରଝିପାରି ] 


ପ୍ରଫେସର କିନ୍ଧୁ ମୁଁ ଏଥୁରେ ବିଶ୍ଵାସ କରେନାହିଁ। ତଥାପି ମୁଁ ଏ କଥାଟି କୌଣସି 
ନାଟକରେ ବ୍ୟବହାର କରି ପାରିବି । ଖଳନାୟକ ମୁହଁରେ 


ବାବୂଜୀ ଲେଖକମାନେ ଟେପ୍‌ ରେକର୍ଡ଼ର । 


[ ପ୍ରଫେସର ଏକଥା ବି ନୋଟ୍‌ କଲେ । ବାବୁଜୀ ଯାଇ ତାଙ୍କର ଖାତା 
ବନ୍ଦ କରିଦେଲେ ] 


ମୁଁ ଏ କଥା ତୁମକୁ କହୁଥଲି, ପ୍ରଫେସର ! ଆଉ ତମର ଚର୍ବିତ ଚର୍ବଣ 
ଲେଖା ସବୁ ଚଳିବ ନାହିଁ । ` 


ପ୍ରଫେସର ମୁଁ ନୂଆ ନାଟକ ଲେଖିସାରିଛି । ମତେ ଏଥ୍‌ପାଇଁ ବାର ରାତି ଲାଗିଲା । 
କୁମାର ଟୁଏଲ୍‌ଫ୍‌ଥ୍‌ ନାଇଟ୍‌ ? 
ପ୍ରଫେସର : ନା, ଯେସାକୁ ତେସା । 


ବାବୂଜୀ କିଏ ଲେଖିଚି ସେ ନାଟକ ? 
ପ୍ରଫେସର ଅବଶ୍ଯ ଶେକ୍୍‌ସପିଅର ¦! ମେଜର ଫର ମେଜର। 
ବାବଜୀ ଶେକ୍ସପିଅର ଇଜ୍‌ ଡେଡ୍‌। 
କୁମାର ଯେମିତି ଗଡ୍‌ ଇଜ୍‌ ଡେଡ୍‌। 


[ ପ୍ରଫେସର ଏକଥା ବି ଲେଖିବାକୁ ଯାଉଥ୍‌ଲେ, ତାଙ୍କର ମନେ ପଡ଼ିଲା 
ସେ ଏକଥା ଲେଖି ସାରିଛନ୍ତି ] 


ପ୍ରଫେସର ନା, ଶେକ୍ସପିଅର ମରି ନ ପାରନ୍ତି । ବର୍ଭମାନ ତ ସବ୍ର ଦେଶରେ 
ଶେକ୍ସପିଅର ପୂନରୁତ୍ଥାନ ହେଉଛି । କେବଳ ଇଂଲଣ୍ଡରେ ହିଁ 
୧୯୪୬ ମସିହାରୁ ବର୍ଷକୁ ହାରାହାରି ପଚାଶ ଶେକ୍‌ସପିଅର ନାଟକ 
ଅଭିନୀତ ହୋଇଥାଏ। ମୋ ମତରେ ଶେକ୍ସପିଅର ଯଦି ଆଜି 
ବଞ୍ୁଥାନ୍ତେ, ପୃଥ୍ବୀର ଜଣେ ଖ୍ୟାତନାମା ଲୋକ ହୋଇଥାନ୍ତେ । 

ସବା ଶେଷ ଲୋକ / ୭୩ 


ବାବୂଜୀ ନିଶ୍ଚୟ । କାରଣ ତାଙ୍କ ବୟସ ବର୍ତମାନ ଚାରିଶହ ବର୍ଷ ହୋଇଥାନ୍ତା । 
ଶେଷଥର ଆମେ ଯୋଉ ଶେକ୍ସପିଅର କରିଥ୍‌ଲେ ମନେ ଅଛି ? 
କେତେ ଲୋକ ଥୂଲେ ହଲ୍‌ରେ ? 


ପ୍ରଫେସର ଏ ସହରରେ ବୁଦ୍ଧିମାନ ଦର୍ଶକଙ୍କର ଅଭାବ । 


ମୀନା କାହିଁକି, ମାତ୍ର ଆଠ ଦଶ ଜଣ ଦର୍ଶକରେ ବି ଆମେ ନାଟକ କରିଛୁ । 
ପ୍ରେକ୍ଷାଳୟଠାରୁ ମଞ୍ଚ ଉପରେ ବେଶି ଲୋକ । 
କୁମାର ଦର୍ଶକ ବେଶି ହୂଅନ୍ତ କି କମ୍‌ ହୂଅନ୍ଧୁ ମୁଁ କହିବି ଏ ସହରର 


ଦର୍ଶକମାନେ ସଚେତନ ଓ ବିଚାରଶୀଳ । ମୋର ମନେ ଅଛି, ମୋ 
ଉପରେ ଯେତେବେଳେ ପ୍ରଥମ ଅଣ୍ଡା ପଡ଼ିଲା, ଠିକ୍‌ କ୍ଲାଇମାକ୍‌ଟିକ 
ସିନ୍‌ରେ । ତା” ସତ୍ତ୍ଵେ ବି କିଏ କହିପାରିବ ଏଠାରେ ଶେକ୍‌ସପିଅରଙ୍କ 
ପାଇଁ ଲୋକମାନଙ୍କର ସମ୍ମାନ ନାହିଁ ? 

ପ୍ରଫେସର ଖଶେକ୍ସପିଅର ଦୀର୍ଘଜୀବୀ ହୁଅନ୍ତୁ । ନା ନା ଚାରିଶହ ବର୍ଷ କଥା ନୁହେଁ, 
ତାଙ୍କ ଲେଖା କଥା କହୁଛି । କୁମାର, ସିଗାରେଟ୍‌ — 
[ କୁମାର ପ୍ରଫେସରଙ୍କୁ ସିଗାରେଟ୍‌ ପ୍ୟାକେଟ ଦେଲା ] 

ବାବୂଜୀ ନା, ଏଠାରେ ଆଉ ଶେକ୍ସପିଅର ଚଳିବ ନାହିଁ । 

ପ୍ରଫେସର : ଆପଣ ଯଦି କହିବେ, ମୁଁ ସବୁ ଚରିତ୍ରକୁ ଭାରତୀୟ କରିଦେବି । ‘ବଙ୍ଗ 
ଦେଶର ବଣିକ” କଥା ଆପଣଙ୍କର ମନେ ଥୁବ। ମର୍ଚାଣ୍ଡ ଅଫ୍‌ 


ଭେନିସ୍‌ । 

କୁମାର ହଁ। ଅଲ୍‌ ଇଜ୍‌ ଓ୍ରୈଲ୍‌ ଦ୍ଯାଟ୍‌ ଏଣ୍ଡସ୍‌ ଜ୍ଜେଲୈଂର ‘ମଧୂରେଣ 
ସମାପୟେତ୍‌' ଏବଂ ‘ମଚ୍‌ ଏଡୋ ଏବାଉଟ୍‌ ନଥ୍‌ଂ”ର ବବହ୍ଧାରମ୍ଭେ 
ଲଘୁକ୍ରତିୟା।? ମଧ୍ଯ । 


ପ୍ରଫେସର ହଁ, ମୁଁ ସମସ୍ତଙ୍କୁ ଭାରତୀୟ କରି ଦେବି। ଆପଣ ମୋର ପ୍ରବନ୍ଧ 
ପଢ଼ିଥ୍ବେ । ‘ଶେକ୍ସପିଅର ଭାରତୀୟ ?' ମୁଁ ପ୍ରମାଣ କରିବାକୁ ଚେଷ୍ଟା 
କରିଛି, ଶେକ୍ସପିଅରଙ୍କ ଲେଖା ଉପରେ ଭାରତୀୟ ଦର୍ଶନର ଅନେକ 
ପ୍ରଭାବ ଥୁଲା । 

ବାବ୍ରଜୀ ତମେ ହୁଏତ ଏକଥା ବି ପ୍ରମାଣ କରି ପାରିବ ଯେ ଶେକ୍ସିପିଅର 
ପ୍ରକୃତରେ ନିଜେ ଜଣେ ଭାରତୀୟ ଥୁଲେ ଏବଂ ତାଙ୍କର ପ୍ରକୃତ ନାଁ 
ଥୁଲା ଶେଷପ୍ପା ଆୟାର | 

ପ୍ରଫେସର ମୋର କିନ୍ଧୁ ନିଶ୍ଚିତ ଧାରଣା ଶେକ୍ସପିଅର ଗୀତା ପଢ଼ିଥୂଲେ । “କିଙ୍ଗ୍‌ 
ଜନ୍‌'ରେ ଲେଡ଼ି ବୀଚ ଯେତେବେଳେ କହୁଚନ୍ତି : ହୁଇଟ୍‌ ଇଜ୍‌ ଦି 
ସାଇଡ୍‌ ଦ୍ୟାଟ୍‌ ଆଇ ମଷ୍ଟ ଗୋ ଉଇଦାଲ ? ... ହୁଏଭର ଉଇନ୍‌, ଅନ୍‌ 
ଦ୍ୟାଟ୍‌ ସାଲଡ୍‌ ଶଲ୍‌ ଆଉ ଲୁଜ୍‌, ଏ କଥାଟି ଠିକ୍‌ କୃଷ୍ଣଙ୍କର ମହାଭାରତ 
ଯୁଦ୍ଧ ପୂର୍ବର ସମସ୍ୟା ସହିତ ସମାନ । ଅର୍ଡଦୁନ ଯେତେବେଳେ ଭାବୁଛନ୍ତି, 
ସହିଯିବା ଏବଂ କିଛି କରିବା ଭିତରେ କେଉଁଟି ଶ୍ରେୟସ୍କର, ସେଇଟି 
ଠିକ୍‌ ହ୍ୟାମ୍‌୍ଲେଟ୍‌ର ଟୁ ବି ଅର୍‌ ନଟ୍‌ ଟୁ ବି। 


ବାବୂଜୀ ତମେ କଣ ଅନୁବାଦ କରିଥୁଲ ଟୁ ବି ଅର୍‌ ନଟ୍‌ ଟୁ ବି ର ? 
ପ୍ରଫେସର ହେବି କି ନହେବି। 
ବାବ୍ରଜୀ ଯାହା ଇଂରେଜୀରେ ଗୋଟାଏ ବଳିଷ୍ଠ ସ୍ଵଗତୋକ୍ତି ଥୁଲା, ସେଇଟି 


ଶୁଣାଯାଉଛି ଯେମିତି ‘ବୋଲ ରାଧା ବୋଲ” କିମ୍ଭା ଥଆପିରେ କହ 
ତଥାପିରେ ପ୍ରିୟତମା ଯିବ କି ନଯିବ ପ୍ରାଣ”? । ଏ ସଂଳାପ ବେଳେ, 
ସେ କ୍ଲାଇମାକ୍‌ସ ହେଉ କି ନହେଉ, ଷ୍ଟେଜ ଉପରେ ଅଣ୍ଡା ପଡ଼ିବ, 
ଏଥୁରେ ସନ୍ଦେହ କଣ ? ନା, ଏଥରକ ନୂଆ ନାଟକ ଲେଖିବାକୁ 
ପଡ଼ିବ । 

ପ୍ରଫେସର ଶେକ୍‌ସପିଅର ଛାଡ଼ି ? ମୁଁ ଭାବିଥୁଲି ସାରା ଜୀବନ ଶେକ୍ସପିଅରଙ୍କ 
ସେବାରେ, ମାନେ ଅନୁବାଦ ଆଲୋଚନାରେ, କଟାଇ ଦେବି । ସତ 
କହିବାକୁ ଗଲେ ଗୋଟାଏ ଜୀବନ ବି ଏ କାମ ପାଇଁ ବହୂତ କମ୍‌ 
ସମୟ । ଶେକ୍ସପିଅରଙ୍କ ନାଟକର ଗୋଟିଏ ଗୋଟିଏ ଛୋଟ ବିଷୟକୁ 
ଧରି ବି ଅନେକ କାମ କରି ହେବ । ଯେମିତି ମୁଁ ହାତ ଦେଇଛି 
ଗୋଟିଏ ନୂଆ ବିଷୟବସ୍ତୁ ଉପରେ : ଡିଡ୍‌ ଡନ୍‌କାନ୍‌ ସ୍ଥିପ୍‌ ଇନ୍‌ ଦି 
ନ୍ୟୁଡ୍‌ ୨ ଏ କଥା ସଠିକଭାବେ ଜଣାପଡ଼ିଲେ ମ୍ୟାକ୍ବେଥର ଅନେକ 
ରହସ୍ଯ ସମାଧାନ ହୋଇପାରିବ । ଯେମିତିକି, ଲେଡି ମ୍ଯାକ୍‌ବେଥ୍‌ 
ପ୍ରଥମରୁ କାହିଁକି ଡନ୍‌କାନ୍‌ଙ୍କୁ ହତ୍ୟା କଲେ ନାହିଁ ଏବଂ କାହିଁକି ପରେ 
ମୂର୍ଚ୍ଚା ହୋଇଗଲେ, କାହିଁକି 

ବାବ୍ରଜୀ ତମକୁ ଅନ୍ଯ ନାଟକ ଲେଖିବାକ୍ର ପଡ଼ିବ ! 


ପ୍ରଫେସର ଆପଣ ଜାଣନ୍ତି, ମୁଁ ଅନ୍ୟ ନାଟକ ବି ଲେଖିଚି । ସମସ୍ତେ କହିଲେ, 
ଆଧୁନିକ ନାଟ୍ୟକାର ହେବାକୁ ହେଲେ ଉଭ୍ଭଟ ନାଟକ ଲେଖିବା 
ଦରକାର । ସେଥ୍ପାଇଁ ମୁଁ ଲେଖ୍ଲି— 

କୁମାର ୟେତିର ପ୍ରଳାପ । 
ପ୍ରଫେସର ଯେତିର ପ୍ରଳାପ” ନୁହେଁ, ‘ତୁଷାରମାନବର ସ୍ଵଗତୋକ୍ରି' । 
କୁମାର ଏପରି ଦାନ୍ତ ଭଙ୍ଗା ସଂଳାପ ସବୁ ଆପଣ ସେଥୁରେ 


ରଖିଲେ—ତସରିପୂ ନମାସନ ରଦ ଚାଲି କସ୍ତୟବ ହୃତ ଫିକ ଇବାନ 
ସତ ଘଟସଙ୍ଗ ସ୍ୀ ହୁ । ତା ଅପେକ୍ଷା ତ ବରଂ ଆଳୁ ବାର ପଳ 
ଦଶଥର କହିବା ସହଜ । 


ମୀନା ସେଇଟା ତ ୟେତି ପାଇଁ ସଂଳାପ ଥୁଲା । ଏମିତି ସାଧାରଣ ସଂଳାପ 
ବି ତମେ ଠିକ୍‌ ଭାବରେ କହିପାରୁ ନଥୂଲ ! ତମର ମନେ ଥ୍‌ବ, ତମର 
ସଂଳାପ ଥୁଲା ମତେ କହିବା ପାଇଁ : ମୁଁ ତମର ଅସ୍ତିତ୍ସରେ ବିଶ୍ବାସ 


Ld 


କରେନାହିଁ; କିନ୍ଧ ତମେ କହିଲ, ମୁଁ ତମର ସତୀତ୍ସରେ ବିଶ୍ଵାସ 


କରେନାହିଁ । 

ପ୍ରଫେସର ସଂଳାପ କହିବା ବି ଗୋଟାଏ କଳା। ତମେ ମୋ କ୍ଲାସରେ 
ପଢ଼ିବାବେଳେ— 

କୁମାର ସାର୍‌, ମୁଁ ଆପଣଙ୍କୁ ହଜାର ଥର କହିଛି, ମୁଁ ସାଏନ୍‌ସ ପଢୁଥ୍ଲି । 
ଆପଣଙ୍କର ଛାତ୍ର ନଥୁଲି । ସାର୍‌ ବୋଲି କହୁଛି କେବଳ ସମ୍ମାନସୂଚକ 
ଭାବରେ । 


[ ପ୍ରଫେସର କୂମାରର ପ୍ୟାକେଟରୁ ଆଉ ଗୋଟିଏ ସିଗାରେଟ୍‌ ବାହାର 
କରି ଜଳାଇଲେ । ସେ ଗୋଟିଏ ପରେ ଗୋଟିଏ ସିଗାରେଟ୍‌ ପିଇ 
ଚାଲିଥ୍‌ଲେ । ବାବୂଜୀଙ୍କ ଆଗରେ ସିଗାରେଟ୍‌ ପିଉ ନ ଥ୍୍‌ବାରୁ କୁମାର 
ତାଙ୍କ ସିଗାରେଟ ମାଗିପାରୁ ନଥୁଲା; କିନ୍ତୁ ପ୍ରଫେସର ତାର ସିଗାରେଟ 
ପିଇ ଚାଲିଥ୍‌ବାରୁ ରୁଷ୍ଠ ହେଉଥଲା ] 


ବାବୂଜୀ ତମେ ଯଦି ନୂଆ ନାଟକ ଲେଖି ନ ପାର, ଆମକୁ ବାହାରୁ ନାଟକ 
ଆଣିବାକୁ ପଡ଼ିବ । 

ପ୍ରଫେସର ମୁଁ ଥାଉ ଥାଉ ବାହାରୁ ନାଟକ ? ମୁଁ ଏଇ ଅନୁଷ୍ଠାନର ଜଣେ ପ୍ରତିଷ୍ଠାତା 
ସଭ୍ୟ । 

ବାବୂଜୀ ଏ ଅନୁଷ୍ଠାନକୂ ମୁଁ ଆସିବା ପରଠାରୁ ଏ ଅନୁଷ୍ଠାନ କେବଳ ମୋର । ଏ 


ଅନୁଷ୍ଠାନର ହିରୋ ମୋ ପାଖରେ ଚାକିରି କରେ । ଯେଉଁ ଘରେ 
ରିହର୍ସଲ ହୁଏ, ତା'ର ଭଡ଼ା ମୁଁ ଦିଏ । 


Digitized by srujanika@gmail.com 


୭୬ / ରଙ୍ଗଲିପି 

ମୀନା ଏ ଘର କିନ୍ଧୁ ମୋର । ଏ କଥା ଅବଶ୍ଯ ସତ ଯେ ମୁଁ ପୂରାପୂରି 
ବାବ୍ରଜୀଙ୍କର | 

କୁମାର ସାର୍‌, ଆପଣ ଆଉ ତର୍କ ନ କରି ବାବୂଜୀ ଯେମିତି କହୁଛନ୍ତି ନାଟକ 
ଲେଖି ଦିଅନ୍ତୁ ! 

ପ୍ରଫେସର କିନ୍ତୁ ଶେକ୍‌ସପିଅର ! ମୋର ବ୍ୟକ୍ତିଗତ ଆଦର୍ଶ 

ବାବ୍ରଜୀ ତମର ଆଦର୍ଶ ବୋଲି କିଛି ନାହିଁ। ତମେ ଭଡ଼ାଟିଆ ଲେଖକ । 


ସମାଜରେ ଲୋକଙ୍କୁ ଆମୋଦିତ କରିବା ହେଉଛି ତମର କାମ । 


ପ୍ରଫେସର : ତା”ହେଲେ ତ ଲୋକମାନଙ୍କର ରୁଚି ନେଇ ମତେ କାମ କରିବାକୁ 
ହେବ । 


ବାବୂଜୀ ଲୋକମାନଙ୍କର ରୁଚି ବୋଲି କିଛି ଜିନିଷ ନାହିଁ । ଲୋକଙ୍କର ରୁଚି ମୁଁ 
ତିଆରି କରେ । ଜନମତ ବୋଲି କିଛି ନାହିଁ । ମୁଁ କାଗଜରେ ଯାହା 
ଲେଖେ, ତାହା ହିଁ ହେଉଛି ଜନମତ । ମୋ କାଗଜର ହେଡ଼ଲାଇନ୍‌ 
ହେଉଛି ଜନତା ପାଇଁ କାଲିର ସ୍ଲୋଗାନ । ମୁଁ ଯେଉଁ ଆଡ଼କୁ ହାତ 
ଦେଖାଏ, ସେଇ ଦିଗରେ ଜନତାର ଗଡ୍ଡ଼ାଳିକା ପ୍ରବାହ । 


ପ୍ରଫେସର କିନ୍ଧ ଶେକ୍‌ସପିଅର ? 


ବାବ୍ରଜୀ ମୁଁ ଇଚ୍ଥାକଲେ ଶେକ୍ସପିଅରଙ୍କୁ ଏ ସହରରୁ ନିର୍ବାସିତ କରିଦେବି । 
ଝିଲ ? 


? 


ପ୍ରଫେସର ବୁଝିଲି । ମତେ କୋଉ ବିଷୟରେ ନାଟକ ଲେଖିବାକୁ ହେବ ? 


କୁମାର ଆପଣ ସାର୍‌ ଛାତ୍ର ସମସ୍ୟା ଉପରେ କିଛି ଲେଖନ୍ଧ। ଏଇଟା 
ବର୍ଉମାନର ସବୁଠାରୁ ବଡ଼ ସମସ୍ୟା, ଯାହାକୁ ନେଇ ସମସ୍ତେ ଚିନ୍ତିତ । 
ମତେ ଯଦି ଜଣେ ଛାତ୍ର ନେତାର ରୋଲ ମିଳେ— 


ବାବ୍ରଜୀ ତମର ଅଭିନୟର ଦକ୍ଷତା ଯାହା, ତମକୁ ଯଦି ତମ ନିଜ ଚରିତ୍ରର 
ଅଭିନୟ କରିବାକୁ କହାଯାଏ, ତା ବି ଠିକ୍‌ ଭାବରେ କରି ପାରିବ କି 
ନା ସନ୍ଦେହ। ତମେ ଆମମାନଙ୍କ ଆଗରେ ଯେତିକି ଅଭିନୟ କରି 
କଥା କହୁଛ, ତାର ଏକ ଦଶମାଂଶ ଯଦି ଷ୍ଟେଜ ଉପରେ କରି 
ପାରୁଥାନ୍ତ ଆମକୁ ଏତେ ବାଜେ ରିଭିଉ ମିଳୁ ନ ଥାନ୍ତା । ପ୍ରଫେସର, 
ଏଥରକ ଭଲ ନାଟକ ଦରକାର । 


ପ୍ରଫେସର (ଖାତା ଖୋଲି) କୋଉ ବିଷୟରେ ? 

ସବା ଶେଷ ଲୋକ / ୭୭ 


ବାବୂଜୀ ବର୍ଉମାନର ପରିସ୍ଥିତିକୁ ନେଇ । 

ପ୍ରଫେସର (ଲେଖିଲେ) ବର୍ରମାନର ପରିସ୍ଥିତି । ( ଅନ୍ୟମନସ୍କ ଭାବରେ କହିଲେ ) 
ଚା। 

ବାବୂଜୀ ହଁ, ଏଥରକ ବିଷୟବସ୍ତୁ । କୂମାର, ଚା | 

କୁମାର (ଅନ୍ୟମନସ୍କ ଭାବରେ ) ରାମୁ, ଚା” । ରାମୁ — 
[ ସମସ୍ତେ ରାମର ଅନୁପସ୍ଥିତି ବିଷୟରେ ସଚେତନ ହେଲେ ] 

ବାବୂଜୀ ଏ ପର୍ଯ୍ୟନ୍ତ ରାମୁର ଦେଖା ନାହିଁ। 

କୁମାର ( ଅଭିନୟ କରିବା ଭଳି ) ରାମୁ ... ଚା ... 


[ ରାମୁ ଭିତରୁ ଚା? ନେଇ ଆସିଲା । ତାକ୍ର ଦେଖି ସମସ୍ତେ ଆଶ୍ବସ୍ତ 
ହେଲେ । ସେ ସମସ୍ତଙ୍କୁ ଚା' ଦେଇସାରି ବାବୁଜୀଙ୍କ ଗୋଡ଼ ପାଖରେ 
ବସି ତାଙ୍କର ଜୋତା ସଫା କଲା । ତା” ହାତ ବାଜି କୁମାର ଉପରେ 
ଚା” ଢାଳିଗଲା । କୁମାର ଅନ୍ୟମନସ୍କ ଭାବେ ତାକୁ ଗାଳିଦେଲା ଓ 
ଚାପୁଡ଼ା ମାରିଲା । ତା ପରେ ସମସ୍ତେ ରାମୁ କଥା ଭୁଲିଗଲେ ] 


ବାବ୍ରଜୀ ଆଜିକାଲି ସମସ୍ତେ ସୋଶିଆଲ କମିଟ୍‌ମେଣ୍ଟ କଥା କହୁଛନ୍ତି । ଆମକୁ 
ତେଣୁ ବର୍ଭମାନର କେତୋଟି ଜ୍ଵଳନ୍ତ ସମସ୍ୟା —ବରନିଂ ପ୍ରବ୍ଲେମସ୍‌କୁ 
ନେବାକୁ ହେବ । 


ପ୍ରଫେସର : ବର୍‌ନିଂ ପ୍ରବ୍ଲେମ୍‌ସ । ଅଳ୍ପ କିଛିଦିନ ତଳେ ଗାଁର ଉଚ୍ଚ ଜାତିର 
ଲୋକମାନେ ଯୋଉ ସତୁରି ବର୍ଷର ହରିଜନ ବୃଢ଼ାକୁ ଜାଳିଦେଲେ, ତା 
କଥା ? ନା କଲେଜ ପିଲାମାନେ ଯୋଉ ବସ୍‌ରେ ନିଆଁ ଲଗାଇଦେଲେ 


ସେ କଥା ? 
କୁମାର କ୍ୟୁରେ ଆଠ ଘଣ୍ଟା ଛିଡ଼ାହେବା ପରେ ଯେଉଁ ବୃଢ଼ୀଟି ମରିଗଲା ? 
ମୀନା କିମ୍ବା ଅନ୍ପ ଯୌତୁକ ଆଣିଥ୍‌ବାରୁ ଯେଉଁ ସ୍ତ୍ରୀକୁ ବିଷ ଦେଇ ହତ୍ଯା 
କରାଗଲା ? 


ପ୍ରଫେସର : ମୁଁ ଏ ସବୁ କଥା ଖବରକାଗଜରେ ପଢ଼ିଛି; କିନ୍ଧ ଏମାନଙ୍କ ବିଷୟରେ 


ମତେ କିଛି ଜଣାନାହିଁ । ମଁ ଏ ବିଷୟରେ କଂଣ ଲେଖିପାରିବି ? 


ot 


ମୀନା ସେ ` ଯେଉଁ ସ୍ତ୍ରୀ ଲୋକଟି କ୍ୁରେ ଛିଡ଼ା ହୋଇ ମରିଗଲା, ମୁଁ ତା 
ବିଷୟରେ ଜାଣେ । ସେ ହଉଚି ଜଣେ କଳାବଜାରୀ । ବୁଢ଼ୀର ବନସ୍ପତି 

୭୮ / ରଙ୍ଗଲିପି 


କ”ଣ ଦରକାର ଥୁଲା ? ତାର ଜୀବିକା ଥୁଲା କ୍ୟୁରେ ଛିଡ଼ା ହୋଇ 
ଅନ୍ୟମାନଙ୍କ ପାଇଁ ଜିନିଷ କିଣିବା । ଏଇଭଳି ଲୋକଙ୍କ ଯୋଗୁଁ 
ବଜାରରେ ଜିନିଷପତ୍ରର ଅଭାବ ପଡୁଛି । 


ପ୍ରଫେସର ହୁଏତ ବୁଢ଼ୀଟି ମରିଗଲା ଅନେକ ଦିନ ଧରି ନଖାଇ ନପିଇ । କ୍ୟୁ କଥା 
କୁହାଯାଇଛି ଖାଲି ସରକାରଙ୍କୁ ବଦନାମ କରିବା ପାଇଁ । 


ମୀନା ଗବେଷଣା କଲେ ହୁଏତ ଜଣା ପଡ଼ିବ, ହରିଜନ ବୁଢ଼ା ଭୁଲ୍‌ବଶତଃ 
ଲଣ୍ଠନରୁ ନିଆଁ ଲାଗି ଜଳିଗଲା । ସେ ସ୍ତ୍ରୀଟି ଭୁଲ ଥିଷଧ ଖାଇ 
ମରିଗଲା ଏବଂ ବସ୍‌ରେ ନିଆଁ ଲାଗିଗଲା ସର୍ଟ ସର୍କିଟ ହୋଇ । 


ବାବ୍ୂରଜୀ ଆମକୁ ଏଥରକ ଏଇଭଳି ଲୋକଙ୍କ ବିଷୟରେ ନାଟକ କରିବାକୁ 
ହେବ । ଏଇଭଳି ଛୋଟ ଛୋଟ ଲୋକଙ୍କର ଛୋଟ ଛୋଟ ସମସ୍ଯା 
ବିଷୟରେ । ସମାଜର ସବା ତଳେ ଯେଉଁମାନେ ରହିଯାଇଛନ୍ତି, 
ସେମାନଙ୍କ ବିଷୟରେ । ଆମର ସାମାଜିକ କର୍ରବ୍ଯ ହେଉଛି, 
ଏମାନଙ୍କର ଉନ୍ନତି ଆଣିବା। ଏମାନଙ୍କୁ ସମାଜରେ ଯଥାବିଧ୍‌ 
ସ୍ଥାନଦେବା । ଏ ଦାୟିତ୍ବକୁ ଆମକୁ ଆମର ନାଟକ ଜରିଆରେ ପୂରଣ 
କରିବାକୁ ହେବ । ଆଉ ତମର ରାଜା, ବଣିକ ଓ ଭଦ୍ରବ୍ୟକ୍ରିଙ୍କ କଥା 
ଚଳିବନାହିଁ। ଏଥରକ ଦରକାର ସାଧାରଣ ଲୋକଙ୍କ କଥା । ଟମ୍‌, 
ଡିକ୍‌ ଏବଂ ହ୍ଯାରି । ଯଦୁ, ମଧୁ, ରାମ, ଶ୍ୟାମ ଏବଂ ... ରାମୁ କଥା | 


[ ସମସ୍ତେ ରାମକୁ ଅନାଇଲେ । ରାମୁ ତଳକୁ ମୁହଁ ପୋତି କଣ 
ଭାବୂଥୂଲା ] 


No 


ହଁ ଏଇ ରାମୁ ବିଷୟରେ ନାଟକ ଲେଖିବାକୁ ହେବ । 

ପ୍ରଫେସର ମୁଁ ସାତଦିନ ସମୟ ନେବି । 

ବାବୁଜୀ ତମେ ତା ବିଷୟରେ କିଛି ଜାଣ ? ସେ କିଏ, କୋଉଠୁ ଆସିଛି, ତାର 
କେତେ ଭାଇ ଭଉଣୀ, ସେ ରହେ କେଉଁଠି ? 


Cd 


ପ୍ରଫେସର ସତ କହିବାକୁ ଗଲେ ମୁଁ ଏ ଲୋକଟି ବିଷୟରେ କିଛି ଜାଣେ ନାହିଁ। 


ମୀନା ଆମେ କେହିହେଲେ ତା ବିଷୟରେ କିଛି ଜାଣୁନା । ଏମିତିକି ସେ 
ବାହାହୋଇଛି କି ନା ମୁଁ ଜାଣେନା । ରାମୁ, ତୁ ବାହା ହୋଇଛୁ ? 
କ୍ୂରମାର ଆମେ ଏମିତି ଗୋଟାଏ ଲୋକଙ୍କୁ ରଖିଚେ, ଯାହା ବିଷୟରେ କିଛି 


ଜଣା ନାହିଁ । ସେ ସାଙ୍ଘାତିକ ବି ହୋଇପାରେ ।। 

ପ୍ରଫେସର (ରାମୁକୁ ଅନାଇ ) ୟଶ୍‌ କ୍ଯାସିଅସ ହ୍ୟାଜ୍‌ ଏ ଲିନ୍‌ ଏଣ୍ଡ୍‌ ହଙ୍ଗରୀ ଲୁକ୍‌; 
ହି ଥୁଙ୍କସ୍‌ ଟୁ ମଚ୍‌୍ୱ ସଚ୍‌ ମେନ୍‌ ଆର୍‌ ଡେଞ୍ଜରସ୍‌ । 

ବାବୁଜୀ ଏମିତି କି ପାଞ୍ଚବର୍ଷ ତଳେ ସେ ଯେତେବେଳେ ଏଠିକି ଆସିଲା, ଆମେ 
ତାର ନାଁ ବି ଜାଣିନଥୁଲେ । ତାକୁ ସମସ୍ତେ ଡାକୁଥ୍‌ଲେ—ଏ ଟୋକା । 


ପ୍ରଫେସର ମୋର ମନେ ହଉଚି, ରାମୁ ନାଁଟା ତାକୁ ଆମେମାନେ ହିଁ ଦେଇଥୁଲେ । 


ମୀନା ମତେ ଯଦି ନାଁ ଦବାକୁ କୁହାଯାଇଥାନ୍ତା। ମୁଁ ନାଁ ରଖିଥାନ୍ତି 
ରାଜକୁମାର । 


ପ୍ରଫେସର ନା, ରାମୁ । ମୁଁ ଯଦି ଏଇଭଳି ଗୋଟିଏ ଲୋକ ବିଷୟରେ ନାଟକ 
ଲେଖେ, ସେ ଚରିତ୍ରର ନାଁ ହେବ ରାମୃ, ଆଉ କିଛି ନୁହେଁ । 


ବାବୁଜୀ ତା ନାଁ ରଖିବାବେଳେ ବୋଧହୁଏ ଆମ ମନ ଭିତରେ ବି ଠିକ୍‌ ଏଇ 
ଭାବନା ଥୁଲା । ତା ହେଲେ ପ୍ରଫେସର, ଏଥରକ ଲେଖିବା ଆରମ୍ଭ 
କର । ତମର ଯେମିତି ମନେରହେ ଆମର ଲକ୍ଷ୍ୟ ହେଲା—ସମାଜର 
ଅବହେଳିତ ଲୋକମାନଙ୍କର ଉନ୍ନତି ବିଧାନ । 


କୁମାର କିନ୍ତୁ ଏଭଳି ଚରିତ୍ରକୁ ନେଇ କି ନାଟକ ଲେଖି ହେବ ? ଏଭଳି ଚରିତ୍ରର 


ଜୀବନରେ ରଙ୍ଗ କାହିଁ ? ହିରୋଇନ ପାଇଁ ଜାଗା କାହିଁ ? ମଁ ଏଭଳି 


oh 


ନାଟକରେ ହିରୋ ହେବାପାଇଁ ରାଜି ନୁହେଁ । ମୋର ଇମେଜ୍‌ ଖରାପ 


ହୋଇଯିବ । 
ବାବ୍ରଜୀ ଅନେକ ଦିନ ହେଲା ମୁଁ ବି ଭାବୃଚି ଆମର ନୂଆ ଲୋକ ଦରକାର । 
କୁମାର ନୂଆ ଲୋକ ? ଏ ଅନୁଷ୍ଠାନ ପାଇଁ ମୁଁ ଜୋତା, ଅଣ୍ଡା, ଟମାଟୋର 
ଶରବ୍ୟ ହେବା ପରେ— 
ବାବ୍ରଜୀ ରାମୃ ତଳେ ଯାଇ ଡ୍ରାଇଭରକୁ ଗାଡ଼ି ବାହାର କରିବାକୁ କହ । 


[ ରାମୁ ଚାଲିଗଲା ] 
ମୁଁ ଭାବୁଚି ହୁଏତ ରାମୁକୁ ଏଇ ଭୂମିକା ଦିଆଯାଇପାରେ । 
[ ବାବୃଜୀ ଘର ଭିତରକୁ ଚାଲିଗଲେ ] 


ମୀନା ବହୃତ ଭଲ ହେବ । କାରଣ ତାକୁ ଅଭିନୟ କରିବା ପାଇଁ ପଡ଼ିବନାହିଁ 
ସେ କେବଳ ନିଜ ଭଳି ଷ୍ଢେଜ ଉପରେ ଛିଡ଼ା ହୋଇପାରିଲେ ହେଲା । 


କୁମାର ବାଜେ କଥା । ଅଭିନୟ କରିବାପାଇଁ ସାଧନା ଦରକାର । 


Digitized by srujanika@gmail.com 


3) 
©) 


୮୦ / ରଙ୍ଗ 
ପ୍ରଫେସର ରାମର ମଧ୍ଯ ଇଚ୍ଛା ଷ୍ଟେଜ ଉପରକୁ ଆସିବା ପାଇଁ । ସତ କହିବାକୁ 
ଗଲେ ରାମୁ ନଥ୍୍‌ଲେ ଆମର ଅନୁଷ୍ଠାନ ଚଳି ପାରୁନଥାନ୍ତା । ରିହର୍ସଲ 
ବେଳେ ଘର ସଫା କରିବାଠାରୁ ଶୋ ଦିନ ପର୍ଦ୍ଦା ବାଛିବା ପର୍ଯ୍ଯନ୍ତ । 
ମୀନା ଯୋଉଦିନ ବର୍ଷା ଯୋଗୁ ଶୋ ହୋଇପାରିଲା ନାହିଁ, ସେଦିନ 
ଦର୍ଶକମାନଙ୍କ ହାତରୁ ଟ.¡ ହିଁ ମାଡ଼ ଖାଇଥ୍‌ଲା । 
[ ବାବୁଜୀ ଭିତରୁ ମୀନାକୁ ଡାକିଲେ ଓ ମୀନା ଭିତରକୁ ଚାଲିଗଲା ] 
କମାର ଏସବୁ ସହିତ ଅଭିନୟ କୁଶଳତାର କୌଣସି ସମ୍ପର୍କ ନାହିଁ । 


ପ୍ରଫେସର ଅନେକ ସମୟରେ ତମେ ଷ୍ଟେଜ ଉପରେ ଯାହା କରିଥାଅ, ତା'ର ମଧ୍ଯ 
ଅଭିନୟ କୁଶଳତା ସହିତ କୌଣସି ସମ୍ପର୍କ ନଥାଏ । 


କୁମାର ତା ହେଲେ ଏମିତି କରାଯାଉ, ମୂଳ ଚରିତ୍ର ହେଉ ଉଚ୍ଚ ମଧ୍ଯବିତ୍ତ 
ପରିବାରର । ସେମାନଙ୍କର ବି ତ ଅନେକ ସମସ୍ୟା ଅଛି । ଯେମିତି 
ପେଟ୍ରୋଲର ଚଢ଼ା ଦାମ; ବିଲାତୀ କସ୍‌ମେଟିକସ୍‌ ନ ମିଳିବା ଇତ୍ୟାଦି । 

ପ୍ରଫେସର ନା, ରାମୁ । ମୁଁ ତା ସହିତ କଥାବାର୍ଗା କରି ମୋଟାମୋଟି ବିଷୟବସ୍ତୁ 
ଠିକ୍‌ କରିନିଏ । ତା ପରେ ଦେଖିବ, ମୁଁ କିଭଳି ନାଟକ ଦଉଚି ତମକୁ 
[ ବାବୁଜୀ ଆସିଲେ । ସେ କୋଟ, ଟାଇ ପିନଛ୍ଧିଥ୍ଲେ । ତାଙ୍କ ପଛରେ 
ମୀନା । ରାମୁ ଆସି କହିଲା—ଗାଡ଼ି ତଳେ ଅଛି] 

ବାବ୍ରଜୀ ତମେମାନେ ଥାଅ। ମୁଁ ପନ୍ଦର ମିନିଟ ଭିତରେ ଷ୍ଟେସନରେ ଜଣେ 
ବନ୍ଧୁଙ୍କୁ ଦେଖାକରି ଫେରି ଆସିବି । 


[ ବାବୁଜୀ ବାହାରିଗଲେ ] 
ପ୍ରଫେସର ମୁଁ ଏଥର ଆରମ୍ଭ କରେ । 


[ ସେ ଖାତା ଖୋଲି ଧରିଲେ । ରାମୁ ତାଙ୍କ ପାଦ ପାଖରେ ବସିଲା] 


କୁମାର ଆପଣ ଲେଖିଲାବେଳେ ଯେମିତି ମନେ ରଖନ୍ତି ଯେ ମୂଳ ଚରିତ୍ର ମୋ 
ପାଇଁ । 

ମୀନା ପ୍ରଥମେ ନାଁ । ନାୟକର ନାଁ ରାଜକୂମାର । 

ପ୍ରଫେସର ରାମ ତୋର ନାଁ କଣ ? 

ରାମୁ ରାମୁ । 


ମୀନା ରାମଚନ୍ଦ୍ର ରାମ କୁମାର, ରାମ ପ୍ରକାଶ 

ପ୍ରଫେସର : ନା ତୋର ପ୍ରକୃତ ନାଁ, ରିଅଲ୍‌ ନେମ୍‌ । ରାମ ନାଁ ତ ଆମେ ଦେଇଛୁ । 
ତୋର ବାପମା ଯୋଉ ନାଁ ଦେଇଥ୍‌ଲେ । 


ରାମ ମୋ ନାଁ ରାମ । 

କୁମାର ପୂରା ନାଁ ରାମଦାସ । ମୁଁ ଏ ରୋଲ କରିବାବେଳେ ଲୋକେ ଦେବଦାସ 
କଥା ମନେ ପକାଇବେ । 

ମୀନା କିମ୍ବା ଚରଣ ଦାସ ଚୋର କଥା । 


ପ୍ରଫେସର : (ରାମକୁ) ତୁ ଭାବିଚିନ୍ତି କହ ପିଲାଦିନେ ତୋର ନାଁ କ'ଣ 
ଥୁଲା—ଯଦୂ, ମଧୁ, ଶ୍ୟାମ — 

ରାମ ଶ୍ୟାମ ମୋର ଭାଇର ନାଁ । 

କୁମାର ଫାଷ୍ଟକ୍ଲାସ୍‌ । (ରାମକୁ ) ଥ୍ୟାଂକ୍‌ ଇଉ ରାମ ଦାସ । (ସେ ସ୍ଟେହରେ 
ରାମକୁ ଚାପଡ଼ା ମାରିଲା) । ରାମ ଥର ଶ୍ୟାମ । ଯାଆଁଳା ଭାଇ । 
ଡବଲ ରୋଲ୍‌ । ସାର୍‌, ଏ ରୋଲ୍‌ କରିବାରେ ମୋର କୌଣସି ଆପରଭି 


ନାହିଁ । 
ପ୍ରଫେସର ତୋର ଆଉ କିଏ ଅଛନ୍ତି ? 
ରାମ କେବଳ ଭାଇ । ଆଉ କେହି ନାହାନ୍ତି । 
ପ୍ରଫେସର : ତୋ ଘର କେଉଁଠି ? 
ରାମ ମନେ ନାହିଁ । ଆମେ ଅନେକ ବର୍ଷ ଆଗେ ଏଠିକି ଆସିଥୁଲୁ । 
ପ୍ରଫେସର : ଆମେ ମାନେ କିଏ ? 
ରାମ ମୁଁ ଆଉ ଶ୍ୟାମ । ଆମ ଗାଁର ସବୂ ଲୋକ । 
ପ୍ରଫେସର କେବେ ଆସିଲ ? କାହିଁକି ଆସିଲ ? 
ରାମ ଯୋଉ ବର୍ଷ ଦୂଭିକ୍ଷ ହେଲା । ହଠାତ୍‌ ବର୍ଷା ବନ୍ଦ ହୋଇଗଲା । ନର 


ନାଳରୁ ପାଣି ଶୁଖିଗଲା । କ୍ଷେତରେ ଫସଲ ଜଳି ପୋଡ଼ି ଗଲା । 
ଚାଷବାସ କାମ ବନ୍ଦ ହୋଇଗଲା । ସମସ୍ତଙ୍କ ଘରେ ଉପାସ । ଏମିତି 
କି ପିଇବାକୁ ଟୋପାଏ ପାଣି ନାହିଁ । ତା ପରେ ଏମିତି ଅବସ୍ତା ହେଲା, 
ଜଙ୍ଗଲରୁ ଫଳମୂଳ ସରିଗଲା । ଏମିତିକି ଆଉ କଞ୍ଚାପତ୍ର ବି ମିଳିଲା 
ନାହିଁ । 

ତା'ପଜେ ଗାଁ ଛାଡ଼ି ଆମେ ସମସ୍ତେ ବାହାରିଲୁ । ଆଗରୁ ଘରର 
ଜିନିଷପତ୍ର ସମସ୍ତେ ବିକି ବନ୍ଧା ପକାଇ ଦେଇଥ୍‌ୁଲେ । ଖାଲିହାତରେ 

ନଖାଇ ନପିଇ ସମସ୍ତେ ସହରକୁ ଚାଲିଲୁ । ଆମ ଭିତରୁ ଚାରିଜଣ 
ବୂଢ଼ାଲୋକ ଓ ଦିଓଟି ପିଲା ରାସ୍ତାରେ ମରିଗଲେ । ସାତଦିନ ଚାଲି 
ଚାଲି ଆମେ ସହର ପାଖରେ ପହଞ୍ଚଲୁ । ସମସ୍ତେ ଆଗରେ 
ଚାଲିଗଲେ, ଖାଲି ଆମେ ଦୁହେଁ ପଛରେ ରହିଗଲୁ ¦ 


କୁମାର ତମେ ଦୁହେଁ କିଏ ? 
ପ୍ରଫେସର କଥା ମଝିରେ କଥା କହି ମତେ ଡିଷ୍ଠର୍ବ କରନା । ରାମ ଆଉ ଶ୍ୟାମ, 
ଆଉ କିଏ ? ହଁ, ତା'ପରେ ? 


ରାମ ମୁଁ ସେତେବେଳକୁ ମଲାଭଳି ହୋଇଯାଇଥାଏ । ମତେ ଭୀଷଣ ଜର 
ଥାଏ । ରାସ୍ତା କଡ଼ରେ ଗଛ ମୂଳରେ ପଡ଼ି ମୁଁ ପ୍ରଳାପ କରୁଥାଏ । ମତେ 
ପ୍ରଚଣ୍ଡ ଭୋକ । ଆମ ପାଖରେ ଖାଇବାକୁ କିଛିନାହିଁ। ମତେ 
ସେତେବେଳେ ସବୁ ଖାଲି ସ୍ଵପ୍ନଭଳି ଦେଖାଯାଉଥାଏ । ଦିନେ ଏମିତି 
ସ୍ଵପ୍ନ ଭିତରେ ଶ୍ଯାମ ମତେ କହିଲା : ମୁଁ ଯାଉଛି। ତୋ ପାଇଁ 
ଖାଇବାକୁ ନେଇ ଆସିବି । 


କୁମାର ତା'ପରେ ଶ୍ୟାମର କ'ଣ ହେଲା ? 
ପ୍ରଫେସର ତମେ ଚୂପ୍‌ କର। 


[ ପ୍ରଫେସର ସିଗାରେଟ ଜଳାଇଲେ। କୁମାର ମାଗିବାରୁ ତାକୁ 
ସିଗାରେଟ ଦେଲେ, କିନୁ ପ୍ୟାକେଟଟି ପକେଟରେ ରଖିଲେ] 

ନାଟକ ମୁଁ ଲେଖିବି। ଏ ସବୁ ଖବର ମୋର ଦରକାର । ଶ୍ଯାମ 
ବିଷୟରେ ଏତେ କଥା ଜାଣିବା କିଛି ଦରକାର ନାହିଁ । ରାମୁ ! ତୋର 
ବାପା, ମାଂଙ୍କ କଥା ମନେ ଅଛି ? 


ରାମ ନା, ମୋର ଖାଲି ଏତିକି ମନେ ଅଛି ଯେ ଆମେ ଜମିରେ କାମ 
କରୁଥୂଲୁ | 

କମାର ତୁ ଜାତିରେ କଣ ? 

ରାମ ଜାଣିନାହିଁ । 

କୂରମାର ଲୋକଟା ହରିଜନ ନୁହେଁ ତ ? (ସେ ଟିକିଏ ଘୁଞ୍‌ ବସିଲା) ଆମେ ଏ 


ଲୋକଟା ହାତରୁ ପାଣି ପିଉଚୂ ଏତେଦିନ ହେଲା, ଅଥଚ ଲୋକଟାର 
ଜାତିକଥା ଆମକୁ ଜଣାନାହିଁ । 

ପ୍ରଫେସର : ଚୂପ୍‌ କର । ତା'ପରେ କଣ ହେଲା ? I 

ରାମ ମୁଁ ଭଲ ହୋଇଗଲି ¦ ସହରରେ ଆସି ଭିକ ମାଗି ଚଳିଲି । ତା'ପରେ 
ବର୍ଷା ଆସିଲା । ପୁଣି କାମ ମିଳିଲା। ଗାଁର “ଲୋକ ସଚୁ ଗାଁକୁ 
ଫେରିଗଲେ । ମୁଁ ଖାଇବାକୁ ପାଇଲି । ସହରରେ ରହିଗଲି । . ଶ୍ୟାମ 
କିନ୍ତୁ ଆଉ ଫେରିଲା ନାହିଁ। 

କୁମାର ସେ ବୋଧହୁଏ ତୋ ପାଇଁ ଖାଇବାକୁ ଖୋଜୁଛି । 

ରାମ ମୋର ତ ଏଜେ ଆଉ ରହିବା ଖ୍ରାଇବାରେ କିଛି ଅସୁଚିଧା ନାହିଁ। 
ବାବୁଜୀଙ୍କର ଦାମୀ ଗାଡ଼ି ଯୋଉ ଘରେ ରହୁଚି, ମୁଁ ସେଠାରେ ରହୁବି । 
ଆଉ ଖାଇବା କଥା ? ମୁଁ ତ କାଲି ସକାଳେ ପେଟପୂରା କରି ଖାଇଛି । 

ମୀନା କାଲି ସକାଳେ ! ମାନେ.? ତା'ପରେ କିଛି ଖାଇନାହୁଁ । 

ପ୍ରଫେସର : ଓ ହୋ । ଆଉ ଗୋଳମାଳ କରନାହିଁ । କାମ କଲାବେଳେ ଯେତେ ସବୁ 
ଅବାନ୍ତର ପ୍ରଶ୍ନ ! ହଁ ତା'ପରେ କଣ କଲୁ ? 


ରାମ ମୁଁ ସହରରେ ଅନେକ ପ୍ରକାରର : କାମ - କଲି। ଜୋତା ପଲିସ, 
ଷ୍ଟେସନରେ କୂଲି, ହୋଟେଲ, ଅଫିସରେ, ସିନେମା ଘରେ | 

ମୀନା ଶ୍ୟାମ କୁଆଡ଼େ ଗଲା ? 

ରାମ ଆଉ କିଛି ଖବର ନାହିଁ । ସେ କିନ୍ତୁ ମୋର ଖବର ରଖିଛି । ମଝିରେ 


ମଝିରେ ସେ 'ମୋ ପାଖକୁ ଖବର ପଠାଏ । ଚିଠି ଲେଖେ । “ 
ପ୍ରଫେସର : କି ଖବର ପଠାଏ ? କଣ ଲେଖେ ଚିଠିରେ । 


ରାମ ଚିଠିରେ ଅଭୂତ କଥା ସବୁ ଲେଖେ । ଥରେ ଲେଖିଲା, ଆମେ ସବୁ 
ପ୍ରସ୍ତୁତ ହେଉଛୁ ।' 

କୁମାର କିଏ ସବୁ? କଣ ପାଇଁ ପ୍ରସ୍ତୃତ ହେଉଁଥ୍‌ଲେ ? 

ରାମ ସେ କଥା କିଛି. ଲେଖିନଥ୍ଲା, ଖାଲି ଏଡିକି । ଆଉ ଥରେ ଲେଖିଲା, 


'ମୁଁ ଆସୁଛି; ମୋ ପାଇଁ ଅପେକ୍ଷା ଦର ।' କିନ୍ତୁ ସେଥର ବି ଆସିଲା 
ନାହିଁ | ଆଉଥରେ ଏଇ ବହିଟି ପଠାଇଲା । 


[ପକେଟରୁ ଗୋଟିଏ ଛୋଟ ବହି ବାହାର କରି ପ୍ରଫେସରଙ୍କୁ ଦେଲା] 
ଆଉ ଲେଖିଲା, ଏଥର ଆମକୁ ଯୁଦ୍ଧକୁ ଯିବାକୁ ହେବ ଏଇ ବହିଟି 
ଆମର ଅସ୍ତ । 

୮୪ / ରଙ୍ଗଲିପି 

କୁମାର ଏ ବହିଟି କଣ ? 

ପ୍ରଫେସର (କୁମାରକୁ ବହିଟି ଦେଲେ) ଗାନ୍ଧିବାଣୀ । 

କୁମାର ସେ ତୋ ପାଖକୁ ଚିଠି ଲେଖୁଟି, ତୂ ଜାଣିପାରୁନାହୁଁ ସେ କୋଉଠି 
ଅଛି ? 

ରାମ ମୁଁ ମଝିରେ ମଝିରେ ଏମିତି ସବୁ ଉଡ଼ାଖବର ପାଉଛି। କିଏ 


କେତେବେଳେ ଆସି ମତେ ତା କଥା କହନ୍ତି । ଥରେ କିଏ କହିଲା, 
ଚୋରିକରି ଧରାପଡ଼ି ସେ ଜେଲ ଯାଇଛି । କିନ୍ତୁ ମୁଁ ଜାଣେ ସେ 
ଚୋରିକରିବା ଲୋକ ନୂହେଁ। ଆଉ ଥରେ ଜଣେ କିଏ କହିଲା, 
ଦୀପାବଳୀ ପାଇଁ ବାଣ ତିଆରି କରୁ କରୁ ତାର ହାତ ଜଳିଯାଇଛି । 


ଏମିତି ସବୁ ଖବର ଆସେ । କୋଉଟା ସତ, କୋଉଟା ମିଛ, ମୁଁ କିଛି 
ବିଶ୍ଵାସ କରିପାରୁନାହିଁ । 


କୁମାର ତୁ କଣ ଶେଷ ଖବର ପାଇଥ୍‌ଲୁ ତା ପାଖରୁ ? 
ରାମ ସେ ଖାଲି ଏତିକି ଲେଖିଥୁଲା, “ଆଉ ଡେରି ନାହିଁ।' 
କୁମାର (ବହି ଭିତରୁ ଗୋଟିଏ ଫଟୋ ବାହାର କରି) 

ଏ ଫଟୋ ତୁ କେବେ ଉଠାଇଥ୍‌ଲୁ ? (ମୀନାକୁ ଫଟୋ ଦେଲା) 
ରାମ ଏ ଫଟୋ ଶ୍ଯାମର । ସେ ଚିଠି ସାଙ୍ଗରେ ମୋ ପାଖକୁ ପଠାଇଥୁଲା । 
କୁମାର ମିଛ କଥା । ଏ ଫଟୋ ତୋର । ଏକାଭଳି ମୁହଁ । ଏକାଭଳି ଆଖି, 

ନାକ, କାନ ! 
ମୀନା ତାର ଆଖିକୁ ଦେଖ । 


[ କୁମାର ରାମର ଆଖିକୁ ଅନାଇଲା ] 
ନା ଏ ଫଟୋର ଆଖିକ୍ର । 
କ୍ରମାର କଣ ଅଛି ସେଥୁରେ ? ସାର୍‌, ଆପଣ ଦେଖନ୍ତୁ ! 
ପ୍ରଫେସର ମୀନା ଠିକ୍‌ କହିଛି । ତାର ଆଖିକୁ ଦେଖ । ସେ ଆଖି କଣ କହୁଚି 
ଜାଣ ? ଆଖି କହୁଚି : ମୁଁ ସବୁ ଜାଣେ | ତମେମାନେ ମତେ ଭୁଲାଇ 


ପାରିବନାହିଁ । ମୁଁ ଏତେଦିନ ଚୂପ ରହିଲି; କିନ୍ତୁ ଆଉ ନୁହେଁ । ମୋର 


i os ’, 


ସମୟ ଆସନ୍ନ । 
ମୀନା ଆଖି କହୁଛି, ତମେମାନେ ସମସ୍ତେ ଆସି ମୋ ଆଗରେ ଠିଆହୁଅ । 

ସବା ଶେଷ ଲୋକ / ୮୫ 


ଆଜି ହେଉଚି ତମର ଶେଷ ନିଷ୍ପତ୍ତିର ଦିନ । ଆଜି ତମମାନଙ୍କୁ ଜବାବ 
ଦେବାକୁ ହେବ । 

କୁମାର ଓଃ, ନୋ ! ଏ ଫଟୋ ରାମର । ମୁଁ ଯେ କୌଣସି ଅଦାଲତରେ ହଲପ 
କରି କହିପାରେ ଏ ଫଟୋ ରାମର, ରାମର, ରାମର | ଏ ଫଟୋ ଯଦି 
ଶ୍ୟାମର ବୋଲି କୁହାଯାଏ, ମୁଁ କହିବି ରାମ ଶ୍ୟାମ ଏକା ଲୋକ । ନ 
ହେଲେ ଯାଆଁଳା ଭାଇ । 


ମୀନା ତମେ ବେଶି ଫିଲ୍ଲ ଦେଖୁଚ । 


କୁମାର ଆଖି—ଆଖି—କଂ”ଣ ଅଛି ଆଖିରେ ? ମୁଁ ଭାବୁଚି କଥାଟାକୁ ବେଶି 
ରୋମାଣ୍ଟିକ କରିଦିଆଯାଉଟି । 


ପ୍ରଫେସର : ମୋର କବିତା କ୍ଲାସରେ ଆଖି ବିଷୟରେ 
କୁମାର ମୁଁ ଆପଣଙ୍କର ଛାତ୍ର ନଥ୍‌ୁଲି । 


ପ୍ରଫେସର : ତା ହେଲେ ମତେ ଦୟାକରି ମୋ କାମ କରିବାକୁ ଦିଅ । ମୁଁ ରାମ 
ସାଙ୍ଗରେ କଥାବାର୍ରା କରୁଛି । ତମେ ଚୂପକର । ନ ହେଲେ କ୍ଲାସରୁ 
ବାହାରିଯାଅ । ନାଟକ ଲେଖା ସରିଲେ ସବୁ ଜାଣିବ । 


କୁମାର ତା ହେଲେ ମୋ ସିଗାରେଟ୍‌ ପ୍ୟାକେଟ୍‌ଟା ଦିଅନ୍ତୁ । 


[ ପ୍ରଫେସର ନିଜେ ଗୋଟିଏ ସିଗାରେଟ ଜଳାଇଲେ ଓ କୁମାରକୁ 
ପ୍ୟାକେଟ୍‌ଟି ଫେରାଇ ଦେଲେ । ପ୍ରଫେସର ଓ ରାମ ପଛକୁ ଯାଇ ବସି 
କଥାବାର୍ରା ହେଲେ । କୁମାର ଓ ମୀନା ସାମନାକୁ ଚଉକି ଟାଣିଆଣି 
ବସିଲେ । କୁମାର ସିଗାରେଟ୍‌ ଲଗାଇବାକୁ ଯାଇ ଦେଖିଲା ପ୍ଯାକେଟ୍‌ 
ଖାଲି । ବିରକ୍ତିରେ ସେ ପ୍ୟାକେଟ୍‌ଟି ଫିଙ୍ଗିଦେଲା ] 


କୁମାର ଏ ବୁଢ଼ା ଖାଲି ଚାନ୍ଦାରେ ଚଳିବ । ପୂରା ପ୍ଯାକେଟ୍‌ଟା ପିଇଦେଲା । 
ଧାର କରି ଟଙ୍କା ନବ । ମାଗିଲେ ଶେକ୍ସପିଅର ଶୁଣାଇବ : ହି ହୁ 
ଷ୍ଟିଲ୍‌ସ୍‌ ମାଇଁ ପର୍ସ ଷ୍ଟିଲ୍‌ସ୍‌ ଟ୍ରାଶ୍‌ । 
[ମୀନା ଅନ୍ୟମନସ୍କ ଥୁଲା । କୁମାର ତାକୁ କହିଲା ] 


gf 


ମୁଁ ଭାବୂଚି ମୁଁ ବମ୍ବେ ଚାଲିଯିବି । ଏଠାରେ ମୋର କୌଣସି ଭବିଷ୍ୟତ 


ନାହିଁ । 
ମୀନା ତମେ ତ ଆଠଟି ନାଟକରେ ଅଭିନୟ କରିସାରିଲଣି ! 

2) 
©) 


୮୬ / ରଙଟ 


କମାର ତମେ ରିଭିଉ ଦେଖିଥୁ୍‌ବଵ ! ସେମାନଙ୍କ କହିବା ଅନୁସାରେ ମୁଁ ଆଠଟି 

i ନାଟକରେ ଅଭିନୟ ନୂହେଁ, ଆଠଥର ଗୋଟିଏ ଅଭିନୟ କରିଛି । 

ମୀନା ସମାଲୋଚକମାନଙ୍କର ସମାଲୋଚନାକୁ ଧରି ବସିଲେ ପୃଥ୍ବୀରେ ସବୁ 
ସଵଜନାତ୍ମକ କଳା ବନ୍ଦ ହୋଇଯିବ । 

କୁମାର . ମୋର କିନ୍ତୁ ଅନେକ ସମୟରେ କଣ ମନେହଉଚି ଜାଣ ? ସେମାନେ 


Ld 


ବିଲ୍କୁଲ ଠିକ୍‌ ଲେଖିଛନ୍ତି । ମୋର ପ୍ରତିଭାର ଅଭାବ । ମୁଁ ବୋଧହୁଂ 
ବାବୂଜୀଙ୍କ ଅଫିସରେ କିରାନି ହେବାପାଇଁ ହିଁ ଉପଯୁକ୍ତ । 


ମୀନା ତମେ ଜୀବନରେ କଂ”ଣ କରିବ ବୋଲି ଠିକ୍‌ କରିଛ ? 

କୂମାର ତମେ ତ ମତେ ଏତେବର୍ଷ ହେଲା ଜାଣ ! ତମେ ମୋ ସହିତ ଏତେ 
ଥର ନାଟକ କରିଛ । ତମେ କଣ ଭାବୂଚ ମୁଁ ଜୀବନରେ କିଛି 
କରିପାରିବି ? 

ମୀନା ସେ କଥା ତମେ ନିଜେ କହିପାରିବ ! 

କୁମାର ତମେ -ମୋ ବିଷୟରେ ଏତେ ଅଚେତନ କାହିଁକି ? ମୁଁ ତମ ପାଇଁ ଯାହା 


ସବୁ ଭାବୁଛି, ମୁଁ ତୁମକୁ ଯାହା ସବୁ କହିବାକୁ ଚାହୁଁଛି, ତମେ କ'ଣ 
ସେ ସବୁ ବିଷୟରେ ସଂପୂର୍ଣ୍ଣ ଅଜ୍ଞ ? 

ମୀନା ତମେ କଂଣ କହିବାକୁ ଚାହଁ ? 

କୁମାର ମୁଁ ତମକୁ ମୋ ନିଜ କଥା କହିବାକୁ ଚାହେଁ । ମୁଁ କ'ଣ କରୁଛି, କ'ଣ 
ଭାବୁଚି, ମୋର "ସମସ୍ୟା ସବୁ କଣ ! କେମିତି ମୁଁ ଚାକିରି ପାଇଁ ବୁଲି 
ବୁଲି ଶେଷରେ ବାବୂଜୀଙ୍କ ପାଖରେ ପହଞ୍ଚଲି ! କେମିତି ମୋ ପାଇଁ 
ଝିଅ ଠିକ୍‌ କରି ମତେ ବାହାହବା ପାଇଁ ବାଧ୍ଯ କରାଯାଉଛି ! 


କେମିତି — 

ମୀନା ହଁ, କୁହ କୁହ, ଆଉ କ”ଣ କହିବାକୁ ଚାହୁଁଛ ! 

କ୍ରମାର ତମେ ଯଦି ଶୁଣିବାକୁ ନ ଚାହଁ, ତେବେ ମୋର ତୁମକୁ କିଛି କହିବାର 
ନାହିଁ । 

ମୀନା ତମେ କିଛି ପ୍ରେମ କଥା କହିବାକୁ ଚାହୁଁନାହଁ ତ ? 

କୁମାର ତମେ ମତେ କିଛି ବି କହିବାର ଅବସର ଦେଉନାହିଁ । ମୁଁ ଅନେକ କଥା 


କହିବି ବୋଲି ଭାବେ । ରାତି ରାତି ଅନିଦ୍ରା ରହେ; କିନ୍ତୁ ସାମନାରେ 

ସବା ଶେଷ ଲୋକ / ୮୭ 


ଥୁଲାବେଳେ ସବୁ ଗୋଳମାଳ ହୋଇଯାଏ । ତା'ର କାରଣ ତମେ 
ବୋଧହୁଏ ମୋ କଥା ଶୁଣିବାକ୍ର ଚାହଁନା । 


ମୀନା ତମେ ମୋ ବିଷୟରେ କିଛି ଜାଣିଛ ? 

କୁମାର ତମେ ଜଣେ କଳାକାର । କଳା ତମ ଜୀବନର ସାଧନା । 

ମୀନା ତମେ ମୋର ବ୍ୟକ୍ତିଗତ ଜୀବନ ବିଷୟରେ କିଛି ଜାଣିଛ ? 

କୁମାର ମୁଁ ଆଉ କିଛି ଜାଣିବାକୁ ଚାହେଁନା । 

ମୀନା ତା'ର କାରଣ, ତମେ ମୋର ବ୍ୟକ୍ତିଗତ ଜୀବନ ବିଷୟରେ ଜାଣିବାକୁ 
ଭୟକରୁଛ । ମତେ ତମେ କେବଳ ଦୂରରୁ ଜାଣିବାକୁ ଚାହଁ । 

କୁମାର ଏ କଥା ମିଛ । ମୁଁ ଠିକ୍‌ କହିପାରୁନାହିଁ କଣ ଚାହେଁ , କିନୁ— 

ମୀନା ତମେ ଜାଣ ବାବୂଜୀଙ୍କ ସହିତ ମୋର କଣ ସମ୍ପର୍କ ? 

କୁମାର ମୁଁ କିଛି ଜାଣିବାକୁ ଚାହେଁନା । 

ମୀନା ମୁଁ ହଉଚି ତାଙ୍କର ରକ୍ଷିତା । ଏ ଘର, ମୁଁ ଯେଉଁଥୁରେ ରହୁଚି, ତାହା 
ତାଙ୍କର | ମୁଁ ଯେଉଁ ଗାଡ଼ି ଚଢ଼େ ତାହା ତାଙ୍କର । ମୁଁ ଯେଉଁ ଶାଢ଼ୀ 
ପିନ୍ଧିଛି, ତାଙ୍କ ପଇସାରେ । ବାବୁଜୀ ମୋର ଅସ୍ତିତ୍ସକୁ କିଣି ନେଇଛନ୍ତି । 
ଏଥରକ କହ, କଂଣ କହିବାକୁ ଚାହଁଥୂଲ ! 

କୁମାର ମୁଁ କିଛି କହିବାକୁ ଚାହେଁନା । ମୁଁ ଏ ସହର ଛାଡ଼ି ଚାଲିଯିବି । 

ମୀନା ଏ ସବୁ ରୋମାଣ୍ଟିକ୍‌ କଥା । କେହି କୁଆଡ଼େ ଯିବେନାହିଁ, ମୁଁ କୁଆଡ଼େ 
ଯିବିନାହିଁ । ତମେ ବି କୁଆଡ଼େ ଯିବ ନାହିଁ । ଆମେ ଏଇଭଳି ଏଠାରେ 
ପ୍ରଫେସରଙ୍କର ଚର୍ବିତଚର୍ବଣ ନାଟକ କରୁଥ୍‌ବା; ବାବୂଜୀଙ୍କର 
ନିର୍ଦ୍ଦେଶନାରେ । 

କୁମାର ଏଥ୍‌ରୁ କଣ ମୁକ୍ତି ନାହିଁ ? 

ମୀନା ମତେ ଦେଖ । ତମେ କଣ ଭାବୂଚ ମୋର ମୁକ୍ତି ଅଛି ? ମୋର ଜୀବନ 


କେବଳ ପଞ୍୍‌ରିରୁ ପଞ୍ଜୁରି । ମତେ ଉଦ୍ଧାର କରିବ କିଏ ? ମୁଁ 
ପ୍ରସ୍ତରୀଭୂତ ଅହଲ୍ୟା ! ମୁଁ ଶାପଗ୍ରସ୍ତ କୁବ୍ଜା । ମୋର ଜୀବନ କେବଳ 


ଗୋଟିଏ ଦୀର୍ଘ ଅପେକ୍ଷା । କିନ୍ତୁ କାହିଁ ରାମଚନ୍ଦ୍ରଙ୍କର ପଦଧ୍ବନି ? କାହିଁ 
କୃଷ୍ଣଙ୍କର ଯାଦୂକରୀ ସ୍ପର୍ଶ ? 


କୁମାର ବାଜେ କଥା । ଆମେ ଦୁହେଁ ଇଚ୍ଛାକଲେ ଏଇ ମୁହୁର୍ଭରେ— 

[ ପ୍ରଫେସର ଆଗକୁ ଆସିଲେ । ପରିବେଶ ହଠାତ୍‌ ବଦଳିଗଲା ଓ 
କୁମାର ଚୂପ୍‌ ହୋଇଗଲା ] 
ପ୍ରଫେସର ଇଣ୍ଟରେଷ୍ଟିଂ ! ଭେରି ଇଣ୍ଟରେଷ୍ଷିଂ ! 


କୁମାର ଏ ପାଗଳ ଲୋକ ଟିକିଏ କଥା ବି କୁହାଇ ଦେବନାହିଁ । 
[ ବିରକ୍ତିର ସହିତ ପ୍ରଫେସରଙ୍କୁ ] 
କଣ ହେଲା ସାର୍‌ ? 
ପ୍ରଫେସର ନାଟକ ଲେଖାଯିବ ସେଇ ଆର ଲୋକଟି ବିଷୟରେ । 
କୁମାର ସେ ଆର ଲୋକଟି ପୁଣି କିଏ ? 
ମୀନା ଡୋଣ୍ଟ ବି ସିଲ୍ଲି । ଶ୍ୟାମ, ଆଉ କିଏ ? 
କୁମାର (ବିରକ୍ତି ହୋଇ ) ଶ୍ୟାମ କିଏ ? 
ମୀନା ତମେ ତ ସବୁ ଭୁଲିଗଲ । ଶ୍ୟାମ ରାମର ଭାଇ, ଆଉ କିଏ ? 
ପ୍ରଫେସର : ଶ୍ଯାମ କେବଳ ରାମର ଭାଇ ନୂହେଁ, ଶ୍ୟାମ ହେଉଛି ସବୁ କିଛି, ଯାହା 
ରାମ ନୂହେଁ। 
କୁମାର କଥାଟାକୁ ଏତେ ଜଟିଳ କରି କିଛି ଲାଭ ନାହିଁ । ବାବୂଜୀ ଆପଣଙ୍କୁ 


କହିଥ୍‌ଲେ ରାମ ବିଷୟରେ ଲେଖିବା ପାଇଁ । 


ପ୍ରଫେସର : ସମ୍ଭବ ନୁହେଁ । ରାମ ଜୀବନରେ କୌଣସି ଷ୍ଟୋରି ଭାଲ୍ୟୁ ନାହିଁ। ତାର 
କୌଣସି ନିଜତ୍ସ ନାହିଁ । ସେ ଖାଲି ଜନସମଷ୍ଚିର ଗୋଟିଏ ଅଂଶ ମାତ୍ର । 
ସେ ଏଭଳି ଗୋଟିଏ ମଣିଷ, ଯାହାର କୌଣସି ନିଜସ୍ଵ ଜନ୍ମ ନାହିଁ, 
ଜୀବନ ନାହିଁ, ମୃତ୍ୟୁ ନାହିଁ। କେବଳ ଲୋକ ଗହଳିରେ ସାମୟିକ 
ଅବସ୍ଥାନ ମାତ୍ର ଅଛି । ରାମ ହେଉଛି ପରିସଂଖ୍ୟାନର ଗୋଟିଏ ଅଙ୍କ | 
ରାମ ଭଳି ଲୋକ ହେଉଛନ୍ତି ବାରଶହ ବଢ଼େଇ । ଶୋଭାଯାତ୍ରାରେ 
ସ୍ଲୋଗାନ ଦଉଥ୍‌ବା ପାଞ୍ଚହଜାର ଲୋକ । ରଥ ଟାଣୁଥ୍‌ବା ଜନତା । 
ଏମାନେ ବ୍ୟକ୍ତି ନୃହନ୍ତିୟ ସଂହତି, ସମଷ୍ଟି । ମତେ ଶ୍ୟାମ ବିଷୟରେ ହିଁ 
ଲେଖିବାକୁ ପଡ଼ିବ ! 

ମୀନା ଆପଣ ଶ୍ୟାମ ବିଷୟରେ କଣ ଜାଣନ୍ତି ? 


ପ୍ରଫେସର ରାମଠାରୁ ମୁଁ ଅନେକ କିଛି ଜିନିଷ ସଂଗ୍ରହ କରିଛି । ଦରକାର ହେଲେ 
ମତେ ଶ୍ୟାମ ସହିତ ଦେଖା କରିବାକ୍ର ପଡ଼ିବ । 

ମୀନା 
କୁମାର 


ପ୍ରଫେସର 


କୁମାର 
ପ୍ରଫେସର 


କୁମାର 


ମୀନା 
କୁମାର 
ରାମ 


କୁମାର 


ରାମ 


ଶ୍ୟାମ ସହିତ ଦେଖା ହୋଇପାରିବ ? କେମିତି ? କେତେବେଳେ ? 


ଶ୍ୟାମ ବୋଲି କୌଣସି ଲୋକ ନାହିଁ। ସେ ହେଉଛି ରାମର 
କଳ୍ପନାପ୍ରସୂତ ଗୋଟାଏ ଲୋକ । ମନେ ନାହିଁ, ରାମ କହୁଥ୍ଲା ଜରରେ 
ପ୍ରଳାପ କରିବାବେଳେ ତାକୁ ଦେଖିଥୁଲା ? 

ଭୁଲ ! ମୋର ବିଶ୍ଲେଷଣ କିନ୍ଧ ଭିନ୍ନ । ତମର ମନେ ଥୁବ, 
ମୁଁକହିଥ୍ ଲି — 

ସାର୍‌ — 

ହଁ, ମୁଁ ଜାଣେ ତମେ ମୋର ଛାତ୍ର ନଥୁଲ । ତମ ଭଳି ପିଲାକୁ ମୋର 
ଛାତ୍ର କହିବାରେ କୌଣସି ଆନନ୍ଦ ନାହିଁ । ମୁଁ କ୍ଲାସରେ ନୁହେଁ, ମୋର 
ନାଟକରେ ଏଇଭଳି ଗୋଟିଏ ପରିସ୍ଥିତିର ବ୍ୟାଖ୍ୟା କରିଥୁଲି । ଅବଶ୍ଯ 
ଦର୍ଶକମାନେ ବୁଝିପାରିବେ ନାହିଁ ବୋଲି ଶେଷ ମୁହୁର୍ଭରେ ତାକୁ 


ନାଟକରୁ ବାଦ ଦିଆଯାଇଥୁଲା । 


ଆମେମାନେ ଗୋଟିଏ ମିଛ କଥା ଉପରେ ବେଶି ଗୁରୁତ୍ଵ ଦେଉଛୁ । 
ଶ୍ୟାମ ବୋଲି କେହି ଲୋକ ନାହିଁ। ଆମେମାନେ ଯେଉଁ ଫଟୋ 
ଦେଖିଲେ, ସେଇଟି ରାମର ଫଟୋ । ରାମ ତା ବିଷୟରେ କହୁଟି; କିନୁ 


ତାକୁ ଜଣାନାହିଁ ଶ୍ୟାମ କେଉଁଠି ରହେ, କଂଣ କରେ । ମୁଁ ମିନିଟକରେ 
ପ୍ରମାଣ କରି ଦଉଚି, ଏ ସବୁ ମିଛ । ଏ ରାମୁ 

[ ରାମ ପାଖକୁ ଆସିବାରୁ କୁମାର ତାକୁ ଚାପୁଡ଼ା ମାରିଲା ] 

ଏ କଣ ହଉଛି ? 

ରାମୁ ! ଏଥରକ ସତ ସତ କହ, ଯାହା କହୁଚୁ ସତ କି ମିଛ ? 

ମୁଁ ଏଠାରୁ ଚାଲିଯିବି । 

[ କୁମାର ତାକୁ ମାରିବାକୁ ହାତ ଉଠାଉଥ୍‌ଲା, ମୀନା ବାଧାଦେଲା ] 
ତୁ କୂଆଡ଼େ ଯିବୂ ? କି କାମ କରିବୁ ? କେଉଁଠି ରହିବୁ ? ତୂ ଯଦି ସତ 
କଥା ନ କହିବ୍ର, ବାବୂଜୀଙ୍କୁ କହି ଧକ୍‌କା ଦେଇ ତତେ ବାହାର 
କରିଦେବି । କୋଉଠୁ ସବୁ ଗୁଲିଖିଆ ଗପ କହୁଚୁ, ତୋର ଭାଇ ଅଛି 
ବୋଲି କି ପ୍ରମାଣ ଅଛି ? 


ବହି, ଫଟୋ, ଚିଠି । 

୯୦ / ରଙ୍ଗ 


କୁମାର ସବୁ ମିଛ । ବାବୁଜୀ ଫେରିବା ଭିତରେ ଭାବିଚିନ୍ତି ଠିକ୍‌ କଥା କହିବୁ । 

l ଯଦି ଟିକିଏ ବି ମିଛ କଥା କହୁ — 

ରାମ ମୁଁ ଏଥରକ ଏଠାରୁ ଚାଲିଯବି । 

କୁମାର ଯା ବାହାର ! କୋଉଠିକି ଯିବୂୃ, ଯା ! 
[ରାମ ବାହାରକୁ ଚାଲିଗଲା ] 

ମୀନା ରାମୁ ହୁଏତ ଚାଲିଯାଇ ପାରିବ; କିନ୍ଧୁ ଯଦି ଆମମାନଙ୍କ ଚାଲିଯିବାକୁ 
ହୁଏ, ଆମେ କୁଆଡ଼େ ଯିବା ? ମୋ ନିଜ କଥା କହୁଟି, ମୁଁ କୁଆଡ଼େ 
ଯାଇପାରିବି ? 


ପ୍ରଫେସର : କହିବାକୁ ଗଲେ ଆମେମାନେ ସମସ୍ତେ ଏକା ଅବସ୍ଥାରେ । କାହାରି ଛତ୍ର 
ଛାୟା ତଳେ ଆମର ଅବସ୍ଥିତି । 


କୁମାର ଆପଣଙ୍କୁ ନୁହେଁ ସାର୍‌, ମୀନା ମତେ ହିଁ ଏ କଥା ଆକ୍ଷେପ କରି 
କହୁଛି; କିନ୍ଧୁ ମୁଁ ଏ କଥାକୁ ଅସ୍ଵୀକାର କରୁଛି । ମୁଁ ଜନତାର ଅଂଶ 
ନୁହେଁ । ରାମୁ ଭଳି ଗୋଟାଏ ଲୋକ ସହିତ ମୋର କୌଣସି ସଂପର୍କ 
ନାହିଁ। ମୋର ତା ସହିତ କୌଣସି ସାମଞ୍ଜସ୍ୟ ନାହିଁ । 


ପ୍ରଫେସର ତମେ ରାମୁ ବିଷୟରେ କିଛି ବି ଜାଣ ନାହିଁ। ମୁଁ ଆଜି ପ୍ରଥମ ଥର 
ପାଇଁ ଜାଣିଲି, ରାମୁ ତାର ଦୃଇଟି ଭାଇଙ୍କ ପାଠ ପଢ଼ାଏ । 


କୂମାର ରାମର ଦୁଇଟି ଭାଇ ପୂଣି କିଏ ? ଦେଖିଲେ, ତାର ମିଛ କହିବା 
କେମିତି ଧରା ପଡ଼ିଗଲା ? ଏବେ ତ କହୁଥ୍ଲା ସେମାନେ କେବଳ ଦୂଇ 
ଭାଇ ! 

ମୀନା ତମେ ଏତିକି ବୁଝିପାରିଲ ନାହିଁ ? ସେ ସମସ୍ତଙ୍କୁ ଭାଇ କହେ । ସେଥର 


ମନେ ନାହିଁ, ଆମର ନାଟକ ପାଇଁ ଅନୁମତିର ଅସୁବିଧା ହେଉଥଲା, 
ରାମୁ ଯାଇ ତାର ଭାଇକୁ କହି ଅନୁମତି ଆଣିଥୁଲା । 


କୂରମାର ତାର ଭାଇ କଣ ଜଣେ ଅଫିସର ? 

ମୀନା ନା, ସେ ଅଫିସରେ ଛୋଟ କିରାନି; କିନୁ ରାମୁ କହୁଥୁଲା, ତାର ସେଇ 
ଭାଇ ହି ସାରା ଅଫିସକୁ ଚଳାଏ । ସେ ନଥୁଲେ ଅଫିସର କାମ ବନ୍ଦ । 

କୁମାର ଏ ସବୁ କ୍ରମେ କ୍ରମେ ଜଟିଳ ହୋଇଯାଉଛି । ମୁଁ ଭାବୂଚି ଆମେମାନେ 


ଗୋଟାଏ ଛୋଟ କଥାକୁ ବଡ଼ ଆକାର ଦଉଛେ | ରାମୁ ଆମ ଚାକର । 
ତାକୁ ନେଇ ପୁଣି ନାଟକ କଣ ? 

ସବା ଶେଷ ଲୋକ / ୯୧ 


ପ୍ରଫେସର କୁମାର, ମୁଁ ଜୀବନରେ ଅନେକ କିଛି ଲେଖିଚି; କିନ୍ତୁ ମୁଁ ଏଥରକ 
ଯୋଉ ନାଟକ ଲେଖିବି, ସେଥ୍‌ରେ ମୋର ସମସ୍ତ ମନ ପ୍ରାଣ ବିଶ୍ନାସ 
ଥୁବ । ସେଇଟି ହେବ ମୋର ମାଷ୍ଟରପିସ୍‌ । ଏ ନାଟକ ଲେଖିବା ପରେ 
ମୁଁ ଯଦି ଆଉ ନାଟକ ଲେଖିବା ପୂରାପୂରି ଛାଡ଼ିଦିଏ, ତେବେ ବି ମୋର 
କୌଣସି ଅବଶୋଷ ରହିବନାହିଁ । 

କୁମାର ଆପଣ ଦର୍ଶକମାନଙ୍କ କଥା ଭାବିଛନ୍ତି ତ ? 


ପ୍ରଫେସର ପ୍ରତ୍ଯେକ ଲେଖକ ଏଭଳି ଏକ ବୌଦ୍ଧିକ ଘଡ଼ିସନ୍ଧିରେ ଆସି ପହଞ୍ଚେ, 
ଯେତେବେଳେ ଦର୍ଶକ, ପାଠକ, ପ୍ରକାଶକ ସମସ୍ତେ ଗୌଣ 
ହୋଇଯାନ୍ତି । ତାର ନିଜର ବିଚାର, ତାର ବ୍ୟକ୍ତିଗତ ବିଶ୍ଵାସ, ତାର 
ସାମାଜିକ ଦାୟିତ୍ଵ ହିଁ ତା ପାଇଁ ସବୁଠାରୁ ବେଶି ମୃୂଲ୍ଯବାନ 
ହୋଇଯାଏ । ଆଜି ମୁଁ ଅନୁଭବ କରୁଛି, ମୁଁ ସେଇ ଅବସ୍ଥାରେ ପହଞ୍ଚ୍‌ 
ଯାଇଛି । 


କୁମାର ଆପଣ ବାବୂଜୀଙ୍କ କଥା ବି ନିଶ୍ଚୟ ଭାବିଛନ୍ତି । 
ପ୍ରଫେସର : ତାଙ୍କରି ନିର୍ଦ୍ଦେଶରେ ତ ଏଇ ଲେଖା । 
[ ବାବୃଢୀ ଆସି ପହଞ୍ଚଲେ । ସେ ବିରକ୍ତ ଜଣାପଡୁଥ୍‌ଲେ ] 
ଆପଣ ଏତେ ଶୀଘ୍ର ଫେରି ଆସିଲେ ? ଟ୍ରେନ୍‌ କଣ ଠିକ୍‌ ସମୟରେ 


ଆସିଥ୍ଲା ? 

ବାବୂଜ୍ରୀ ମୁଁ ଷ୍ଟେସନରେ ପହଞ୍ଚ୍‌ ପାରିଲିନାହିଁ। ରାସ୍ତା ବନ୍ଦ । ଉତ୍ତରାଞ୍ଚଳରେ 
ହରତାଳ । ଅଧାବାଟରୁ ଫେରି ଆସିବାକୁ ହେଲା । 

କୁମାର କଣ ପାଇଁ ହରତାଳ ? 

ବାବୂଜୀ ହରତାଳ ପାଇଁ କୌଣସି କାରଣର ଦରକାର ହୁଏ ନାହିଁ। ମୋର 


ଭଦ୍ରବ୍ୟକ୍ତିଙ୍କ ସହିତ ଜରୁରୀ କାମ ଥୁଲା; କିନ୍ତୁ ତାଙ୍କୁ ଦେଖା କରିପାରିଲି 
ନାହିଁ। ଆଜି ଅନେକ ଲୋକ ଷ୍ଟେସନରେ ପହଞ୍ଚପାରି ନଥ୍‌ବେ । କିଏ 
ରୋଗୀ ହୁଏତ ଡାକ୍ତର ପାଖକୁ ଯାଉଥଲା । ପିଲାମାନେ ପରୀକ୍ଷା 
ଦେବାକୁ ଯାଉଥ୍‌ଲେ । କିଏ ତାର ଇଣ୍ଟରଭିଉ ପାଇଁ ପହଞ୍ଚବା କଥା । 
କେହି ପହଞ୍୍‌ ପାରିବେ ନାହିଁ । ଏଇ ହଉଚି ହରତାଳର ଫଳ । 


ମୀନା ହରତାଳର ତ କିଛି କାରଣ ଥୁବ । 


ବାବ୍ରଜୀ କୌଣସି କାରଣ ନାହିଁ । କଥା କଥାକେ ଧର୍ମଘଟ । ହରତାଳ । ବନ୍ଦ । 
ଘେର।ଓ । ରାସ୍ତାରେ ଦେଖିଲି ନୋଟିସ ଲାଗିଛି, ସପ୍ତାହକ ପରେ ସାରା 

୯୨ / ରଙଟଟଲି 

ପ୍ରଫେସର 
ବାବୂଜୀ 


ପ୍ରଫେସର : 


ବାବୂଜୀ 


କୁମାର 
ବାବୁଜୀ 
କୁମାର 
ବାବୂଜୀ 


ବାବ୍ରଜୀ 
ରାମ 
ବାବ୍ରଢୀ 
ରାମ 
ବାବ୍ରଢୀ 


ସହର ବନ୍ଦ । ଏ ସବୁ ଫାସିଜ୍‌ମର ଲକ୍ଷଣ । ଏଇଭଳି ପରିସ୍ଥିତିରୁ 
ହିଟଲର ଜନ୍ମ ନିଏ । ଏ ଦେଶ ରସାତଳକୁ ଯିବ । ଛାଡ଼ ସେ କଥା। 
ଏସବୁ ଭିତରେ ହିଁ ଆମକୁ ଆମର କାମ କରିବାକୁ ହେବ। ଆଛା 
ପ୍ରଫେସର, ନାଟକ କଥା କିଛି ଭାବିଲ ? 

ମୁଁ ଶ୍ୟାମ ବିଷୟରେ ସବୁ ତଥ୍ଯ ସଂଗ୍ରହ କରିଛି । 

ଶ୍ୟାମ ପୁଣି କିଏ ? 

ରାମର ଭାଇ । ମୁଁ ପଟ କଥା ମୋଟାମୋଟି ଭାବି ନେଇଛି । ଏଇ 
ଶ୍ୟାମ ଭଳି ଗୋଟାଏ ଲୋକ କଥା ଲେଖିବି । ଦୁର୍ଭିକ୍ଷବେଳେ ଗାଁରୁ 
ଆସି ସହରରେ ପହଞ୍ଚୁଛି । ଖାଇବାକୁ ନାହିଁ । ରହିବାକୁ ଜାଗା ନାହିଁ। 
ବଞ୍ଚୁବା ଗୋଟାଏ ସଂଟଘର୍ଷ; କିନ୍ଧ ସେ ଦୁଇ ଓଳି ଖାଇବାର ସ୍ଵପ୍ନ 
ଦେଖୁଚି । ଚାରିପାଖର ଲୋକମାନଙ୍କର ସମକ୍ଷକ ହେବା କଥା ଭାବୂଛି 
ଓ ସେଥ୍ପାଇଁ ଗାନିବାଣୀ ପଢୁଛି । 


ମୁଁ ଆସିବାବେଳେ ଭାବୂଥ୍ଲି ଆମେ ଏକ ସମ୍ପର୍ଣ୍ଣ ପରୀକ୍ଷାମୂଳକ ନାଟକ 
କରିବା, ପୂରାପୂରି ଉଦଭଟ । ତମେ ଜାଣ, ଆଜିକାଲି ସମସ୍ତେ ଚାହୁଁଛନ୍ତି 
ଅକବିତା, ଅଉପନ୍ୟାସ, ଅପ୍ରେମ କାହାଣୀ । ଏହି ଅନାଟକର ଅନାୟକ 
ହେବ ନିଜେ ରାମୁ । 


ଆପଣ ଭାବୁଛନ୍ତି ଏ ରୋଲ ରାମୁ ନିଜେ କରିପାରିବ ? 

ମୁଁ ତାକୁ ଏପରି ନିର୍ଦ୍ଦେଶନା ଦେବି, ଦୂଇ ସପ୍ତାହ ଭିତରେ 

ରାମୁ ? ଦୁଇ ସପ୍ତାହ ଭିତରେ ? 

ଆଚ୍ଛା, ଦେଖ ¦ ରାମୁ — 

[ରାମ ଭିତରକୁ ଆସିଲା । ଯେମିତି, ସେ ଦୂରକୁ ଯାଇ ନଥ୍ଲା, ଠିକ୍‌ 
ବାହାରେ ଠିଆହୋଇ ଏମାନଙ୍କ କଥା ଶୁଣୁଥୁଲା] 

ତୁ ହିରୋ ହେବୁ ? 

ହଁ, ଆଜ୍ଞା | 

ନାଚି ପାରିବ ? 

ରାମ 


ବାବୂଜୀ 
ରାମ 
ବାବୂଜୀ 
ରାମୁ 
ବାବୂଜୀ 
ରାମ 
ବାବୁଜୀ 
ରାମ 


ପ୍ରଫେସର 


ବାବୂଜୀ 
କୁମାର 
ବାବୂଜୀ 
କୁମାର 
ବାବୁଜୀ 
କୁମାର 
ବାବ୍ରଜୀ 
ପ୍ରଫେସର 
ବାବ୍ରଜୀ 


ପ୍ରଫେସର 


ସବା ଶେଷ ଲୋକ / ୯୩ 
ମାଙ୍କଡ ନାଚ । 
[ ସେ ନାଚିବାକୁ ଆରମ୍ଭ କଲା] 
ତୋର ନାଁ କଣ ? 
ହନୂମାନ । ବୋଲୋ ସିୟାପତି ରାମଚନ୍ଦ୍ର କି ଜୟ । 
ଯାହା ପଚାରିବି କହିବୁ ? 
ସବୁ ସତ ସତ । 
(କୁମାରକୁ ଦେଖାଇ) ଏ କିଏ ? 
ମନେ ମନେ ହିରୋ । 
ସତରେ କଣ ? 
ବିଲକୁଲ ଜିରୋ । 
[ ସମସ୍ତେ ଏ ସବୂକୂ ଉପଭୋଗ କରୁଥୁଲେ । ପ୍ରଫେସର କିନ୍ତୁ ବେଶ୍‌ 
ପ୍ରଭାବିତ ଜଣାପଡ଼ୁଥ୍‌ଲେ । ରାମ ବସିସାରିବା ପରେ ] 


ଭେରି ଇଣ୍ଟରେଷ୍ଟିଂ । ଆମେ କେହି ଜାଣି ନଥୁଲୁ । ମୋର ନାଟକର 
ସମ୍ଭାବନା ବଢ଼ିଗଲା । 


ଏ ହଉଚି ନିର୍ଦେଶକର କରାମତି । (କୁମାରକୁ ) ତମେ କରିପାରିବ ? 
ହଁ, ଆଜ୍ଞା । 

ନାଚି ପାରିବ ? 

ନା, ଆଜ୍ଞା । 

ତମର ନାଁ କଣ ? 

ହନୂମାନ—ନା, ନା ରାମଚନ୍ଦ୍ର "ନା, କୁମାର— 


Ld 


ନା, ମୁଁ ତମକୁ କୁମାରର ଦକ୍ଷତା ଦେଖିବାକୁ କହୁଥ୍‌ଲି । ମୁଁ ଆଉ ଏ 
ବିଷୟରେ କୌଣସି ମତ ଦେବିନାହିଁ। 


ବର୍ଭମାନ ରାମୁକୁ ଦେଖିବା ପରେ ମୁଁ ଭାବୁଛି... 

୯୪ / ରଙ୍ଗ 


3D) 
©) 


ବାବୁଜୀ 


ପ୍ରଫେସର 
ବାବୂଜୀ 
କୁମାର 
ବାବୁଜୀ 


ପ୍ରଫେସର : 


ବାବୂଜୀ 


ପ୍ରଫେସର : 


ବାବୂଜୀୀ 


ରାମ 
ବାବୂଜୀ 


ତମେ କଣ ଭାବୂଚ ମୁଁ ଜାଣେ; କିନ୍ତୁ ଚାପ୍‌ଲିନ୍‌ କଥା ଭୁଲିଯାଅ । 
ଚାପ୍ଲିନ୍‌ ଇଜ୍‌ ଡେଡ୍‌ ! ତମେ ଯେମିତି ଲେଖୁଥ୍ଲ, ଲେଖ । ସାତଦିନ 
ଭିତରେ ମୋର ସ୍ତରିପ୍ଟ ଦରକାର ।! ଖରାଦିନ ଆଗରୁ ମଞ୍ଚସ୍ଥ ହେବ । 
ଠିକ୍‌ ଅଛି । ମୁଁ ସାତ ଦିନ ଭିତରେ ଲେଖିଦେଇ ପାରିବି । 

ତା ହେଲେ ସାତ ଦିନ ପରେ ପୁଣି ଏଇଠି । 

ସାତ ଦିନ ପରେ ତ ସାରା ସହରରେ ହରତାଳ । 

ହରତାଳ କଥା ମୁଁ ବ୍ରଝିବି । ତା ହେଲେ ପ୍ରଫେସର... 

ଠିକ୍‌ ଅଛି। (ଟିକିଏ ଦ୍ବିଧାର ସହିତ) ମୋର କିଛି ଟଙ୍କା ଦରକାର 
ଥୁଲା । 

[ବାବୃଜୀ ପକେଟରୁ ଗୋଟିଏ ପର୍ସ ବାହାର କଲେ । ଟଙ୍କା ଭରି ଥୁଲା । 
ତାକୁ ସେ ପ୍ରଫେସରଙ୍କ ଆଡ଼କୁ ବଢ଼ାଇଲେ ] 


ଏ ସବୁ ଟଙ୍କା ମୁଁ ତମକୁ ଦେଇଦେବି । 


[ପ୍ରଫେସର ଟଙ୍କା ନେବାପାଇଁ ହାତ ବଢ଼ାଇଲେ। ବାବୂଜୀ 
ପ୍ରଫେସରଙ୍କ ହାତ ପାଖରୁ ପର୍ସ ଫେରାଇ ଆଣିଲେ] 


କିନ୍ତୁ ନାଟକ ହୋଇସାରିଲେ । 
ମୋର ଜରୁରୀ ଦରକାର ଥୁଲା । 
ଆଉ ଗୋଳମାଳ କରନାହିଁ । ଏଥରକ ଚାଲ ସମସ୍ତେ । 


[ବାବୁଜୀ ଉଠି ଠିଆହେଲେ। ତାଙ୍କ ସହିତ ଅନ୍ୟମାନେ ମଧ୍ଯ 
ଠିଆହେଲେ ] 

ମୋ କଥା କ'ଣ ହେଲା ? 

କିଛି ନାହିଁ । (ଘର ଚାରିଆଡ଼କୁ ଆଖି ବୁଲାଇ) ଏ ଘରେ ଏତେ ଧୂଳି 
ଜମିଛି କାହିଁକି ? ତୁ ଆଉ ଠିକ୍‌ କାମ କରୁନାହୁଁ, ଦେଖୁଛି । ଜଲଦି ଘର 
ସଫା କର ! 


[ ରାମ ତଳେ ପଡ଼ିଥ୍ବା ଚିନାବାଦାମ୍‌ ଚୋପା ସବୂ କାଗଜ ଠୂଙ୍ଗାରେ 
ରଖିବାରେ ଲାଗିଲା । ବାବୁଜୀ ଭିତରକ୍ର ଚାଲିଗଲେ ] 

କୁମାର 
ପ୍ରଫେସର 
କୁମାର 


ରାମ 
କୁମାର 
ରାମ 


ମୀନା 
ରାମ 


ମୀନା 
ରାମ 
ମୀନା 
ରାମ 


ମୀନା 


ସବା ଶେଷ ଲୋକ / ୯୫ 
(ପ୍ରଫେସରଙ୍କୁ ) ସାର୍‌, ମୁଁ ଭାବୁଚି ମୁଁ ବମ୍ବେ ଚାଲିଯିବି । 
କଣ, ସେଠାରେ କିଛି ଭଲ ଚାକିରି ପାଇଲ ? 


ନା, ମୋର କଳାର ବିକାଶ ପାଇଁ । ଏଠାରେ ତ ସମସ୍ତେ ମୋ 
ବିରୁଦ୍ଧରେ ଲାଗିଛନ୍ତି । ସମସ୍ତେ ମୋର ଶତ୍ରୁ । ବିଶେଷରେ ଏଇ ରାମୁ । 
ଏ ରାମୁ— 


[ ରାମ ପାଖକୁ ଆସିଲା ] 

ତୋର କ”ଣ ମତଲବ ! 

ଆଜି ମୁଁ ଏ ଘରକୁ ଝାଡ଼ି ପୋଛି ଚକ୍ଚକ୍‌ କରିଦେବି । 

ତୋରି ଯୋଗୁ ନୂଆ ନାଟକ ହେବବୋଲି ଯେତେ ସବୁ ଗୋଳମାନ । 
ଏ ଘରେ ଟିକିଏ ବି ଧୂଳି ରହିବନାହିଁ। 

[ ପ୍ରଫେସର ବାହାରକୁ ଯାଉଯାଉ ସିଗାରେଟ୍‌ ଜଳାଇଲେ । କୂମାର 
ହାତ ବଢ଼ଇଲା । ପ୍ରଫେସର ତା ହାତକୁ ପ୍ଯାକେଟ୍‌ଟି ବଢ଼ାଇ ଦେଇ 
ବାହାରିଗଲେ । କୁମାର ଖୋଲି ଦେଖିଲା, ଏଥର ବି ପ୍ଯାକେଟ୍‌ଟି 
ଖାଲି । ବିରକ୍ତିରେ ସେ ମୀନା ପାଖରୁ ବିଦାୟ ନେଇ ବାହାରିଗଲା । 


ବର୍ରମାନ ଘର ଭିତରେ କେବଳ ରାମ ଓ ମୀନା ଥୁଲେ । ରାମ ମନ 
ପ୍ରାଣ ଦେଇ ଘର ସଫା କରୁଥଲା ] 


ରାମୁ, ଯାହା ପଚାରିବି ସତ କହିବୁ ? 

କଣ ପଚାରିବ ଆଗେ ପଚାର । 

[ ଭିତରୁ ବାବୂଜୀ ମୀନାକୁ ଡାକିଲେ ] 

ଦେଖ, ବାବ୍ରଜୀ ଡାକିଲେଣି । ସତ କହ ଶ୍ଯାମର ଠିକଣା କଣ ? 
ମଥୁରା । କେବେ କେବେ ଦ୍ଵାରିକା । ପୁଣି କେବେ ବୃନ୍ଦାବନ । 
ବାଜେ କଥା ବନ୍ଦକର ! ତୁ ନିଜେ କିଏ ? 


ମୁଁ ହନୁମାନ । ମୋ ଘର କିସ୍ଚିନ୍ଧ୍ଯା । ରାମଚନ୍ଦ୍ରଙ୍କର ସେବା କରିବା 
ମୋର କାମ । ବୋଲୋ ସିୟାପତି ରାମଚନ୍ଦ୍ର କି ଜୟ । 
ମୋର ଶ୍ୟାମର ଠିକଣା ନିତାନ୍ତ ଦରକାର । 

୯୬ / ରଙ୍ଗ 
[ ବାବୂଜୀ ପୁଣି ଡାକିଲେ । ମୀନା ଭିତରକୂ ଯାଉଯାଉ ପୂଣି ଆସି 
ବ୍ୟାଗରୁ ଟଙ୍କା ବାହାର କରି ରାମକୁ ଦେଲା ] 


ତୁ ତ କାଲିଠାରୁ ଖାଇନାହୁଁ । ସତ କହ ତୁ କଣ... 
ରାମ (କାଗଜ ଠୂଙ୍ଗା ଧରି ଉଠି ଠିଆହେଲା ) 
ମୁଁ ହନୁମାନ । କ୍୍ଯୁ ଭଳି ମୋର ଲାଞ୍ଜ ଲମ୍ବିଯିବ। ସବ୍ର ଜଳିଯିବ । 


[ oo ao a 


ସୁନାର ଲଙ୍କା ଜଳି ପୋଡ଼ି ଛାରଖାର ହୋଇଯିବ । ରାବଣର ବଂଶ 
ଲୋପ ପାଇଯିବ । 


[ ସେ କହିବା ଭିତରେ ମୀନା ଭିତରକୁ ଚାଲିଗଲା ] 

ବଦ୍ରିଚ1ୟ ଅଙ୍କ 

ମୀନା 
ରାମ 
ମୀନା 
ରାମ 
ମୀନା 
ରାମ 


ମୀନା 
ରାମ 
ମୀନା 


ରାମ 


ମୀନା: 
କୁମାର 
ମୀନା 

କୁମାର 


ବଇ 


[ ସାତ ଦିନ ପରେ, ରାମ ଘରେ ଏକା ଥୂଲା। ସେ ଘର ସଫା 
କରୁଥୁଲା । ଭିତରୁ ମୀନା ଆସିଲା ] 
ଏ ଘରେ ଆଉ କିଏ ଥୁଲା । 


hd 


ଆଉ କେହି ନାହିଁ। ମୁଁ ଏକା । 

ମତେ ଜଣାଗଲା କିଏ ଯେମିତ କଥାବାର୍ଭା କରୁଥଲା । 
ମୁଁ ଶ୍ୟାମ ସାଙ୍ଗରେ କଥା ବାର୍ଭା କରୁଥୁଲି । 

ଶ୍ୟାମ ଆସିଥୁଲା ? 


ନା, ମୁଁ ଏକା ଥ୍ଲାବେଳେ ତା ସହିତ କଥାବାର୍ରା ହୁଏ । ମତେ ଅନେକ 
ଶାନ୍ତି ମିଳେ । 


କେମିତ ଜାଣିଲୁ ? 
ଶେଷ ଚିଠିରେ ସେ ଲେଖିଥ୍‌ଲା “ଆଉ ଡେରି ନାହିଁ ।” 


ଶ୍ୟାମ ଆସିଲେ ତା” ସହିତ ମୋର ଯେମିତି ଦେଖା ହୁଏ, ସେ ଦାଯୟିତ୍ନ 
ତୋ'ର । 


ଶ୍ୟାମ ଆସିଲେ... 
[ କୁମାର ଭିତରକୁ ଆସିଲା ] 
ଶ୍ୟାମ ଆସିଲେ ? 
କିଏ ଏ ଶ୍ୟାମ... 
ରାମର ଭାଇ, ଆଉ କିଏ ? 


ଯାହା ପାଇଁ ଆମେମାନେ ଏତେ ଚିନ୍ତିତ ? ଏ କଥାଟା କ୍ରମେ କ୍ରମେ 
ମୋ ପାଇଁ ଅସହ୍ୟ ହୋଇଉଠୁଛି । ଗୋଟାଏ ମିଛ କଥାକୁ ନେଇ ଏତେ 
ତର୍କବିତର୍କ । ମୁଁ ଜାଣେ, ଶ୍ୟାମ ବୋଲି କେହି ନାହିଁ। 

୧୦୦ / ରଙ୍ଗଲିପି 

ରାମ ଶ୍ୟାମ ମୋର ଭାଇ । ଶ୍ୟାମ କହିଛି, ଶୀଘ୍ର ଆସିବ । 

କୁମାର କେତେବେଳେ କହିଲା ? ତୂ ତା ସାଙ୍ଗରେ ଦେଖା କରିଥୁଲୁ ? 

ମୀନା ରାମୁ ଶ୍ୟାମ ସହିତ କଥାବାର୍ଭା ହୁଏ । ନିଜେ ଏକା ଥୁଲାବେଳେ । 

କୁମାର ଏକା ଥୁଲାବେଳେ କଥାବାର୍ଭା ହୁଏ ? କେମିତି ? କି କଥା ? 

ରାମ ମୁଁ ଶ୍ୟାମକୁ ମୋର ଦୂଃଖ ସୁଖ ସବୁ କହେ । 

କୁମାର ଭାଇପାଇଁ ଯଦି ଏତେ ଦରଦ, ତାକୁ ଖୋଜିବାକୁ ଚେଷ୍ଟା କରିଛୁ ? 
ପୂଲିସରେ ଖବର ଦେଇଛୁ ? ଖବରକାଗଜରେ ନୋଟିସ୍‌ ଦେଇଛୁ ? 

ରାମ ଶ୍ୟାମ ଲେଖିଥୁଲା, “ମତେ ଖୋଜିବା ଦରକାର ନାହିଁ। ମୁଁ ଠିକ୍‌ 
ସମୟରେ ଆସିବି ।” 

କ୍ରମାର ଠିକ୍‌ ସମୟଟା ପୁଣି କେତେବେଳେ ? 

ରାମ ଆଉ ଢେରି ନାହିଁ। 

କୁମାର ଯେତେ ସବୂ ବାଜେ କଥା ! ଏ ପ୍ରଫେସର ବି ଏତେବେଳଯାଏ 
ଆସିଲାନାହିଁ। ରାସ୍ତାରେ ଯେମିତି ଗୋଳମାଳ, ଆସି ପାରିବ କି ନା, 
କିଏ ଜାଣେ ? 

ମୀନା ରାସ୍ତାରେ ଗୋଳମାଳ ? ସାରା ସହରରେ ହରତାଳ ଆରମ୍ଭ 


ହୋଇଯାଇଛି ବୋଧହୁଏ; କିନ୍ତୁ ଏ ଅଞ୍ଚଳଟି ନିରାପଦ । ଯେମିତି ମୋର 
ଏଇ ଘର ଦୁର୍ଗଭଳି ସଂପୂର୍ଣ୍ଣ ନିରାପଦ । ବାହାରୁ କେହି ଭିତରକୁ ଆସି 


ପାରିବେ ନାହିଁ । 
କୂମାର ମୁଁ ଯେତେବେଳେ ଆସିଲି, ପ୍ରଧାନ ରାସ୍ତା ସବୁରେ ବହୁତ ଭିଡ଼ ଥୁଲା । 
ମୀନା ତମର କ'ଣ ମନେ ହେଲା ଏ ସବୁ ଦେଖି ? 
କୁମାର ମତେ ସେଇ ଲୋକଗହଳି ଦେଇ ଆସିବାକୁ ହେଲା । ସତ କହିବି 


ମୋର କ'ଣ ମନେ ହେଲା ? ଦୋକାନ ବଜାର ସବୁ ବନ୍ଦ । ସାରା 
ରାସ୍ତା ପିକେଟ । ଶୋଭାଯାତ୍ରା କିନ୍ଧୁ ଆଗକର ମାଡ଼ିଚାଲିଛି । ଯେମିତି 
କାହାରି ପ୍ରତି ଭୁକ୍ଷେପ ନାହିଁ ! ଗୋଟାଏ ଜନତାର ସମୁଦ୍ର ଆଗକୁ 
ଚାଲିଛି, ଆଗକୁ । ଗୋଟାଏ ମୁହୂର୍ଇ ପାଇଁ ମୋର ମନେ ହେଲା ଯେ 
ମୋର ପ୍ରକୃତ ସ୍ଥାନ ସେଇ ଶୋଭା ଯାତ୍ରାରେ । ଆଇ ବିଲଙ୍ଗ 
ଦେୟାର । ମୋର ପରିବାର, ମୋର ଶସ୍ତା ଚାକିରି, ସବୂ ତୁଚ୍ଛ ! 

ଏସବୁ ଆମର ମିଛ ନାଟକ ଭଳି ଅସତ୍ଯ। ମୋର ମନେହେଲା 
ସବୁଠାରୁ ବଡ଼ ସତ୍ୟ ହେଉଛି, ଏଇ ଜନତାର ଶୋଭାଯାତ୍ରା । 


ରାମ (ନିଜକୁ ନିଜେ ) ଶ୍ୟାମ ନିଶ୍ଚୟ ଆସିବ । 

ମୀନା ତମେ ତା” ହେଲେ ଆସିଲ କାହିଁକି ? ତମେ ସେମାନଙ୍କ ସହିତ ସାମିଲ୍‌ 
ହୋଇଗଲ ନାହିଁ କାହିଁକି ? 

କୁମାର ଶିତିହକୁ କାଟିଦେବା କଷ୍ଟ ! 

ମୀନା ସମସ୍ତଙ୍କ ଜୀବନରେ ଦିନେ-ନା-ଦିନେ ଏଇଭଳି ମୁହୁର୍ଭ ଆସେ, 


ଯେତେବେଳେ ନିଷ୍ତରଭି ନେବାକୁ ହୁଏ । କାହାରି ସାହସ ହୁଏ, ସେ 
ନିଷ୍ତଭ୍ତି ନିଏ; ଆଉ ପୂଣି କିଏ ଭୟରେ ଫେରିଆସେ ରଙ୍ଗମଞ୍ଚ ଉପରେ 
ମୁଖାର ଆଶ୍ରୟକୁ । 

କୁମାର ସେଦିନ ଫେରିବା ପରେ ମୁଁ ଅନେକ ଭାବିଲି । ମୋ ନିଜ କଥା । ଆମ 
କଥା । ଆମର ନାଟକ କଥା । ଏଇ ରାମୁ କଥା । ସବୁ ଯେମିତି ଓଲଟ 
ପାଲଟ ହୋଇଗଲା । ମୁଁ ଦେଖିଲି ବାସ୍ତବ ପୃଥ୍ବୀ ସହିତ ମୋର 


gS 


କୌଣସି ସଂପର୍କ ନାହିଁ । ମୁଁ ବାସ୍ତବତାକୁ ଦେଖିବାକୁ ଭୟକରୁଛି ଏବଂ 
ତାକୁ ଆଡ଼େଇ ଚାଲିଛି । ତମେ ଠିକ୍‌ କହିଛ, ଯେତେବେଳେ ବାସ୍ତବତା 
ଆସି ମୋ ଆଗରେ ଛିଡ଼ାହେଉଛି, ମୁଁ ମୁଖା ପିନ୍ଧି ନେଉଛି । ତମ 


ଜୀବନରେ କଣ କେବେ ଏଇଭଳି ପ୍ରଶ୍ନ ଦେଖାଦେଇଛି ? 


Sf 


ମୀନା (ହସିଲା) ମୁଁ ତୁମକୁ କହିଚି, ମୁଁ ବର୍ଭମାନ ପଥର । ମେ ଆଗରେ 
କୌଣସ ପ୍ରଶ୍ନ ନାହିଁ। ମୋ ଜୀବନରେ ଆଉ କୌଣସି ଆକାଡ୍‌କ୍ଷା 
ନାହିଁ, ଅଭିଳାଷ ନାହିଁ । ନା ବିବାହ, ନା ଘର, ନା ପରିବାର । ମୁଁ 
କେବଳ ଖୋଜ୍ରଛି ପ୍ରତିଶୋଧ ନେବା ଭଳି ଗୋଟାଏ ଉପଲକ୍ଷ । ଆଉ 


ତମେ ? 
କୁମାର ମୁଁ ପ୍ରତିବାଦ କରିବାକୁ ଚାହେଁ। ଯୁଦ୍ଧ କରିବାକୁ ଚାହେଁ । ସବୁ କିଛି 
ଭାଙ୍ଗି ଦେବାକୁ ଚାହେଁ। 
ମୀନା ତମେ ନାଟକରେ ଏଇ ପ୍ରତିବାଦକୁ ରୂପ ଦେଇପାର । 
କୁମାର ନା, ନାଟକୀୟ ପ୍ରତିବାଦ ନୁହେଁ, ପ୍ରକୃତ ପ୍ରତିବାଦ । ରିଅଲ ପ୍ରଟେଷ୍ଟ ! 


ମୀନା କାହା ବିରୁଦ୍ଧରେ ପ୍ରତିବାଦ ? 

କୂମାର ସମସ୍ତଙ୍କ ବିରୁଦ୍ଧରେ । ସମାଜ ବିରୁଦ୍ଧରେ । ଶିକ୍ଷା ବିରୁଦ୍ଧରେ । ନୀତି 
ନିୟମ ବିରୁଦ୍ଧରେ । କ୍ଷମତା ବିରୁଦ୍ଧରେ । ମୋ ନିଜ ବିରୁଦ୍ଧରେ। 
ପ୍ରତିବାଦ ହିଁ ହେବ ପ୍ରତିବାଦର ଲକ୍ଷ୍ୟ । 


ମୀନା ଏ ସବୁ ଲକ୍ଷ୍ୟହୀନ କ୍ରୋଧ । ରୋମାଣ୍ଟିସିଜ୍‌ମ ! ଯାହାର କୌଣସି 
ଉଦ୍ଦେଶ୍ୟ ନାହିଁ ! ବିନା କାରଣର ବିଦ୍ରୋହୀ ଚଳଚ୍ଚିତ୍ରରେ ତିଆରି 
ହୁଅନ୍ତି । 

କୁମାର ତା ହେଲେ ମୁଁ କଣ କରିବି କହୁଛ ? 

ମୀନା ଜୀବନରେ ପୁଣି ନିଷ୍ପଭି ନେବାର ମୁହୁର୍ଉ ଆସିବ । ସେତେବେଳେ 
ଯେମିତି ତମେ ପୁଣି ଭୟରେ ଘରକୁ ଫେରି ନ ଆସ । ନେଇ ପାରିବ 
ସେ ନିସ୍ତରି ? 
[ କୁମାର ଚୂପ ରହିଲା । ପ୍ରଫେସର ଆସିଲେ । ସେ ଉତ୍ତେଜିତ ଜଣା 
ପଡ଼ୁଥ୍‌ଲେ ] 

କୁମାର ଭଲ ହେଲା ଆପଣ ଆସିଲେ । ସ୍ତିପ୍‌୍ଟ ? 

ପ୍ରଫେସର : ସବୁ ତିଆରି । ଆଉ କେହି ତାକୁ ରୋକିପାରିବେ ନାହିଁ । 

ମୀନା ଆପଣଙ୍କ ଆସିବାରେ କିଛି ଅସୁବିଧା ହେଲା ନାହିଁ ତ ? 

ପ୍ରଫେସର ଭିଡ଼ ଭିତରେ ମୋର ଜାମା ଚିରିଗଲା । ମୋ ହାତରୁ ବାଡ଼ି ହଜିଗଲା । 

କୁମାର ସ୍ତ୍ରିପ୍ଟ ହଜିଯାଇନାହିଁ ତ ? 

ପ୍ରଫେସର : ନା । ସ୍ତିପ୍‌୍ଟ ଅଛି । 

କୁମାର ପ୍ରଧାନ ରାସ୍ତାମାନଙ୍କରେ ଆଜି ବହୁତ ଭିଡ଼ । 


ପ୍ରଫେସର : ମୁଁ ଇଛା କରିଥୁଲେ ଅନ୍ଯବାଟ ଦେଇ ଆସିପାରିଥାନ୍ତି; କିନ୍ଧ ଏଇ 
ନାଟକରେ ହାତଦେବାପରେ ମୁଁ ଜାଣିବାକୁ ଚାହିଁଲି ଜନତାର ମନସ୍ତତ୍ଵ 
କଣ ? 


ସେଦିନ ବି ଏଠାରୁ ଫେରିବାବେଳେ ମୁଁ ଷ୍ଟେସନ ବାଟ ଦେଇ 
ଯାଉଥ୍‌ଲି, ଯେଉଁଠି ଧର୍ମଘଟର ଲୋକମାନେ ଜମିଥ୍‌ଲେ। ମୁଁ 
ଯେତେବେଳେ ଯାଇ ଶୋଭାଯାତ୍ରା ଭିତରେ ପଶିଲି, ମୋର ନୂଆ 
ଉପଲବ୍ଧ୍‌ ହେଲା । ମୁଁ ଜାଣିଲି, ମୁଁ ଏପର୍ଯ୍ୟନ୍ତ କେବଳ ଶୋଭାଯାତ୍ରାର 

ଅନ୍ୟ ଦିଗରୁ ଆସୁଥ୍‌ଲି । ଶୋଭାଯାତ୍ରାକୁ ଏଡ଼ିଯିବା ମୋର ଲକ୍ଷ୍ଯ 
ଥୁଲା । ଏଥରକ ମୁଁ ଶୋଭାଯାତ୍ରାର ଅନୁକୂଳ ଦିଗରେ ଚାଲିବାକୁ 
ଲାଗିଲି । 

[ କୁମାର ପ୍ରଫେସରକୁ ସିଗାରେଟ୍‌ ଯାଚିଲା। ସେ ମନା କଲେ] 

ମୁଁ ଉପଲବ୍ଧ୍‌ କଲି, ଏ ଶୋଭାଯାତ୍ରା ଯେଉଁ ଆଡ଼େ ଯାଉଛି, ତାହା ହିଁ 
ମୋର ଲକ୍ଷ୍ୟସ୍ଥଳ । ମୋର ପ୍ରଥମ କରି ଜ୍ଞାନ ହେଲା, ମୋର ଅନ୍ୟ 
ସବୁ ଲକ୍ଷ୍ୟ ଭୁଲ । ଆଗରୁ ଶୋଭାଯାତ୍ରାକୁ ଅତିକ୍ରମ କଲାବେଳେ 
ମୋର ମନେ ହେଉଥଲା ଏ ଗୋଟାଏ ଆକାରବିହୀନ, ରୂପବିହୀନ 
ଜନସ୍ତରୋତ । ଶୋଭାଯାତ୍ରାରେ ମିଶିଯିବାବେଳେ ମୁଁ ଦେଖିଲି ଜନତା 
ବୋଲି ଅମୂର୍ଭ ଜିନିଷ କିଛି ନାହିଁ। ଏମାନେ ସମସ୍ତେ ମୋର ପରିଚିତ 
ଲୋକ, ଯାହାଙ୍କୁ ନେଇ ଶୋଭାଯାତ୍ରାର ସୃଷ୍ଟି । ଏ ପାଖରେ ମୁଁ ଦେଖ୍ଲି 
ମୋର ପଡୋଶୀଙ୍କୁ ଯିଏ ସବୂଦିନ ସକାଳେ ମୋ ଘର ସାମନାରେ 
ଛିଣ୍ଡା ଚଟି ଘୋଷାଡ଼ି ଘୋଷାଡ଼ି ଅଫିସ ଯା'ନ୍ତି । ବାଁ ପାଖରେ ସ୍ଲୋଗାନ 
ଦେଉଥୁବା ପିଲା ଦୂଇଟି ମୋର ଛାତ୍ର, କ୍ଲାସରେ ଯେଉଁମାନଙ୍କୁ ଦେଖି ବି 
ଦେଖୁନଥୂଲି । ସେଦିନ ସେମାନଙ୍କୁ ଦେଖି ମୋର ଗର୍ବ ଅନୁଭବ 
ହେଲା । 


ମୁଁ ଜାଣିଲି, ଏ ଶୋଭାଯାତ୍ରାର ବିରାମ ନାହିଁ । ଗଳିରୁ କଳିକୁ । ରାସ୍ତାରୁ 
ରାସ୍ତାକୁ । ଗାଁରୁ ସହରକୁ । ସହରରୁ ରାଜଧାନୀକୁ । ଏ ଯାତ୍ରାର ଅନ୍ତ 
ନାହିଁ । ଯେଉଁ ପର୍ଯ୍ୟନ୍ତ ଲକ୍ଷ୍ଯ ସିଦ୍ଧ ନହୋଇଛି । 

[ ବାବୁଜୀ ବାହାରୁ ଆସିଲେ । ସମସ୍ତେ ଉଠି ଠିଆହେଲେ । ସେ କ୍ରୁଦ୍ଧ 
ଜଣାପଡ଼ୁଥ୍‌ଲେ । ବାବୁଜୀ ବସିବା ପରେ ସମସ୍ତେ ବସିଲେ ] 


ବାବୂଜୀ ଏ ଧର୍ମଘଟ ହାତଛଡ଼ା ହୋଇଯାଉଛି । କେହି କାହାରି କଥା ଶୁଣିବାକୁ 
ପ୍ରସ୍ତୁତ ନୂହେଁ। ଏ ଯଦି ଆଉ କିଛି ଦିନ ଚାଲେ, ଜୀବନ ଯାପନ 
ଅସମ୍ଭବ ହୋଇଯିବ । 

ମୀନା ଆପଣଙ୍କର ଆସିବାରେ କିଛି ଅସୁବିଧା ହୋଇନାହିଁ ତ ? 

ବାବୂଜୀ ଏମାନେ ମୋର ଗାଡ଼ିର କାଚ ଭାଇ୍ଗିଦେଲେ । 


ମୀନା ବଡ଼ ଗାଡ଼ି ନା ଛୋଟ ଗାଡ଼ି ? 

୧ ୦୪ / ରଙ୍ଗଲିପି 

ବାବ୍ରଜୀ ଏଇଟା କେବଳ କ୍ଷୟକ୍ଷତିର କଥା ନୂହେଁ । ଗାଡ଼ିର କାଚ ଇନ୍‌ସୁରାନ୍‌ସ 
କମ୍ପାନୀ ଦେବ । କିନ୍ଧୁ ମତେ ଆଶ୍ଚର୍ଯ୍ୟ ଲାଗୁଛି, ଏ ଲୋକମାନଙ୍କର 
ଏତେ ସାହସ ହେଲା କେମିତି ? 

ପ୍ରଫେସର : ଗାଡ଼ିର କାଚ ଭାଙ୍ଗିବ। ଜାମା ଚିରିବ । କିଛି ଲୋକ କ୍ଲାନ୍ତ ହୋଇ 
ଅଟକିଯିବେ । କିଛି ଲୋକ ବିଶ୍ଵାସଘାତକ ହେବେ । କିଛି ଲୋକ ବାଧା 
ଦେବେ । କିନ୍ଧ ସଂହତିର କୌଣସି ଅବକ୍ଷୟ ହେବନାହିଁ । 


[ବାବୂଜଢୀ ବିସ୍ତିତ ଭାବରେ ପ୍ରଫେସରଙ୍କୁ ଦେଖିଲେ ] 


ବାବୂଜୀ ସ୍ଟିପ୍ଟ ? 

ପ୍ରଫେସର ତିଆରି ହୋଇଯାଇଛି । 

କୁମାର ଗଣ୍ଡଗୋଳ ଭିତରେ କିଛି କରିହେବ ବୋଲି ଭାବ୍ରଛନ୍ତି ? 

ବାବୂଜୀ ଏ ଗଣ୍ଡଗୋଳ ବି ବନ୍ଦ କରିବାକୁ ହେବ ! ହଁ ତୁମେ କେଉଁ ବିଷୟରେ 
ଲେଖିଲ ? 

ପ୍ରଫେସର : ଶ୍ୟାମ ! ଶ୍ୟାମ ବିଷୟରେ । 

ବାବୂଜୀ ଶ୍ୟାମ କିଏ ? 

ରାମ ଶ୍ୟାମ ମୋର ଭାଇ । 

ମୀନା ଧର୍ମଯୁଦ୍ଧରେ ଯେଉଁମାନେ ଅଧର୍ମ ବିରୁଦ୍ଧରେ, ସେମାନେ ସମସ୍ତେ ଭାଇ 
ଭାଇ । 

ରାମ ମୁଁ କାଲି ରାତିରେ ମୋର ଭାଇକୁ ସ୍ବପ୍ନରେ ଦେଖିଲି । 

ମୀନା ଏକ ନୂଆ ଅବତାର ଜନ୍ମ ନେଲା । 

ରାମ ଶ୍ୟାମ ନୂଆ ପୋଷାକ ପିନ୍ଧି ଆସିଥୁଲା । 

ମୀନା ଦେହରେ ପୀତ ଦୂକୂଳ, ହାତରେ ଶଙ୍ଖ, ଚକ୍ର, ଗଦା, ପଦ; ମସ୍ତକରେ 
ମୟୂର ପୁଚ୍ଛ ସୂଶୋଭିତ କିରୀଟି । 

ରାମ ତା ପଛରେ ଅନେକ ଲୋକ ଥୂଲେ। 

ମୀନା ସମଗ୍ର ପାଣ୍ଡବ ବାହିନୀ । 

ରାମ ମୁଁ ଭୟରେ କାନ୍ଦୁଥୁଲି । 


ମୀନା ଯେତେବେଳେ ଧର୍ମର ଗ୍ଲାନି ହୁଏ ଏବଂ ଅଧର୍ମର ଅଭ୍ୟୁତ୍ଥାନ ହୁଏ ... 

ସବା ଶେଷ ଲୋକ / ୧୦୫ 


ରାମ ସେ ମୋ ଆଗରେ ଆସି ଠିଅଆହେଲା । 
ମୀନା ଧର୍ମ ସଂସ୍ଥାପନା ପାଇଁ ସେ ସମ୍ଭବିଥାଏ । 


[ ପ୍ରଫେସର ଏକଥା ତନ୍ଟୟ ହୋଇ ଦେଖୁଥ୍‌ଲେ। ମୀନା ହାତରେ 
ଅଭୟ ମୁଦ୍ରା କରି ଠିଆହେଲା ] 


ବାବ୍ରଜୀ ଏ ପୁଣି କି ନାଟକ ? ପ୍ରଫେସର, ଏଥର ତମର ସ୍ତଟିପ୍ଟ ପଢ଼ । 

ପ୍ରଫେସର ଉସର୍ଗ ପତ୍ର । ମୋର ନାଟକ ରାମ ଏବଂ ରାମ ଭଳି ଏ ଦେଶର 
ଅନେକ ହତଭାଗ୍ୟ— 

ବାବ୍ରଜୀ ଉତ୍ସର୍ଗ ପରେ ହେବ । ପଢ଼ କ'ଣ ଲେଖିଛ ! 

ପ୍ରଫେସର : ପ୍ରଥମ ଅଙ୍କ, ପ୍ରଥମ ଦୃଶ୍ୟ । 

ବାବ୍ରଜୀ କେତେଟା ସେଟ୍‌ ? 

ପ୍ରଫେସର : ଗୋଟିଏ ସେଟ । ରାଜପଥ । 

କୁମାର ରାଜପଥ, ନା ଜନପଥ ? ନା ଦୂଇ ରାସ୍ତା ଯେଉଁଠି ମିଶିଛନ୍ତିୟ ସେଇ 


ଛକ ? ଚମକ୍କାର ! ସେଇ ଚଉମୂହାଣର ଗୋଟାଏ ରାସ୍ତା ଯାଇଛି 
ଅତୀତକୁ । ଆଉ ଗୋଟିଏ ରାସ୍ତା ଭବିଷ୍ୟତକୁ । ଅନ୍ୟ ରାସ୍ତା ଦୂଇଟି 
ବର୍ରଭମାନର ଏପାଖ, ସେପାଖ । ଚରିତ୍ରମାନେ ଯେତେବେଳେ ଯୋଉ 
ଦିଗରେ ରହୁଛନ୍ତି, ସମୟର ସେଇ ବିସ୍ତାର ତାଙ୍କୁ ଆବୃତ କରିଦେଉଛି । 
ଚରିତ୍ର ରାସ୍ତାର ଏ ପାଖେ ଥୁଲାବେଳେ ଯୁବକ, ଆର ପାଖକୁ ଗଲେ 
ବ୍ଧ । ଅଭିନୟ ପାଇଁ କି ସମ୍ଭାବନା ! 


ବାବ୍ରଜୀ ଚୃପ୍କର । ହଁ, ପ୍ରଫେସର, କେତେ ନାୟକ ନାୟିକା ? 
ପ୍ରଫେସର ମୋର ଏ ବହିରେ କେହି ନାୟକ ନାୟିକା ନାହାନ୍ତି । 
ବାବ୍ରଜୀ ଆଉ କଣ ଖାଲି ଷ୍ଟେଜରେ ନାଟକ ହେବ ? 


ପ୍ରଫେସର : ମୁଁ କହୁଥ୍ଲି, ଏ ବହିରେ ଚିରାଚରିତ ଭାବରେ କେହି ହିରୋ ହିରୋଇନ 


ନାହାନ୍ତି । ରାସ୍ତା ଉପରେ ଯାଉଥୁବା ଲୋକମାନେ ହି ହଉଛନ୍ତି ମୋର 
ନାଟକର ସମଷ୍ଚିଗତ ନାୟକ ନାୟିକା । 


ବାବ୍ରଜୀ ଓଣ୍ଡରଫୁଲ୍‌ ! ରାମର କଣ ହେଲା ? 


ପ୍ରଫେସର ରାମ ଅଥବା ଶ୍ଯାମ। ସେ ମଧ୍ଯ ଏମାନଙ୍କ ଭିତରୁ ଜଣେ । ସେ 
ଆମମାନଙ୍କର ଧରାବନ୍ଧା ହିସାବରେ ନେତା ନୂହେଁ ବା ନାୟକ ନୁହେ । 
ସେ ଏଇ ଲୋକମାନଙ୍କ ଆଗରେ ଛିଡ଼ା ହୋଇଛି ମାତ୍ର । 

୧୦୬ / ରଙ୍ଗ)ଲିପି 

ବାବୂଜୀ ରାସ୍ତା ଉପରେ କଣ ହେବ ? 

ପ୍ରଫେସର ରାସ୍ତା ଉପରେ ବିଭିନ୍ନ ପ୍ରକାରର ଲୋକମାନେ ଯିବାଆସିବା କରୁଛନ୍ତି । 
ଏଇଭଳି ଲୋକମାନେ, ଯେଉଁମାନେ ସମାଜର ଏକ ବିରାଟ ଅଂଶ । 
ରାସ୍ତା ଉପରେ ଏମାନଙ୍କର ଜୀବନ ବିତିଯାଉଛି । ଏ ଭଳି ଲୋକ, 
ଯେଉଁମାନେ ରାସ୍ତା ଉପରେ ଜନ୍ଧ ନେଉଛନ୍ତି, ବଡ଼ ହେଉଛନ୍ତି, ପୁଣି 
ଏଇ ରାସ୍ତା ଉପରେ ଶବ ହୋଇ ବାହକମାନଙ୍କ କାନ୍ଧରେ ରାମ ନାମ 
ସତ୍ୟ ଧ୍ଵନି ଭିତରେ ଚାଲିଯାଉଛନ୍ତି । 


ବାବୂଜୀ ହଁ, ଏଥରକ ପଢ଼ । 


ପ୍ରଫେସର : ପ୍ରଥମ ଅଙ୍କ, ପ୍ରଥମ ଦୃଶ୍ୟ । ମୁଁ ପ୍ରଥମେ ସେଟ୍‌କୁ ବର୍ଣ୍ଣନା କରୁଛି । ଏ 
ଦେଶର କୌଣସି ଅନାମଧେୟ ସହରର ରାଜପଥ । 


କୁମାର ରାସ୍ତା ଉପରେ ଯଦି ଗୋଟିଏ ଡ୍ରେନ୍‌ ପାଇପ୍‌ ରଖି ଦିଆଯାଏ, ତେବେ 
ଲୋକମାନେ ହଠାତ୍‌ ବମ୍ବେ କଥା ମନେ ପକାଇବେ । 


ପ୍ରଫେସର ଏଠାରେ ଜୀବନ ସ୍ଵୟଂସଂପୂର୍ଣ୍ଣ । ଏଇ ରାସ୍ତା ଉପରେ ସୂର୍ଯ୍ୟୋଦୟ 
ଏବଂ ସୂର୍ଯ୍ୟାସ୍ତ ହେଉଛି । କେତେବେଳେ ଶିଶୁର ଜନ୍ଧ ନେବାର ଚିଜ୍କାର, 
କେତେବେଳେ ପୁଣି ମୃତ୍ୟୁର ଆର୍ରଭନାଦ । ରାଶନ୍‌ ଦୋକାନରୁ କ୍ଯୁ ଲମ୍ବି 
ଆସି ରାସ୍ତା ଉପରେ ପହଞ୍ଚୁଛି । ଏଇ ରାସ୍ତା ଉପରେ ଲୋକମାନେ ବଡ଼ 
ଗାଡ଼ିରୁ ଓହ୍ଲାଇଥ୍‌ବା ସିନେମାର ହିରୋକୂ ଦେଖିବା ପାଇଁ ଭିଡ଼ 
କରୁଛନ୍ତି । ଏଇ ଲୋକମାନେ କେତେବେଳେ ଝିଅମାନଙ୍କୁ ହଇରାଣ 
କରୁଥ୍୍‌ବା ଅଭଦ୍ର ପିଲାମାନଙ୍କୁ ଧରି ଶାସ୍ତି ଦଉଛନ୍ତି। ପୂଣି 
କେତେବେଳେ ଗାଡ଼ିତଳେ ରକ୍ତାକ୍ତ ପଡ଼ିଥ୍୍‌ବା ଭିକାରିକୁ ଉଠାଇ 
ହସ୍ପିଟାଲକୁ ନେଉଛନ୍ତି । ଏଇ ରାସ୍ତାର ଲ୍ୟଯାମ୍ଭପୋଷ୍ଠ ତଳେ 
ଠିଆହୋଇ ମୋଟା ଅଶ୍ବୀଳ ଲୋକ ସିଗାରେଟ ପିଉଛି । ଶୀର୍ଣ୍ଣକାୟ 
ଦୁର୍ବଳ ଝିଅଟି ନିଜକୁ ସଜାଇ ଗ୍ରାହକ ପାଇଁ ଅପେକ୍ଷା କରୁଛି । ରାତି 
ଆସିଲେ ଚୋରାକାରବାରୀଙ୍କର ଦଳ ଆସି ଚୋରାମାଲ ବିକ୍ରି 
କରୁଛନ୍ତି । ଏଇ ହଉଚି ଏଇ ରାଜପଥର ଦିନ ରାତି । 

ବାବୂଜୀ ଚମକ୍କାର । 


[ ପ୍ରଫେସର ଉଠି ଛିଡ଼ାହେଲେ ଓ ଝରକା ପାଖକୁ ଯାଇ ବାହାରକୁ 
ଅନାଇଲେ ] 

ପ୍ରଫେସର ମୁଁ ଲେଖିଲାବେଳେ ମୋ ଆଗରେ ଠିକ୍‌ ଏମିତି ଗୋଟିଏ ରାସ୍ତା ଥୁଲା । 
ଏ ଯେମିତି ଗୋଟାଏ ରାସ୍ତା ନୁହେ, ମୋର ସମସ୍ତ ଜୀବନ ! 
[ ବାହାରେ ଶୋଭାଯାତ୍ରାକାରୀଙ୍କର ଶବ୍ଦ ଶୁଣାଗଲା ] 


ବାବୁଜୀ ସେମାନେ ବୋଧହୁଏ ଏଠାରେ ଆସି ପହଞ୍୍‌ ଗଲେଣି । ରାମ, ଯା 
ତଳେ ଦେଖି ଆସ, ମୋର ଗାଡ଼ି 
[ ରାମ ବାହାରିଗଲା ] 

ମୀନା ଗାଡ଼ି ଭାଙ୍ଗିଲେ ଇନ୍‌ସ୍ୟୁରାନ୍‌ସ କମ୍ପାନୀ ଟଙ୍କା ଦେବ; କିନ୍ତୁ ରାମୁର 
ଯଦି କିଛି ହୁଏ, ସେଥ୍ପାଇଁ କେହି ଦାୟୀ ନୂହନ୍ତି । କିନ୍ତୁ ରାମୁର କିଏ 
କ'ଣ କରିବ ? 


ପ୍ରଫେସର ମୁଁ ମୋର ନାଟକରେ ଏପରି ଗୋଟିଏ ପରିସ୍ଥିତିକୁ ନେଇଛି । 
[ ପ୍ରଫେସର ଆସି ବସିଲେ ] 
ବାବୂଜୀ ଭେରି ଗୁଡ୍‌ । କିନ୍ଧ କ୍ଲାଇମାକ୍‌ସ ? 


ବାବୁଜୀ ମୁଁ ବର୍ଭମାନ ମୋର ପ୍ରଥମ ଡ୍ରାଫ୍ଟକୁ ସଂଶୋଧନ କରୁଛି; କିନ୍ତୁ 
ମୋଟାମୋଟି କ୍ଲାଇମାକ୍‌ସ ଠିକ କରିନେଇଛି। ନାଟକର ପ୍ରଥମ 
ଭାଗରେ ରାସ୍ତା ଉପରେ ଲୋକଙ୍କର ଦୈନ୍ଯ। ରାମ ଶ୍ଯାମଙ୍କର 
ପରିବାର ଏଇ ରାସ୍ତା ଉପରେ ବଢ଼ିଆସିଛନ୍ତିୟ ଖରା ବର୍ଷା ଭୋକ 
ଉପାସରେ, ରାସ୍ତା ଉପରେ ଚାଲିଯାଉଥ୍‌ବା ଗାଡ଼ିର ଧୂଳି, 
ଲୋକମାନଙ୍କର ଜୋତା, ସବୂକୁ ସହି । ତା'ପର ଭାଗରେ ଗୋଟାଏ 
ଶୋଭାଯାତ୍ରା । ସେଥୁରେ ରାମ ଶ୍ୟାମ ଜଡ଼ିତ ହୋଇଯାଇଛନ୍ତି । 


ବାବ୍ରଜୀ ଚମକ୍ରାର ! କିନ୍ଧୁ ଶେଷ ଦୃଶ୍ଯ ? 
ପ୍ରଫେସର ଶେଷ ଦୃଶ୍ଯରେ ସରପ୍ରାଇଜ୍‌ । 
[ ପ୍ରଫେସର ଏଇ ସର୍ପ୍ରାଇଜ୍‌କୁ ବଜାୟ ରଖିବା ପାଇଁ କିଛି ସମୟ 


ଚୂପ୍‌ ରହିଲେ ] 
ବାବୂଜୀ କଣ ହେଲା ଶେଷ ଦୃଶ୍ଯରେ ? 
[ ପ୍ରଫେସର ଜାଣିଶୁଣି ଚୂପ୍‌ ରହିଲେ ] 
କୁମାର ରାସ୍ତା ଭୂମିକଞ୍ପରେ ଧୂଳିସାତ୍‌ ହୋଇଗଲା ? 
ମୀନା କିମ୍ବା ଶେଷରେ କିଛି ହେଲାନାହିଁ ? ରାସ୍ତା ଉପରେ ଲୋକମାନେ ପୂଣି 


ଯିଏ ଯେଉଁଠାରେ ରହିଗଲେ । ପୁଣି ସୂର୍ଯ୍ୟୋଦୟ ଓ ପୁଣି ସୂର୍ଯ୍ୟାସ୍ତ ! 

୧୦୮ / ରଙ୍ଗଲିପି 


ପ୍ରଫେସର 


ବାବୁଜୀ 
ମୀନା 
ପ୍ରଫେସର 


ମୀନା 
ପ୍ରଫେସର 


ମୀନା 


ପ୍ରଫେସର 
ମୀନା 
ପ୍ରଫେସର 


ମୀନା 
ପ୍ରଫେସର 


ନା ! ଷ୍ଟେଜ ଉପରେ ଯେଉଁ ପର୍ଦ୍ଦା ସାମନାରେ ରାସ୍ତାର ଦୃଶ୍ଯ ଥୁଲା; 
ସେଇଟି ଘୁଞ୍ଗଲା । 


ଚମଜ୍କାର ! ଚମକ୍ରାର ! 
ଏତିକିବେଳେ ଆକାଶରୁ ବଜ୍ରପାତ ହେଲା ! ବିଜୁଳି ଖେଳିଗଲା ! 


ପଛରେ ବିରାଟ ପ୍ରାସାଦର ଗେଟ୍‌, ଯାହା ଏ ପର୍ଯ୍ୟନ୍ତ କେହି କଳ୍ପନା 
କରି ନ ଥୁଲେ । ଗେଟ୍‌ ପଛରେ ଠିଆ ହୋଇଛନ୍ତି ଅନ୍ୟ ପ୍ରକାରର 
ଲୋକମାନେ । ଶେଠ୍‌ଜୀ, ଏ ଘର ଯାହାର । ନେତା ¦ ଦଲାଲ ¦! ଗେଟ୍‌ 
ବନ୍ଦ । ଶେଠ୍ଜୀଙ୍କ ହାତରେ ବନ୍ଧୁକ ¦ ତାଙ୍କ ଲୋକଙ୍କ ହାତରେ ଲାଠି । 
ନେତାଙ୍କ ପଛରେ ଭଡ଼ାଟିଆ ଗୁଣ୍ଡା । 


[ ପ୍ରଫେସର ଉତ୍ତେଜିତ ଭାବରେ କଥା କହୁଥୁଲେ । ଟିକିଏ ଚୂପ 
ରହିଲେ ] 

ହଠାତ୍‌ ସବୁ ଓଲଟ ପାଲଟ ହୋଇଗଲା । 

ପୃଷ୍ଠଭୂମିରେ ରଣ ଦୁନ୍ଦୁଭି ବାଜିଲା । 

ଶୋଭାଯାତ୍ରା ଆସି ଫାଟକ ସାମନାରେ ପହଞ୍ଚଲା । 

[ ବାବୁଜୀ ଝରକା ପାଖକୁ ଯାଇ ବାହାରକୁ ଅନାଇଲେ ] 


ରୁଗ୍ଣ, ବୃଦ୍ଧ, ସ୍ତ୍ରୀଃ ଶିଶୁ ସମସ୍ତଙ୍କର ଶୋଭାଯାତ୍ରା । ଶ୍ୟାମ ଠିଆ 
ହୋଇଛି ଶୋଭାଯାତ୍ରା ଆଗରେ । 


ତା ମୁହଁରେ ପାଞ୍ଚଜନ୍ଯ । ଶଂଖଧ୍ବନିରେ ଆକାଶ ମୁଖରିତ ହୋଇ 
ଉଠିଲା | 


ତା ହାତରେ କିଛି ନାହିଁ। 
କେବଳ ସୂଦର୍ଶନ ଚକ୍ର । 


କେବଳ ଗାନ୍ଧିବାଣୀ ବହି, ଆଉ କିଛି ନାହିଁ । ଗୋଟାଏ ମୁହୂର୍ଭରେ ଆଉ 
କିଛି ରହିଲାନାହିଁ । ଜନତାର ସମୁଦ୍ରରେ ସବୁ ଭାସିଗଲା—ଅତୀତ 
ବର୍ଭମାନ ସବୁ କିଛି। ସମସ୍ତେ ଭାସିଗଲେ—ଶେଠ୍‌ଜୀ, ନେତା, 
ଦଲାଲ, ଗୁଣ୍ଡା 

ସମସ୍ତ କୌରବ ସେନା ପଛକୁ ଘୁଞ୍ଗଲେ । 


ଫାଟକ ଦେଇ ସମସ୍ତେ ଭିତରକୁ ପଶିଲେ । 

ମୀନା ଆକାଶରୁ ପୁଷ୍ଠବଷ୍ଟି ହେଲା । 
ବାବ୍ରଜୀ ଅତି ଚମକ୍ରାର ! ଏ ନାଟକ ବିପ୍ଲବ ଆଣିଦେବ ! 
[ ବାବୁଜୀ ପୁଣି ଯାଇ ବାହାରକୁ ଅନାଇଲେ ] 
କୂମାର (ଅଭିଭୂତ ଭାବରେ ) କଂଗ୍ରାଚ୍ୟୁଲେସନ, ସାର୍‌ ! ମୁଁ ଏ ନାଟକରେ 


କେବଳ ଗୋଟିଏ ସାଧାରଣ ଲୋକର ଭୂମିକା କରିପାରିଲେ ବି ଖୁସି 
ହେବି । ମୁଁ ଆପଣଙ୍କର ଛାତ୍ରର ମାନେ ଶିଷ୍ୟଭାବରେ ଆଜି ଗର୍ବ 
ଅନୁଭବ କରୁଛି । ସିଗାରେଟ ନିଅନ୍ତୁ ସାର୍‌ ! 

[ ସିଗାରେଟ ବଢ଼ାଇଲା, କିନୁ ପ୍ରଫେସର ନେଲେ ନାହିଁ ] 

ପ୍ରଫେସର ମୁଁ ସିଗାରେଟ୍‌ ଛାଡ଼ିଦେଇଛି । 
ବାବୁଜୀ ଏ ଗୋଟିଏ ଶ୍ରେଷ୍ଠ ନାଟକ । 


ପ୍ରଫେସର ଅନ୍ତତଃ ଏଇଟି ମୋର ଶ୍ରେଷ୍ଠ ନାଟକ ହେବ । ମୁଁ ଏ ବିଷୟରେ ଯେତିକି 
ଭାବୁଛି, ସେତିକି ଜଡ଼ିତ ହୋଇ ଯାଉଛି । ମୁଁ ଏତେଦିନ ଅନୁବାଦ କରି 
ବିଦେଶୀ ନାଟକର ଭାବନୂବାଦ କରି ଚଳାଇ ଆସିଛି । ଉଦ୍ଭଟ ନାଟକ 
ନାଁରେ ‘ତୁଷାର ମାନବର ସ୍ଵଗତୋକ୍ତି'ରେ ଅର୍ଥହୀନ ସଂଳାପମାନ 
ଲେଖି ପାଠକ, ଦର୍ଶକମାନଙ୍କ ଭ୍ରାନ୍ତ କରିଛି । 

ବାବୂଜୀ ସମାଲୋଚକମାନେ କହୁଥ୍‌ୁଲେ ଆମ ସଂସ୍ଥାର ନାଟକମାନ 
ସମସାମୟିକ ଜୀବନଠାରୁ ବହୁତ ଦୂରରେ ରହିଯାଉଛି । ଏ ନାଟକ ସେ 
ସମାଲୋଚନାର ଏକ ବଳିଷ୍ଠ ଜବାବ ହେବ । 

ପ୍ରଫେସର ମୁଁ ହଠାତ୍‌ ଉପଲବ୍‌ଧ୍‌ କଲି ମୋର ସମାଜ ପ୍ରତି ଏକ ଗଭୀର ଦାଯିତ୍ବ 
ରହିଛି । ଏତେଦିନ ହେଲା ଆମେ ଯାହା କରିଆସିଛୁ, ତାହାର ଜୀବନ 
ସହିତ କୌଣସି ସଂପର୍କ ନାହିଁ । ବାହାରେ ଧର୍ମଘଟର ଶ୍ଲୋଗାନ ଶୁଭୁଛି, 
ହଲ୍‌ ଭିତରେ ଆମେ ବିଦୂଷକର ବଦୁପୋକ୍ତି ଦେଇ ଲୋକମାନଙ୍କୁ 
ହସାଇବାର ବ୍ୟର୍ଥ ଚେଷ୍ଟା କରୁଛୁ । 


ବାବ୍ରଜୀ ଏ ନାଟକରେ ଏକ ନୂଆ ଧାରାର ସୂତ୍ରପାତ ହେଲା । 
କୂମାର ତାହେଲେ ରିହଲ୍ସଲ୍‌ କେବେଠୁ ଆରମ୍ଭ ହେବ । 
ବାବ୍ରଚୀ ହଁ, ସେ ବିଷୟରେ ବି ଭାବିବାକୁ ପଡ଼ିବ ! କଣ କହୁଛ ? 


ପ୍ରଫେସର ଆମେ କାଲିଠାରୁ ଆରମ୍ଭ କରିଦେଇ ପାରିବା । ଆଉ ଆପଣ ଯଦି 
ରାଜି ହୁଅନ୍ତି, ମୁଁ ଚାହୁଁଛି ମୁଁ ନିଜେ ଏଇ ନାଟକର ନିଦଦୈେଶନା ଦେବି । 

କାରଣ ମୁଁ ଭାବୁଛି ମୁଁ ନାଟକରେ ଏମିତି କେତେ କଥା କହିବାକୁ 
ହଏତ ଅନ୍ୟ କେହି ତାକୁ ଦର୍ଶକମାନଙ୍କ ପାଖରେ ପହଞ୍ଚାଇ 


ବାବୁଜୀ ହଁ, ତା ବି ସତ କଥା | 
ପ୍ରଫେସର ତେବେ କହନ୍ତୁ କେବେ ... 
ବାବୂଜୀ ମୁଁ ନିଷ୍ପଭି କରିନେଇଛି । 
[ସେ ଯାଇ ଝରକା ପାଖରେ ଠିଆହେଲେ ] 
କୁମାର ଖୁବ୍‌ ଭଲ ହେଲା । 
ପ୍ରଫେସର ମୁଁ ମନପ୍ରାଣ ଦେଇ ଏଥୁରେ ଲାଗିପଡ଼ିବି ଏଥରକ । 
[ ବାବୃଜୀ ଝରକା ପାଖରୁ ଫେରିଆସି ବସିଲେ ] 


ବାବୂଜୀ ମୁଁ ନିଷ୍ପତି କରିନେଇଛି, ଏ ନାଟକ ହେବନାହିଁ । 
ପ୍ରଫେସର ତା ହେଲେ କଂ'ଣ ପରେ ? 
ବାବୂଜୀ ଏ ନାଟକ କେବେ ବି ହେବନାହିଁ। ଏ ନାଟକ ଲେଖା ବନ୍ଦ କର । 


ପ୍ରଫେସର ଆଉ ମୋର ଫେରିବାର ଉପାୟ ନାହିଁ। ଏ ନାଟକ କରିବି ନିଶ୍ଚୟ । 
ଏଠାରେ ନ ହେଲେ ଅନ୍ୟ କେଉଁଠାରେ । 


ବାବୁଜୀ ତମେ ଭାବୁଚ ମୁଁ ଯଦି ନ ଚାହେଁ, ତମେ ଏ ସହରରେ ନାଟକ 
କରିପାରିବ ? 

ପ୍ରଫେସର ମୁଁ ନିଶ୍ଚୟ ଲେଖିବି । ଏ ନାଟକ ନିଶ୍ଚୟ ମଞ୍ଚସ୍ଥ ହେବ । ଏଇ ନାଟକ ହ 
ହେବ ଲେଖକର ବୌଦ୍ଧିକ ସ୍ଵାଧୀନତାର ପ୍ରତୀକ । 


ବାବୁଜୀ ତମର ପୂଣି ସ୍ଵାଧୀନତା କ'ଣ ? ବାହାରେ କେତେଟା ଶସ୍ତା ଶ୍ଳୋଗାନ 
ଶୁଣି ତମର ମୁଣ୍ଡ ଖରାପ ହୋଇଯାଇଛି । ତମେ ପୂଣି ଥରେ ନିଜକୁ 
ଦେଖ ! ତମେ ଯୋଉ ଘରେ ରହୁଛ, ସେଇଟା ମୋର ଘର । ତମେ 
ଯୋଉ ଲୁଗା ପିନ୍ଧୁ, ତା ମୋର ଟେକ୍‌ଷ୍ଟାଇଲ ମିଲ୍‌ରେ ତିଆରି । 
ତମେ ଯୋଉ କାଗଜରେ ତମର ଶସ୍ତା ନାଟକ ଲେଖୂଚ, ତା ମୋରି 
କାଗଜ କଳର । ତମର କଲମ, ତମର ସ୍ଯୟାହି, ସବୂ ମୋ 
କାରଖାନାରେ ତିଆରି । ତମେ ଯାହା ଭାବୂଚ ମୁଁ ତାକୁ ନିୟନ୍ତ୍ରଣ 
କରେ । ତମେ ମୋର କିଣାହୋଇଥୁ୍‌ବା ଲୋକ । 

ପ୍ରଫେସର ଧନ୍ଯବାଦ। ମୁଁ କିନ୍ତୁ ନିଷ୍ପଭ୍ତି କରିନେଇଛି । ମୁଁ ଏ ନାଟକ କରିବି ହିଁ 
କରିବି । 

ବାବ୍ରଜୀ ତା ହେଲେ ମୁଁ ତମକୁ ବାହାରିଯିବାକୂ କହିବି । 

ପ୍ରଫେସର (ଉଠିଛିଡ଼ାହେଲେ) ମଣିଷକୁ ନିଜର ନୀତି ପାଇଁ ଅନେକ ସମୟରେ 
ସବୂକିଛି ଜଳାଞ୍ଜଳି ଦେବାକୁ ପଡ଼ିଥାଏ । ନମସ୍ତାର । 

ମୀନା କୁମାର, ପ୍ରତ୍ୟେକ ମଣିଷର ଜୀବନରେ ଏପରି ଗୋଟିଏ ନିଷ୍ପତ୍ତିର ଦିନ 
ଆସିଥାଏ । 
[ କୁମାର ଓ ପ୍ରଫେସର ପରସ୍ପରକୁ ଦେଖିଲେ । ଯେମିତି ଦି” ଜଣଙ୍କ 
ଭିତରେ କୌଣସି ବୁଝାମଣା ହେଲା। ଦୁହେଁ ଉଠି ବାହାରକୁ 


ଚାଲିଗଲେ ] 
ପ୍ରଥମ ଦୃଶ୍ୟ ଏଇଠାରେ ସମାପ୍ତ ହେଲା । 
ବାବ୍ରଜୀ କେବଳ ତମେ ଏଠାରେ ଏକା ରହିଗଲ । 
ମୀନା ମୁଁ ଆଉ ରାମ । ଏବଂ ଶ୍ୟାମ । 
ବାବୂଜୀ ରାମୁ, ଯାଇ ଦେଖ ଏ ଲୋକ ଦୂଇଟା କୁଆଡ଼େ ଗଲେ । 
[ ରାମ ବାହାରକୁ ଚାଲିଗଲା ] 
ମୀନା ସେମାନେ ଶୋଭାଯାତ୍ରା ଭିତରେ ମିଶିଯିବେ । ଆଉ ସେମାନଙ୍କୁ କେହି 
ଖୋଜି ବାହାର କରିପାରିବ ନାହି । 
ବାବ୍ରଜୀ କଣ ତମେ ବି ଚାଲିଯିବ ? 
ମୀନା ନା, ମୁଁ ଖାଲି ଗୋଟିଏ ପକ୍ଷୀ । ପଞ୍ଜୁରି ମୋର ଆକାଶ । ମୁଁ 


ପଞ୍ଜୁରିରେ ରହିଥ୍‌ବି । ରୂପାର ଥାଳି ସୁନାର ଗିନା । ନିରାପତ୍ତା । ଯେ 
ପର୍ଯ୍ୟନ୍ତ କେହି ଆସି ସେ ପଞ୍ଜ୍ରିକୁ ଭାଙ୍ଗି ନଦିଏ । 


ବାବୂଜୀ ଏ ଦୁଇଜଣ ବି ପଂଜୂରିକୁ ଫେରିବେ । ଆକାଶ ଏମାନଙ୍କର ଅଜ୍ଞାତ । 
ଏମାନେ ସମସ୍ତେ ପଂଜୁରିବଦ୍ଧ ପକ୍ଷୀ । 

ମୀନା ମୁଁ ରକ୍ଷିତା । 

ବାବୂଜୀ ଏମାନେ ସମସ୍ତେ ରକ୍ଷିତା । ରାମୁ ଭଳି ଏମାନେ ସମସ୍ତେ ମୋର 
ଚାକର । ମତେ କେହି ଛାଡ଼ି ପାରିବେ ନାହିଁ । 

ମୀନା ରାମ ଚାଲିଯାଇନାହିଁ, କିନୁ ସେ ହୁଏତ ପ୍ରତିଶୋଧ କଥା ଭାବୁଥାଇ 


ପାରେ । 

୧୧୨ / ରଙ୍ଗ 


ବାବୂଜୀ ପ୍ରତିଶୋଧ ନେବାପାଇଁ ଘୃଣା ଦରକାର, ଯାହା ଏମାନଙ୍କର କାହାରି 
ନାହିଁ। ଏମାନେ ଖାଲି ବିପ୍ଳବ କଥା କହୁଛନ୍ତି । ପ୍ରଫେସରର ଲେଖା 
ନିର୍ଜୀବ ବିଷୋଦ୍ଗାର । କୁମାରର ଆସ୍ତାଳନ ରୋମାଣ୍ଟିକ ବିଦ୍ରୋହ । 
ଆଉ ରାମୁ ? ସେ ଗୋଟାଏ କାମ କରିବାର ମେସିନ୍‌ । 


ମୀନା ଠିକ୍‌ ମୋ ଭଳି। ମୁଁ ଟାଏ ଅନ୍ଯ ରକମର ମେସିନ୍‌ । ଡଲ୍‌, 
ପୁତ୍ତଳିକା, ମ୍ଯାନିକ୍ସତିନ। ଶୁଆଇ ଦେଲେ ଯାହାର ଆଖି ବନ୍ଦ 
ହୋଇଯାଏ । 

ବାବ୍ରଜୀ ଏ ଦୁଇଜଣ କେଉଁଠିକି ହେଲେ ଯ଼ାଇ ପାରିବେନାହିଁ। 

ମୀନା ଏ ଦୁଇଜଣ ଆଉ ଫେରିବେନାହିଁ । ଦୁଇଜଣ ଲୋକ କ୍ରମଶଃ ବଢ଼ି ବଢ଼ି 


ହଜାର ହଜାର ଜ୍ରନତା ହୋଇଯିବେ । ଏଇପରି ଗୋଟିଏ ଛୋଟ 
ଘଟଣା ବିସ୍ତତ ହୋଇ କ୍ରମେ ଏକ ବିରାଟ ଏତିହାସିକ ସତ୍ଯରେ 
ପରିଣତ ହେବ। 

ବାବୂଜୀ ଶ୍ୟାମ କିଏ, ଜାଣ ? ଶ୍ଯାମ ହଉଚି ଏମିତି ଜଣେ ଲୋକ, ଯାହା 
ବିଷୟରେ ସମସ୍ତେ କଳ୍ପନା କରନ୍ତି । ପ୍ରତ୍ୟେକ ଲୋକ ଏଇଭଳି ଜଣେ 
ତ୍ରାଣକର୍ଭାର ସ୍ଵପ୍ନ ଦେଖେ । ବିପଦଗ୍ରସ୍ତ ଲୋକ ଯେମିତି ଭଗବାନଙ୍କର 
ନାଁ ନିଏ; କିନ୍ଧୁ ଶେଷ ମୁହୂର୍ଭରେ କେହି ଆସେନାହିଁ। ନିଜକୁ ନିଜେ 
ଉଦ୍ଧାର କରିବାକୁ ହୁଏ । 

ମୀନା ଶ୍ୟାମ କିନ୍ଧୁ ଆସିବ । 


ବାବ୍ରଜୀ କେହି ଆସିବେ ନାହିଁ। ସଂଜ ହେଲେ ଧର୍ମଘଟକାରୀମାନେ ଘରକୁ 
ଫେରିବେ । ଏ ଦୂଇଜଣ ଲୋକ ବି ଫେରିଆସିବେ । ଯେତେବେଳେ 
ଏମାନେ ମୋ ପାଖକୁ ଫେରିବେ, ଏ ଦୁହିଁଙ୍କର ମଥା ତଳକୁ ଥୁବ । 
ବାହାରେ ସ୍ଲୋଗାନ୍‌ ଶୁଣିଚ ? ସବ୍ର ଫମ୍ପା ଆବାଜ । ଏଇ ପ୍ରଫେସରକୁ 
ଦେଖ । ବୌବିକ ସ୍ଵାଧୀନତା କଥା କହୁଚି, ଅଥଚ ଟଙ୍କା କେତେଟା 
ପାଇଁ ମୋ ଆଗରେ ହାତ ପତାଇ ଛିଡ଼ାହେଉଛି । କୁମାର ଯୁବକ । 
ସମସ୍ତ ଭବିଷ୍ୟତ ତା ହାତ ମୁଠାରେ; କିନ୍ଧ ସାମାନ୍ୟ ନିରାପତ୍ତା ପାଇଁ 
ଜିଜକୁ ମୋ ପାଖରେ ବନ୍ଧା ପକାଇ ଦେଇଛି । 


ମୀନା ଆପଣ ଜଣକୁ ଭୁଲିଯାଉଛନ୍ତି । ଯେଉଁ ଲୋକର କିଛି ନାହିଁ। ଘର 
ନାହିଁ, ପରିବାର ନାହିଁ, ଅତୀତ ନାହିଁ, ଭବିଷ୍ୟତ ନାହିଁ। ସେଇ ସବା 
ଶେଷ ଲୋକଟି । ଯେମିତି ରାମ । 

ସବା ଶେଷ ଲୋକ / ୧୧୩ 
ବାବୁଜୀ ସମସ୍ତେ ଫେରିବେ । ନିଦ୍ଦିଷ୍ଟ ସମୟରେ ସମସ୍ତେ ଫେରିଆସିବେ । 
[ ତାଙ୍କ କଥାର ପ୍ରତିଧ୍ବନି ଭଳି ପ୍ରଫେସର ଓ କୁମାର ଭିତରକୁ 
ଆସିଲେ । ପ୍ରଫେସରଙ୍କ ମୁହଁରେ ସିଗାରେଟ୍‌ ଥୁଲା । ଦୂହିଁଙ୍କର ମୁ 
ତଳକୁ ଥୁଲା । ମୀନାକୁ ଯେମିତି ଧକ୍କା ଲାଗିଲା ଏ ଦୃଶ୍ଯ ଦେଖି ] 


vs 


ମୀନା (ବାବୂଜୀଙ୍କୁ) ଆପଣ ଠିକ୍‌ କହିଛନ୍ତି । ସମସ୍ତେ ରକ୍ଷିତା । 
[ ମୀନା ଭିତରକୁ ଚାଲିଗଲା ] 

ବାବ୍ରଜୀ ମୁଁ ଯଦି କହେ ମୁଁ ତୁମ ଦୁହିଙ୍କ ଗ୍ରହଣ କରିବିନାହିଁ। 

ପ୍ରଫେସର ଆମର ଆଉ କେଉଁଠିକୁ ଯିବାର ଉପାୟ ନାହିଁ। ଆମେ ତ୍ରିଶଙ୍କୁ 
ହୋଇଯାଇଛୁ । ରାସ୍ତାରେ କର୍ଫ୍ୟୁ । ପୋଲିସ୍‌ ଛାଉଣୀ । ଯିବାର ଉପାୟ 
ନାହିଁ । ଧର୍ମଘଟକାରୀଙ୍କ ଜୀବନରେ ବିପଦ । ଆମେ ଜାଣିଲୁ, ସେ 
ଜାଗା ଆମ ପାଇଁ ନୁହେଁ । ଆମର ନିରୂପିତ ସ୍ଥାନ ଏଇଠାରେ । 

ବାବ୍ରଜୀ କୁମାର, ତମେ ବୁଝିପାରିଲ ତୁମେ କିଏ ? 

କୁମାର (ସେ ଆଣ୍ୁଭାର୍ଗି ତଳେ ବସିଲା) 
ମୁଁ ହନୁମାନ୍‌ । ରାମଚ୍ନ୍ଦ୍ରଙ୍କର ସେବା କରିବା ମୋର କାମ । 

ବାବୂଜୀ ଆଉ ତମେ ପ୍ରଫେସର ? 


No 


ପ୍ରଫେସର : ମୁଁ ଶେକ୍ସପିଅର—ମାନେ ମୁଁ ଜଣେ ଅନୁବାଦକ ମାତ୍ର । ମୋର 


ote 


କୌଣସି ମୌଳିକ ଚିନ୍ତା ନାହିଁ । 

ବାବ୍ରଜୀ ତମେ ଯାହା ସବୂ ଲେଖିଥୁ୍‌ଲ ? 

ପ୍ରଫେସର : ସବୁ ଭୁଲ । ମୁଁ ସବୁ ଚିରିଦେବି । 

ବାବୁଜୀ ନା, ମୁଁ ତାକୁ କିଣିନେବି । 
[ ପ୍ରଫେସର ବାବୂଜୀଙ୍କ ହାତକୁ ପାଣ୍ଡୁଲିପି ଦେଲେ । ସେ ତାଙ୍କର ପର୍ସ 
ଖୋଲି କିଛି ଟଙ୍କା ତଳେ ପକାଇ ଦେଲେ । ପ୍ରଫେସର ତଳେ ଆଣ୍ଭୁମାଡ଼ି 
ବସି ତା ସଂଗ୍ରହ କରିବାରେ ଲାଗିଲେ । ଏ ଦୃଶ୍ଯ ଦେଖି କୁମାର ମଧ୍ଯ 
ଆଘାତ ପାଇଲା ଓ ବିସ୍କ୍‌ୟସୂଚକ ଭାବରେ କହିଲା, ସର୍‌ ] 

ପ୍ରଫେସର ତମେ କେବେହେଲେ ମୋର ଛାତ୍ର ନଥୁଲ । ମୁଁ ତମର ଅଧ୍ୟାପକ 
ନଥ୍ଲି । 

ବାବୂଜୀ ସାତ ଦିନ ଭିତରେ ମୋର ନୂଆ. ସ୍ତ୍ରିପ୍‌ଟ ଦରକାର । 

ପ୍ରଫେସର ଆପଣ ଯେମିତି କହିବେ । ଆଜ୍‌ ଇଉ ଲାଇକ୍‌ ଇଟ୍‌ । 
[ମୀନା ଆଖି ପୋଛି ପୋଛି ଭିତରୁ ଆସିଲା ] 


ମୀନା ଶ୍ୟାମ କାହିଁ ? 

ବାବ୍ରଜୀ (ପ୍ରଫେସରଙ୍କୁ ) ଶ୍ୟାମ କିଏ ? 

ପ୍ରଫେସର ଶ୍ୟାମ କେହି ନୁହେଁ । ଏଭଳି କେହି ଲୋକ ନାହିଁ। 
ମୀନା ରାମ କାହିଁ ? 

ବାବୁଜୀ ରାମୁ — 


[ ରାମ ଆସିଲା । ସେ ଆଉ ବିନୀତ ଦେଖାଯାଉ ନଥୁଲା । ସେ କୁମାର 
ଓ ପ୍ରଫେସରଙ୍କୁ ଦୟାର ଆଖିରେ ଦେଖିଲା ] 


ରାମ ମତେ ଏଥର ତା ପାଖକୁ ଯିବାକୁ ପଡ଼ିବ । 

ବାବୂଜୀ କ'ଣ କରୁଥ୍‌ଲୁ ଏତେବେଳ ଯାଏ ? 

ରାମ ମୁଁ ଶ୍ୟାମକ୍ୂର ଖୋଜୁଥ୍‌ଲି । 

ବାବୂଜୀ ଚୂୃପ୍‌ ! ଶ୍ୟାମ ବୋଲି କେହି ନାହିଁ। 

ରାମ ତା ହେଲେ ମତେ ଏକା ସବୁ କିଛି କରିବାକୁ ପଡ଼ିବ । 

ବାବ୍ରଜୀ କ'ଣ କରିବୁ ? 

ରାମ ମୁଁ ରାମ । ମୁଁ ଲଙ୍କାକୁ ଯିବି । ରାବଣର ବଂଶ ଲୋପ କରିବି। ମୋ 
ଭାଇ ଶ୍ୟାମ କୁରୁକ୍ଷେତ୍ରରେ ସବୁ ଅଧର୍ମକୁ ନିପାତ କରିବ । 

ବାବ୍ରଜୀ ଏ ଘର ସଫା ହୋଇଛି ? 

ରାମ ମୁଁ ସବୁ ଝାଡ଼ିପୋଛି ମୂଳପୋଛ କରିଦେବି । 


[ ବାବୁଜୀ କିଛି ଗୋଟିଏ ଉପଲକ୍ଷ୍ୟରେ ରାମକୁ ଗାଳି ଦେବାକୁ 
ଚାହୁଁଥଲେ । ତାଙ୍କ ଆଖି ପଡ଼ିଲା କାଗଜ ଠୂଙ୍ଗା ଉପରେ] 


ବାବ୍ରଜୀ ସାତ ଦିନ ହେଲା ଏଇ କାଗଜ ଖୋଳ ଏଠି ପଡ଼ିରହିଛି । 
[ ରାମ ହସି ହସି କାଗଜ ଠୂୁଙ୍ଗା ଉଠାଇଲା ] 

(ଆହୁରି ରାଗରେ ) ଏତେ ଦିନ ହେଲା— 

[ରାମ କାଗଜ ଠୂଙ୍ଗା ଧରି ବାବ୍ୂରଜୀଙ୍କ ସାମନାକୁ ଆସିଲା ] 
ରାମୁ — 

[ରାମ କାଗଜ ଠୂଙ୍ଗାର ମୁହଁ ବନ୍ଦକରି ବାବ୍ୂରଜୀଙ୍କ ମୁହଁ ପାଖରେ 
ଫୁଟାଇଲା । ଖୋଳ ଖାଲିଥୁଲା। ବାବୁଜୀଙ୍କ ମୁହଁ ରାଗରେ ଲାଲ । 


ରାମ ମୁହଁରେ ହସ । ଏଇ ସମୟରେ ପ୍ରତିଧ୍ଵନି ଭଳି ବାହାରେ ବନ୍ଧୁକ 
ଫୁଟିବାର ଆବାଜ ହେଲା ] 

ଚିକି 


[ ପୁଣି ସାତ ଦିନ ପରେ । କେବଳ ମୀନା ଓ କୂମାର ବସିଥୁଲେ ] 


ମୀନା ଆମେ ଏତେ ସମୟ ଏକାଠି ବସି ରହିଛେ; କିନ୍ତୁ ତମେ ମତେ କଥା 
କହିବାକୁ ଚେଷ୍ଟା ବି କରିନାହଁ। 

କୁମାର ଆଜି ଖୁବ୍‌ ଗରମ । 

ମୀନା ମୁଁ ଜାଣେ । ତମର କ”ଣ ମତେ କହିବା ପାଇଁ ଆଉ କିଛି ନାହିଁ ? 

କୁମାର ଧର୍ମଘଟ ବଢ଼ିଚାଲିଛି । 

ମୀନା ମୁଁ ଧର୍ମଘଟ କଥା କହୁନଥ୍‌ଲି । ମୁଁ ଆମମାନଙ୍କ କଥା କହୁଥ୍‌ଲି । 

କୁମାର ଧର୍ମଘଟ ବନ୍ଦ ହବାର ନାଁ ନାହିଁ । ମୁଁ ଭାବୁଚି ଏଥରକ ଆମର ନାଟକ 
କରିବା ସମ୍ଭବ ହୋଇ ନ ପାରେ । 

ମୀନା ମୁଁ ନାଟକ କଥା ନୂହେଁ, ତମର ଓ ମୋ କଥା କହୁଥ୍‌ଲି । 

କୁମାର ବାବୂଜୀ କାହାନ୍ତି ? 

ମୀନା ବାବ୍ୂଜୀ ଭିତରେ ବିଶ୍ରାମ କରୁଛନ୍ତି । ଏଥରକ କହ, ସେଦିନ କଣ 
କହିବାକୁ ଚାହୁଁଥ୍ଲ । 

କୁମାର ସେଦିନ ଆଉ ଆଜି ଭିତରେ ଅନେକ ପାର୍ଥକ୍ୟ । 

ମୀନା ମୁଁ ଯଦି ଆଜି ତମକୁ କିଛି କହିବାକୁ ଚାହେଁ ? 

କୁମାର ମୋର ଏ ଭିତରେ ବାବୂଜୀଙ୍କ ପାଖରେ ଚାକିରି ସ୍ଥାୟୀ ହୋଇଯାଇଛି । 

ମୀନା ମୁଁ ଯଦି ତମକୁ କହେ— 

କୁମାର ମୁଁ ଘରକୁ ଚିଠି ଲେଖିଦେଇଛି ଯେ ମୁଁ ସେମାନଙ୍କ ଠିକ କରିଥୁବା 
ଝିଅଟିକ୍ର ବାହାହବାକୁ ରାଜି । 

୧୨୦ / ରଙ୍ଗ)ଲିପି 
ମୀନା ଓଃ, ବୂଝିଲି ! ଆଉ ମୁକ୍ତି ନାହିଁ ! 
[ କୁମାର ତଳକୁ ମୁହଁ ପୋତି ବସି ରହିଲା । ଭିତରୁ ବାବୁଜୀ ଆସିଲେ । 


~~ ~~ ~~ 


ସେ ଏ ଦୁହିଙ୍କୁ ଦେଖି ଯେମିତି ପରିସ୍ଥିତିକୁ ବୁଝିନେଲେ ] 


ବାବ୍ରଜୀ ତମେ ଦି ଜଣ ଏମିତି ଚୂପ୍ଚାପ୍‌ କାହିଁକି ବସି ରହିଚ ? ପ୍ରଫେସର 
କାହିଁ ? 

କୁମାର ବାହାରେ ଭୀଷଣ ଗୋଳମାଳ ! 

ବାବ୍ରଜୀ ତମେ କେମିତି ଆସିଲ ? 

କୁମାର ମୁଁ ଭିନ୍ନ ରାସ୍ତାମାନଙ୍କରେ ବୁଲି ବୁଲି ଆସିଲି । ମୁଁ ତଳେ ଦେଖିଆସୁଚି 
ପ୍ରଫେସରଙ୍କୁ । 

ବାବୂଜୀ ଦରକାର ନାହିଁ । ସେ ନିଶ୍ଚୟ ଆସିବ । ତା'ର ଟଙ୍କା ଦରକାର । 

ମୀନା ସମସ୍ତଙ୍କର କିଛି -ନା-କିଛି ଦରକାର | କୁମାରର ଚାକିରିରେ ପ୍ରମୋସନ 
ଦରକାର । ମୋର ନୂଆ ଶାଢ଼ି ଦରକାର । 

ବାବୁଜୀ ଏଇଭଳି ଦରକାରରେ ହିଁ ପୃଥ୍ବୀ ଚଳୁଛି । 

କୁମାର ଏ ଗୋଳମାଳ ଭିତରେ ଆମେ ଠିକ୍‌ ସମୟରେ ନାଟକ କରିପାରିବା 
ମନେ ହେଉନାହିଁ । 

ବାବୂଜୀ କାହିଁକି ? ଏ ଧର୍ମଘଟ ସତ୍ତ୍ଵେ କଣ ବନ୍ଦ ଅଛି କୂହ । ବଡ଼ ହୋଟେଲରେ 


ଭିଡ଼ କମ୍‌ ଅଛି ? ଲୋକେ ସଂଧ୍ୟାବେଳେ ସିନେମା ଯାଉନାହାନ୍ତି ? ନଲ୍ତ 
କୂଳରେ ପୁଅ ଝିଅ ବୁଲୁନାହାନ୍ତି ୨ ଯେଉଁମାନଙ୍କର କିଛି କାମ ନାହିଁ, 
କେବଳ ସେଇମାନେ ରାସ୍ତାରେ ଭିଡ଼ କରୁଛନ୍ତି । ସ୍ଲୋଗାନ ଦଉଛନ୍ତି । 
ତା” ଛଡ଼ା ଆଉ କିଛି ଅସୁବିଧା ହେଉନାହିଁ। 

ମୀନା ଅସୁବିଧା ଖାଲି ଏତିକି ଯେ, ବଡ଼ ଗାଡ଼ି ବଦଳରେ ଛୋଟ ଗାଡ଼ିରେ 
ଯିବାଆସିବା କରିବାକୁ ପଡ଼ୁଛି । 
[ ପ୍ରଫେସର ଆସିଲେ । ସିଡ଼ିରେ ଚଢ଼ି ଆସିଥ୍‌ବାରୁ ସେ ଅଣନିଃଶ୍ଵାସୀ 
ଜଣାପଡ଼ୁଥ୍‌ଲେ । ବାଁ ହାତରେ ତାଙ୍କ ବାଡ଼ି ଝୁଲୁଥୁଲା ଓ ଗୋଟିଏ 


ଛୋଟ ଖାତା ଥୁଲା । ଡାହାଣ ହାତରେ କଲମ ଥୁଲା । ସେ ତାଙ୍କର 
ଛୋଟ ନୋଟଖାତା ଖୋଲି କହିଲେ ] 


ପ୍ରଫେସର ମୁଁ ଆସିବାବେଳେ: ମୋ ଆଗରେ ଦୁଇଜଣ ଲୋକ କଥାବାର୍ଭା କରି 


Le 

ଯାଉଥୂୁଲେ । ସେମାନେ ବୋଧହୁଏ ଗଳି ଭିତରେ ରାସ୍ତା ଭୁଲି 
ଯାଇଥୂଲେ । ତାଙ୍କ ଭିତରୁ ଜଣେ ଆଉ ଜଣକୁ କହିଲା 


ବାବୂଜୀ ତମେ ଖାତାରେ ତାଙ୍କର କି ସଂଳାପ ଲେଖିଲ ? 

ପ୍ରଫେସର (ଖାତା ଖୋଲି ପଢ଼ିଲେ) ଲେଖକମାନେ ଟେପ୍‌ ରେକର୍ଡର । 
[ ପୁଣି ନିଜର ଭୁଲ ବୂଝିପାରି] 
ନା, ଏଥରକ ମୁଁ ସେମାନଙ୍କ କଥା ଲିପିବଦ୍ଧ କଲିନାହିଁ। କାରଣ 
ସେମାନଙ୍କ କଥାର କୌଣସି ସାହିତ୍ୟିକ ମୂଲ୍ୟ ନଥୁଲା । 


ବାବୂଜୀ ସେମାନେ କଣ କହୁଥୂଲେ ? 

ପ୍ରଫେସର : ସେମାନେ ରକ୍ତପାତ କଥା କହୁଥ୍‌ଲେ । 

ବାବୂଜୀ କାହାର ରକ୍ତ ? 

ମୀନା କୁରୁକ୍ଷେତ୍ରରେ ଧର୍ମଯୁଦ୍ଧରୁ ରକ୍ତପାତ । ଶ୍ୟାମ ଏକଥା ସ୍ପଷ୍ଟ କହିଥୁଲା । 


ପ୍ରଫେସର : ହୁଏତ ଏ କଥା ରାମ କହିଥ୍‌ଲା, ରାମାୟଣ ଯୁଦ୍ଧର ପରିପ୍ରେକ୍ଷୀରେ । 
କାରଣ ଶ୍ୟାମ ବୋଲି କେହି ଲୋକ ନାହିଁ । 


ବାବ୍ରଜୀ ବେଶ୍‌ । ବାହାରେ ଗୋଳମାଳ କଥା କଣ ଦେଖିଲ ? 

ପ୍ରଫେସର : ମୁଁ ଦୂରରୁ ଚାଲିଆସିଲି । ମତେ ଜଣାପଡ଼ୁଛି ସେମାନେ ଏଇ ଦିଗରେ 
ଆସୁଛନ୍ତି । 

ବାବ୍ରଜୀ ଏ ସବୁ କଣ ହେଉଛି ବୋଲି ଭାବୁଛ ? 

ପ୍ରଫେସର : ଦେଶ ରସାତଳକୁ ଯାଉଛି । 

ବାବ୍ରଜୀ ଏ ସବୁର କଣ ପରିଣତି ହେବ ? 


ପ୍ରଫେସର : କିଛି ନୂହେଁ। ପୂଣି ସବୁ ଚୁପ୍ଚାପ୍‌ ହୋଇଯିବ। ମୁଁ ପୂଣି 


oh 


ରାଜପୂତ୍ରମାନଙ୍କର କାହାଣୀ ଲେଖିବି । ତାକୁ ଦେଖିବାକୁ ସାରା ସହରର 


ଲୋକ ଆସିବେ । 
ବାବ୍ରଜୀ ତା'ପରେ କଣ ହେବ ? 
ପ୍ରଫେସର : ଆପଣ ଯେମିତି କହିବେ, ତାହା ହିଁ ହେବ । 
ମୀନା ଶ୍ୟାମର କଣ ହେବ ? 
କୁମାର ତମେ ଶୁଣିଲ ନାହିଁ, ଶ୍ୟାମ ବୋଲି କେହି ଲୋକ ନାହିଁ । ଶେଷକୁ 


ମୋରି କଥା ହିଁ ଠିକ୍‌ ହେଲା । 

୧୨୨ / ରଙ୍ଗ 


D) 
[୧୭)) 


ମୀନା 
ବାବୂଜୀ 
ପ୍ରଫେସର 
କୁମାର 


ରାମ 


କୁମାର 
ମୀନା 
କୁମାର 
ମୀନା 
କୁମାର 


ବାବୂଜୀ 
ମୀନା 
ବାବୂଜୀ 


କୁମାର 
ବାବୂଜୀ 


କିନ୍ତୁ ରାମ ତ ଅଛି। 

ରାମ କାହିଁ ? ରାମୁ — 

ରାମୁ — 

ରାମୁ — 

[ରାମ ଆସି ପହଞ୍ଚଲା । ତା ହାତରେ କାଗଜ ଠୂଙ୍ଗା ଥୁଲା, ଯାହାକୁ 


ସେ କରରେ ଥୁବା ଟେବୃଲ ଉପରେ ରଖିଲା । ତାକୁ ସମସ୍ତେ କାଗଜ 
ଖୋଳ ବିଷୟରେ ପଚାରିବାକୁ ଯାଉଥୁଲେ ] 


hd 


ଶ୍ୟାମ ଆସିଯାଇଛି । ଇଏ ତାର ଭେଟି । ମୁଁ ଯାଏ, ତାକୁ ପାଛୋଟି 
ଆଣେ । 


[ ବାବୃଜୀ ଚିକ୍ରାର କଲେ—ରାମୁ, କିନ୍ଧ ସେ କାହା କଥା ନଶୁଣି 
ବାହାରିଗଲା । କୁମାର ଯାଇ ଝରକାରୁ ତଳକୁ ଅନାଇଲା ] 


ଶୋଭାଯାତ୍ରା ପାଖରେ ପହଞ୍ୁଗଲାଣି । 

(ଝରକା ପାଖକୁ ଆସିଲା) ଶୋଭାଯାତ୍ରା ଆଗରେ କିଏ ? 
ମୁଁ ଏତେଲୋକ ଏକାଠି ଆଗରୁ ଦେଖି ନଥୁଲି । 

ଶ୍ୟାମ କାହିଁ ? 

ଲୋକଙ୍କ ହାତରେ ଲାଠି ଅଛି । 


[ ପ୍ରଫେସର ବାବୂଜୀଙ୍କ ଆଡ଼କୁ ଅନାଇ ନିଜର ବାଡ଼ିକୁ ତଳେ ପକାଇ 
ଦେଲେ ] 


କୁମାର, ଏଥରକ ଆସ, ପ୍ରଫେସରଙ୍କର ସ୍ତଟିପ୍ଟ ଶୁଣିବା ! 
ତଳେ ନାଟକର ଶେଷ ଦୃଶ୍ଯ ଅଭିନୀତ ହେବାକୁ ଯାଉଛି । 
ମୀନା, ଝରକା ବନ୍ଦକରି ଆସ । 


[ ସମସ୍ତେ ଆସି ବସିଲେ । କେବଳ ବାବୂଜୀଙ୍କ ବ୍ୟତୀତ ସମସ୍ତେ 
ଉତ୍ତେଜିତ ଥୁଲେ ] 


କଣ ହେବ, କିଛି କହି ହେଉନାହିଁ । 
କିଛି ହେବନାହିଁ । ପ୍ରଫେସର, ଏଥରକ ପଢ଼ । 

ମୀନା 
କୁମାର 
ମୀନା 
କୁମାର 
ମୀନା 
କୁମାର 
ମୀନା 
କୁମାର 
ମୀନା 


ପ୍ରଫେସର 
କୁମାର 
ବାବୂଜୀ 
ମୀନା 
ପ୍ରଫେସର 
ବାବ୍ରଜୀ 


ପ୍ରଫେସର 
ବାବୂଜୀ 


ସବା ଶେଷ ଲୋକ / ୧୨୩ 


[ ପ୍ରଫେସର ଧୀରେ ଧୀରେ ଉଠି ନିଜର ବ୍ୟାଗ୍‌ ଆଣିଲେ ଓ ତା ଭିତରୁ 
କାଗଜ ସବୁ ବାହାର କରି ପାଣ୍ଡୁଲିପି ଖୋଜିବାରେ ଲାଗିଲେ ] 


କାହାଣୀ ହଉଚି, ଜଣେ ରାଜପୂତ୍ର ଥୁଲା । 

ହୁଏତ ଆଜି ଅନର୍ଥ ଘଟିପାରେ । 

ତାକୁ ଖଳଲୋକମାନେ ଚକ୍ରାନ୍ତ କରି ରାଜ୍ୟରୁ ବାହାର କରିଦେଲେ । 
ଆଜି ଲୋକମାନେ ଉତ୍ତେଜିତ ଅଛନ୍ତି । 

ସେ ରାଜପ୍ରାସାଦର ସ୍ଵପ୍ନ ଦେଖିଲା । 

ଗୋଟାଏ ପାଖରେ ଜନତା । ଆର ପାଖରେ ମୁଷ୍ଟିମେୟ ଲୋକ । 
କିନ୍ଧୁ ସେଥୁପାଇଁ ପ୍ରଥମେ ରାକ୍ଷସକୁ ମାରିବାକୁ ହେବ । 

ଆଜି ରକ୍ତପାତ ବି ହୋଇପାରେ । 

ରାକ୍ଷସ ଜୀବନ କିନ୍ତୁ ସାତତାଳ ପାଣି ଭିତରେ ଫରୁଆରେ ବନ୍ଦ । ତାକୁ 
ନ ମାରିଲେ ରାଜ୍ୟ ମିଳିବ କିପରି ? 

[ ପ୍ରଫେସର ତାଙ୍କ କାଗଜ ସବୁ ଖୋଜି ଚାଲିଲେ । କିନ୍ଧ ସେ ସ୍ତ୍ରିପ୍ଟ 
ପାଉନାହାନ୍ତି ] 

ମୋର ସ୍ତଟ୍ରିପ୍ଟ ? ମୋର ସ୍ତଟିପ୍ଟ ହଜିଗଲା । 

ଏଥରକ ଖେଳ ବନ୍ଦ କରିଦିଆଯାଉ 

ନା, ସବୁ କିଛି ନିୟମିତ ହେବ । 

ଧଳା ଘୋଡ଼ା ଚଢ଼ି ରାଜପୁତ୍ର ଆସିବ । 

ମୋ ପାଖରେ ସ୍ତ୍ରିପ୍ଟ ନାହିଁ । ମୋର ସ୍ତଟରିପ୍ଟ ହଜିଯାଇଛି । 


ତା ହୋଇପାରେନା । ନିର୍ଦ୍ଦିଷ୍ଟ ଦିନ ଆମର ନାଟକ ହେବ ହିଁ ହେବ। ମୁଁ 
ସବୂ ବ୍ଯବସ୍ଥା କରିଦେବି । ଏ ଜୁଲୁମ ବନ୍ଦହେବ। ଏ ରାସ୍ତା 
ଖାଲିହେବ । ରାସ୍ତା ଉପରେ ସସମ୍ମାନରେ ମୋର ଗାଡ଼ି ଚାଲିବ । 
ବ୍ରଝିଲ ପ୍ରଫେସର ? 

ହଁ । ମୋର ସ୍ଟରିପ୍ଟ ବି ମିଳିଯିବ । 

ସେ କଥା ଯେମିତି ତମର ମନେ ରହେ । ତମେ ଜାଣ ତମର ସ୍ଥାନ 
କେଉଁଠି ? 

୧୨୪ / ରଙଗଁଲିପି 
ପ୍ରଫେସର ଆପଣଙ୍କ ପଛରେ । 


କୁମାର ( ପ୍ରଫେସରଙ୍କୁ) ଆଉ ଆପଣଙ୍କ ପଛରେ ମୁଁ । ଆମର କାହାରିକି ଭୟ 
ନାହିଁ। କାରଣ ଆମେ ସମସ୍ତେ ବାବୁୂଜୀଙ୍କ ପଛରେ । ଗୁରୁଜନଙ୍କର 
ପଛରେ ଗୁରୁ । ଗୁରୁଙ୍କ ପଛରେ ଶିଷ୍ୟ । 


ମୀନା ମୁଁ କିଚଧ କାହାରି ପଛରେ ନୂହେଁ। ବାବୁଜୀଙ୍କ ପାଖରେ । ତାଙ୍କ 
କୋଳରେ ମୋର ମଥା । 

ବାବୂଜୀ ମୀନା— 

ମୀନା ମନପବନ ଘୋଡ଼ା ଉପରେ । 

ପ୍ରଫେସର ରାମ କେଉଁଠି ରହିବ । 

କୁମାର ସବା ଶେଷ ଲୋକ । ସମସ୍ତଙ୍କ ପଛରେ । 

ମୀନା ରାଜପୁତ୍ର ଆସି ପହଞ୍ଚୁବ ରାକ୍ଷସର ଦୁର୍ଗ ପାଖରେ । 

କୁମାର ରାମ କୁଆଡ଼େ ଚାଲିଗଲା ଏତେବେଳେ । ବାହାରର ଲୋକମାନେ କିଛି 
ଗୋଳମାଳ କରିବେ ନାହିଁ ତ । 

ବାବୂଜୀ ଭୟନାହିଁ । ଏ କୋଠରିଟି ଆମ ଦୁର୍ଗ । 

କୁମାର ଏ ଦୁର୍ଗକୁ ଆମକୁ ରକ୍ଷା କରିବାକୁ ହେବ । 

କୁମାର ଆବଶ୍ୟକ ହେଲେ ରକ୍ତ ଦେଇ । ଏଥୁପାଇଁ ମୁଁ ମୋର ଅସ୍ତିତ୍ସକୁ ବଳି 
ଦେଇପାରେ । 

ମୀନା ମୁଁ ମୋର ସତୀତ୍ସକୁ ବଳି ଦେଇପାରେ । 

ବାବ୍ରଜୀ କଥା ଦେଇ ଦୁର୍ଗକୁ ରକ୍ଷା କରାଯାଇ ପାରେନା | ଯେମିତି କଥା ଦେଇ 


କ୍ଷମତା ରଖି ହୁଏନାହିଁ । 
ପ୍ରଫେସର : (ଖାତା ଖୋଲି) ବନ୍ଧୁକର ବର୍ମହିଁ କ୍ଷମତାର ଉତ୍ସ । 


ବାବ୍ରଜୀ ଦୁର୍ଗ ବର୍ଉମାନ ସାମାନ୍ଯ ସଂକଟାପନ୍ନ । ଆମକୁ ବର୍ଭମାନ ଭାବିବାକୁ 
ହେବ, କିପରି ଦୂର୍ଗ ରକ୍ଷାହେବ । 


[ ସମସ୍ତେ ଚିନ୍ତିତ ହେଲେ । କିଛି ସମୟ ପରେ ସମସ୍ତଙ୍କ ଆଖି କାଗଜ 
ଠୂଇଗା ଉପରେ ପଡ଼ିଲା ] 


କୁମାର ଗତ ମାସରେ ଯେଉଁ ବ୍ୟାଙ୍କ ରବେରି ହେଲା, ତିନିଜଣ ଲୋକ କଳା 
ମୁଖା ପିନ୍ଧି ଏଇଭଳି ଗୋଟିଏ କାଗଜ ଖୋଳ ଧରି ଆସିଲେ । ବ୍ୟାଙ୍କ 

ସବା ଶେଷ ଲୋକ / ୧୨୫ 
କାଉଣ୍ଟର ଉପରେ ତାକୁ ରଖି କହିଲେ, ଏଥ୍‌ରେ ଟାଇମ ବମ୍‌ ଅଛି। 
ପନ୍ଦର ମିନିଟରେ ଫୁଟିବ । ସେମାନଙ୍କ କଥାରେ ମିନିଟିକ ଭିତରେ 
ସାରା ବ୍ୟାଙ୍କ ଖାଲି ହୋଇଗଲା । 

ପ୍ରଫେସର ପରେ ଅବଶ୍ଯ ଦେଖାଗଲା ଯେ ଠୂୁଙ୍ଗା ଭିତରେ କେବଳ ଗୋଟିଏ 
ଫୁଲତୋଡ଼ା ଥୁଲା; କିନ୍ଧୁ ଚୋରମାନେ ଟଙ୍କା ନେଇ ଚାଲିଗଲେ । 
ବାବୁଜୀ କୁମାର, ଯାଇ ଦେଖ ସେ ଖୋଳ ଭିତରେ କଣ ଅଛି । 


[ କୁମାର ସାହସର ସହିତ ଠୁଙ୍ଗା ପାଖକୁ ଗଲା; କିନ୍ତୁ ଶେଷ ମୁହୂର୍ଭରେ 
ତା ପାଖରୁ ଫେରିଆସିଲା ] 


କୁମାର ଟାଇମ୍‌ ବମ୍‌ ଟିକ୍‌ ଟିକ୍‌ ଶୁଣାଯାଉଛି । 
[ ସମସ୍ତେ ଚୁପ୍‌ ରହିଲେ । ଘଡ଼ିର ଟିକ୍‌ ଟିକ୍‌ ଶବ୍ଦ ଶୁଣାଗଲା ] 
ବାବ୍ରଜୀ ଓଃ । ସମୟ ତା ହେଲେ ଆସନ୍ନ । ଆଉ ପ୍ଲାନ ଅଫ୍‌ ଆକ୍ସନ ଡେରି 
କରାଯାଇ ନପାରେ । 


ପ୍ରଫେସର : (ଯେ କି ଏପର୍ଯ୍ୟନ୍ତ ଚିନ୍ତାମଗ୍ନ ଥଲେ) ମୁଁ ଠିକ କରି ନେଇଛି। ତିନି 
ଅଙ୍କରେ ଦୁର୍ଗର ପ୍ରତିରକ୍ଷା । ସେଟ୍‌ ଏଇ କୋଠରି। ତାର ଚୌକି 
ଟେବୁଲ ଇତ୍ୟାଦି । କେବଳ ସାମାନ୍ୟ ପରିବର୍ଭନ ଦରକାର । 


[ସେ ଯାଇ ଗୋଟିଏ ଟି-ପୟ ଘୁଞ୍ଚାଇଲେ । ଟେବୁଲ ଘୁଞ୍ଚାଇବାକୁ 
ଯାଉଥ୍‌ଲେ | କାଗଜ ଖୋଳକୁ ଦେଖି ଭୟରେ ଫେରିଆସିଲେ ] 


ବାବ୍ରଜୀ ଶୀଘ୍ର କହ, ତମର ପ୍ଲାନ କଣ ? 

ପ୍ରଫେସର ତିନି ଅଙ୍କରେ ଦୁର୍ଗର ପ୍ରତିରକ୍ଷା । ପ୍ରଥମ ଅଙ୍କ—ବହିରାକ୍ରମଣର 
ଆଭାସ ମାତ୍ର । 

କୁମାର ବାହାରେ ବି ପ୍ରକୃତରେ ଭୀଷଣ ଗୋଳମାଳ ଶୁଣାଯାଉଛି । 


ପ୍ରଫେସର ଦ୍ଵିତୀୟ ଅଙ୍କ—ଯେଉଁ ଲୋକ ଉପରେ ଦୁର୍ଗ ରକ୍ଷାର ଦାୟିତ୍ଵ ଥୁଲା, 
ହଠାତ୍‌ ବୂଝାଗଲା ସେ ପଞ୍ଚମ ବାହିନୀର ଲୋକ ଥୁଲା । 


କମାର ଠିକ୍‌ ଏତିକିବେଳେ ରାମ ବି ଚାଲିଗଲା । 


ପ୍ରଫେସର ଏବଂ ଶେଷ ଅଙ୍କରେ (ସେ ଥର ଥର କରି ସମସ୍ତଙ୍କ ଆଡ଼କୁ 
ଚାହିଁଲେ) ଏଇ ଲୋକଟିର ପତନ । ଗୋଟିଏ ବିଶେଷ ଅବସ୍ଥା ନେଇ । 


ବାବ୍ରଜୀ କିପରି ? 

୧୨୬ / ରଙ୍ଗ 
ପ୍ରଫେସର ସେ ଦାୟିତ୍ଵ ମୁଁ ନେବି । ଦୁର୍ଗରକ୍ଷାର ଦାୟିତ୍ଵ ମୋର । 
ବାବୂଜୀ ସମୟ ସନ୍ମିକଟ । ଏଥରକ କଥା ନୁହେଁ କାମ । 


ପ୍ରଫେସର ମୁଁ ସ୍ତରିପ୍ଟ ପାଇଁ ସାତ ଦିନ ସମୟ ନେବି । ନାଟକର ନାଁ ହୋଇପାରେ 
ଶେଷ ସୀମାନ୍ତ ଅଥବା— 


ବାବୂଜୀ ସାତ ଦିନ ନୁହେଁ । ବର୍ଭମାନ । 

କୁମାର ହଁ ବର୍ଭମାନ । ମୁଁ ଏଇ ମୁହୂର୍ଭରେ ସେ ବିଶ୍ଵାସଘାତକ ରାମକୁ ଖତମ 
କରିଦେବି । 

ବାବୂଜୀ କେତେ ସମୟ ଦରକାର ? 

କୁମାର ସମୟ ନୂହେଁ, ଟଙ୍କା । ପାଞ୍ଚହଜାର ଟଙ୍କା । 


ପ୍ରଫେସର : ଟଙ୍କା ମୋର ଦରକାର । ସ୍ତ୍ରିପ୍ଟ ପାଇଁ ପାଞ୍ଚହଜାର ଟଙ୍କା । 
ପ୍ରଫେସର : ରାମକୁ ଖତମ କରିବା ପାଇଁ ଖାଲି ପାଞ୍ଚ ହଜାର ଟଙ୍କା ଦରକାର । 


ମୀନା ସବୁ ବିନା ଟଙ୍କାରେ ହେବ । 

ପ୍ରଫେସର : ବିନା ଟଙ୍କାରେ ଏତେ ଭଲ ନାଟକ ମିଳିବ ନାହିଁ। 

କୁମାର ବିନା ଟଙ୍କାରେ କିଏ ଗୋଟାଏ ଲୋକକୁ ଖତମ କରିବ ? 

ମୀନା ମୁଁ ରାମ ସହିତ ମିଛ ପ୍ରେମର ଛଳନା କରିବି । 

କୁମାର କିଛି ଲାଭନାହିଁ । 

ମୀନା ସେ ଯେତେବେଳେ ଭାବିବ ପ୍ରେମ ସତ ଏବଂ ବିଶ୍ବାସ କରିବ, ମୁଁ ତାକୁ 
ସତ କଥା କହିଦେବି । 

ପ୍ରଫେସର : ଏଥରେ କ୍ଲାଇମାକ୍‌ସ କାହିଁ ? 

ମୀନା ରାମ ବିରହରେ ମରିଯିବ ଏବଂ ପାଞ୍ଚହଜାର ଟଙ୍କା ବଞ୍ଚୁଯିବ । 


ପ୍ରଫେସର : ଯଦି ପ୍ରେମକରି ହତ୍ଯା କରାଯାଇପାରେ, କଲମ ଦେଇ ମଧ୍ଯ ହତ୍ଯା 


କରାଯାଇପାରେ । ଦି ପେନ୍‌ ଇଜ୍‌ ମାଇଟିଅର୍‌ ଦ୍ୟଯୟାନ୍‌ ଦି ସୋର୍ଡ଼ । 
ଅସିଠାରୁ ମସି ଶକ୍ତିଶାଳୀ । 

କୁମାର ଖବରକାଗଜରେ ଗୋଟିଏ ବିଦେଶୀ କଲମ କଥା ବାହାରିଥୁଲା । 
ଦେଖିବାକୁ ଠିକ୍‌ କଲମ ଭଳି; କିନ୍ତୁ ପ୍ରକୃତରେ ପିସ୍ତଲ । 
[ ପ୍ରଫେସର ନିଜ କଲମ ବାହାର କରି ଦେଖିଲେ; କିନ୍ଧ ସନ୍ଧଷ୍ଟ 
ଜଣାଗଲେ ନାହିଁ । ସେ କୁମାର ହାତକୁ କଲମଟି ବଢ଼ାଇଦେଲେ)] 

ବାବୂଜୀ 


ମୀନା 


ବାବ୍ରଜୀ 
ରାମ/ 


ଶ୍ୟାମ 
ବାବୂଜୀ 


କୁମାର 


ସବା ଶେଷ ଲୋକ / ୧୨୭ 


em a ~~ 


ବର୍ଭମାନ ଆମ ଆଗରେ ତିନିଟି ପ୍ଲାନ। ପ୍ରଥମ, କୁମାରର 
ପ୍ଲାନରାମକୁ ଖତମ । ଦ୍ଵିତୀୟ, ମୀନାର ପ୍ଲାନପ୍ରେମଜନିତ 
ମୃତ୍ୟୁ । ତୃତୀୟ ପ୍ରଫେସରଙ୍କର—ତାଙ୍କ ଲେଖାରେ ରାମର ପତନ । 
ଏ ସବୁକୁ ମିଶାଇ ଗୋଟିଏ ମାଷ୍ଟର ପ୍ଲାନ ବି କରାଯାଇପାରେ । 


[ କୁମାର ପ୍ରଫେସରଙ୍କ କଲମକୁ ଏପାଖ ସେପାଖ ଦେଖିଲା ଓ ପିସ୍ତଲ 
ଭଳି ଧରିଲା । ସେ ତାକୁ ଅତି ସାବଧାନତା ସହକାରେ ମୀନା ହାତକୁ 
ଦେଲା ] 


(କଲମକୁ ନାଟକୀୟ ଭଙ୍ଗୀରେ ସମସ୍ତଙ୍କୁ ଦେଖାଇଲା ) ହ୍ୟାଣ୍୍ସ ଅପ୍‌ । 
[ ସମସ୍ତେ ହାତ ଟେକିଲେ । ସେ ଯେତେବେଳେ ପଛକୁ ବୁଲିଲା, ତା 
ଆଗରେ ଖାକି ପୋଷାକ ପିନ୍ଧି ରାମ /ଶ୍ୟାମ ଠିଆ ହୋଇଥଲା । ତାର 
ସଂପୂର୍ଣ୍ଣ ବ୍ୟକ୍ତିତ୍ଵ ଯେମିତି ଅଲଗା ଥୁଲା। ମୀନା ହାତରୁ କଲମ 
ଖସିପଡ଼ିଲା ] 

ଶ୍ୟାମ ? 

(ପୁଣି ଅପ୍ରସ୍ତୁତ ହୋଇ ସମସ୍ତଙ୍କୁ) ହ୍ୟାଶ୍ସ ଡାଉନ୍‌ ! 

[ସମସ୍ତେ ବସିଲେ । ମୀନା ଯାଇ ରାମ/ଶ୍ଯାମକୁ ବସିବା ପାଇଁ 
ଟାଣିଲା; କିନ୍ଧୁ ସେ ଠିଆହୋଇ ରହିଲା ] 

ଏ କଥାର ସମାଧାନ ଦରକାର । 

[ କୁମାର ଝରକା ପାଖକୁ ଯାଉଥଲା, ବାବୁଜୀ ମନାକଲେ ] 


ହଁ, ଠିକ୍‌ ଛ'ଟାବେଳେ ସବୁ କିଛି ସମାଧାନ ହୋଇଯିବ । 

ହଁ । ତା ହେଲେ ସିବ୍ଧାନ୍ତର ସମୟ ଆସିଗଲା । ଏଥରକ କଥା ନୁହେ, 
କାମ । ପ୍ଲାନ୍‌ ନମ୍ବର ୱାନ୍‌ । 

[ କୁମାର ବୀରଦର୍ପରେ କିଛି ଅଭିନୟ କରିବା ଭଳି ଉଠି ଠିଆ ହେଲା ] 
ରାମ ଅଥବା ଶ୍ୟାମ ! ତମେ ବଡ଼ ବଡ଼ କଥା କହୁଚ । ମୁଁ ସବୁ ଠିକ୍‌ 
କରିଦଉଚି । 

[ କୁମାର କିନ୍ତୁ ତାର କଥା କହିବା ଭିତରେ ଭୟଭୀତ ଦେଖା 
ଯାଉଥ୍ଲା। ସେ ରାମ ପାଖକୁ ଯାଉଥଲା, ଠିଆ ହେଲା ] 


Digitized by srujanika@gmail.com 


୧୨୮ / ରଙ୍ଗଟଲିପି 

ରାମ /ଶ୍ୟାମ : ସବୁ ଠିକ୍‌ ହୋଇଯିବ । ଆଉ କେହି ରହିବେନାହିଁ। ନା କିଣିବା ଲୋକ, 
ନା କିଣାହୋଇଥ୍‌ବା ଚାକର । 

କୁମାର ଏଠିକି ଆସ । (ଟିକିଏ ଜୋର୍‌ରେ ) ଇଧର ଆଓ— 
[ରାମ/ଶ୍ୟାମ ନ ଆସି ବିଦ୍ରୋହାତ୍ମକ ଭଙ୍ଗୀରେ ଠିଆହୋଇ ରହିଲା । 
କୁମାର ଭୟମିଶା ଭାବରେ ତା ପାଖକୁ ଗଲା ଓ ତାକୁ ମାରିବା ପାଇଁ 
ହାତ ଉଠାଇଲା । ରାମ /ଶ୍ୟାମ ଅନାୟାସରେ ତାକୁ ଅଟକାଇଲା ଓ 
କୁମାର ତଳେ ପଡ଼ିଗଲା ] 


ବାବୁଜୀ ଏଥରକ ଦ୍ଵିତୀୟ ପ୍ଲାନ୍‌ । 
[ମୀନା ଉଠିଲା ଓ ଯାଇ ରାମ /ଶ୍ୟାମର ବାହୁକୁ ଧରି କହିଲା ] 
ମୀନା ହିରୋ ! ବିଲ୍କୁଲ ହିରୋ ! 


ଶ୍ୟାମ ତମେ ହିଁ ତ କୂରୁକ୍ଷେତ୍ରରେ ଅବତୀର୍ଣ୍ଣ ହୋଇଥ୍‌ଲ 
ଦୁଷ୍କତମାନଙ୍କର ବିନାଶ ପାଇଁ ଓ ସାଧୁୂମାନଙ୍କର ପରିତ୍ରାଣ ପାଇଁ । 
[ ରାମ /ଶ୍ୟାମ ଅବିଚଳିତ ରହିଲା । ମୀନା ତାର ଆହୁରି ନିକଟକୁ ଯାଇ 
ନିବେଦନ କଲା ] 
ତମେ ମୋର ଶ୍ୟାମ; ମୁଁ ତମର ମୀରା । ମତେ କେବଳ ଥରେ ମାତ୍ର 
ବଂଶୀଧ୍ବନିରେ ଡାକିନିଅ ତମ ପାଖକୁ । 
ଭଜୁ ମନ ଚରଣ କିବଲ ଅବିନାସୀ 
ଜଢେତାଇ ଦୀସେ ଧରଣ ଗଗନ ବିଚ୍‌ 
ତେତାଇ ସବ ଉଠି ଦାସୀ 
ଅରଜ କରୁଁ ଅବଲା କର ଜୋରୈ 
ସ୍ୟାମ ତୁମହାରୀ ଦାସୀ 
ମୀରାକେ ପ୍ରଭୁ ଗିରିଧର ନାଗର 
କାଟୋ ଯମ କୀ ଫାସୀ 


[ ରାମ / ଶ୍ୟାମ ଉପରେ ଏ କଥାର ବି କୌଣସି ପ୍ରଭାବ ପଡ଼ିଲା ନାହିଁ । 
ମୀନା କହିଲା ] 


id 


ମୁଁ ଏଥରକ ତମକୁ ସଂପୂର୍ଣ୍ଣ ଭାବେ ଦେଖି ପାରୁଛି। ତମେ 


ଆଦିତ୍ୟମାନଙ୍କ ମଧ୍ଯରେ ବିଷ୍ଣୁ । ଜ୍ୟୋତିଷ୍ଠମାନଙ୍କ ମଧ୍ଯରେ ସୂର୍ଯ୍ୟ । 
ମରୁତ୍ମାନଙ୍କ ମଧ୍ଯରେ ମରୀଚି । ନକ୍ଷତ୍ରମାନଙ୍କରେ ଚନ୍ଦ୍ର । ତମେ ବେଦ 

ମଧ୍ୟରେ ସାମ । ଦେବତାମାନଙ୍କ ମଧ୍ଯରେ ଇନ୍ଦ୍ର । ଇନ୍ଦ୍ରିୟମାନଙ୍କରେ 
ମନ । ଜୀବନ ମଧ୍ଯରେ ଚେତନା । ରୁଦ୍ରମାନଙ୍କ ମଧ୍ୟରେ ତମେ 
ଶଂକର । ବସୂୁମାନଙ୍କ ମଧ୍ୟରେ ପାବକ। ପର୍ବତମାନଙ୍କ ମଧ୍ଯରେ 
ମେରୁ । ପୂରୋଧାମାନଙ୍କ ମଧ୍ୟରେ ତମେ ପାର୍ଥବୃହସ୍ପତି । 
ସେନାନୀମାନଙ୍କ ମଧ୍ଯରେ ସ୍ପନ୍ଦ । ସରସୀମାନଙ୍କ ମଧ୍ଯରେ ସମୃଦ୍ର । 
ମହର୍ଷିମାନଙ୍କ ମଧ୍ୟରେ ତମେ ଭୃଗୁ । ଶବ୍ଦମାନଙ୍କରେ ଓମ୍‌ । ଯଜ୍ଞମାନଙ୍କ 
ମଧ୍ଯରେ ଜପ । ସ୍ଥାବରମାନଙ୍କ ମଧ୍ଯରେ ହିମାଳୟ । ତମେ ଅସ୍ତ୍ରମାନଙ୍କ 
ମଧ୍ଯରେ ବଳ୍ଛ । ତମେ ହିଁ ମାପକମାନଙ୍କ ମଧ୍ୟରେ ସମୟ । 


ରାମ/ଶ୍ୟାମ : ହଁ । ମୁଁ ସମୟ । ସର୍ବଗ୍ରାସୀ ସମୟ । ମୁଁ ସମସ୍ତଙ୍କୁ ଗ୍ରାସ କରିବି । 


ବାବ୍ରଜୀ ସର୍ବଗ୍ରାସୀ ସମୟ । ସମୟ । ଟାଇମ୍‌ । 

କ୍ୂରମାର ଟାଇମ୍‌ ବମ୍‌ । ଠିକ୍‌ ଛଂଟାରେ । ଛଟା ବାଜିବାକୁ ଆଉ ଦଶ ମିନିଟ୍‌ । 
[କିଛି ସମୟ ସମସ୍ତେ ଚୂପ୍ଚାପ୍‌ ଓ ଘଡ଼ିର ଟିକ୍‌ ଟିକ୍‌] 

ବାବୂଜୀ ପ୍ଲାନ୍‌ ନମ୍ବର ଥ୍ରୀ । 


[ ପ୍ରଫେସର ଝାଡ଼ିଝୁଡ଼ି ଉଠି ଠିଆ ହେଲେ । କୁମାରକୁ ସିଗାରେଟ୍‌ 
ମାଗିଲେ । କୁମାର ପୂରା ପ୍ୟାକେଟ୍‌ ଦେଉଥ୍‌ଲା, କଣ ଭାବି ସେଥୁ୍ରୁ 
ଗୋଟିଏ ମାତ୍ର ବାହାରକରି ଦେଲା। ପ୍ରଫେସର ସିଗାରେଟ୍‌ 
ଜଳାଇଲେ । କିଛିଟା ଅଭିନୟ କରିବା ଭଙ୍ଗୀରେ ରାମ / ଶ୍ୟାମ ଆଗରେ 
ଯାଇ ଠିଆହେଲେ ] 

ପ୍ରଫେସର : ରାମବାବୁ—ଶ୍ଯୟାମବାବୂ, ଆସନ୍ତୁ ନାଟକ ଲେଖା ଶେଷ କରିଦେବା । 
[ ବାବୁଜୀ ଭିତରକୁ ଚାଲିଗଲେ ] 

ରାମ/ଶ୍ୟାମ : କଣ ହେବ ସେ ନାଟକରେ ? 

ପ୍ରଫେସର : ମୁଁ ଦେଖାଇବି ସୃଷ୍ଟିରେ ସମନ୍ନୟତାର କି ଆବଶ୍ୟକତା, ଯଦି ସମସ୍ତେ 
ଯେ ଯାହାର ନିରୂପିତ ସ୍ଥାନରେ ନ ରହନ୍ତି, ଯଦି କେହି ସ୍ଥାନଚ୍ୟୁତ ହୁଏ, 
ସୃଷ୍ଟିର ବିଲୟ ଘଟିବ । ମୁଁ ନାଟକରେ ଏପରି ନୀତିଶିକ୍ଷା ଦେବି, ଯାହା 
ପ୍ରତିଷ୍ଠିତ ଅବସ୍ଥାକୁ ସ୍ଵୀକାର କରିବାକୁ ବାଧ୍ୟ ହେବ। ମୁଁ ଏପରି 
ଦୃଷ୍ଟାନ୍ତମାନ ଦେବି ସମସ୍ତେ ନିଜ ନିଜର ଭାଗ୍ଯକୂୁ ମାନିନେବେ । 
ପୃଥ୍ବୀର ସମସ୍ତ ଅନ୍ୟାୟ ଅବିଚାରକୁ ସ୍ଵୀକାର କରିବେ । ଏଥରକ 
ଆସନ୍ତୁ 

= ~~~ 


ରାମ /ଶ୍ୟାମ : ମୋର ଆଉ କାହାରିକି କିଛି କହିବାର ନାହିଁ। 
ପ୍ରଫେସର : କିଛି ଅସୁବିଧା ନାହିଁ । ଲେଖକର ଗୋଟିଏ କ୍ଷୟହୀନ ସମ୍ବଳ ଅଛି, 
ଯାହା ହେଉଛି ତାର କଳ୍ପନା । 


କୁମାର ଅଥବା ଶେକ୍ସପିଅର | 


ପ୍ରଫେସର : ମୁଁ ତାର ଚରିତ୍ରକୁ ଏପରି ରୂପ ଦେଇ ପାରିବି, ଯାହା ଫଳରେ ତମେ 
ସମସ୍ତଙ୍କର ଘୃଣାର ପାତ୍ର ହୋଇଯିବ । ତମେ ସମସ୍ତଙ୍କର ଶତ୍ରୁ ପାଲଟି 
ଯିବ । ତମେ ମୋର କଲମକୁ ଚିହ୍ନ ନାହିଁ। ମୋର କଲମ ଶାଣିତ 
ଖଡ଼ଗ ହୋଇଯିବ । ମୋର କଲମରୁ ଅଗ୍ନି ବର୍ଷା ହେବ । ପ୍ରତିଟି 
ଅକ୍ଷରରେ ସୁଲିଙ୍ଗ । ପ୍ରତି ଶବ୍ଦରେ ଜ୍ଵାଳାମୁଖୀ । 

ମୁଁ ଯେତେବେଳେ ଚରିତ୍ର ତିଆରି କରେ, ସେମାନେ ମୋ ହାତରେ 

ପୂତ୍ତଳିକା । ମୁଁ ସେମାନଙ୍କୁ ଯେଉଁଭଳି ନିର୍ଦ୍ଦେଶ ଦିଏ, ସେମାନେ ସେଇ 

ଭାବରେ ଚାଳିତ ହୁଅନ୍ତି । ମୁଁ ସେମାନଙ୍କୁ ଜନ୍ମଦିଏ, ଜୀବନ ଦିଏ, ପୁଣି 

ଚାହିଁଲେ ଧ୍ଵଂସ କରିଦିଏ । 

ମୁଁ ଯେତେବେଳେ ଲେଖିବାକୁ ଆରମ୍ଭ କରେ, ଅବଶ୍ୟ କେବେ କେବେ 

ଚରିତ୍ରମାନେ ମତେ ଟାଣି ନିଅନ୍ତି ଯେମିତି ତୁଷାରମାନବ । ମୁଁ 

ଗୋଟାଏ ଅବସ୍ଥାରେ ତା ହାତର କ୍ରୀଡ଼ନକ ହୋଇଗଲି; କିନ୍ତୁ ପୁଣି 

ଯେତେବେଳେ ସୁଯୋଗ ପାଇଲି, ତାକୁ ଗୋଟିଏ ଶୃଙ୍ଗ ଉପରେ 

ରଖିଦେଲି । ମୁଁ ଯଦି ଚାହିଁଥାନ୍ତି ତାକୁ ସେଇ ଶୃଙ୍ଗ ଉପରୁ ଓହ୍ଲାଇ ନ 

ଥାନ୍ତି । ତାର ଜୀବନ ଓ ମୃତ୍ୟୁ ମୋର ହାତରେ ନିର୍ଵବାରିତ ଥୁଲା । 

ମୁଁ ତମକୁ ସଂପୂର୍ଣ୍ଣ ଭାବରେ ବିଧ୍ସ୍ତ କରିଦେବି । 

[ରାମ ଉପରେ ଏ କଥାର କୌଣସି ପ୍ରଭାବ ପଡ଼ିଲାନାହିଁ। ଏଇ 

ସମୟରେ ବାବୂଜୀ ଭିତରୁ ଆସିଲେ । ତାଙ୍କ ଦେହରେ ସାଧାରଣ 

ଲୋକ ଚାଲି ଚାପ୍‌ଲିନ୍‌ ୨? ପୋଷାକ ଥୁଲା। ସେ ଆସି ରାମ/ 

ଶ୍ୟାମର କାନ୍ଧରେ ହାତ ରଖି ଠିଆହେଲେ ] 


ବାବୂଜୀ ନା, ମୋର ଭାଇକୁ କେହି ଛୁଇଁ ପାରିବେ ନାହିଁ। ଏ ମୋର ଭାଇ । 
ଦୁଭିକ୍ଷ ବେଳେ ଆମେ ଘରଦ୍ବାର ଛାଡ଼ି ଏଠାକୁ ଆସିଥୁଲୁ । ପୁଣି ଆମେ 
ଏକାଠି ଗାଁକୁ ଫେରିଯିବୁ । 

ମୀନା ଏ ସବୁ ମିଛ । 

ବାବୂଜୀ ନା। ଆମେ ଦୁହେଁ ବର୍ଭମାନ ତଳକୁ ଓହ୍ଲାଇଯିବୁ । ଶୋଭାଯାତ୍ରା 
ମଝିକୁ । ଆସ— 
[ ରାମ /ଶ୍ୟାମ ଅବିଚଳିତ ଠିଆ ହୋଇ ରହିଲା ] 
ରାମ/ଶ୍ୟାମ : ନା, ଠିକ୍‌ ଛ'ଟା ବେଳେ ମୋର ଏଠାରେ ରହିବା ନିତାନ୍ତ ଦରକାର । 
[ ପୁଣି ସମସ୍ତଙ୍କ ଆଖି ପଡ଼ିଲା କାଗଜ ଖୋଳ ଉପରେ ] 
କୁମାର ଛ”ଟା ବାଜିବାକୁ ପାଞ୍ଚ ମିନିଟ । 


ବାବୂଜୀ ( ସୂଗତୋକ୍ତି ଭଳି ) ଠିକ୍‌ ଛ'ଟା । ଆଉ ମାତ୍ର ପାଞ୍ଚ ମିନିଟ । ଘର 
ଭିତରେ ଟାଇମ୍‌ ବମ୍‌ । ବାହାରେ ବିଶ୍ୃଙ୍ଖଳ ଜନତା । 
[ କହୁ କହୁ ସେ ଭିତରକୁ ଚାଲିଗଲେ ] 

ମୀନା ଏଥରକ ଆଉ କାହାରି ମୁକ୍ତି ନାହିଁ। ସମସ୍ତେ ଜଳିଯିବେ । ସମସ୍ତେ 
ଧ୍ବଂସ ପାଇବେ । ଯେଉଁମାନଙ୍କର ବଞ୍ଚୁବାର ଅଧ୍‌କାର ନାହିଁ। 
ଯେଉଁମାନେ ଭଡ଼ାଟିଆ ଲୋକ । ଯେଉଁମାନଙ୍କର ବ୍ୟକ୍ତିତ୍ଵ ଟଙ୍କା ଦେଇ 


ଗଣାହୁଏ । 

କୁମାର ଆପଣ କଣ କରିବେ ସର୍‌ ? 

ପ୍ରଫେସର (ଖାତା ଖୋଲି) ରାସ୍ତା ନିଶ୍ଚେ ମିଳିଯିବ । 

କୁମାର ରାସ୍ତା ନିଜେ ନିଜେ ମିଳେନାହିଁ । ଖୋଜିବାକୁ ହୁଏ ସର୍‌ ଆପଣ କଣ 


ଭାବ୍ରଛନ୍ତି ୨ ଭିତରେ ରହିବା ନା ବାହାରକୁ ଯିବା ? 
ପ୍ରଫେସର ବାବୁଜୀ କୁଆଡ଼େ ଯିବେ ? 


କୁମାର ବାବ୍ରଜୀ ଭିତରକୁ ଚାଲିଗଲେଣି । ଘର ଭିତର ପଛପାଖେ ବାହାରି 
ଯିବାର ରାସ୍ତା ଅଛି ସାର୍‌ ଆପଣ ଆମ ନିଜ କଥା ଭାବନ୍ତୁ 


ପ୍ରଫେସର ଏ(ସ୍ଵଗତୋର୍ତି ଭଳି) ଆଉ କିଛି ଭାବି ଲାଭନାହିଁ। ଏଥର ସମୟ 
ସମାପ୍ତ । ରଙ୍ଗମଞ୍ଚର ଖେଳ ସବୂ ଶେଷ । 


କୁମାର ନା— 


ପ୍ରଫେସର ରଙ୍ଗମଞ୍ଚ ଉପରେ କଳାକାରମାନେ ନିର୍ଦ୍ଦେଶକଙ୍କ ଅପେକ୍ଷାରେ । 
ପରବର୍ରୀ ପଦକ୍ଷେପ ପାଇଁ । 


କୁମାର ସାର୍‌ ଆଉ ନାଟକୀୟତା କରିବା ପାଇଁ ବେଳ ନାହିଁ। 
ପ୍ରଫେସର କଣ ମିଳିଲା ? କଣ ସବୁ ହଜିଗଲା ? କେତେ ସ୍ଟୃତି ୨ କେତେ 
ବିସ୍ଲରଣ ? 

୭) 
©) 


୧୩୨ / ର 

କୁମାର ଯାହା କିଛି ଆମକୁ ଶୀଘ୍ର କରିବାକୁ ହେବ । 

ପ୍ରଫେସର ଯେଉଁମାନେ ସଙ୍ଗୀ ହେଲେ । ପୂଣି ଯେଉଁମାନେ ଦୂରେଇ ଗଲେ। 
ଯେଉଁ ପ୍ରତିଶ୍ରୁତିମାନ ପୂରାହେଲା; ଯାହା ସବୁ ବାକି ରହିଗଲା । ସମୟ 
ଯାହାସବୁ ନେଇଗଲା । 

କୁମାର ସମୟ ନୁହେଁ ଟାଇମ୍‌ । ଟାଇମ୍‌ ବମ୍‌ । 
[ ପ୍ରଫେସରଙ୍କର ସ୍ଵପ୍ନ ଭାର୍ଗିଗଲା । ସେ ଉଠି ଠିଆହେଲେ ] 
ଏଥର କଣ କରିବା କୁହନ୍ତୁ ସର୍‌ । ବାବୁଜୀ ବୋଧହୁଏ ଚାଲିଗଲେ । 
[ କୁମାର ଓ ପ୍ରଫେସର ଚିନ୍ତାଶୀଳ ହୋଇପଡ଼ିଲେ । ଏଇ ସମୟରେ 
ବାବୂଜୀ ଭିତରୁ ଆସିଲେ। ତାଙ୍କ ଦେହରେ ଯୁଦ୍ଧ 
ପୋଷାକ—ହିଟଲର୍‌ ? —ଥ୍ଲା ] 

ବାବୂଜୀ ଆଉ ମାତ୍ର ଦୂଇ ମିନିଟ । 

କୁମାର ଘର ଭିତରେ ଅନିବାର୍ଯ୍ୟ ମୃତ୍ୟୁ । 

ପ୍ରଫେସର ବାହାରେ ଖଣ୍ଡଯୁଦ୍ଧ । 


[ବାବୂଜୀ ଝରକା ଖୋଲି ବାହାରକୁ ଅନାଇଲେ । ତାଙ୍କ ମୁହଁରେ 
ବିଜୟର ଉଲ୍ଲାସ ଯେମିତି । ସେ ଝରକା ପାଖରୁ ଫେରିଲେ ] 

ବାବ୍ୂଜୀ ହଁ । ଖଣ୍ଡଯୁଦ୍ଧ । ଏ ମୋର ଯୁଦ୍ଧ । ଏମାନେ ସବ୍ର ମୋର ସୈନିକ । ମୁଁ 
ହିଁ ଏମାନଙ୍କର ସେନାପତି । 


[ ପୃଷ୍ଠଭୂମିର ଯୁଦ୍ଧ ସଙ୍ଗୀତ ସହିତ ମାର୍ଚ୍ଚ କରି ବାବ୍ରଜୀ ବାହାରକୁ 
ଗଲେ । ସେମାନଙ୍କ ପଛରେ ତାଳ ଦେଇ ପ୍ରଫେସର ଓ କୁମାର ମଧ୍ଯ 
ବାହାରିଗଲେ | ମୀନା ଉଠି ଠିଆହେଲା । ସେ କଣ ଏମାନଙ୍କ ପଛରେ 
ଯିବ ? ନା । ସେ ରାମ/ଶ୍ୟାମ ପାଖକୁ ଗଲା ଓ ତା ପାଖରେ ଠିଆ 
ହେଲା। ଏ ଦୁହେଁ ଯେପରି ସିବ୍ଧାନ୍ତ କରି ନେଇଛନ୍ତି । ଏମାନଙ୍କ 
ମୁହଁରେ ଚାଲିଯାଇଥ୍ବା ଲୋକଙ୍କ ପାଇଁ ଦୟା ଓ ଘୃଣା । ନିଜ ପାଇଁ 
ଆମ୍ବଲବିଶ୍ବାସ ଓ ଭବିଷ୍ୟତ ପାଇଁ ସଂକଳ୍ପ । ଯେପରି ସଂଧ୍ୟା ଛ'ଟା ଆଉ 
ବେଶି ଡେରି ନୁହେଁ । ଆଲୁଅ କ୍ରମେ ମ୍ଲାନ ହୋଇ ଆସିଲା । ପୃଷ୍ଠଭୂମିରୁ 
ରାମ ଓ ମୀନାର ପୂର୍ବର ସଂଳାପର ପୂନରାବ୍‌ଭି ହେଲା 

ମୀନା ଧର୍ମ ଯୁଦ୍ଧରେ ଯେଉଁମାନେ ଅଧର୍ମ ବିରୁଦ୍ଧରେ, 

ସେମାନେ ସମସ୍ତେ ଭାଇ ଭାଇ । 

ସବା ଶେଷ ଲୋକ / ୧୩୩ 


ରାମ ମୁଁ କାଲି ରାତିରେ ମୋର ଭାଇକୁ ସ୍ବପ୍ନରେ ଦେଖ୍‌ଲି । 

ମୀନା ଏକ ନୂଆ ଅବତାର ଜନ୍ଳ ନେଲା । 

ରାମ ଶ୍ୟାମ ନୂଆ ପୋଷାକ ପିନ୍ଧି ଆସିଥୁଲା । 

ମୀନା ଦେହରେ ପୀତ ଦୃକୂଳ, ହାତରେ ଶଂଖ ଚକ୍ର ଗଦା 
ପଦ୍ଧ୍‌ ମସ୍ତକରେ ମୟୂର ପୂଚ୍ଛ ସୁଶୋଭିତ କିରୀଟି । 

ରାମ ତା ପଛରେ ଅନେକ ଲୋକ ଥୁଲେ ।। 

ମୀନା ସମଗ୍ର ପାଣ୍ଡବ ବାହିନୀ । 

ରାମ ମୁଁ ଭୟରେ କାନ୍ଦୁଥୁଲି । 

ମୀନା ଯେତେବେଳେ ଧର୍ମର ଗ୍ଲାନି ହୁଏ ଏବଂ ଅଧର୍ମର 
ଅଭ୍ୟୁତ୍ଥାନ ହୁଏ 

ରାମ ସେ ମୋ ଆଗରେ ଆସି ଠିଆହେଲା । 

ମୀନା ଧର୍ମ ସଂସ୍ଥାପନା ପାଇଁ ସେ ସମ୍ଭବିଥାଏ । 


ଆଲୁଅ କ୍ରମେ ମ୍ଲାନ ହୋଇ ଆସିଲା । କେବଳ କିଛି ଆଲୁଅ ସେଇ 
କାଗଜ ଠୂୁଙ୍ଗା ଉପରେ କିଛି କ୍ଷଣ ରହି ଶେଷକୁ ଲିଭିଗଲା ] 


ej 

ଆଅଙସର୍ଘାତଟଚ ଜୋକ 


€ ରବଚଳା କାଳ € ୯୬୯) 

ବ୍ରଢ଼ା ଯୁବକ 

ପ୍ରୌଢ଼ ଘଣ୍ଟା 

ଝିଅ- ୧ ଝିଅ- ୨ 

ପୁଲିସ ଟୋକା 
ଏବଂ ସାମାନ୍ୟ ଆବିର୍ଭାବ 

ବଢ଼ା ବ୍ରଢ଼ୀ 

"If only you kept on good terms with 
time." said the Mad Hatter, "he'd do 
almost anything you liked with the 
clock." 


Alice in the Wonderland 

ସ୍ରଥମ ଅଙ୍କ 

ପ୍ରୌଢ଼ 


ବୁଢ଼ା 
ପ୍ରୌଢ଼ 
ବୁଢ଼ା 
ପ୍ରୌଢ଼ 
ବୁଢ଼ା 
ପ୍ରୌଢ଼ 


ଏ ସନ 


[ ଅନ୍ଧାର କ୍ରମେ କ୍ରମେ ଘୁଞ୍ଗଲା । ମଞ୍ଚ ସମ୍ପୂର୍ଣ୍ଣ ଆଲୋକିତ ହେବାରୁ 
ଦେଖାଗଲା, ମଞ୍ଚ ଉପରେ ବିକ୍ଷିପ୍ତ ଭାବରେ ପଡ଼ିଛି କିଛି ବସିବାର 
ଜାଗା; ଆଉ କିଛି ନାହିଁ । ମଞ୍ଚରେ ଥ୍ବା ବୂଢ଼ା ଲୋକଟି କିଛି ସମୟ 
ଗୋଟାଏ ଜାଗାରେ ବସୁଛି, ଅସନ୍ଧଷ୍ଟ ହୋଇ ପୂଣି ଯାଇ ଅନ୍ଯ 
ଜାଗାରେ ବସୁଛି । କିଛି ସମୟ ପରେ ସେ ଆଖି ବନ୍ଦ କରି କଣ 
ଭାବିବାରେ ଲାଗିଲା, ଅନେକ ସମୟ ଧରି। ତା ପରେ ସେ 


ଶୋଇଗଲା | 


ଜଣେ ପ୍ରୌଢ଼ ଲୋକ ଆସିଲା । ଆସି ବୃଢ଼ା ପାଖରେ ବସିଲା । ବ୍ୂଢ଼ା 
ମରିଚି କି ଜୀଇଚି, ଦେଖିଲା । ତା ପରେ ତାକୁ ଜୋରରେ କହିଲା ] 


ଆଜ୍ଞା, ଟିକେ ଶୁଣିବେ ? 

[ବୂଢ଼ା କିନ୍ଧ କୌଣସି ଜବାବ ଦେଲା ନାହିଁ। ପ୍ରୌଢ଼ ପୁଣି ଅରେ 
ଜୋର୍‌ରେ ପ୍ରଶ୍ନର ପୂନରାବ୍‌ତଭ୍ତି କଲା । ବୁଢ଼ା ନିରୁରର । ଶେଷରେ 
ପ୍ରୌଢ଼ ବୃଢ଼ାର କାନ ପାଖରେ ନିଜର ଘଡ଼ିଟିକୁ ରଖିଲା । ଏଥର ବଢ଼ା 
ଧଡ଼ପଡ଼ ହୋଇ ଉଠି ପଡ଼ିଲା ] 

କେତେ ସମୟ ହେଲା ? 

ପଚିଶ ମିନିଟ । 

କେତେଟା ବାଜି ପଚିଶ ମିନିଟ ? 

ମୁଁ କେମିତି କହିବି ? ମୋର ଘଡ଼ିରେ କଣ ଘଣ୍ଟାକଣ୍ଟା ଅଛି ? 

ତା ହେଲେ ସମୟ ଜାଣୁଚ କେମିତି ? 


ମୋର ଖାଲି ମିନିଟ ଜାଣିଲେ ହେଲା । ଯେମିତି କେତେ ଲୋକଙ୍କୁ 
ଖାଲି ଘଣ୍ଟା ଜାଣିବା ଦରକାର । କେତେ ସମୟ ହେଲା ପଚାରିଲେ 
ଲୋକେ ଜବାବ ଦିଅନ୍ତିଚାରିଟା ପଚିଶ । କିନଧୁ କେହି କହନ୍ତି 

ନାହିଁ ୧୯୭୯ ମସିହା ଅଗଷ୍ଟ ମାସ ୧୭ ତାରିଖ ଦିନ ବେଳା 
ଚାରିଟା ବାଜି ପଚିଶ ମିନିଟ ବୋଲି । କିଛି କଥା କୁହାଯାଏ, ବାକି ସବୁ 
ବ୍ରଝି ନେବାକୁ ହୁଏ। ଯଦି ମୋ ଘଡ଼ିରେ ଘଣ୍ଟାକଣ୍ଟା ଥାଂନ୍ତା, ତା 
ହେଲେ ବି କେମିତି ଜାଣନ୍ତ ସେଇଟା ଦିନ କି ରାତି ? 

ତା ହେଲେ ବର୍ଭମାନ ସମୟ ? 

ପଚିଶ ମିନିଟ ତିରିଶ ସେକେଶ୍ଡ । 

କିନ୍ତୁ ବର୍ଭମାନ ଆପଣ କହୁଥ୍‌ଲେ— 

ଏକତିରିଶ ସେକେଶ୍ଡ । 

ମାନେ ? 

ବତିଶ ସେକେଶ୍ଡ । 

ନା, ନା, ସେ କଥା ନୁହେଁ — 

ତେତିଶ ସେକେଣ୍ଡ । 

ମୁଁ କହିବାକୁ ଚାହୁଁଥ୍ଲି— 

ଚଉତିରିଶ ସେକେଣ୍ଡ । 

ଆପଣ ମୋ ସାଙ୍ଗରେ ଏମିତି 

ଚଉତିରିଶ ସେକେଣ୍ଡ | 

ସେ କଥା କେମିତି ସମ୍ଭବ ? 

ଚଉତିରିଶ ସେକେଣ୍ଡ, ଚଉତିରିଶ ସେକେଣ୍ଡ ! କାରଣ ଘଡ଼ି ବନ୍ଦ ! 

[ ବାହାରେ ଘଣ୍ଟା ବାଜିବାର ଶବ୍ଦ ହେଲା ] 

ତା ହେଲେ ସମୟ ଜାଣିବ କେମିତି ? 

ସମୟ ଜାଣିବା କଣ ନିହାତି ଦରକାର ? 

[ ସେମାନଙ୍କ କଥୋପକଥନ ଭିତରେ ଘଣ୍ଟା ବାଜିଥ୍ବାରୁ ସେ ଦିଗରେ 


କେହି ମନ ଦେଇ ନ ଥୁଲେ। କିନ୍ଧୁ ସେମାନଙ୍କ କଥା ବନ୍ଦହେବା ପରେ 
ବି ଘଣ୍ଟା କିଛି ସମୟ ବାଜିଲା । ଘଣ୍ଟାରେ ବାରଟା ବାଜିଲା ] 


ଯଦି ସମୟ ଜାଣିବା ଦରକାର ନାହିଁ ତେବେ ଘଣ୍ଟା ରଖିଚ କାହିଁକି ? 


ଦେଖ, ମୁଁ ସମୟ ବିଷୟରେ ସବୁଠାରୁ ବେଶୀ ସଚେତନ । କେବଳ 
ସେଇଥ୍୍‌ପାଇଁ ପାଖରେ ଘଣ୍ଟା ରଖି ନାହିଁ । 

ପ୍ରୌଢ଼ ସମୟ ଜାଣିବାକୁ ଯଦି ଏତେ ମନ, ବାହାରେ ଯୋଉ ଘଣ୍ଟା ବାଜିଲା, 
କେତେଟା ବାଜିଲା, କହନ୍ତୁ । 

ବ୍ରଢ଼ା ଶୁଣି ନାହିଁ । ଶୁଣିଥ୍ଲେ ବି ଲାଭ ହୋଇନଥାନ୍ତା । କାରଣ ଆପଣଙ୍କ 
ଘଡ଼ିରେ ଘଣ୍ଟାକଣ୍ଟା ନଥୁଲା ଭଳି ସେ ଘଣ୍ଟାର ଶବ୍ଦରେ ମିନିଟ କଥା 
ନାହିଁ । 

ପ୍ରୌଢ଼ ଆପଣ ଅଜବ ଲୋକ ଦେଖୁଛି ! ହାତରେ ଘଡ଼ି ନାହିଁ, କିନଧ ସମୟ 


ବିଷୟରେ ଜାଣିବାକୁ ମନ । ହାତରେ ନ ଥାଇ ଧନ, ପୁଅ ବାହା କରି 
ମନ । ତେଲ ଘଡ଼ିକୁ ବି ଲୋଭ, ପୁଅ ମୁଣ୍ଡକୁ ବି ଲୋଭ । 

ବ୍ରଢ଼ା ମୋର ଜାଣିବା ଦରକାର ସ୍ଥିର ସମୟ ବା ବର୍ଭମାନ ସମୟ ବିଷୟରେ 
ନୁହେଁ, ସମ୍ପୂର୍ଣ୍ଣ ସମୟ ବିଷୟରେ । କାରଣ : 


The phenomena of electrodynamics as well 
as of mechanics posses no properties 
corresponding to the idea of absolute rest. 
ପ୍ରୌଢ଼ ଆଜ୍ଞା ବୁଝି ହେଲା ନାହିଁ। ପୁଣି ଥରେ କହିବେ ? 

[ବୃଢ଼ା କିନଧୁ ପୁଣି ଆଖି ବନ୍ଦକରି ଶୋଇଗଲା । ପ୍ରୌଢ଼ କିଛି ସମୟ 
ଏପାଖ ସେପାଖ ହେଲା । ପୁଣି ବୂଢ଼ା ପାଖରୁ ଦୂରରେ ଯାଇ ବସିଲା । 
ଏଇ ସମୟରେ ଗୋଟିଏ ଝିଅ—ଯାହାକୁ ଝିଅ-୧ ବୋଲି 
କୁହାଯାଉ— ଭିତରକୁ ଆସିଲା ] 


ଝିଅ-୧ ( ପ୍ରେଢକୁ ) ଟ୍ରେନ କେତେବେଳେ ଆସିବ ? 

ପ୍ରୌଢ଼ କୋଉ ଟ୍ରେନ ? 

ଝିଅ-୧ ତା ହେଲେ କଣ ଆପଣ ଟ୍ରେନକୁ ଅପେକ୍ଷା କରିନାହାନ୍ତି ? 

ପ୍ରୌଢ଼ ନା, ମୁଁ ଏମିତି ବୁଲି ଆସିଥ୍ଲି । ମୁଁ ଏକଥା ବି ଜାଣିନଥ୍ଲି ଯେ ଏଇଟା 
ଗୋଟାଏ ଷ୍ଟେସନ । 

ଝିଅ-୧ ଆପଣ ଏଠି ଆଉ କାହାକୁ ଦେଖିନାହାନ୍ତି ? 

ପ୍ରୌଢ଼ କାହିଁକି ୨? ଏଠିକି କଣ ଆଉ କାହାର ଆସିବାର ଥୁଲା ? 

ଝିଅ- ୧ ହଁ । (ଘଡ଼ି ଦେଖିଲା) ଏତେବେଳକୁ ତ ଆସିଯିବାର କଥା । 


(ପୁଣି ପ୍ରୌଢ଼କୁ ଚୂପ ଚୁପ କରି) ଆମେ ଦୁହେଁ ଘର ଛାଡ଼ି ପଳେଇ 
ଯାଉଛୁ | 

ପ୍ରୌଢ଼ କେଉଁଠାକୁ ? 

ଝିଅ-୧ ଠିକ ନାହିଁ। ଆମେ ଠିକ କରିଛୁ, ଆମେ ଟ୍ରେନରେ ବସିବୁ, ଆଉ 
ଯେଉଁଠାରେ ଇଛୁ। ହେବ, ଓହ୍ଲାଇଯିବୁ । କିନୁୁ ତାର ତ ଅନେକ ଆଗରୁ 
ଆସିବାର ଥୁଲା । 

ପ୍ରୌଢ଼ (ବୃଢ଼ାକୁ ଦେଖାଇ) ଇଏ ତମର ଲୋକ ନୁହେଁ ତ ? 
[ଝିଅ-୧ ଯାଇ ଶୋଇଯାଇଥ୍‌ବା ବୃଢ଼ାକୁ ଭଲକରି ଦେଖିଲା ] 

ଝିଅ-୧ ହୋଇ ପାରିଥାନ୍ତା; କିନ୍ତୁ ବିଚରାର ସମୟଜ୍ଞାନ ନାହିଁ। ଚାଳିଶ ବର୍ଷ 
ପରେ ଆସି ପହଞ୍ଛି । 

ପ୍ରୌଢ଼ ତା ହେଲେ ତମେ କଂଣ କରିବ ? 

ଝିଅ-୧ ଅପେକ୍ଷା କରିବି । କିନ୍ଧ ସେ ଆସିବା ଆଗରୁ ଟ୍ରେନ ଆସି ନ ଗଲେ 
ହେଲା । 

ପ୍ରୌଢ଼ ଯଦି ତମର ଆପଭି ନଥାଏ — 

ଝିଅ-୧ ନା, ଧନ୍ଯବାଦ। ମୋର ବର୍ଭମାନ ଟିକିଏ ନିରୋଳାରେ ବସିବାର 
ଇଛା । 

ପ୍ରୌଢ଼ ନା । ମୁଁ ଖାଲି ଜାଣିବାକୁ ଚାହୁଁଥ୍ଲି, ତମେ କିଏ, ସେ ଅନ୍ୟ ଲୋକଟି 
କିଏ, ଏବଂ 

ଝିଅ-୧ ସେ ସବୁ ମୋର ବ୍ୟକ୍ତିଗତ କଥା । 
[ ସେ ଉଠିଯାଇ ଅନ୍ୟ ଜାଗାରେ ବସିଲା ] 

ପ୍ରୌଢ଼ (ନିଜକୁ ନିଜେ) ତା ହେଲେ ଜଣାଯାଉଛି, ଏଠାରେ ମୋର କାମ 
ହୋଇ ପାରିବ ନାହିଁ । ଏଠାରେ କିଏ ପାଗଳ ତ କିଏ କଥା କହିବାକୁ 
ନାରାଜ । 


[ ଏଇ ସମୟରେ ଯୁବକ ଆସି ପହଞ୍ଚଲା। ତା ଆଖିରେ ଭୟ ଓ 
ସଙ୍କୋଚର ଭାବ । ସେ ଏପାଖ ସେପାଖ ଦେଖ୍‌ କିଂକର୍ଭବ୍ଯବିମୂଢ଼ 
ହୋଇ ଠିଆହେଲା । ପ୍ରୌଢ଼ ଝିଅ-୧ ପାଖକୁ ଯାଇ ଚୂପ୍‌ ଚୂପ୍‌ କହିଲା ] 
ପ୍ରୌଢ଼ ଆସିଯାଇଚି । 
ଝିଅ-୧ କିଏ ? 

| ଅସଙ୍ଗତ ନାଟକ / ୧୪୫ 
[ ପ୍ରୌଢ଼ ଯୁବକ ଆଡ଼କୁ ସଙ୍କେତ କଲା ] 
ଝିଅ- ୧ ନା, ଏ ଲୋକ ନୂହେଁ। 
[ ସେ ବ୍ୟାଗ ଭିତରୁ ଫଟୋ ବାହାର କରି ମିଳାଇଲା ] 
ନା ଏ ଲୋକ ବିଲକୁଲ ନୂହେଁ । ଏଥରକ ମତେ ଆଉ ବିରକ୍ତ କରନ୍ତୁ 
ନାହିଁ। | 
[ ଝିଅ-୧ ବହି ପଢ଼ିବାରେ ଲାଗିଲା । ପ୍ରୌଢ଼ ଝିଅ-୧ ପାଖରୁ ଆସି 
ଯୁବକ ପାଖରେ ଛିଡ଼ାହେଲା ] 


ପ୍ରୌଢ଼ (ଯୁବକକୁ) ଏଥର ତମେ କହ ତମେ କୁଆଡ଼େ ଆସିଛ । 
ଯୁବକ ମିନିଟକେ ଷାଠିଏ । 
ପ୍ରୌଢ଼ (ନିଜକୁ) ଅଭୁତ କଥା ! ଯାହାକୁ ଦେଖ ସମସ୍ତେ ଖାଲି ସମୟ କଥା 


କହୁଚନ୍ତି । ଏଇଟା କଣ ଘଡ଼ି ମରାମତି ଦୋକାନ ? 


[ଏଇ ସମୟରେ ଆଉ ଜଣେ ଭିତରକୁ ଆସିଲା । ତା ମୁହଁ ଉପରେ 
ଗୋଟାଏ ଘଣ୍ଟାର ବଡ଼ ଡାଏଲ ମୁଖାଭଳି ବନ୍ଧା ହୋଇଛି । ସେଥୁରେ 
କିନ୍ତୁ କୌଣସି କଣ୍ଟା ନାହିଁ। ଏ ଲୋକକୁ ଘଣ୍ଟା ବୋଲି କୁହାଯାଉ] 


ଘଣ୍ଟା ଏଇଟା ଠିକ୍‌ ଜାଗା ତ ? 
ପ୍ରୌଢ଼ ହଁ । ଘଣ୍ଟା। ମରାମତିବାଲା ସେଠି ଶୋଇଚି । (ବୃଢ଼ାକୁ ଦେଖାଇଲା ) 


[ ଘଣ୍ଟା ଯାଇ ବୁଢ଼ାକୁ ଉଠାଇଲା । ବୁଢ଼ା ଧଡ଼ପଡ଼ ହୋଇ ଉଠି ତା 
ମୁହଁକୁ ଅନାଇଲା । ପ୍ରୌଢ଼ ଦୂରରେ ବସି ସେମାନଙ୍କ କଥା ଶୁଣିବାକୁ 


ଚେଷ୍ଟା କଲା ] 
ବୂଢ଼ା ନା, ଏଥର ବି ଜାଣି ହେଲା ନାହିଁ । 
ଘଣ୍ଟା କଣ ଜାଣି ହେଲା ନାହିଁ ? 
ବ୍ରଢ଼ା ସମୟ । ସମୟ । ବ୍ରହ୍ମାଙ୍କର ଗୋଟିଏ ମୁହୂର୍ଭ କେମିତି ପୃଥ୍ବୀର ଷାଠିଏ 


ହଜାର ବର୍ଷ । କିନ୍ଧୁ ତମେ ତ ଗୋଟାଏ ଏ ବିରାଟ ଶୂନ | ଠିକ୍‌ ତମର 
ମୁହଁ ଭଳି । କାହା ପାଖରେ ଖାଲି ମିନିଟ କଣ୍ଟା ଅଛି ତ କାହା ପାଖରେ 


ଖାଲି ଘଣ୍ଟାର ଶବ୍ଦ । କିନ୍ତୁ ତମ ପାଖରେ କିଛି ବି ନାହିଁ। ଖାଲି 
ଗୋଟାଏ ଖୋଳ ଛଡ଼ା । 


ଘଣ୍ଟା ତା ହେଲେ କଣ ଏଇଟା ଆପଣଙ୍କର ଘର ନୁହେଁ ? 

ମୁଁ ଅପେକ୍ଷା କରିଛି । 
କାହାକୁ ? କେତେବେଳୁ ? 


କେତେବେଳୁ କେମିତି କହିବି ୨ ଆଉ ଯେତେବେଳ ପର୍ଯ୍ୟନ୍ତ ଠିକ 
ସମୟ ନ ହୋଇଛି, ସେ ଆସିବ ବା କେମିତି ? 


କିଏ ଆସିବ ? 
ଯେ ପର୍ଯ୍ୟନ୍ତ ସେ ନ ଆସିଛି, ଆଉ ତାକୁ ମୁଁ ନ ଦେଖିଛି କେମିତି 


ଜାଣିବି ସେ କିଏ ? ସେଥ୍ପାଇଁ ମୋର ଅସଲ ସମୟଟା ଜାଣିବା 
ନିହାତି ଦରକାର । 

ତା ହେଲେ ମୁଁ ବୋଧେ ଭୁଲ ଜାଗାକୁ ଆସିଗଲି । 


ହଏତ ଏଇଟା ଠିକ୍‌ ଜାଗା, କିନ୍ତୁ ତମେ ଭୁଲ ସମୟରେ ଆସି 
ପହଞ୍ଛ । ହୁଏତ ଆଗରୁ — 


ତା ହେଲେ କଣ ପାର୍ଟି ଏପର୍ଯ୍ୟନ୍ତ ଆରମ୍ଭ ହୋଇ ନାହିଁ ? 
କିମ୍ବା ହୁଏତ ପରେ । 
ତା ହେଲେ କଣ ପାର୍ଟି ସରିଗଲା ? 


ଯେ ପର୍ଯ୍ୟନ୍ତ ତମେ ପାର୍ଟି ଭିତରେ ନାହଁ, କଣ ଜାଣିବା ଦରକାର 
ତମେ ଆଗରୁ ପହଞ୍ଚଚ କି ପରେ ପହଞ୍ଚଚ ? 


[ ବୁଢ଼ା ପୁଣି ଯାଇ ଶୋଇଗଲା ] 

( ପ୍ରୌଢ଼କୁ) ଆଜ୍ଞା, ମୋ କଥା ଟିକିଏ ଶୁଣିବେ ଏଥର ? 
(ବିରକ୍ତିରେ) କଣ ଆଉ ଶୁଣିବି ତମ କଥା ? ମିନିଟକ ଷାଠିଏ 
ସେକେଣ୍ଡ ତ ? 

ନା, ଆଜ୍ଞା, ଷାଠିଏ ଶବ୍ଦ | 

କଣ ହେଲା ? ମିନିଟକ ଷାଠିଏ ସେକେଣ୍ଡ ନୁହେଁ, ଷାଠିଏ ଶହ ? 
ଆଜ୍ଞା ସେକେଣ୍ଡକୁ ଗୋଟିଏ ଶବ୍ଦ । 

[ ବାହାରେ ଘଣ୍ଟାରେ ସାତଟା ବାଜିଲା ] 

ସାତଥର ଶବ୍ଦ ହେଲା । ତା ମାନେ ସାତ ସେକେଣ୍ଡ ? 

ତା ମାନେ ବୋଧହୁଏ ପାର୍ଟି ସରିଗଲା । 

ଯୁବକ ନା, ମୁଁ କହୁଥ୍ଲି ମୁଁ ପ୍ରତି ସେକେଣ୍ଡରେ ଗୋଟିଏ ଶବ୍ଦ ଟାଇପ 
କରିପାରେ । 
[ ବାହାରେ ଘଣ୍ଟାରେ ଟିକିଏ ପରେ ପୂଣି ଗୋଟାଏ ବାଜିଲା ] 

ଘଣ୍ଟା (ବ୍ୟସ୍ତହୋଇ ) ଏଠାରେ ଏମିତି ଠିଆ ହେଲେ ଆହୁରି ଡେରି ହୋଇ 


ଯାଉଛି । ( ପ୍ରୌଢ଼କୁ) ତା ହେଲେ ଆପଣ ସତ କହୁଛନ୍ତି ଏଇଟା 
ଫ୍ୟାନ୍‌ସି ଡ୍ରେସ୍‌ ପାର୍ଟି ନୁହେଁ ? 


ପ୍ରୌଢ଼ ତମକୁ କଣ ଆମେ ସବୁ ଫ୍ୟଯାନ୍‌ସି ଡ୍ରେସ୍‌ରେ ଥୁଲା ଭଳି ଦେଖା 
ଯାଉଛୁ ? 
ଘଣ୍ଟା ହୋଇଥାଇପାରେ ! ଆପଣ ଜଣେ ଆଜିକାଲିକାର ଭଦ୍ରବ୍ୟକ୍ତି ଭଳି 


ଦେଖାଯାଉଛନ୍ତି। କିନ୍ତୁ ଆପଣ ରାମାୟଣର ମାୟାମ୍ୃଗ 
ହୋଇପାରିଥାନ୍ତି । ନିଜକ୍ୂର ପ୍ରୌଢ଼ ଛଦ୍ଧବେଶରେ ସଜାଇ ଆସିଛନ୍ତି । 


ପ୍ରୌଢ଼ ( ଯୁବକକୁ ଦେଖାଇ ) ଆଉ ଇଏ ? 
ଯୁବକ ମୁଁ ନିଜେ କହି ଦଉଚି । ମୁଁ ପ୍ରକୃତରେ ହଉଚି ଆମେରିକାନ ସାଇନ୍‌ସ 
ଫିକ୍ଶନ ଛବିର ରୋବୋ। ସର୍ଚହ୍ୟାଣ୍ଡ୍‌—ଟାଇପିଙଟ୍‌— 


ସେକ୍ରେଟେରିଆଲ କୋର୍ସ କରିଥ୍ବା ଏବଂ ମିନିଟକେ ଷାଠିଏ ଶହ୍ଦ 
ଟାଇପ କରୁଥ୍ବା ଜଣେ ବେକାର ଯୁବକର ବେଶରେ ଖବରକାଗଜର 


Ld 


ବିଜ୍ଞାପନର ଉତ୍ତର ଦେଇ, ମୁଁ ଏଠାରେ ଆସି ପହଞ୍ଛି । 


ପ୍ରୌଢ଼ (ଘଣ୍ଟାକୁ) ତମେ କୋଉ ଛଦ୍ଧବେଶରେ ଆସିଛ ? 

ଘଣ୍ଟା (ଚୁପ୍‌ ଚୂପ ) କାହାକୁ କହିବେ ନାହିଁ । ମୁଁ ଆସିଚି ସମୟ ହୋଇ । 
ପ୍ରୌଢ଼ ତମ ହାତରେ ତ ଘଣ୍ଟା ନାହିଁ । 

ଘଣ୍ଟା ସେଇ ତ ଅସଲ ଜିନିଷ ! ନ ହେଲେ ତ ସମସ୍ତେ ଜାଣିପାରିବେ ମୁଁ 


oh 


ସମୟର ଛଦ୍ଧବେଶରେ ଆସିଛି ବୋଲି । କିନ୍ତୁ ଆପଣ ନିଜକୁ ଦେଖନ୍ତୁ । 
କିଏ ଜାଣିପାରିବ ଯେ ଆପଣ ପ୍ରକୃତରେ ସ୍ଵର୍ଣ୍ଣମୁଗ ? ଆପଣ ନିଜର 
ଚେହେରା ସହିତ ନିଜର ସ୍ଵରକ୍ୂ ବି ବେଶ୍‌ ବଦଳାଇ ଦେଇ ପାରିଛନ୍ତି । 
ଯଦିଓ ଆପଣ ବର୍ଭମାନ ବସି ରହିଛନ୍ତି, ମୁଁ ଜାଣେ ଯେ, ଆପଣ 
ଅନାୟାସରେ ଦୂଇ ଗୋଡ଼ରେ ଛିଡ଼ାହୋଇ ସାକ୍ଷାତ ମଣିଷ ଭଳି 
ଚାଲିବାକୁ ଆରମ୍ଭ କରିବେ । ଏବଂ ଆପଣଙ୍କୁ ଦେଖିଲେ କେହି 
ବି—ସେ ନିଜେ ରାବଣ ହେଉ ନା କାହିଁକି—ଜାଣିପାରିବ ନାହିଁ ଯେ 
ଆପଣ ପ୍ରକୃତରେ କଣ ! 

୧୪୮ / ରଙ୍ଗଲିପି 


[ସେ ଏକଥା କହିଲା ବେଳେ ଯୁବକ ନିଜର ଖାତାରେ କଂଣ 
ଲେଖୁଥୁୂଲା । ଘଣ୍ଟା ତା ଆଡ଼କୁ ଅନାଇ କହିଲା ] 


ଘଣ୍ଟା ଆଉ ଏଇ ଯୁବକ 


ଯୁବକ ୟେସ୍‌, ସାର୍‌ । ଶେଷ ଧାଡ଼ି : ଯଦିଓ ଆପଣ ବର୍ଭମାନ ବସି ରହିଛନ୍ତି, 
କମା, ମୁଁ ଜାଣେ ଯେ, କମା, ଆପଣ ଅନାୟାସରେ ଦୁଇ ଗୋଡ଼ରେ 
ଛିଡ଼ା ହୋଇ ସାକ୍ଷାତ ମଣିଷ ଭଳି ଚାଲିବାକୁ ଆରମ୍ଭ କରିବେ, 
ପୂର୍ଣ୍ଣଛେଦ । ଏବଂ ଆପଣଙ୍କୁ ଦେଖିଲେ କେହି ବି ଡ୍ଯାଶ୍‌, ସେ ନିଜେ 
ରାବଣ ହେଉ ନା କାହିଁକି, ଡ୍ୟାଶ, ଜାଣିପାରିବ ନାହିଁ ଯେ ଆପଣ 
ପ୍ରକୃତରେ କଣ, ବିସ୍ୟ ଚିହ୍ନ । ଏଥରକ ଟାଇପ୍‌ କରି ଆଣିବି ? 

ଘଣ୍ଟା ତମେ କିଛି ଜାଣ ନାହିଁ। 

ଯୁବକ ମୁଁ ସବୁ ଜାଣେ ଆଜ୍ଞା । ଆପଣ ମୋର ଅନ୍ନଦାତା । ଆପଣ ହିଁ 
ବିଜ୍ଞାପନଦାତା । ଆପଣ ମତେ ପରୀକ୍ଷା କରୁଥ୍‌ଲେ ମାତ୍ର । ମୁଁ ଜାଣେ 
ମୁଁ ସବୁ ଠିକ ଠିକ ଲେଖିଛି । 
[ ଯୁବକ ଯାଇ ଘଣ୍ଟାର ଗୋଡ଼ ଧରିଲା । ଘଣ୍ଟା ଯେତେ ଚାଲିବାକୁ 
ବସିଲା, ଯୁବକ ତାକୁ ସେତିକି ଜୋରରେ ଧରିଲା । ଘଣ୍ଟା ଆଉ କିଛି 
ଉପାୟ ନ ଦେଖି] 


ଘଣ୍ଟା ଆଛୁ, ପୁଣି ଲେଖ — 


[ ଯୁବକ ଖାତା ନେଇ ଲେଖିବାକୁ ବସିଲା । ଏଇ ଅବସରରେ ଘଣ୍ଟା 
ବାହାରକୁ ଦଉଡ଼ି ଚାଲିଗଲା ] 


ପ୍ରୌଢ଼ ଲୋକଟାକୁ ଛାଡ଼ି ଦେଲ ଯେ ? 


ଯୁବକ ମୁଁ ଜାଣେ ପ୍ରଭୁ ! ଆପଣ ହିଁ ମତେ ପରୀକ୍ଷା କରୁଥ୍ଲେ । ଆପଣ ହିଁ 


ot 


ମୋର ଅନ୍ନଦାତା । ଆପଣ ସବୁ ଜାଣନ୍ତି ଆଜ୍ଞା । 


ପ୍ରୌଢ଼ ମୁଁ କିଛି ବି ଜାଣି ନାହିଁ। ମୁଁ ଏକଥା ବି ଜାଣିନାହିଁ ଯେ ତାସମୁୂଠାରେ 
ଠିକିରି ରାଜା ନାଲିପାନ ଗୋଲାମ ଆଉ କଳାପାନ ଗୋଲାମର କାହିଁକି 
ଗୋଟିଏ ଗୋଟିଏ ଆଖି, ଆଉ ବାକି ସମସ୍ତଙ୍କର ଦି ଦିଟା ଆଖି ! 

ଯୁବକ ମୁଁ ଜାଣେ ଆଜ୍ଞା । 

ପ୍ରୌଢ଼ ନା, ମୁଁ ମାୟାମୃଗ ନୁହେଁ; କିନ୍ତୁ ବ୍ୟବସ୍ଥା କରାଯାଇପାରେ । ତମର 
ଯେମିତି ଜଣେ ପ୍ରଭୁ ଦରକାର, ମୋର ବି ସେମିତି ଜଣେ 

ଅସଙ୍ଗତ ନାଟକ / ୧୪୯ 


ସେକ୍ରେଟେରୀ ଦରକାର । ତମେ ସବୁ କାମ ଠିକ ଭାବରେ କରି 
ପାରିବ ତ ? 


ତାର ପ୍ରମାଣ ଦେଖିଲେ ତ ? 


ତମେ ଇଂରେଜୀରେ ଲେଖିପାରିବତ ? (ଧୀରେ ଧୀରେ ଶ୍ରତଲିଖନ 
ଦେଲେ) The phenomena ofw 


[ ଯୁବକ ଲେଖିଲା ନାହିଁ । ପୌଢ଼ ତାର ଲେଖିବାକୁ ଅପେକ୍ଷା କଲା] 
ହଁ, ଆଉ କହନ୍ତୁ । 

କଣ ଲେଖିଲ, ପଢ଼ । 

The phenomena of electrodynamics as well 


as of mechanics possess no properties 
corresponding to the idea of absolute rest. 


ହେଲା, ହେଲା । ତମେ ହିଁ ମୋର କାମକୁ ପାଇବ । ପାଖକୁ ଘୁଞ୍‌ ଆସି 
ବସ । 


[ ଯୁବକ ତାଙ୍କ ପାଖରେ ଆସି ବସିଲା ] 


ତମକୁ ଦେଖିବା ପରେ ମୁଁ ଜାଣୁଚି ଯେ ତମ ବିନା ମୋର କାମ ଛ”ଂ 
ମାସ ଭିତରେ ସରିବା ସମ୍ଭବ ନୁହେଁ । 


(ପକେଟରୁ ଗୋଟିଏ ଛୋଟ କାଗଜ ବାହାର କରି ଦେଖିଲା) ତା 
ମାନେ ଆସନ୍ତା ଫେବୃଆରୀ ମାସ ୧୭ ତାରିଖ ରବିବାର ସୁଦ୍ଧା କାମ 
ସାରିବାକୁ ପଡ଼ିବ । 

ଏଇଟା କ'ଣ ? 


ଏ ହଉଚି ତ୍ରିକାଳ କ୍ଯାଲେଣ୍ଡର। ୧୭୫୨ ଖ୍ରୀଷ୍ଟାବ୍ଦରୁ ଆପଣ ଯେ 
କୌଣସି ଦିନର ତାରିଖ ଖୋଜିଛେ, ସବୁ ଏଥ୍‌ରୁ ମିଳିଯିବ । 
ତା ହେଲେ ମୁଁ ତମକୁ ଏଇ ମୁହୂର୍ଭରୁ ନିଯୁକ୍ତ କଲି। ମୁଁ ଜା 
ତମେ ହିଁ ମୋ କାମରେ ବହୁତ ସାହାଯ୍ଯ କରି ପାରିବ । 
ହୋଇଥ୍‌ବି ବୋଲି ତମେ ଭାବୂଚ ? 


ଆପଣ ଆଉ ଯାହା ବି ହୁଅନ୍ତୁ ମାୟାମୃଗ ନୃହନ୍ତି । ଆଉ ମୁଁ ଏକଥା 
ମଧ୍ଯ କହିପାରିବି ଯେ ଆପଣ ଜଣେ ନାଟ୍ୟକାର । 


ଯ 


ଣୁଚି 6 
ମୁଁ କିଏ 

ପ୍ରୌଢ଼ (ଆଶ୍ଚର୍ଯ୍ୟ ହୋଇ) ଏକଥା କେମିତି ଜାଣିଲ ? 

ଯୁବକ ଆପଣ ଯୋଉ ନିଷ୍ଠାର ସହିତ ଆଇନଷ୍ଟାଇନଙ୍କର ଉଦ୍ଧତି କହିବାକୁ 
ଆରମ୍ଭ କଲେ, ମୁଁ ଜାଣିଲି ଯେ ସେକଥାଟି ଆପଣଙ୍କୁ ବିଶେଷ 
ପ୍ରଭାବିତ କରିଛି ଏବଂ ତାକୁ ଆପଣ ଆପଣଙ୍କ ପରବର୍ରୀ ବହିରେ 
ବ୍ୟବହାର କରିବାକୁ ଯାଉଛନ୍ତି । 


ପ୍ରୌଢ଼ ସେ କଥା ସତ । ମୁଁ ଜଣେ ନାଟ୍ୟକାର । ଛ”'ମାସ ଭିତରେ ମୁଁ ନୂଆ 
ନାଟକ ଲେଖିବି । 

ଯୁବକ କୋଉ ବିଷୟରେ ? 

ପ୍ରୌଢ଼ ମୋ ନାଟକ ହେବ ଏଭଳି ଏକ ନାଟ୍ଯକାର ବିଷୟରେ, ଯେ କି 


ଛ” ମାସ ଭିତରେ ଏକ ନୂଆ ନାଟକ ଲେଖିବାପାଇଁ ବିଷୟବସ୍ତୁ 
ଖୋଜିବା ପାଇଁ ବାହାରିଛି ଏବଂ ଶେଷରେ ଏକ ଅଦ୍ଭୁତ ଜାଗାରେ 


ପହଞ୍ଚ୍ଯାଇଛି। 
ଯୁବକ ବ୍ରଝିଲି, ଆଜ୍ଞା । 
ପ୍ରୌଢ଼ ନାଟ୍ୟକାର, ଯେ କି ଜଣେ ପ୍ରୌଢ଼ ଲୋକ, ଏବଂ ନାଟକରେ ଯାହାକୁ 


ପ୍ରେଢ଼ ବୋଲି କୁହାଯାଇପାରେ, ଯେତେବେଳେ ସେଇ ଜାଗାରେ 
ପହଞ୍ଚୁଲା, ସେଠାରେ କେବଳ ଗୋଟିଏ ବୂଢ଼ା ଲୋକ ବସିଥୁଲା। 
ଏଥର ଲେଖିବା ଆରମ୍ଭ କର। ପ୍ରଥମ ଅଙ୍କ । ବନ୍ଧନୀ ଭିତରେ । 
ଅନ୍ଧାର କ୍ରମେ କ୍ରମେ ଘୁଞ୍ଗଲା। ମଞ୍ଚ ସମ୍ପୂର୍ଣ୍ଣ ଆଲୋକିତ ହେବାରୁ 
ଦେଖାଗଲା, ମଞ୍ଚ ଉପରେ ବିକ୍ଷିପ୍ତ ଭାବରେ ପଡ଼ିଛି କିଛି ବସିବାର 
ଜାଗା; ଆଉ କିଛି ନାହିଁ। ମଞ୍ଚରେ ଥବା ବ୍ରଢ଼ାଲୋକଟି କିଛି ସମୟ 
ଗୋଟାଏ ଜାଗାରେ ବସୁଛି, ଅସନ୍ଧଷ୍ଠ ହୋଇ ପୁଣି ଯାଇ ଅନ୍ୟ 
ଜାଗାରେ ବସୁଛି । କିଛି ସମୟ ପରେ ସେ ଆଖି ବନ୍ଦ କରି କଣ 
ଭାବିବାରେ ଲାଗିଲା, ଅନେକ ସମୟ ଧରି। ତା'ପରେ ସେ 
ଶୋଇଗଲା । ଜଣେ ପ୍ରୌଢ଼ଲୋକ ଭିତରକୁ ଆସିଲା । ଆସି ବୃଢ଼ା 
.ଯାଖରେ ବସିଲା । ବୂଢ଼ା ମରିଚି କି ଜୀଇଁଟି, ଦେଖିଲା । ତା'ପରେ 
ତାକୁ ଜୋରରେ କହିଲା । ବନ୍ଧନୀ ଶେଷ । ପ୍ରୌଢ଼ : ଆଜ୍ଞା ଟିକେ 
ଶୁଣିବେ ? ବନ୍ଧନୀ ଭିତରେ । ବୂଢ଼ା କୌଣସି ଜବାବ ଦେଲା ନାହିଁ। 
ପ୍ରୌଢ଼ ପୁଣି ଅରେ ଜୋରରେ ପ୍ରଶ୍ବର ପୂନରାବ୍‌ଭି କଲା । ବୁଢ଼ା 

ନିରୁଭର । ଶେଷରେ ପ୍ରୌଢ଼ ବୂଢ଼ାର କାନପାଖରେ ନିଜର ଘଡ଼ିଟିକୁ 


CC 


ରଖିଲା । ଏଥର ବୁଢ଼ା ଧଡ଼ପଡ଼ ହୋଇ ଉଠି ପଡ଼ିଲା । ବନ୍ଧନୀ ଶେଷ । 
ବଢ଼ା : କେତେ ସମୟ ହେଲା ? ପ୍ରୌଢ଼ : ପଚିଶ ମିନିଟ । କଣ ଠିକ 


on * 


ଲେଖିଲ ତ ? ପଢ଼, କଣ ଲେଖିଲ। 


ଯୁବକ କେବଳ ଶେଷ ଅଂଶ ପଢୁଚି । ବନ୍ଧନୀ ଭିତରେ । ଯୁବକ ଖାତା ନେଇ 
ଲେଖିବାକୁ ବସିଲା । ଏଇ ଅବସତରେ ଘଣ୍ଟା ବାହାରକୁ ଦଉଡ଼ି 


bd 


ଚାଲିଗଲା । ପ୍ରୌଢ଼ : ଲୋକଟାକୁ ଛାଡ଼ିଦେଲ ଯେ ? ଯୁବକ : ମୁଁ 


ot 


— 


ଜାଣେ ପ୍ରଭୁ ! ଆପଣ ହିଁ ମତେ ପରୀକ୍ଷା କରୁଥ୍‌ଲେ। ଆପଣ ହିଁ 
ମୋର ଅନ୍ନଦାତା । ଆପଣ ସବୁ ଜାଣନ୍ତି ଆଜ୍ଞା । ପ୍ରୌଢ଼ : ମୁଁ କିଛି ବି 


\s Oo ~~ —~ 


ଜାଣିନାହିଁ । ମୁଁ ଏକଥା ବି ଜାଣିନାହିଁ ଯେ ତାସମୁଠାରେ ଠିକିରି ରାଜା 
ନାଲିପାନ ଗୋଲାମ ଆଉ କଳାପାନ ଗୋଲାମର କାହିଁକି ଗୋଟିଏ 
ଗୋଟିଏ ଆଖି, ଆଉ ବାକି ସମସ୍ତଙ୍କର ଦି” ଦି'ଟା ଆଖି ! ଯୁବକ : ମୁଁ 
ଜାଣେ ଆଜ୍ଞା । ପ୍ରୌଢ଼ : ନା, ମୁଁ ମାୟାମୃଗ ନୁହେଁ; କିନ୍ତୁ ବ୍ଯବସ୍ଥା 
କରାଯାଇପାରେ । ତମର ଯେମିତି ଜଣେ ପ୍ରଭୁ ଦରକାର, ମୋର ବି 
ସେମିତି ଜଣେ ସେକ୍ରେଟାରୀ ଦରକାର । ତମେ ସବୁ କାମ ଠିକ୍‌ 
ଭାବରେ କରିପାରିବ ତ ? 

ପ୍ରୌଢ଼ ଠିକ୍‌, ବିଲକୁଲ ଠିକ୍‌ । ତମେ ମୋ ମନ କଥା ଠିକ୍‌ ବୁଝିପାରିଛ । 
ତମର କାମ ହେଲା ନାଟ୍ୟକାର ଅର୍ଥାତ୍‌ ମୁଁ ଯାହା ସବୁ ଦେଖୁଛି, ତାକୁ 
ଠିକ୍‌ ଠିକ୍‌ ଲେଖିନେବା । 

ଯୁବକ କିନ୍ଧୁ ଏଥୁରେ ଗୋଟିଏ ଅସୁବିଧା ରହିଯିବ । ମୁଁ ଯଦି ପୂରା କଥା ବି 
ଲେଖେ, ଶେଷ କଥା ହେବ। ପ୍ରୌଢ଼ ଯୁବକକୁ ଶ୍ରତଲିଖନ ଦେବା 
ଆରମ୍ଭ କଲା । କିନ୍ଧୁ ତା'ପରେ ତ ଲେଖିବା ପାଇଁ କିଛି ନଥ୍୍‌ବ । ଆଉ 
ଏତେ କଥା ଲେଖିସାରିବା ପରେ ବି ନାଟକ ପାଇଁ ଜମା ଦଶ ମିନିଟର 


ବିଷୟବସ୍ତୁ ହେବ । 

ପ୍ରୌଢ଼ ସତ କଥା । ତା ହେଲେ କଣ କରିବା କହୂଚ ? 

ଯୁବକ ଘଟଣାମାନ ଘଟାଇବାକୁ ହେବ । ଯେଉଁମାନେ ଏଠାକୁ ଆସିବେ, 
ସେମାନଙ୍କୁ ନେଇ ଘଟଣାଚକ୍ର ତିଆରି କରିବାକୁ ହେବ । 

ପ୍ରୌଢ଼ କିନ୍ତୁ ଏଠାରେ ତ ଘଟିବାର କିଛି ନାହିଁ। ସେ ଝିଅଟା ସେତେବେଳୁ 


ଏକା ବସିଛି, କାହା ସାଥ୍‌ରେ କଥାବାର୍ଭା କରିବାର ନାଁ ନାହିଁ । ବୃଢ଼ାଟା 

ଗୋଟାଏ ପାଗଳ । ତାରଂ କଥାବାର୍ଭା ସବୂ ଅସଂଲଗ୍ନଧ । ଘଣ୍ଟାମୁହାଁ 
ଲୋକଟା ବି ଚାଲିଗଲା ! 


ଯୁବକ ସବ୍ର ହେବ । ଯଦି ସୁବିଧାରେ ନହୁଏ, ତେବେ ଏ ଜିନିଷ ବି ଅଛି। 
[ ପକେଟରୁ ପିସ୍ତଲ ବାହାର କରି ୟ୍ରୌଢ଼ ହାତକୁ ଦେଲା ] 

ପ୍ରୌଢ଼ (କିଛି ଭୟଭୀତ ଓ ଆଶ୍ଚର୍ଯ୍ୟାନ୍ଧିତ ହୋଇ ) ସତ କହ ତମେ କିଏ ? ଏ 
ପିସ୍ତଲ ଆଣିଲ କୋଉଠୁ ? 

ଯୁବକ ଆଜ୍ଞା, ମୁଁ ଯାହା କହିଥ୍ଲି ସବୁ ସତ ! ଚାକିରି ଖୋଜି ଖୋଜି ଶେଷରେ 


ଏଠି ଆସି ମୋର ଅନ୍ତ୍ରଦାତାଙ୍କ ପାଖରେ ପହଞ୍ଚୁଲି । ଆପଣ ରଖିଲେ 
ରଖିବେ, ମାରିଲେ ମାରିବେ । 


ପ୍ରୌଢ଼ ସତ କହ । ସତ ନ କହିଲେ ସତକୂସତ ଗୁଳି କରି ମାରିଦେବି । 
[ ପ୍ରୈେଢ଼ ଉତ୍ତେଜିତ ହୋଇ ପିସ୍ତଲ ଉଞ୍ଚାଇଲା ]] 

ଯୁବକ ଲାଭ ନାହିଁ । ପିସ୍ତଲରେ ଗୁଳି ନାହିଁ । 

ପ୍ରୌଢ଼ (ଏଥରକ ସଂପୂର୍ଣ୍ଣ ଆଶ୍ବସ୍ତ ହୋଇ) ତା” ହେଲେ ଠିକ୍‌ ଅଛି। 
(ପକେଟରେ ପିସ୍ତଲ ରଖିଲା ।) ଏଥରକ ମୁଁ ତମକୁ ସଂପୂର୍ଣ୍ଣ ବିଶ୍ଵାସ 
କରୁଛି । 

ଯୁବକ ଦେଖନ୍ତୁ ମୁଁ ଯେତେବେଳେ ଆପଣଙ୍କୁ ସତ କଥା କହିଲି, 


ସେତେବେଳେ ଆପଣ ବିଶ୍ବାସ କଲେ ନାହିଁ, ଅଥଚ ଯେତେବେଳେ 
ମିଛ କହିଲି, ସେ କଥା ଆପଣ ବିଶ୍ବାସ କଲେ। ଆପଣଙ୍କ ସହିତ 


Ld 


ମୋର ସମ୍ପର୍କରେ ମୁଁ ଏକଥା ପ୍ରତି ସଟ୍ଧବେଳେ ଦୃଷ୍ଟି ଦେବି, ଯେମିତି 


Le 


ଆପଣ ସବୁବେଳେ ଆଶ୍ବସ୍ତ ରହିବେ, କେତେବେଳେ ବି ଉତ୍ତେଜିତ 


ହେବେ ନାହିଁ। 
ପ୍ରୌଢ଼ ତା' ହେଲେ କଣ ପିସ୍ତଲରେ ସତକୁ ସତ ଗୁଳି ଅଛି ? 
ଯୁବକ ପିସ୍ତଲରେ ଗୁଳି ଥ୍ବା ନଥୁବା ନିର୍ଭର କରୁଛି ଆପଣଙ୍କ ଉପରେ । ଯଦି 


ପିସ୍ତଲରେ ଗୁଳି ଥୁଲେ ଆପଣ ଉତ୍ତେଜିତ ନ ହେବେ, ତା” ହେଲେ 
ପିସ୍ତଲରେ ଗୁଳି ଅଛି । ଆଉ ଆପଣ ଯଦି ପିସ୍ତଲରେ ଗୁଳି ନଥୁଲେ 
ଆଶ୍ବସ୍ତ ନ ହେବେ, ତା” ହେଲେ ପିସ୍ତଲରେ ଗୁଳି ନାହିଁ । 


ପ୍ରୌଢ଼ କିନ୍ତୁ ପ୍ରକୃତରେ ପିସ୍ତଲରେ ଗୁଳି ଅଛି କି ନାହିଁ ? 

ପ୍ରୌଢ଼ 


ତା ନିର୍ଭର କରୁଛି ଆପଣଙ୍କର ଆଶ୍ଵସ୍ତି ଓ ଉତ୍ତେଜନା ଉପରେ । ଆଶ୍ବସ୍ତ 
ହେଲେ ଗୁଳି ଅଛି । ଉତ୍ତେଜିତ ହେଲେ ଗୁଳି ନାହିଁ । 


ତା ହେଲେ ଠିକ୍‌ ଅଛି । 


[ ଏମାନେ ଯେତେବେଳେ ନିଜ ନିଜ ଭିତରେ କଥାବାର୍ରା କରିବାରେ 
ବ୍ୟସ୍ତ ଥ୍‌ଲେ, ଏମାନଙ୍କ ଅଜାଣତରେ ପ୍ୂଲିସ ଭଳି ପୋଷାକ ପିନ୍ଧିଥ୍ବା 
ଜରେ ଲୋକ——ଯାହାକୁ ପୁଲିସ ବୋଲି କୁହାଯାଉ—ଆସି ଏମାନଙ୍କ 
ଆଡ଼କୁ ପିସ୍ତଲ ଦେଖାଇ ଠିଆ ହୋଇଥଲା । ଏଥର ଦୁହେଁ ତାକୁ 
ଦେଖିଲେ ] 

(ପୁଲିସକୁ) ତମେ ଆଶ୍ବସ୍ତ ନା ଉତ୍ତେଜିତ ? 

କଣ ଫରକ ଅଛି ? 

ସେଥ୍‌୍ରୁ ମୁଁ ଜାଣିପାରିବି, ତମ ପିସ୍ତଲରେ ଗୁଳି ଅଛି କି ନାହିଁ । 
ଅଛି । 

କଣ ଅଛି ? ଆଶ୍ଵସ୍ତିୟ ନା ଉତ୍ତେଜନା, ନା ଗୁଳି ? 


9 


ଚୋର ଏଇଠି ଅଛି ଏବଂ ମୁଁ ତାକୁ ନିଶ୍ଚୟ ଖୋଜି ବାହାର କରିବି । 


କିନ୍ତୁ ଏଠି ତ ଆଉ କେହି ନାହାନ୍ତି । ଖାଲି ଆମେ ଦୁହେଁ । ସେଠି ସେ 
ବ୍ରଢ଼ା ଲୋକ, ଆଉ ଝିଅଟି। ଏଠାରେ ଚୋର ଫୋର କେହି ନାହିଁ । 
ତମେ ଯାଅ । 


(ପ୍ୌଢ଼କୁ) ଓଃ, ଆପଣ ସବ୍ର ଗୋଳମାଳ କରିଦେବେ । ପୂଲିସବାଲା 
ଚାଲିଗଲେ ତ ସବୁ ପୁଣି ଶୂନଶାନ ହୋଇଯିବ । ସମୟ ପଚାରୁଥୁବା 
ବ୍ରଢ଼ା ଆଉ ଅପେକ୍ଷା କରୁଥ୍‌ବା ଝିଅକୁ ନେଇ କଣ କରିହେବ ? 
(ପୁଲିସକୁ ) ହଁ, ପୁଲିସ ବାବୁ । ତମେ ସେପଟେ ଯାଇ ଦେଖ । କିନ୍ତୁ 
କଣ ଚୋରିଯାଇଛି ? ` 
ଚୋରି ନୁହେଁ । ହାଇଜାକ୍‌ । ବେନାମୀ ଚିଠି ଆସିଥୁଲା, ଗୋଟାଏ 
ଗୁପ୍ତଚର ଦଳ ପ୍ଲେନକୁ ହାଇଜାକ କରିବେ । ମୁଁ ଜାଣେ ସେ ଦଳର 
ସର୍ଦାର ଏଇଠି ଲୁଚିଛି । 

[ ଏଇ ସମୟରେ ଘଣ୍ଟା ଭିତରକୁ ଆସି ସମସ୍ତଙ୍କ ଆଡ଼କୁ ଭଲଭାବରେ 
ଦେଖି ବାହାରିଗଲା । ତା ପ୍ରତି କିନ୍ଧୁ କେହି ଦୃଷ୍ଟି ଦେଲେ ନାହିଁ। 
ବାହାରେ ଘଣ୍ଟା ବାଜିଲା । ବୂଢ଼ା ଧଡ଼ପଡ଼ ହୋଇ ଉଠିପଡ଼ିଲା ଓ ଦଉଡ଼ି 
ଆସି ପୁଲିସକୁ ଧରି ପକାଇଲା । ପୁଲିସ ହାତରୁ ପିସ୍ତଲ ଖସି ପଡ଼ିଲା । 
ପ୍ରୌଢ଼ ପିସ୍ତଲ ନେଇ ପକେଟରେ ରଖିଲା ] 

କେତେଟା ବାଜିଲା ? 

ଚଉଦଟା ! କିନ୍ତୁ ମୋ ପିସ୍ତଲ କାହିଁ । 

[ ପ୍ରୌଢ଼ ପଳାଇ ଯାଉଥଲା । ପୁଲିସ ଯାଇ ତାକୁ ଧରିଲା ] 


ଏଥରକ ଠିକ୍‌ ଧରିଛି । ତମେ ଇ ହଉଚ ହାଇଜାକଙ୍କ ସର୍ଦ୍ଦାର । ବାହାର 
କର ପିସ୍ତଲ ଆଉ ବମ୍‌ । 

ବମ୍‌ ନାହିଁ। ଦୂଇଟା ପିସ୍ତଲ ଅଛି । (ଦୂଇ ପିସ୍ତଲ ଦୂଇ ହାତରେ 
ବାହାର କଲା ) ନିଅ ଆସି ପିସ୍ତଲ । (ପିସ୍ତଲ ଉଞ୍ଚାଇଲା ) 

[ ପୁଲିସ ସାମନାକୁ ଆସି ପିସ୍ତଲ ନବାକୁ ଭୟ କଲା ] 

ମୋ ପାଖକୁ ଫିଟ୍ଗିଦିଅ । 

କୋଉଟା ତମର ପିସ୍ତଲ ? 

ଚଉଦଟା ବାଜିଛି ଯେ ଚଉଦଟା ବାଜି କେତେ ମିନିଟ ? 

ମିନିଟ୍‌ ନାହିଁ, ଖାଲି ଚଉଦଟା । 

(ବୃଢ଼ାକୁ) କିନୁ ତମର ସଠିକ ସମୟ ଜାଣିବା କଣ ଦରକାର ? 
ପ୍ଲେନର ଇ.ଟି. ଡ଼ି ଜାଣିବାକୁ ଇଚ୍ୁା। ବୋଧହୁଏ । କିନ୍ତୁ ମୁଁ ଯେ ପର୍ଯ୍ୟନ୍ତ 
ପୁରା ପ୍ଲେନକୁ ତନ୍ନତନ୍ନ କରି ନ ଖୋଜିଛି, ପ୍ଲେନ ଯିବ ନାହିଁ । ସମୟ 
ଜାଣିକରି କିଛି ଲାଭ ନାହିଁ। ସତ ସତ କହ, ବମ୍‌ କୋଉଠି ଅଛି ? 
ଏଠି କାହାରିକି ସମୟ ଜଣା ନାହିଁ । 

[ ଏକଥା କହି ବୂଢ଼ା ଯିବାକୁ ବ୍ରଲିଲା ] 

ପଳେଇ ଯାଉଚି ବୃଢ଼ା—ତାକୁ ପିସ୍ତଲ ଦେଖାଅ । 


[ ପ୍ରେଢ଼ ତା କଥା ଶୁଣିଲା ନାହିଁ। ବ୍ରଢ଼ା ଯାଇ ନିଜ ଜାଗାରେ 
ବସିଲା ! ] 

ଅସଙ୍ଗତ ନାଟକ / ୧୫୫ 


ପ୍ରୌଢ଼ ତମ ପିସ୍ତଲ କୋଉଟା ? ଡାହାଣଟା ନା ବାଆଁଟା ? 

ପୁଲିସ ତମର ଡାହାଣ, ନା ମୋର ଡାହାଣ ? 

ପ୍ରୌଢ଼ ତା ହେଲେ ମୁଁ ଏମିତି କରୁଛି । ପିସ୍ତଲ ଦି'ଟାକୁ ଏପଟ ସେପଟ କରି 
ଦଉଚି । 
[ ପ୍ରୌଢ଼ ଦି” ହାତ ପଛକୁ ନେଇ ପିସ୍ତଲ ଦୁଇଟିକୁ ଏପାଖ ସେପାଖ 
କରିଦେଲା ] 

ପ୍ରୌଢ଼ ଏଥରକ କହ, କୋଉଟା ତମର ? ଡାହାଣ ନାଁ ବାଁ ? 

ପୁଲିସ କାହାର ଡାହାଣ ନା ବାଆଁ ? ତମର ନା ମୋର ? 

ପ୍ରୌଢ଼ ମୁଁ ଦେଖୁଚି ତମର ଖାଲି ଯୁକ୍ତି କରିବାରେ ମନ । ପିସ୍ତଲ ନବାକୁ 


ଜମାରୁ ଇଚ୍ଛା ନାହିଁ। ମୋର ତ ଏଥରକ ସନ୍ଦେହ ହଉଚି ତମେ 
ପ୍ରକୃତରେ ପୁଲିସ କି ନା ! 

ଏଲିସ (କିଛି ଭୟରେ ) ଆପଣ କେମିତି ଜାଣିଲେ ? 
[ ଏଇ ସମୟରେ ଝିଅ-୧ ଆସିଲା ଓ ପୁଲିସକୁ କହିଲା ] 


ଝିଅ-୧ ଆପଣ ଷ୍ଟେସନ ମାଷ୍ଟର ତ ? 

ପୁଲିସ ନା, ମୁଁ ଚୋର, ମାନେ ଚୋର ଧରିବା ଲୋକ, ପୁଲିସ । କାହିଁକି ? 

ଝଖିଅ- ୧ ପୂରା ଟାଇମ -ଟେବୂଲଟା ଦିଥର ପଢ଼ି ସାରିଲିଣି, କିନୁ ଏ ଷ୍ଟେସନରେ 
କୌଣସି ଟ୍ରେନ ଅଟକିବାର ନାହିଁ । 

ପୁଲିସ ତା ହେଲେ ଏଠାରେ କୌଣସି ଟ୍ରେନ ଅଟକିବ ନାହିଁ । 

ପ୍ରୌଢ଼ କିନ୍ଧୁ ତମେ ତ ଏତେ କହୁଥ୍ଲ ଏ ଏୟାରପୋର୍ଟରୁ ଉଡ଼ାଜାହାଜ ଯିବ 
ବୋଲି । 

ପୁଲିସ ସେ ଷ୍ଟେସନ ହେଉ ବା ଏୟାରପୋର୍ଟ ହେଉ, ଯଦି ଟାଇମ -ଟେବୂଲରେ 


ନାହିଁ, ସେ ଟ୍ରେନ ହେଉ ବା ଉଡ଼ାଜାହାଜ ହେଉ ଯିବ ନାହିଁ। ˆ 


ଝିଅ-୧ କିନ୍ତୁ ସେ ଠିକ୍‌ କହିଥୁଲା, ଏଇଠାରୁ ହି ଯିବାକୁ ହେବ । 


[ ଏଇ ସମୟରେ ଠିକ୍‌ ଝିଅ-୧ ଭଳି ବେଶଭୂଷା ହୋଇ ଓ ଏକାଭଳି 
ଶାଢ଼ି ପିନ୍ଧି ଝିଅ- ୨ ଆସିଲା । ସେମାନଙ୍କ ସହିତ କଥାବାର୍ଭା ନ କରି 

୧୫୬ / ରଙ୍ଗଲିପି 
ସେ ଦୂରରେ ବସିଲା ଓ ହାତଘଡ଼ିକୁ ଦେଖିବାରେ ଲାଗିଲା । ଝିଅ-୧ 
କଥା କହି ଚାଲିଥୁଲା, ଯଦିଓ ସମସ୍ତେ ଝିଅ-୨ ଆଡ଼କୁ ଅନାଇ 
ରହିଥୂଲେ ] 

ଝିଅ-୧ ସେ କିନ୍ତୁ ସବୂବେଳେ ଠିକ୍‌ ସମୟରେ ପହଞ୍ଚେ । କାରଣ ପାର୍କରେ 
ପହଞ୍ଚ୍‌ବାରେ ତାର ଯୋଉ ଦିନ ତିରିଶ ସେକେଣ୍ଡ ଡେରି ହୋଇ 
ଯାଇଥ୍ଲା, ମୁଁ ତାକୁ ଏମିତି ଗାଳି ଦେଇଥ୍ଲି ଯେ, ସେ ଆଉ ଦିନେ ବି 
ଡେରିରେ ପହଞ୍ଚୁ ନଥୁଲା। ଆଜି ତାର ଭୁଲ ହେଲା କେମିତି ? 
(ନିଜକୁ) ନା ମୋର ନିଜର ବୁଝିବାରେ ଭୁଲ ହେଲା ? ଆଠଟା ମାନେ 
ରାତି ଆଠଟା ନା ଦିନ ଆଠଟା ? ଷ୍ଟେସନ ନାଟା ଗୋଳମାଳ ହୋଇ 
ଯାଇନାହିଁ ତ ? କିନଧୁ ସେ ଯଦି ସତକୁ ସତ ନ ଆସେ ? ସେ ତାର 


ଦ୍ରର୍ଭାଗ୍ୟ ମାତ୍ର । 

[ଝିଅ- ୧ ନିଜ ଜାଗାକୁ ଫେରିଗଲା । ଏଇ ଅବସରରେ ପୁଲିସ ଝିଅ- 

୨ ପାଖକୁ ଗଲା ] 
ପୂଲିସ (ଝିଅ- ୨କୁ) ତମେ ବି କଣ ତାକୁ ଖୋଜିବାକୁ ଆସିଛ ? 
ଝିଅ-୨ ` ସେ ସବୂ ଅନେକ କଥା । 
ପୂଲିସ ମୋର ଯଦି ଆପରଭି ନଥାଏ— 
ଝିଅ- ୨ କିନ୍ତୁ କୋଉଠୁ ଆରମ୍ଭ କରିବି ? 
ଏଲିସ ଆରମ୍ଭରୁ । ଆଉ ଟିକିଏ ଧୀରେ ଧୀରେ । ଏ ସବୂ ଲୋକ କେମିତି 

ଆମ କଥା ଶୁଣିବାକୁ ବ୍ୟଗ୍ର ଦେଖୁଚ ? 

[ଝିଅ-୨ ଧୀରେ ଧୀରେ ପୁଲିସକୁ କଣ ସବୂ କହିବାରେ ଲାଗିଲା] 
ପ୍ରୌଢ଼ (ଯୁବକକୁ) ଦେଖୁଛ । କେମିତି ପୁଲିସବାଲା ଜମେଇବାରେ ଲାଗିଛି ? 
ଯୁବକ ସେ ତ ଭଲ କଥା । ଆପଣଙ୍କ କାମରେ ହିଁ ଲାଗିବ । 
ପ୍ରୌଢ଼ କିନ୍ତୁ ଯେଉଁ ପର୍ଯ୍ୟନ୍ତ ତାଙ୍କର କଥା ଶୁଣା ନଯିବ, କି ଲାଭ ? 
ଯୂବକ ବିଷୟଟା ତ ମୋଟାମୋଟି ବୂଝି ହବ । 
ପ୍ରୌଢ଼ ତେବେ ବର୍ଭମାନ ଆମେ କଣ କରିବା ? 
ଯୂବକ ଆମେ କିଛି ସମୟ ଆପେକ୍ଷିକବାଦ ବିଷୟରେ ଆଲୋଚନା କରି 


ପାରିବା । 

ଅସଙ୍ଗତ ନାଟକ / ୧୫୭ 


ପ୍ରୌଢ ତମେ କଂଣ ସେ ବିଷୟରେ କିଛି ଜାଣ ? 

ଯୁବକ ନ ହେଲେ ମୁଁ ଆପଣଙ୍କୁ ଗୋଟିଏ ଗଳ୍ପ ଶୁଣାଇ ପାରେ ।! ପରେ ହୁଏତ 
ଆପଣଙ୍କର କାମରେ ଲାଗିପାରେ । କଥାଟି ହେଉଛି ପୌରାଣିକ 
ଯୁଗର । ନାରଦଙ୍କର ତପସ୍ୟାରେ ସନ୍ତୁଷ୍ଟ ହୋଇ ବିଷ୍ଣୁ ତାଙ୍କୁ ଏକ ବର 
ଯାଚିଲେ । 


[ ଏଇ ସମୟରେ ତିନି ଜଣ ଲୋକ ଭିତରକୁ ମୁହଁ ଦେଖାଇଲେ । ବୁଢ଼ା 
ଲୋକଟି ପଚାରିଲା—ଆପଣଙ୍କ ପାଖରେ ବୋତଲେ କାୟାକଳ୍ପ 
ଟ୍ୟାବ୍ଲେଟ ହେବ ? ବୂଢ଼ୀ ପଚାରିଲା—ଜଜ୍‌ ସାହେବ ଅଛନ୍ତି ୨? ଆଉ 
ଅଳ୍ପ ବୟସ୍କ ଯୁବକଟି—ଯାହାକୁ ଟୋକା ବୋଲି କୁହାଯାଉଥୁଲା 
—ପଚାରିଲା—ମୁଁ ଭିତରକୁ ଆସିପାରେ କି ? ] 


ପ୍ରୌଢ଼ ବାହାର କର | ବାହାର କର ଏମାନଙ୍କୁ । 

ଯୁବକ ଏ ତ ଆମକୁ ବହୁତ ସୁବିଧା ହେଲା । ନାଟକ ପାଇଁ ଆହୁରି କିଛି 
ଚରିତ୍ର ମିଳିଗଲେ । 

ପ୍ରୌଢ଼ ମୁଁ କିନ୍ଧୁ ଏତେ ଚରିତ୍ରକୁ ସମ୍ଭାଳି ପାରିବି ନାହିଁ । ପ୍ରତି ନାଟ୍ୟକାରର ମୁଣ୍ଡ 


ଭିତରେ ଗୋଟିଏ ରିପର୍ଟରୀ କମ୍ପାନୀ ଥାଏ। ଯେମିତି 
ଶେକ୍ସ୍ପିୟରଙ୍କର ପ୍ରାୟ କୋଡ଼ିଏ ଭଳି ନାୟକ ନାୟିକା, ଟେନିସି 
ଉଇଲିଅମ୍‌ସ୍‌ଙ୍କର ପାଞ୍ଚ ଛ? ଜଣ, ଆଉ ବେକେଟଙ୍କର ମାତ୍ର ଜଣେ, 
ଅଥବା ଦୁଇଜଣ, ଯାହା ଭିତରୁ ଦ୍ଵିତୀୟଟି ହେଉଛି ପ୍ରଥମର ପ୍ରତିରୂପ 
ମାତ୍ର । ମୁଁ ନିଜ କଥା କହୁଚି । ମୁଁ ଛ” ସାତ ଚରିତ୍ରରୁ ବେଶୀ ସମ୍ଭାଳି 
ପାରିବି ନାହିଁ । ଆମର ବର୍ଭମାନ କେତେ ଲୋକ ହେଲେଣି ? 


ଯୁବକ ବୁଢ଼ା, ଝିଅ-୧, ପୁଲିସ, ଝିଅ-୨। ଏ ତ ମୋଟେ ଚାରି ଲୋକ 
ହେଲେ । ଏ ତିନି ଜଣଙ୍କୁ ଆମେ ଆରାମରେ ମିଶାଇ ନେଇ ପାରିବା । 

ପ୍ରୌଢ଼ ଆଉ ସେଇ ଘଣ୍ଟାମୁହଁ ଲୋକ ? 

ଯୁବକ ତାହେଲେ ତ ଆମ ଦୃୁହିଙ୍କୁ ବି ମିଶାଇବାକୁ ପଡ଼ିବ । 

ପ୍ରୌଢ଼ ହଁ, ମୁଁ ସେକଥା ଭୁଲିଯାଇଥ୍ଲି । ତା ହେଲେ ଆମେ ଆଉ ଲୋକ 
ନେଇପାରିବା ନାହିଁ । 


[ ତିନିଜଣ ପୂନରାବୃଭ୍ତି କଲେ : ଆପଣଙ୍କ ପାଖରେ ବୋତଲେ 
କାୟାକଳ୍ଥ ଟ୍ୟାବ୍‌୍ଲେଟ ହବ ? ଜଜ୍‌ସାହେବ ଅଛନ୍ତି ? ମୁଁ ଭିତରକୁ 
ଆସିପାରେ କି ? ] 

ଯୁବକ ତାହେଲେ ଏମାନଙ୍କୁ ମନା କରିଦେବା | 
[ ଯୁବକ ଯାଇ ତିନିଜଣଙ୍କ ପାଖରେ ଠିଆହେଲା ] 

ପ୍ରଥମ ଆପଣଙ୍କ ପାଖରେ ବୋତଲେ କାୟାକଳ୍ପଥ ଟ୍ୟାବଲେଟ ହବ ? 

ଯୁବକ ଆଉଟ୍‌ ଅଫ୍‌ ଷ୍ଟକ୍‌ । 

ଦ୍ଵିତୀୟ ଜଜସାହେବ ଅଛନ୍ତି ? 

ଯୁବକ ଆଉଟ୍‌ ଅଫ୍‌ ଷ୍ଟେସନ୍‌ । 

ଟୋକା ମୁଁ ଭିତରକୂ ଆସିପାରେ କି ? 

ଯୁବକ ଆଉଟ୍‌ ଅଫ୍‌ ଅର୍ଡ଼ର । 
[ ଯୁବକ ଫେରି ଆସିଲା । ବୂଢ଼ା ବୁଢ଼ୀ ଚାଲିଗଲେ । ଟୋକା କିନ୍ତୁ ଠିଆ 
ହୋଇ ରହିଲା ] 

ଯୁବକ ହଁ, ମୁଁ ଯାହା କହୁଥ୍ଲି, ନାରଦଙ୍କ ତପସ୍ୟାରେ ବିଷ୍ଣୁ ଅତ୍ଯନ୍ତ ସନ୍ଧଷ୍ଟ 
ହେଲେ, ଆଉ ତାଙ୍କୁ ବର ଯାଚିଲେ । 

ପ୍ରୌଢ଼ ଏମାନେ କଣ ବୋଲି ଭାବିଥ୍‌ଲେ ? ଏଇଟା କଣ ଓିଷଧ ଦୋକାନ ନା 


ବିଚାରାଳୟ ? ଏ ଟୋକା କଣ ବୋଲି ଭାବି ଏଠିକି ଆସିଚି ? 

[ ଟୋକା ପୁଣି କହିଲା : ମୁଁ ଭିତରକୁ ଆସିପାରେ କି ? ଯୁବକ ଉଠି ତା 
ପାଖକୁ ଗଲା ଆଉ ବିରକ୍ତ ହୋଇ କହିଲା : ଆଉଟ୍‌; ଖାଲି ଆଉଟ୍‌ । 
ଏଥରକ ଟୋକା ଚାଲିଗଲା ଓ ଯୁବକ ଫେରି ଆସିଲା ] 


hd “S 


ଯୁବକ ହ ମୁଁ କହୁଥୁଲି, ନାରଦ ତାଙ୍କୁ ବର ମାଗିଲେ, ମତେ ମାୟା କଣ 
ବ୍ରଝାଇ ଦିଅନ୍ଧୁ । କଣ ଶୁଣୁଛନ୍ତି ତ ? 

ପ୍ରୌଢ଼ ହଁ, ଶୁଣୁଛି । କିନ୍ଧୁ ତମେ କଣ ଭାବୃଛ ଏ ଜାଗାଟା ଗୋଟାଏ ଓିଷଧ 
ଦୋକାନ ଭଳି ଦେଖାଯାଉଛି ୨? ନା ଆମେ କଣ ରୋଗୀ ଭଳି 
ଦେଖାଯାଉଛେ ? 

ଯୁବକ ବିଷ୍ଣୁ କହିଲେ, ତଥାସ୍ତୁଟ ଏବଂ ନାରଦଙ୍କୁ ତାଙ୍କ ପଛେ ପଛେ ଯିବା ପାଇଁ 
କହିଲେ । 

ପ୍ରୌଢ଼ ତମକୁ ଯଦି ବର ମାଗିବାକୁ କୁହାଯାଇଥାନ୍ତା, କ'ଣ ମାଗିଥାନ୍ତ ? 


କାୟାକଳ୍ପ ଟ୍ୟାବ୍‌ଲେଟ୍‌ ନା ନ୍ୟାୟ ବିଚାର, ନା ଭିତରକୁ ଆସିବାର 
ଅନୁମତି ମାତ୍ର ? 

ଅସଙ୍ଗତ ନାଟକ / ୧୫୯ 


ମୁଁ ଦେଖୁଚି ଆପଣ ବଡ଼ ଅବ୍ୟବସ୍ଥିତ ଚିତ୍ତ ଲୋକ । ମୋ କଥା ପ୍ରଥମେ 
ଶୁଣନ୍ତୁ। ଉତ୍ତର ଆପେ ଆପେ ମିଳିଯିବ । ଯଦି ଆପଣ ଅନ୍ୟମନସ୍କ 


ହେଉଛନ୍ତି, ତେବେ ତାର ଉପାୟ ହେଉଛି, ମୁଁ ଯାହା କହୁଛି, ଆପଣ 
ଲେଖନ୍ତୁ । ତା ହେଲେ ଆଉ ଅନ୍ୟମନସ୍କ ହୋଇପାରିବେ ନାହିଁ। 


[ ଯୁବକ ପ୍ରୌଢ଼ଙ୍କୁ ଖାତା ଦେଲା ଏବଂ ନିଜେ ଶ୍ରତଲିଖନ ଦେବା 
ଭଙ୍ଗୀରେ କହି ଚାଲିଲା । ପ୍ରୌଢ଼ ଲେଖିଲେ ] 


ବିଷ୍ଣୁ ଓ ନାରଦ ଚାଲି ଚାଲି ଯାଇ ଗୋଟିଏ ମରୁଭୂମିରେ ପହଞ୍ଚୁଲେ । 
ବିଷ୍ଣୁ ତୃଷାର୍ଉ ହୋଇ ନାରଦଙ୍କୁ ନିକଟବର୍ରୀ ଗ୍ରାମରୁ ପାଣି ମାଗି 
ଆଣିବାକୁ ପଠାଇଲେ । ନାରଦ ଯାଇ ଗୋଟିଏ ଘରର କବାଟକୁ 
ଆଘାତ କଲେ ଏବଂ ଏକ ଅଦ୍ଵିତୀୟ ସୁନ୍ଦରୀ କନ୍ଯା ଆସି ଦ୍ଵାର 
ଖୋଲିଲା ! ତାର ରୂପ ଲାବଣ୍ୟ ଦେଖି ନାରଦ ଭୁଲିଗଲେ ଯେ ସେ 
କାହିଁକି ଆସିଥ୍‌ଲେ । କନ୍ଯାର ପିତାମାତା ରଷି ନାରଦଙ୍କୁ ଆଦର 
ଅଭ୍ୟର୍ଥନା କରି ତାଙ୍କୁ ନିଜ ଘରେ ରଖାଇଲେ। କିଛି କାଳ ଅନ୍ତେ 
ନାରଦ ସେହି ସୁନ୍ଦରୀ କନ୍ଯାର ପାଣିଗ୍ରହଣ କଲେ ଓ କୃଷି ବ୍‌ଭିରେ 
ମନୋନିବେଶ କଲେ। ପୁଣି କିଛି କାଳ ବିତିଗଲା। ନାରଦ 
ସେତେବେଳକୁ ତିନୋଟି ସନ୍ତାନର ଜନକ । ଏହିପରି ବାରବର୍ଷ ପରେ 
ସେ ଗ୍ରାମକୁ ବନ୍ଯା ଆସିଲା । ବନ୍ଯାରୁ ରକ୍ଷା ପାଇବା ପାଇଁ ଶିଶୁ 
ପୃତ୍ରକୁ କାନ୍ଧରେ ବସାଇ, ସ୍ତ୍ରୀ ଓ ଅନ୍ୟ ଦୂଇ ସନ୍ତାନଙ୍କ ହାତରେ ଧରି 
ପାଣି ଭିତରୁ ବାହାରିଯିବାକୁ ଚେଷ୍ଟା କଲେ । ଏହି ସମୟରେ ଶିଶୁ 
ପୁତ୍ରଟି କାନ୍ଧ ଉପରୁ ଖସି ପଡ଼ିଲା । ତାକୁ ଧରିବାକୁ ଯାଇ ସେ ଅନ୍ଯ 
ଶିଶୁ ଦୂଇଟିକୁ ମଧ୍ଯ ଛାଡ଼ିଦେଲେ, ଏବଂ ଏପରି ଭାବରେ ତାଙ୍କ ସ୍ତ୍ରୀ ଓ 
ତିନୋଟିଯାକ ସନ୍ତାନ ପାଣିଲେ ଭାସିଗଲେ। ନାରଦ ନିଜେ ମଧ୍ଯ 
ଅଚେତନ ଅବସ୍ଥାରେ ପାଣିରେ ଭାସିଗଲେ । ତାଙ୍କର ଯେତେବେଳେ 
ଜ୍ଞାନୋଦୟ ହେଲା, ସେ ଗୋଟିଏ ପଥର ଖଣ୍ଡ ଉପରେ ପଡ଼ିଥୂୁଲେ | 
ନିଜ ପରିବାର କଥା ମନେ ପକାଇ ସେ କାନ୍ଦିବାକୁ ଲାଗିଲେ । ଏଇ 
ସମୟରେ ସେ ଏକ ପରିଚିତ ସ୍ଵର ଶୁଣିଲେ : ବସ, ମୋର ପାଣି 
କାହିଁ ? ମୁଁ ଘଡ଼ିଏ ହେଲା ତମକୁ ଅପେକ୍ଷା କରି ରହିଛି । ନାରଦ ଚାରି 
ଆଡ଼କୁ ଅନାଇ ଦେଖିଲେ ଯେ ବନ୍ୟାର ନାମମାତ୍ର ନାହିଁ । ମରୁଭୂମିର 
ବାଲି ଖରାରେ ଚକ୍ଚକ୍‌ କରୁଛି । ବିଷ୍ଣୁ ତାଙ୍କୁ କହିଲେ : ଏଥର ମାୟା 
କଣ ବୁଝିଲ ତ ? 


Digitized by srujanika@gmail.com 


(ଖାତା ବନ୍ଦକରି) ବୁଝିଲି । କିନ୍ତୁ ସେମାନେ କାହିଁକି ଆସିଥୁଲେ, 
ସେକଥା ତ ବୁଝାଗଲା ନାହିଁ । 

ନାଟକରେ କାହାରି ମୂହଁରେ ଏ ଗପଟି କୁହାଇ ପାରନ୍ତି । 

ତମର ଏ ଅନାବଶ୍ୟକ ଗପ ମଝିରେ ଆମେ ମୂଳକଥା ଭୁଲିଗଲେଣି । 
ତେଣେ ପୁଲିସ ସେ ଝିଅ ସାଙ୍ଗରେ ଏତେବେଳଯାଏ କଥାବାର୍ଗା 
କଲାଣି, ଅଥଚ ଆମେ ଜାଣିପାରିଲେ ନାହିଁ ସେମାନେ କଣ କଥାବାର୍ଗା 
କରୁଛନ୍ତି । 

ଆପଣ ବ୍ୟସ୍ତ ହୁଅନ୍ତୁ ନାହିଁ। ମୁଁ ସବୂ ଜାଣିଛି । ଝିଅ-୨ ପୁଲିସକୁ 
କହିଲା—ମୁଁ ତାକୁ ଖୁବ ଭଲ ପାଉଥ୍‌ଲି, ଖୁବ୍‌ । ଆଉ ଆମେ ଠିକ 
କଲୁ ଘରୁ ବାହାରିଯାଇ ଟ୍ରେନରେ ବସିବୁ । ଆଉ ଯେଉଁଠାରେ ଇଛ୍ଛା 
ହେବ ଓହ୍ଲେଇଯିବୁ । 

ପୂଲିସ କଣ କହିଲା ? 

ପୁଲିସ କହିଲା ହଁ, ମୁଁ ସବୁ ଜାଣେ । କିନଧ ତମେ ତା ଉପରେ ନିର୍ଭର 
କରି ଭୁଲ କଲ । ସେ ଲୋକ ତମର ଉପଯୁକ୍ତ ନୃହଁ। ସେ ଆସିବ 
ନାହିଁ । 

ତା ପରେ ଝିଅ-୨ କଣ କହିଲା ? 

ଝିଅ-୨ କହିଲା—ତମେ ମିଛ କହୁଛ । 

ପୁଲିସ କଣ କହିଲା ? 

ପୁଲିସ କହିଲା—ଠିକ୍‌ ଅଛି । ମୋ କଥାକୁ ପରୀକ୍ଷା କରି ପାର । ମୁଁ 


ତମ ସହିତ ବାଜି ରଖୁଟି, ଦୂଇଘଣ୍ଟା ଭିତରେ ବି ସେ ତମ ପାଖକୁ 
ଆସିବ ନାହିଁ । 


(ପୁଲିସ ଓ ଝିଅ-୨ ଆଡ଼କୁ ଦେଖି) ଏଥର ସେମାନେ କଥାବାର୍ଭା ବନ୍ଦ 
କରି ସାରିଲେଣି । 

ମୁଁ ଜାଣେ । ପୁଲିସ ତ ତାକୁ ଦୂଇଘଣ୍ଟା ସମୟ ଦେଇଛି, ସତ ମିଛ 
ପରଖ କରିବା ପାଇଁ । 


କିନୁୁ ସେମାନେ ଏତେ ସମୟ ହେଲା କଥା କହୁଛନ୍ତି ତମେ 
ମିନିଟକରେ ସେମାନଙ୍କର କଥାବାର୍ଭା ସାରିଦେଲ ! 

ଯୁବକ ଆପେକ୍ଷିକବାଦ କଥା ଜାଣିନାହାନ୍ତି ? ସୁନ୍ଦରୀ ଝିଅ ପାଖରେ ଗଣ୍ଟାଏ 
ବସିଲେ ବି ତା” ଦୂଇ ମିନିଟ ସହିତ ସମାନ । ଅଥବା ମାୟାବାଦ । 
ପାଣି ଆଣିବାକୁ ଯାଇ ପାଣିଗ୍ରହଣ ଓ ପୁଣି ପାଣିରେ ଭାସିଯିବା 
ପର୍ଯ୍ୟନ୍ତ ମାତ୍ର ଦୁଇ ମିନିଟ । 


ପ୍ରୌଢ଼ (ପୁଲିସକୁ ତାଙ୍କ ଆଡ଼କୁ ଆସିବାର ଦେଖି) ଦେଖ, ପୁଲିସ ଏ ଆଡ଼କୁ 
ଆସିଲାଣି । ଆମେ ଏଠି ବସି ରହିବା ନା ପଳେଇବା ? 

ଯୁବକ ଆପଣ ସେକଥା ମୋ ହାତରେ ଛାଡ଼ି ଦିଅନ୍ତୁ । 
[ ଝିଅ-୧ ବି ସେମାନଙ୍କ ପାଖକୁ ଆସିଲା ] 

ଝିଅ-୧ ମୁଁ ବର୍ଭମାନ ମୋର ଭୁଲ ବୁଝିପାରିଲି । 

ପୂଲିସ ଦେଖିଲ, ମୁଁ କେମିତି ଠିକ୍‌ କହିଥ୍ଲି ? ସତ କଥା ବୁଝିବାକୁ ଦୂଇଘଣ୍ଟା 
ସମୟ ବି ଲାଗିଲା ନାହିଁ । 

ଝିଅ- ୧ ମୁଁ ବୁଝିପାରିଲି ଯେ ମୁଁ ଯେଉଁ ଟାଇମ -ଟେବୃଲଟା ଦେଖୁଚି, ସେଇଟା 
ଆଉଟ୍‌ ଅଫ ଡେଟ୍‌। 

ପୁଲିସ ମୋ ପାଖରେ ନୂଆ ଟାଇମ -ଟେବୁଲ ଅଛି । 

ଝିଅ-୧ ତେବେ କଣ ଟ୍ରେନ ଏଠି ଅଟକିବ ? 

ପୁଲିସ ପ୍ରକୃତରେ ମୂଳକଥା ହଉଚି, ଟାଇମ-ଟେବୂଲରେ ଲେଖାଥ୍ବାରୁ ଟ୍ରେନ 


ଅଟକେ, ନା ଟ୍ରେନ ଅଟକୁଥ୍୍‌ବାରୁ ଟାଇମ-ଟେବୁଲରେ ଲେଖା 
ହୋଇଥାଏ, ଏ କଥାଟା ପ୍ରଥମେ ବୁଝିବା ଦରକାର । 


ଝିଅ-୧ ମୋ ପାଇଁ ମୂଳ କଥା ହଉଚି, ସେ ଆସିବ କି ନାହିଁ । 


ପୁଲିସ ସେ କଥା ସତ । ପ୍ରତ୍ୟେକ ଜିନିଷର ଗୋଟାଏ ମୂଳ କଥା ଅଛି । (ସେ 
ପକେଟରୁ ଗୋଟିଏ ଛୋଟ କାଗଜ ବାହାର କଲା) ଦିନେ ହଠାତ୍‌ 
ପକେଟରୁ ଏ କାଗଜଟି ପାଇଲି । ଲେଖା ଅଛି—ଦୁଃଖିତ ଆର 
ବର୍ଷକୁ । ମୋ ପାଇଁ ମୂଳକଥା ହଉଚି, ଜାଣିବା ଦରକାର, ଏ କଥା 
କିଏ ଲେଖିଥୁଲା, ଆର ବର୍ଷ କେବେ ଓ ସେତେବେନେ କ”'ଣ ହେବ । 


[ ଏଇ ସମୟରେ ଆଗରୁ ଆସିଥ୍‌ବା ବୃଢ଼ା ବୁଢ଼ୀ ଆସିଲେ ଓ କହିଲେ : 
ଆପଣଙ୍କ ପାଖରେ ବୋତଲେ କାୟାକଳନ୍ଥ ଟାବଲେଟ ହବ ? ଜଜ 
ସାହେବ ଅଛନ୍ତି ? ଯୁବକ ତାଙ୍କ ପାଖକୁ ଗଲା ଓ କହିଲା ] 

(ବୃଢ଼ାକୁ) ନାହିଁ । (ବୂଢ଼ୀକୁ) ନାହାନ୍ତି । ଆଉ ସେ ଟୋକାକୁ ଦେଖିଲେ 
କହିଦେବେ, ନା, କେବଳ ନା । 

[ବ୍ରଢ଼ା ବୂଢ଼ୀ ଚାଲିଗଲେ । ଝିଅ-୨ ଆସିଲା ] 

(ପୁଲିସକୁ) ଟିକିଏ ନୂଆ ଟାଇମ -ଟେବୂଲଟା ଦେବେ ? 

[ପୁଲିସ ତା ହାତକୁ ଛୋଟ କାଗଜଟି ବଢ଼ାଇଦେଲା । ଝିଅ-୨ ତାକୁ 
ପଢ଼ିସାରି ଝିଅ-୧କ୍‌ ଦେଲା । ଝିଅ-୧ ପଢ଼ିସାରି ପୁଲିସକୁ ଫେରାଇ 
ଦେଲା । ତା ପରେ ଦୁହେଁ ନିଜ ନିଜ ଜାଗାକୁ ଫେରିଗଲେ] 

ମୁଁ ଏଥରକ ବୁଝିପାରିଲି ଏ ଝିଅ ଦି'ଜଣ ଏକା ଲୋକ । ଜଣେ 
ଜଣକର ଛାଇ । 

କିନ୍ଧୁ କିଏ କାହାର ଛାଇ ? ଏମାନଙ୍କ ଭିତରୁ ମୂଳ କିଏ, ଛାଇ କିଏ ? 
କିଏ ବିମ୍ବ କିଏ ପ୍ରତିବିମ୍ବ ? 

ଦୁହେଁ ଛାଇ । ଗୋଟିଏ ଛାଇର ଆଉ ଗୋଟିଏ ଛାଇ । 

ତା ହେଲେ ସେମାନେ ଯୋଉ ଲୋକକୁ ଖୋଜୁଛନ୍ତି ସେ ବି କଣ 
ଗୋଟାଏ ଛାଇ ? 

ଭଲ କଥା ହେଲା । ଭୁଲିଯିବା ଆଗରୁ ନୋଟ କରି ଦେଖନ୍ତୁ ନାଟକର 
ନା ହୋଇପାରେ : ଗୋଟିଏ ଛାଇର ସନ୍ଧାନରେ ଦୁଇଟି ଛାଇ । 

କିନ୍ତୁ ମୁଁ ଭାବିଥୁଲି ନାଟକର ନାଁ ରହିବ : ଛଂଟି ଚରିତ୍ରର ସନ୍ଧାନରେ 
ନାଟ୍ୟକାର । 

(ପୁଲିସକୁ) ତମେ କଣ କହୁଚ ? 

ମୂଳ କଥା ହେଲା, ଗୋଟାଏ ନାଁରୁ ଆରମ୍ଭକରି ନାଟକ ଲେଖିବ, ନା 
ନାଟକ ଲେଖି ସାରିଲେ ନା ଦବ । ସମୟ କେତେ ହେଲା ? 

ତମେ ବି ସମୟ କଥା ପଚାରୁଚ, ଠିକ ସେଇ ବୂଢ଼ା ଭଳି । ସେ ବୃଢ଼ାର 
ସିନା କିଛି କାମ ନାହିଁ ବୋଲି ସମୟ କଥା ପଚାରୁଚି, କିନ୍ଧୁ ତମର 
ସମୟ ଜାଣିବା କଣ ଦରକାର ? 


. ମୂଳକଥା ହେଲା 


ମୁଁ ଜାଣେ ତମେ କଣ କହିବ। ତମେ କହିବ—ମୂଳକଥା ହେଲା, 
ସମୟ ଥୂବାରୁ କାମ ଦରକାର, ନା କାମ ଥୁବାରୁ ସମୟ ଦରକାର । 


[ ବାହାରେ ଘଣ୍ଟା ବାଜିଲା । ଘଣ୍ଟାମୁହାଁ ଭିତରକୁ ଆସିଲା] 

ଘଣ୍ଟା 
ପ୍ରୌଢ଼ 


ଘଣ୍ଟା 


କାହାର ସମୟ ଦରକାର ? 


ମୋର ସମୟ ଦରକାର ନାହିଁ । ସେକ୍ରେଟେରୀ, ତମର ଦରକାର ? 
(ଯୁବକ ମୁଣ୍ଡ ହଲାଇଲା ) ଆଉ ପୁୂଲିସବାବୃ, ତମର ? (ପୁଲିସ ମୁଣ୍ଡ 
ହଲାଇଲା) ସମୟ ଦରକାର ସେଇ ବୁଢ଼ାର । ମୁଁ ଦେଖୁଚି, ଯେ 
ଯେତେ ବୂଢ଼ା ହଉଚି, ତାର ସେତିକି ବେଶୀ ସମୟ ଦରକାର । ଆଉ 
ଘଣ୍ଟାବାବୃୁ ତମେ ଯେତେବେଳେ ବୁଢ଼ା ପାଖରୁ ଫେରିବ, ମତେ 
ଦେଖାକରି ଯିବ । ମୋର ହୁଏତ ସେତେବେଳକୁ ସମୟ ଦରକାର 
ହୋଇପାରେ । 


[ ଘଣ୍ଟା ସେମାନଙ୍କ ପାଖରୁ ଯାଇ ଝିଅ-୧ ଓ ପରେ ଝିଅ-୨ ପାଖରେ 
ଠିଆହେଲା । ସେମାନେ ତା ଆଡ଼କୁ ଅନାଇଲେ ନାହିଁ । ଘଣ୍ଟା ବ୍ରଢ଼ା 
ପାଖକୁ ଗଲା ଓ ତାକୁ ଉଠାଇଲା । ବୂଢ଼ା ଧଡ଼ପଡ଼ ହୋଇ ଉଠିଲା ] 


କିଏ ? କିଏ ? 

[ ଘଣ୍ଟା ନଇଁପଡ଼ି ତାଙ୍କୁ ନମସ୍କାର କଲା] 

କଣ, ତୁ ପୁଣି ଆସିଲୁ ? 

ତମର ସମୟ ଦରକାର ? 

ତୁ ସମୟ କୋଉଠୁ ଆଣିବୁ ? ତୁ ତ ଗୋଟାଏ ବିରାଟ ଶୂନ । 
ଶୂନରୁ ତ ସବୁ ଆରମ୍ଭ । 

ତେବେ କେତେ ସମୟ ହେଲା, କହ । 

କହୁଚି, କହୁଚି 

[ ଏଇ ସମୟରେ ବାହାରେ ଘଣ୍ଟା ବାଜିଲା, ଅତି ଅନିୟନ୍ତ୍ରିତ ଭାବରେ ] 
ଶୁଣ, ଶୁଣ । 

କେତେ ସମୟ ହେଲା ? 

ସବୂ ଗୋଳମାଳ କରିଦେଲ । ବୋଧହୁଏ 

ବୋଧହୁଏ ନୁହେଁ, ଠିକ୍‌ ଠିକ୍‌ । ମୋର ଠିକ୍‌ ଠିକ୍‌ ଜାଣିବା ଦରକାର 
କେତେ ଘଣ୍ଟା, କେତେ ମିନିଟ, କେତେ ସେକେଣ୍ଡ କେତେ ଲିତା, 
କେତେ ବିଲିତା । କହି ପାରିବୂ ? 


ସବୂ ତ ଗୋଳମାଳ କରିଦେଲ । 

ବଢ଼ା ତୁ ଗୋଟାଏ ଠକ । କଥାକୁହା ଲୋକ । ଆଉ କେବେ ଆସିବୁ ନାହିଁ 
. ମୋ ପାଖକୁ ! 

ଘଣ୍ଟା ସବୂ ଗୋଳମାଳ କରିଦେଲ । 

ବ୍ରଢ଼ା ଯା କହୁଚି, ନ ହେଲେ ବାନଛ୍ଧିଦେବି । 

ଘଣ୍ଟା ବାଛିବା ତ ଦୂରର କଥା, ମତେ ଧରିଲ ଦେଖି 


[ଘଣ୍ଟା ଧାଇଁଲା ଓ ବୃଢ଼ା ତା ପଛରେ ଗୋଡ଼ାଇଲା । କିଛି ସମୟ ଏ 
ପାଖ ସେ ପାଖ ହୋଇ ଘଣ୍ଟା ଝିଅ-୧ ଓ ଝିଅ-୨ଙ୍କ ମଝିରେ ଠିଆ 
ହେଲା । ବୂଢ଼ା ତାକୁ ନ ଦେଖିପାରି ଫେରିଯାଉଥ୍‌ୁଲା ] 

ଘଣ୍ଟା (ପାଟି କରି) ମୁଁ ଏଇଠି ଅଛି । ଧର—ଧର— 
[ ସେ ଦଉଡ଼ିଲା । ବୂଢ଼ା ତାକୁ ଗୋଡ଼ାଇଲା ଓ ଶେଷରେ ତାକୁ ଧରିଲା 
ବେଳକୁ ସେ ବାହାରକୁ ଦଉଡ଼ି ଚାଲିଗଲା । ବୁଢ଼ା ଯାଇ ଶୋଇଗଲା ] 


ପ୍ରୌଢ଼ ପ୍ରକୃତରେ କେତେ ସମୟ ହେଲା ? 

ଯୁବକ (ପକେଟରୁ କ୍ୟାଲେଣ୍ଡର ବାହାର କଲା ) ଏପ୍ରିଲ ମାତ୍ର ତିରିଶ ତାରିଖ 
ଦିନ ରବିବାର ପଡ଼ିବ । 

ପ୍ରୌଢ଼ ଏ ଖବର ଜାଣି ଲାଭ କଣ ? 

ଯୁବକ ଆଗ ପଛ ସବୂ ଜଣାପଡ଼ିବ ଏଇ ତ୍ରିକାଳ କ୍ଯାଲେଣ୍ଡରରୁ । ଯେମିତି 


ଏପ୍ରିଲ ମାସ ୨୯ ତାରିଖ ଶନିବାର ପଡ଼ିବ । ଏପ୍ରିଲ ମାସ ୩୧ 
ତାରିଖ ସୋମବାର ପଡ଼ିବ । 


ପ୍ରୌଢ଼ ନା, ଏବେ କେତେ ସମୟ ହେଲା ? କେତେ ଘଣ୍ଟା, କେତେ ମିନିଟ ? 

ପୁଲିସ ଜାଣିବ ? ଠିକ ଠିକ ସମୟ ଜାଣିବାକୁ ଇଛା ତ ? ଦେଖ— 
[ ସେ ହୁଇସିଲ ବଜାଇଲା । ସମସ୍ତେ ଅପେକ୍ଷା କରି ରହିଲେ ଯେମି 
କିଛି ଗୋଟାଏ ହେବ ବୋଲି । କିନ୍ତୁ ଦୁଇ ମିନିଟ ପର୍ଯ୍ୟନ୍ତ କିଛି 
ହେଲା ନାହିଁ। ପୁଲିସ ବିରକ୍ତ ହୋଇ ଆଉ ଦୁଇଥର ହୁଇସିଲ 
ବଜାଇଲା । ଏଥର ବି ସମସ୍ତେ ଅପେକ୍ଷା କଲେ । କିନ୍ଧୁ କୁଆଡୁ କିଛି 
ହେଲା ନାହିଁ । ପୁଲିସ ବିରକ୍ତ ହୋଇ ହୁଇସିଲକୁ ଅନାଇଲା] 

ଯୁବକ ସମସ୍ତେ ଫେଲ ହୋଇଗଲେ । ସମୟ ବିଷୟରେ କାହାରିକି ଜଣା 
ନାହିଁ। ( ପ୍ରୌଢ଼ଙ୍କୁଠ ସମୟ ବିଷୟରେ ସେ ଉଦ୍ଧତିଟା କଣ ? 


ତି 
ବି 

ଅସଙ୍ଗତ ନାଟକ / ୧୬୫ 
ପ୍ରୌଢ଼ ପଢ଼ିବି ? (ଖାତାଖୋଲି ପଢ଼ିଲେ) ଆଇନ୍ଷ୍ଟାଇନ କହିଥ୍‌ଲେ : The 
passage of time is merely a feature of our 
consciousness and has no objective physical 
significance. Thus past, present and future 

have the value of mere illusion. 


ଯୁବକ ଏଥରକ ସବୁ କଥା ସରଳ ଭାବରେ ବୁଝାଗଲା । 

ପ୍ରୌଢ଼ ତା ତଳକୁ ଲେଖାଅଛି, ପଢ଼ିବି ? 

ଯୁବକ ପଢ଼ନ୍ତୁ ପଢ଼ନ୍ତୁ । 

ପ୍ରୌଢ଼ ସେଣ୍ଟ ଅଗଷ୍ଟାଇନ କହିଥ୍‌ଲେ : There are three times : a 


present of things past, a present of things 
present, and a present of things future. 


ଯୁବକ ବାଃ, ବାଃ । ଏଥରକ ସବୁ କଥା ଆହୁରି ପ୍ରାଞ୍ଜଳ ଭାବରେ ବୂଝାଗଲା । 
ଏ କଥା ପରେ ସମୟ ବିଷୟରେ ଆଉ କାହାରି କୌଣସି ସନ୍ଦେହ ରହି 
ନ ପାରେ । 


[ ପୁଲିସ ପୁଣି ହୁଇସିଲ ବଜାଇଲା । ଏଥରକ ଟୋକା ଆସିଲା ଓ ଧୀର 
ଗଳାରେ କହିଲା : ମୁଁ ଭିତରକୁ ଆସିପାରେ କି ? ପୁଲିସ ଖୁସି ହୋଇ 
ହୁଇସିଲକୁ ଅନାଇଲା ] 


ପ୍ରୌଢ଼ ( ଯୁବକକୁ) ଏଥରକ କଣ ଟୋକାକୁ ଭିତରକୁ ଡାକିବା ? 

ଯୁବକ ହଁ, ଡାକିବା । କାରଣ ଗୋଟାଏ ଚରିତ୍ର କମ୍‌ ହୋଇଗଲାଣି । 

ପ୍ରୌଢ଼ ବ୍ରଢ଼ା କଣ ମରିଗଲା ? 

ଯୁବକ ନା, ନା । ଆମେ ଜାଣି ସାରିଲେଣି ଯେ ଝିଅ-୧ ଓ ଝିଅ-୨ ଜଣେ 
ଲୋକ । 

ପ୍ରୌଢ଼ (ଟୋକା ପାଖକୁ ଯାଇ) ଆସନ୍ତୁ ଆସନ୍ତୁ । 
[ପଲିସ ଖୁସିରେ ଟୋକା ମୁହଁକୁ ଚାହିଁ ଠିଆହେଲା ] 

ଯୁବକ (ଟୋକାକୁ) ତା ହେଲେ ଏ ବିଷୟରେ କଣ ଜାଣନ୍ତି ? 

ଟୋକା (ଅତି ଧୀରେ ) ଘଟ୍‌ ସଂଗ୍‌ ସୀ ହୁ । ହୃତ ଫିକ୍‌ ଇବାନ୍‌ ସତ୍‌ । 


ପ୍ରୌଢ଼ ଶୁଣାଗଲା ନାହିଁ । 

DD) 
©) 


୧୬୬ / ରଙ୍ଗ 

ଟୋକା (ଉଚ୍ଚ ସ୍ଵରରେ) ଘଟ୍‌ ସଂଗ୍‌ ସ୍କୀ ହୁ । ହୃତ ଫିକ୍‌ ଇବାନ୍‌ ସତ୍‌ । 
[ତା ପାଟି ଶୁଣି ବୂଢ଼ା ଧଡ଼ପଡ଼ ହୋଇ ଉଠିପଡ଼ିଲା । ଝିଅ-୧ ଓ ଝିଅ- 
୨ ଆସି ଟୋକାର ଦି” ହାତକୁ ଧରି ଠିଆହେଲେ । ଆଲୁଅ ଆସ୍ତେ 
ଆସ୍ତେ କମି କମି ଆସିଲା ] 


ଝିଅ-୧ ଓ 

ଝିଅ- ୨ ମିଳିଗଲା । ମିଳିଗଲା । 

ପୁଲିସ ମୁଁ ଠିକ କହିଥ୍‌ଲି, ଦୁଇଘଣ୍ଟା ଭିତରେ ଆସିଯିବ ବୋଲି । 

ଝିଅ-୧ କିନ୍ଧୁ ଏ ଲୋକଟା କେମିତି ଟିକିଏ ବେଶୀ କଳା ଦେଖାଯାଉଛି । 

ଝିଅ-୨ ଉଚ୍ଚତା ବି ଟିକିଏ କମ୍‌ । 

ଝିଅ-୧ ନାକଟା ଟିକିଏ ଛୋଟ । 

ଝିଅ-୨ କାନ ଟିକିଏ ବଡ଼ । 

ଝିଅ-୧ ବାଳ ବେଶୀ ପତଳା । 

ଝିଅ-୨ ଓଠ କମ୍‌ ଚଉଡ଼ା । 

ଝିଅ-୧ ଓଜନ ଟିକିଏ ବେଶୀ । 

ଝିଅ-୨ ଦୃଷ୍ଟିଶକ୍ତି ଟିକିଏ କମ୍‌ । 

ଝିଅ-୧ ଓ 

ଝିଅ- ୨ କିନ୍ତୁ ଚଳିବ । ଏଥର ଚାଲ ଯିବା । 
[ ଏସବୃ କଥା କହିବାବେଳେ ଝିଅ-୧ ଓ ଝିଅ-୨ ଟୋକାର ଚାରି ପାଖ 
ବୂଲି ତାକୁ ଟିକିନିଖି କରି ଦେଖୁଥ୍‌ଲେ। ଏଥର ଦି ଜଣଯାକ ମିଶି 
ଟୋକାର ଦି” ହାତକୁ ଦି” ପାଖକୂ ଟାଣିଲେ । ଟୋକା ବିଚରା ନ 
ଯଯୌ ନ ତସ୍ପୌ ହୋଇ ରହିଲା । ଆଲୁଅ ଆଉ ଟିକିଏ କମିଲା] 

ଝିଅ-୧ ଏ ତ କଂଣ ନଯିବା ଭଳି ଲାଗୁଚି । କଣ ମତଲବ ? 

ଟୋକା ଘଟ୍‌ ସଂଗ୍‌ | 

ଝିଅ- ୨ ନ ଯାଇ ଯିବୁ କୁଆଡ଼େ ? 

ଟୋକା ସ୍ମୀହୁ। 


ଝିଅ-୧ ଭଲରେ ଭଲରେ ନ ଆସିଲେ ବନ୍ଧା ହବ୍ର । 

ଅସଙ୍ଗତ ନାଟକ / ୧୬୭ 


ଟୋକା ହୃତ ଫିକ୍‌ | 

ଝିଅ-୨ ଟ୍ରେନ ଆସିଲେ ତତେ ନେଇ ଆମେ ଚାଲିଲୁ । 

ଟୋକା ଇବାନ୍‌ ସତ୍‌ । 
[ଝିଅ ଦୁହେଁ ତାକୁ ଟାଣିବାରେ ଲାଗିଲେ । ଟୋକା ମେଁ ମେଁ ହେଲା] 

ପୁଲିସ (ଟୋକାକୁ) କାହିଁକି ସେ ଝିଅ ଦି'ଟାଙ୍କୁ ହଇରାଣ କରୁଛୁ ? 

ଟୋକା (କାନ୍ଦି କାନ୍ଦି) ଘଟ ସଂଗ ସ୍ଵୀ ହୁ ହୃତ ଫିକ ଇବାନ ସତ । 

ପୁଲିସ ଆପଣମାନେ ଚାହିଁ ରହିଛନ୍ତି କଣ ? ଏ ଟୋକା ଦି ଦି'ଟା ଝିଅଙ୍କୁ 
ନେଇ ପଳେଇ ଯାଉଚି, ଆଉ ସମସ୍ତେ ଚୂପ ରହିଚ ? ପୁଲିସ, 
ପୁଲିସ — 


[ଝିଅ ଦୂହେଁ ଟୋକାକୁ ଆହୁରି ଟାଣିଲେ ଓ ସେ ଆହୁରି ବଡ଼ପାଟିରେ 
କାନ୍ଦିଲା । ଆଲୁଅ ଆଉ ଟିକିଏ କମିଲା ] 


ପୁଲିସ (ଟୋକାକୁ) ସେ ଝିଅ ଦୃହିଁଙ୍କୁ ଛାଡ଼ି ଦେ କହୁଚି। ନ ହେଲେ—ନ 
ହେଲେ— 
[ ବୃଢ଼ା ବି ଆସି ଠିଆହେଲା । ସେମାନେ ସମସ୍ତେ ବର୍ରମାନ ଟୋକା ଓ 
ଦି' ଝିଅଙ୍କୁ ଘେରି ଠିଆ ହୋଇଥ୍‌ଲେ ] 

ପୁଲିସ ଛାଡ଼ି ଦେ କହୁଚି, ନ ହେଲେ ଗୁଳି କରିବି । 


[ ପ୍ରୌଢ଼ ପକେଟରୁ ପିସ୍ତଲ ବାହାର କରି ଦେଖାଇଲା । ସେତେବେଳକୁ 
ପ୍ରାୟ ଅନ୍ଧାର । ଏଇ ସମୟରେ ବାହାରେ ଘଣ୍ଟା ବାଜିଲା ] 

ଏଲିସ ମୁଁ ତିନି ପର୍ଯ୍ୟନ୍ତ ଗଣିବି। ଯଦି ତା ଭିତରେ ତୁ ନ ଛାଡ଼ 
ଏକ——( ହୁଇସିଲ ବଜାଇଲା ) —ଦୂଇ—( ହୁଇସିଲ ) ତିନି 
[ ପୁଲିସ ଏଥରକ ଦୀର୍ଘ ହୁଇସିଲ ବଜାଇଲା । ଘଣ୍ଟାମୁହାଁ କୋଉଠି 
ଥୁଲା ହଠାତ୍‌ ଏମାନଙ୍କ ମଝିକୁ . ଦୌଡ଼ି ଆସିଲା । ଅନ୍ଧାର ଭିତରେ 
ପିସ୍ତଲ ଫୁଟିଲା । ଆସ୍ତେ ଆସ୍ତେ ଆଲୁଅ ହେଲାରୁ ଦେଖାଗଲା ସମସ୍ତେ 
ଦି” ଭାଗ ହୋଇ ଷ୍ଟେଜ ଭିତର ଆଡ଼କୁ ମୁହଁ କରି ଛିଡ଼ା ହୋଇଛନ୍ତି । 
ଆଉ ଠିକ ମଝିରେ ଘଣ୍ଟାମୁହାଁ ମରି ପଡ଼ିଛି । 
ପୂଣି ହଠାତ୍‌ ସବ୍ର ଅନ୍ଧାର ହୋଇଗଲା ] 

ଯୁବକ 


ପ୍ରୌଢ଼ 
ଯୁବକ 

ଯୁବକ 
ପ୍ରୌଢ଼ 
ଯୁବକ 
ପ୍ରୌଢ଼ 


ବଇ 


[ ଆଲୁଅ ହେବାରୁ ଦେଖାଗଲା, ଯେ ଯାହା ଜାଗାରେ ଛିଡ଼ା 
ହୋଇଛନ୍ତି । କିଛି ସମୟ ପରେ ତଳେ ଫଡ଼ିଥ୍‌ବା ଘଣ୍ଟାମୁହାଁ ଧୀରେ 
ଧୀରେ ଉଠି ବସିଲା ଓ ମୁହଁରୁ ମୁଖା ଖୋଲିଦେଲା । ମୁଖା ତଳୁ ଦେଖା 
ଗଲା ଯେ ମୁଖା ପିନ୍ଧିଥିବା ଲୋକଟି ଯୁବକ ହିଁ ଥୁଲା] 


(ନିଜକୁ ଝାଡ଼ିଝୁଡ଼ି ଉଠି ଠିଆ ହେଲା ।) କେମିତି ଅଭିନୟ ହେଲା ? 
ତମେ କଣ ବାସ୍ତବରେ ଜଣେ ଅଭିନେତା ? 


ମୁଁ ଜଣେ ସମାଲୋଚକ; କିନ୍ତୁ ମୋର ପ୍ରତ୍ୟେକ ସମାଲୋଚନା ହିଁ 
ଗୋଟିଏ ଗୋଟିଏ ଅଭିନୟ । 

କିନ୍ତୁ ମୋର ସେକ୍ରେଟେରୀ ଭାବରେ— 

ସବୂ ଅଭିନୟ । ଯେମିତି ସେ ବୂଢ଼ା ଶୋଇବାର ଅଭିନୟ କରୁଛି; କିନ୍ତୁ 
ଘାଲେଇ ହୋଇ ସବୁ ଶୁଣୁଛି । ଚୋର ପୁଲିସର ଅଭିନୟ କରୁଛି । ସେ 
ଝିଅ ଡବଲ ରୋଲ କରୁଛି । ଗୋଟାଏ ମଲାଲୋକ ଘଣ୍ଟାର ଅଭିନୟ 
କରୁଛି । କିନ୍ତୁ ତମେ ଜାଣ ତମେ କାହାର ଅଭିନୟ କରୁଛ ? 


ନାଟ୍ୟକାର ! 


ଜାଣେ । ତମେ ଜଣେ ଗତାନୁଗତିକ ନାଟ୍ଯକାର, କିନ୍ତୁ ଅଭିନୟ 
କରୁଛ ଜଣେ ଅତ୍ୟାଧୁନିକ ଉଦ୍‌ଭଟ ର୍ନାଟକ ଲେଖକର । 


ମୋର କଣ ଭୁଲ ହେଲା ଆଜ୍ଞା ? 
ତମେ ଜଣେ ଭାରତୀୟ ନାଟ୍ୟକାର ? 
ଆଜ୍ଞା ! 

ତମେ କାଳିଦାସ ଭବଭୂତି ପଢ଼ିଛ ? 
ନା। 


ମୁଁ 
ମୁଁ 

ଯୁବକ ତାହେଲେ କଣ ପଢ଼ିଚ ? 

ପ୍ରୌଢ଼ ଆୟୋନେସ୍କୋ, ଆଦାମଭ, ଜେନେ, ବେକେଟ୍‌ । 

ଯୁବକ ତମର ଆଦର୍ଶ କିଏ ? 

ପ୍ରୌଢ଼ ଭ୍ଵାଦିମିର । 

ଯୂବକ କିଏ ? 

ପ୍ରୌଢ଼ ଭ୍ଲାଦିମିର ଓ ଏଷ୍ଟ୍ରୋଗନ । ଯେମିତି : ଏଷ୍ଟ୍ରୋଗନ—ଆଳ୍ା, ଚାଲ 


ଯିବା । ଭ୍ଲାଦିମିର—ହଁ, ଚାଲ । ବନ୍ଧନୀ ଭିତରେ : କିନ୍ତୁ ଦୁହେଁ 
ସେଠାରୁ ଘୁଞ୍ଚଲେ ନାହିଁ । 


ଯୁବକ ହେଲା, ହେଲା। ତମେ ଏବେ ଯୋଉ ନାଟକ ଲେଖୂଚ, କୋଉ 
ବିଷୟରେ ? 

ପ୍ରୌଢ଼ ମୂଳ ବିଷୟ ହେଲା ସମୟ । 

ଯୁବକ ସମୟ ଯାହାର ଅର୍ଥ କାଳ ଦିଷ୍ଟ ଅନେହା କ୍ଷଣ ବେଳା ବାର ? ନା, 


ସମୟ ଯାହାର ଅର୍ଥ ଶପଥ ଆଚାର ସଙ୍କେତ ସୀମା ସିଦ୍ଧାନ୍ତ ନିୟମ 
ନିର୍ଦ୍ଦେଶ ପ୍ରଚାର ଘୋଷଣା ଉପଦେଶ ଧର୍ମ ? ସମୟ ବା କାଳ 
ବିଷୟରେ ଅଥର୍ବ ବେଦରେ କଣ ଲେଖା ଅଛି ଜାଣ ? 


ପ୍ରୌଢ଼ ନା, ତେବେ— 

ଯୁବକ ଓଃ, ତମେ ତାହେଲେ ଜର୍ମନ ଟି ଧାତୁରୁ ଉତ୍ପନ୍ନ ଟାଇଡ଼ବାଲା ଟାଇମ୍‌ 
ବିଷୟରେ ଲେଖୁଚ ? 

ପ୍ରୌଢ଼ ହଁ । ଯାହାକୁ ଓଲଡ୍‌ ଇଂଲିଶରେ ଟାଇମା ଓ ଓଲଡ଼ ନର୍ସ ଭାଷାରେ ଟିମି 
ବୋଲି କୁହାଯାଉଥ୍‌ୁଲା । 

ଯୁବକ ସମୟ ବିଷୟରେ ତମେ କଣ ଜାଣ ? 

ପ୍ରୌଢ଼ ସାଧାରଣତଃ ସୂର୍ଯ୍ୟକୁ ନେଇ ହିଁ ସମୟ ଗଣନା କରାଯାଇଥାଏ ଏବଂ 


ମଧ୍ଯାହ୍ନରୁ ମଧ୍ଯାହ୍ନର ହାରାହାରି ଅନ୍ତରକୁ ଗୋଟିଏ ଦିନ ବୋଲି ଗ୍ରହଣ 
କରାଯାଇଥାଏ । ଏହାକୁ ମୀନ୍‌ ସୋଲାର୍‌ ଟାଇମ୍‌ ବା ହାରାହାରି ସୌର 
ସମୟ ମଧ୍ଯ କୁହାଯାଇଥାଏ। ସୂର୍ଯ୍ୟ ଘଡ଼ିରେ ଯେଉଁ ସମୟ 

ଦେଖାଯାଏ, ତାକୁ ଆପାରେଣ୍ଟ ସୋଲାର ଟାଇମ ବା ଅବାସ୍ତବ ସୌର 
ସମୟ କୁହା ଯାଇଥାଏ । ହାରାହାରି ଓ ଅବାସ୍ତବ ସୌର ସମୟ 
ସବୂବେଳେ ସମାନ ରହେ ନାହିଁ; କାରଣ ପ୍ରକୃତ ସୌର ଦିବସର 
ଦୈର୍ଘ୍ୟ ପୃଥ୍ବୀର ଘୂର୍ଣ୍ଣନକୁ ନେଇ ପରିବର୍ଭିତ ହେଉଥାଏ । ହାରାହାରି 
ସୌର ସମୟ, ଯାହାକି ସ୍ଥାନୀୟ ଦୃଷ୍ଟିକୋଣରୁ ଦେଖାଯାଇଥାଏ, 
କେବଳ ସେଇଭଳି ସ୍ଥାନମାନଙ୍କ ପାଇଁ ସମାନ ରହିଥାଏ, ଯେଉଁମାନେ 
ଏକା ଉତ୍ତର-ଦକ୍ଷିଣ ଦ୍ରାଘିମା ଉପରେ ଅବସ୍ଥିତ । ତା'ର କାରଣ 
ହେଉଛି, ସୂର୍ଯ୍ୟ ପ୍ରତି ଘଣ୍ଟାରେ ପନ୍ଦର ଡିଗ୍ରୀ ଦ୍ରାଘିମା ଅତିକ୍ରମ 
କରିଥାଏ । ଏହି ଅବ୍ୟବସ୍ଥା ଦୂର କରିବା ପାଇଁ ପୃଥ୍ବୀର ସମସ୍ତ ଦେଶ 
ପନ୍ଦର ଡିଗ୍ରୀ ପ୍ରସ୍ଥର ଏକ ସମୟ କ୍ଷେତ୍ର ନିର୍ବାରଣ କରିଛନ୍ତି । ଯାହା 
ମଝିରେ ଗୋଟିଏ ମାତ୍ର ସମୟକୁ ସ୍ଵୀକାର କରାହୋଇଛି। ଏହି 
ସମୟକୁ ଷ୍ଟାଣ୍ଡର୍ଡ଼ ଟାଇମ୍‌ ବା ମାନକ ସମୟ କୁହାଯାଇଥାଏ । ଏହା 
ଫଳରେ ପ୍ରତ୍ୟେକଟି କ୍ଷେତ୍ର ମଧ୍ୟରେ ଠିକ୍‌ ଗୋଟିଏ ଘଣ୍ଟାର ପାର୍ଥକ୍ୟ 


ରହିଥାଏ । 
ଯୁବକ ବାସ୍‌, ଏତିକି ? 
ପ୍ରୌଢ଼ ନା ଆହୁରି ଅଛି । ଏଥର ଚାଲନ୍ତୁ ଏହି ସମୟ କ୍ଷେତ୍ର ବିଭାଗକୁ 


ପୃଥ୍ବୀର ଚାରିଆଡ଼େ ବୁଲି ଅନୁସନ୍ଧାନ କରିବା । ଗ୍ରୀନ୍‌ଉଇଚ, 
ଯେଉଁଠାରେ କି ମାନକ ସମୟର ଆରମ୍ଭ ବୋଲି ଧରାଯାଇଛି, 
ସେଠାରେ ଯଦି ଏପ୍ରିଲ ୧୫ ତାରିଖ ମଧ୍ଯାହ୍ନ ହୋଇଛି, ଓାଶଂସିଟନରେ 
ସେତେବେଳେ ସମୟ ମାତ୍ର ସକାଳ ୭ଟା । ଆଉ ଠିକ୍‌ ସେତିକିବେଳେ 
ସାମୋଆ ଦ୍ଵୀପପୁଞ୍ଜରେ ଏପ୍ରିଲ ୧୪ର ମଞଧ୍ଯରାତ୍ରିୟ ଅର୍ଥାତ୍‌ 
ସାମୋଆରେ ସେତେବେଳକୁ ଏପ୍ରିଲ ପନ୍ଦର ତାରିଖ ଆରମ୍ଭ ହେଉଛି 
ମାତ୍ର । ଗ୍ରୀନଉଇଚ୍‌ର ପୂର୍ବ ଆଡ଼କୁ ଗଲେ ଠିକ ସେତିକିବେଳକୁ 
ଲେଲିନଗ୍ରାଡ଼ୁରେ ଅପରାହ୍ଣ ଦୁଇଟା ଓ ମାନ୍ଦ୍ରାଜରେ ସନ୍ଧ୍ଯା ସାଢ଼େ 
ପାଞ୍ଚଟା । ଆଉ କହିବି ? 


ଯୁବକ ଥାଉ, ଥାଉ । ତା ହେଲେ ତମେ ସମୟ ବିଷୟରେ ନାଟକ ଲେଖିବ, 
ନା? 
ପ୍ରୌଢ଼ ଲେଖିବି ନୂହେଁ, ଅଧା ଲେଖି ସାରିଲିଣି । ପଢ଼ିବି ? ପ୍ରଥମ ଅଙ୍କ । 


ବନ୍ଧନୀ ଭିତରେ, ଅନ୍ଧାର କ୍ରମେ କ୍ରମେ ଘୁଞ୍ଗଲା। ମଞ୍ଚ ସମ୍ପୂର୍ଣ୍ଣ 

ଆଲୋକିତ ହେବାରୁ ଦେଖାଗଲା, ମଞ୍ଚ ଉପରେ ବିକ୍ଷିପ୍ତ ଭାବରେ 
ପଡ଼ିଛି କିଛି ବସିବାର ଜାଗା, ଆଉ କିଛି ନାହିଁ। ମଞ୍ଚରେ ଥବା ବୂଢ଼ା 
ଲୋକଟି କିଛି ସମୟ ଗୋଟାଏ ଜାଗାରେ ବସୁଛି, ଅସନ୍ଧୁଷ୍ଠ ହୋଇ 
ପୂଣି ଯାଇ ଅନ୍ୟ ଜାଗାରେ ବସୁଛି । କିଛି ସମୟ ପରେ ସେ ଆଖି 
ବନ୍ଦକରି କଣ ଭାବିବାରେ ଲାଗିଲା, ଅନେକ ସମୟ ଧରି । ତା ପରେ 
ସେ ଶୋଇଗଲା । ଜଣେ ପ୍ରୌଢ଼ ଆସିଲା । ଆସି ବୂଢ଼ା ପାଖରେ 
ବସିଲା । ବୁଢ଼ା ମରିଚି କି ଜୀଇଁଚି, ଦେଖିଲା। ତା ପରେ ତାକୁ 
ଜୋରରେ କହିଲା । ବନ୍ଧନୀ ଶେଷ । ପ୍ରୌଢ଼ : ଆଜ୍ଞା, ଟିକେ 


ଶୁଣିବେ ? 
[ବୃଢ଼ା ଧଡ଼ପଡ଼ ହୋଇ ଉଠିଲା ଓ ପ୍ରୌଢ଼ ପାଖକୁ ଆସିଲା ] 
ବ୍ରଢ଼ା କେତେ ସମୟ ହେଲା ? 
ପ୍ରୌଢ଼ ପଚିଶ ମିନିଟ । 
ବୂଢ଼ା କେତେଟା ବାଢି ପଚିଶ ମିନିଟ ? 
ପ୍ରୌଢ଼ ମୁଁ କେମିତି କହିବି ? ମୋର ଘଡ଼ିରେ କଣ ଘଣ୍ଟା କଣ୍ଟା ଅଛି ? 
ବ୍ରଢ଼ା ତା ହେଲେ ସମୟ ଜାଣୁଛ କେମିତି ? 
ପ୍ରୌଢ଼ ମୋର ଖାଲି ମିନିଟ ଜାଣିଲେ ହେଲା । ଯେମିତି କେତେ ଲୋକଙ୍କୁ 


ଖାଲି ଘଣ୍ଟା ଜାଣିବା ଦରକାର । କେତେ ସମୟ ହେଲା ପଚାରିଲେ 
ଲୋକେ ଜବାବ ଦିଅନ୍ତିଚାରିଟା ପଚିଶ । କିନ୍ତୁ କେହି କହନ୍ତି 
ନାହିଁ ୧୯୭୯ ମସିହା ଅଗଷ୍ଠ ମାସ ୧୭ ତାରିଖ ଦିନ ବେଳା 
ଚାରିଟା ବାଢି ପଚିଶ ମିନିଟ ବୋଲି । କିଛି କଥା କୁହାଯାଏ, ବାକି ସବୂ 
ବୁଝିନେବାକୁ ହୁଏ । ଯଦି ମୋ ଘଡ଼ିରେ ଘଣ୍ଟାକଣ୍ଟା ଥା'ନ୍ତା, ତା ହେଲେ 
ବି କେମିତି ଜାଣନ୍ତ ସେଇଟା ଦିନ କି ରାତି ? 


ବଢ଼ା ତା ହେଲେ ବର୍ଭମାନ ସମୟ ? 
ପ୍ରୌେଢ଼ ପଚିଶ ମିନିଟ ତିରିଶ ସେକେଣ୍ଡ । 
ବୁଢ଼ା କିନ୍ତୁ ବର୍ଭମାନ ଆପଣ କହୁଥ୍‌୍ଲେ— 
ପ୍ରୌଢ଼ ଏକତିରିଶ ସେକେଣ୍ଡ ¦ 


ବୁଢ଼ା ମାନେ ? 

ପ୍ରୌଢ଼ ବତିଶ ସେକେଣ୍ଡ । 

ବୁଢ଼ା ନା, ନା, ସେକଥା ନୁହେଁ — 

ପ୍ରୌଢ଼ ତେତିଶ ସେକେଣ୍ଡ । 

ବୂଢ଼ା ମୁଁ କହିବାକୁ ଚାହୁଁଥ୍ଲି— 

ପ୍ରୌଢ଼ ଚଉତିରିଶ ସେକେଣ୍ଡ 

ବୁଢ଼ା ଆପଣ ମୋ। ସାଙ୍ଗରେ ଏମିତି 

ପ୍ରୌଢ଼ ଚଉତିରିଶ ସେକେଣ୍ଡ । 

ବୂଢ଼ା ସେକଥା କେମିତି ସମ୍ଭବ ? 

ପ୍ରୌଢ଼ ଚଉତିରିଶ ସେକେଣ୍ଡର ଚଉତିରିଶ ସେକେଣ୍ଡ । କାରଣ ଘଡ଼ି ବନ୍ଦ ! 


[ବାହାରେ ଘଣ୍ଟା ବାଜିବାର ଶଦ୍ଦ ହେଲା । ଘଣ୍ଟାମୁହାଁ ଭିତରକୁ ଆସି 
ଏପାଖ ସେପାଖ ବୁଲିବାରେ ଲାଗିଲା ] 


ବ୍ରଢ଼ା କେତେଟା ବାଜିଲା ? 

ପ୍ରୌଢ଼ ଅଠରଟା । 

ବ୍ରଢ଼ା ଓଃ, ଅଠରଟା ? କିନୁ ଅଠରଟା ବାଜି କେତେ ମିନିଟ ? 

ପ୍ରୌଢ଼ ମୁଁ ଜାଣେନା, ଯା— 
[ ବୁଢ଼ା ନିଜ ଜାଗାକୁ ଫେରିଗଲା । ତା ପଛେ ପଛଳେ ଘଣ୍ଟା ବି ଯାଇ ତା 
ପାଖରେ ବସିଲା ] 

ଯୁବକ ବର୍ଭମାନ ପ୍ରକୃତରେ ବାଜିଲା ଚଉଦଟା । ତମେ ତାକୁ ଅଠରଟା କାହିଁକି 
କହିଲ ? 

ପ୍ରୌଢ଼ କିଛି ଯାଏଆସେ ନାହିଁ । ଚଉଦଟା ହଉ ବା ଅଠରଟା ହଉ, ବ୍ରଢ଼ାର 
ଦରକାର ଗୋଟାଏ ଉତ୍ତର ମାତ୍ର, ସେ ଯାହା ହଉନା କାହିକି । ହଁ, ମୁଁ 
କଣ କହୁଥ୍‌ଲି ? 


[ ପୁଲିସ, ଯେ କି ଏ ପର୍ଯ୍ୟନ୍ତ ସେଠାରେ ଠିଆହୋଇ ଏମାନଙ୍କ ସବୁ 
କଥା ଚୂପଚାପ ଶୁଣୁଥୁଲା, ପାଖକୁ ଆସିଲା ] 


ସେଇ ଅଧା ନାଟକ ବିଷୟରେ । 
ପରବର୍ରୀ ଅଧାରେ କଣ ହବ ? 


‘DH ‘୭ 
Fs 


D 

ପ୍ରଥମ ଅଙ୍କ ସରିବ ଗୋଟାଏ ଖୁନ୍‌ରେ । ପରବର୍ଭୀ ଅଧାରେ ତାର 
ସମାଧାନ ! ପ୍ରଶ୍ନ ହଉଚି, ସମୟକୁ ହତ୍ୟା କଲା କିଏ ? 

କିନ୍ତୁ ତା ପୂର୍ବରୁ ମୂଳ ପ୍ରଶ୍ନ ହଉଚି, ହତିଆର କେଉଁଠି ଅଛି ? 

[ ପ୍ରୌଢ଼ ପକେଟରୁ ପିସ୍ତଲ ବାହାର କରି ଯୁବକ ହାତକୁ ଦେଲା । 
ଯୁବକ ତାକୁ ଏପାଖ ସେପାଖ କରି ଦେଖିଲା । ପୁଲିସ ତାକୁ ପିସ୍ତଲ 
ମାଗିଲା ଓ ଯୁବକ ତା ହାତକୁ ବଢ଼ାଇଲାରୁ, ତାକୁ ହାତରେ ନ ନେଇ 
ରୁମାଲରେ ଗୁଡ଼ାଇ ପକେଟରେ ରଖିଲା ] 


ହତିଆର ତ ମିଳିଲା । ଏଥରକ ମୃତ୍ୟୁକାଳୀନ ଜମାନବନ୍ଦି ବା ଡାଇଂ 
ଡିକ୍ଲଟାରେଶନ । ପ୍ରଶ୍ନ ହଉଚି, ଘଣ୍ଟା ମଲାବେଳେ କଣ କହିଥୂଲା ? 

ମୁଁ କିଛି ଶୁଣି ନାହିଁ । 

ତା କେମିତି ହେବ ? ସମସ୍ତେ ଏଠିକି ଆସ । 

[ଝିଅ-୧ ଓ ଝିଅ-୨ ପାଖକୁ ଆସିଲେ । ଘଣ୍ଟା ଏପାଖ ସେପାଖ 
ବୁଲିବାରେ ଲାଗିଲା ] 

ଗୁଳିଖାଇ ତଳେ ପଡ଼ିଗଲା ବେଳେ ସେ କଣ କହିଲା ? 

ମୋର ସମୟ ଦରକାର ନାହିଁ । (ସମୟ ଉପରେ ଜୋର ଦେଲା) 
ନା, ନା, ସେ କହିଥୂଲା : ମୋର ସମୟ ଦରକାର ନାହିଁ । (ଦରକାର 
ନାହିଁ ଉପରେ ଜୋର ଦେଲା) 

ଏ କଥାରୁ ହତ୍ଯାକାରୀ କିଏ ବୋଲି ଜଣାପଡ଼ୁଛି ? ସେ ଯଦି ମୋର 
ସମୟ ଦରକାର ନାହିଁ (ସମୟ ଉପରେ ଜୋର) ବୋଲି କହିଥାଏ 
ତେବେ ହତ୍ୟାକାରୀ ଜଣେ, ଆଉ ଯଦି ମୋର ସମୟ ଦରକାର ନାହିଁ 
(ଦରକାର ନାହିଁ ଉପରେ ଜୋର) ବୋଲି କହିଥାଏ, ତେବେ 
ହତ୍ୟାକାରୀ ଆଉ ଜଣେ । 

ଦୁଇ କଥାର ଇଙ୍ଗିତ ସେଇ ବୂଢ଼ା ଆଡ଼କୁ । କାରଣ ସେଇ ବ୍ୂଢ଼ା ହିଁ 
ସବ୍ରବେଳେ ସମୟ ସମୟ କହି ବୁଲିଥ୍‌ଲା। ମୃତ ଲୋକ ମରିବା 
ଆଗରୁ ସମୟ କଥା କହିବା ଅର୍ଥ ବୁଢ଼ା ଆଡ଼କୁ ଆଙ୍ଗୁଠି ଦେଖାଇବା । 


ହତିଆର ହୋଇଗଲା । ମୃତ୍ୟଯୁକାଳୀନ ଜବାନବନ୍ଦି ହୋଇଗଲା । 
ହତ୍ୟାକାରୀ ବି ଜଣାପଡ଼ିଲା ସେଇ ବୂଢ଼ା । 

ପ୍ରୌଢ଼ 


୩ 
Fs) 


ଅସଙ୍ଗତ ନାଟକ / ୧୭୭ 


ଭୁଲ | ଯଦିଓ ବଢ଼ା ଆଡ଼କୁ ସନ୍ଦେହ ଯାଉଛି, ପ୍ରକୃତ ହତ୍ୟାକାରୀ ଅନ୍ୟ 
ଲୋକ। 


[ବାହାରେ ଘଣ୍ଟା ବାଜିଲା । ଘଣ୍ଟାମୁହାଁ ଏଇ ଅବସରରେ ବାହାରକୁ 
ଚାଲିଗଲା ] 


ହଁ, ହତ୍ଯାକାରୀ ଅନ୍ଯ ଲୋକ । ଏବଂ ସେ ହତ୍ଯାକାରୀ ହେଉଚ 
( ଯୁବକକୁ) ତମେ । ପିସ୍ତଲ ତମର । ପିସ୍ତଲ ଉପରେ ତମରି ଅଙ୍ଗଳିର 
ଛାପ । ମୁଁ କଣ ଏତେ ସହଜରେ ଭୁଲିଯିବି ଯେ ପ୍ରଥମେ ନମେ ହିଁ 
ପିସ୍ତଲ ବାହାର କରିଥ୍‌ଲ ? 


କିନ୍ଧୁ ଟିକିଏ ଭାବି ଦେଖନ୍ତୁ । ପିସ୍ତଲ କେବଳ ମୋ ପାଖରେ ନଥୁଲା । 
ପିସ୍ତଲ ପୁଲିସ୍‌ବାଲା ପାଖରେ ବି ଥୁଲା । ଆଉ କି ଯତ୍ନର ସହିତ ସେ 
ମୋ ଆଙ୍ଗୁଳି ଛାପକୂ ପିସ୍ତଲରେ ଲଗାଇ ରୁମାଲରେ ନେଇଗଲା ! ମୁଁ 
ସେତିକିବେଳୁ ଜାଣେ ପ୍ରକୃତ ହତ୍ୟାକାରୀ କିଏ । ଦ୍ଵିତୀୟରେ, ଏ ଲୋକ 
ପୁଲିସ ବୋଲି ମୋର ଯଥେଷ୍ଟ ସନ୍ଦେହ । ପ୍ରଥମେ କହୁଥ୍ଲା ଚୋର 
ଧରିବାକୁ ଆସିଛି । ସେଇଟା ଏ ଭିତରକୁ ପଶିବାର ବାହାନା ମାତ୍ର 
ଥୁଲା । ତା? ପରେ ବିଚରା ବୁଢ଼ାକୁ ଦୋଷୀ ସାବ୍ୟସ୍ତ କରିବାକୁ ଚେଷ୍ଟା 
କଲା । କିନ୍ତୁ ଶେଷରେ ସତ୍ଯର ହିଁ ଜୟ ହେଲା । 


ମୁଁ ପୂଲିସ ନହୋଇ ଥାଇପାରେ। ଏପରିକି ମୁଁ ଚୋର ବି 
ହୋଇଥାଇପାରେ ! କିନ୍ତୁ ମୁଁ ହତ୍ୟାକାରୀ ଜମାରୁ ନୁହେଁ । ସତ କହିବାକୁ 
ଗଲେ, ମୋର ପ୍ରଥମରୁ ସନ୍ଦେହ ଏଇ ( ପ୍ରୌଢ଼କୁ) ଲୋକଟା ଉପରେ । 
ଏଇ ଲୋକ ହିଁ ତ ସମୟ ଉପରେ ବକ୍ତୃତା ଦେଉଥ୍‌ଲା ! ଆଉ 
ସବୁଠାରୁ ଶକ୍ତିଶାଳୀ ପ୍ରମାଣ ହେଉଛି ମାରଣାସ୍ତ୍ର । ହତ୍ଯା ହେଲା, ଏ 
ପିସ୍ତଲରେ ନୁହେଁ, ଏ ଲୋକର ପକେଟରେ ଯୋଉ ପିସ୍ତଲ ଅଛି, 
ସେଇଥ୍‌ରେ । ବାହାର କର ପିସ୍ତଲ । 


ନା, ନା 
ଆମେ ଆଗରୁ ଜାଣିଥୁଲୁ ଏଇ ଲୋକ ହିଁ ହତ୍ଯାକାରୀ । 


ଯୋଉ ଲୋକ ଗୋଟାଏ ଚରିତ୍ରକୁ ଦୁଇ ଭାଗ କରି ଦେଇପାରେ, ତା 
ପକ୍ଷରେ ସବୁ ସମ୍ଭବ । 


ତା ମାନେ ? 

୧୭୮ / ରଙ୍ଗଲିପି 

ଝିଅ-୧ କୌଣସି ନାଟକରେ ଏକାଭଳି ଦୁଇଟି ଚରିତ୍ର ଦେଖାଇବା ନାଟକ 
ପରମ୍ପରାର ବହିର୍ଭୂତ । କିନ୍ତୁ ଏ ନାଟକରେ ଜଣକୁ ଦୁଇ ଭାଗ କରି 
ଆମ ଦୁହିଁକୁ ଏକାଭଳି ଚିତ୍ରଣ କରାଯାଇଛି । ଏତିକି ନୁହେଁ, ଆମ 
ଚାଲିଚଳଣ, ପୋଷାକପତ୍ରୟ ଏପରିକି ସଂଳାପକୁ ମଧ୍ୟ ଏକା ଭଳି 
କରାଯାଇଛି । ଯାହା ଫଳରେ ଯେକୌଣସି ଲୋକର ଚିହ୍ନିବାରେ ଭୁଲ 


~~ em ~~ 


ହେବ | ଯେମତକ ଏଇ ପୁଲିସର ହୋଇଥଲା | 


ଝିଅ-୨ ଦ୍ଵିତୀୟରେ, ନାଟକରେ ଆମର ଅଂଶ ବହୁତ କମ୍‌ । ନାଟକରେ ନାରୀ 
ଓ ପୂରୁଷ ଚରିତ୍ରର ଯେଉଁ ଭାରସାମ୍ୟ ରହିବା କଥା, ତା ଏଥୁରେ 
ନାହିଁ। ଅଧ୍କାଂଶ ସମୟ ଆମକୁ ଖାଲି ବସି ରହି ବହି ପଢ଼ିବାକୁ 
ପଡ଼ୁଛି । ଉଦାହରଣ ସ୍ଵରୂପ, ମୁଁ ବସି ବସି ପୂରା ଟାଇମ୍‌ -ଟେବୂଲଟା 
ଦ୍ୂଇଥର ପଡଢ଼ିସାରିଲିଣି । 

ଝିଅ- ୧ ତୃତୀୟରେ, ଆମମାନଙ୍କ ପାଇଁ ମଞ୍ଚ ଉପରେ କୌଣସି କାର୍ଯ୍ୟକଳାପ 
ନାହିଁ । ଆମେ ଜଣକର ଅପେକ୍ଷାରେ ବସି ରହିଛୁ । କିନ୍ଧୁ ସେ ଲୋକର 
ଆସିବାର ନାଁ ନାହିଁ । ସେଇଥ୍ପାଇଁ ଶେଷରେ ଆମକୁ ସେଇ ମାଙ୍କଡ଼ 
ମୁହାଁ ଲୋକଟାକୁ ଧରିବାକୁ ହେଲା । 


ଝିଅ-୨ (ଚଢ଼ା ଗଳାରେ) ଚତୁର୍ଥରେ—(ତା ପରେ ସେ କେବଳ କଥା 
କହିବାର ଅଭିନୟ କଲା ) 

ଝିଅ-୧ (ଆହୁରି ଉଚ୍ଚ ସ୍ଵରରେ ) ପଞ୍ଚମରେ—( କଥା କହିବାର ଅଭିନୟ ) 

ଝିଅ- ୨ (ଆହୁରି ଉଚ୍ଚ ସ୍ଵରରେ ) ଷଷ୍ଠରେ—( କଥା କହିବାର ଅଭିନୟ ) 

ପ୍ରୌଢ଼ ଶାନ୍ତ ହୁଅନ୍ଧ, ଶାନ୍ତ ହୁଅନ୍ୁ ଭଦ୍ରବ୍ୟକ୍ତି ଓ ଭଦ୍ର ମହିଳାଦ୍ଵୟ । ମୋ 


ବିରୁଦ୍ଧରେ ଯେଉଁ ଅଭିଯୋଗମାନ ହୋଇଛି ସେ ବିଷୟରେ ମୋର 
ଅନେକ କିଛି କହିବାର ଅଛି, ତେବେ ମୁଁ କିଛି କହିବାକୁ ଚାହୁଁନାହିଁ । 


hd 


କାରଣ ମୁଁ ଜାଣେ ଯେ ଏ ମୋର ଦୁର୍ଭାଗ୍ୟ । ମୋର ଦୁର୍ଭାଗ୍ୟ ଯେ, ମୁଁ 


ଏଭଳି ଏକ ଦେଶରେ ଜନ୍ମ ନେଇଛି, ଯେଉଁଠାରେ ପାଠକ ଅଜ୍ଞ, 
ଦର୍ଶକ ଅନ୍ଧ ଏବଂ ସମାଲୋଚକ ମୂର୍ଖ । ଏଭଳି ସମାଲୋଚନା ସହିବା 
ଅପେକ୍ଷା ମୁଁ ଭାବୁଚି ମୋର ଶ୍ରେୟସ୍କର ହତ୍ଯାର ଅପବାଦକୁ ମାନି 


a oa 


ନେବା । ଭଦ୍ରବ୍ୟକ୍ତି ଓ ଭଦ୍ରମହିଳାଦ୍ଵୟ ! ଆପଣ ଶୁଣି ଖୁସି ହେବେ ଯେ 


ମୁଁ ସୁସ୍ଥ ମସ୍ତିଷ୍ଟରେ ଭାବିଚିନ୍ତି ଏକଥା ସ୍ଵୀକାର କରୁଛି ଯେ ହତ୍ୟାକାରୀ 
ହେଉଛି ମୁଁ । 

ହୋଇ ନ ପାରେ । ଏ ଦାୟିତ୍ଵ ମୋର । ହତ୍ଯା କରିଛି ମୁଁ ଏବଂ 


କେବଳ ମୁଁ । କିମ୍ବା ଠିକ୍‌ ଭାବରେ କହିବାକୁ ଗଲେ, ଆମ୍ମହତ୍ଯା କରିଛି 
ମୁଁ । ଜୁରୀର ଭଦ୍ରମହୋଦୟଗଣ, ଜଣକର ଅପରାଧ ପାଇଁ ଅନ୍ୟ 
ଜଣକୁ ଦାୟୀ କରାଯାଇ ନ ପାରେ । ମୋରି ପିସ୍ତଲ, ତା ଉପରେ 
ମୋରି ହାତର ଛାପ ଏବଂ ଶେଷରେ ମୋରି ଶବ । ଏ ହତ୍ଯା ପାଇଁ 
ଦାୟୀ ମୁଁ ଏବଂ କେବଳ ମୁଁ | ମୁଁ ଏଥ୍ପାଇଁ କଠୋରରୁ କଠୋରତମ 


ଦଣ୍ଡାଦେଶ ପାଇବା ପାଇଁ ପ୍ରସ୍ତୃତ ଅଛି । 


9) 


. ଲର୍ଡ଼ ! ମୁଁ ଏ ବିଷୟରେ କିଛି କହିପାରେ କି ? 
ଯଦି ମୃତ୍ୟୁକାଳୀନ ଜମାନବନ୍ଦି ବା ଆତ୍ମହତ୍ୟା ଚିଠାର ଆବଶ୍ଯକତା 


KI 


ଥାଏ, ମୁଁ ବର୍ଭମାନ ବି ଲେଖିଦେବା ପାଇଁ ପ୍ରସ୍ତତ ଯେ ମୁଁ ସ୍ଵଇଚ୍ଛାରେ 
ସୁସ୍ଥମନୋକାୟ ନିଜକୁ ନିଜେ ହତ୍ଯା କରିଛି । 


ମି. ଲର୍ଡ ଯଦିଓ ମୁଁ ଛଦ୍ଧବେଶୀ ଓ ମିଥ୍ଯାବାଦୀ, ଜୀବନର ଶେଷ 
ପୂର୍ବରୁ ଯଦି ମୁଁ ଶେଷ ସତ୍ଯ ପ୍ରକାଶ ନ କରେ ତା ହେଲେ ମୃତ୍ୟୁ 
ପରେ ବି ଶାନ୍ତି ପାଇବି ନାହିଁ । ମି. ଲର୍ଡ଼, ମୁଁ ପ୍ରକୃତରେ ପୁଲିସ ନୁହେଁ । 


ଏପରିକି ମୋର ପୂର୍ବପୁରୁଷଙ୍କ ମଧ୍ୟରୁ ମଧ୍ଯ କେହି ପୁଲିସ ନଥ୍‌ଲେ। ମୁଁ 
ଜଣେ ମହାପାପୀ । ମୋର ଅପରାଧ ପାଇଁ ଅନ୍ୟ କେହି ଶାସ୍ତି ପାଉ, 
ସେକଥା ମୁଁ ଚାହେଁନା । ମତେ ମୋର ସ୍ଵୀକାରୋକ୍ତି ଉପରେ ଦଶ୍ତ 


ଦିଆଯାଉ । ସତ୍ୟର ଜୟ ହେଉ । 


[ବାହାରେ ଘଣ୍ଟା ବାଜିଲା । ଘଣ୍ଟା ଭିତରକୁ ଆସି ବୁଲାବୁଲି କରି 
ବାହାରକୁ ଚାଲିଗଲା । ବୁଢ଼ା ଏଥରକ ଆସି ଏମାନଙ୍କ ପାଖରେ ଠିଆ 
ହେଲା ] 

କିନ୍ଧୁ ସମୟ କେତେ ହେଲା ? 

[ବୁଢ଼ା କଥାକୁ କେହି ଧ୍ଯାନ ଦେଲେ ନାହିଁ ଏବଂ ଆପଣା ଆପଣା କଥା 
ବଜାୟ ରଖିଲେ ] 

ତିନି ତୁଣ୍ଡରେ ଛେଳି କିପରି କୁକୁର ହୁଏ ଏ ତାର ପ୍ରମାଣ । ଆଉ ମିଛ 
କଥାରେ କିପରି ଗୋଟିଏ ଘଟଣାକୁ ବିକୃତ କରି ଦିଆଯାଇପାରେ, ଏ 
ତା'ର ଉଦାହରଣ । ଯଦିଓ ଆପଣମାନେ ଅନେକ ଯୁକ୍ତି ଦେଇ ନିଜ 
ନିଜର ଯୁକ୍ତିକୋଣକୁ ଉପସ୍ଥାପିତ କରିଛନ୍ତିୟ ସେଥ୍‌ରେ ଗୋଟାଏ ବଡ଼ 

ଦୁର୍ବଳତା ରହିଯାଉଛି । ଗୋଟିଏ ହତ୍ଯା ପାଇଁ କଣ କଣ ଦରକାର ? 
ଦରକାର ଜଣେ ହତ୍ଯାକାରୀ । ଦରକାର ଜଣେ ହତ୍ଯା ହେବା ଭଳି 
ଲୋକ ଏବଂ ଏକ ମାରଣାସ୍ତ୍ର । କିନ୍ତୁ ଏ ସବୁଠାରୁ ମଧ୍ଯ ଆହୁରି 
ଗୋଟିଏ ବଡ଼ ଜିନିଷ ଦରକାର । 

ଝିଅ- ୨ ସେ ଜିନିଷଟି ହେଲା ଉଦ୍ଦେଶ୍ଯ । ବିନା ହତ୍ଯାକାରୀରେ ହତ୍ଯା 
କରାଯାଇପାରେ । ବିନା ଲୋକକୁ ମାରି ହତ୍ୟା କରାଯାଇପାରେ । କିନ୍ତୁ 
ଯୋଉ ଜିନିଷଟି ବିନା ହତ୍ଯା ଅସମ୍ଭବ, ତା ହେଲା ଉଦ୍ଦେଶ୍ଯ ବା 


ଅଭିପ୍ରାୟ । 
ଝିଅ-୧ ସେଥ୍ପାଇଁ ଆମକୁ ବର୍ରମାନ ପଚାରିବାକୁ ହେବ 
ବୁଢ଼ା ସମୟ କେତେ ହେଲା ? 
ଝିଅ-୧ ଯେ ଏ ହତ୍ୟା ପଛରେ କି ଉଦ୍ଦେଶ୍ୟ ଥୁଲା । ଆମକୁ ଜାଣିବାକୁ ହେବ 


କିଏ ଏ ହତ୍ଯାରେ ଲାଭବାନ ହେବ । ଆଉ ସେ ପ୍ରଶ୍ନର ଉତ୍ତର 
ମିଳିଗଲେ ହତ୍ୟାକାରୀକୁ ଧରିବାରେ କୌଣସି ସମସ୍ୟା ହେବ ନାହିଁ। 


ବଢ଼ା କିନ୍ଧୁ ଠିକ ସମୟଟା ବି ତ ଜାଣିବା ଦରକାର । 


ଝିଅ-୨ ହତ୍ୟାର ପ୍ରଧାନ ଉଦ୍ଦେଶ୍ୟ ତିନୋଟି ହୋଇପାରେ । ଧନ ଲାଭଜନିତ, 
ନାରୀ ସଙ୍ଗଜନିତ, ଅଥବା ଯଶ ପ୍ରାପ୍ରିଜନିତ । ସବୁ ସ୍ଥଳରେ ଏଥ୍‌ରୁ 
ଏକ ବା ଏକାଧ୍‌କ କାରଣ ପାଇଁ ହତ୍ଯା କରାଯାଇଥ୍‌ବାର ଦୃଷ୍ଟାନ୍ତ 
ରହିଛି । ଅର୍ଥାତ୍‌ ବେଳେ ବେଳେ ହତ୍ଯା ହୁଏ ଧନ ଓ ନାରୀ ପାଇଁ । 
ବେଳେ ବେଳେ ଧନ ଓ ଯଶ ପାଇଁ । ଆଉ ବେଳେ ବେଳେ ନାରୀ ଓ 
ଯଶ ପାଇଁ । 


ଝିଅ ୧ କିନ୍ଧ ଆମର ବିଚାରାଧୀନ ହତ୍ଯା ଏପରି ଏକ ହତ୍ଯା, ଯେଉଁଥ୍‌ରେ 
ତିନୋଟିଯାକ ଉଦ୍ଦେଶ୍ୟ ଅଙ୍ଗାଙ୍ଗୀଭାବେ ଜଡ଼ିତ । କିମ୍ଭା ଆପଣ 
କହିପାରନ୍ତିୟ ଏ ଏପରି ଏକ ହତ୍ଯା, ଯେଉଁଥ୍‌ରେ ସାପ ମଧ୍ଯ ମରିବ 
ଏବଂ ବାଡ଼ି ମଧ୍ଯ ଭାଙ୍ଗିବ । 

ବ୍ରଢ଼ା କିନ୍ଧୁ ଠିକ୍‌ ସମୟଟା ନ ଜାଣିଲେ କଣ କରି ହେବ ? 


ପ୍ରୌଢ଼ ତାହେଲେ ଏତେ କଥାରୁ ଜଣାପଡ଼ିଲା ଯେ ପ୍ରକୃତ ହତ୍ଯାକାରୀ ଏଇ 
ଝିଅ ଦୂଇଜଣ । ଏଇ ହଉଚି ଚରମ ସତ୍ଯ । 

[ବୁଢ଼ା କଥା କେହି ଶୁଣୁନଥ୍‌ବାରୁ ସେ ବିରକ୍ତ ହୋଇ ନିଜ ଜାଗାକୁ 


ଚାଲିଗଲା ] 

ଝିଅ- ୨ ଏ କଥା ଏତିକି ସତ୍ୟ, ଯେତିକି ସୂର୍ଯ୍ୟର ପୂର୍ବ ଦିଗରୁ ଉଦୟ ହେବା । 
ଅଥବା ଦୁଗ୍ଧ ପାନ କଲେ ବଢ଼ଇ ଶକ୍ତି ଏବଂ ସାଧୁର ଲକ୍ଷଣ ଭଶ୍ଵର 
ଭକ୍ତି । 

ଝିଅ-୧ ଅଥବା, ଛୋଟ ପରିବାର ସୁଖୀ ପରିବାର । 

ପ୍ରୌଢ଼ ଏବଂ ଏ ଦ୍ରହିଁଙ୍କର ସମୂଚିତ ବିଚାର କରି ଉପଯୁକ୍ତ ଶାସ୍ତି ଦିଆଯିବା 


ଉଚିତ । ମୁଁ ଏ ବିଷୟରେ ପ୍ରସିକ୍ୟୁଟର ବା ଅଭିଯୋକ୍ତା ହୋଇ ସମସ୍ତ 
ସାକ୍ଷ୍ୟ ପ୍ରମାଣ ପେଶ କରିବାକୁ ପ୍ରସ୍ତୃତ ଅଛି । 


ଯୁବକ ମୁଁ ଏ ମକଦ୍ଦମାରେ ବିଚାରପତି ହେବା ପାଇଁ ପ୍ରସ୍ତୃତ । ଆପଣଙ୍କ 
ମନେଥ୍‌ବ ବୂଢ଼ୀ ପଚାରୁଥ୍ଲା ଜଜ ସାହେବ ଅଛନ୍ତି କି ନା । ସେ ମତେ 
ହିଁ ଖୋଜୁଥ୍‌ଲା । 

ଏଲିସ ବିଚାରର ନିରପେକ୍ଷତା ପାଇଁ ମୁଁ ଏଇ ନିରାଶ୍ରୟ ଝିଅ ଦୁହିଁଙ୍କ ପାଇଁ 
ଡିଫେନ୍‌ସ୍‌ କାଉନ୍‌ସେଲ ହେବାକୁ ପ୍ରସ୍ତୁତ । 

ଯୁବକ ଅର୍ଡ଼ର, ଅର୍ଡ଼ର । 
[ ସମସ୍ତେ ବସିବା ଜାଗା ସବୂ ସଜାଇଦେଲେ ] 

ଯୁବକ ବର୍ଭମାନ ଅଦାଲତର କାର୍ଯ୍ୟକ୍ରମ ଆରମ୍ଭ ହେଲା । ଶାନ୍ତତା କୋର୍ଟ 
ଚାଲୁ ଆହେ । ଏଥରକ ଅଭିଯୋକ୍ତା ତାଙ୍କର କେଶ୍‌ ଉପସ୍ଥାପିତ 
କରନ୍ତୁ । 

ପ୍ରୌଢ଼ ମେ ଇଟ୍‌ ପ୍ଲିଜ ଇଓର ଅନର । ଏହି ଗୁରୁତ୍ଵପୂର୍ଣ୍ଣ ବିଷୟକୁ ଉଚିତ 


ଭାବରେ ଉପସ୍ଥାପିତ କରିବାକୁ ଗଲେ ମୋତେ ସମ୍ପୂର୍ଣ୍ଣ ଆରମ୍ଭରୁ ଏହି 
ବିଷୟରେ ବ୍ୟଯାଖ୍ୟାନ କରିବାକୁ ହେବ। ଏ ବିଷୟରେ ପ୍ରଶ୍ନ 
ଉଠିପାରେ, ଆରମ୍ଭ କେଉଁଠାରୁ ? ବାଇବେଲ୍‌ର ବୁକ ଅଫ୍‌ ଜଢେନେସିସ୍‌ 
ଅନୁଯାୟୀ ଭଶ୍ଵର ପ୍ରଥମେ ପୃଥ୍ବୀ ଆକାଶ ଗ୍ରହ ନକ୍ଷତ୍ର ତିଆରି କଲେ 
ଏବଂ ମୃରିକାରୁ ଏକ ମଣିଷ ତିଆରି କରି ତାକୁ ନନ୍ଦନବନରେ ଛାଡ଼ି 
ଦେଲେ । ଫଳ -ପୂଷ୍ଠ-ଧନ-ଧାନ୍ୟ-ପଶୁପକ୍ଷୀରେ ପରିପୂର୍ଣ୍ଣ ଏହି ନନ୍ଦନ 
ବନରେ ମଣିଷଟି, ଯାହାର ନାମ ଆଦାମ ଥୁଲା, ସ୍ଵଚ୍ଛନ୍ଦରେ ବିଚରଣ 
କରୁଥ୍ଲା । ତାକୁ ସାହଚର୍ଯ୍ୟ ଦେବା ପାଇଁ ଆଦାମ ଶୋଇଥ୍‌ବା ବେଳେ 

ତାର ପିଞ୍ଜରା ହାଡ଼ରୁ ଗୋଟିଏ ନେଇ ଇଭ୍‌ ବୋଲି ଜୀବକୁ ଗଢ଼ାଗଲା । 
ଆଦାମ ଓ ଇଭ୍‌ ସୂଖଶାନ୍ତିରେ କାଳ ନିର୍ବାହ କରିବାକୁ ଲାଗିଲେ । 


ପୁଲିସ ଅବ୍ଜେକ୍ଶନ ମି. ଲର୍ଡ଼ । ସ୍ତୀ ଚରିତ୍ରକୁ ଏପରି ଚିତ୍ରଣ କରିବା — 

ଯୁବକ ସ୍ତ୍ରୀ ଚରିତ୍ର ବୋଲି କୌଣସି ଜିନିଷ ଥ୍ବାର ଜଣା ନାହିଁ । ଏପରିକି 
ଦେବତାମାନଙ୍କୁ ମଧ୍ୟ ସେ କଥା ଅଜିଣା । ଅବଜେକଶନ ଓଭର- 
ରୁଲ୍ଡ଼୍‌ 

ପ୍ରୌଢ଼ ଏହି ନନ୍ଦନବନରେ ଜ୍ଞାନ-ବୃକ୍ଷ ଥୁଲା, ଯାହାର ଫଳ ଆଦାମ୍‌ ଓ ଇଭ୍‌ଙ୍କୁ 


ନିଷିଦ୍ଧ ଥୁଲା । ସର୍ପର ପ୍ରରୋଚନାରେ ପଡ଼ି ପ୍ରଥମେ ଇଭ୍‌ ଓ ପରେ 
ଆଦାମ ସେ ଫଳ ଭକ୍ଷଣ କଲେ ଏବଂ ସେମାନଙ୍କର ଜ୍ଞାନୋଦୟ 


ହେଲା । 

ପୁଲିସ ଅବ୍ଜେକ୍ଶନ୍‌— 

ଯୂବକ ଓଭର୍ରୁଲ୍ଡ଼ । ଚାଲନୁ— 

ପ୍ରୌଢ଼ ଏହି ପାପର ଶାସ୍ତି ସ୍ଵରୂପ ସେମାନଙ୍କୁ ନନ୍ଦନବନରୁ ବହିଷ୍କାର କରି 
ଦିଆଗଲା । 

ପୁଲିସ ଅବ୍‌ — 

ପ୍ରୌଢ଼ ଓଭର୍‌ | 


[ ବାହାରେ ଘଣ୍ଟା ବାଜିଲା । ବୂୃଢ଼ା ଧଡ଼ପଡ଼ ହୋଇ ଉଠିଲା ଓ ଆସି 
ଏମାନଙ୍କ ପାଖରେ ଠିଆହେଲା ] 
ବ୍ରଢ଼ା କେତେ ସମୟ ହେଲା ? 
[ବୃଢ଼ା କଥା କେହି ଶୁଣିଲେ ନାହିଁ। ସେ କିଛି ସମୟ ଛିଡ଼ାହୋଇ 
ସେମାନଙ୍କ କଥା ଶୁଣିଲା ଓ ତା ପରେ ନିଜ ଜାଗାକୁ ଚାଲିଗଲା । 
ପ୍ରୌଢ଼ ତାଙ୍କର ବକ୍ତବ୍ୟ ଜାରୀ ରଖିଲେ । କିନ୍ଧୁ ଏଥରକ ଖାଲି ତାଙ୍କର 
ପାଟି ଚାଲୁଥୂଲା । ସେଥ୍‌ରୁ କୌଣସି ଶବ୍ଦ ବାହାରୁ ନଥୁଲା ! ବାହାରେ 
ଘଣ୍ଟା ବାଜିଲା ] 
ଅବଜେକ୍ଶନ୍‌, ମି. ଲର୍ଡ଼ । 
ଅବଜେକ୍ଶନ୍‌ ଓଭର୍ରୁଲ୍ଡ଼୍‌ । ( ପ୍ରୌଢ଼ଙ୍କୁ) ଆପଣ କହି ଚାଲନ୍ତୁ । 
[ ପ୍ରୌଢ଼ ତାଙ୍କର ନିଃଶବ୍ଦ ସଂଳାପ କହି ଚାଲିଲେ । ପୂଲିସ ହାତ ଉଠାଇ 
କିଛି ପ୍ରତିବାଦ କଲାଭଳି ଜଣାଗଲା । ତା'ର ପାଟି ଚାଲୁଥାଏ, କିନ୍ତୁ 


‘DH ‘>, 
୭] 


gD) 

ଅସଙ୍ଗତ ନାଟକ / ୧୮୩ 
ସବୂ ନିଃଶବ୍ଦ। ଝିଅ ଦୂହେଁ ମଧ୍ଯ ସେଇଭଳି ଉତ୍ତେଜିତ ହୋଇ କିଛି 


କହିବାର ମୁଖଭଙ୍ଗୀ କଲେ । ସମସ୍ତଙ୍କ ମୁଖଭଙ୍ଗୀରୁ ଜଣାଗଲା ଯେପରି 
କୌଣସି ବିଶେଷ ମତଭେଦ ହୋଇଛି ] 


ପୁବକ ଅର୍ଡ଼ର । ଅର୍ଡ଼ର । 

ଏଲିସ ମି. ଲର୍ଡ଼ ! ମୋର ଆଉ ଏ ଅଦାଲତ ଉପରେ ଆସ୍ଥା ନାହିଁ । 

ପୁବକ ଯଦି ଅଦାଲତରେ ନିରପେକ୍ଷତା ବିଷୟରେ ସନ୍ଦେହ ଥାଏ, ଏପରି 
ପରିସ୍ଥିତିରେ ମୋର ଆଉ ବିଚାରପତି ହେବା ପାଇଁ ଇଚ୍ଛା ନାହିଁ। 

ପୁଲିସ ତା ହେଲେ ମୁଁ ବିଚାରପତି ହେବା ପାଇଁ ପ୍ରସ୍ତୃତ ଅଛି । 

ପ୍ରୌଢ଼ କିନ୍ଧୁ ଏଭଳି ପକ୍ଷପାତୀ ଲୋକ ବିଚାରପତି ଆସନରେ ବସିବାର 

ଉପଯୁକ୍ତ ନୁହେଁ । ବରଂ ମୁଁ ନିଜ ଇଚ୍ଛା ବିରୁଦ୍ଧରେ, ମକଦମାର ସ୍ଵାର୍ଥ 
ଦୃଷ୍ଟିରୁ ଏ ଦାୟିତ୍ଵ ନେବା ପାଇଁ ସ୍ଵୀକୃତି ଦେଉଛି । 

ଯୁବକ କିନ୍ଧ ତମେ ଯେହେତୁ ଏ ମକଦ୍ଦମାରେ ଗୋଟିଏ ପକ୍ଷ ପାଇଁ ଭାଗ 
ନେଇ ସାରିଛ, ତମ ପାଖରୁ କି ବିଚାର ଆଶା କରାଯାଇପାରେ ? 
ଅଭିଯୋଗକାରୀ କିପରି ବିଚାରପତି ହେବ ? 


ଏଲିସ ତାହେଲେ ବିଚାରପତି ହୋଇପାରିବେ କେବଳ ଏଇ ଝିଅ ଦୂଇ ଜଣ, 
କାରଣ ଏମାନେ ହିଁ ଏପର୍ଯ୍ୟନ୍ତ ମୋକଦ୍ଦମାରେ କୌଣସି ଭାଗ ନେଇ 
ନାହାନ୍ତି । 
[ଝିଅ ଦୂହେଁ ବିଚାରପତି ଜାଗାକୁ ଆସିଲେ । ସମସ୍ତେ ଆସନ ଘୁଞ୍ଚାଘୁଞ୍୍‌ 
କଲେ ] 

ଝିଅ-୧ ଓ 

ଝିଅ-୨ ଅର୍ଡ଼ର, ଅର୍ଡ଼ର । 


[ଏଇ ସମୟରେ ଟୋକା ଭିତରକୁ ଆସିଲା । ତା'ର ଭାବଭଙ୍ଗୀ ଥୁଲା, 
ସେ ଯେମିତି ଏ ନାଟକର ନିର୍ଦ୍ଦେଶକ —ହର୍ରା -କର୍ରା।-ବିଧାତା ] 

ଟୋକା ଟିକିଏ ଅପେକ୍ଷା କର। ମାଇକ୍‌ ଠିକ୍‌ କାମ କରୁନାହିଁ ବୋଧହୁଏ । 
(କେବିନ ଆଡ଼କୁ ଅନାଇ) ସାଉଣ୍ଡ ଆଉ ଟିକିଏ ବଢ଼ାଅ । ଟେଷ୍ଟିଂ- 
ଟେଷ୍ଟିଂ-ଓାନ, ଟୁ, ଥୀ, ଫୋର, ଫାଇଭ । ତାର ସ୍ଵର ସ୍ତିକରରେ ଖୁବ୍‌ 
ଜୋରରେ ଶୁଣାଗଲା) ଟକିଏ କମ୍‌ କର | ଫାଇଭ୍‌, ଫୋର, ଥୀ, ଟୃ, 
ଓାନ । ଓ.କେ. ଲାଇଟ । ଲାଇଟ୍‌ ଆଉ ଟିକିଏ ବେଶୀ କର । (ଲାଇଟ୍‌ 

୧୮୪ / ରସଗଲିପି 
ଜୋର ହେଲା) ନା, ଏତେ ନୂହେଁ। ଟିକିଏ କମ୍‌ । ଆଉ ଟିକିଏ। 


ବାସ୍‌ ବାସ୍‌ । ହଁ, ଏଥରକ ଆରମ୍ଭ କର । (ଝିଅ-୧ କୁ) ଡାଏଲଗ 
ମନେ ଅଛି ତ ? ଯୋଉଠି ଅଟକି ଥୁଲା, ସେଇଠାରୁ ଆରମ୍ଭ କର । 


[ଟୋକା ବାହାରକୁ ଚାଲିଗଲା ] 


ଝିଅ-୧ ଓ 
ଝିଅ- ୨ ଅର୍ଡ଼ର, ଅର୍ଡ଼ର । 
ପ୍ରୌଢ଼ ମି ଲର୍ଡ଼ ! ସରକାରୀ ପକ୍ଷର ସାକ୍ଷୀମାନଙ୍କର ଜବାନବନ୍ଦି ଓ ସରକାରୀ 


ଓକିଲଙ୍କର ବୟାନ ଶୁଣିବା ପରେ ଯେ କେହି ଭାବିବ ଯେ ପୃଥ୍ବୀରେ 
ଏଇ ଆସାମୀ ଭଳି ଆଉ ଦୁର୍ଦ୍ଦାନ୍ତ ଲୋକ କେହି ନାହାନ୍ତି । କିନ୍ତୁ ମି. 
ଲର୍ଡ଼, ସତ୍ୟକୁ ମିଥ୍ୟା ସାକ୍ଷ୍ୟ ଦ୍ଵାରା କିପରି ବିକୃତ କରାଯାଇପାରେ, ଏ 
ତାର ପ୍ରକୃଷ୍ଟ ଉଦାହରଣ । ମୁଁ କିନ୍ଧ ଆପଣଙ୍କୁ ଏପରି ଏକ ପ୍ରମାଣ 
ଦେବି, ଯାହା ଏ ମକଦମାର ଗତି ସମ୍ପର୍ଣ୍ଣ ବଦଳାଇ ଦେବ । ଆଉ ସେ 
ପ୍ରମାଣ ଅଛି ସରକାରୀ ଓକିଲଙ୍କ ପକେଟରେ । ସରକାରୀ ଓକିଲ 
ମହୋଦୟ ! ଦୟାକରି କାଠଗଡ଼ା ଭିତରକୁ ଆସନ୍ତୁ । 

ପୁଲିସ ମୁଁ ଭଶ୍ଵରଙ୍କ ଦ୍ଵାହି ଦେଇ କହୁଚି, ଯାହା କହିବି ସତ କହିବି । କେବଳ 
ସତ କହିବି । ସତ ବ୍ୟତୀତ ଆଉ କିଛି କହିବି ନାହିଁ। 


ପ୍ରୌଢ଼ ଆପଣ ପ୍ରକୃତରେ କଣ ? 
ପୁଲିସ ମୁଁ ପ୍ରକୃତରେ ଜଣେ ' ମିଥ୍ୟାବାଦୀ । 
ପ୍ରୌଢ଼ ଆପର ଯଦି ମିଥ୍ୟାବାଦୀ, ତେବେ ବର୍ଭମାନ ଯାହା କହିଲେ ଯେ 


ଆପଣ ଜଣେ ମିଥ୍ୟାବାଦୀ, ସେକଥା ମିଥ୍ୟା । ଅର୍ଥାତ୍‌ ଆପଣ ଜଣେ 
ସତ୍ୟବାଦୀ । ଆପଣ ଯଦି ସତ୍ୟବାଦୀ, ଆପଣ ଯାହା କହିଲେ ଯେ 
ଆପଣ ଜଣେ ମିଥ୍ୟାବାଦୀ, ସେକଥା ସତ୍ୟ । ତେଣୁ ଆପଣ ଜଣେ 
ମିଥ୍ୟାବାଦୀ । ତା ହେଲେ କେଉଁଟା ସତ୍ଯ ? ମିଥ୍ୟା ସତ୍ୟ ନା ସତ୍ଯ 


ସତ୍ୟ ? 
ପୁଲିସ ସତ୍ୟ ମିଥ୍ୟା । 
ପ୍ରୌଢ଼ ସତ୍ୟ ଯଦି ମିଥ୍ଯା ହୁଏ, ତା ହେଲେ ମିଥ୍ଯା କଣ ? ପ୍ରକାରାନ୍ତରେ, 


ମିଥ୍ୟା ଯଦି ସତ୍ଯ ହୁଏ, ତାହେଲେ ସତ୍ଯ କଣ ? 

ପ୍ରୌଢ଼ 


ଟୋକା 


ଅସଙ୍ଗତ ନାଟକ / ୧୮୫ 
ମିଥ୍ୟା ସତ୍ଯ । 


ଅର୍ଡ଼ର, ଅର୍ଡ଼ର । 
ମୁଁ ଏଥରକ ପ୍ରାମାଣିକ ବିଷୟ ଉପରକୁ ଆସେ । (ପୁଲିସକୁ) ଆପଣଙ୍କ 
ପକେଟରେ କଣ ଅଛି ? 


[ ପୁଲିସ ପକେଟରୁ ହୁଇସିଲ ବାହାର କରି ବଜାଇଲା ] 

ଆଉ କଣ ଅଛି ? 

ଆଉ କିଛି ନାହିଁ। 

(ଚାପା ଗଳାରେ ) ସେଇ ଛୋଟ କାଗଜଟା । 

(ପକେଟରୁ ଛୋଟ କାଗଜ ବାହାର କରି) ଏଇ କାଗଜଟା । 

କଣ ଲେଖା ଅଛି, ପଢ଼ । 

(ପଢ଼ିଲା) ଦୂଃଖ୍ତ, ଆରବର୍ଷକୁ 

( ପ୍ରୌଢ଼କୁ କାଗଜଟି ଦେଲା ) 

(ଅତି କଷ୍ଟରେ ପଢ଼ିଲା) ମି ଲର୍ଡ, ଦେଖନ୍ତୁ ସାକ୍ଷୀ କିପରି ଅଦାଲତକୁ 
ଭୁଲ ରାସ୍ତାରେ ନେବା ପାଇଁ ଚେଷ୍ଟା କରୁଛି। ଏ କାଗଜରେ ସ୍ପଷ୍ଟ 
ଲେଖା ଅଛି, ନା, ଦୁଃଖିତ ଆର ବର୍ଷକୁ ନୁହେଁ, ଏଥ୍‌ରେ ଲେଖା ଅଛି 
ଦୁଃଖି ତଥା ରାବଣକୁ । ମି ଲର୍ଡ, ଏ ପ୍ରମାଣକୁ ଅଦାଲତର ନଥ୍‌ରେ 


ସାମିଲ କରାଯାଉ । ଏକ୍‌ଜିବିଟ୍‌ ନମ୍ବର ୱାନ । ଦୁଃଖି ତଥା ରାବଣକୁ । 
ଏହାଠାରୁ ଆଉ କି ପ୍ରକୃତ ପ୍ରମାଣ ଦରକାର ହୋଇପାରେ ? 


[ ଏଇ ସମୟରେ ଟୋକା ଭିତରକୁ ଆସିଲା ] 


କଣ ହେଲା ? ମୋର ଡାଏଲଗ ତ ଠିକ୍‌ ଅଛି । ଖାଲି ଯାହା ଭୁଲରେ 
ପ୍ରକୃଷ୍ଟ ଜାଗାରେ ପାଟିରୁ ପ୍ରକୃତ ବାହାରି ପଡ଼ିଲା । ନ ହେଲେ ସବୁ ତ 
ଠିକ୍‌ ଅଛି । 

ନା, ସେଇ ପ୍ରଥମ ଅଦାଲତର ଦୃଶ୍ୟ ପରେ ପରବର୍ରଭୀ ଜିନିଷ ସବୁ 
କିଛି ଠିକ୍‌ ଜଣାପଡୂନାହିଁ। କେମିତି ପୁନରାବ୍‌ଭି ହେଲା ଭଳି ଜଣା 
ପଡୁଛି । ବଦଳାଇବାକୁ ପଡ଼ିବ । 

୧୮୬ / ରଙ୍ଗଁଲିପି 
[ଟୋକା ବସିଲା । ଅନ୍ଯ ସମସ୍ତେ ନିଜ ଜାଗା ଛାଡ଼ି ଆସି ତା 
ଚାରିପାଖେ ଘେରି ବସିଲେ । ଖାଲି ବୂଢ଼ା ତା ନିଜ ଜାଗୀରେ ଶୋଇ 
ରହିଲା ] 

ଟୋକା ସମସ୍ତେ ଆସିଲେ ତ ? ସେ ଘଣ୍ଟାମୁହାଁ କାହିଁ ? 
[ ପୁଲିସ ଯାଇ ଷ୍ଟେଜ ଭିତରକୁ ଅନାଇ ଘଣ୍ଟା ବୋଲି ଡାକିଲା ଓ ଘଣ୍ଟା 
ଆସି ଏମାନଙ୍କ ପାଖରେ ବସିଲା ] 


ଟୋକା ସମସ୍ତେ ଆସିଗଲେ ? 

ପ୍ରୌଢ଼ ବ୍ରଢ଼ା ସେଠି ଶୋଇ ରହିଚି । 
[ ବାହାରେ ଘଣ୍ଟା ବାଜିଲା ] 

ଟୋକା ସେ ବ୍ରଢ଼ା ଆସି ଯେତେ ନଆସି ସେତେ । ଖାଲି ସମୟ ପଚାରିବା 
ଛଡ଼ା ବୃଢ଼ାକୁ ଆଉ କଣ ଜଣା ? ପ୍ରଥମ ଅଙ୍କ କେତେ ସମୟ ନେଲା ? 

ପୁଲିସ ବ୍ରଢ଼ା ସମୟ ରଖୁଥୁଲା । ତେବେ ପ୍ରାୟ ଚାଳିଶ ମିନିଟ ହେବ । 

ଟୋକା ଆଉ ଦ୍ବିତୀୟ ଅଙ୍କ ଯେତେ ହେଲାଣି କେତେ ମିନିଟ ହେବ ? 

ପୂଲିସ ପ୍ରାୟ ଅଧଘଣ୍ଟା । 

ଟୋକା ତା ମାନେ ଆଗକୁ ଆଉ ଆଠ ଦଶମିନିଟର ଦରକାର । ନାଟକକୁ 
ଏଥରକ କୋଉ ଦିଗକୁ ନବା, ଭାବିବାର କଥା | 

ଝିଅ-୧ ମୁଁ ସେଇଥ୍ପାଇଁ ମୂଳରୁ କହୁଥ୍ଲି ଯମଜା ନାଟକ କରାଯାଉ ବୋଲି । 

ଟୋକା ନା ବାବା, ନୂଆ ନାଟକ ନୂହେଁ । ଏଇ ନାଟକକୁ କେମିତି ହେଲେ କରି 


କାମ ଛିଣ୍ଡାଇଲେ ହେଲା । କାହିଁ, ସ୍କରିପ୍ଟଟା ଦିଅ । 
[ ପ୍ରୌଢ଼ ଯୋଉ ଖାତାରେ ଲେଖୁଥୁଲା, ସେ ଖାତାଟା ବଢ଼ାଇ ଦେଲା ] 


ଟୋକା କୋଉ ପର୍ଯ୍ୟନ୍ତ ଯାଇଛି ? 
[ପ୍ରୌଢ଼ ଅଙ୍ଗୁଳିରେ ନିଦଦିଷ୍ଟ ପୃଷ୍ଠା ଦେଖାଇ ଦେଲା] 
ଟୋକା (ଓଲଟାଇଲା, ପଢ଼ିଲା) ଅର୍ଡ଼ର, ଅର୍ଡ଼ର । ତା ପରେ ଆହୁରି ଦଶ 


ପୃଷ୍ଠା ଅଦାଲତର ଦୃଶ୍ଯ । ଏଇଟା ବହୁତ ବେଶି ବୋର୍‌ ହୋଇଯିବ । 
ଆମକୁ ଗୋଟାଏ ଖୁବ୍‌ ଶକ୍ତିଶାଳୀ କ୍ଲାଇମାକ୍‌ସ୍‌ରେ ନାଟକ ସମାପ୍ତ 
କରିବାକୁ ହେବ, ଯେମିତି ପ୍ରଥମ ଅଙ୍କ ଶେଷରେ ଥୁଲା । 

ଅସଙ୍ଗତ ନାଟକ / ୧୮୭ 
[ ମଞ୍ଚ ଉପରେ କ୍ରମେ ଆଲୁଅ କମି ଆସିଲା] 
ଟୋକା ଅଦାଲତ ଦୃଶ୍ୟ ପରେ କଣ ଅଛି ? 


[ ପ୍ରୌଢ଼ ତାକୁ ସେ ପୃଷ୍ଠାଟି ଦେଖାଇଲା। ମଞ୍ଚ ଅନ୍ଧାର ହୋଇ 
ଯାଉଥ୍‌ବାରୁ ଟୋକାକୁ ପଢ଼ିବାକୁ କଷ୍ଠ ହେଉଥଲା । ସେ ଖାତାକୁ ଆଖିର 
ଖୁବ୍‌ ପାଖରେ ରଖି ପଢୂଥୁଲା ] 


ଟୋକା ଏ ତ ପ୍ରଥମ ଅଙ୍କର ଶେଷ । ନାଟକର ଶେଷ କାହିଁ ? 

ପ୍ରଢ଼ ଦି ଅଙ୍କର ଶେଷ ଏକା ଭଳି । 

ଟୋକା ସେ କଥା କେମିତି ହେବ ? 

ଝିଅ-୨ ମୁଁ ସେଥ୍ପାଇଁ ମୂଳରୁ କହୁଥ୍ଲି ଯମଜା ନାଟକ କରାଯାଉ ବୋଲି । 
ଟୋକା ନା, ଆଉ ସମୟ ନାହିଁ । ଏଥରକ ଅଦାଲତ ଦୃଶ୍ୟର ଦଶ ମିନିଟ କାଟି 


ଦେଇ ଶେଷ ଅଂଶଟା କରାଯାଉ । ସମସ୍ତେ ନିଜ ନିଜ ଜାଗାକୁ ଚାଲ । 


[ ସମସ୍ତେ ପ୍ରଥମ ଅଙ୍କର ଶେଷ ଅଂଶ ଭଳି ଠିଆ ହୋଇଗଲେ । ଝିଅ 
ଦୁହେଁ ମିଶି ଟୋକାର ହାତକୁ ଟାଣିଲେ । ଟୋକା ମୈ ମେଁ ହେଲା] 


ପୁଲିସ (ଟୋକାକୁ) କାହିଁକି ସେ ଝିଅ ଦିଂଟାଙ୍କୁ ହଇରାଣ କରୁଛୁ ? 

ଟୋକା (କାନ୍ଦି କାନ୍ଦି) ନମସନ ତସରିପୁ ରଦଚାଲି କସ୍ତୁୟାବ । 

ପୁଲିସ ଆପଣମାନେ ଚାହିଁ ରହିଛନ୍ତି କ'ଣ ? ଏ ଟୋକା ଦି ଦି'ଟା ଝିଅଙ୍କୁ 
ନେଇ ପଳେଇ ଯାଉଛି। ଆଉ ସମସ୍ତେ ଚୂପ୍‌ ରହିଚ ? ପୁଲିସ, 
ପୁଲିସ୍‌ — 


[ଝିଅ ଦୂହେଁ ଟୋକାକୁ ଆହୁରି ଟାଣିଲେ ଓ ସେ ଆହୁରି ବଡ଼ ପାଟିରେ 
କାନ୍ଦିଲା । ଆଲୁଅ ଆଉ ଟିକିଏ କମିଲା ] 

ଏଲିସ (ଟୋକାକୁ) ସେ ଝିଅ ଦୃହିଙ୍କୁ ଛାଡ଼ି ଦେ କହୁଚି । ନ ହେଲେ—ନ 
ହେଲେ— 
[ ବୃଢ଼ା ବି ଆସି ଠିଆହେଲା । ସେମାନେ ସମସ୍ତେ ବର୍ଉମାନ ଟୋକା ଓ 
ଦି' ଝିଅଙ୍କୁ ଘେରି ଠିଆ ହୋଇଥ୍‌ଲେ ] 

ଏଲିସ ଛାଡ଼ି ଦେ କହୁଚି, ନ ହେଲେ ଗୁଳି କରିବି । 
[ ପ୍ରୌଢ଼ ପକେଟରୁ ପିସ୍ତଲ ବାହାର କରି ଦେଖାଇଲା । ସେତେବେଳକୁ 
ପ୍ରାୟ ଅନ୍ଧାର। ଏଇ ସମୟରେ ବାହାରେ ଘଣ୍ଟା ବାଜିଲା ] 

ମୁଁ ତିନି ପର୍ଯ୍ୟନ୍ତ ଗଣିବି। ଯଦି ତା ଭିତରେ ତୁ ନ ଛାଡ଼ୁ 
—ଏକ—( ହଇସିଲ ବଜାଇଲା ) —ଦୂଇ—( ହୁଇସିଲ ) — ତିନି 
[ ପୁଲିସ ଏଥରକ ଦୀର୍ଘ ହୁଇସିଲ ବଜାଇଲା । ଘଣ୍ଟାମୁହାଁ କୋଉଠି 


ଥଲା, ହଠାତ୍‌ ଏମାନଙ୍କ ମଝିକୁ ଦୌଡ଼ି ଆସିଲା । ଅନ୍ଧାର ଭିତରେ 


ପିସ୍ତଲ ଫୁଟିଲା । ଆସ୍ତେ ଆସ୍ତେ ଆଲୁଅ ହେଲାରୁ ଦେଖାଗଲା ସମସ୍ତେ 
ଦି” ଭାଗ ହୋଇ ଷ୍ଟେଜ ଭିତର ଆଡ଼କୁ ମୁହଁ କରି ଛିଡ଼ା ହୋଇଛନ୍ତି । 
ଆଉ ଠିକ୍‌ ମଝିରେ ଘଣ୍ଟାମୁହାଁ ମରି ପଡ଼ିଛି । 

ଆସ୍ତେ ଆସ୍ତେ ସମସ୍ତେ ଭିତରକୁ ଚାଲିଗଲେ । ଘଣ୍ଟା କିଛି ସମୟ ବାଜି 
ବନ୍ଦ ହେଲା । 

ଏଥରକ ଘଣ୍ଟା ଉଠି ବସିଲା ଓ ମୁହଁରୁ ମୁଖା ଖୋଲିଦେଲା । ମୁଖା ତଳୁ 
ଦେଖାଗଲା ଯେ ସେ ପ୍ରକୃତରେ ସେଇ ବୃଢ଼ା । ବୂଢ଼ା ଘଣ୍ଟା ଭଳି 
ମୁଖାକୁ ହାତରେ ଧରି ଅନେକ ସମୟ ହସିଲା । 


ମଞ୍ଚ ଅନ୍ଧାର ହେଲା ] 


uuu 

ସୁନ୍ଦର ଦାସା 


€ ରବଳା। କାଳ e€ ୯୯୩) 

ସାଚ ସଚିଚୟ 


peat | 


ସାଧୁ ସୁନ୍ଦର ଦାସ ଇରନ ସେନାପତି 
ଉଇଲିଆମ ବାମ୍ପଟନ ଦେବିକା, କମଳୀ, ଡାଆଣି 
ଚାର୍ଲସ ଲେସି ବ୍ରଦର୍‌ ପିଅର୍ସ 

ଆମୋସ ସଟନ ଆନ୍‌ ଲେସି 

ଗଙ୍ଗାଧର ଷଡ଼ଙ୍ଗୀ ବ୍ଦାମୁଣ୍ଡା। ରତନା ପାଣ 
ରାମଚନ୍ଦ୍ର ଜୀ ଯାଚକ ରାମଚନ୍ଦ୍ରର ସ୍ତ୍ରୀ ମା ଓ ପୁଅ 
ମରୁଆ ମେରି କମଳୀ, ଡାଆଣିଙ୍କ ସ୍ଵାମୀ 
ବଳଭଦ୍ର ଡେଭିଡ ଶିଷ୍ୟ, ବାହୃଣ 

କୃପାସିନ୍ଧୁ ସାହୁ ଫିରିଙ୍ଗୀ ସିପାହୀ 

ରାଧୁ ଦାସ ଫକୀର, ପଣ୍ଡିତ, ପାଗଳ 


ଏବଂ ଗାଁବାଲାମାନେ 
ooo 

ଫେବ୍‌ଆରୀ ୧୮୨୨ 


ଡିସେମ୍ବର ୧୮୨୩ 
ମାର୍ଚ୍ଚ ୧୮୨୫ 

ଜାନୁଆରୀ ୧୮୨୬ 
ଅକ୍କୋବର ୧୮୨୬ 


ନଭେମ୍ବର ୧୮୨୬ 
ନଭେମ୍ବର ୧୮୨୭ 
ଡିସେମ୍ବର ୧୮୨୭ 
ମାର୍ଚ୍ଚ ୧୮୨୮ 
ନଭେମ୍ବର ୧୮୨୯ 
ଏପ୍ରିଲ ୧୮୩୦ 
ଡିସେମ୍ବର ୧୮୩୦ 
ଜୁଲାଇ ୧୮୩୨ 
ଜାନୁଆରୀ ୧୮୩୩ 


ସମୟ ଲସି 


ଉଇଲିଆମ ବାମ୍ପଟନଙ୍କ ଆଗମନ ଓ ଓଡ଼ିଶା ବାପ୍ଟିଷ୍ଠ 
ମିଶନ ଆରମ୍ଭ 


: ଚାର୍ଲସ ଲେସିଙ୍କ ଓଡ଼ିଶା ଆଗମନ 
: ଆମୋସ ସଟନଙ୍କ ଓଡ଼ିଶା ଆଗମନ 


ସାଧୁ ସୁନ୍ଦର ଦାସଙ୍କ ଦ୍ଵାରା ଖ୍ରୀଷ୍ଟିଆନ ପୁସ୍ତିକା ପାଠ 


ସୁନ୍ଦର ଦାସଙ୍କ ଦ୍ଵାରା ନିମନ୍ତିତ ହୋଇ ସଟନ ଓ 
ଲେସିଙ୍କର କୁଜିବର ଆଗମନ 


କଟକରେ ଖ୍ରୀଷ୍ଟିଆନ ଚାପେଲ ଆରମ୍ଭ 
ଖ୍ରୀଷ୍ଟିଆନମାନଙ୍କୁ ସୁନ୍ଦର ଦାସଙ୍କ କୁଜଢିବର ପତ୍ର 
ବାମ୍ପଟନଙ୍କ ଦ୍ଵାରା ' ବ୍ରହ୍ମପୁରରେ ଇରନର ଧର୍ମାନ୍ତରଣ 
ଗଙ୍ଗାଧର ଷଢ଼ଙ୍ଗୀଙ୍ଗ ଧର୍ମାନ୍ତରଣ 

ରାମଚନ୍ଦ୍ର ଜୀ ଯାଚକଙ୍କ ଧର୍ମାନ୍ତରଣ 

କୃପାସିନ୍ଧୁ ସାହୁଙ୍କ ଧର୍ମାନ୍ତରଣ 

ପୁରୀରେ ବାମ୍ପଟନଙ୍କ ମୃତ୍ୟୁ 

ରାଧୁ ଦାସଙ୍କ ଧର୍ମାନ୍ତରଣ 

ସଟନଙ୍କର ଓଡ଼ିଶାରୁ ବିଦାୟ 


Oo00 

ସ୍ରଥମ ଅଆଅଙ୍କଂ 

ସ୍ରଥମ କୁଶ୍ଯ 


[ସାଧୁ ସୁନ୍ଦର ଦାସଙ୍କ କୁଜିବର ଆଶ୍ରମକୁ ଲାଗି ସାଧାରଣ ରାସ୍ତା 
ପାଖରେ ଗଛତଳେ ଚଉତରା । ତା ଚାରିପାଖରେ ବସିବାର ଜାଗା । 
ସକାଳ ବେଳା । ସୁନ୍ଦର ଦାସଙ୍କ ଶିଷ୍ଯ ଓ ଅନ୍ୟମାନେ ବାବାଙ୍କର 
ବାହାରକୁ ଆସିବାକୂ ଅପେକ୍ଷା କରି ବସିଛନ୍ତି । 


ଆଜିର ଅନ୍ୟାନ୍ୟ ଶିଷ୍ୟମାନଙ୍କ ଭିତରେ ଅଛନ୍ତି ଗଙ୍ଗାଧର ଷଡ଼ଙ୍ଗୀ, 
ରାମଚନ୍ଦ୍ର ଜୀ ଯାଚକ ଓ ତାଙ୍କ ସ୍ତ୍ରୀ ଲକ୍ଷ୍ମୀ, କୃପାସିନ୍ଧୁ ସାହୁଙ୍କ ସ୍ତ୍ର 
ଦେବିକା ଏବଂ ଅନ୍ୟ କେତେଜଣ ସ୍ତ୍ରୀ : କମଳୀ, କମଳୀର ମା ଡାଆଣି 
ଓ ମରୁଆ । ଏମାନଙ୍କ ବ୍ୟତୀତ ଅଛନ୍ତି ପାଖ ଗାଁର ଦୂଇଜଣ ବ୍ରାହ୍ମଣ ଓ 
କନ୍ଧମାଳରୁ ପଳାଇ ଆସିଥ୍‌ବା ମେରିଆ ବଳଭଦ୍ର । 


ଆରମ୍ଭରେ ଆମେ ଦେଖୁ ଯେ ଗଙ୍ଗାଧର ବସି ଖେଦାଏ ତାଳପତ୍ର ଓ 
ଲେଖନୀ ଧରି ଲେଖୁଛନ୍ତି ଓ ତାଙ୍କ ପାଖରେ ବସି ବଳଭଦ୍ର ତାଙ୍କୁ କଣ 
କହିବାକୁ ଚେଷ୍ଟା କରୁଛି ] 

ଗଙ୍ଗାଧର ତୁ ଟିକିଏ ଚୂପଚାପ ବସିଲୁ ବାବା, ବଳଭଦ୍ର । ମୁଁ ଆଗେ ମୋର 
ଲେଖାଟା ସାରିନିଏ, ତା ପରେ ତୋ କଥା ଶୁଣିବି । 

ବଳଭଦ୍ର ତମେ ବସି ତମର ଲେଖୁଥାଅ; ମୁଁ ଚାଲିଲି । 

ଗଙ୍ଗାଧର ( ତାଳପତ୍ର ବିଡ଼ା ବନ୍ଦ କରି ତା ଆଡ଼କୁ ଅନାଇଲେ) ତୁ କୁଆଡ଼େ ଯିବୁ 
କହିଲୁ ? କଣ କନ୍ଧମାନଙ୍କ ପାଖକୁ ଯାଇ ପୁଣି ମେରିଆ ହୋଇ ହଣା 
ଖାଇବୁ ? 

ବଳଭଦ୍ର ମତେ ସିନା କନ୍ଧ କେବେ ନେଇ ବଳି ପକାଇଥାନ୍ତେ, କିନଧୁ କେତେ 
ଆରାମରେ ରଖିଥୁଲେ ! କିଛି ଆକଟ ନଥୁଲା ମୋ ପାଇଁ । ଯାହା 


ଚାହିଁଲି ଖାଇଲି, ଯାହା ଚାହିଁଲି କଲି । ସେଠି କାହା ଘରେ କିଛି ମନା 
ନଥ୍ଲା ମୋ ପାଇଁ । ଆଉ ଏଠି କଣ ନା ସକାଳୁ ଉଠିଲେ ଏଇଟା 

୧୯୬ / ରଙଟଗ}ଲିପି 
କର, ସେଇଟା କର । ଦିନକୁ ଦି'ଥର ଠିକ୍‌ ବେଳରେ ଗାଧୁଅ । ଖାଲି 
ନିରାମିଷ ଖାଅ । ପାନ ନାହିଁ, ବିଡ଼ି ନାହିଁ । ହଜାର କଟକଣା ଏଠି ! 


ଗଙ୍ଗାଧର ବୁଝିଲୁ ବଳଭଦ୍ରର ଏଇଟା କନ୍ଧ ଗାଁ ନୁହେଁ, ଏଇଟା କୁଜିବର ଆଶ୍ରମ । 
[ବ୍ରାହ୍ମଣ ଦୂହେଁ ବସି ଏମାନଙ୍କ କଥା ଶୁଣୁଥୁଲେ; ତାଙ୍କ ଭିତରୁ ଜଣେ 
ସେମାନଙ୍କ ପାଖକୁ ଆସିଲା ] 


—~ 


ବ୍ରାହଣ ଏଇଟା କି ଆଶ୍ରମ ହୋ ? ଏଠି ଦେବଦେବୀଙ୍କ ମୃ୍ଭି ନାହିଁ, ପୂଜା 
ନାହିଁ, ପୂଜାରୀ ନାହାନ୍ତି — 


ଗଙ୍ଗାଧର ଆମ ଆଶ୍ରମ ତମର ସେଇ ବାହ୍ଟଣିଆ ଆଶ୍ରମ ନୁହଁ । ଏଠି ଆମର 
ଜାତି ଗୋତ୍ର ବୋଲି କିଛି ନାହିଁ । ବାବା କହନ୍ତି, ବ୍ରାହଳଣ କ୍ଷତ୍ରିୟ ବୈଶ୍ଯ 
ଶୂଦ୍ବ ସମସ୍ତେ ସମାନ । ସମସ୍ତେ ଏଠି ଏକାଠି ବସି ଉପାସନା କରି 
ପାରିବେ । 


ବ୍ରାହ୍ମଣ (ଅନ୍ୟ ବ୍ରାହ୍ମଣ ଏମାନଙ୍କ ପାଖକୁ ଆସି) ଉପାସନା କରିବ ଯେ, 
ତମର ମନ୍ଦିର କାହିଁ ? 


ଗଙ୍ଗାଧର ବାବା କହନ୍ତି, ମନ୍ଦିର ମିଛ, ମୃୂରି ମିଛ, ଧର୍ମ ମିଛ । ପୂଜା ଉପାସ 
ତୀର୍ଥଯାତ୍ରା ମିଛ । ଚିତା ତିଳକ ଚନ୍ଦନ ପଇତା ତୁଳସୀମାଳା କମଶ୍ଡଳୁ 
ସବୁ ମିଛ । ବାବା କହନ୍ତି ଉପାସନା ପାଇଁ ତୀର୍ଥଯାତ୍ରା, ଗୋ ବ୍ରାହ୍ମଣ 
ପୂଜା, ପ୍ରସାଦ ନିର୍ମାଲ୍ୟ, ଶାଳଗ୍ରାମ ବିଗ୍ରହ, ଦାରୁ ପିତୁଳା କିଛି 
ଦରକାର ନାହିଁ । 

ବ୍ରାହ୍ମଣ ତେବେ ତମର ଧର୍ମଟା ପୁଣି କଣ ? 


ଗଙ୍ଗାଧର ଆମ ଧର୍ମ ହେଉଛି ଯେ ମିଛ କହିବ ନାହିଁ। ସମସ୍ତଙ୍କ ସାଙ୍ଗରେ 


~~ ~~ ~~ ~~ 


କରିବ ନାହିଁ । ଗଛଲତା କାଟିବ ନାହିଁ । ଚୋରି କରିବ ନାହିଁ, ପରଦାର 
କରିବ ନାହିଁ । କ୍ରୋଧ ଇର୍ଷା ଘୃଣା କରିବ ନାହିଁ । 

ବ୍ରାହ୍ମଣ ତା ହେଲେ ତମେ ଆଜିକାଲି ଏଇ ଧର୍ମ ପାଳୁଛ ? 

ରାମଚନ୍ଦ୍ର ହଁ, ଏଇ ଆମ ଧର୍ମ। ଆମେ ବାବାଙ୍କ କଥା ମାନି ସକାଳେ 
ଗାଧୋଉଛୁ । ମାଛ ମାଂସ ପାନ ବିଡ଼ି ସବୂ ଛାଡ଼ି ଦେଇଛୁ । ମିଛ 
କହିବାକୁ, ଚୋରି ନାରୀ କରିବାକୁ ଭୟ କରୁଛୁ । ଏଇ ଧର୍ମ ମାନି 
ଆମେ ଦିଅଁ ପୂଜା ବନ୍ଦ କରିଦେଲୁ । ତୂଳସୀ ଗଛ ଉପାଡ଼ି ଦେଲୁ । 

ସୁନ୍ଦର ଦାସ / ୧୯୭ 
ତୀର୍ଥ ଯିବା ବନ୍ଦ କରିଦେଲୁ । ଶ୍ରାଦ୍ଧ ଉପାସ ବନ୍ଦ କରିଦେଲୁ । ପ୍ରସାଦ 


ଖାଇଲୁ ନାହିଁ। ଖରାପ ଲୋକଙ୍କ ସାଙ୍ଗ ଛାଡ଼ିଦେଲୁ । ବ୍ରାହ୍ମଣଙ୍କ ଭସ୍ତି 
ଛାଡ଼ିଦେଲୁ । 


ବ୍ରାହ୍ମଣ ଏଇଟା ତମର ଧର୍ମଂ ବୋଲି ତମ ସୂନ୍ଦରା ବାବାଜୀ କହିଛନ୍ତି ? 


ଗଙ୍ଗାଧର ବାବା କହନ୍ତି ସବୁଠାରେ ଭଶ୍ଵର ଅଛନ୍ତି । ଘୃଣା ବଦଳରେ ଘୃଣା 
କରନାହିଁ । କିଏ ମାରିଲେ ତାକୁ ମାର ନାହିଁ। କାହାରି ପଇସା ନିଅ 
ନାହିଁ। ଶତ୍ରୁ ମିତ୍ର ସମସ୍ତଙ୍କୁ ଭଲ ପାଅ । ସ୍ତୀ ପିଲାଙ୍କୁ ନିଜ ଭଳି ଭଲ 
ପାଅ । ପିତାମାତାଙ୍କ ଭକ୍ତି କର ! ମିଥ୍ୟା ସାକ୍ଷ୍ୟ ଦିଅ ନାହିଁ । କାହାରିକୁ 
ଠକ ନାହିଁ । ଜାତି କଥା ନ ଭାବି ସମସ୍ତଙ୍କୁ ପ୍ରଣାମ କର । ବୟସ୍ତ 
ଲୋକଙ୍କୁ ବାପମାଙ୍କ ଭଳି ଭକ୍ତି କର । ଗରିବ ଲେକଙ୍କୁ ଦାନ ଦିଅ । 
ଆମେ ଏଇ ସବୁ ମାନି ଚଳିଛୁ । ଏଇ ହେଲା ଆମର ଧର୍ମ। 


ବ୍ରାହ୍ମଣ କି ବିଧର୍ମୀ କଥା ସବୂ କହୁଚ ହୋ ? କୋଉ ଶାସ୍ତରେ ଏ ସବୁ କଥା 
ଲେଖା ଅଛି ? 


ଗଙ୍ଗାଧର ତମକୁ ଶାସ୍ତ କଥା କଣ ଜଣା ? ଯଦି ସବୁଦିନ ଆସି ବାବାଙ୍କ ପାଖରେ 
ଘଡ଼ିଏ ଘଡ଼ିଏ ବସ, ଜାଣିବ କୋଉ ଶାସ୍ତରେ କଣ ଲେଖା ଅଛି। 


ବ୍ରାହ୍ମଣ ଆମେ ଶୁଦ୍ଧ ବ୍ରାହ୍ମଣ । ଜନ୍ତେଜୟଙ୍କ ସର୍ପଯଜ୍ଞ ବେଳେ ଆମେ 
କନ୍ୟକୂବ୍‌ଜରୁ ଆସିଥୁଲୁ । ଆମର ତମଠୁ କିଛି ଜାଣିବା ଦରକାର 
ନାହିଁ। ଏଠି ଆଶ୍ରମରେ ଯୋଉ ସବୁ ବ୍ଯଭିଚାର ହେଉଛି, ଆମେ 
ଜାଣୁ । ତମେ ଏଠି ଜାତି ଅଜାତି ସବୁ ଲୋକଙ୍କୁ ପୂରାଉଛ । ତମେ 
କାଗଜ ବହି ଛୁଉଁଛ । ଖିରସ୍ତାନଙ୍କ ଶାସ୍ତ୍ର ପଢ଼ୂଛ । ତମେ ହିନ୍ଦୁତ୍ଵର ଶତ୍ରୁ । 
ଆମ ସନାତନ ହିନ୍ଦୁ ଧର୍ମକୁ ତମେ ନଷ୍ଟଭ୍ରଷ୍ଟ କରିଦବ । ଖାଲି ପୁରୁଷ ତ 
ନୁହେଁ, ସ୍ତ୍ରୀ ଲୋକଙ୍କୁ ବି ମତେଇଲଣି ଏଥୁରେ । 


[ ସ୍ତ୍ରୀଲୋକ ନାଁ ଶୁଣି ମରୁଆ ଉଠି ଆସିଲା] 


ମରୁଆ କଣ ସ୍ତ୍ରୀ ଲୋକଙ୍କ କଥା କହିଲୁରେ ପଇତାପକା ? 

ବ୍ରାହ୍ମଣ ହେ ମରୁଆ, ଆଉ ପାଖକୁ ଆସନା; ଯା ଦୂରରେ ଛିଡ଼ା ହ। ସକାଳୁ 
ସକାଳୁ ମୋ ଜାତି ନେବୁ ନା କଣ ? 

ମରୁଆ ' ହଁ, ତୋ ଜାତି ନେବି । କାଇଁ, ରାତିରେ ତ ଜାତି କଥା ମନେ ପଡୁନି ! 


ଖାଲି ସକାଳ ହେଲାରୁ ଜାତି କଥା । କମଳୀ, ତୁ କହୁନୁ ଏ ବ୍ରାହ୍ଳଣ 

କେମିତି ତୋ ପଛରେ ଫପଡ଼ିଥୁଲା ! ସୁନ୍ଦରା ବାବା ସ୍ତ୍ରୀ ପୁରୁଷଙ୍କୁ ସମାନ 
ବୋଲି କହୁଛନ୍ତି, ତମକୁ ସୁହାଉ ନାହିଁ, ନା ? 


ବ୍ରାହ୍ମଣ ତୋର ତ ଜାତି ନାହିଁ, ତୁ କଣ ଜାତି କଥା ଜାଣିବୁ ? 

ମରୁଆ ତମ ବ୍ରାହୃୃଣଙ୍କ ପାଇଁ ଶୂୃଦ୍ଧ ଯେମିତି ଅଜାତି, ଆମେ ସ୍ତ୍ରୀଲୋକମାନେ 
ସେମିତି ଅଜାତି, ନୁହେଁ ? ତମ ପାଇଁ ଆମେ ସବୁ ଜାତିରୁ ବାହାର । 

ବ୍ରାହ୍ମଣ ତୁ କଣ ଜାଣିନୁ ତତେ କାହିଁକି ଜାତିରୁ ବାହାର କରା ହୋଇଛି ? 

ମରୁଆ ମୁଁ ଫିରିଙ୍ଗୀ ଘରେ କାମ କରୁଥ୍ଲି ବୋଲି ତ ? କାଇଁ, ତମର ଯୋଉ 


ବ୍ରାହ୍ମଣ କରଣ ଖଣ୍ଡାୟତ ସବୁ ଫିରିଙ୍ଗୀ ଘରେ ଯାଇ ଖାନସମା ମାଳୀ 
ମଶାଲଚି ବେହେରା କାମ କରୁଛନ୍ତ, କାଇଁ ତାଙ୍କୁ ତ ଜାତିରୁ ବାହାର 
କରୁନା ? ମୁଁ ସ୍ତ୍ରୀ ଲୋକ, ମୋର ଆଉ କେହି ନାହାନ୍ତି ବୋଲି ମତେ 
ବାହାର କରିଦେଲ । ସେଇ କଥାକୁ ପୂଣି ଗର୍ବ କରି କହୁଛ । ତେବେ 
ମତେ ଜାତିରୁ ବାହାର କରି ଦେଲାରୁ ମୋର କଣ ହୋଇଗଲା ? ଗାଁ 
ମୁଣ୍ଡରେ ମୁଁ ମୋର ଘର କରି ରହିଲି । ଚମଠୁ ଭଲରେ । 


oh a 


ବ୍ରାହ୍ମଣ କାହିଁକି ନ ରହିବୂ ? କମ୍ପାନୀ ଟଙ୍କା ଯୋଉ ଆସୁଛି । 


ଗଙ୍ଗାଧର ଭାଇନା, ସେ କମ୍ପାନୀ ଟଙ୍କା କଥା ଆଉ କହନା । ତମ ପୂରୀ ଜଗନ୍ନାଥ 
ମନ୍ଦିର ବି ଚଳୁଛି ସେଇ କମ୍ପାନୀ ଟଙ୍କାରେ । 


ମରୁଆ କମ୍ପାନୀ ଯେତେବେଳେ ଫଉଜ ଧରି ଓଡ଼ିଶାକୁ ଆସିଲେ, ତାଙ୍କୁ କିଏ 

ଯାଇଥଲା ବଳେଇ ଆଣିବାକୁ ? ତମ ଜଗନ୍ନାଥଙ୍କ ପଣ୍ଡା ପଢ଼ିଆରୀ । 
ବ୍ରାହ୍ମଣ ଏ ମାଇକିନାକୁ ତ ପାରି ହେବ ନାହିଁ ! ସ୍ତ୍ରୀ ଲୋକଙ୍କୁ ମୁହଁ ଦେଲେ 
ମରୁଆ କଣ ମାଇକିନା, ସ୍ତ୍ରୀଲୋକ ସ୍ତ୍ରୀଲୋକ ହଉଚୁ ? ଆଲୋ ଲକ୍ଷ୍ମୀ, 


ଦେବିକା, କମଳୀ, ଡାଆଣି, ବସି ବସି ଦେଖୁଚ କଣ ମ । ଏଠି ଆସି 
ଏ ବାହ୍ୃଣର ବେକକୁ ଧରୁନା । କମଳୀ, ଏଠିକି ଆସିଲୁ । 


[ କମଳୀ ତା ପାଖକୁ ଆସିଲା ] 


ବ୍ରାହ୍ମଣ (ପଛକୁ ଘୁଞ୍ଯାଇ ) ହଉ, ହଉ । ତମ ସୂନ୍ଦରା ବାବାଜୀ ଆସନ୍ଧୁ । ଆଜି 
ତାଙ୍କର ଦିନେ କି ଆମର ଦିନେ । ଏଠି ଆମେ ଆଉ ଏତେ ଅଧର୍ମ ସହି 
ପାରିବୁ ନାହିଁ । ଦିନରାତି ନାଟ ଲାଗିଛି ଏଠି । ସ୍ତ୍ରୀଲୋକ କାହିଁକି ଘର 
ଛାଡ଼ି ଏଠି ଆସି ବସିବେ ? 

ସୁନ୍ଦର ଦାସ / ୧୯୯ 


କମଳୀ ଧର୍ମଟା ଖାଲି ତମ ପୂରୁଷଙ୍କ ପାଇଁ, ନା ? ଆଉ ସ୍ତ୍ରୀ ଲୋକଙ୍କ ପାଇଁ 
ଖାଲି ଘର । ରୋଷେଇ କର, ପତିସେବା କର । ପିଲା ଜନ୍ମକର, 
ସଂସାର କଥା ବୁଝ । ସମସ୍ତେ ଖାଇ ସାରିଲେ ଅଇଁଠା ଖାଅ। 
ସେଥ୍ରେ ପୂଣି ଗାଳିମନ୍ଦ ଶୁଣ, ବିଧା ଗୋଇଠା ଖାଅ । ଘର ବାହାରକୁ 
ବାହାର ନା । ସୁନ୍ଦରା ବାବା ଆମକୁ ପୂରୁଷଙ୍କ ସାଙ୍ଗେ ସମାନ 
ଦେଖୁଛନ୍ତି ବୋଲି ୟାଙ୍କର ଏତେ ରାଗ । ସେଇଥ୍‌ପାଇଁ ସୁନ୍ଦରା ବାବାଙ୍କୁ 
ଗାଳି ଦଉଛନ୍ତି । କଣ କହୁଚୁ ଲକ୍ଷ୍ମୀ ? 


ଲକ୍ଷ୍ମୀ ମୁଁ କଣ କହିବି ? ସୁନ୍ଦରା ବାବା ତ ଆମ ପାଇଁ ସାକ୍ଷାତ ଭଗବାନ । 
(ଲକ୍ଷ୍ମୀ ରାମଚନ୍ଦ୍ର ପାଖକୁ ଗଲା) ବାବା ନ କହିଥ୍‌ଲେ କଣ ମୁଁ ୟାଙ୍କୁ 
ବାହା ହୋଇପାରିଥାନ୍ତି ? ଯେତେବେଳେ ପାଞ୍ଚ ଭରଣ ଧାନ ଆଉ 
ପଚାଶ ଟଙ୍କାରେ ମୋ ବାହାଘର ଠିକ ହେଲା, ମୁଁ ତ ସିଧା ମନା କରି 
ଦେଇଥ୍‌୍ଲି ଏମିତ ବିକ୍ରି ହେବା ପାଇଁ । (ରାମଚନ୍ଦ୍ର ଲକ୍ଷ୍ମୀ ଉପରେ ହାତ 


ରଖିଲେ) ବାବା ହିଁ ସବୂ ଠିକ୍‌ କରିଦେଲେ । 

ଦେବିକା ଆମର ପିଲା ସବୁ ଜନ୍ମ ହୋଇ ମରି ଯାଉଥ୍‌ଲେ । ସେଥ୍‌ପାଇଁ ବ୍ରାହ୍ୃଣ 
ଆମକୁ ଆଉ ଥରେ ବାହା କରେଇଲେ, ତଥାପି କିଛି ହେଲାନି । 
ଶେଷରେ ସୂୁନ୍ଦରା ବାବାଜୀଙ୍କ ପାଖକୁ ଆସିବାରୁ ଏବେ ଆମର 
ତିନୋଟି ପିଲା ହେଲେ । 

ମରୁଆ ଯାହା କହ, ଫିରିଙ୍ଗୀ ଜାଣନ୍ତି ସ୍ତ୍ରୀ ଲୋକଙ୍କୁ ମାନ ଦେବା କଥା । 
ଫିରିଙ୍ଗୀଙ୍କ ଘରେ ଦେଖିଥ୍‌ଲି, ଆଉ ଏଠି ବାବାଙ୍କ ପାଖରେ । ସ୍ତ୍ରୀ 
ପୂରୁଷ ଭିତରେ କିଛି ଭେଦ ନାହିଁ । 

ବ୍ରାହ୍ମଣ ହଉ ତମ ବାବା ବାହାରନ୍ତୁ । ତାଙ୍କୁ ଆମେ ଆଜି ଦି” ପଦ 
ଶୁଣେଇଦବୁ । 

ଗଙ୍ଗାଧର ଶୁଣେଇବ କଣ, ଶୁଣିଯିବ । ଅନ୍ତତଃ କିଛି ଜ୍ଞାନ ପାଇଯିବ । 
[ବଳଭଦ୍ର ଭିତରୁ ଯାଇ ଗୋଟିଏ ପୁଟୁଳା ଧରି ଆସିଲା । ସମସ୍ତେ ଚୂପ 
ହୋଇଯିବାରୁ ସେ ପୁଣି ଗଙ୍ଗାଧରକୁ କହିଲା ] 

ବଳଭଦ୍ର ମୁଁ ଯାଉଛି । ବାବା ଆସିଲେ ତାଙ୍କୁ କହିଦବ ଯେ ମତେ ଆଶ୍ରମରେ 
ଭଲ ଲାଗିଲା ନାହିଁ, ସେଥ୍ପାଇଁ ଚାଲିଗଲି । 

ଗଙ୍ଗାଧର ଏଠିକି ତତେ କଣ କିଏ ଡାକି ଆଣିଥୁଲା ? କନ୍ଧଙ୍କ ହାବୂଡ଼ରୁ ଖସି ତୁ 
ନିଜେ ଏଠିକି ଆସିଥୂଲୁ । ତୋର ଯଦି ରହିବାକୁ ଇଚ୍ଛା ନ ହଉଛି, ଯା। 
ତତେ ଏଠି କେହି ବାନ୍ଧି ରଖିନାହାନ୍ତି । 

E2)) 
©) 


୨୦୦ / ରଙ୍ଗ 

ମରୁଆ କୁଆଡ଼େ ଯିବ ବାପଧନ ? କ'ଣ ଏଠି ଛ ମାସ ରହି ମେରିଆ ହବା 
କଥା ଭୁଲିଗଲ ? କନ୍ଧଙ୍କ ପାଖରେ ଖୁସିରେ ଥୂଲୁ କହୁଥୁଲୁ ଯେ, କଣ 
ଜାଣି ନଥୁଲୁ କାହିଁକି ୨ ତତେ ଖୁଆଇ ପିଆଇ ମୋଟାସୋଟା କରି 
ରଖିଥ୍‌ଲେ ବଳି ଦବାକୁ । ତୋର ଢ଼ୀବନ ଥାଉ ଥାଉ ତୋ ଦେହରୁ 
ପୁଳାଏ ପୂଳାଏ ମାଂସ କାଟି ସମସ୍ତେ ନିଜ ନିଜ ଗାଁକୁ ନେଇଥାନ୍ତେ 
ତାକୁ ତାଙ୍କ ହଳଦୀ କିଆରିରେ ପକାଇବାକୁ । ଯା, ଧନମଣି ! ପୁଣି 
କନ୍ଧମାଳ ଯା । ପୁଣି ଖାଇପିଇ ମୋଟାସୋଟା ହୋଇ ବଳି ପଡ଼। 


[ବଳଭଦ୍ର ଖୁବ ଜୋରରେ ବାହାରକୁ ଗଲା, କିନ୍ତୁ ମୁହୁର୍ଭକରେ ପୂଣି 
ସେତିକି ଜୋରରେ ଫେରି ଆସିଲା ] 

ବଳଭଦ୍ର ଗୋଟେ ଫିରଙ୍ଗୀ ଏ ଆଡ଼କୁ ଆସୁଛି । 

ମରୁଆ ଏତିକିରେ ଡରିଗଲୁ ? ଫିରିଙ୍ଗୀ ଆସୁଚି ତ ଆସୃ ତତେ କଂଣ 
ଖାଇଦବ ନା କ'ଣ ? 


[ ଦେଶୀ ପୋଷାକ ଧୋତି ଫତେଇ ପିନ୍ଧି ଖାଲି ପାଦରେ ପ୍ରୌଢ଼ ପାଦ୍ରି 
ବାଞ୍ପଟନ ଭିତରକୁ ଆସିଲେ ] 


ବାଞ୍ପଟନ (ନିଜ ମନକୁ) ମୋର ଘୋଡ଼ା କାହିଁ ? କେଉଁଆଡ଼େ ଗଲା ମୋର 
ଘୋଡ଼ା ? 


[ ସେ ଘୋଡ଼ାକୁ ଖୋଜିଲେ । ହଠାତ୍‌ ସେଠାରେ ଏତେ ଲୋକଙ୍କୁ ଦେଖି 
ଖୁସି ହୋଇ ସେ ଠିକ କରିନେଲେ ଯେ ଏଠାରେ ଧର୍ମୋପଦେଶ ଦିଆ 
ଯାଇପାରେ ! ସେ ଗାଇବାକୁ ଆରମ୍ଭ କଲେ ] 


କେ ଆଉ ପାରିବ ତାରି 
ଲର୍ଡ ଜୀଜସ କ୍ରାଇଷ୍ଟ ବିନା ଗୋ; 
ପାତକ ସାଗର ଘୋର 
ଲର୍ଡ ଜୀଜସ କ୍ରାଇଷ୍ଟ ବିନା ଗୋ । 
ସେଇ ମହାଶୟ ଇଶ୍ଵର ତନୟ 
ପାପର ତ୍ରାଣର ହେତୁ 
ତାଙ୍କୁ ଯେଉଁ ଜନ କରଇ ଭଜନ 
ପାର ହେବ ଭବ ସେତୁ । 

ମରୁଆ 
ବାମପଟନ 
ମରୁଆ 

ବାମ୍ପଟନ 


ମରୁଆ 
ବାମ୍ପଟନ 


ମରୁଆ 


ସୁନ୍ଦର ଦାସ / ୨୦୧ 


ମୋର ପ୍ରିୟ ଭାଇ ଓ ଭଉଣୀମାନେ ! ମୁଁ ଏଠାକୁ କିଞ୍ପଚାଇ ଆସିଛି, 
ଜାଣନ୍ତି ? 


ଘୋଡ଼ା ଖୋଜିବାକୁ । ଆହା, କାହିଁ ଅଛିରେ ମୋର ଘୋଡ଼ା ! 
ମୋର ଘୋଡ଼ା ଏଠାରେ ନାହିଁ, ମାତ୍ର ଆପଣମାନେ ଏଠାରେ ଅଛନ୍ତି । 
କଣ ଆମକୁ ଚଢ଼ିବ୍ର ନା କ'ଣ ? 


ମୁଁ ଆପଣମାନଙ୍କୁ ମୁକ୍ତିର ପଥ ଦେଖାଇବି । ମୁକ୍ତି ହେଉଛି ନରକରୁ 
ରକ୍ଷା । ନରକରେ ସବୁବେଳେ ଅଛି ନିଆଁ ଓ ଗନ୍ଧକ । ପବିତ୍ର ଶାସ୍ତ 
କହୁଛି, ସମସ୍ତ ପାପୀ ନରକକୁ ଯିବେ ଏବଂ ମନୁଷ୍ଯ ମାତ୍ରେ ହିଁ 
ପାପୀ । କିନ୍ଧୁ ଆମର ଉଦ୍ଧାରର ଉପାୟ ଅଛି। ଆପଣମାନେ ସେ 
ଉପାୟ ଶୁଣନ୍ତୁ । କେବଳ ଜଣେ ମାତ୍ର ଇଶ୍ଵର ଅଛନ୍ତିଃ ସେ ସମସ୍ତ 
ମନୁଷ୍ୟକୁ ପ୍ରେମ କରନ୍ତି । 

ହଁ, ସେ ତମ ଖିରସ୍ତାନଙ୍କୁ ପ୍ରେମ କରୁଥ୍‌ବେ । 


ସେ ହିନ୍ଦୁମାନଙ୍କ ମଧ୍ଯ ପ୍ରେମ କରନ୍ତି । ତାଙ୍କର ଯେଉଁ ଗୋଟିଏ ପୃତ୍ର, 
ତାଙ୍କର ନାମ ଜୀଜସ କ୍ରାଇଷ୍ଟ, ଯୀଶୁଖ୍ରୀଷ୍ଟ। ଯୀଶୁଖ୍ରୀଷ୍ଟ ପ୍ରଥମେ 
ଇଶ୍ଵରଙ୍କ ସହିତ ଥୁଲେ । କିନ୍ଧୁ ଇଶ୍ଵର ପୃଥ୍ବୀକୁ ଏତେ ଭଲ ପାଉଥ୍‌ଲେ 
ଯେ ସେ ନିଜର ପୂତ୍ରକୁ ଦେଇ ଦେଲେ, ଯେପରିକି ଯେ ତାଙ୍କଠାରେ 
ବିଶ୍ନାସ କରିବ, ସେ ଧ୍ଵଂସପ୍ରାପ୍ତ ହେବ ନାହିଁ, ବରଂ ଚିର ଜୀବନ 
ପାଇବ । ଯୀଶୁଖ୍ରୀଷ୍ଟ ଆମର ପାପ ପାଇଁ ନିଜକୁ ସମର୍ପଣ କଲେ; ସେ 
ନିଜର ପ୍ରାଣ ଦେଇଦେଲେ । ଆମେ ଯଦି ତାଙ୍କଠାରେ ବିଶ୍ଵାସ କରୁ, 
ତେବେ ତାଙ୍କର ରକ୍ତ ଆମ୍ଭମାନଙ୍କୁ ସକଳ ପାପରୁ ଉଦ୍ଧାର କରିବ । ଏହି 
ହେଉଛି ମୁକ୍ତିର ପଥ । ଏହାଛଡ଼ା ଅନ୍ୟ ପଥ ନାହିଁ, ଅନ୍ୟ ତ୍ରାଣକର୍ରା 
ନାହାନ୍ତି । ଆମେନ୍‌ । ଘୋଡ଼ା ଆଣ । 


[ ଏଥରକ ସେ ଅଣ୍ଟାରେ ଖୋସିଥ୍‌ବା ଘଡ଼ିଟିକୁ ବାହାର କରି ଦେଖିଲେ 
ଏବଂ ଯେପରି ଆଉ କେଉଁଠିକି ସାଙ୍ଗେ ସାଙ୍ଗେ ଯିବାକୁ ହେବ, ସେଇ 
ଭଳି ବାହାରିଗଲେ, ‘କେ ଆଉ ପାରିବ ତାରି” ଗାଇ ଗାଇ । ଟିକିଏ 
ପରେ ସେ ପୂଣି ଫେରି ଆସିଲେ, ସମସ୍ତଙ୍କ ଆଡ଼କୁ ଅନାଇଲେ ଏବଂ 
ମନକୁ ମନ କହିଲେ, ‘ଘୋଡ଼ା ଏଠାରେ ନାହିଁ ।” ପୁଣି ବାହାରି ଗଲେ] 


ନା, ଘୋଡ଼ା ଏଠାରେ ନାହିଁ । ଏଠାରେ ମଣିଷ ଅଛନ୍ତି । 

୨୦୨ / ରଙ୍ଗଲିପି 

ରାମଚନ୍ଦ୍ର ଏ କିଏ ରେ ମରୁଆ ? ଫିରିଙ୍ଗୀ ହୋଇ ଏମିତି ପୋଷାକ କାହିଁକି 
ପିଛିଛି ? 

ମରୁଆ ମୁଁ କଣ ରାଜ୍ୟଯାକର ସବୁ ଫିରିଙ୍ୀଙ୍କି ଚିହ୍ନିଟି ନା କଣ ? ଏ ଲୋକ 
କଥା କହୁଚି ପାଦ୍ରିଙ୍କ ଭଳି, କିନ୍ତୁ ପାଦ୍ରିଙ୍କ ଭଳି ପୋଷାକ ତ ପିନ୍ଧି 
ନାହିଁ ! ହୋଇଥ୍‌ବ କିଏ ପାଗଳା ପାଦ୍ବି । ଆମ ଭିତରେ ଯେମିତି ଭଳି 
ଭଳି ଲୋକ ଅଛନ୍ତି, ଗୋରା ଲୋକଙ୍କ ଭିତରେ ବି ସେମିତି । କଣ ନା, 
ଘୋଡ଼ା ଆଣ ! 


[ବଳଭଦ୍ର ଅନାଇ ଦେଖିଲା ଯେ ବାମ୍ଟନ ଦୂରକୁ ଚାଲିଗଲେଣି ] 
ବଳଭଦ୍ର ନା, ଆଉ ଏଥରକ ନାଇଁ । 
ଗଙ୍ଗାଧର ହଉ ବାବା, ଯିବୁ ଯଦି ଯା । 
ବଳଭଦ୍ର ରହିଯାଇଥାନ୍ତି ଯେ, ଘର କଥା ମନେ ପଡୁଚି । 
ଗଙ୍ଗାଧର ତା ହେଲେ ଘରକୁ ଫେରିଯା। 


ବଳଭଦ୍ର ନା, ଆଉ ଘରକୁ ଫେରିବିନି । ଘର ଲୋକ ଯେତେବେଳେ ଟଙ୍କାପାଇଁ 
ମତେ ଯମ ପାଖରେ ବିକିଦେଲେ, ମୁଁ ସେଠିକି ଫେରିବିନି । ଆଉ 


hd 


କୋଉଠିକି ହେଲେ ଚାଲିଯିବି । ସମସ୍ତଙ୍କୁ ପ୍ରଣାମ । ମୁଁ ଚାଲିଲି 

ମରୁଆ ହଉ, ଯାଅ ବାବା ବଳଭଦ୍ର । ଆଉ ଥରେ ଫିରିଙ୍ଗୀ ଦେଖି ଯେମିତି 
ଭୟରେ ଫେରି ନ ଆସ। 
[ବଳଭଦ୍ର ପୁଣି ଜୋରରେ ବାହାରିଗଲା । ସମସ୍ତେ ମୁହୁର୍ଚଗେ ଚୂପ 
ବସିଛନ୍ତି କି ନାହିଁ, ସେ ପୁଣି ଦୌଡ଼ି ଦୌଡ଼ି ଭିତରକୂ ଆସିଲା । ତା 
ହାତରେ ପୂଟୁଳି ନଥୂଲା, ତାକୁ କେଉଁଠି ପକାଇ ଦେଇଥ୍‌ଲା। ସେ 
ଯାଇ ରାମଚନ୍ଦ୍ରଙ୍କୁ କୁଣ୍ଢାଇ ଧରିଲା ] 

ରାମଚନ୍ଦ୍ର କଣ ହେଲା ? 

ବଳଭଦ୍ର ମତେ ଧରିବାକୁ ଆସିଛନ୍ତି । 

ରାମଚନ୍ଦ୍ର କିଏ ଆସିଛି ? 

ବଳଭଦ୍ର ସେଇ କନ୍ଧମାଳର ଲୋକ । 
[ରତନା ପାଣ ଓ ବୁଦା ମୁଣ୍ଡା ଭିତରକୁ ପଶିଲେ । ତାକୁ ଦେଖି 
ବଳଭଦ୍ର ସମସ୍ତଙ୍କ ପଛରେ ଲୁଡିଲା ] 

ସୁନ୍ଦର ଦାସ / ୨୦୩ 
ବ୍ରଦାମୁଣ୍ଡା ବୁଦାମୁଣ୍ଡାକୁ ଠକି ଦେଇ ଚାଲି ଆସିଥୁଲା ! ସମସ୍ତେ ଯେମିତି ମଦ 
ପିଇଦେଲୁ, ଗୋଡ଼ରୁ ଶିକୁଳି ଖୋଲି ଦେଇ ଖଲାସ । କଂଣ ରେ 
ରତନା ପାଣ, କଣ କହିଥ୍‌ଲି ? ଖୋଜି ଖୋଜି ବାହାର କଲି କି 
ନାହି ? 


ରତନା ପାଣ ଏଥର ଆଉ କୁଆଡ଼େ ଖସିଯିବ ? 


ବୁଦାମୁଣ୍ଡଠା ଏଥରକ ମୁଁ ତାକୁ ମୋ ନିଜ ହାତରେ ହାଣିବି । 


ot ot 


[ ସେମାନେ ବଳଭଦ୍ରକୂ ଧରିବାକୁ ଗୋଡ଼ାଇଲେ ] 
ଗଙ୍ଗାଧର ଏ ହେଲା ଆଶ୍ରମ । ଏଠି ଦଉଡ଼ଧାପଡ଼ ଚଳିବନି, ଚୂପଚାପ ବସ । 
ବ୍ରଦାମୁଣ୍ତଠା ଆମ ମେରିଆ ଆମକୁ ଦେଇଦିଅ, ଆମେ ଚାଲିଯିବ । 


[ ଗଙ୍ଗାଧର ମରୁଆ ଆଡ଼କୁ ଅନାଇଲେ ଯେମିତି କହୁଛନ୍ତି କଣ 
ବଳଭଭଦ୍ରକୁ ଦେଇ ଦେବା ଏମାନଙ୍କ ହାତରେ ? ମରୁଆ ମୁଣ୍ଡ ଟୁଙ୍ଗାରି ହଁ 
କଲା । ବଳଭଦ୍ର ଗଙ୍ଗାଧର ଓ ମରୁଆଙ୍କୁ ହାତ ଯୋଡ଼ିଲା, କାନ ମୋଡ଼ି 
ହେଲା, ଯେମିତି କହୁଚି ଆଉ କେବେ ହେଲେ ଯିବାର ନାଁ ଧରିବ 
ନାହିଁ ] 

ଗଙ୍ଗାଧର ଏଇଟା ତମର କନ୍ଧମାଳ ନୁହେଁ, ବୁଝିଲ ? ଭଲରେ ଭଲରେ 
ଚାଲିଯାଅ, ନ ହେଲେ ପୁଲିସ ଆସି ବାନ୍ଧିନବ । 


[ ସେମାନେ ବଳଭଦ୍ର ପଛରେ ଗୋଡ଼ାଇଲେ; ବଳଭଦ୍ର ଜଣେ ବ୍ରାହ୍ମଣ 
ପଛରେ ଲୁଚି ଅନ୍ଯ ବ୍ରାହ୍ମଣକୁ ବୁଦାମୁଣ୍ଡା ଆଡ଼କୁ ଠେଲିଦେଲା । 
ବ୍ରଦାମୁଣ୍ଡା ବ୍ରାହଣକୁ ଧରିନେଲା, ପୁଣି ଭୁଲ ଲୋକ ଦେଖି ଛାଡ଼ି 
ଦେଲା । ବ୍ରାହ୍ମଣ ‘ମୋ ଜାତି ଗଲା” ବୋଲି ପାଟି କଲା । ଏଇଭଳି 
କିଛି ସମୟ ପରେ ଗୋଳମାଳ ବନ୍ଦ ହୋଇଗଲା । 
ଦେଖାଗଲା ଯେ ସାଧୁ ସୁନ୍ଦର ଦାସ ଆସି ଚଉତରା ଉପରେ ଛିଡ଼ା 
ହୋଇଛନ୍ତି । ଲଣ୍ଡା ମୁଣ୍ଡ ଚିକ୍କଣ ମୁହଁ । ବୟସରେ ବୃଦ୍ଧ, କିନ୍ଛ 
ଦେଖିବାକୁ ଚଞ୍ଚଳ; ମୁହଁରେ ହସ ଲାଗି ରହିଛି ] 

ସୁନ୍ଦର ଦାସ: ଆଜି ତ ଆଶ୍ରମରେ ବହୁତ ଲୋକ ! (ଜଣ ଜଣ କରି ସମସ୍ତଙ୍କୁ) 
ଗଙ୍ଗାଧର, ରାମଚନ୍ଦ୍ର ଲକ୍ଷ୍ମୀହ ଦେବିକା, କମଳୀ, ଡାଆଣି, ମରୁଆ, 
ବଳଭଦ୍ର । ଏ ନୂଆ ଲୋକମାନେ କିଏ, ଗଙ୍ଗାଧର ? 

୨୦୪ / ରଙ୍ଗ 


3) 
୫) 


ଗଙ୍ଗାଧର 


ସୁନ୍ଦର ଦାସ : 


ଗଙ୍ଗାଧର 


ସୁନ୍ଦର ଦାସ: 


ବଳଭଦ୍ର 


ସୁନ୍ଦର ଦାସ: 


ଗଙ୍ଗାଧର 


ସୁନ୍ଦର ଦାସ: 


ଗଙ୍ଗାଧର 


ସୁନ୍ଦର ଦାସ: 


ଗଙ୍ଗାଧର 
ବୂଦାମୁଣ୍ଡା 


ସୁନ୍ଦର ଦାସ : 


ଗଙ୍ଗାଧର 


ଏ ଦ୍ରହେଁ ହେଉଛନ୍ତି ଚଉଦ୍ଧାରର ବ୍ରାହ୍ମଣ । ଏଠିକି ଶାସ୍ତ୍ର ଆଲୋଚନା 
କରିବାକୁ ଆସିଛନ୍ତି । (ବ୍ରାହ୍ମଣ ଦୁହେଁ ଅପ୍ରସନ୍ନ ଦେଖାଗଲେ) ଆଉ ଏ 
ଦିଜଣ ଲୋକ ଆସିଛନ୍ତି କନ୍ଧମାଳରୁ । 

ଉତ୍ତମ ! ଅତି ଉତ୍ତମ । କିନ୍ତୁ ବର୍ଭମାନ ଏଠାରେ ହଟ୍ଟଗୋଳ କାହିଁକି 
ହେଉଥୁଲା ? 

କନ୍ଧମାଳର ଲୋକ ବଳଭଦ୍ରକୁ ନେଇଯିବା ପାଇଁ କହୁଛନ୍ତି । 

ଉତ୍ତମ ! 

ଉତ୍ତମ କ”ଣ ବାବା ? ମତେ ସେମାନେ ନେଇ ତାଙ୍କ ତାରି ପେନ୍ମ 
ପାଖରେ ବଳି ଦେଇ ଦେବେ । 

ବଳି ? ଏ ବିଷୟରେ ଶାସ୍ତ୍ରରେ କଣ ଅଛି ? 

(ବ୍ରାହୃଣମାନଙ୍କ ଆଡ଼କୁ ଅନାଇଲେ; ସେମାନେ ତଳକୁ ମୁହଁ ପୋତି 
ଦେଲେ) ଶତପଥ ବ୍ରାହ୍ମଣରେ ପଶୁବଳି କଥା ଅଛି । ବଳି ପରେ 
ବିଭକ୍ତିରେ କିଏ କି ଭାଗ ପାଇବ, ସେ କଥା ଅଛି । 

କିନ୍ତୁ ଏ ତ ନରବଳି ! 

ପୂରୁଷମେଧ ଯଜ୍ଞ ବା ନରବଳିର ସମର୍ଥନ ଅଛି ଯଜୁର୍ବେଦରେ ଏବଂ ଏ 
ବିଷୟରେ ମନ୍ତ୍ର ଅଛି ତୈଭ୍ତିରିୟ ସଂହିତାରେ । ଯେଉଁ ବ୍ରାହ୍ମଣ ଓ 
କ୍ଷତ୍ରିୟମାନେ ଅତିଷ୍ଠକାମ ବା ସର୍ବୋପରି ସ୍ଥାନ ଚାହୃଥ୍‌ଲେ, ସେମାନେ 
ଏ ଯଜ୍ଞ କରୁଥ୍‌ଲେ । 

ତା ହେଲେ କଣ ଏ କନ୍ଧମାନେ ଅତିଷ୍ଠକାମ ହେବା ପାଇଁ ଚାହୁଁଛନ୍ତି ? 
(ରତନା ପାଣ ଓ ବୁଦାମୁଣ୍ଡାଙ୍କ) କଣ ଚାହାନ୍ତି କନ୍ଧମାନେ ? 
ସେମାନେ ନରବଳି ଦେଇ ଧରତୀମାତାଙ୍କ ସନ୍ତୁଷ୍ଟ ରଖିବାକୁ ଚାହାନ୍ତି । 


ଆମେ ଏତେ କଥା ବୁଝୁନା । ଆମେ ଟଙ୍କା ଦେଇ ମେରିଆ କିଣିଥ୍ଲୁ; 
ଆମକୁ ଆମ ମେରିଆ ଦେଇ ଦିଅ। 


ଟଙ୍କା ଦେଇ ମଣିଷ କିଣାବିକା ? ଏ ବିଷୟରେ ଶାସ୍ତ କଣ କହୁଚି 
ଗଙ୍ଗାଧର ? 
ମଣିଷ କିଣାବିକାର ଉଦାହରଣ ଅଛି ଏତରେୟ ବ୍ରାହ୍ମଣରେ । ରାଜା 


ହରିଶ୍ଚନ୍ଦ୍ର ବଚନ ଦେଇଥୁ୍‌ଲେ ଯେ ସେ ନିଜ ପୂଅ ରୋହିତକୁ ବରୁଣଙ୍କ 
ପାଖରେ ବଳି ଦେବେ । ରୋହିତ ନିଜେ ବଳି ନ ପଡ଼ି କିପରି ଆଉ 

ସୁନ୍ଦର ଦାସ / ୨୦୫ 
କାହାକୁ ବଳି ଦିଆ ଯାଇପାରିବ ଖୋଜିଲା । ଶେଷରେ ଅଜିଗର୍ଭ ବୋଲି 
ଜଣେ ବ୍ରାହ୍ମଣ ନିଜ ମଝିଆ ପୁଅ ଶୁନଃଶେପକ୍ର ବିକ୍ରି କରିଦେଲା । 
ରୋହିତ ତାକୁ କିଣିଲା ଶହେଟି ଗାଇ ବଦଳରେ । 

ସୁନ୍ଦର ଦାସ: ଘୋର ଅନ୍ୟାୟ । ଶୁନଃଶେପ ବଳି ହୋଇଗଲା ? 
ଗଙ୍ଗାଧର ନା, ପୁରୋହିତମାନେ ତାକୁ ଯୂପରେ ବାନ୍ଧିବାକୁ ମନା କଲେ । 
ସୁନ୍ଦର ଦାସ: ତା ପରେ ? 


ଗଙ୍ଗାଧର ଆଉ ଶହେଟି ଗାଇ ନେଇ ଅଜିଗର୍ଭ ନିଜ ପୁଅ ଶୁନଃଶେପକୁ ଯୂପରେ 
ବାନ୍ଧିଦେଲା । ତଥାପି ପୁରୋହିତମାନେ ତାକୁ ହାଣିବାକୁ ରାଜି ହେଲେ 
ନାହିଁ। ଆଉ ଶହେଟି ଗାଇ ନେଇ ଅଜିଗର୍ରଭ ଛୁରୀ ନେଇ ତାକୁ 
ହାଣିବାକୁ ଗଲା । 

ସୁନ୍ଦର ଦାସ: ବାପ ହାତରେ ପୂଅର ପ୍ରାଣ ଗଲା ? 


ଗଙ୍ଗାଧର ନା । ଶୁନଃଶେପ ଦେବତାମାନଙ୍କୁ ପ୍ରାର୍ଥନା କଲା ଏବଂ ତାର ପ୍ରତିଟି 
ଶ୍ଲୋକରେ ଗୋଟିଏ ଗୋଟିଏ ଫାଶ ଖୋଲିଗଲା । ଶୂୁନଃଶେପ 
ବନ୍ଧନମୁକ୍ତ ହେଲ । 

ସୁନ୍ଦର ଦାସ: ବାପ ତା ହେଲେ ପୁଅକୁ ଫେରି ପାଇଲା । 


ଗଙ୍ଗାଧର ନା । ଶୁନଃଶେପ କହିଲା ଯେ ଯେଉଁ ବାପ ତିନିଶହ ଗାଇ ପାଇଁ ନିଜ 
ପୁଅକୁ ମାରିବାକୁ ଯାଏ, ସେ ତା ପାଖକୁ ଫେରିବ ନାହିଁ । 


ସୁନ୍ଦର ଦାସ: ଲୋଭ ଓ ନରବଳି ଉଭୟ ଜଘନ୍ୟ । ( ବୁଦାମୁଣ୍ଡା ଓ ରତନା ପାଣଙ୍କୁ ) 
କଣ, କିଛି ବ୍ରଝିଲ ଏ କଥାରୁ ? 

ରତନା ପାଣ ଆମେ ଏକଥା କିଛି ଜାଣିନା । ଆମେ ମେରିଆକୁ୍‌ ହକ ପଚିଶ 
ଟଙ୍କା ଦେଇ ତା ବାପ ପାଖରୁ କିଣିଛୁ । ଚିରକାଳରୁ କନ୍ଧ ଲୋକ 
ନରବଳି ଦେଇ ଆସୁଛନ୍ତି । ଯଦି ବଳି ଦିଆ ନହୁଏ, ତାରି ପେନ୍ୁ 
ରାଗିଯିବ, ଜମିରେ ଆଉ ଫସଲ ହେବ ନାହିଁ । ଆମେ ଯେମିତି ହେଲେ 
ମେରିଆକୁ ସାଙ୍ଗରେ ନେଇଯିବୁ । 


ସୁନ୍ଦର ଦାସ: ଗଙ୍ଗାଧର, ଏମାନଙ୍କ ସପକ୍ଷରେ ଶାସ୍ତ୍ରରେ କିଛି ଅଛି ? 


ଗଙ୍ଗାଧର କୌଟିଲ୍ୟଙ୍କ ମତରେ ଯଦି କେହି ଦ୍ଵିପଦ ବିକ୍ରୟରେ ବଞ୍ଚନା କରିଥାଏ, 
ତେବେ ତା ପାଇଁ ବାର ପଣର ଅର୍ଥଦଣ୍ଡ । ଯାହାର ଦାସ ହଜି 
ଯାଇଥାଏ, ତାକୁ ଫେରିପାଇବା ପାଇଁ ପାଞ୍ଚ ପଣ ଦେବାର ନିୟମ 

୨୦୬ / ରଙ୍ଗଲିପି 


ସୁନ୍ଦର ଦାସ : 


ଗଙ୍ଗାଧର 


ସୁନ୍ଦର ଦାସ : 


ବୂଦାମୁଣ୍ଡା 


ବ୍ରାହ୍ମଣ 


ସୁନ୍ଦର ଦାସ : 


ବ୍ରାହ୍ଳଣ 


ଅଛି । ଯେ ମନ୍ଦିରର ଦାସକୁ ନେଇଯାଏ ତା ପାଇଁ ଅଧ୍କ ଶାସ୍ତି ବିଧାନ 
ଅଛି । କିଚୁ କନ୍ଧମାନଙ୍କ ପାଖରୁ ପଳାଇ ଯାଇଥ୍‌ବା ମେରିଆ ପାଇଁ 
କୌଣସି ନିୟମ ନାହିଁ । 

ଛପା ବହିରେ ଏ ବିଷୟରେ କିଛି ଅଛି ? 


ଖିରସ୍ତାନଙ୍କ ଆଦି ନିୟମରେ ଲେଖାଅଛି : ଆଉ କେହି ମନୁଷ୍ଯକୁ 
ଚୋରି କରି ଯେବେ ବିକ୍ରୟ କରେ ଅବା ସେ ଯେବେ ତାହାର 
ଅଧ୍କାରରେ ପ୍ରାପ୍ତ ହୁଏ, ତେବେ ତାହାର ଅବଶ୍ୟ ପ୍ରାଣଦଣ୍ଡ ହେବ । 


(ବୁଦାମୁଣ୍ଡା ଓ ରତନା ପାଣ ଆଡ଼କୁ ଅନାଇ, ଗମ୍ଭୀର ଭାବେ) 
ପ୍ରାଣଦଣ୍ଡ ! 

ପ୍ରାଣଦଣ୍ଡ ହଉ, ଯାହା ହଉ, ଆମେ ମେରିଆକୁ ନ ନେଇ ଯିବୁନାହିଁ। 
ବଳି ନ ଦେଲେ ଆମ ଜମି ପଡ଼ିଆ ରହିବ; ଆମ ରାଇଜରେ ମଡ଼କ 
ପଡ଼ିବ । ଆମେ କଣ ନଖାଇ ନପିଇ ମଡ଼କରେ ମରିବୁ ? 


ଖାଲି ତମେ କାହିଁକି, ଏଠି ଯୋଉ ଅଧର୍ମ ଅନୀତି ଚାଲିଛି, ଏଠି ବି 
କଳିକାଳକୁ ଆଉ ଡେରି ନାହିଁ। 


କଣ ହେବ କଳିକାଳରେ ? 


ଅକାଳ ପଡ଼ିବ ଦୂଭିକ୍ଷ ପଡ଼ିବ । କଳିଯୁଗ ଧର୍ମ ବିଧାନ କଥା 
ଭାଗବତରେ ଅଛି । (ବ୍ରାହଣ ଦୂହେଁ ଦ୍ଵାଦଶ ସ୍କନ୍ଧରୁ ଜଣେ ଗୋଟିଏ 
ଧାଡ଼ି ତା ପରେ ଅନ୍ୟ ଜଣେ ଅନ୍ୟ ଧାଡ଼ି ସ୍ଵର ଧରି ଗାଇଲେ ) 


ଯେଉଁ ଜନର ଧନ ଥୂବ, ସଂସାରେ ବଡ଼ ସେ ହୋଇବ 

ଯେ କନ୍ଯା ଯେ ବରେ ବରିବ, ସେ ଇଚ୍ଛା ସୁଖେ ବିଭା ହେବ । 
ଆରମ୍ଭୀ ଦମ୍ଭୀ ଖଳ ପ୍ରାଣୀ, ସେ ବଡ଼ ଏ ସଂସାରେ ପୁଣି । 
ଯାହାର ସତ୍ୟ ଗୁଣ ଥୁବ, ତାହାକୁ କେହି ନ ମାନିବ । 

ସ୍ତିରୀଏ ସ୍ତିରୀଙ୍କୁ ରମିବେ, ପୁରୁଷେ ପୂରୁଷେ ଭାବିବେ । 
ବେଶ୍ୟାକୁ ପାଇ ନିଜ ନାରୀ, ଛାଡ଼ି ତା ସଙ୍ଗେ କ୍ରିୟା କରି । 
ବ୍ରାହଣ ଆଦି ଚାରି ବର୍ଣ୍ଣ ବର୍ଣ୍ଣ ଧର୍ମ ଛାଡ଼ି ଅଜ୍ଞାନ । 

ଆନ ଆନ ବର୍ଣ୍ଣେ ପଶିବେ, ଅମାର୍ଗ ପଥ ଆଚରିବେ । 

ବଳିଷ୍ଠ ହୋଇବେକ ଯହିଁ, ନୃପତି ବୋଲାଇବେ ସେହି । 

ଇନ୍ଦ୍ର ବରଷା ନ କରିବ, ଏଣୁ ଯେ ଦୁର୍ଭିକ୍ଷ ହୋଇବ । 

ସୁନ୍ଦର ଦାସ / ୨୦୭ 
ମଚ ତ ପିଲାମାନେ ? ଦୂର୍ଭିକ୍ଷ ହୋଇବ । 
ହେଁ, ଆହୁରି ଅଛି । 


ସୁନ୍ଦର ଦାସ: କଣ ଶୁ 
କି 


ବ୍ରାହ୍ମଣ ଏତି 
ସକଳ ଧର୍ମ ନାଶ ଯିବେ, ପାଷଣ୍ଡ ବହୁତ ହୋଇବେ । 
ରାଜାଏ ଦସ୍ୟୁ ପରି ହେବେ, ପ୍ରଜାଏ ଏମନ୍ତ କରିବେ । 
ଚୌର୍ଯ୍ୟ ହିଂସା ମିଥ୍ୟା ବିବାଦ, ବିଶ୍ବାସଘାତ ବତି ଚ୍ଛେଦ । 
ଗାର ଯେ ଛେଳି ପ୍ରାୟେ ହୋଇ, ଅଭକ୍ଷ ଭକ୍ଷି କ୍ଷୀର ଦେଇ । 
ଧାନ୍ୟାଦି ସର୍ବ ଶସ୍ୟମାନ, ସକଳ ହେବେ ରସହୀନ । 
ଫିରି ଫିରି ବରଷା କରି, ପ୍ରଜା ଚାଷ କରି ନ ପାରି । 
ଘର ମାନ ଶୂନ୍ୟ ହୋଇବେ, ପ୍ରାଣିଏ ନିର୍ବଵନେ ବଞ୍ଚୁବେ । 
ମାନବେ ଗର୍ବଵଭର ସମ, କରିବେ କଷ୍ଟ ପରିଶ୍ରମ । 
କୂଳ ସ୍ତ୍ରୀ ଅନ୍ୟାୟ କରିବେ, ପର ପୁରୁଷେ ମନ ଦେବେ । 
ରତନା ପାଣ: ଆପଣ ପଛେ ବସି ଶାସ୍ତ୍ର କରୁଥ୍ବ । ଆଗେ ଆମର ବିଚାର କରିଦିଅ । 
ଆମେ ମେରିଆକୁ ନେଇ ଚାଲିଯିବୁ । 
ସୁନ୍ଦର ଦାସ: ରାମଚନ୍ଦ୍ର ପ୍ରଥମେ ଏମାନଙ୍କୁ ନେଇ ଭୋଜନ କରାଅ । 


[ ରାମଚନ୍ଦ୍ର ଉଠି ସେମାନଙ୍କ ପାଖକୁ ଗଲେ, କିନ୍ତୁ ତାଙ୍କ ଅନୁରୋଧ 
ସତ୍ତ୍ଵେ ସେମାନେ ଉଠିଲେ ନାହିଁ। ସେଇଠାରେ ବସି ରହିଲେ ।] 


ସୁନ୍ଦର ଦାସ: ହଁ, କଳିଯୁଗ ବିଷୟରେ ଚଉଦ୍ଧାରରୁ ଆଗତ ବ୍ରାହ୍ମଣମାନେ ଉତ୍ତମ 
ଆଲୋଚନା କଲେ । କିନ୍ତୁ ଏ ଭଳି ଦୁର୍ଦିନ ଆସିବ କାହିଁକି ? ମୁଁ ତ 
ଭବିଷ୍ୟତରେ ଏକ ଉତ୍ତମ ସମୟ ଦେଖିପାରୁଛି । ଛପା ବହିରେ ଏଭଳି 
ଭବିଷ୍ୟତ ସମୟର ବର୍ଣ୍ଣନା ଅଛି ? 


ଗଙ୍ଗାଧର ସେଥ୍‌ରେ ଅଛି; କେନ୍ଦୁଆ ବାଘ ମେଷଛୁଆ ସଙ୍ଗେ ବାସ କରିବ । ଚିତା 
ବାଘ ଛେଳିଛୁଆ ସଙ୍ଗେ ଶୟନ କରିବ । ବାଛୁରୀ, ଯୁବା ସିଂହ ଓ ହୃଷ୍ଟ 
ପୁଷ୍ଟ ପଶୁ ଏକତ୍ର ରହିବେ; ଏକ ସାନ ପିଲା ସେମାନଙ୍କୁ ଅଡ଼ାଇବ । 
ଗାଭୀ ଓ ଭଲ୍ଲକୀ ଏକତ୍ର ଚରିବେ; ସେମାନଙ୍କର ଛୁଆ ସବୁ ଏକତ୍ର 
ଶୟନ କରିବେ । ସିଂହ ବଳଦ ପରି ନଡ଼ା ଖାଇବ । ସ୍ତନ୍ୟପାୟୀ ଶିଶୁ 
କେଉଟିଆ ସର୍ପର ଗର୍ଭ ଉପରେ ଖେଳିବ ଓ ତ୍ୟକ୍ତସ୍ତନ୍ୟ ବାଳକ କୃଷ୍ଣ 
ସର୍ପର ଗର୍ଭ ଉପରେ ହସ୍ତ ଥୋଇବ | 

୨ ୦୮ / ରଙ୍ଗଲିପି 

ସୁନ୍ଦର ଦାସ: ପିଲାମାନେ, ତମେ ଭାଗବତ ଶୁଣିଲ, ଖିରସ୍ତାନଙ୍କ ବାଇବେଲ ଶୁଣିଲ । 
ଏଥର ଶୁଣ ସୁନ୍ଦର ଦାସ ଆଖି ଆଗରେ କ'ଣ ଦେଖିପାରୁଛି । ସୁନ୍ଦର 
ଦାସ ଦେଖିପାରୁଛି : ପୃଥ୍ବୀକୁ ଗୋଟିଏ ସୁବର୍ଣ୍ଣ ଯୁଗ ଆସିବ । 
ଧରଣୀରେ ସୁଖଶାନ୍ତି ବର୍ଷିବ। କଳି କନ୍ଦଳ, ମିଥ୍ଯା, ଅନ୍ୟାୟ 
ଅତ୍ୟାଚାର ଦୂର ହୋଇଯିବ । ଗାଇ ଗୋରୁ ବିନା ଜଗଟୁଆଳରେ ଘରକୁ 
ଫେରିବେ । ଜମିରେ ହିଡ଼ ରହିବ ନାହିଁ; ଘର ଭିତରେ ବାଡ଼ ରହିବ 
ନାହିଁ । ସମସ୍ତେ ଖାଇ ପିଇ ସୁଖରେ ରହିବେ । ସମସ୍ତେ ଭାଇ ଭାଇ 
ହୋଇ ଚଳିବେ । 
ଆଉ ଯୁଦ୍ଧ ଗୋଳ ହେବ ନାହିଁ, ବିଭେଦ ରହିବ ନାହିଁ, ବିଦ୍ଵେଷ ରହିବ 
ନାହିଁ। ଚୋରି, ନାରୀ, ମିଥ୍ୟା, ରୋଗ, ଯନ୍ତ୍ରଣା କିଛି ରହିବ ନାହିଁ । 
ବାଘ ଛେଳି ଏକା ଘାଟରେ ପାଣି ପିଇବେ । ବାଘ ସିଂହ ମଣିଷକୁ 
ଦ୍ଵେଷୀ ହେବେ ନାହିଁ । ମେଘମାନେ ଲୋକଙ୍କର ସୁବିଧା ଜାଣି ପାଣି 
ଦେବେ । ଜମିରେ ସୁନା ଫଳିବ । ପ୍ରତି ମଣିଷ ପରମେଶ୍ବରଙ୍କର ଅଂଶ 
ପାଇବ । ସ୍ତ୍ରୀ ପୂରୁଷ ଏକାଠି ମିଶି, ରେଶମ ଓ ପାଟଲୁଗା ପିନ୍ଧି 
ଭଗବାନଙ୍କୁ ପ୍ରାଥନା କରିବେ । ପରସ୍ତରର ପ୍ରେମରେ ସମସ୍ତେ ଇଶ୍ଵରଙ୍କ 
ପାଇବେ । (ସେ କିଛି ସମୟ ଚୂପ ରହିଲେ ) 


ସୁନ୍ଦର ଦାସ ଆଉ କଣ ଦେଖି ପାରୁଛି, ଶୁଣ । ମୁଗଲ ମରାଠା ଯାଇ 
ଯୋଉ ଫିରିଙ୍ଗୀ ଆସି ଆମ ଓଡ଼ିଶା ରାଜ୍ୟରେ ରାଜୁତି: କରୁଛି, ସେଇ 
ଫିରିଙ୍ଗୀ ସୁନ୍ଦର ଦାସ ପାଖକୁ ଆସିବ । 


[ ଏ କଥାର ପ୍ରତିଧ୍ଵବନି ଭଳି ଗୋଟିଏ ଟୋକା ଫିରିଙ୍ଗୀ ସିପାହୀ ଏ ପାଖ 
ସେ ପାଖ ଅନାଇ ତରତର ହୋଇ ଭିତରକୁ ପଶିଲା; ତା ଆଡ଼କୁ 
ଅନାଇ ସୁନ୍ଦର ଦାସଙ୍କ ମୁହଁରେ ହସ ଦେଖାଗଲା। ସେ କହି 
ଚାଲିଲେ] 


bd 


ସେଇ ଫିରିଙ୍ଗୀ ଆସିବ, ଆଉ ସୁନ୍ଦର ଦାସ ଆଗରେ ମୁଣ୍ଡ ନୂଆଁଇ 
ଠିଆ ହେବ। 
[ମୁଣ୍ଡ ନୂଆଁଇବା. ତ ଦୂରର କଥା, ସିପାହୀ ବେପରୁଆ ଭାବରେ 
ସମସ୍ତଙ୍କ ପାଖକୁ ଯାଇ କାହାକୁ ଖୋଜି ବ୍ରଲିଲା ] 

ସୁନ୍ଦର ଦାସ: ଫିରିଙ୍ଗୀ ଆସିବ, ଆଉ ସୁନ୍ଦର ଦାସ ଆଗରେ ମୁଣ୍ଡ ନୂଆଁଇ ଠିଆ 
ହେବ । 


Digitized by srujanika@gmail.com 


ସୁନ୍ଦର ଦାସ / ୨୦୯ 
[ ଏଥରକ ବି ଫିରିଙ୍ଗୀ ସିପାହୀର ଗତିବିଧ୍୍‌ରେ କୌଣସି ପରିବର୍ଭନ ନ 
ହେବାରୁ ସୁନ୍ଦର ଦାସ ହାତରେ ଠାରି ରାମଚନ୍ଦ୍ରକୁ ଡାକିଲେ; ରାମଚନ୍ଦ୍ର 
କାନ ପାଖରେ ସେ କ'ଣ କହିଲେ ଏବଂ ରାମଚନ୍ଦ୍ର ଭିତରକୁ ଗଲେ । 
ଫିରିଙ୍ଗୀ ତଥାପି କାହାକୁ ଖୋଜି ବୁଲୁଥାଏ ଏବଂ ଶେଷକୁ ଯେମିତି 
ବଳଭଦ୍ରକୁ ଚିହ୍ନିଲା, ବଳଭଦ୍ର ତା ପାଖରୁ ଛାଡ଼ ପାଇବାକୁ ଅନ୍ୟମାନଙ୍କ 
ପଛରେ ଲୁଚିଲା । ଫିରିଙ୍ଗୀ ତାକୁ ଖୋଜି ବୁଲିଲା । ରାମଚନ୍ଦ୍ର ଭିତରୁ 
ଗୋଟିଏ ଯୁଦ୍ଧ ପୋଷାକ ଆଣି ଆସିଲେ ଓ ସୁନ୍ଦର ଦାସ ତାକୁ 
ପିନ୍ଧିଲେ । ଫିରିଙ୍ଗୀ ଅନ୍ୟ ଆଡ଼କୁ ଅନାଇ ବ୍ୟସ୍ତ ଥ୍‌ବାରୁ ସୁନ୍ଦର ଦାସଙ୍କୁ 
ଏ ପୋଷାକରେ ଦେଖିପାରି ନଥୁଲା ¦ ସୁନ୍ଦର ଦାସ ହଠାତ୍‌ ଉଚ୍ଚସ୍ଵରରେ 
କହିଲେ “ସାବଧାନଂ ! ଏବଂ ଫିରିଙ୍ଗୀ ଚମକି ପଡ଼ି ତାଙ୍କ ଆଗକୁ ଆସି 
ତାଙ୍କୁ ସାଲ୍ୟୁଟ୍‌ କଲା ] 
ସୁନ୍ଦର ଦାସ: ଫିରିଙ୍ଗୀ ଆସିବ, ଆଉ ସୂନ୍ଦର ଦାସ ଆଗରେ ମୁଣ୍ଡ ନୂଆଁଇ ଠିଆ 
ହେବ । (ଏକଥା କହିବା ବେଳେ ଫିରିଙ୍ଗୀ ସତକୁ ସତ ମୁଣ୍ଡ 
ନୂଆଁଇଲା) ଫିରିଙ୍ଗୀମାନେ ସୁନ୍ଦର ଦାସକୁ ଧର୍ମଗୁରୁ ମାନିବେ ଓ ତା 
ପାଖରୁ ଉପଦେଶ ନେବେ । 


[ ସୁନ୍ଦର ଦାସ କିଛି ସମୟ ଚୂପ ରହିଲେ । ଏଥରକ ସମସ୍ତେ ଚୂପଚାପ 
ବସିଥୁଲେ ତାଙ୍କ କଥା ଶୁଣିବା ପାଇଁ ] 


ପିଲାମାନେ, ଦେଖିଲ ? ବାଳକ ମୋର ପୋଷାକ ଦେଖି ଡରିଗଲା । 
ଏଥୁରୁ କଣ ଶିକ୍ଷା ମିଳିଲା ? ଆମେ ସମସ୍ତେ ଖାଲି ପୋଷାକକୁ ଦେଖୁ, 
ଭିତରକୁ ଦେଖୁନା । ଯଦି ଆମେ ଉପରୁ ପୋଷାକ ଓହ୍ଲାଇ ନ ଦେବା, 
ତେବେ ଭିତରକୁ, ନିଜର ଆମ୍ମନକୁ ଚିହ୍ନିବା କିପରି ? ( ସୁନ୍ଦର ଦାସ 
ଯୁଦ୍ଧ ପୋଷାକକୁ ଖୋଲି ରଖିଦେଲେ) ଏ ପୋଷାକକୁ ଅବଜ୍ଞା 
କରିଦିଅ । ମୁଁ ଏ ପୋଷାକ ପିନ୍ଧିଲି କି ଆଦୌ ପୋଷାକ ନ ପିଛିଲି, ମୁଁ 
ହଉଚି ମୂଳ, ମୁଁ ସୁନ୍ଦର ଦାସ । ଯେମିତି ମାଟିରୁ ଠେକି, ହାଣ୍ଡି 
ମାଠିଆ, ପଲମ, ସରା ଯାହା ତିଆରି କର, ଜିନିଷଟି ମାଟି ହିଁ। 
ବାଚାରମ୍ଭନମ୍‌ ବିକାରୋ ନାମଧେୟମ୍‌; ମୃତ୍ତିକା ଇତି ଏବ ସତ୍ଯମ୍‌ । 
ହାଣ୍ଡି ମାଠିଆ ଗୋଟିଏ ଗୋଟିଏ ନାଁ । ମାଟି ହେଉଛି ସତ୍ଯ । ଏଇ 
ହାଶ୍ରି ମାଠିଆ ଭିତରୁ ମାଟିକୁ ଖୋଜିବାକୁ ହେବ । ପୋଷାକର ଖୋଳ 
ଭିତରୁ ନିଜକୁ । 

୨୧୦ / ରଙ୍ଗଲିପି 
[ଟିକିଏ ରହି ସୁନ୍ଦର ଦାସ ଉପରକୁ ହାତ ଉଠାଇ ଶୂନ୍ଯରୁ ଗୋଟିଏ 
ଫୁଲ ତୋଳି ଆଣିଲେ] 
ଏଇ ଫୁଲଟିକୁ ଦେଖ । ଏ ଫୁଲଟିର ଯେପରି ଅନେକ ପାଖୁଡ଼ା, ମଣିଷ 
ମନ ଉପରେ ସେଇପରି ଅନେକ ଖୋଳ । ସମସ୍ତେ ମିଶି ମନ ଉପରେ 
ଅନେକ ପାଖୂଡ଼ା ଖଞ୍ଜି ଦେଇଛନ୍ତି । (ସେ ଫୁଲରୁ ଗୋଟିଏ ପାଖୁଡ଼ା 
ଛିଣ୍ଡାଇ ତଳେ ପକାଇ ଦେଲେ ) ଏଇଟି ହେଲା ବାପ ମାଙ୍କର ଆଜ୍ଞା । 
(ଆଉ ଗୋଟିଏ ପାଖୁଡ଼ା ଛିଣ୍ଡାଇଲେ ) ଏଇଟି ବଡ଼ ଭାଇର ପରାମର୍ଶ । 
( ଆଉ ଗୋଟିଏ ପାଖୁଡ଼ା) ଏଇଟି ଗୁରୁଙ୍କର ଶିକ୍ଷା । ( ଆଉ ଗୋଟିଏ) 
ଏଇଟି ପୁରୋହିତର ଉପଦେଶ । (ଆଉ ଗୋଟିଏ ) ଏଇଟି ସମାଜର 
ଆଦର୍ଶ । ଏମିତି ଗୋଟିଏ ଗୋଟିଏ ପାଖୁଡ଼ା ଯାଇ ମୋ ହାତରେ ଆଉ 
ଗୋଟିଏ ମାତ୍ର ପାଖୁଡ଼ା ରହିଗଲା । କଣ ଏଇ ପାଖୁଡ଼ାଟି ଆମତ୍ମନ୍‌ ? ନା 
ଏଇଟି ବି ଆଉ କାହାର ପ୍ରଭାବ ? ଏଥରକ ଏଇଟିକୁ ବି ଫିର୍ଗିଦିଅ । 
(ଫିଙ୍ଗଦେଲେ ) ତା ପରେ କଣ ରହିଲା ? ତା ପରେ ଯାହା ରହିଗଲା, 
ସେଇ ହଉଚି ଆମ୍ବନ୍‌ । 
ତମେ କହିବ, ହାତରେ ଆଉ ତ କିଛି ନାହିଁ ! ସେଇ କିଛି ନ 
ହେଉଛି ଆମ୍ମନ । ବ୍ରହ୍ମ ହେଉଛି ସେଇ କିଛି ନାହିଁ । କିଛି ନାହିଁକୁ କିଏ 
କିପରି ବର୍ଣ୍ଣନା କରିବ ? ବ୍ରହ୍ମରେ କଣ ଅଛି, କେହି କହି ପାରିବେ 
ନାହିଁ, କିନୁ ବ୍ରହ୍ମର କଣ ନାହିଁ, ସେ କଥା କହି ହେବ । ବ୍ରହ୍ମରେ ମୁଁ 
ନାହିଁ, ତମେ ନାହଁ । ପ୍ରପଞ୍ଚ ନାହିଁ ପ୍ରସାର ନାହିଁ । ସୃଷ୍ଟି ସୃଜନ ସଂହାର 
ନାହିଁ । ପ୍ରକୃତି ନାହିଁ ପୁରୁଷ ନାହିଁ ଇଚ୍ଛା ନାହିଁ । କାଳ ନାହିଁ କର୍ମ ନାହିଁ 
ବାଞ୍ଚା ନାହିଁ ଶରତ ଶ୍ରବଣ ମୂଳ ନାହିଁ । ତତ୍ତ୍ବ ଅତତ୍ତ୍ବ, ସୃକ୍ଷ ସୂଳ ନାହିଁ । 
ବସ୍ତୁ ପୁରାଣ ବେଦ ନାହିଁ । ବର୍ଣ୍ଣ ବିବର୍ଣ୍ଣ ରୂପ ଅରୂପ ଯାପକ ବ୍ୟାପକ 
ନାହିଁ । ଜ୍ୟୋତି ନାହିଁ ଅଜ୍ୟୋତି ନାହିଁ । ଏକ ନାହିଁ ଦୂଇ ନାହିଁ। ଆଦି 
ମଧ୍ଯ ଅନ୍ତ ନାହିଁ । ପାଳକ ହନ୍ତା ହନ୍ତ ନାହିଁ। ଶକ୍ତି ନାହିଁ ଶିବ ନାହିଁ। 
ଜନ୍ଧ ନାହିଁ ଜୀବ ନାହିଁ । ଲେଖା ଲେଖକ ନାହିଁ। କର୍ଭା କାରକ ନାହିଁ । 
ସ୍ଵର୍ଗ ନରକ ନାହିଁ । ଆସକ୍ତି ନାହିଁ ଆଶାନାହିଁ । ପାପପୁଣ୍ୟ ଧର୍ମ ଅଧର୍ମ 
ନାହିଁ । ଭାବ ନାହିଁ ଭକ୍ତି ନାହିଁ । ମୋକ୍ଷ ନାହିଁ ମୁକ୍ତି ନାହିଁ । ସାଧକ ସିବି 
ସମାଧ୍‌ ନାହିଁ । ଯୋଗ ରୋଗ ବ୍ୟଯାଧ୍‌ ନାହିଁ। ସ୍ଵପ୍ନ ଜାଗ୍ରତ ସୂୁଷୁପ୍ତି 
ନାହିଁ । ତୁରୀୟ ମନ୍ତ୍ରଣା ଗୁପ୍ତି ନାହିଁ । 


ହିଁ ହିଁ 


ot 

ସୁନ୍ଦର ଦାସ / ୨୧୧ 
କିଛି ବି ନାହିଁ ବ୍ରହ୍ନରେ । ସେହିପରି ବ୍ରହ୍ମ ବି କେଉଁଥ୍‌ରେ ନାହିଁ । ଉତ୍ତର 
ଭାରତରେ କବୀର ବୋଲି ଜଣେ ସନ୍ଦତ୍ର ଥଲେ । ସେ କହିଥ୍‌୍ଲେ— 


ନହିଁ ତୀରଥମେ ନହିଁ ମୁରତମେ 
ନହିଁ ଏକାନ୍ତ ନିବାସମେ, 
ନହିଁ ମସଜିଦମେ ନହିଁ ମନ୍ଦିରମେ 


ନହିଁ କାଶୀ କୈଲାଶମେ । 


କବୀର ମନ୍ଦିର ମସଜିଦ କଥା କହିଲେ । ଆମେ ଆଗରୁ ମୁସଲମାନଙ୍କ 
କଥା, ତାଙ୍କ ମସଜିଦ କଥା ଜାଣିଥୁଲୁ । ଏବେ ଆମ ପାଖକୁ ନୂଆ 
ଲୋକ ଆସିଲେଣି, ଫିରିଙ୍ଗୀ ! ସେମାନେ ଓଡ଼ିଶାକୁ ଆସିବାର 
କେତେବର୍ଷ ହେଲାଣି, ଗଙ୍ଗାଧର ? 


ଗଙ୍ଗାଧର ତେଇଶି ବର୍ଷ । 


ସୁନ୍ଦର ଦାସ: ଦେଖୁ ଦେଖୁ ତେଇଶି ବର୍ଷ ହୋଇଗଲା । ମୁସଲମାନଙ୍କର ଯେମିତି 
ଅଲଗା ଧର୍ମ ଫିରିଙ୍ଗୀଙ୍କର ସେମିତି ଅଲଗା ଧର୍ମ । ଗଙ୍ଗାଧର, ପିଲାଙ୍କୁ 
ଟିକିଏ କହିଦିଅ ତାଙ୍କ ଧର୍ମ କେମିତି ଆମ ପାଖରେ ଆସି ପହଞ୍ଲା । 


ଗଙ୍ଗାଧର ଦି ଚାରି ବର୍ଷ ହେଲା ଖିରସ୍ତାନ ପାଦ୍ରି ଗାଁ ଗଣ୍ଡା ବୁଲି ତାଙ୍କ ଧର୍ମ 
ପ୍ରଚାର କରୁଛନ୍ତି । ସେମାନେ କାଗଜ ଉପରେ ଛପାଇ ତାଙ୍କ ଧର୍ମ କଥା 
ଲେଖାଥ୍ବା ବହି ହାଟ ବଢାରରେ ବାଣ୍ଟୁଛନ୍ତି । ଦିନେ ଟାଙ୍ଗିବଜାରରୁ 
କୃପାସିନ୍ଧୁ ଖଣ୍ଡେ ବହି ଆଣିଥୁଲେ, ପ୍ରଶ୍ନୋତ୍ତର ବହି । ଏଥ୍‌ରେ ଖିରସ୍ତାନ 
ଧର୍ମ ବିଷୟରେ ପ୍ରଶ୍ନ ଉତ୍ତର ଥୁଲା । କିଛିଦିନ ତଳେ ରାଧୁଦାସ ଚିନି 
କିଣିବାକୁ କଟକ ଯାଇଥୁ୍‌ଲେ । ସେଠି ଚଉଧୁରୀବଜାରରେ ପାଦ୍ରି ତାଙ୍କ 
ବହି ବାଣ୍ଡୁଥୁଲେ । ସେଥ୍‌ରୁ ଗୋଟିଏ ଦଶ ଆଜ୍ଞା ବହି ରାଧୁ ଏଠାକୁ 
ଆଣିଲେ ! 


ସୁନ୍ଦର ଦାସ: ଯେତେବେଳେ ଆମେ ଏଇଠି ବସି ତାକୁ ପଢ଼ିଲୁ, ମୁଁ ତ ଆନନ୍ଦରେ 
ନାଚିଲି । ମୁଁ କହିଲି, ପିଲାମାନେ, ମତେ ତମେ ଏତେ ଦିନରେ କଣ “ 
ଆଣି ଦେଲରେ ! ଏଇ ତ ସବୁ ସତ୍ଯର ମୂଳରେ । ଏଇ ତ ହଉଛି 
ପ୍ରତ୍ୟକ୍ଷ ଶାସ୍ତ୍ର । ଏଇ ତ ହଉଛି ସବୁ ମନ୍ତ୍ରର ମୂଳମନ୍ତ୍ର । ପିଲାଏ ଯାଇ 
ପାଦ୍ରିଙ୍କ ପାଖରୁ ପୁଣି ଆଣିଦେଲେ ଆଦି ନିୟମ, ନୂତନ ନିୟମ, 
ନିସ୍ତାର ରତ୍ଵାକର । ତେବେ ଦଶ ଆଜ୍ଞା ଭଳି ବହି ନାହିଁ । ଏତେ ସୁନ୍ଦର 

DD) 
©) 


୨୧୨ / ରଙ୍ଗ 


ନିୟମ ସବୁ ମାତ୍ର ଦଶଟି ଉପଦେଶରେ । ସୁନ୍ଦର ଦାସ ବି ତ ଏଇସବୁ 
କଥା କହୁଥ୍ଲା ଆଗରୁ ! ତେବେ ଏଭଳି ପ୍ରାଞ୍ଜଳ ନୁହେଁ । ଗଙ୍ଗାଧର, 
ସମସ୍ତଙ୍କୁ ଆଉ ଥରେ ଶୁଣାଇ ଦିଅ ସେଇ ଦଶ ଆଜ୍ଞା । 


ଗଙ୍ଗାଧର ପରମେଶ୍ବରଙ୍କର ଦଶ ଆଜ୍ଞା ହେଲା : ଆମ୍ଭର ସାକ୍ଷାତରେ ତୁମ୍ଭର ଆଉ 
କୌଣସି ଦେବତା ହେବ ନାହିଁ । ତୁମ୍ଭେ ଆପଣା ନିମନ୍ତେ କୌଣସି 
ଖୋଦିତ ପ୍ରତିମା ନିର୍ମାଣ କରିବ ନାହିଁ। ତୁମ୍ଭେ ଆପଣା ସଦାପ୍ରଭୁ 
ପରମେଶ୍ବରଙ୍କ ନାମ ମିଥ୍ୟାରେ ନେବ ନାହିଁ। ବିଶ୍ରାମ ଦିନ ପବିତ୍ର 
ରୂପେ ପାଳିବ। ଆପଣା ପିତାମାତାକୁ ସମ୍ଭମ କରିବ । ନରହତ୍ଯା 
କରିବ ନାହିଁ। ବ୍ୟଭିଚାର କରିବ ନାହିଁ। ଚୋରି କରିବ ନାହିଁ। 
ପ୍ରତିବେଶୀ ବିରୁଦ୍ଧରେ ମିଥ୍ୟା ସାକ୍ଷ୍ଯ ଦେବ ନାହିଁ । ପ୍ରତିବେଶୀର ଗୃହ 
ଭାର୍ଯ୍ୟା ଦାସଦାସୀ ଇତ୍ଯାଦିକୁ ଲୋଭ କରିବ ନାହିଁ । 


ସୁନ୍ଦର ଦାସ: ଆହା ହା । କି ମର୍ମଜ୍ଞ କଥା ! ଯେତେଥର ଶୁଣିଲେ ବି ପବିତ୍ର ଲାଗୁଛି । 
ମୁଁ ସେଥ୍‌ପାଇଁ ସମସ୍ତଙ୍କୁ ଦଶଆଜ୍ଞା ବିଷୟରେ କହିଲି। ମୋ 
ଶିଷ୍ୟମାନଙ୍କୁ କହିଲି, ଯାଅ, ଯାଇ ଗାଁ ଗଣ୍ଡାରେ ଦଶଆଜ୍ଞା ପ୍ରଚାର 
କର ! ଗଙ୍ଗାଧର, କାଲି କୃପାସିନ୍ଧୁ ସାହୁ, ରାଧୁଦାସ ଦଶଆଞ୍ଞା ପ୍ରଚାର 
ପାଇଁ ଯିବାର ଥୁଲା । ଯାଇଛନ୍ତି କି ନାହିଁ ? 

ଗଙ୍ଗାଧର ଯାଇଛନ୍ତି, ବାବା । 

ସୁନ୍ଦର ଦାସ: (ଦେବିକାକୁ) କଣ, କୃପାସିନ୍ଧ ଯାଇଛି ତ ? 

ଦେବିକା ଯାଇଛନ୍ତି, ବାବା । 

ସୁନ୍ଦର ଦାସ: ଆରେ, ଆମେ ତ ଏତେବେଳଯାଏ ଫିରିଙ୍ଗୀ ସିପାହୀଙ୍କ କଥା ବୁଝିଲେ 
ନାହିଁ । ବାଳକ, ତମେ କାହିଁକି ଆସିଥ୍ଲ ଏଠାକୁ ? 


ମରୁଆ ସେ ତାର ଘୋଡ଼ା ଖୋଜି ଆସିଥ୍‌ବ। (ଫିରିଙ୍ଗୀ କିଛି ବୂଝିନପାରି 
ବୋକା ଭଳି ଅନାଇ ରହିଲା) ଚନ୍ଦ୍ରବଦନ, କହିଦିଅ, କହିଦିଅ କାହାକୁ 
ଖୋଜୁଥ୍ଲ । 

ସିପାହୀ ( ସୈନିକସୁଲଭ ଭଙ୍ଗୀରେ ଧୀରେ ଧୀରେ) ନେଟିଭ ଇନଙଫ୍ଯାଣ୍ଟିର 


ଜଣେ ବରକନ୍ଦାଜ କାଲି ସକାଳେ କମିଶନରଙ୍କ ସଇସକୁ ଲାଠିରେ 
ପିଟିଲା । ତାକୁ ଧରିବାକୁ ଗଲା ବେଳକୁ ସେ ପଳାଇଗଲା। ମୁଁ ସେ 
ବରକନ୍ଦାଜକୁ ଖୋଜିବାକୁ ଆସିଛି । 

ସୁନ୍ଦର ଦାସ / ୨୧୩ 
ସୁନ୍ଦର ଦାସ: ବାଳକ, ଏଠାରେ ତ କେହି ବରକନ୍ଦାଜ ଦେଖାଯାଉ ନାହାନ୍ତି । 


[ ସିପାହୀ ଯାଇ ସମସ୍ତଙ୍କ ମୁହଁକୁ ଅନାଇଲା । ଶେଷକୁ ବଳଭଦ୍ରକୂ 
ପଳାଇ ଯାଇଥ୍‌ବା ବରକନ୍ଦାଜ ବୋଲି ଯାଇ ଧରିଲା । ବୁଦାମୁଣ୍ଡା ଓ 
ରତନା ପାଣ ବଳଭଦ୍ରର ହାତକୁ ଆରପାଖରୁ ଧରିଲେ । କିଛି ସମୟ 
ଏପରି ଟଣାଟଣି ହେବା ପରେ ଫିରିଙ୍ଗୀ ସିପାହୀ ସେମାନଙ୍କ ଆଡ଼କୁ 
ରାଗରେ ଚାହିଁ ପିସ୍ତଲ ବାହାର କଲା ଓ ସେମାନଙ୍କ ପିସ୍ତଲ ଧରି 
ଗୋଡ଼ାଇଲା । ସେମାନେ ଭୟରେ ଚାଲିଗଲେ, ଆଉ ଫେରିଲେ ନାହିଁ । 
ଫିରିଙ୍ଗୀ ପୁଣି ଥରେ ବଳଭଦ୍ର ମୁହଁକୁ ଭଲଭାବେ ଚାହିଁ ଠିକ କଲା ଯେ 
ସେ ତାର ବରକନ୍ଦାଜ ନୂହେଁ। ମୁଣ୍ଡ ହଲାଇ ସେ ତାକୁ ଛାଡ଼ି ଦେଲା 
ଏବଂ ସୁନ୍ଦର ଦାସଙ୍କୁ ସାଲ୍ୟୁଟ କରି ସେଠାରୁ ବାହାରିଗଲା ]} 

ମରୁଆ ହଉ ଚନ୍ଦ୍ରବଦନ, ଯାଅ । ତମକୁ ତମ ଘୋଡ଼ା—ବରକନ୍ଦାଜ ବାହାରେ 
ମିଳିଗଲେ ମିଳିଯିବ । 

ସୁନ୍ଦର ଦାସ: କନ୍ଧମାଳର ଲୋକ ଆଉ ସିପାହୀଙ୍କ କଥା ଛିଶ୍ତିଗଲା । ଆଉ କାହାର 
କଣ ସମସ୍ଯା ରହିଲା ? 

କମଳୀ ବାବା, ମୋ ସ୍ଵାମୀ ମତେ ସବୁଦିନ ମାରଧର କରୁଛି । କହୂଚି ଯେ 
ଆମେ ପିତୁଳା ପୂଜା ବନ୍ଦ କରିଦେବାରୁ ଆମର ଛୁଆଟି ମରିଗଲା । ମୁଁ 
କହିଲି ଯେ ଆମର ଛୁଆକୁ ଭଶ୍ଵର ନେଇଗଲେ । ତାର ଧର୍ମ ତା 
ପାଖରେ, ମୋ ଧର୍ମ ମୋ ପାଖରେ । କଣ ଠିକ୍‌ ନୁହେଁ ବାବା ? 

ସୁନ୍ଦର ଦାସ: ଅତି ଯଥାର୍ଥ କଥା। 


କମଳୀ ମୋ ସ୍ଵାମୀ ମତେ କହୁଚି, ତୁ ଯଦି ପିତୁଳା ପୂଜା ନ କରିବୁ, ମୁଁ ତତେ 
ମାରିଦେବି । ମୋ ବାପା ବି ମୋ ମା'କୁ ସେଥ୍ପାଇଁ ମାରପିଟ କରୁଛି । 
ଡାଆଣି ହଁ ବାବା, ଆମକୁ ଦଉଡ଼ିରେ ବାନ୍ଧି ମାଡ଼ ଦଉଛନ୍ତି । ଆମକୁ କ୍ୂରକୂର 


ବିରାଡ଼ି ଭଳି ରଖିଛନ୍ତି । 
ସୁନ୍ଦର ଦାସ: ଧନ୍ଯ ମା, ତମେମାନେ ଧନ୍ଯ। ନିଜର ବିଶ୍ବାସ ପାଇଁ ଏଭଳି କଷ୍ଟ 


ସହିବାକୁ ହୁଏ । ଯୀଶୁଖ୍ରୀଷ୍ଟ କି କଷ୍ଠ ସହି ନ ଥୁଲେ ! ତମେ ନିଶ୍ଚୟ 
ଇଶ୍ଵରଙ୍କ ପାଇବ । ତମର ଭଲ ଦିନ ଆସୁଛି । 

୨୧୪ / ରଙ୍ଗ}ଲିପି 
ଡାଆଣି ତମ କଥା ସତ ହଉ ବାବା ! 


ସୁନ୍ଦର ଦାସ: ଅବଶ୍ଯ । ଅବଶ୍ୟ । ( ବ୍ରାହ୍ମଣଙ୍କ ଆଡ଼କୁ ଅନାଇ ) କଣ ଏଥରକ୍କ ଶାସ୍ତ୍ର 
ଆଲୋଚନା କରିବା ? 


[ ଜଣେ ବ୍ରାହ୍ମଣ ଗୋଟିଏ ଆଙ୍ଗୁଠି ଉପରକୁ ଉଠାଇ ସଂକେତ କଲା ଓ 
ବାହାରକୁ ବାହାରିଗଲା ] 


ସୁନ୍ଦର ଦାସ: (ଅନ୍ଯ ବ୍ରାହ୍ଣକୁ) ସେ ଫେରିବା ଯାଏ ତମେ ବସ । ଏବେ ସମସ୍ତେ 
ଘୋଡ଼ା କଥା କହି ହସୁଥୁଲେ । ବୃହଦାରଣ୍ଯକ ଉପନିଷଦରେ କଣ 
କୁହାଯାଇଛି, ଜାଣ ? (ବ୍ରାହଣ ମୁଣ୍ଡ ହଲାଇ ନା କଲା) ଶରୀର 
ହେଉଛି ଗୋଟିଏ ରଥ । ଇନ୍ଦ୍ରିଯମାନେ ହେଉଛନ୍ତି ଘୋଡ଼ା । 


[ ଅନ୍ୟ ବ୍ରାହଣ ଏଥର ତାର ପଇତାକୁ ନେଇ କାନରେ ଗୁଡ଼ାଇଲା ] 


ତା ପରେ କୁହାଯାଇଛି, ଆତ୍ମନ ହେଉଛି ଏ ରଥର ମାଲିକ । ବୁଦ୍ଧି ତାର 
ସାରଥ୍‌, ମନ ତାର ଲଗାମ ! ବିଷୟ ହେଲା ଏ ରଥର ଗୋଚର ଭୁମି । 


[ ଦ୍ଵିତୀୟ ବ୍ରାହ୍ମଣ ସୂବିଧା ଦେଖି ପଳାଇଗଲା । ସୁନ୍ଦର ଦାସ ଉପରେ 
ସୂର୍ଯ୍ୟ ଆଡ଼କୁ ଅନାଇ ଦେଖିଲେ ଯେ ବେଳ ହୋଇଗଲାଣି । ଭିତରକୁ 
ଯିବା ପୂର୍ବରୁ ସେ ସମସ୍ତଙ୍କ ଆଡ଼କୁ ଅନାଇଲେ । ତାଙ୍କ ଆଖିରେ 
ମରୁଆ ପଡ଼ିଲା । ସେ ତଳୁ ଫୁଲର ପାଖୁଡ଼ା ସବୁ ସଂଗ୍ରହ କରୁଥୁଲା । 
ତାକୁ ଦେଖି ସୁନ୍ଦର ଦାସ ହସିଲେ, ଶୂନ୍ଯରୁ ଆଉ ଗୋଟିଏ ଫୁଲ 
ତୋଳିଲେ ଓ ତାକୁ ନେଇ ମରୁଆକୁ ଦେବାକୁ ଗଲେ । 

ଏଇ ସମୟରେ “ମରିଗଲି” “ମରିଗଲି” ବୋଲି ପାଟି କରି କୃପାସିନ୍ଧୁ 
ସାହୁ ଓ ରାଧୁଦାସ ଭିତରକୁ ପଶିଲେ ଏବଂ ସୁନ୍ଦରଦାସଙ୍କ ଗୋଡ଼ 
ତଳେ ପଡ଼ିଗଲେ । ସୁନ୍ଦର ଦାସ ତାଙ୍କୁ ଉଠାଇ ସ୍ଟବେହରେ ତାଙ୍କ 
ଦେହରେ ହାତ ବୂଲାଇଲେ । କୃପାସିନ୍ଧୁର ସ୍ତ୍ରୀ ଦେବିକା ଯାଇ ସ୍ବାମୀର 
ଶୁଶ୍ରିଷା କଲା । ସୁନ୍ଦର ଦାସ ରାଧୂର ସେବା କଲେ] 


9 


ସୁନ୍ଦର ଦାସ: ହା, ହତୋସ୍ଥି । ମୁଁ ଏ କଣ ଦେଖୁଚି ? ତମର ଏ ଅବସ୍ଥା କିଏ କଲା 


କୃପାସିନ୍ଧୁ ୨ ମୋ ରାଧୁକୁ କିଏ ଏଭଳି ଦଣ୍ଡ ଦେଲା ? 

ରାଧୁ ଆମେ କାଲି ଦଶଆଜ୍ଞା ପ୍ରଚାର କରିବାକୁ ଭୈରପୁର ଯାଇଥ୍‌ୁଲୁ । 
ସେଠିକି କୁଆଡ଼େ କିଛି ଦିନ ଆଗରୁ ଜଣେ ପାଗଳା ପାଦ୍ରି ଆସି 
ଖିରସ୍ତାନ ଧର୍ମ ପ୍ରଚାର କରିଯାଇଥୁଲେ । ତାକୁ ଗାଁବାଲା ହଇରାଣ କରି 

ସୁନ୍ଦର ଦାସ / ୨୧୫ 


ବାହାର କରି ଦେଇଥ୍‌ଲେ । ଆମେ ଯେମିତି ଦଶଆଜ୍ଞା କଥା କହିବାକୁ 
ଆରମ୍ଭ କରିଛୁ, ଗାଁବାଲା ଆମକୁ ଧର୍ମଛଡ଼ା କହି ଗାଳି ଦେବାକୁ ଆରମ୍ଭ 
କଲେ | ମୁଁ କହୁଥ୍ଲି ଯେ ଆମେ ପଳାଇବା; କିନ୍ତୁ କ୍ପାସିନ୍ଧ କହିଲେ 
ଯେ ଯେତେବେଳେ ଆମେ ବାବାଙ୍କ କଥାରେ ଏଠିକି ଆସିଛେ, 
ସବ୍ରଯାକ ଆଜ୍ଞା ନ ଶୁଣାଇ ଯିବା ନାହିଁ। 


କୃପାସିନ୍ଧୁ ସେତିକିବେଳେ ଗାଁ ଲୋକ ଯାଇ ଲାଠି ନେଇ ଆସିଲେ । ଆମକୁ 
କହିଲେ, ଫିରିଙ୍ଗୀ ପାଦ୍ରିଙ୍କୁ ଆମେ ବିଦା କଲୁ, ତମେ ଦେଶୀ ପାଦ୍ରି 
କୁଆଡ଼େ ଯିବ ? ଏମିତି କହି ଆମକୁ ପିଟିବାକୁ ଆରମ୍ଭ କରିଦେଲେ । 
ମୁଁ ଯେତିକି ଦଶଆଞଜ୍ଞା କଥା କହୁଥାଏ, ସେମାନେ ସେତିକି ଆମକୁ 
ପିଟୁଥାନ୍ତି । 

ସୁନ୍ଦର ଦାସ: ଘୋର ଅନ୍ୟାୟ । ଘୋର ଅନ୍ୟାୟ । ଗଙ୍ଗାଧର, ରାମଚନ୍ଦ୍ର । ତମେ 
ତୁରନ୍ତ ଯାଇ କଟକରେ ପାଦ୍ରିଙ୍କୁ ଖବର ଦିଅ । ଆମେ ସେମାନଙ୍କର 
ପରାମର୍ଶ ନେବା । ତାଙ୍କୁ କହିବ ସୂନ୍ଦର ଦାସ ତାଙ୍କୁ କୁଜିବରକୁ 
ଆସିବାକୁ ଡାକୁଛନ୍ତି। ସେମାନେ ଆସି ଦେଖନ୍ତୁ ତାଙ୍କ ଦଶଆଜ୍ଞା 
ପ୍ରଚାର କରି ଆମର କି ଅବସ୍ଥା ହେଲା। ସେମାନେ କହନ୍ତୁ ଏ 


ପରିସ୍ଥିତିରେ ଆମେ କଣ କରିବା । କୃପାସିନ୍ଧୁ ରାଧୁଙ୍କୁ ଧରି ଭିତରକୁ 
ନେଇଯାଅ ପିଲାମାନେ । ତାଙ୍କ କଥା ବୁଝ୍‌ରେ ପିଲାଏ । 

[ ଶିଷ୍ୟମାନେ ସେମାନଙ୍କୁ ଭିତରକୁ ନେଇଗଲେ । ଏଥରକ ସୁନ୍ଦର ଦାସ 
ନିଜର ହାତରେ ଥୁବା ଫୁଲଟିକୁ ଦେଖିଲେ । ମରୁଆ ପାଖକୁ ଯାଇ 
ସେଇଟିକୁ ମରୁଆକୁ ଦେଇଦେଲେ । ସମସ୍ତେ ତନ୍ମୟ ହୋଇ ସାଧୁ 
ସୁନ୍ଦର ଦାସଙ୍କୁ ଚାହିଁ ରହିଲେ] 

ବ୍କିଚୀ1ୟ ବୁଶ୍ଯ 


[ ସେହି କୂଜିବର ଆଶ୍ରମ ପାଖ ଚଉତରା । ସକାଳ ବେଳା ଜାଗାଟିକୁ 
ଫୁଲ ପତ୍ର ଦେଇ ସଜାଯାଇଛି । ଚଉତରା ଉପରେ କନା ବିଛା 
ହୋଇଛି । ସୁନ୍ଦର ଦାସ ନିଜେ ସବୁ ବ୍ଯବସ୍ଥା ଦେଖୁଛନ୍ତି । ପାଖରେ 
ଶିଷ୍ୟମାନେ କାମ କରୁଛନ୍ତି । ଆଜି ବେଶ୍‌ ଭିଡ଼] 

ସୁନ୍ଦର ଦାସ: ପିଲାମାନେ, ଏଠି ଆଣି ଆଉ ଗୋଟିଏ ଚାଦର ପକାଅ । କଣ, 
ପାଦ୍ବିମାନେ ଏଇ ସକାଳ ବେଳା ଆସିବେ ତ ? 

ରାମଚନ୍ଦ୍ର ହଁ, ଆଜି ସକାଳେ କଟକରୁ ବାହାରିବେ ବୋଲି କଥା ଦେଇଥ୍‌ଲେ । 
ନିଶ୍ଚେ ଆଉ ଟିକକରେ ଆସି ପହଞ୍ଚଯିବେ । ଗଙ୍ଗାଧର ରହିଗଲେ ତାଙ୍କୁ 
ସାଙ୍ଗରେ ନେଇ ଆସିବେ ବୋଲି । 

ସୁନ୍ଦର ଦାସ: ସାଧୁ, ସାଧୁ । ଆଉ ସବ କଣ କହିଲେ ? 

ରାମଚନ୍ଦ୍ର ସନ୍ଧ୍ୟାବେଳେ ସେମାନେ ଯେତେବେଳେ ତାଙ୍କର ପ୍ରାର୍ଥନା କଲେ, 
ଗଙ୍ଗାଧର ଆଉ ମୁଁ ବି ତଳେ ମୁଣ୍ଡ ନୂଆଁଇ ବସି ତାଙ୍କ ସାଙ୍ଗରେ ପୂଜା 
କଲୁ । 

ସୁନ୍ଦର ଦାସ: ପୂଜା ? ତାଙ୍କର ପୂଜା କିଭଳି ? 

ରାମଚନ୍ଦ୍ର ତାଙ୍କ ଭିତରୁ ଜଣେ ବହିରୁ ଯୀଶୁଖ୍ରୀଷ୍ଟଙ୍କ ବିଷୟରେ ପଢ଼ିଲେ । 
ଆଉମାନେ ତାକୁ ଶୁଣିଲେ । 

ସୁନ୍ଦର ଦାସ: ଉତ୍ତମ, ଉତ୍ତମ । ସେଦିନ ଏଠାକୁ ଆଉ ଜଣେ ପାଦ୍ରି ଆସିଥ୍‌ଲେ ବୋଲି 
କହୁଥ୍ଲ, ତାଙ୍କୁ ଭେଟିଲ ? 

ରାମଚନ୍ଦ୍ର ନା, କଟକରେ ଆମେ ପାଦ୍ରି ଲେସି ଆଉ ପାଦ୍ରି ସଟନଙ୍କୁ ଭେଟିଲୁ । 
ସେଠି ଜାଣିଲୁ ଯେ ଏଠିକି ସେଦିନ ଯୋଉ ପାଦ୍ରି ଆସିଥୂଲେ, ତାଙ୍କ 
ନାଆଁ ବାମ୍ଭଟନ । ସେ ରହନ୍ତି ପୂରୀରେ; କିନ୍ଧୁ ସେ କୁଆଡ଼େ ଘୋଡ଼ା 
ଚଢ଼ି ସାଙ୍ଗରେ ଜଣେ ସଇସ ଧରି ସବୁବେଳେ ଜାଗାକୁ ଜାଗା 

ସୁନ୍ଦର ଦାସ / ୨୧୭ 


ବ୍ୂଲୁଥାନ୍ତି। କେତେବେଳେ କଟକରେ ତ ପୁଣି କେତେବେଳେ 
ଗଞ୍ଜାମରେ । ତାଙ୍କ ନାଆଁ ଲୋକେ ଦେଇଛନ୍ତି ଘୋଡ଼ାବାଲା ପାଦ୍ରି । 


ସୁନ୍ଦର ଦାସ: ନାଆଁଟି ଅତି ସମୀଚୀନ । 


[ବାହାରେ ପାଟି ଶୁଭିଲା । ଗଙ୍ଗାଧର ଲେସି ଓ ସଟନଙ୍କୁ ନେଇ 
ଭିତରକୁ ଆସିଲେ । ଦୂହେଯାକ ପାଦ୍ରି ପୋଷାକ ଓ ଟୋପି ପିନ୍ଧିଥ୍ଲେ । 
ସୁନ୍ଦର ଦାସ ସେମାନଙ୍କ ଆଗକୁ ଯାଇ ଭୁମିଷ୍ଠ ପ୍ରଣାମ କଲେ । ପାଦ୍ରି 
ଦୁହେଁ ତାଙ୍କୁ ତଳୁ ଉଠାଇ ତାଙ୍କ ସହିତ କରମର୍ଦଦନ କଲେ ! ସୁନ୍ଦର ଦାସ 
ସେମାନଙ୍କୁ ପାଛୋଟି ନେଇ ଯାଇ ଚଉତରା ଉପରେ ବସାଇଲେ ] 


ସୁନ୍ଦର ଦାସ: ସ୍ଵାଗତ, ସ୍ଵାଗତ । ଉଭୟ ଧର୍ମଗୁରୁଙ୍କୁ କୁଜିବର ଆଶ୍ରମକୁ ସ୍ଵାଗତ । 
ଏଠାରେ ଆପଣମାନଙ୍କର ପାଦଧୂଳି ପଡ଼ିଲା, ସେ ଆମ୍ଭମାନଙ୍କର 
ସୌଭାଗ୍ୟ । 


ଲେସି ଆରମ୍ଭରେ ମୁଁ ଆପଣଙ୍କୁ ଆମ୍ଭମାନଙ୍କର ପରିଚୟ ଦେଉଛି । ମୋର 
ନାଆଁ ଚାର୍ଲସ ଲେସି । ମୁଁ କଟକରେ ରହେ । (ସଟନଙ୍କୁ ଦେଖାଇ ) 


ଇଏ ହେଉଛନ୍ତି ଆମୋସ ସଟନ । ବାଲେଶ୍ଵରରେ ରହନ୍ତି । ସେ ମଧେ 
ମଧେ କଟକକୁ ଆସନ୍ତି । 


ସୁନ୍ଦର ଦାସ: ଉତ୍ତମ, ଅତି ଉତ୍ତମ । କମ୍ପାନୀ ତା ହେଲେ ଆପଣମାନଙ୍କୁ କଟକ ଓ 
ବାଲେଶ୍ବରରେ ରଖାଇଛନ୍ତି । 


ସଟନ (ଜୋରରେ) ନା ନା, ଆମ୍ଭେ କମ୍ପାନୀର ଭୃତ୍ଯ ନୋହୁ । କମ୍ପାନୀ 
ସହିତ ଆମ୍ଭମାନଙ୍କର କୌଣସି ସମ୍ପର୍କ ନାହିଁ । 
ଲେସି ଆପଣ ଏଠାରେ ଯେଉଁ ଗୋରା କଲେକ୍ସର, ମାଜିଷ୍ଟ୍ରେଟ, ପୁଲିସ, 


ସିପାହୀ ଦେଖୁଛନ୍ତି ସେମାନେ ସମସ୍ତେ ଇଷ୍ଟଇଣ୍ତିଆ କମ୍ପାନୀର 
ଲୋକ । ଆମ୍ଭେମାନେ ଇଂଲଣ୍ଡରୁ ଜେନେରାଲ ବାପ୍‌ଟିଷ୍ଟ ମିଶନ ପକ୍ଷରୁ 
ଆସିଅଛୁ । କମ୍ପାନୀ ଆମ୍ଭର ବନ୍ଧୁ ନୂହନ୍ତି, ଶତୁ । ପୂର୍ବେ କମ୍ପାନୀ ଆମ୍ଭ 
ଧର୍ମପ୍ରଚାରକମାନଙ୍କୁ ସେମାନଙ୍କ ରାଜ୍ୟରେ ବାସ କରିବାକୁ ଦେଉ ନ 
ଥଲେ । ସେଥ୍ପାଇଁ ବାପ୍‌ଟିଷ୍ଟ ମିଶନର ଲୋକେ ପ୍ରଥମେ ଆସି 
ଡେନମାର୍କ ଅଧୀନରେ ଥୁବା କଲିକତା ପାଖ ଶ୍ରୀରାମପୁରଠାରେ 


ରହୂଥ୍ଲେ । ମାତ୍ର ପନ୍ଦରବର୍ଷ ତଳେ ଆମକୁ ଅନୁମତି ମିଳିଲା କମ୍ପାନୀ 
ରାଜ୍ୟରେ ଧର୍ମ ପ୍ରଚାର କରିବା ପାଇଁ । 

୨୧୮ / ରଙ୍ଗଲିପି 
ଶ୍ରୀରାମପୁରଠାରେ କିଛି ଦିନ ରହି ପ୍ରଥମେ ଓଡ଼ିଶାକୁ ଧର୍ମ ପ୍ରଚାରକ 
ହୋଇ ଆସିଲେ ଭାଇ ଉଇଲିଆମ ବାମ୍ଚଟନ । ସେ ପୁରୀରେ ଅବସ୍ଥାନ 
କଲେ । ତିନି ବର୍ଷ ତଳେ ମୁଁ ଆସିଲି । ତା ପରେ ଆସିଲେ ଭାଇ 
ସଟନ । 


ସଟନ ଭାଇ ବାମଚଟନ ଯେତେବେଳେ ଛ ବର୍ଷ ତଳେ ଶ୍ରୀରାମପୂରକୁ ଆସିଲେ, 
ସେ ପର୍ଯ୍ୟନ୍ତ ସ୍ଥିର ହୋଇନଥ୍‌ଲା ସେ ଭାରତବର୍ଷର କେଉଁ ଅଞ୍ଚଳକୁ 
ଯାଇ ଧର୍ମ ପ୍ରଚାର କାର୍ଯ୍ୟ କରିବେ । ତେବେ ଆମ୍ଭେମାନେ ଜଗନ୍ନାଥ 
ପୁରୀ ବିଷୟରେ ଶୁଣିଥ୍‌ଲୁ ଏବଂ ଜାଣିଥୁଲୁ ଯେ ଏଇଟି ହେଉଚି 
ହିନ୍ଦୁମାନଙ୍କର ପ୍ରଧାନ ତୀର୍ଥସ୍ଥଳ । ସମଗ୍ର ଇସ୍‌ର।ଏଲରେ ଜେରୁଜାଲେମ 
ଯେଉଁପରି, ଭାରତବର୍ଷରେ ଓଡ଼ିଶାର ସ୍ଥାନ ସେହିପରି । ଇସ୍ରାଏଲର 
ଲୋକମାନେ ମାଉଣ୍ଟ ଜିଅନଙ୍କୁ ପ୍ରାର୍ଥନା କରିବାକୁ ଯିବା ଭଳି ସାରା 
ଭାରତର ଲୋକ ଜଗନ୍ନାଥ ପୁରୀକୁ ଆସନ୍ତି ପୂଜା କରିବା ପାଇଁ । 
ସେଥୂପାଇଁ ଭାଇ ବାମ୍ପଟନ ସ୍ଥିର କଲେ ଯେ ସେ ହିନ୍ଦୁମାନଙ୍କ ପିତୁଳା 
ପୂଜାର ପୀଠସ୍ଥଳ ଓଡ଼ିଶାକୁ ଆସିବେ । 


ସୁନ୍ଦର ଦାସ: ଉତ୍ତମ ନିର୍ଣ୍ଣୟ । 


ଲେସି ଆମ୍ଭେମାନେ ଓଡ଼ିଶାକୁ ଆସି କେବଳ ପିତୁଳା ପୂଜା ନୁହେଁ, ଅନ୍ୟାନ୍ୟ 
ଅନେକ ପ୍ରକାରର ବୀଭସ ପ୍ରଥା ଦେଖିଲୁ । ବିଧବାମାନେ ସ୍ବାମୀର 
ଚିତାରେ ପୋଡ଼ି ମରିବା କଥା ଶୁଣିଥୁଲୁ, କିନ୍ତୁ ଦୁଇବର୍ଷ ତଳେ ଭାଇ 
ବାମ୍ଚଟନ ପୂରୀ ସ୍ଵର୍ଗଦ୍ଧାରରେ ଗୋଟିଏ ବ୍ରାହ୍ମଣୀ ବିଧବାକୁ ସତୀ 
ହେବାର ଦେଖିଲେ । ଛ ମାସ ତଳେ ମୁଁ ନିଜେ ଏଇ କଟକ ସହରରେ 
ଗୋଟିଏ ସତର ବର୍ଷର ବଙ୍ଗାଳୀ ବିଧବାକୁ ତାର ସ୍ଵାମୀର ଚିତାରେ 
ଜଳିଯିବାର ଦେଖିଲି । ଝିଅଟି ଜଳି ମରୂଥ୍ବା ବେଳେ ଲୋକମାନେ 
ଜୟ ଜଗନ୍ନାଥ ବୋଲି ଟିକ୍କାର କରୁଥ୍‌ଲେ । 


ସୁନ୍ଦର ଦାସ: ଘୋର ଦୂରାଚାର । 


ସଟନ ଆଉ ଗୋଟିଏ ଜଘନ୍ଯ ପ୍ରଥା ହେଲା ଭକ୍ତ ଯାଇ ଜଗନ୍ନାଥଙ୍କ ରଥ 
ଆଗରେ ପଡ଼ି ଆତ୍ମହତ୍ୟା କରିବା । ଭାଇ ବାମ୍ଚଟନ ରଥଯାତ୍ରା ବେଳେ 
ଏଇଭଳି ଗୋଟିଏ ଲୋକର ଶବ ପଡ଼ିଥ୍ବାର ଦେଖିଥୁଲେ । 
କୁକୁରମାନେ ଶବକୁ ଖାଉଥୂଲେ, କିନ୍ଧୁ କେହି ସେ କଥା ଭାବୂନଥୁଲେ । 
ସୁନ୍ଦର ଦାସ: ଘୋର ଅନ୍ୟାୟ । 

ସୁନ୍ଦର ଦାସ / ୨୧୯ 
ଲେସି ଏଇ ତିନିମାସ ତଳେ ରଥଯାତ୍ରା ବେଳେ ଭାଇ ସଟନ ଓ ମୁଁ ଜଣେ 
ଭଦ୍ରଲୋକଙ୍କୁ ରଥ ଆଗରେ ଡେଇଁ ପଡ଼ି ମରିଯିବାର ଦେଖିଲୁ । ତାଙ୍କର 
ଶରୀରଟି ଦୂଇଖଣ୍ଡ ହୋଇଯାଇଥୁୂଲା। ଲୋକମାନେ ଦୁଃଖ କରିବେ 
କ'ଣ, ପାଟି କରୁଥୁ୍‌ଲେ, “ବଡ଼ ଭକ୍ତି”, ‘ବଡ଼ ଭକ୍ତ” ! 
ସୁନ୍ଦର ଦାସ: ଅତ୍ଯନ୍ତ ଦୁଃଖଦାୟକ । ଏଥୁରେ ପୁରୀ ମନ୍ଦିରର ପଣ୍ଡା ପୁରୋହିତଙ୍କ 
ଦାୟିତ୍ସ କମ୍‌ ନୁହେଁ । 
ସଟନ ମୁଁ ସେମାନଙ୍କୁ ପୂରୀର ଶ୍ଵାପଦ ନାଆଁ ଦେଇଛି । ସେମାନଙ୍କର କାମ 
ହେଲା ଯାତ୍ରୀମାନଙ୍କ ପାଖରୁ ବିଭିନ୍ନ ଉପାୟରେ ପଇସା ଆଦାୟ 
କରିବା । ସେମାନେ ଯାତ୍ରୀମାନଙ୍କର ଭଲ ମନ୍ଦ ଦେଖନ୍ତି ନାହିଁ। 
ରଥଯାତ୍ରା ସମୟରେ ଶହ ଶହ ଯାତ୍ରୀ ରୋଗରେ ମରିଯାନ୍ତି । ପୂରୀର 
ଆଖପାଖରେ ଶବ ଭରି ହୋଇଯାଏ । କେହି ସେ କଥା ଭାବନ୍ତି ନାହିଁ । 


ସୁନ୍ଦର ଦାସ: ଯାହା ହେଉ, ଆପଣମାନେ ତ ସେ କଥା ଭାବୁଛନ୍ତି ! ଇଶ୍ଵର କରନ୍ତୁ 
ଆପଣଙ୍କ ଉଦ୍ଦେଶ୍ଯ ସଫଳ ହେଉ । 


ସଟନ ମୁଁ ଯେତେବେଳେ ପ୍ରଥମେ ଭାରତରେ ଆସି ପହଞ୍ଚୁଲି, ୧୧୦ ଡ଼ିଗ୍ରୀ 
ଗରମ ମୋତେ ଅସହ୍ୟ ମନେ ହେଲା । ଏକା ସାଙ୍ଗରେ ମୁଁ ଏତେ କଳା 
ନେଟିଭ ଲୋକଙ୍କୁ ଆଗରୁ କେବେ ଦେଖି ନ ଥୁଲି । ସେମାନେ ଅର୍ଵନଗ୍ନ 
ଥୁଲେ, ତଳେ ବସୁଥ୍‌ଲେ, ହାତରେ ଖାଉଥ୍‌ଲେ । ମୁଁ ଭାବିଲି, 
ଭଗବାନ ! ମୁଁ କଣ ଏଇ ଜୀବମାନଙ୍କ ଭିତରେ ରହି ଦିନ କଟାଇବି ? 


~~ ~~ —~ 


କିନ୍ତୁ କିଛିଦିନ ରହିବା ପରେ ମୁଁ ଏଠାର ଲୋକ, ଜଳବାୟୁ ସହିତ 


ଅଭ୍ୟସ୍ତ ହୋଇଗଲି । 

ସୁନ୍ଦର ଦାସ: ଆପଣ ଉତ୍ତମ ଓଡ଼ିଆ କହୁଛନ୍ତି । ଆପଣଙ୍କର ଓଡ଼ିଶା ନିବାସରେ 
ସମସ୍ତ କୃଶଳ ତ ? 

ସଟନ ମୁଁ ଗତବର୍ଷ ଆସି କଟକରେ ପହଞ୍ଚବା ସଙ୍ଗେ ସଙ୍ଗେ ମୋର ପତ୍ନୀ 


ଶାର୍ଲଟ୍‌ ରୋଗରେ ପଡ଼ିଲେ । ପୂରୀର ଜଳବାୟୁ ଭଲ ବୋଲି ଆମେ 
ତାଙ୍କୁ ସେଠାକୁ ନେଇଗଲୁ । କିନ୍ତୁ ସେ ସେଠାରେ ମୋତେ ଛାଡ଼ି ଦେଇ 
ଇଶ୍ଵରଙ୍କ ପାଖକୁ ଚାଲିଗଲେ । ( ସଟନ ଆଖି ପୋଛିଲେ) ଆମ୍ଭେ 
ଦୁହେଁ ମାତ୍ର ବର୍ଷକ ପୂର୍ବରୁ ବିବାହ କରିଥୁଲୁ । 

ସୁନ୍ଦର ଦାସ: କି ଦୁଃଖଦ ! 

୨୨୦ / ରଙ୍ଗଲିପି 
ସଟନ ସବ୍ର ଭଗବାନଙ୍କର ଇଚ୍ଛା । 
ଲେସି ସାଧୁ ସୁନ୍ଦର ଦାସ, ଆମ୍ଭେ ମଧ୍ଯ ଆପଣଙ୍କ ସମ୍ପର୍କରେ ଜାଣିବାକୁ ଚାହୁଁ । 


ସୁନ୍ଦର ଦାସ: ମୋର ନାମ ସୁନ୍ଦର ଦାସ । ମୋର ବୟସ ମତେ ଜଣା ନାହିଁ । କେହି 
କେହି କହନ୍ତି ମୋର ବୟସ ଶହେ ବର୍ଷ, କିନ୍ତୁ ଏ କଥା ମିଥ୍ଯା 
ହୋଇପାରେ । ମୁଁ ଏକଦା ଜଣେ ଯୋଦ୍ଧା ଥୁଲି। ମୁଁ ଥୁଲି ଆଠଗଡ଼ 
ରାଜାଙ୍କ ସେନାନାୟକ । ସେ ସମୟରେ ମୁଁ ଶିକାରପ୍ରିୟ ଥୁଲି ଏବଂ 
ଜଙ୍ଗଲକୁ ଯାଇ ଶିକାର କରୁଥ୍‌ଲି । ଦିନେ ମୋର ଶର ବାଜି ହରିଣଟିଏ 
ଟଳିପଡ଼ିଲା । ସେତିକିବେଳେ ମୋର ମନକୁ ଯେପରି କିଏ କହିଲା, 
ତୁମ୍ଭେ ଏ ପଥର ପଥ୍‌କ ନୂହଁ; ତୁମ୍ଭେ ଧର୍ମ ଓ ସତ୍ୟ ପଥର ପଥୁକ । 
ନିଜର ଉପଯୁକ୍ତ ପଥ ବାଛିନିଅ । 


ଲେସି ଡାମାସ୍କସ୍‌ରେ ସାଧୁ ସେଣ୍ଟପଲ୍‌ଙ୍କ ଜୀବନରେ ମଧ୍ଯ ଏଭଳି ଦୈବୀ 
ବାଣୀ ହୋଇଥଲା | 


ସୁନ୍ଦର ଦାସ: ସେହି ଦିନ ମୁଁ ଏଠାକୁ ଚାଲି ଆସିଲି । ସେତେବେଳେ ଏଠାରେ ଗାଁ 
ଗଣ୍ଡା କିଛି ନଥୁଲା । ଖାଲି ଗୋଟିଏ ବରଗଛ ଥୁଲା । ସେଇ କୁଜିବର 
ତଳେ ବସି ମୁଁ ନିଜ ବିଷୟରେ ଜାଣିବାକୁ ଚେଷ୍ଟା କଲି । ଅନେକ ବର୍ଷ 
ଲାଗିଗଲା ମତେ, କିନ୍ତୁ ଶେଷକୁ ମୁଁ ଯାହା ଖୋଜୁଥ୍‌ଲି, ସେ ଜ୍ଞାନ 
ପାଇଲି । 


ସଟନ ତାହା କଣ ହିନ୍ଦୁ ଧର୍ମର ଜ୍ଞାନ ? 


ସୁନ୍ଦର ଦାସ: ହିନ୍ଦୁ ଧର୍ମ ଆପଣମାନଙ୍କ ଧର୍ମ ଭଳି ନୁହେଁ । ଆପଣମାନଙ୍କର ଗୋଟିଏ 
ମାତ୍ର ଧର୍ମ ପୁସ୍ତକ ଅଛି, ଯାହା ଉପରେ ଆପଣମାନଙ୍କର ବିଶ୍ଵାସ । 
କିନୁ ଆମ୍ଭମାନଙ୍କର ବେଦ, ବେଦାନ୍ତ ଉପନିଷଦ, ଗୀତା ଏପରି 
ଅନେକ ପ୍ରକାରର ଗ୍ରନ୍୍ର ଅଛି । ଆଉ କେତେକ ପର୍ବତ ଅଞ୍ଚଳର 
ଅଧ୍ବାସୀ ଅଛନ୍ତି, ସେମାନଙ୍କର କୌଣସି ଗ୍ରନ୍ଥ ନାହିଁ। ସେଥୁପାଇଁ 
ହିନ୍ଦୁମାନେ ବିଭିନ୍ନ ଭାବରେ ଧର୍ମାଚରଣ କରନ୍ତି । 

ଲେସି ଆପଣଙ୍କ ଧର୍ମରେ ପିତୁଳା ପୂଜା ଅଛି । 

ସୁନ୍ଦର ଦାସ: ମୁଁ ହିନ୍ଦୁ କିନ୍ତୁ ମୁଁ ପିତୁଳା ପୂଜାର ବିରୋଧୀ । ଆମର ଆଶ୍ରମରେ 
କେଉଁଠାରେ କୌଣସି ଦେବଦେବୀଙ୍କର ମୂର୍ଭି ନାହିଁ। ମୋ ପାଇଁ ହିନ୍ଦୁ 
ଧର୍ମ ହେଉଛି ପିତୁଳା ପୂଜା ନୁହେଁ, ସଦାଚରଣ । 

ସୁନ୍ଦର ଦାସ / ୨୨୧ 
ସଟନ ଆପଣଙ୍କ ହିନ୍ଦୁ ଧର୍ମରେ ଜାତି ପ୍ରଥା ଅଛି । 


ସୁନ୍ଦର ଦାସ: ଆମର ଆଶ୍ରମରେ କାହାରି କୌଣସି ଜାତି ନାହିଁ: କେହି ଛୁଆଁ ଅଛୁଆଁ 
ନାହାନ୍ତି । ଏଠାରେ ଯେତେ ଲୋକ ଦେଖୁଛନ୍ତି, ସେମାନେ ଭିନ୍ନ ଭିନ୍ନ 
ଜାତିର । ରାମଚନ୍ଦ୍ର ଜୀ ଯାଚକ କ୍ଷତ୍ରିୟ । ତାଙ୍କର ବାପା ହରିବତ ରାଓ 
ମରାଠା ଯୋବ୍ଧା ଥୁଲେ । କୃପାସିନ୍ଧୁ ସାହୁ ତନ୍ତୀ । ସୁଦର୍ଶନ ରାଉତ 
ଚଷା । ରାଧୁ ଦାସ କରଣ । ଦୈତାରୀ ନାୟକ ନାହାକ । ଏଠାରେ 
ତିନିଜଣ ଗଙ୍ଗାଧର—ଗଙ୍ଗା ଷଡ଼ଙ୍ଗୀ, ଗଙ୍ଗା ମହାନ୍ତି, ଗଙ୍ଗା ବିଶ୍ଵାଳ; 
ଏମାନେ ଜାତିରେ ବ୍ରାହ୍ମଣ, କରଣ, ଚଷା । ଆଉ ମରୁଆ କହେ ଯେ 
ତାର କିଛି ଜାତି ନାହିଁ; ସେ ସ୍ତ୍ରୀ ଜାତି । ଆମ ପାଖରେ କାହାରି 
ଭେଦ-ଭାବ ନାହିଁ; ସମସ୍ତେ ଏକାଠି ଉଠାବସା କରନ୍ତି, ଏକାଠି 
ଖିଆପିଆ କରନ୍ତି । 

ସଟନ ଅନ୍ୟ ହିନ୍ଦୁମାନେ ଏ ବିଷୟରେ କଣ କହନ୍ତି ? 


ସୁନ୍ଦର ଦାସ: ସେମାନେ ପସନ୍ଦ କରନ୍ତି ନାହିଁ। ମୁଁ ସେମାନଙ୍କୁ କହେ, ପଡ଼ିଆରେ 
ଯୋଉ ଲୁଗା ଶୁଖୁଛି, ତାକୁ ଦେଖ । ସେଗୁଡ଼ିକ ନାନା ଜାତିର ନାନା 
ଲୋକଙ୍କର । ଆମେ କହିବା ଯେ ଗୋଟିଏ ଲୁଗା ଆଉ ଗୋଟିଏ 
ଲୁଗାକୁ ଛୁଇଁଲେ ଅପବିତ୍ର ହୋଇଯିବ । କିନ୍ତୁ ସୂର୍ଯ୍ୟ ତ ସେ କଥା ଭାବୁ 
ନାହିଁ, ବାଛବିଚାର କରୁ ନାହିଁ । ସୂର୍ଯ୍ୟ ସବୁ ଲୁଗାକୁ ସମାନ ଉତ୍ତାପ 
ଦେଉଛି । ସେଇପରି ଭଗବାନଙ୍କ ଆଖିରେ ସବୁ ଜାତି ସମାନ । ଆମେ 
ଜାତିଆଣ, ଛୁଆଁ ଅଛୁଆଁ କରିବାକ୍ର କିଏ ? 

ଲେସି ଆପଣ ଶିଷ୍ୟମାନଙ୍କୁ କି ଉପଦେଶ ଦିଅନ୍ତି ? 


ସୁନ୍ଦର ଦାସ: ମୁଁ କହେ, ପିଲାମାନେ, ଶିଖ ଜାଣ ଜ୍ଞାନ ପାଅ । ହିନ୍ଦୁମାନ ଶାସ୍ତ୍ର 
ପଢ଼ୁଛ ତ ପଢ଼, ତା ସାଙ୍ଗରେ ଖିରସ୍ତାନଙ୍କ ନୂତନ ନିୟମ ବି ପଢ଼ । 
ଯୀଶୁଖ୍ରୀଷ୍ଟଙ୍କ ଭଳି ଆଉ କେଉଁଠି କାହାକୁ ପାଇବରେ ପିଲାମାନେ ? 
ଜଣକୁ ଫାଶୀଦଣ୍ଡ ହୋଇଛି, ଆଉ ଜଣେ ଆସି କହୁଛି, ତୋ ବଦଳରେ 
ମୁଁ ମୋ ଜୀବନକୁ ଦେଇଦେବି; ସେଇ ହେଲେ ଯୀଶୁଖ୍ରୀଷ୍ଟ । ପିଲାଏ, 
ସତ୍ୟରୁ ବଳି ଏହା ମହାସତ୍ଯ । ସଂସାରରେ ଅନ୍ନ ଅଛି, ବସ୍ତ ଅଛି, 
ଜ୍ଞାନ ଅଛି । ଅନ୍ନ ପଟିଯିବ, ବସ୍ତ ଛିଣ୍ଡିଯିବ, କିନ୍ଧ ଜ୍ଞାନ କାଳ କାଳକୁ 
ରହିଥ୍ବ । ତାକୁ କେହି ନେଇ ଯାଇ ପାରିବେ ନାହିଁ । ତାକୁଇ ମାଗି 

ନିଅ; ଜ୍ଞାନକୁ ନେଇ ନିଅ । ଟଙ୍କା ସୁନାରେ ଜ୍ଞାନ ମିଳିବ ନାହିଁ ପିଲାଏ, 
ତାକୁ ଶିଖିବାକୁ ହେବ; କଷ୍ଟକରି ଶିଖିବାକୁ ହେବ । 

ସଟନ ଆପଣଙ୍କ ଶିଷ୍ୟମାନେ ଦଶଆଜ୍ଞା ପ୍ରଚାର କରୁଛନ୍ତି । ଆପଣଙ୍କର ଦଶ 
ଆଜ୍ଞା ବିଷୟରେ ମତ କଣ ? 


ସୁନ୍ଦର ଦାସ: ମୁଁ ଆପଣଙ୍କର ଦଶଥଆାଜ୍ଞା ଛପା ବହି ପାଇବା ଆଗରୁ ମଧ୍ଯ 
ଶିଷ୍ୟମାନଙ୍କୁ ସେହି ଉପଦେଶ ଦେଉଥ୍‌ଲି—ଚୋରି ନାରୀ କରିବ 
ନାହିଁ, ପର ଦ୍ରବ୍ୟକୁ ଲୋଭ କରିବ ନାହିଁ, ପିତୁଳା ପୂଜା କରିବ ନାହିଁ । 
କିନ୍ତୁ ଏକା ଜାଗାରେ ଏତେ ସୁନ୍ଦର ଭାବେ ନିୟମଗୁଡ଼ିକ ଗୁନା 
ହୋଇରହିଛି, ଆଗରୁ ଦେଖି ନ ଥ୍ଲି । ମୁଁ ଜାଣିଲି ଯେ ଏଥରକ ଏଇ 
ଦଶଆଜ୍ଞା ମୋର ମୂଳମନ୍ତ୍ର ହେବ । ସେଇଥ୍‌ପାଇଁ ମୁଁ ଗାଆଁ ଗାଆଁ 
ଲୋକ ପଠାଇଥ୍‌ଲି ଦଶଆଞ୍ଞା ଶିକ୍ଷା ଦେବା ପାଇଁ । 


ସଟନ ଟେନ୍‌ କମାଣ୍ଡମେଣ୍ଟ୍‌ସ୍‌ ଆମ୍ଭ ପାଇଁ ମଧ୍ଯ ମହତ୍ତ୍ପୂର୍ଣ । ଆମ୍ଭେ ଖବର 
ପାଇଲୁ ଯେ ଏହି ଦଶଆଜ୍ଞା ପ୍ରଚାର କରିବାକୁ ଯାଇ ଆପଣଙ୍କ 
ଶିଷ୍ୟମାନେ ଦୁଃଖ ପାଇଲେ । 

ସୁନ୍ଦର ଦାସ: ହଁ, ମୁଁ ସେଇଥ୍ପାଇଁ ଆପଣମାନଙ୍କୁ ଏଠାକୁ ଆସିବାକୁ କଷ୍ଠ ଦେଲି । 
ଭଲ କଥା କହିବାକୁ ଯାଇ ଯଦି ଆମର ଲୋକ ମାଡ଼ ଖାଇଲେ, 


ସେଥ୍ପାଇଁ କଣ କରାଯିବ ? 


ଲେସି ଆମ୍ଭେମାନେ ମଧ୍ଯ ପ୍ରଚାର କଲାବେଳେ ଆମ୍ଭଙ୍କୁ ଗ୍ରାମବାସୀ କଷ୍ଟ 
ଦେଉଛନ୍ତି, ଆମ୍ଭ ଉପରକୁ ଟେକା, ପଥର, ଗୋବର ପକାଉଛନ୍ତି । 
ଆମ୍ଭ ସଭାରେ ଗାଇ ଗୋରୁ ପୂରାଇ ଦେଉଛନ୍ତି । ଯୀଶୁଖ୍ରୀଷ୍ଟଙ୍କୁ ମଧ୍ଯ 
ଅଜ୍ଞାନୀ ଲୋକମାନେ କମ୍‌ କଷଣ ଦେଇ ନ ଥୁଲେ । ଯୀଶୁଖ୍ରୀଷ୍ଠ 
କହିଛନ୍ତି : ଧର୍ମ ନିମନ୍ତେ ତାଡ଼ିତ ଲୋକେ ଧନ୍ୟ, ଯେହେତୁ ସ୍ଵର୍ଗରାଜ୍ୟ 
ସେମାନଙ୍କର ଅଧୁକାର । ଆମ୍ଭ ନିମନ୍ତେ ମନୁଷ୍ଯମାନେ ଯେବେ 
ତୁମ୍ଭମାନଙ୍କୁ ନିନ୍ଦା ଓ ତାଡ଼ନା କରନ୍ତି, ପୁଣି ମିଥ୍ଯା କହି ତୁମ୍ଭମାନଙ୍କ 
ବିରୁଦ୍ଧରେ ନାନା ମନ୍ଦ କଥା ବୋଲନ୍ତି, ତେବେହେଁ ତୁମ୍ଭେମାନେ ଧନ୍ୟ । 

ସୁନ୍ଦର ଦାସ: ବାଃ, କି କଥା। ଶୁଣ ଗଙ୍ଗାଧର, ଶୁଣ ରାମଚନ୍ଦ୍ର ଡାକ, ରାଧୁ 
କୃପାସିନ୍ଧୁଙ୍କୁ ଡାକ । ସେମାନେ ଯେ ମାଡ଼ ଖାଇ ଆସିଲେ, ସେମାନେ 
ଧନ୍ଯ । ସ୍ଵର୍ଗରାଜ୍ୟ ସେମାନଙ୍କର । ଯୀଶୁଖ୍ରୀଷ୍ଟଙ୍କର ଜୟ ହେଉ । 
ଗଙ୍ଗାଧର, ପାଦ୍ରି ଭାଇମାନଙ୍କ ତୁମ୍ଭର କିଛି ପ୍ରଶ୍ନ ଅଛି ? 

ସୁନ୍ଦର ଦାସ / ୨୨୩ 


ଗଙ୍ଗାଧର ବାବା, ଆମ ପାଖରେ ବଳଭଦ୍ର ବୋଲି ଯେଉଁ ପିଲାଟି ଅଛି, ତା 
ବିଷୟରେ କଣ କରାଯିବ ? 


ସୁନ୍ଦର ଦାସ: ଆପଣମାନେ ହିନ୍ଦୁଧର୍ମର ଜାତିପ୍ରଥା କଥା ପଚାରୁଥ୍‌୍ଲେ । ଆମର 
କନ୍ଧମାଳରେ ଏପରି ସଂପ୍ରଦାୟ ଅଛନ୍ତି, ଯାହାଙ୍କର ଧର୍ମ ହେଲା 
ନରବଳି ଦେବା । 


ଲେସି ଆମ୍ଭେ ସେମାନଙ୍କ କଥା ଶୁଣିଛୁ । ଆମ୍ଭେ ଚାହୁଁ ସେ ଅଞ୍ଚଳକୁ ଯାଇ 
ଖ୍ରୀଷ୍ଟଙ୍କର ପବିତ୍ର ବାଣୀ ଶୁଣାଇବୁ । 


ସୁନ୍ଦର ଦାସ: ସେମାନଙ୍କର ନରବଳିରୁ ପଳାଇ ଆସି ଏଇ ପିଲାଟି (ବଳଭଦ୍ରକୂ 
ଦେଖାଇଲେ ) ଆମ ପାଖରେ ଅଛି । 


ଗଙ୍ଗାଧର ସେ ଆଉ ଏଠାରେ ରହିବାକୁ ଚାହୁଁ ନାହିଁ । 


ଲେସି ଆମ୍ଭେମାନେ ସେ ପିଲାର ଦାୟିତ୍ଵ ନେବୁ । ଆପଣମାନେ ତାକୁ ଆମ୍ଭ 
ସହିତ ଦେଇ ଦିଅନ୍ଧୁ । ଆମ୍ଭେ ତାକୁ ଆମ୍ଭର ସ୍କୁଲରେ ପାଠ ପଢ଼ାଇବୁ । 
ଆମ୍ଭେ ଆପଣମାନଙ୍କୁ ଅନୁରୋଧ କରୁଛୁ, ଆପଣ ମଧ୍ଯ ଏଠାରେ 


ଗୋଟିଏ ସ୍କୁଲ କରନ୍ଧୁ । ଆପଣ ଯଦି ସେ ସ୍କୁଲଟି ଚଳାଇବାର ଦାୟିତ୍ଵ 
ନେବେ, ଆମ୍ଭେ ଏଠାରେ ଗୋଟିଏ ସ୍କୁଲ ବସାଇବୁ । 


ସୁନ୍ଦର ଦାସ: ଅତି ଉତ୍ତମ ପ୍ରସ୍ତାବ । ତେବେ ଗଙ୍ଗାଧର ପ୍ରଥମେ ଯାଇ ଆପଣଙ୍କ ସ୍କୁଲ 
ଦେଖି ଆସିବା ପରେ ସେ ବିଷୟରେ ବ୍ୟବସ୍ଥା କରିବେ । ମୋର ମଧ୍ଯ 
ଆପଣଙ୍କୁ ଗୋଟିଏ ପ୍ରସ୍ତାବ ଅଛି । ଆପଣ ଆମର ଆଶ୍ରମ ପାଖରେ 
ଗୋଟିଏ ଘର ତିଆରି କରନ୍ଧ। ଏଠାରେ ସବୁ ସମୟରେ ରହି ନ 
ପାରିଲେ ମଧ୍ଯ ଅନ୍ତତଃ ମାସେ ଦୁଇମାସ ରହିଯାନ୍ସୁ । ଏତଦ୍ଵାରା ଆମେ 
ସମସ୍ତେ ଉପକୃତ ହେବ୍ର । 


ସଟନ ଆପଣଙ୍କ ପ୍ରସ୍ତାବ ପାଇଁ ଧନ୍ୟବାଦ । ଆମ୍ଭେ କଟକରେ ଉତ୍ତମ ରୂପେ 
ସ୍ଥାପିତ ହୋଇ ସାରିଲେ ଅନ୍ୟ ସ୍ଥାନ ବିଷୟରେ ଚିନ୍ତା କରିବ୍ର । ଆମ୍ଭେ 
କଟକରେ ଗୋଟିଏ ଜାଗା ନେଇ ସେଠାରେ ଗୋଟିଏ ଚାପେଲ ବା 
ଗିର୍ଜା ନିର୍ମାଣ କରୁଛୁ । ଆମ୍ଭେ ଚାହୁଁ କ୍ରମେ କ୍ରମେ ଅନ୍ୟ ସ୍ଥାନରେ ମଧ୍ଯ 
ଆମ୍ଭେ ଗିର୍ଜାଘର ନିର୍ମାଣ କରିବ । ଆପଣଙ୍କ ସହାୟତାରେ ଆତ୍ଚେ 


ଏଠାରେ ଗୃହ ନିର୍ମାଣ କରିବ୍ଧ ଏବଂ ଭବିଷ୍ୟତରେ ଗିର୍୍ଚା ମଧ୍ଯ । 
ସୁନ୍ଦର ଦାସ: ତାହା ଉତ୍ତମ ହେବ । 

ସଟନ ମୁଁ ଓଡ଼ିଆ ଭାଷାରେ ଗୋଟିଏ ବ୍ୟାକରଣ ମଧ୍ଯ ଲେଖୁଛି । ଏ ବିଷୟରେ 
ଆପଣଙ୍କର ସାହାଯ୍ୟ ନେବି । 

ସୁନ୍ଦର ଦାସ: ନିଶ୍ଚୟ, ନିଶ୍ଚୟ । ପିଲାମାନେ, ତମର ଆଉ କିଛି ପ୍ରଶ୍ନ କରିବାକୁ ଅଛି 
ଆମର ପାଦ୍ରି ଭାଇମାନଙ୍କୁ ? 
[ ମରୁଆ ଆଗକୁ ଆସିଲା ] 

ମରୁଆ ଆପଣମାନେ ତ ଗାଁ ଗାଁରେ ଯାଇ ଧର୍ମ ପ୍ରଚାର କରୁଛ, ଲୋକଙ୍କୁ ଭଲ 
କଥା ଶିଖାଉଛ । ତେବେ ତମର ଯୋଉ ଫିରିଙ୍ଗୀମାନେ ଏଠି କଲେକ୍ସର 
ମାଜିଷ୍ଟ୍ରେଟ କମାଣ୍ଡର ହୋଇ ଅଛନ୍ତି, ତାଙ୍କୁ କାହିଁକି ଟିକିଏ ଭଲ କଥା 
ଶିଖାଉନାହଁ ? 

ସୁନ୍ଦର ଦାସ: ମରୁଆ କଟକରେ ଫିରିଙ୍ଗୀସାହେବଙ୍କ ଘରେ କାମ କରୁଥୂଲା । ଭଲ ନ 
ଲାଗିବାରୁ ଚାଲି ଆସିଲା । ତାକୁ ଗାଁ ଲୋକେ ଜାତିରୁ ବାହାର କରି 
ଦେଇଛନ୍ତି । 

ଲେସି ତାଙ୍କୁ ମଧ୍ଯ ଆମ୍ଭ ସାଙ୍ଗରେ ଦେଇ ଦିଅନ୍ତୁ । ସେ ଆମ୍ଭଙ୍କୁ ଆମ୍ଭ ସ୍କୁଲର 
ବାଳିକାମାନଙ୍କୁ ଚଳାଇବାରେ ସାହାଯ୍ୟ କରି ପାରିବେ । 

ସୁନ୍ଦର ଦାସ: ଆପଣ ମୋର ଗୋଟିଏ ପୁଅ ଗୋଟିଏ ଝିଅକୁ ନେଇଗଲେ । 

ଲେସି ଆପଣଙ୍କର ଏଠାରେ ଅନେକ ପୁତ୍ର କନ୍ଯା ଅଛନ୍ତି । 

ସୁନ୍ଦର ଦାସ: ବାପ ପାଇଁ ତାର ସବୁ ପିଲା ପ୍ରିୟ । ଗଙ୍ଗାଧର, ଆମର ଭୋଜନର 
ବ୍ୟବସ୍ଥା କଣ ହେଲା ? ପାଦ୍ରି ଭାଇମାନେ ଆମ ସାଙ୍ଗରେ ଖାଇବେ । 

ଲେସି ନା, ଆପଣ ଯାଇ ଭୋଜନ କରନ୍ଧୁ। ଆମ୍ଭେ ଆପଣଙ୍କ ସହିତ ଏକତ୍ର 
ଭୋଜନ କରି ଆପଣଙ୍କର ଅସୁବିଧା କରିବ୍ର ନାହିଁ। ଆମ୍ଭେ ଏଥରକ 
ଆପଣଙ୍କ ପାଖରୁ ବିଦାୟ ନେବ୍ର । 


ସଟନ ( ସୁନ୍ଦର ଦାସଙ୍କୁ ଗୋଟିଏ ଶାଲ ଦେଲେ) ଆମ୍ଭଠାରୁ ଏ ଉପହାରଟି 
ଗ୍ରହଣ କରନ୍ତୁ । 


ସୁନ୍ଦର ଦାସ: ଆପଣମାନେ ଆମର ଅତିଥ; ଭୋଜନ ନ କରି ଯାଉଛନ୍ତି। ପୂଣି 
ମୋତେ ଗୋଟିଏ ଉପହାର ଦେଲେ । ଆପଣମାନଙ୍କ ମୁଁ କିଛି ଦେଇ 
ପାରିଲି ନାହିଁ। (ଟିକିଏ ଭାବିଲେ) ଗଙ୍ଗାଧର ଷଡ଼ଙ୍ଗୀ ହେଉଛନ୍ତି 

ସୁନ୍ଦର ଦୀସ / ୨୨୫ 
ମୋର ସବୁଠାରୁ ଉତ୍ତମ ଶିଷ୍ୟ, ମୋର ସବୁଠାରୁ ପ୍ରିୟ ପୁତ୍ର । ସେ 


ମୋର ସବୁ ଶିଷ୍ୟଙ୍କ ମଧ୍ୟରେ ଅଧୁକ ଜ୍ଞାନୀ । ତାକୁ ମୁଁ ମୋର ଅନ୍ୟ 
ଶିଷ୍ୟମାନଙ୍କ ଅପେକ୍ଷା ଅଧ୍କ ସ୍ପେହ କରେ । ସେ ମୋର ଡାହାଣ ହାତ 
ଭଳି । (ସେ ଗଙ୍ଗାଧର କାନ୍ଧ ଉପରେ ହାତ ରଖିଲେ। ) ମୁଁ ସନ୍ନ୍ୟାସୀ 


ଲୋକ । ମୋ ପାଖରେ ଆପଣଙ୍କୁ ଦେବା ପାଇଁ ଆଉ କିଛି ନାହିଁ । ମୁଁ 


ଏଇ ଗଟଙ୍ଗାଧରକୂ ଦେଉଛି । ଗଙ୍ଗାଧର ଆପଣମାନଙ୍କ ସାଙ୍ଗରେ ରହି 
ଆପଣଙ୍କ ଧର୍ମ ପ୍ରଚାରରେ ସାହାଯ୍ଯ କରିବ । 


ଗଙ୍ଗାଧର (ଆଶ୍ଚର୍ଯ୍ୟ ହୋଇ) ବାବା ! 
ସୁନ୍ଦର ଦାସ: ଯାଅ; ସେମାନଙ୍କ ସାଙ୍ଗରେ ଯାଅ । ମୁଁ କଟକ ଆସି ସାକ୍ଷାତ କରିବି । 


[ ସୁନ୍ଦର ଦାସ ହାତ ଉଠାଇ ସମସ୍ତଙ୍କୁ ଆଶୀର୍ବାଦ କଲେ । ଲେସି, 
ସଟନ ଉଠିଲେ, ସୁନ୍ଦର ଦାସ ଠିଆ ହେବାରୁ ସେମାନେ ତାଙ୍କ 
ଗୋଡ଼ତଳେ ପଡ଼ିଲେ । ସୁନ୍ଦର ଦାସ ସେମାନଙ୍କୁ ଉଠାଇ କରମର୍ଦ୍ଦନ 
କଲେ । 


ଲେସି ସଟନ ବାହାରିଗଲେ ବଳଭଦ୍ର, ମରୁଆ ଓ ଗଙ୍ଗାଧରଙ୍କୁ ନେଇ । 
ସମସ୍ତେ ସେମାନଙ୍କ ଯିବା ବାଟକୁ ଚାହିଁ ରହିଲେ] 

ବ୍ରିଚତ1ୟ ଅଚଂ 

ଲେସି 
ଗଙ୍ଗାଧର 
ଲେସି 


ଗାଁ ବାଲା 
ଲେସି 


ଗାଁ ବାଲା 
ଗାଁ ବାଲା 
ଲେସି 


ଗାଁ ବାଲା 


ସ୍ରଥମ କୁଶ୍ଯ 


[ ରାସ୍ତା ଉପରେ ଗାଁ ଲୋକ ଜମା ହୋଇଛନ୍ତି । ହଠାତ୍‌ କିଏ ଜଣେ 
ପାଟି କଲା, ‘ଗୋରା ସାହେବ ଆସୁଛନ୍ତି ।? ସମସ୍ତେ ଭୟରେ ଏ ପାଖ 
ସେ ପାଖ ଦୌଡ଼ିଲେ । ଆଉ ଜଣେ କହିଲା, ‘ନାଇଁରେ ନାଇଁ, ପାଦ୍ରି 
ଆସୁଛନ୍ତି” । ସମସ୍ତେ ପୁଣି ଆସି ଜମା ହେଲେ । ଭିତରକୁ ଆସିଲେ 
ଲେସି ଓ ଗଙ୍ଗାଧର ] 


ଭାଇ ଓ ଭଉଣୀମାନେ, ଆପଣମାନଙ୍କୁ ନମସ୍କାର । 
(ଧୀରେ ) ଏଠାରେ କେହି ସ୍ତ୍ରୀଲୋକ ନାହାନ୍ତି । 


ଆଚୁା। ଭାଇମାନେ, ଆପଣମାନଙ୍କୁ ନମସ୍କାର । ଆମ୍ଭେମାନେ 
ଆପଣମାନଙ୍କୁ ଯୀଶୁଖ୍ରୀଷ୍ଟଙ୍କର ମଙ୍ଗଳ ବାର୍ଭା ଶୁଣାଇବାକୁ ଆସିଅଛୁ । 
ହଉ, ଶୁଣାଅ ଶୁଣାଅ । 

ଆଜି ଆମ୍ଭର ବନ୍ଧୁ ଗଙ୍ଗାଧର ଆପଣମାନଙ୍କୁ ଦଶଆଞ୍ଞା ବିଷୟରେ 
କହିବେ । 

ନାଇଁ ନାଇଁ, ସେ କାହିଁକି କହିବେ, ଆପଣ କହନ୍ତୁ । 

ହଁ, ଆଗ ଟିକେ ଗୌରବଦନରୁ ଅମୃତ ବାଣୀ ଶୁଣିବା । 


hd 


ଆଛ୍ଛା, ତାହାହିଁ ହେଉ । ମୁଁ ଆପଣମାନଙ୍କ ଯୀଶୁଖ୍ରୀଷ୍ଟଙ୍କର ମହାବାଣୀ 
କହିବି । ( ଗାଇଲେ ) 
ଯୀଶୁର ପ୍ରେମ ତୁଳନା ଦେବା ନାହିଁରେ 
ଖୋଜିଲେ ନ ମିଳେ ଏମନ୍ତ କୌଣସି କାହିଁରେ । 
ହରି ବୋଲ । ହରି ବୋଲ । 


ଯୀଶୁଖ୍ରୀଷ୍ଟ କହିଲେ, ଯେଉଁ ଜନ ଆମର ମାଂସ ଭୋଜନ କରଇ ଓ 
ଆତ୍ଭର ରକ୍ତ ପାନ କରଇ, ସେ ଆମ୍ଭଠାରେ ବାସ କରଇ; ପୁଣି ଆମ୍ଭେ 
ହିଁ ତାହାଠାରେ ବାସ କରୁ । 

୨୩୦ / ରଙ୍ଗଲିପି 
ଗାଁ ବାଲା କଣ କହିଲ, ଯୀଶୁଖ୍ରୀଷ୍ଟଙ୍କ ରକ୍ତ ପିଇବ, ତାଙ୍କ ମାଂସ ଖାଇବ ? ଏ ତ 
ମଣିଷଖିଆ ରାକ୍ଷସରେ ବାପା ! 


ଲେସି ( ଗାଁବାଲାଙ୍କର କୋଳାହଳ ଭିତରେ) ଏ କଥାର ଅର୍ଥ ହେଲା, ଆମ୍ମା 
ମଧ୍ଯରେ ଯେବେ ଧର୍ମକୁ ବଞ୍ଚାଇ ରଖିବାକୁ ଇଚ୍ଛା କରି, ତେବେ ତାହାକୁ 
ଆହାର ଦେବାକୁ ହେବ । ଆଉ ଯେଉଁ ଆତ୍ମାର ପୂନର୍ଜନ୍ଧ ହୋଇଅଛି, 
ତାହାର କେବଳ ଏକ ଆହାର ମାତ୍ର ଅଛି । ସେହି ଆହାର ଯୀଶୁଖ୍ରୀଷ୍ଟ । 
ଭଶ୍ବରଙ୍କ ସନ୍ତାନମାନଙ୍କର ଏହି ରୂପ ଖାଦ୍ଯ ନୋହିଲେ ନୂୃହଇ, ତାହା 
ପାଇବାକୁ ସେମାନଙ୍କର ଲାଳସା ଅଛି; ଆଉ ଯେବେ ସେମାନେ ତାହା 
ଖାଇବାକୁ ନ ପାନ୍ତି, ତେବେ ଦୁର୍ବଳ ଓ ଦୁଃଖିତ ହୋଇ ନିରାଶ ହୁଅନ୍ତି । 
ମାତ୍ର ଏମନ୍ତ ଦୁର୍ଘଟଣାରୁ ପାରି ହେବା ନିମନ୍ତେ ଯୀଶୁର ନିକଟକୁ ଯାଇ 
ବିଶ୍ଵାସ ଦ୍ଵାରା ତାହାଙ୍କୁ ସଂପୂର୍ଣ୍ଣ ରୂପେ ଗ୍ରହଣ କରିବାର ଆବଶ୍ଯକ । 
ଆପଣମାନେ ବୁଝିପାରୁଛନ୍ତି ତ ? 

ଗାଁ ବାଲା ହଁ ହଁ, ବଢ଼ିଆ ବୂଝୁଚୁ । ଆହୁରି ବୂଝାଅ । 

ଲେସି ଆମ୍ମା ଶରୀର ପରି ନୂହଇ । ଅର୍ଥାତ୍‌ ଶରୀର ମୁଖ ଦନ୍ତାଦି ଦ୍ଵାରା 
ଭୋଜନ କରଇ ମାତ୍ର ଆମ୍ମା ପ୍ରାର୍ଥନା, ନମ୍ରତା, ଧ୍ଯାନ, ବିଶ୍ବାସ, 
କୃତଜ୍ଞତା ପ୍ରେମ ଦ୍ଵାରା ଖ୍ରୀଷ୍ଟଙ୍କୁ ଗ୍ରହଣ କରି ପରିତୃପ୍ତ ହୁଅଇ । ଯେବେ 
କୌଣସି ମନୁଷ୍ଯ ଆସି ଆମ୍ଭମାନଙ୍କୁ କହଇ, ଅମୁକ ସ୍ଥାନରେ ଆଜି 
ଗୋଟିଏ ବଡ଼ ଭୋଜ ପ୍ରସ୍ତୁତ ହୋଇଅଛି, ଆଉ ଆମେମାନେ ଯେବେ 
ଯାଇ ସେହି ଭୋଜର ଆହାର ନକରି କେବଳ ତାହା ପ୍ରତି ଦୃଷ୍ଟି କରି, 
ତେବେ ଆମ୍ଭେ ତହିଁରେ କୌଣସି ରୂପେ ତୃପ୍ତ ନୋହିବା । ଖାଦ୍ୟଦ୍ରବ୍ୟ 
ଭୋଜନ ନ କଲେ ଓ ତାହା ଜୀର୍ଣ୍ଣ ନୋହିଲେ ତଦ୍ଧାରା ଶରୀରର କିଛି 
ମାତ୍ର ପୁଷ୍ଠି ନ ହୁଅଇ; ସେହିପରି ଖ୍ରୀଷ୍ଟଙ୍କୁ ଭକ୍ତି କରି ଅନ୍ତଃକରଣ 
ମଧ୍ଯରେ ଗ୍ରହଣ ଓ ବିଶ୍ଵାସ ଦ୍ଵାରା ତାହାଙ୍କର ମାଂସ ଓ ରକ୍ତ ନିତ୍ୟ ପାନ 
ଓ ଭୋଜନ ନ କଲେ ଆମ୍ଭମାନଙ୍କର ଆତ୍ମା ଧର୍ମରେ ବ୍‌ଦ୍ଧି ପାଇବାକୁ 
କି ଅବା ସ୍ଥିର ହେବାକୁ ନ ପାରିବ । କଣ ଆପଣମାନେ ବୁଝିପାରିଲେ 
ତ? 

ଗାଁ ବାଲା ହଁ, ଆଜ୍ଞା । ସବୁ ବୁଝିପାରିଲୁ । 


ଲେସି ସେଥୁପାଇଁ ଯୀଶୁଖ୍ରୀଷ୍ଟଙ୍କଠାରେ ବିଶ୍ବାସ କରନ୍ତୁ। ସେ ଆପଣମାନଙ୍କୁ 
ମଧ୍ଯ କ୍ଷମା କରିବେ । 

ସୁନ୍ଦର ଦାସ / ୨୩୧ 
ଗାଁ ବାଲା (ଅଟା କରି) ହଉ, ବିଶ୍ଵାସ କଲୁ; କଣ ସେ ଆମକୁ କ୍ଷମା କଲେ କି 
ନାହିଁ ? 
ଗଙ୍ଗାଧର ଏ ଥଟ୍ଟା କରିବା ଜିନିଷ ନୂହେଁ। 
ଗାଁ ବାଲା ନାଇଁ ନାଇଁ, ଇଏ ତ ସାକ୍ଷାତ ଅମୃତ । ଆମେ ୟାକୁ ପିଇଦବୁ । 


ଲେସି ଯୀଶୁଖ୍ରୀଷ୍ଟ କହିଲେ, ତୁମ୍ଭେ ଏଭଳି ପ୍ରାର୍ଥନା କର : ହେ ଆମ୍ଭମାନଙ୍କର 
ସ୍ଵର୍ଗତ ପିତଃ, ତୁମ୍ଭ ନାମ ପବିତ୍ର ବୋଲି ମାନ୍ୟ ହେଉ । ତୁମ୍ଭର ରାଜ୍ୟ 
ଆସୁ । ଯେ ରୂପେ ସ୍ଵର୍ଗରେ, ସେହି ରୂପେ ପୃଥ୍ଧୀରେ ତୁମ୍ଭର ଇଚ୍ଛା 
ସଫଳ ହେଉ । ପ୍ରତିଦିନ ଆମ୍ଭମାନଙ୍କୁ ପ୍ରୟୋଜନୀୟ ଆହାର ଦିଅ। 
ଆମ୍ଭେମାନେ ଯେ ରୂପ ଆପଣାର ପ୍ରତ୍ୟେକ ଅପରାଧୀକି କ୍ଷମା କରୁ, 
ସେହି ରୂପେ ତୁମ୍ଭେ ଆମ୍ଭମାନଙ୍କର ପାପ କ୍ଷମା କର । ପରୀକ୍ଷାରେ 
ଆମ୍ଭମାନଙ୍କୁ ନ ଆଣ । ପୁଣି ପାପାତ୍ମାଠାରୁ ରକ୍ଷା କର। ଯେଣୁ 
ରାଜତ୍ଵ ଗୌରବ, ପରାକ୍ରମ ସଦାସର୍ବଦା ତୁମ୍ଭର । ଆମେନ୍‌ । 


ଗାଁ ବାଲା ତମେ ପାପ କରି ତମର ଯୀଶୁଖ୍ରୀଷ୍ଟଙ୍କୁ ଡାକୁଥାଅ । ଆମେ ଆମର 
ପାପ କରି ଆମର ଠାକୁରଙ୍କ ଡାକୁଥ୍‌ବୁ 


ଲେସି କେଉଁ ଠାକୁରଙ୍କୁ ଡାକିବେ ? 

ଗାଁ ବାଲା ଆମର ଅନେକ ଠାକୁର ଅଛନ୍ତି, ଆମେ ସମସ୍ତଙ୍କୁ ଡାକିବୁ । 

ଲେସି ଯଦି ଜଣେ ଲୋକ ଦୂଇଟି ଡଙ୍ଗାରେ ଗୋଡ଼ଦିଏ, ତାର କଣ ହେବ ? 
ଗାଁ ବାଲା ଶଳା ବୁଡ଼ି ମରିବ । 

ଲେସି ସେହିପରି ଆପଣମାନେ ଯଦି ଅନେକ ଦେବତାଙ୍କୁ ପୂଜା କରିବେ, 


ତେବେ ବୁଡ଼ି ମରିବେ । ସେଥ୍‌ପାଇଁ ଜଣେ ପରମ ବ୍ରହ୍ଧଙ୍କୁ ବିଶ୍ଵାସ 
କରନ୍ତୁ । ଯେ ତାଙ୍କ ଉପରେ ଆସ୍ଥା ରଖିବ, ସେ ମୃତ୍ୟୁ ଲାଭ ନ କରି 
ଅନନ୍ତ ଜୀବନ ପାଇବ । 


ଗାଁ ବାଲା ହଁ, ଆମର ବି ବ୍ରହ୍ମା ଅଛନ୍ତି । 


ଲେସି ଆପଣଙ୍କ ବ୍ରହ୍ମ କେଉଁଠାରେ ଅଛନ୍ତି ? 
ଗାଁ ବାଲା ଆମ ବ୍ରହ୍ମା ଆମ ଶରୀର ଭିତରେ । 
ଲେସି ଭଗବାନ ମଣିଷ ଶରୀର ମଧ୍ଯରେ ରହି ନ ପାରନ୍ତି । (ସେ ପକେଟରୁ 


ଗୋଟିଏ ଘଡ଼ି ବାହାର କରି ଦେଖାଇଲେ; ତାକୁ ନେଇ ଅନ୍ୟମାନଙ୍କ 


Digitized by srujanika@gmail.com 


୨୩୨ / ରଙଗଁଲିପି 
କାନ ପାଖେ ଧରି ଶୁଣାଇଲେ ) ଏ ଘଡ଼ିଟି ଶବ୍ଦ କରୁଅଛି; ଏହାର କଣ୍ଟା 
ଚାଲୁଅଛି । ତା ବୋଲି କଣ ଘଣ୍ଟା ତିଆରି କରିବା ବାଲା ଘଡ଼ି ଭିତରେ 
ଅଛନ୍ତି ? 

ଗାଁ ବାଲା ଆମକୁ ଟିକେ ଘଡ଼ିଟା ଦେଲ ଦେଖିବା ଘଡ଼ି ତିଆରି କରିବାବାଲା ତା 
ଭିତରେ ଅଛନ୍ତି କି ନାଇଁ । 
[ ସେମାନେ ଲେସିଙ୍କ ହାତରୁ ଘଣ୍ଟା ଛଡ଼ାଇ ନେଇ ହାତରୁ ଦି ହାତ 
କଲେ । ଗଙ୍ଗାଧର ଓ ଲେସି ଅନେକ କଷ୍ଟରେ ସେମାନଙ୍କ ପାଖରୁ ଘଡ଼ି 


ଉଦ୍ଧାର କଲେ ] 

ଲେସି ଏଥର ଗଙ୍ଗାଧର ଆପଣଙ୍କୁ ଦଶଆଞଜ୍ଞା ବିଷୟରେ କହିବେ । 

ଗାଁ ବାଲା ହିଁ ହଁ, କହନ୍ଧୁ । ଗୋରା ପାଦ୍ରିଙ୍କଠୁ ତ ଶୁଣିଲୁ, ଏଥର କଳା ପାଦ୍ରିଙ୍କ 
ପାଖରୁ ଶୁଣିବା । 


ଗାଁ ବାଲା ଦଶ ଆଜ୍ଞା କଣ ହୋ ? 
ଗଙ୍ଗାଧର ସଦାପ୍ରଭୁ ମୋଶାଙ୍କୁ ଏ ଦଶ ଆଜ୍ଞା ଦେଇଥ୍‌ଲେ। 
ଗାଁ ବାଲା କଣ କହିଲ ? ତମ ପ୍ରଭୁ ଗୋଟେ ମୃଷାକୁ ଦଶ ଆଜ୍ଞା ଦେଲେ ? 


ଗଙ୍ଗାଧର ମୋଶା ଜଣେ ଭବିଷ୍ଯଦ୍ବକ୍ତା ଥୁଲେ । ସଦାପ୍ରଭୁ ତାଙ୍କ କହିଲେ, ଆମ୍ଭ 
ସାକ୍ଷାତରେ ତୁମ୍ଭର ଆଉ କୌଣସି ଦେବତା ହେବନାହିଁ । ତୁମ୍ଭେ ଆପଣା 
ନିମନ୍ତେ କୌଣସି ଖୋଦିତ ପ୍ରତିମା ନିର୍ମାଣ କରିବ ନାହିଁ । କି ଉପରିସ୍ଥ 
ସ୍ଵର୍ଗରେ, କି ନୀଚସ୍ଥ ପୃଥ୍ବୀରେ, କି ପୃଥ୍ବୀର ନୀଚସ୍ଥ ଥ୍ବା ଜଳରେ 
କୌଣସି ବସ୍ତୁର ପ୍ରତିମୂର୍ଭି ନିର୍ମାଣ କରିବ ନାହିଁ । ତୁମ୍ଭେ ସେମାନଙ୍କୁ 
ପ୍ରଣାମ କରିବ ନାହିଁ । କି ସେମାନଙ୍କର ପୂଜା କରିବ ନାହିଁ । 

ଗାଁ ବାଲା ପ୍ରଭୂ ତମ ମୂଷାକୁ ଯାହା କହିଲେ କହିଥ୍‌ବେ, ଆମ ପାଇଁ ଆମ ଠାକୁର 
ଭଲ । କାହିଁକି ଠାକୁର ତିଆରି କରିବୁନି ? କାହିଁକି ତାଙ୍କ ପୂଜା 


କରିବୂନି ? 

ଲେସି ତୁମ୍ଭମାନଙ୍କର ଦେବତା କାଷ୍ଠ ପାଷାଣରେ ତିଆରି । ସେ ମିଥ୍ୟା 
ଇଶ୍ବର । 

ଗାଁ ବାଲା ନା, ସେ ଆମ ପ୍ରତ୍ଯକ୍ଷ ଦେବତା । 

ଲେସି ସେମାନଙ୍କର ପ୍ରତିମା ସବୂ ରୂପା ଓ ସୁନା; ମନୁଷ୍ୟର ହସ୍ତକୃତ କର୍ମ 


ଅଟେ । ସେମାନଙ୍କର ମୁଖ ଅଛି, ମାତ୍ର ସେମାନେ କଥା କହନ୍ତି ନାହିଁ । 

ସୁନ୍ଦର ଦାସ / ୨୩୩ 


ସେମାନଙ୍କର ଚକ୍ଷୁ ଅଛି, ମାତ୍ର ସେମାନେ ଦେଖନ୍ତି ନାହିଁ। 
ସେମାନଙ୍କର କର୍ଣ୍ଣ ଅଛି, ମାତ୍ର ସେମାନେ ଶୁଣନ୍ତି ନାହିଁ । ସେମାନଙ୍କର 
ନାକ ଅଛି, ମାତ୍ର ସେମାନେ ଆଘ୍ରାଣ କରନ୍ତି ନାହିଁ । ସେମାନଙ୍କର ହସ୍ତ 
ଅଛି, ମାତ୍ର ସେମାନେ ସ୍ପର୍ଶ କରନ୍ତି ନାହିଁ । ସେମାନଙ୍କର ଚରଣ ଅଛି, 
ମାତ୍ର ସେମାନେ ଗମନ କରନ୍ତି ନାହିଁ। କି ଅବା କଣ୍ଠରେ ସେମାନେ 
କଥା କହନ୍ତି ନାହିଁ। ସେମାନଙ୍କର ନିର୍ମାଣକାରୀମାନେ ଓ 
ସେମାନଙ୍କଠାରେ ନିର୍ଭରକାରୀମାନେ ସେମାନଙ୍କ ତୁଲ୍ୟ ହେବେ । 

ଗାଁ ବାଲୀ ଯଦି ଆମ ଠାକୁର ମିଛ, ତେବେ ସଂସାରକୁ ଚଳାଉଛି କିଏ ? 

ଲେସି ସଦାପ୍ରଭୁ ପରମେଶ୍ବର । 

ଗାଁ ବାଲା ହେଲା ଯେ, ତେବେ ସଦାପ୍ରଭୁ ତ ସବୁବେଳେ ସବୁ ଆଡ଼କୁ ଯାଇ 
ପାରିବେନି, ସେଇଥ୍‌ପାଇଁ ଜଗନ୍ନାଥ, କୃଷ୍ଟ ରାମ, ବଳରାମ 
ଠାକୁରମାନଙ୍କୁ ପଠେଇ ଦେଇଛନ୍ତି । ତମ କମ୍ପାନୀ ଯେମିତି ବିଲାତରେ 
ରହି ଏଠିକି ଜଜ ମାଜିଷ୍ଟ୍ରେଟ ପୁଲିସ ପଠାଇଛନ୍ତି, ସେଇମିତି । 

ଲେସି କମ୍ପାନୀ ବିଲାତରେ ଥାଇ ଏଠାକୁ ଲୋକ ପଠାଇଛନ୍ତି ଖଜଣା 
ନେବାକୁ, ନ୍ୟାୟ କରିବାକୁ । ତେବେ କମ୍ପାନୀ ହେଉଛି ମଣିଷ । ମଣିଷ 
ଗୋଟିଏ ସମୟରେ ଗୋଟିଏ ଜାଗାରେ ରହି ପାରିବ । ସେଥ୍‌ପାଇଁ 
ତାକୁ ଭିନ୍ନ ଭିନ୍ନ ଜାଗା ପାଇଁ ଲୋକ ରଖିବାକୁ ପଡ଼ିବ । କିନ୍ଧ ଭଶ୍ଵର 
ହେଲେ ସର୍ବଜ୍ଞ, ସର୍ବମୟ । ସେ ସବୁଠାରେ ଥାନ୍ତି, ସବୂ କଥା ଜାଣନ୍ତି । 
ଆମେ ଏଠାରେ କଟକରେ ଥାଇ ଜାଣୁନାହିଁ ପୁରୀରେ କଣ ହେଉଛି; 
କିନ୍ତୁ ଭଶ୍ଵର ଜାଣନ୍ତି ପୁରୀରେ କଣ ହେଉଛି । ସେଥ୍‌ପାଇଁ ଇଶ୍ଵରଙ୍କର 
ଦରକାର ନାହିଁ ତଳିଆ ଚାକିରିଆ ରଖିବା । ଆଉ ଆପଣ ଯାହା 
କହିଲେ ଯେ କୃଷ୍ଣ ରାମ ହେଉଛନ୍ତି ଇଶ୍ଵରଙ୍କର ଲୋକ, ଯଦି ଜଜ 
ମାଜିଷ୍ଟ୍ରେଟ ପୁଲିସମାନେ କମ୍ପାନୀ କଥା ନ ମାନି ନିଜ ନିଜ ଇଚ୍ଛାରେ 
କାମ କରନ୍ତି, ତାଙ୍କ ଚାକିରି ଚାଲିଯିବ । ସେପରି କଣ ଆପଣଙ୍କ ଦିଅଁ 
ଦେବତାଙ୍କୁ ବି କାମରୁ ବାହାର କରି ହେବ ? 

ଗାଁ ବାଲା କି କଥା କହୁଚ ହୋ ? ଠାକୁରମାନେ କଣ ଇଶ୍ଵରଙ୍କ ପାଖରେ ଚାକିରି 
କରିଛନ୍ତି ନା କଣ ? ଭଶ୍ଵର ହେଲେ ରାଜା । ରାଜା ଯେମିତି ପ୍ରଜାଙ୍କ 
କଥା ବୂଝିବାକୁ ରାତିରେ ବେଶ ବଦଳାଇ ବାହାରନ୍ତି, ସେମିତି ଇଶ୍ଵର 
ରାମକ୍ଷ୍ଣଙ୍କ ବେଶରେ ସଂସାରକୁ ଆସନ୍ତି । 


Digitized by srujanika@gmail.com 


୨୩୪ / ରଙଳଲିପି 


ଲେସି ଇଶ୍ଵର ଏକ । ଅନେକ ହୋଇ ନ ପାରନ୍ତି । 
[ ତାଙ୍କ ଭିତରୁ ଜଣେ ପଡଶ୍ଡିତ ଭଳି ଗାଁବାଲା ଆଗକୁ ଆସିଲେ ] 
ପଶ୍ତିତ ଆପଣଙ୍କ ଶାସ୍ତରେ ଇଶ୍ଵର ଜଣେ ହେଲେ ହୋଇଥ୍‌ବେ, କିନ୍ଧୁ ଆମର 
ଶାସ୍ତ୍ର କହୁଚି ଯେ ତାଙ୍କୁ ଉପାସନା କରିବାର ବିଭିନ୍ନ ଉପାୟ ଅଛି । 
ଲେସି ତୁମ୍ଭର ଶାସ୍ତ ମିଥ୍ୟା । 
ପଶ୍ତିତ ଇଶ୍ଵର ଆମର ଶାସ୍ତ ତିଆରି କରିଛନ୍ତି, ତା ମିଥ୍ଯା ହେବ. କିପରି ? 
ଲେସି ଗୋଟିଏ ନିର୍ମଳ ନଦୀରେ କଣ ଦୂଷିତ ଜଳ ପ୍ରବାହିତ ହୋଇପାରେ ? 


ଭଗବାନ ପବିତ୍ର । ସେ କଣ ଅପବିତ୍ର ଜିନିଷ ତିଆରି କରିବେ ? 
ପଶ୍ତିତ ନା। 


ଲେସି ତୁମ୍ଭର ଶାସ୍ତ୍ର ପବିତ୍ର ନୁହେଁ । ତେଣୁ ତାହା ଭଗବାନଙ୍କର ଦାନ ନୂହେଁ। 
ତୁମ୍ଭର ଶାସ୍ତ୍ର ତୁମ୍ଭଙ୍କୁ ନିର୍ମଳ କରି ପାରିବ ନାହିଁ । ଆତ୍ଭର ଶାସ୍ତ୍ର ଭଶ୍ଵର- 
ପ୍ରଦତ୍ତ । ଏହା ମନକୁ ନିର୍ମଳ କରିବ, ପାପକୂ ବିନାଶ କରିବ। ଏ 
ବିଷୟରେ ଚିନ୍ତା କର । 

ପଡଶ୍ତିତ ହୋଇଥ୍‌ବ | ତମ ଶାସ୍ତ୍ର ତମକୂ ଠିକ୍‌ୃଃ ମୋ ଶାସ୍ତ୍ର ମତେ ଠିକ୍‌ । ଆମ 
ବାପ ଅଜା ଏଇ ଶାସ୍ତ୍ର ପଢ଼ି ମୁକ୍ତି ପାଇଲେ; ମୁଁ କାହିଁକି ଏ ଶାସ୍ତ୍ରକୂ 
ସନ୍ଦେହ କରିବି ? ତମେ ଆମ ଶାସ୍ତ୍ରକୁ ଖରାପ କୁହ ନାହିଁ । 

ଲେସି ଆମ ବାପ ଅଜା ମୂ୍ରିପୂଜା କରୁଥ୍ଲେ । ନରବଳି ଦେଉଥ୍‌ଲେ । ତାଙ୍କ 
ପୁଅ ନାତି ଆଲୋକ ପାଇଲେ, ଖରାପ ପ୍ରଥା ତ୍ୟାଗ କଲେ ! ତୁମ୍ଭେ 
ନିଜ ଶାସ୍ତର ସତ୍ୟାସତ୍ୟ ପରୀକ୍ଷା କରି ଆଗକୁ ଯାଅ । 

ପଶ୍ଡିତ ତମେ ତମ ବାଟେ ଯାଅ, ମୁଁ ମୋ ବାଟେ ଯାଉଚି । ସଲାମ ! (ବାହାରି 
ଗଲେ ) 

ଗାଁ ବାଲା ଠିକ୍‌, ଠିକ୍‌ । ତମେ ତମ ଖ୍ରୀଷ୍ଟଙ୍କୁ ପୂଜା କରୁଥାଅ, ଆମେ ଆମ କୃଷ୍ଣଙ୍କୁ 
ପୂଜା କରିବ୍ର । ଆମ କୃଷ୍ଣ ଆମକୁ ରକ୍ଷା କରିବେ । 

ଗଙ୍ଗାଧର କୃଷ୍ଣ ତ ଜାରା ଶବରର ତୀରରୁ ନିଜକୂ ରକ୍ଷା କରି ପାରିଲେ ନାହିଁ, 
ସେ ପୁଣି କାହାକୁ ଉଦ୍ଧାର କରିବେ ? 


ଲେସି ତୁମ୍ଭର କୃଷ୍ଣ ପାପୀ । ସେ ବୃନ୍ଦାବନରେ ଷୋଳ ସହସ୍ର ଗୋପନାରୀଙ୍କ 
ସହିତ ପାପ କଲେ। 

ଗାଁ ବାଲା ଶଳା ଆମ କୃଷ୍ଣଙ୍କୁ ଗାଳି ଦଉଛନ୍ତି ରେ । ମାର ଶଳାଙ୍କୁ । 
ଗଙ୍ଗାଧର ଧୈର୍ଯ୍ୟ ଧରି ଶୁଣନ୍ତୁ ଆମ କଥା 


ଗାଁ ବାଲା ଶଳା ବାହୃଣ ପାଦ୍ରିଙ୍କ ଅଇଁଠା ଖାଇ ହାଡ଼ି ହୋଇଗଲାଣି । ମାର ଶଳା 
କଳାପାଦ୍ରିକୁ । 


ଗାଁ ବାଲା ମାର୍‌, ମାର | ମାର ଶଳାଙ୍କ 


[ ଗାଁବାଲା ଲେସି ଓ ଗଙ୍ଗାଧରଙ୍କୁ ମାରିବାକୁ ଗୋଡ଼ାଇଲେ । 
ଧସ୍ତାଧସ୍ତିରେ ପ୍ରଚାର ବନ୍ଦ ହେଲା ] 

ବ୍କିଚୀ1ୟ ବୁଶୀ୍ଯ 


[ରାସ୍ତା ଉପରେ କିଛି ଗାଁ ଲୋକ ଠିଆ ହୋଇଛନ୍ତି । ପାଦ୍ରି ବା୍ଚଟନ 
ଗାଇ ଗାଇ ଆସିଲେ ] 


ବାଞ୍ଟନ କେ ଆଉ ପାରିବ ତାରି 
ଲର୍ଡ଼ ଜୀଜସ-କ୍ରାଇଷ୍ଠ ବିନା ଗୋ । 
ପାତକ ସାଗର ଘୋର 
ଲର୍ଡ଼ ଜୀଜସ କ୍ରାଇଷ୍ଟଠ ବିନା ଗୋ । 


ସେଇ ମହାଶୟ ଇଶ୍ଵର ତନୟ 
ପାପୀର ପ୍ରାଣର ହେତୁ 
ତାଙ୍କୁ ଯେଉଁ ଜନ କରଇ ଭଜନ 


ପାର ହେବ ଭବ ସେତୁ । 


ଭାଇମାନେ, ଯୀଶୁଖ୍ରୀଷ୍ଟରେ ବିଶ୍ଵାସ କର । ( ଲୋକଙ୍କ ଭିତରେ ଜଣେ 
ସ୍ତ୍ରୀ ଲୋକକୁ ଦେଖି) ଭାଇମାନେ ଓ ଭଉଣୀ, ଯୀଶୁଖ୍ରୀଷ୍ଟରେ ବିଶ୍ଵାସ 
କର । ସେ ତୁମ୍ଭଙ୍କୁ ଉଦ୍ଧାର କରିବେ । 

ଗାଁ ବାଲା ହଁ, ଆମେ ଉଦ୍ଧାର ପାଇଯିବୂ ଯେ, ଆଗେ ଯୀଶୁଖ୍ରୀଷ୍ଟଙ୍କ ଆଣି 
ଦେଖାଅ । 

ବାମ୍ପଟନ ସେ ସ୍ଵର୍ଗଲୋକରେ ଥାନ୍ତି । 

ଗାଁ ବାଲା ତା ହେଲେ ତମେ ଆମ ଆଗରେ ଟିକେ ସ୍ବର୍ଗକୁ ଯାଇ ତାଙ୍କୁ ଡାକି 
ଆଣ, ତା ହେଲେ ଆମେ ତମ କଥାରେ ବିଶ୍ଵାସ କରିବା । 

ବାମ୍ଟନ ଯୀଶୁଖ୍ରୀଷ୍ଟଙ୍କୁ ଦେଖିବା କିଛି ଦରକାର ନାହିଁ । ମନେକର ଜଣକୁ ଜ୍ଵର 
ହୋଇଛି । ସେ ଜ୍ବରରେ କମ୍ପଛି, ଛାଟିପିଟି ହେଉଛି । ଡାକ୍ତର ଆସି 
ତାକୁ ଓଷଧ ଦେଲେ, କହିଲେ, ଏହାକୁ ଖାଇଲେ ଜ୍ଵର ଭଲ 

ହୋଇଯିବ । ରୋଗୀ କହିଲା, ମୁଁ କାହିଁକି ଏ ଖିଷଧ ଖାଇବି ? ମୁଁ 
ଆଗେ ଜ୍ଵରକୁ ଦେଖିବି । ମତେ କ୍ଵରକୁ ଦେଖାଅ, ତା ପରେ ମୁଁ ଥିଷଧ 
ଖାଇବି । ଯଦି ସେ ଲୋକ ଜ୍ଵରକୁ ନ ଦେଖିବା ଯାଏ ଓଷଧ ନ 


ଖାଇବ, କଣ ହେବ ? ସେ ମରିଯିବ ତ ? 
ଗାଁ ବାଲା ହଇ । 


ବାମ୍ପଟନ ସେଇଭଳି ଯଦି କହିବ ଯେ ଇଶ୍ଵରଙ୍କୁ ନ ଦେଖିବା ଯାଏ ଇଶ୍ବରଙ୍କୁ 
ବିଶ୍ଵାସ କରିବ ନାହିଁ, ତେବେ ତୁମ୍ଭର ବିନାଶ ହେବ । କେବଳ 
ଯୀଶୁଖ୍ରୀଷ୍ଟ ହିଁ ତୁମ୍ଭଙ୍କୁ ତ୍ରାଣ କରିବେ । ତାଙ୍କଠାରେ ବିଶ୍ବାସ ରଖ । 


ଗାଁ ବାଲା ନାଇଁ, ଆମର କୃଷ୍ଣ ଅଛନ୍ତିଠ ରାମ ଅଛନ୍ତି, ବ୍ରହ୍ମା ବିଷ୍ଣ ମହେଶ୍ବର 
ଅଛନ୍ତି । ସେମାନେ ଆମକୁ ତ୍ରାଣ କରିବେ । 


ବାମ୍ଟନ ଭାଇମାନେ ଓ ଭଉଣୀ, ଏ କଥା ସମ୍ପର୍ଣ୍ଣ ଭୁଲ । ଇଶ୍ଵର ପ୍ରତିଟି 
ପ୍ରୟୋଜନ ପାଇଁ ଅଲଗା ଅଲଗା ଜିନିଷ ସୃଷ୍ଟି କରିଛନ୍ତି । ସେ ସୂର୍ଯ୍ୟ 
ସୃଷ୍ଟି କରିଛନ୍ତି, ଆମ୍ଭକୁ ଆଲୁଅ ଓ ଉତ୍ତାପ ଦେବା ପାଇଁ । ଯଦି କିଏ 
କହିବ, ଇଶ୍ଵର ଯେଉଁ ସୂର୍ଯ୍ୟ ଦେଇଛନ୍ତିୟ ମୋର ଲୋଡ଼ା ନାହିଁ, ମୁଁ 
ମୋର ନିଜର ସୂର୍ଯ୍ୟ ତିଆରି କରିବି, ତା କଣ ହୋଇ ପାରିବ ? 
ଆମ୍ଭର ଦେହର ପୂୁଷ୍ଠି ପାଇଁ ଇଶ୍ଵର ଖାଦ୍ୟପଦାର୍ଥ ସୃଷ୍ଟି କରିଛନ୍ତି । ଯଦି 
କିଏ କହିବ, ମୁଁ ଭାତ ଖାଇବି ନାହିଁ ବାଲି ଖାଇବି, ପଥର ଖାଇବି, 
ସେ ବଞ୍ଚ୍ବ କି ? ସେହିଭଳି ଇଶ୍ଵର ଯୀଶୁଖ୍ରୀଷ୍ଟଙ୍କୁ ଆମର ତ୍ରାଣକର୍ରା 
ନିଯୁକ୍ତ କରିଛନ୍ତି । ମଣିଷ ଯେପରି ନିଜ ପାଇଁ ନୂଆ ସୂର୍ଯ୍ୟ ତିଆରି କରି 
ପାରିବ ନାହିଁ, ବାଲି ପଥର ଖାଇ ବଞ୍ଚ୍‌ ପାରିବ ନାହିଁ, ସେହିଭଳି 
ଯୀଶୁଖ୍ରୀଷ୍ଟଙ୍କ ବିନା ଆଉ କେହି ନାହିଁ, ଯେ ଆମ୍ଭଙ୍କୁ ତ୍ରାଣ କରିବ । 


କେ ଆଉ ପାରିବ ତାରି 
ଲର୍ଡ ଜୀଜସ କ୍ରାଇଷ୍ଟ ବିନା ଗୋ । 


ଗାଁ ବାଲା ଆମେ ଜାଣିଚୁ, ଜାଣିଚୁ । ଠାକୁରଙ୍କ ନୀ ନେଲେ ଆମର ସବୁ ପାପ 
ନାଶ ଯିବ। ରାମ ନାଁରୁ ‘ରା' କହିଲେ ମନ ଭିତରୁ ସବୂ ପାପ 
ବାହାରକୁ ଚାଲିଯିବ; ‘ମ” କହିଲେ ମନର କବାଟ କିଳିଯିବ ଯେ ଆଉ 
ପାପ ଭିତରକୁ ପଶି ପାରିବ ନାହିଁ । ଗୋବିନ୍ଦଙ୍କ ନୀ ନେଲେ ଆମର 
ଉଦ୍ଧାର ହୋଇଯିବ । 


Digitized by srujanika@gmail.com 


3) 
©) 


୨୩୮ / ରଙ୍ଗ 


ବାଞ୍ଚଟନ ଖାଲି କାହାର ନାଁ ନେଲେ ପାପରୁ ଉଦ୍ଧାର ହୋଇ ନ ପାରେ, ଶାସ୍ତିରୁ 
ରକ୍ଷା ମିଳି ନ ପାରେ । ମନେକର ତୁମ୍ଭେ ମହାଜନଠାରୁ ଶହେ ଟଙ୍କା 
ଉଧାର ନେଲ। ତାକୁ ଖର୍ଚ୍ଚ କରିଦେଲ, ଟଙ୍କା ଫେରାଇ ପାରିଲ ନାହିଁ । 
ଯେତେବେଳେ ମହାଜନ ଟଙ୍କା ମାଗିଲା, ତୁମ୍ଭେ କହିଲ, ଆଜ୍ଞା ମୁଁ ଟଙ୍କା 
ଦେଇ ପାରିବି ନାହିଁ, ମୁଁ ଆପଣଙ୍କ ନାଁକୁ ମାଳାରେ ଜପିବି । ମହାଜନ 
କଣ ତୁମ୍ଭଙ୍କୁ ଛାଡ଼ିଦେବ ? ତୁମ୍ଭେ ଖଜଣା ଦେଲ ନାହିଁ, କଲେକୃରଙ୍କୁ 
କହିଲ, ମୁଁ ତୁମ୍ଭ ନାଁକୁ ଜପିବି। ତୁମ୍ଭେ ଚୋରୀ କରି ମାଜିଷ୍ଟ୍ରେଟଙ୍କ 
କହିଲ, ମୁଁ ତୁମ୍ଭ ନାଁକୁ ଜପିବି। ସେମାନେ ତୁମ୍ଭକୁ ଖଜଣା ମାଫ 
କରିଦେବେ ନା ତୁମଙ୍କୁ ଛାଡ଼ିଦେବେ ? ତୁମ୍ଭଙ୍କୁ ଜେଲ ଯିବାକୁ ପଡ଼ିବ । 
ସେଥ୍ପାଇଁ ମୁଁ କହୁଛି ଯେ ଠାକୁରଙ୍କ ନାଁ ନେଲେ କୌଣସି ଲାଭ ନାହିଁ । 
ଯୀଶୁଖ୍ରୀଷ୍ଟଙ୍କଠାରେ ବିଶ୍ଵାସ ରଖିଲେ ମୁକ୍ତି ମିଳିବ । 

ଗାଁ ବାଲା ଆମେ ସିନା ଆମ ଠାକୁରଙ୍କୁ ମନ୍ଦିରରେ ଦେଖୁଚୁ ବୋଲି ଜାଣିଚୁ ଯେ 
ସେମାନେ ଅଛନ୍ତି, ତମ ଯୀଶୁଖ୍ରୀଷ୍ଟଙ୍କୁ ନ ଦେଖିଲେ କେମିତି ଜାଣିବୁ ? 
କେମିତି ବିଶ୍ଵାସ କରିବ ? 

ଗାଁ ବାଲା: : ଏ ଶଳା ଫିରିଙ୍ଗୀଙ୍କର ତ ମନ୍ଦିର ନାହିଁ, ତାଙ୍କର ପୁଣି ଧର୍ମ କୋଉଠୁ 
ଆସିବ ? 


ବାଞ୍ପଟନ ତୁମ୍ଭେମାନେ ବଡ଼ଲାଟଙ୍କୁ ମାନୁଛ କି ନାହିଁ ? ତାଙ୍କୁ ସମ୍ମାନ ଦେଉଛ କି 
ନାହିଁ ? 

ଗାଁ ବାଲା ହଁ, ଦଉଚୁ । 

ବାମ୍ଚଟନ ତୁମ୍ଭେ ତ ତାଙ୍କୁ ଦେଖିନାହିଁ । 

ଗାଁ ବାଲା ହିଁ ତାଙ୍କୁ ଦେଖିନୁ ସତ, କିନ୍ଧୁ ତାଙ୍କ କଥା ଶୁଣିଚୁ । 

ବାମ୍ପଟନ ତୁମ୍ଭେ ଯଦି ଧୈର୍ଯ୍ୟଧର ଶୁଣିବ, ମୁଁ ତୁମ୍ଭଙ୍କୁ ଯୀଶୁଖ୍ରୀଷ୍ଟଙ୍କ ମହିମା କଥା 
କହିବି । 

ଗାଁ ବାଲା ଆମକୁ ଆଗେ କହିଦିଅ ଯୀଶୂଖ୍ରୀଷ୍ଟ ଗୋରା ନା କଳା । 

ବାମ୍ଚଟନ (ସାମାନ୍ୟ ବିରକ୍ତ ହୋଇ ) ସେଥ୍୍‌ରେ ଆପଣଙ୍କର କଣ ଅଛି ? 


ଗାଁ ବାଲା ନାଇଁ ନାଇଁ, ରାଗୁଛ କାହିଁକି ୨ ଆମ କୃଷ୍ଣ ଯେମିତି କଳା, ସେମିତି 
ଯୀଶୁଖ୍ରୀଷ୍ଟଙ୍କର ତ କିଛି ରଙ୍ଗ ଥୁବ ! 

ଗାଁ ବାଲା ଶଳା, ଏତିକି ଜାଣିନି ଗୋରା ନା କଳା, ଏ ପୁଣି ଆମକୁ ଯୀଶୁଖ୍ରୀଷ୍ଟଙ୍କ 
କଥା କଣ କହିବ ? 


ଗାଁ ବାଲା ଆଛ୍ଛା, ହଉ । କଣ କହୁଥୂଲ କହ । 


ବାମ୍ପଟନ ଅତଏବ ଇଶ୍ଵରଙ୍କ ବଳବନ୍ତ ହସ୍ତ ତଳେ ଆପଣା ଆପଣାକୁ ନତ କର, 
ଯେପରି ସେ ତୁମ୍ଭମାନଙ୍କୁ ଯଥାସମୟରେ ଉନ୍ନତ କରିବେ; ତୁମ୍ଭମାନଙ୍କ 
ସମସ୍ତ ଚିନ୍ତାର ଭାର ତାହାଙ୍କ ଉପରେ ପକାଅ, କାରଣ ସେ 
ତୁମ୍ଭମାନଙ୍କ ନିମନ୍ତେ ଚିନ୍ତା କରନ୍ତି । ସଚେତନ ହୁଅ, ଜାଗ୍ରତ ରହ। 
ତୁମ୍ଭମାନଙ୍କର ପ୍ରତିପକ୍ଷ ସୟତାନ ସିଂହପ୍ରାୟ ଗର୍ଜନ କରି କାହାକୁ 
ଗ୍ରାସିବ, ଏହା ଖୋଜି ବୁଲୁଅଛି। ବିଶ୍ବାସରେ ସ୍ଥିର ରହି ତାହାର 
ପ୍ରତିରୋଧ କର, ପୂଣି ଏହା ଜାଣ ଯେ ଜଗତରେ ଥୁବା ତୁମ୍ଭମାନଙ୍କ 
ଭାଇମାନଙ୍କ ପ୍ରତି ଏହି ପ୍ରକାର ଦୂଃଖ ଭୋଗ ଘଟୁଅଛି। ସମସ୍ତ 
ଅନୁଗ୍ରହର ଆକାର ଯେଉଁ ଇଶ୍ଵର ଆପଣା ଅନନ୍ତ ଗୌରବର ସହଭାଗୀ 
ହେବା ନିମନ୍ତେ ଯୀଶୁଖ୍ରୀଷ୍ଟଙ୍କ ଦ୍ଵାରା ତୁମ୍ଭମାନଙ୍କୁ ଆହ୍ବାନ କରିଅଛନ୍ତି, 
ସେ ତୁମ୍ଭମାନଙ୍କୁ ସିଦ୍ଧ ସୁସ୍ଥିର ସବଳ ଓ ସଂସ୍ଥାପିତ କରିବେ । ଗୌରବ 
ଓ ପରାକ୍ରମ ଯୁଗେ ଯୁଗେ ତାହାଙ୍କର । ଆମେନ୍‌ । ମୁଁ ବର୍ଭମାନ 
ଆପଣଙ୍କୁ ଏ କଥା ବୂଝାଇବି । 


ଗାଁ ବାଲା ନା ନା, କାହିଁକି ଆଉ ବୂଝାଇବ ? ଆମେ ସବୁ କଥା ପ୍ରାଞ୍ଜଳ ଭାବରେ 
ବୂଝିଗଲୁଣି । 

ଗାଁ ବାଲା ଆପଣ ଏତେ ଭଲ ଓଡ଼ିଆରେ କହୁଚ, ବୁଝିପାରିବୂନି ? 

ଗାଁ ବାଲା ଟିକେ ସଂସ୍କୃତରେ କହୁନ ? 

ଗାଁ ବାଲା ନ ହେଲେ ତମ ନିଜ ଭାଷାରେ ଟିକେ କହିଦିଅ । ଫିରିଙ୍ଗୀ ଭାଷାରେ । 

ବାମ୍ଟନ ଆଚ୍ଛା ହେଉ, ମୁଁ ଇଂରେଜୀ ଭାଷାରେ କହିବି । 


For God so loved the world that he gave his 
only begotten Son, that whoever believeth in 
him should not perish, but have everlasting 
life. 

ଗାଁ ବାଲା (ଆଉ ଜଣକୁ) କିରେ ଫକୀରା, ତୁ ପରା ଇଂରେଜୀ ଜାଣିଛୁ, କଣ 
ବ୍ରଝିଲୁ ? 


Digitized by srujanika@gmail.com 


୨୪୦ / ରଙ୍ଗଲିପି 

ଗାଁ ବାଲା (ବାମ୍ଭଟନଙ୍କ) ଏଥର ଟିକେ ଆମକୁ ଓଡ଼ିଆ ଭାଷାରେ ବୁଝେଇ ଦିଅନ୍ତ 
ନି? 

ବାଙ୍ଟନ ଯେ ହେତୁ ପରମେଶ୍ବର ଜଗତକୁ ଏମନ୍ତ ପ୍ରେମ କଲେ ଯେ ସେ 
ଆପଣା ଅଦ୍ଵିତୀୟ ପୃତ୍ରକୁ ଦେଲେ, ତହିଁରେ ଯେ କେହି ତାହାଙ୍କଠାରେ 


ବିଶ୍ଵାସ କରିବ, ସେ ବିନଷ୍ଟ ନ ହୋଇ ଅନନ୍ତ ଜୀବନ ପାଇବ । 

ଗାଁ ବାଲା ହଁ, ସବୂ ବୁଝିଦେଲୁ ଏଥର । କଣ ଫକୀରା, ତୁ ଟିକେ ପାଦ୍ରିକି 
ଇଂରାଜୀ କହୁନୁ ? 

ଫକୀରା (ଲାଜ କରି) ନାଇଁ ଥାଉ । 

ଗାଁ ବାଲା ଶଳା ମାଇଚିଆ ! ଆମ ଆଗରେ ଫୁଟାଣି ଦେଖାଉଚୁ, ଏତେବେଳକୁ 
ଚୂପ ! ଆରେ ପାଦ୍ରିକି ଦେଖାଇ ଦେ ଶଳା ଯେ ଆମେ କିଛି ମୂର୍ଖ 
ନୋହୁ ¦ 

ଫକୀରା କହିବି ? କହିବି ? ହଉ । (ସେ ଅତି ଶୀଘ୍ର ଶୀଘ୍ର କହିଲା ) 
Dear Sir, I have the honour to acquaint you 
that I am sick by the fever this for cannot 
stand nor walk neither rise from slip but 
pass yesterday at evening here did you order 
if will you go tomorrow then I will give 
you some physic and I cannot go for my 
misfortune and did not cure therefore I pray 
before you I am very poor man and orphan 
sO gracious grant me grace to avoid from 
this fever and always to be nourished as any 
room I am sir your most obedient humble 
servant Fukeer Chunder Dass. 


ଗାଁ ବାଲା ବଢ଼ିଆ କହିଲୁରେ ଫକୀରା । କଣ ପାଦ୍ରି ବୂଝିଲା ନା ନାଇଁରେ ? 
ଗାଁ ବାଲା ହଉ, ବେଳ ହୋଇଗଲାଣି । ଏଥର ବହି ଦେଇଦିଅ, ଆମେ ଯିବା । 


ବାମ୍ଟନ ମୋ ପାଖରେ ବହି ନାହିଁ । ଭାଇ ସଟନ ଆସିଲେ ଆପଣମାନଙ୍କ ବହି 
ଦେବେ । 

ଗାଁ ବାଲା ବହି ନାହିଁ ତ ଆମକୁ ଏତେ ସମୟ କାହିଁକି ଅଟକାଇ ରଖିଲୁ ? 


SS 


ଗାଁ ବାଲା ଆରେ ପାଦ୍ରିର ଥଳି ଭିତରେ ବହି ଥୁବ ଦେଖ । (ଯାଇ ବାମ୍ଚଟନଙ୍କ 
ବ୍ୟାଗକୁ ଟାଣିଲା ) 


ଗାଁ ବାଲା ତା ହେଲେ ତମ ଘୋଡ଼ାଟାକୁ ଆମକ୍ୂର ଦେଇଦିଅ । ତମେ ତ ପ୍ରାଦି 
ଲୋକ, ତମର ତ ଆଉ ଲୋଭ ଫୋଭ ନଥୁ୍‌ବ। 


ବାମ୍ପଟନ ଯାହା ନିଜର ଚଳିବା ପାଇଁ ଦରକାର, ତାକୁ ରଖିବା ଲୋଭ ନୂହେଁ। ମୁଁ 
ଘୋଡ଼ା ଦେବି ନାହିଁ । 


ଗାଁ ବାଲା ବହି ବି ଦବୁନି, ଘୋଡ଼ା ବି ଦବୁନି । ଖାଲି ଭାଷଣ ଦଉଥୁବ୍ । ଚୋର 
ଶଳାକୁ ମାର । 


[ ଗାଁ ବାଲା ବାମ୍ପଟନଙ୍କୁ ଘେରିଗଲେ । ବାମ୍ଚଟନ ପଳାଇବାକୁ ବସିଲେ, 
ଗାଁ ବାଲା ଗୋଡ଼ାଇଲେ ] 


ଗାଁ ବାଲା ପାଦ୍ରିକୁ ଢେଲା ମାର । ଗୋବର ପକାଅ । ଭଙ୍ଗା ହାଣ୍ଡି ଫିଙ୍ଗ ତା 
ଉପରକୁ । 


ଗାଁ ବାଲା ହରି ବୋଲ, ହରି ବୋଲ । 
[ ଏହିପରି କୋଳାହଳରେ ପ୍ରଚାର ସରିଲା ] 

[ ରାସ୍ତା ଉପରେ ଗାଁ ବାଲା ଏକାଠି ହୋଇ ପାଦ୍ରିଙ୍କର ନକଲ କରୁଛନ୍ତି ] 


ଗାଁ ବାଲା ଭାଇ ଓ ଭଉଣୀମାନେ, ନିଅ ନିଅ। ବିନା ମୂଲ୍ୟରେ ନିଅ। ଲୁକ 
ଲିଖିତ ମାଥ୍‌ଉ ଲିଖିତ ମାର୍କ ଲିଖିତ ଜୋହନ ଲିଖିତ ମଙ୍ଗଳ 
ସମାଚାର । ନିଅ ନିସ୍ତାର ରତ୍ବାକର । ବିନାମୂଲ୍ୟରେ ନିଅ ଇଶ୍ଵରର 
ସମସ୍ତ ବାକ୍ୟ ବାଇବେଲ । ଦଶ ଆଜ୍ଞା ପ୍ରଶ୍ରୋତ୍ତର 


[ଜଣେ ଯାଇ କିଛି ଶୁଖିଲା ପତ୍ର ସମସ୍ତଙ୍କ ମଧ୍ଯରେ ବାଣ୍ଡିଲା ] 


ଗାଁ ବାଲା ଶୁଣ ଭାଇମାନେ ! ମୋଠାରୁ ଦଶଆଜ୍ଞା ଶୁଣ : ତୁମ୍ଭେ ଆପଣା 
ସଦାପ୍ରଭୁ ପରମେଶ୍ବରଙ୍କ ନାମ ମିଥ୍ୟାରେ ନେବ ନାହିଁ; ଯେ ହେତୁ ଯେ 
କେହି ତାଙ୍କର ନାମ ମିଥ୍ୟାରେ ନିଏ, ସଦାପ୍ରଭୁ ତାହାକୁ ନିରପରାଧ 
ଗଣନା କରିବେ ନାହିଁ । 


ଗାଁ ବାଲା ହରି ବୋଲ । ହରି ବୋଲ। 
ଗାଁ ବାଲା ଆରେ, ପାଦ୍ରି ସତକୁସତ ଏ ଆଡ଼କୁ ଆସୁଛନ୍ତି ନା କ'ଣ ? 


bd 


ଗାଁ ବାଲା ହଉ, ଆସନ୍ତୁ । ମୁଁ ଆପଣମାନଙ୍କୁ ଦଶ ଆଜ୍ଞା ଶୁଣାଇବି । 


[ ପାଦ୍ଵି ସଟନ ଆସି ଠିଆହେଲେ ! ଗାଁ ବାଲା ତାଙ୍କ ଆଡ଼କୁ ନ ଅନାଇ 
ନିଜର ବକ୍ତତା ଅବ୍ୟାହତ ରଖିଲା ] 


ତୁମ୍ଭେ ନରହତ୍ଯା କରିବ । ତୁମ୍ଭେ ବ୍ୟଭିଚାର କରିବ । ତୁମ୍ଭେ ଚୋରି 
କରିବ । ତୁମ୍ଭେ ଆପଣା ପ୍ରତିବେଶୀ ବିରୁଦ୍ଧରେ ମିଥ୍ୟା ସାକ୍ଷ୍ୟ ଦେବ । 
ତୁମ୍ଭେ ଆପଣା ପ୍ରତିବେଶୀର ଭାର୍ଯ୍ୟା କି ଦାସ କି ଦାସୀ କି ତାହାର 
ଗୋରୁ କି ଗଧ କି ତାହାର କୌଣସି ବସ୍ତୁକୁ ଲୋଭ କରିବ । 

[ସଟନ ଶୁଣି ଖୁସି ହେଉଥ୍‌ଲେ, ବର୍ଭମାନ ପ୍ରଶ୍ବବାଚୀ ଦୃଷ୍ଟିରେ 
ଅନାଇଲେ । ଗାଁ ବାଲା କହିଲା, ନାହିଁ” । ସମସ୍ତେ ହୋ ହୋ କରି 
ହସିଲେ । ସମସ୍ତେ ଚୂପହେବା ପରେ ସଟନ ଆରମ୍ଭ କଲେ] 

ସଟନ ଭାଇ ଓ ଭଉଣୀମାନେ, ନିଅ ନିଅ। ବିନା ମୂଲ୍ଯରେ ନିଅ । ଲୁକ 
ଲିଖିତ ମାଥ୍ଉ ଲିଖିତ ମାର୍କ ଲିଖିତ ଜୋହନ ଲିଖିତ ମଙ୍ଗଳ 
ସମାଚାର । ନିଅ ନିସ୍ତାର ରତ୍ବାକର । ବିନା ମୂଲ୍ୟରେ ନିଅ ଭଶ୍ଵରର 
ସମସ୍ତ ବାକ୍ୟ ବାଇବଲ । ଦଶ ଆଜ୍ଞା ପ୍ରଶ୍ନୋତ୍ତର ! 

ଗାଁ ବାଲା (ନିଜ ଭିତରେ ) ଆମେ ତାଳପତ୍ରରେ ଦିଧାଡ଼ି ଲେଖେଇଲେ ନାହାକ 
ପଇସା ମାଗୁଛି । ପାଦ୍ରିଏ ଏତେ ବହି ମାଗଣା ବାଣ୍ଡଛନ୍ତି । କମ୍ପାନୀ 
ନିଶ୍ଚେ ତାଙ୍କୁ ଟଙ୍କା ଦଉଥ୍‌ବ । 

ଗାଁ ବାଲା ପାହଦ୍ରିକୁ ପଚାରନ୍ଧ । 

ଗାଁ ବାଲା (ସଟନଙ୍କ) ଆପଣ ଏଇ ଯୋଉ ବହି ବାଣ୍ଟୁଚ, କମ୍ପାନୀ ଏ ସବୁ 
ଛପେଇଛି ତ ? ବହି ବାଣ୍ଟିବାକୁ କମ୍ପାନୀ ତମକ୍ର କେତେ ଟଙ୍କା ଦଉଚି ? 

ସଟନ ଏ କମ୍ପାନୀର ବହି ନୁହେଁ, ବାପ୍ଟିଷ୍ଠ ମିଶନର ବହି । ଆମ ଦେଶରେ 
ଧାର୍ମିକ ଲୋକେ ଏହାକୁ ଛପାଇବାକୁ ଟଙ୍କା ଦେଇଛନ୍ତି । ଆପଣମାନଙ୍କ 
ସେବା ନିମନ୍ତେ ଏହା ବିନା ମୂଲ୍ୟରେ ବଣ୍ଟା ହେଉଛି । 

ଗାଁ ବାଲା ତମ ଦେଶ ଲୋକ କାହିଁକି ଆମ ପାଇଁ ଟଙ୍କା ଖର୍ଚ୍ଚ କରୁଛନ୍ତି ? 


ସଟନ ସେମାନେ ଯୀଶୁଖ୍ରୀଷ୍ଟଙ୍କଠାରେ ବିଶ୍ବାସ ରଖନ୍ତି । ସେମାନେ ଚାହାନ୍ତି 
ଖ୍ରୀଷ୍ଟଙ୍କ ବାଣୀ ସାରା ପୃଥ୍ବୀରେ ପ୍ରଚାର ହେଉ । 


ଗାଁ ବାଲା ତମକୁ ଏଥୁପାଇଁ କେତେ ଦରମା ମିଳୁଛି ? 


ସଟନ (ବିରକ୍ତ ହୋଇ ) ସେଥ୍‌ରେ ଆପଣଙ୍କର ପ୍ରୟୋଜନ ନାହିଁ । 

ଗାଁ ବାଲା ପ୍ରୟୋଜନ ନାହିଁ ଯେ, ତଥାପି ଜାଣିବା । 

ସଟନ ଆମର ଖାଇବା ପିନ୍ଧିବା ଚଳିବା ପାଇଁ ଯେତିକି ଦରକାର, ଆମକୁ 
ସେତିକି ମିଳୁଛି । 


ଗାଁ ବାଲା ଏତିକି ପାଇଁ କାହିଁକି ଏତେ ଦୂରରୁ ଆସିଛ ? 

ଗାଁ ବାଲା (ନିଜ ଭିତରେ ) ଏ ପାଦ୍ରିଏ କାଙ୍ଗାଳ । ନିଜ ଦେଶରେ ଖାଇବାକୁ ପାଉ 
ନାହାନ୍ତି ବୋଲି ଏଠିକି ଆସିଛନ୍ତି । 
[ ସେମାନଙ୍କ ସହିତ ଆଉ ଯୁକ୍ତିତର୍କ ନ କରି ସଟନ ବହି ବାଣ୍ଟିବାରେ 
ଲାଗିଲେ ] 

ଗାଁ ବାଲା ବହି ବଦଳରେ ଟିକିଏ ଗଞ୍ଜା କି ଭାଙ୍ଗ ବାଣ୍ଟିଲେ ହୁଅନ୍ତା ନି ? 

ସଟନ କଣ କହିଲେ ? 

ଗାଁ ବାଲା କହିଲି ତୋ ମୁଣ୍ଡ । 

ସଟନ (ନିଜ ମୁଣ୍ଡକୁ ଧରି ) ମୋର ମୁଣ୍ଡ ? 

ଗାଁ ବାଲା ତା ଭିତରେ କଣ ଅଛି ? 

ସଟନ ତା ଭିତରେ ଜ୍ଞାନ ଅଛି ! ସଂପୂର୍ଣ୍ଣ ଆଦି ପୁସ୍ତକ ଅଛି; ସଂପୂର୍ଣ୍ଣ ନୂତନ 
ପୂସ୍ତକ ଅଛି । 

ଗାଁ ବାଲା ଆମକୁ ସେ ପୂସ୍ତକରୁ ଟିକିଏ ଶୁଣାଅ । 

ସଟନ ନିଜ ନିଜକୁ ଜ୍ଞାନୀ ବୋଲି ମନେକରି ସେମାନେ ମୂର୍ଖ ହେଲେ । ପୁଣି 


ଅକ୍ଷୟ ଭଶ୍ଵରଙ୍କ ଗୌରବକୁ କ୍ଷୟଣୀୟ ମନୁଷ୍ଯ ପକ୍ଷୀ ଚତୁଷ୍ପଦ ପ୍ରାଣୀ 
ସରୀସୃପାଦିଙ୍କ ଆକ୍ୃତିଯୁକ୍ତ ପ୍ରତିମାରେ ପରିଣତ କଲେ । ଏଣୁ ଇଶ୍ଵର 
ସେମାନଙ୍କ ହ୍ଦୟର କୁ -ଅଭିଳାଷ ଅନୁସାରେ ସେମାନଙ୍କୁ ଅଶୁଚିତାରେ 
ସମର୍ପଣ କଲେ, ଯେପରିକି ସେମାନଙ୍କ ଶରୀର ପରସ୍ପର ଦ୍ଵାରା 
କଳୁଷିତ ହୁଏ । କାରଣ ସେମାନେ ଭଶ୍ବରଙ୍କ ସତ୍ଯ ପରିବର୍ରେ ମିଥ୍ୟା 
ଗ୍ରହଣ କଲେ ଓ ସ୍ଵଷ୍ଟାଙ୍କ ପରିବର୍ଜେ ସୃଷ୍ଟ ଚସ୍ତୁର ପୂଜା ଓ ସେବା 
କଲେ । ସେ ଯୁଗେ ଯୁଗେ ଧନ୍ଯ । ଆମେନ୍‌ । 


ଗାଁ ବାଲା ଏଥର ଏ କଥାକୁ ଆମକୁ ଟିକିଏ ସରଳ ଭାଷାରେ ବୁଝେଇ ଦିଅ । 


ସଟନ ଆପଣମାନେ କାଷ୍ଠ ପାଷାଣରେ ଯେଉଁ ମୃ୍ି ତିଆରି କରି ମନ୍ଦିରରେ 
ରଖି ପୂଜା କରୁଛନ୍ତି, ସେ ସବୁ ମୂଲ୍ୟହୀନ । ସେଭଳି କରିବା ପାପ । 


ଗାଁ ବାଲା ତମର ଠାକୁର ନାହାନ୍ତି ? ତାଙ୍କର ମୂ୍ି ନାହିଁ ? 


ସଟନ ନା। 

ଗାଁ ବାଲା ତମର ମନ୍ଦିରରେ ତା ହେଲେ କଣ ରଖିଚ ? 
ସଟନ ଆମର ମନ୍ଦିର ନାହିଁ । 

ଗାଁ ବାଲା ତମର ବ୍ରାହ୍ମଣ ପୁରୋହିତ ନାହାନ୍ତି ? 

ସଟନ ନା। 


ଗାଁ ବାଲା କଣ ହେଲା, ମନ୍ଦିର ନାହିଁ କି ପୁରୋହିତ ନାହାନ୍ତି ! ଜାତି ଗୋତ୍ର ନାହିଁ 
ଦିଅଁ ଦେଉଳ ନାହିଁ, ତମର ପୁଣି କି ଧର୍ମ ? ତମେ ସବୁ ଧର୍ମଛଡ଼ା 
ଜାତି । 


Digitized by srujanika@gmail.com 


ସୁନ୍ଦର ଦାସ / ୨୪୫ 


ସଟନ ଆମର ଧର୍ମ ସତ୍ଯ ଧର୍ମ । ଆପଣଙ୍କର ଧର୍ମ ମିଥ୍ଯା । ଆପଣଙ୍କର 
ରାମକୃଷ୍ଣ ବିଷ୍ଣୁ ମହାଦେବ ସମସ୍ତେ ମିଥ୍ଯା । 


ଗାଁ ବାଲା କି ପାପ କଥା କହୁଚ ହୋ ? ହରି ବୋଲ । ହରି ବୋଲ। ଜୟ 
ଜଗନ୍ନାଥ । 


ସଟନ ଆପଣଙ୍କର ଜଗନ୍ନାଥ ଏକ କାଷ୍ଠ ନିର୍ମିତ ବସ୍ତୁ । ଅଠର ବର୍ଷ ତଳେ 
ଯେତେବେଳେ ନବ କଳେବର ହେଲା, ସେତେବେଳେ ଜଗନ୍ନାଥଙ୍କର 
କାଠର ନୂଆ ମୂର୍ତି ପାଇଁ କମ୍ପାନୀ ପାଞ୍ଚ ହଜାର ଟଙ୍କା ଦେଇଥ୍‌ଲେ । 
ଆଉ ବର୍ଷେ ପରେ ତୁମ୍ଭର ଭଗବାନ ଉଣେଇଶ ବର୍ଷ ବୟସରେ 
ମରିଯିବେ ଏବଂ ପୂଣି ଥରେ ତାଙ୍କ ତିଆରି କରିବା ପାଇଁ କାଠ 
ଦରକାର ହେବ । ପୁଣି ଥରେ କମ୍ପାନୀ ସେଥୁପାଇଁ ଟଙ୍କା ଦେବେ । 
ତୁମ୍ଭର ଭଗବାନଙ୍କୁ ତିଆରି କରିବା ପାଇଁ କମ୍ପାନୀର କାଠ ଲାଗିଲା । 
ତାଙ୍କୁ ତିଆରି କରିବା ପାଇଁ ବଢ଼େଇ ଚିତ୍ରକରଙ୍କୁ କମ୍ପାନୀ ଟଙ୍କା 
ଦେଲା । ତୁମ୍ଭର ଜଗନ୍ନାଥ କମ୍ପାନୀ ଟଙ୍କାରେ ତିଆରି ଗୋଟିଏ କାଠ 
ମୂ । 

ଗାଁ ବାଲା ଜଗନ୍ନାଥ ଯଦି କିଛି ନୁହେଁ, ତେବେ ଏତେ ଲୋକ ଏତେ କଷ୍ଟ କରି 
ଦେଶର ଚାରିଆଡ଼ୁ ପୁରୀକୁ ଆସୁଛନ୍ତି କାହିଁକି ? ଜଗନ୍ନାଥ ଯଦି କିଛି 
ନୁହେଁ, ତେବେ ଘରେ ଘରେ କାହିଁକି ଲୋକେ ତାଙ୍କ ପୂଜା କରୁଛନ୍ତି ? 
ଜଗନ୍ନାଥ ଯଦି କିଛି ନୁହେଁ, କମ୍ପାନୀ କାହିଁକି ତାଙ୍କର ମୂରି ତିଆରି 
କରୁଛି ? ରଥଯାତ୍ରା ବେଳେ କମ୍ପାନୀ କାହିଁକି ରଥ ଉପରେ ଟାଣିବା 
ପାଇଁ କନା ଦଉଛନ୍ତି ? କାହିଁକି ଅଠରନଳା ପାଖରେ ଗେଟ: ବସାଇ 
କମ୍ପାନୀ ଯାତ୍ରୀ ଟିକସ ଆଦାୟ କରୁଛନ୍ତି ? 

ସଟନ ଆମ୍ଭେ କମ୍ପାନୀର ଲୋକ ନୂହଁ । ଆମ୍ଭେ କହିବୂ ଯେ କମ୍ପାନୀ ଭୁଲ କାମ 
କରୁଛନ୍ତି । 

ଗାଁ ବାଲା ତମେ ତା ହେଲେ ଯାଇ ତମ କମ୍ପାନୀକୁ ଆଗେ ବୂଝାଅ । ତମ କମ୍ପାନୀ 
ତ ଜଗନ୍ନାଥଙ୍କ ଛାଡ଼ିପାରୁ ନାହାନ୍ତି ଆମକୁ କହୁଚ ଯେ ଛାଡ଼ିଦିଅ । 
ଆମ ଜଗନ୍ନାଥ ଆମକୁ ପ୍ରତ୍ଯକ୍ଷ । ସେଇ ଆମକୁ ସାହା ଭରସା । 

ସଟନ ତୁମ୍ଭର ଜଗନ୍ନାଥ ଗୋଟିଏ ନିତ୍ବକାଠର ଗଡ଼ । ଯେଉଁ କାଠରେ ତୁମ୍ତେ 
ଚୂଲି ଜଳାଅ, ଯେଉଁ କାଠ ଉପରେ ଦିନେ ପେଚା ବସି ହୁଁ ହାଁ 
କରୁଥଲା, ସେହି କାଠରେ ତୁମ୍ଭର ଭଗବାନ ତିଆରି । ତୁମ୍ଭେ ଯଦି ତାଙ୍କୁ 

କାଟିଦିଅ କି ଜାଳିଦିଅ, ତୁମ୍ଭ ଭଗବାନଙ୍କର ଶକ୍ତି ନାହିଁ ନିଜକୁ ରକ୍ଷା 
କରିବାକୁ । 

ଗାଁ ବାଲା ହରି ବୋଲ । ହରି ବୋଲ । ଏ ପାଦ୍ରି ଆମ ଠାକୁରଙ୍କୁ ଗାଳି ଦଉଛନ୍ତି । 
ଆମେ ଏଠି ରହିବାନି । 


ଗାଁ ବାଲା ହଉ, ହଉ। ଆମକୁ ବହି ଦିଅ, ଆମେ ଚାଲିଯିବୁ । 


[ ସେମାନେ ସଟନଙ୍କ ପାଖରୁ ବହି ଛଡ଼ାଇ ନେଲେ ଓ ଚାଲିଗଲେ । 
କିଛି ସମୟ ପରେ ଆଉ କିଛି ଗାଁ ବାଲା ସେଠାରେ ପହଞ୍ଚଲେ ଓ 
ଟିକିଏ ପରେ ସୁନ୍ଦର ଦାସ । ସଟନ ଯାଇ ସୁନ୍ଦର ଦାସଙ୍କ ସହିତ 
କରମର୍ଦ୍ଦନ କଲେ ] 


ସଟନ ସାଧୁ ସୁନ୍ଦର ଦାସ, ଆପଣଙ୍କୁ ସ୍ଵାଗତ । ବର୍ଭମାନ ମୁଁ ଏଠାରେ 
ଲୋକମାନଙ୍କୁ ପୂରୀ ମନ୍ଦିର କଥା କହୁଥ୍‌ଲି । 


ସୁନ୍ଦର ଦାସ: ପୂରୀ ମନ୍ଦିରରେ ଅନେକ ବ୍ୟଭିଚାର । 


ସଟନ ସାଧୁ ସୁନ୍ଦର ଦାସ, ମୁଁ ଆପଣଙ୍କୁ ଅନୁରୋଧ କରୁଛି ଆପଣ ଏ 
ଲୋକମାନଙ୍କୁ ପୂରୀ ମନ୍ଦିର ବିଷୟରେ କିଛି କହନ୍ତୁ । 


ସୁନ୍ଦର ଦାସ: ମୋର ସେମାନଙ୍କୁ କିଛି କହିବାର ନାହିଁ, ବରଂ ଆପଣଙ୍କୁ କହିବାର 
ଅଛି । ଆପଣଙ୍କର ଏ ବିଷୟରେ ଦାୟିତ୍ସ ଅଛି । ମୁଁ ସମସ୍ତ ଖିରସ୍ତାନଙ୍କୁ 
ଗୋଟିଏ ପତ୍ର ଲେଖିଛି, ଆପଣଙ୍କୁ ସେଇଟି ପଢ଼ି ଶୁଣାଉଛି । 
(ପଢ଼ିଲେ) 
ହେ ଧନ୍ୟ ଲୋକମାନେ, ତୁମ୍ଭେ ଦିବ୍ୟ ଶକ୍ତିରେ ବିଭୂଷିତ । ଅଠର ଶହ 
ବର୍ଷ ଧରି ତୁମ୍ଭେମାନେ ସଂସାରରେ ରହିଅଛ । କିନ୍ତୁ ତୁମ୍ଭେ ଏହି 
ଅନ୍ଧକାରାଛୁନ୍ନ ସଂସାର ପାଇଁ କରିଛ କଣ ? ମୁଁ ଗୋଟିଏ ଦରିଦ୍ର 
ଅକିଞ୍ଚନ ହିନ୍ଦୁ ବୈଷ୍ଣବ । ମୁଁ ତୁମ୍ଭଙ୍କୁ ଜମି ମାଗୁ ନାହିଁ, ହାତୀ ଘୋଡ଼ା 
ମାଗୁ ନାହିଁ, ଟଙ୍କା ମାଗୁ ନାହିଁ, ପାଲିଙ୍କି ଡୋଲି ମାଗୁ ନାହିଁ। ମୁଁ 
ପଚାରୁଛି, କଣ କଲେ ଆମେ ଲୋକମାନଙ୍କୁ ଇଶ୍ଵରଙ୍କ ନିୟମ 
ମାନିବାକୁ ଶିଖାଇ ପାରିବା । ହେ ପବିତ୍ର ଲୋକ, ମୁଁ ଏତିକି ପଚାରୁଛି । 
ପୁରୀ ହେଉଚି ହିନ୍ଦୁମାନଙ୍କର ସ୍ଵର୍ଗ । କିନ୍ତୁ ସେଠାରେ ଲୋକମାନଙ୍କର 
ଆଚରଣ ହେଲା ପରଦାର, ଚୋରି, ମିଥ୍ୟା, ନିର୍ଦଦୋଷକୁ ହତ୍ଯା, 
ବେଶ୍ୟାଗମନ, ମହାପ୍ରସାଦ ସହିତ ଆମିଷ ଭୋଜନ, ପିତାମାତାଙ୍କୁ 

ସୁନ୍ଦର ଦାସ / ୨୪୭ 


ଅବଜ୍ଞା ଓ ଗାଳିମନ୍ଦ, ମାତା ଭଗିନୀ କନ୍ଯାଙ୍କୁ ଭ୍ରଷ୍ଟ କରିବା । ଏଇ 


ହେଲା ଜଗନ୍ନାଥଙ୍କର ଧର୍ମ । ଏହି କ୍ରକାର୍ଯ୍ୟରୁ ଲୋକମାନେ ଆଣ୍ଗଣ୍ଡ 
ବାତ, ଗୋଦର, କୁଷ୍ଠ, ଗଣ୍ଡମାଳା, ଘା, ପୀଡ଼ା ଭୋଗୁଛନ୍ତି, ଅନ୍ଧ ପଙ୍ଗୁ 
ହେଉଛନ୍ତି । ଏହିମାନେ ପୁଣି ଜଗନ୍ନାଥଙ୍କର ସେବକ । 


ହେ ପବିତ୍ର ଲୋକେ, ଏଥରକ ଏହି ଲୋକମାନଙ୍କର ଠାକୁରଙ୍କ ନାମ 
ଶୁଣ । ଏ ଠାକୁର ହେଲେ ସୁନା ରୂପା ପିତଳ କାଠ ପଥର ଗଛ ନିଆଁ 
ପାଣି । ଏହିଭଳି ଠାକୂର, ଏହିଭଳି ସେବକ । ଏହି ଠାକୁରଙ୍କୁ ପୂଜା 
କରିବାକୁ ସେମାନେ ଅନେକ ଟଙ୍କା ଖର୍ଚ୍ଚ କରି ପୂଜା ଅର୍ଚ୍ଚନା କରନ୍ତି । 
ସେମାନେ ନିଜ ଦେହ ଓ ଆମ୍ମାକୁ ତୀର୍ଥଯାତ୍ରା ଓ ଅନ୍ଯାନ୍ଯ କ୍ରରତା 
ଦେଇ କଷ୍ଟ ଦିଅନ୍ତି । ବ୍ରାହ୍ମଣମାନେ ଆଉ ବେଦ ମାନୁନାହାନ୍ତି, 
ଭକ୍ତମାନଙ୍କର ଦୟାଧର୍ମ ନାହିଁ। ହେ ଖିରସ୍ତାନ ଶାସକ, ତୁମ୍ଭେମାନେ 
ଧନିକ, ଗର୍ବୀ, ଉଚ୍ଚଲୋକଙ୍କୁ ଖୁଆଉଛ; ତେଣେ ଗରିବ, ନିରାଶ୍ରୟ 
ଲୋକ ଅଭାବରେ ମରୁଛନ୍ତି । ହେ ଉତ୍ତମ ପିତା, ହେ ଉତ୍ତମ ସନ୍ତାନ, 
ହେ ଉତ୍ତମ ଲୋକ, ଗରିବମାନଙ୍କର ଆର୍ଭଁ ଶୁଣ । 


ଚୋରର ବିଚାର ଅଛି, ହତ୍ଯାକାରୀର ବିଚାର ଅଛି, ମିଥ୍ଯାବାଦୀର 
ବିଚାର ଅଛି । ସବୁ ଖଳ ଲୋକଙ୍କର ଅପରାଧ ଅନୁଯାୟୀ ଶାସ୍ତି ଅଛି । 
ତୁମ୍ଭ ଆଜ୍ଞା ପାଳନ ପାଇଁ ଏକ ବିଶାଳ ସେନାବାହିନୀ ଅଛି, କିନ୍ତୁ 
ଇଶ୍ଵରଙ୍କ ନିୟମ ମାନିବାକୁ ଲୋକଙ୍କୁ କାହିଁକି ବାଧ୍ଯ କରୁନାହଁ । ତୁମ୍ଭେ 
ସାଧୁତାର ମୂଳ, ତୁମ୍ଭ ଇଶ୍ଵରଙ୍କ କଥାକୁ ମାନିଥାଅ । ପ୍ରଜାଙ୍କ ମଧ୍ଯ ସେ 
ଭଳି ମାନିବାକୁ ଶିଖାଅ । ମରାଠାମାନେ ଲୁଣ୍ଠନକାରୀ ଥ୍୍‌ଲେ, ତଥାପି 
ଦୂଃଖୀରଙ୍କିଙ୍କ କଥା ବୂଝୁଥ୍‌ଲେ । ଇଉରୋପୀୟମାନେ ବିଶ୍ଵସ୍ତ ଶାସକ, 
କିନୁ ତାଙ୍କ ଶାସନ ଶଠତାରେ ପୂର୍ଣ୍ଣା। ହେ ସନ୍ତାନଗଣ, ହେ ପିତା 
ଗଣ ! ଚତୁର୍ଦିଗରେ ସମସ୍ତଙ୍କ ଭାଗ୍ଯ ତୁମ୍ଭ ହସ୍ତରେ । ହେ ଉତ୍ତମ 
ଲୋକମାନେ, ପ୍ରଜାମାନେ ଭୁଲ ରାସ୍ତାରେ ଯାଇ ଦୁଷ୍ଟ ହୋଇ 
ଯାଇଛନ୍ତି; ସେଥ୍ପାଇଁ ସେମାନଙ୍କ ଅନ୍ନବସ୍ତ୍ର ମିଳୁନାହିଁ । 

ଶାସକମାନେ ଲୋକମାନଙ୍କର ଆଦର୍ଶ । ହେ ଉତ୍ତମ ଲୋକ, ନିଜର 
ଆଦର୍ଶ ଦେଖାଇ ସେମାନଙ୍କୁ ଇଶ୍ଵରଙ୍କ ଆଦେଶ ବିଷୟ ଶିଖାଅ । ଯଦି 
ଏହା କର, ତେବେ ମଙ୍ଗଳ ହେବ । ଯଦି ଏହା ନ କର ତେବେ ତୁମ୍ଭେ 
ସେମାନଙ୍କ ପାଇଁ ପଥର ସହିତ ସମାନ । ଆଉ କଣ ଲେଖିବି ? ତୁମ୍ଭେ 

୨୪୮ / ରଙ୍ଗଲିପି 
ଯାହା ଇଚା। କରିବ କର, କିନୁ ଧର୍ମ ସତ୍ୟ, ଧର୍ମ ସତ୍ୟ, ଧର୍ମ ସତ୍ୟ । 


[ଏତିକି କହିସାରି ସୁନ୍ଦର ଦାସ ସେଠାରୁ ଯିବାକୁ ବାହାରିଲେ । ତାଙ୍କ 
ପଛଚେ ପଛେ ସଟନ ଗୋଡ଼ାଇଲେ । ପଛକୁ ମୁହଁ ବୁଲାଇ ସୁନ୍ଦର ଦାସ 
ତାଙ୍କୁ ପଛରେ ଆସିବାକୁ ନିଷେଧ କଲେ । ସୁନ୍ଦର ଦାସ ହଠାତ୍‌ ଅଦୃଷ୍ଯ 
ହୋଇଗଲେ । କିଛି ସମୟ ପରେ ଆଉ କିଛି ଗାଁ ବାଲା ଆସି 
ପହଞ୍ଚଲେ । ସେମାନଙ୍କୁ ଦେଖି ସଟନ ନୂତନ ଉତ୍ସାହରେ ] 

ସଟନ ଭାଇ ଓ ଭଉଣୀମାନେ, ନିଅ ନିଅ, ବିନାମୂଲ୍ୟରେ ନିଅ । ଲୁକ ଲିଖିତ 
ମାଥ୍ଉ ଲିଖିତ ମାର୍କ ଲିଖିତ ଜୋହନ ଲିଖିତ ମଙ୍ଗଳ ସମାଚାର । ନିଅ 
ନିସ୍ତାର ରତ୍ନାକର । ବିନା ମୂଲ୍ୟରେ ନିଅ ଇଶ୍ଵରର ସମସ୍ତ ବାକ୍ଯ 
ବାଇବଲ । ଦଶ ଆଜ୍ଞା ପ୍ରଶ୍ନୋତ୍ତର ! 
[କେହି ବହି ନେବାକୁ ଆସିଲେ ନାହିଁ। ସଟନ ସେମାନଙ୍କୁ ବହି 
ଦେବାକୁ ଚେଷ୍ଟା କଲେ ] 

ଗାଁ ବାଲା ଆମର ବହି ଲୋଡ଼ା ନାହିଁ; ଆମେ ବହି ନବ୍ରନି । 

ସଟନ ବିନା ମୂଲ୍ୟରେ 

ଗାଁ ବାଲା ବହି ସାଙ୍ଗରେ ତମେ ଆମକୁ ପଇସା ଦେଲେ ବି ଆମେ ସେ ବହି 
ନବୁନି । 

ଗାଁ ବାଲା ଆମକୁ କାଗଜ ଛାପା ବହି ଦେଇ ଆମ ଜାତି ନବାକୂ ବସିଛ । 

ଗାଁ ବାଲା ସେ ବହି ସବୁ ମନ୍ତୁରା ହୋଇଛି । ଆମେ ସେ ମନୁରା ବହିକୁ ଛୁଇଁବ 
ନି। ଆମ ପାଖରେ ତାଳପତ୍ର ପୋଥ୍‌ ଅଛି। ଆମକୁ ତମର ଶାସ୍ତ୍ର 
ଲୋଡ଼ା ନାହିଁ । 

ଗାଁ ବାଲା (ନିଜ ନିଜ ଭିତରେ) ପଳେଇ ଚାଲରେ ପଳେଇ ଚାଲ। ଏ ବହ 
ନେଲେ ମନୂରା ହୋଇ ଆମେ ପାଦ୍ରିଙ୍କ ପଛରେ ଗୋଡ଼ାଇଥୁବା । 


[ ସଟନ ସେମାନଙ୍କୁ ବହି ଦେବାକ୍ର ଗୋଡ଼ାଇଲେ । ବହି ନ ନେଇ ଗାଁ 
ବାଲା ଦଉଡ଼ି ଚାଲିଗଲେ । ସଟନ ଆଶ୍ଚର୍ଯ୍ୟ ହୋଇ ଠିଆ ହୋଇ 
ରହିଲେ ] 

ଚ୍ଛ ବୁଶ୍ଯ 


[ ରାସ୍ତା ଉପରେ ବାମ୍ପଟନ ଓ ଗାଁ ବାଲା । ବାମ୍ଟନ ପ୍ରଚାର କରୁଛନ୍ତି ] 


ବାଞ୍ପଟନ ଭାଇମାନେ, ମୁଁ ଆସିଛି ଆପଣମାନଙ୍କ ମୁକ୍ତିର ପଥ ଦେଖାଇବାକୁ । 
ମୁକ୍ତି ହେଉଛି ନରକରୁ ଉଦ୍ଧାର । ନରକରେ ସବୁବେଳେ ଅଛି ନିଆଁ ଓ 
ଗନ୍ଧକ । ପବିତ୍ର ଶାସ୍ତ୍ର କହୁଛି, ସମସ୍ତ ପାପୀ ନର୍କକୁ ଯିବେ । 
ମନୁଷ୍ୟମାତ୍ରେ ହିଁ ପାପୀ । ତଥାପି ତାର ଉଦ୍ଧାରର ଉପାୟ ଅଛି । ଶୁଣ । 
କେବଳ ଜଣେ ମାତ୍ର ଇଶ୍ଵର ଅଛନ୍ତି । ସେ ସମସ୍ତ ମନୁଷ୍ଯଙ୍କୁ ପ୍ରେମ 
କରନ୍ତି । ସେ ହିନ୍ଦୁମାନଙ୍କ ମଧ୍ଯ ପ୍ରେମ କରନ୍ତି । ତାଙ୍କର ଗୋଟିଏ ପୂତ୍ର । 
ତାଙ୍କର ନାମ ଯୀଶୁଖ୍ରୀଷ୍ଟ । ଯୀଶୁଖ୍ରୀଷ୍ଟ ପ୍ରଥମେ ଇଶ୍ଵରଙ୍କ ସହିତ ଥୁଲେ, 
କିନ୍ତୁ ଇଶ୍ଵର ପୃଥ୍ବୀକୁ ଏତେ ଭଲ ପାଉଥ୍‌ଲେ ଯେ ସେ ନିଜ ପୂତ୍ରକୁ 
ଦେଇ ଦେଲେ, ଯେପରିକି ଯେ ତାଙ୍କଠାରେ ବିଶ୍ଵାସ କରିବ, ସେ 
ଧ୍ଵଂସପ୍ରାପ୍ତ ହେବ ନାହିଁ, ବରଂ ଚିର ଜୀବନ ପାଇବ । ଯୀଶୁଖ୍ୀଷ୍ଟ 
ଆମର ପାପ ପାଇଁ ନିଜକୁ ସମର୍ପଣ କଲେ । ସେ ନିଜର ପ୍ରାଣ ଦେଇ 
ଦେଲେ । ଆମେ ଯଦି ତାଙ୍କଠାରେ ବିଶ୍ବାସ କରୁ, ତେବେ ତାଙ୍କର ରକ୍ତ 
ଆମ୍ଭମାନଙ୍କୁ ସକଳ ପାପରୁ ଉଦ୍ଧାର କରିବ । ଏହି ହେଉଛି ମୁକ୍ତିର 
ପଥ । ଏହାଛଡ଼ା ଅନ୍ଯ ପଥ ନାହିଁ । ଅନ୍ୟ ତ୍ରାଣକର୍ଭା ନାହାନ୍ତି । ତାଙ୍କ 
ବିଷୟରେ ଜାଣ ଏବଂ ସ୍ବର୍ଗକୁ ଯାଅ । 


[ ପ୍ରଚାର ସାରି ବାମ୍ଟନ ବହି ବାଣ୍ଟିଲେ । ଲୋକମାନେ “ହରିବୋଲ!” 
କହି ଗୋଳମାଳ କଲେ । ସବୁ ଗାଁ ବାଲା ଚାଲିଯିବା ପରେ କେବଳ 
ଇରନ ବୋଲି ଗୋଟିଏ ଲୋକ ରହିଗଲା । ବାଞ୍ଚଟନ ଯିବାକୁ 
ବାହାରିବାରୁ ସେ ମଧ୍ଯ ତାଙ୍କ ପଛେ ପଛେ ଚାଲିଲା ] 


ବାମ୍ପଟନ ତୁମ୍ଭେ କାହିଁକି ଆମ୍ଭ ପଛେ ପଛେ ଆସୁଛ ? 
ଇରନ ପାଦ୍ବି ଗାରୁ, ମୁଁ ଖିରସ୍ତାନ ହେବି । 
ବାଞ୍ଚଟନ ତୁମ୍ଭେ ମୋତେ ପରିହାସ କରୁଛ ? 

(କାନକୁ ଧରି) ନାଇଁ, ଆଜ୍ଞା । 

ତୁମ୍ଭର ନାମ କଣ ? 

ମୋ ନାଁ ଇରନ ସେନାପତି । 

ତୁମ୍ଭେ ଯଦି ଖ୍ରୀଷ୍ଟିଆନ ହେବ, ତେବେ ପ୍ରଥମେ ମୁଣ୍ଡରୁ ଚିତା ତିଳକ 
ପୋଛିଦିଅ । 

[ଇରନ ପୋଛିଲା; ବାମଭଟନ ସାହାଯ୍ୟ କଲେ ] 

ବର୍ଭମାନ ତୁମ୍ଭର କବଚକୁ ଭାଙ୍ଗିଦିଅ । 


(ବେକରୁ କବଚ ବାହାର କରି ହାତରେ ଧରିଲା) ଏ ଡେଉଁରିଆଟା 
ରୂପାରେ ତିଆରି ଥ୍ବାର ଆଜ୍ଞା । 


ଏହାକୂ ନ ଭାଙ୍ଗିଲେ ଆ୍ଚେ ଖ୍ରୀଷ୍ଟିଆନ କରିବୁ ନାହିଁ । 


[ ଇରନ ଅନେକ କଷ୍ଟରେ ତାକୁ ଭାଙ୍ଗିଲା । ତାକୁ ନେଇ ବାମ୍ପଟନଙ୍କ 
ଦେଲା ] 


ଯା, ଭାଇଂଦେଲି । ଏଇଟାକୁ ନେଇ ଆପଣ ରଖ । 

ଏଥର ତୁମ୍ଭର ଜାତି ଗଲା । 

ଗଲା ବୋଇଲେ ଗଲା । ହେଲେ, ତମକୁ ଯଦି କିଏ ପଚାରିବ ମୁଁ ତମ 
ଘରେ ଖାଇଚି କି ନାଇଁ ବୋଲି, ମୁଁ ଖାଇଥୂଲେ ବି ମିଛରେ ମନା 
କରିଦବ । 

ଆମ୍ଭେ ମିଥ୍ୟା କଥା କହୁନା । ଏଠାରେ ପାଣି କେଉଁଠାରେ ଅଛି ? 
ଏଠାରେ ରାମଲିଙ୍ଗ ପୋଖରୀ ଥୁବାର । 

ସେଠାକୁ ଚାଲ । 

[ ଉଭୟ ପୋଖରୀ କୂଳରେ ପହଞ୍ଚଲେ ] 

ତୁମ୍ଭେ ହିନ୍ଦୁ ଠାକୁରଙ୍କୁ ପୂଜାକର ? 

ଲେଦଧ । 

କଣ କହିଲ ? 

ନାଇଁ ଆଜ୍ଞା । 

ହିନ୍ଦୁ ଶାସ୍ତ୍ର ବିଷୟରେ ତୁମ୍ଭର କଣ ମତ ? 

ଇରନ 
ବାମଅ୍ପଟନ 
ଇରନ 
ବାମଅ୍ପଟନ 
ଇରନ 
ବାମ୍ପଟନ 


ଇରନ 


ବାମ୍ଚଟନ 
ଇରନ 
ବାମ୍ଭଟନ 
ଇରନ 
ବାଅଟନ 
ଇରନ 
ବାଅଟନ 


ଇରନ 
ବାମଂଟନ 
ଇରନ 
ବାମ୍ଭଟନ 
ଇରନ 


ବାମଅ୍ପଟନ 


ସୁନ୍ଦର ଦାସ / ୨୫୧ 
ତାଙ୍କେ ସବୂ ମିଛ ଥ୍ବାର ଏକା । 
ତୁମ୍ଭେ ପାପୀ । 
ହେଲେ ହୋଇଥ୍‌ବି ଆଜ୍ଞା । 
ପାପୀଙ୍କୁ କିଏ ରକ୍ଷା କରନ୍ତି ? 
ପାପୀକୁ କିଏ ରକ୍ଷା କରିବ ? 


ପାପୀକୁ ଯୀଶୁଖ୍ରୀଷ୍ଟ ରକ୍ଷା କରନ୍ତି । ପାପୀଙ୍କୁ ରକ୍ଷା କରିବାକୁ ସେ କଣ 
କଲେ ? 


ଓ ହୋ, ତମେ ଯୋଉ କଥା କହୁଥ୍‌ଲ ! ପାପୀଙ୍କୁ ରକ୍ଷା କରିବାକୁ 
ତାଙ୍କେ ତାଙ୍କ ପାଇଁ ପ୍ରାଣ ଦେଇ ଦେବାର । 


କିଏ ରକ୍ଷା ପାଇବ ? 

ଯିଏ ଯୀଶୁଖ୍ରୀଷ୍ଟଙ୍କୁ ବିଶ୍ଵାସ କରିବାର । 
ତୁମ୍ଭେ ଯୀଶୁଖ୍ରୀଷ୍ଟଙ୍କୁ ବିଶ୍ଵାସ କର ? 
ହଇ ଆଜ୍ଞା । 

ତୁମ୍ଭେ ଯୀଶୁଖ୍ରୀଷ୍ଟଙ୍କୁ ମାନି ଚଳିବ ? 
ହଇ ଆଜ୍ଞା । 


ଯୀଶୁଖ୍ରୀଷ୍ଟ କହନ୍ତି ଯେ ରବିବାର ଦିନ କୌଣସି ସଂସାର କାର୍ଯ୍ୟ କରିବ 
ନାହିଁ ଏବଂ ଏ ଦିନଟି ଧର୍ମକାର୍ଯ୍ୟରେ ମନ ଦେବ। ତୁମ୍ଭେ ଏ କଥା 
ପାଳିବ ? 


ହଇ ଆଜ୍ଞା । 

ତୁମ୍ଭେ ବ୍ୟାପ୍‌ଟିଜ୍‌୍ମ୍‌ ଚାହଁ ? 

ସେ କିସ ଆଜ୍ଞା ? 

ଡ଼ୁବନ । ଆମ୍ଭେ ତୁମ୍ଭଙ୍କୁ ପାଣିରେ ବୁଡ଼ାଇ ଖ୍ରୀଷ୍ଟିଆନ କରିବୁ । 


~~ ~~ ~~ bd 


ମୁଁ ପହଁରା ଜାଣିନି, ମରିଯିବି ଆଜ୍ଞା । ମୁଁ ମରିଗଲେ ମୋର ଦି ଦିଟା 
ମାଇପ ମରିଯିବାର ଆଜ୍ଞା । 


ଚାଲ, ପାଣି ଭିତରକୁ ଚାଲ । 
[ ପାଣି ଭିତରେ ବାମଟନ ଇରନକୁ ଡୁବନ ଦେଲେ ] 


Digitized by srujanika@gmail.com 


୨୫ ୨ / ରଙ୍ଗଲିପି 

ବାମ୍ପଟନ ପିତା ପୁତ୍ର ଧର୍ମାମ୍ପାର ନାମରେ ଆମ୍ଭେ ତୁମ୍ଭଙ୍କୁ ଡୁବନ ଦେଉ । 

ଇରନ ଆଛୁ । 

ବାଞ୍ଚଟନ ତୁମ୍ଭେ ଆମ୍ଭର ପ୍ରଥମ ଓଡ଼ିଆ ଖ୍ରୀଷ୍ଟିଆନ । 

ଇରନ ମୁଁ ଓଡ଼ିଆ ନ ଥ୍ବାର ଆଜ୍ଞା, ମୁଁ ତେଲେଙ୍ଗା ଆଉଛି । 

ବାମ୍ପଟନ ତେଲେଙ୍ଗା ? ତା ହେଲେ ଆମ୍ଭଙ୍କୁ ପୁଣି ଜଣେ ଓଡ଼ିଆ ଖୋଜିବାକୁ 
ହେବ । ଓଡ଼ିଶା ବାପ୍ଟିଷ୍ଠ ମିଶନର ପ୍ରଥମ ଓଡ଼ିଆ ଖ୍ରୀଷ୍ଟିଆନ । ( ଟିକିଏ 
ଭାବି ନିଜକୁ ନିଜେ ) ସାଧୁ ସୁନ୍ଦର ଦାସ ! 


ଇରନ ଏଥରକ ମୁଁ କଣ କରିବି ଆଜ୍ଞା ? 

ବାମ୍ପଟନ ତୁମ୍ଭଙ୍କୁ ତୁମ୍ଭର ଘର ଲୋକ ଘରକୁ ନେବେ ? 

ଇରନ ନାଇଁ ଆଜ୍ଞା । ମୋର ତ ଜାତି ବୁଡ଼ିଲା ମତେ ଆଉ କିଏ ଘରେ 
ପୂରାଇବ ? 

ବାମ୍ପଟନ ତୁମ୍ଭର କି ଜାତି ଥୁଲା ? 

ଇରନ ମୋର ତନ୍ତୀ ଜାତି ଥୁଲା । ଏବେ ଇଶ୍ଵରଙ୍କ ଜାତି ହୋଇଗଲି । 

ବାମ୍ପଟନ ତୁମ୍ଭେ ଖ୍ରୀଷ୍ଟିଆନ ହୋଇଗଲ । ବର୍ଭମାନ ତୁମ୍ଭେ କଣ କରିବାକୁ ଚାହଁ ? 

ଇରନ ପୁରୀରାଜା, ଆପଣ ଆଉ ମୁଁ —ଆମେ ମିଶିକରି ଜଗନ୍ନାଥ ମନ୍ଦିରକୁ 


ଯିବା । ସେଠି ଯଦି ଜଗନ୍ନାଥ ତାଙ୍କ ମହିମା ନ ଦେଖାଇଲେ, ତେବେ 
ତାଙ୍କୁ ଗୋଇଠା ମାରିବା । ତା ହେଲେ ସମସ୍ତେ ଜାଣିବେ ଯେ ଜଗନ୍ନାଥ 


କିଛି ନୃହନ୍ତି । 
ବାମ୍ପଟନ ତୁମ୍ଭର ଆଉ କଣ କରିବାକୁ ଇଚ୍ଛା ? 
ଇରନ ଆମ୍ଭେ ପୃଥ୍ବୀଯାକ ଯାଇ ଯେତେ ଯେଉଁଠି ମୂର୍ରି ଅଛି ସବୂ ଭାଙ୍ଗିଦବା । 
ବାମ୍ପଟନ ହଉ, ସେ ସବୂ ପରେ କରିବା | ତୁମ୍ଭେ ବର୍ଭମାନ ମୋ ସାଙ୍ଗରେ ଆସ, 
ଚାହା ପିଇବ । 


[ଦୁହେଁ ବାହାରି ଯାଉଛନ୍ତି ଜଣେ ପାଗଳ ଲୋକ ପଶି ଆସିଲା । 
ବାମ୍ଚଟନ ଓ ଇରନ ଅଟକିଗଲେ ] 

ପାଗଳ କାହାନ୍ତି ? କାହାନ୍ତି ? ପାଦ୍ରି କାହାନ୍ତି ୨ ଯୀଶୁଖ୍ରୀଷ୍ଟ କାହାନ୍ତି ? ରଶ୍ଵର 
କାହାନ୍ତି ? ଘୋଡ଼ା କାହିଁ ? ହେ ପ୍ରଭୁ ପରମେଶ୍ବର, ହେ ସୃର୍ଗସ୍ଥ ପିତା, 
ମୁଁ ପରମ ପାପୀ । ପାପକାର୍ଯ୍ୟରେ ମୋଠାରୁ ବଳି କେହି ନାହିଁ। ମୋର 


Ld 


ଅଧର୍ମର ସୀମା ନାହିଁ । ମୁଁ ନର୍କର ଯୋଗ୍ୟ । 

ସୁନ୍ଦର ଦାସ / ୨୫୩ 

[ ତାକୁ ଖୋଜି ଖୋଜି ଆସୁଥ୍ବା ଗାଁ ବାଲା ଆସି ପହଞ୍ଚଲେ ] 

ଗାଁ ବାଲା ତୁ ଏଠି ଆସି ପହଞ୍ଚଲୁଣି ? 

ପାଗଳ ହେ ଇଶ୍ଵର, ଆପଣ ହିଁ ନିରାଶ୍ରୟର ତ୍ରାଣକର୍ଭା । ଆପଣ ଆପଣଙ୍କ ପୂତ୍ର 
ଯୀଶୁଖ୍ରୀଷ୍ଟଙ୍କୁ ପଠାଇଥ୍‌ଲେ ଦରିଦ୍ର ଅସହାୟଙ୍କୁ ଉଦ୍ଧାର କରିବାକୁ । 
ପାପୀମାନଙ୍କୁ ଚିରକାଳର ନର୍କରୁ ଉଦ୍ଧାର କରିବାକୁ । ସେ ନିଜର 
ଅମୂଲ୍ୟ ରକ୍ତପାତ କଲେ । ସେହି ତ୍ରାଣକର୍ରାଙ୍କ ନାମରେ ମୁଁ ପ୍ରାର୍ଥନା 
କରୁଛି । ଆପଣ ମୋର ପାପକୁ ମାର୍ଜନା କରିବା ହେବେ । 


[ ସେ ଯାଇ ବାମ୍ପଟନଙ୍କୁ କ୍ରଣ୍ଢାଇ ଧରିଲା । ] 
ବାମ୍ପଟନ ମୋତେ ଛାଡ଼ନ୍ତୁ । 


ପାଗଳ ନା, ମୁଁ ଛାଡ଼ିବିନି 
ମୋର ନୂଆ ପ୍ରଭୁ 


~~ ~~ ~~ 


। ମୋଟେ ଛାଡ଼ିବିନି । ଏମିତି ଧରି ରଖିଥ୍‌ବି। ମୁଁ 

"® ପୂଜା କରିବି । ମୁଁ ଯୀଶୁଖ୍ରୀଷ୍ଟ ଭକ୍ତ ହେବି । 

ଗାଁ ବାଲା କଣ କହିଲୁ ଶଳା ? ଖିରସ୍ତାନ ହବୁ ? ଗୋରୁ ମାଉଁସ ଖାଇବୁ ? ମଦ 
ପିଇବୁ ? ଗୋରୀ ମାଇକିନା ସାଙ୍ଗରେ ଶୋଇବୁ ? ତତେ ହିନ୍ଦୁଧର୍ମ 
ପିତା ଲାଗୁଚି ସେଥୁପାଇଁ ? 

ପାଗଳ ହେ ଜଗନ୍ନାଥ ରାଧାକୃଷ୍ଣ ରାମ ଗୋବିନ୍ଦ କେଶବ ଦୈତାରି ମହାଦେବ 
ଚଣ୍ଡୀ ଚାମୁଣ୍ଡୀ ଭୈରବ ଗଣେଶ; ହେ କାଳୀ ବଗଳା ଛିନ୍ନମସ୍ତା 
ଭୁବନେଶ୍ଵରୀ ମାତଙ୍ଗିନୀ ଷୋଡ଼ଶୀ ଧୂମାବତୀ ତ୍ରିପୁରାସୁନ୍ଦରୀ ତାରା 
ଭୈରବୀ; ହେ ତେତ୍ରିଶ କୋଟି ଦେବତା; ହେ ବିଷ୍ପଙ୍କର ଦଶାବତାର; 
ହେ ଗୁରୁ ବ୍ରାହ୍ମଣ ହେ କାଷ୍ଠ ପାଷାଣ; ହେ ମନ୍ତ୍ର ଯନ୍ତ୍ର ବେଦ ବେଦାନ୍ତ 
ଭାଗବତ ଦଣ୍ଡବତ ରାମାୟଣ ପାରାୟଣ ନାରାୟଣ; ହେ କାଶୀ 
ବନ୍ଦାବନ ଦ୍ଵାରକା ଗଙ୍ଗାସ୍ବାନ ବ୍ରହୁଜ୍ଞାନୟ ହେ ଜଟାଜୁଟ ଚିତା ତିଳକ 
କର୍ମକର୍ମାଣି ପୂଜାପର୍ବାଣି ନିର୍ମାଲ୍ୟ ମହାପ୍ରସାଦ¬—ତମେମାନେ ସବୁ 


ମିଛ । 

ଗାଁ ବାଲା (ତାକୁ ମାଡ଼ ଦେଇ) କଣ କହିଲୁ ଶଳା, ସବୂ ମିଛ ? ତେବେ ତୋର 
ସତଟା କ'ଣ ? 

ପାଗଳ ଇଶ୍ଵର ସତ୍ଯ, ଯୀଶୁଖ୍ରୀଷ୍ଟ ସତ୍ଯ, ପାଦ୍ରି ସତ୍ୟ, ଘୋଡ଼ା ସତ୍ୟ । 


[ ଗାଁ ବାଲା ତାକୁ ମାଡ଼ ଦେଲେ । ବାମ୍ଚଟନ ଓ ଇରନ ତାକୁ ରକ୍ଷା 
କରିବାକୁ ଚେଷ୍ଟା କଲେ । ] 

୨୫୪ / ରଙଗଲିପି 


ଗାଁ ବାଲା ଖିରସ୍ତାନ ହେଲେ ତୋର ପିଲା ମାଇପ କୁଆଡ଼େ ଯିବେ ? ଶଳା, 
ପ 


ତ 
ତୂ ଳେଇଯିବୁ ବୋଲି ତତେ ଏତେ ଧୁତୁରା ପିଆଇଲୁ, ତଥାପି ତୋର 
କିଛି ହେଲାନି ? ତତେ ଯାଜପୁର ନେଇ ଦେବୀ ଦର୍ଶନ କରାଇଲୁ, 
ବାହ୍ୃଣ ନେଇ ପୂଜା କରାଇଲୁ, ଚଣ୍ଡୀ ପାଠ କରାଇଲୁ, କିଛି ହେଲାନି 
ତୋର ? ଏଥରକ ମାଡ଼ରେ ଠିକ୍‌ ହେବୁ । 
ପାଗଳ ଯୀଶୁର ପ୍ରେମ ତୁଳନା ଦେବା ନାହିଁରେ 

ଖୋଜିଲେ ନ ମିଳେ ଏମନ୍ତ କୌଣସି କାହିଁରେ । 
ଗାଁ ବାଲା ଚୂପ, ଶଳା । ଭାଗବତ ବୋଲ— 


~~ ~~ ~~ 


ପାଗଳ ନା ମୁଁ ଭାଗବତ ବୋଲିବିନି । ( ଗାଁ ବାଲା ମାଡ଼ ଦେବାରୁ) ଆଛା, 
ଆଚ୍ଛା, ବୋଲୁଚି । 
ନମଇ ନୃସିଂହ ଚରଣ, ଅନାଦି ପରମ କାରଣ । 
ଯାହାର ଆଦି ମଧ୍ଯ ଅନ୍ତେ, ବିଚାର ନ ଘଟେ ଜଗତେ । 
ଇନ୍ଦ୍ରିୟ ଅର୍ଥ ଯେ ଜାଣଇ, ସତ୍ୟ ଯେ ନିତ୍ୟ ପ୍ରକାଶଇ । 


[ ପାଗଳ ଯାଇ ବାମ୍ପଟନଙ୍କୁ କୁଣ୍ଢାଇ ଧରିଲା । ଏଥରକ ସେ 
ଗାଇଲା— ] 


ସେ ଅଟେ କେଡ଼େ ଭାଗ୍ୟବାନ, ହୋଇପାରେ ଯେ ଖିରସ୍ତାନ । 
ନ ଥାଇ ତାର ସିଂହାସନ, ସେ ଅଟେ ରାଜନ ସମାନ । 
ଇଶ୍ଵର ପିତା ଓ ପାଳକ, ଯୀଶୁ ତା ଭ୍ରାତା ଓ ତାରକ । 


[ଗାଁ ଲୋକ ତାକୁ ବାମ୍ପଟନଙ୍କ ପାଖରୁ ଛଡ଼ାଇଲେ । ଗୋଟିଏ ପାଖରୁ 
ବାମ୍ଚଟନ ଓ ଇରନ ପାଗଳକୁ ଟାଣିଲେ, ଅନ୍ୟ ପାଖରୁ ଗାଁ ଲୋକ । 
ଗାଁ ଲୋକ ତାଙ୍କ ଆଡ଼କୁ ଟାଣି ନେଇଗଲେ । ପାଗଳ ଗାଇଲା] 


ପାଗଳ ଶୁଣ ପରୀକ୍ଷ ନରନାଥ, କ୍ଷଣ ଚରିତ ଭାଗବତ । 
[ ବାମଗଟନ ଓ ଇରନ ତାଙ୍କ ଆଡ଼କ୍ୂର ଟାଣି ନେଇଗଲେ] 
ଶୁଣ ପରୀକ୍ଷ ବାହୁବଳ, ଖ୍ରୀଷ୍ଟ ଚରିତ ବାଇବଲ । 


[ ଗାଁ ଲୋକ ଓ ବାମ୍ପଟନଙ୍କ ଟଣା ଓଟରାରେ ପାଗଳ ତଳେ ପଡ଼ିଗଲା । 
ଗାଁ ଲୋକେ ପାଗଳକୁ ଉଠାଇ ଟାଣି ଟାଣି ନେଇଗଲେ । ବାମ୍ଚଟନ 
ନିଜକୁ ନିଜେ କହିଲେ “ସାଧୂ ସୁନ୍ଦର ଦାସ”, ଯେପରି କି ସେ ହେବେ 
ତାଙ୍କର ସବୁ ସମସ୍ୟାର ସମାଧାନ । ] 

ସଞ୍ଚମା ବଶ 


[ ରାସ୍ତା ଉପରେ ଲେସି ଓ ସଟନ ନିଜ ନିଜ ଭିତରେ କଥାବାର୍ଗା 


କରୁଛନ୍ତି ] 

ଲେସି ଆମ ମିଶନକୁ ଓଡ଼ିଶାରେ ଛ ବର୍ଷ ହୋଇଗଲା, କିନୁ ତେଲେଙ୍ଗା ଇରନ 
ସେନାପତି ବ୍ଯତୀତ ଆମେ ଏ ପର୍ଯ୍ୟନ୍ତ ଜଣେ ଓଡ଼ିଆକୁ ଖ୍ରୀଷ୍ଟିଆନ 
କରି ପାରିଲେ ନାହିଁ । 

ସଟନ ଆମର କେତେ ଆଶା ଥୁଲା ସାଧୁ ସୁନ୍ଦର ଦାସ ଆମର ପ୍ରଥମ ଓଡ଼ିଆ 


ଖ୍ରୀଷ୍ଟିଆନ ହେବେ । ସେ କିନ୍ତୁ ଆମକୁ ଧରାଛୁଆଁ ଦେଉନାହାନ୍ତି । 


[ ଲେସି ଓଠରେ ଆଙ୍ଗୁଠି ଦେଇ ସଟନଙ୍କୁ ଚୂପ ରହିବାକୁ କହିଲେ । 
ଦୂରରେ ସୁନ୍ଦର ଦାସ ଯାଉଥ୍‌୍ବାର ଦେଖାଗଲା । ଦୁହେଁ ତାଙ୍କ ପଛେ 
ପଛେ ଚାଲିଲେ । ପଛକୁ ମୁହଁ ବୁଲାଇ ସୁନ୍ଦର ଦାସ ତାଙ୍କୁ ପଛରେ 
ଆସିବାକୁ ନିଷେଧ କଲେ। ନ ମାନି ଦୁହେଁ ତାଙ୍କ ପଛେ ପଛଳେ 
ଚାଲିଲେ । ସୁନ୍ଦର ଦାସ ଅଦୃଶ୍ୟ ହୋଇଗଲେ । ସେଠାରେ ଗଙ୍ଗାଧର 
ଷଡ଼ଙ୍ଗୀ ଠିଆ ହୋଇଥ୍‌ଲେ । ଦୁହେଁ ଯାଇ ଗଙ୍ଗାଧରଙ୍କ ଧରିଲେ ] 


ଲେସି (ଗଙ୍ଗାଧରଙ୍କ) ଆପଣ ମନ ସ୍ଥିର କରି ନେଲେ ? 

ଗଙ୍ଗାଧର ମୋର ମନ ଅନେକ ଦିନରୁ ସ୍ଥିର, କିନ୍ତୁ ଆମର ଜାତି ଭାଇ ମତେ 
ମନାକରୁଛନ୍ତି । 

ସଟନ ତୁମ୍ଭେ ତୁମ୍ଭର ଜାତି ଭାଇଙ୍କୁ ଛାଡ଼ିଦିଅ । 


Sd 


ଗଙ୍ଗାଧର ମୁଁ ତ ଛାଡ଼ିଦେବି, କିନୁ ସେମାନେ ମତେ ଛାଡୁନାହାନ୍ତି 
[ ଦଳେ ଗାଁ ବାଲା ଆସି ପହଞ୍ଚଲେ ] 


ଗାଁ ବାଲା ଆରେ ଏ ଗଙ୍ଗା ଭାଇନା ଆସି ଏଇଠି ଲୁଚିଛି ! ପାଦ୍ରିଏ ତାକୁ ଏଇଠି 
ଛପେଇ ରଖିଛନ୍ତି । 

ଲେସି (ଗଙ୍ଗାଧରଙ୍କ) ତୁମ୍ଭେ ତୁମ୍ଭର ଜାତି ଭାଇଙ୍କୁ ତୁମ୍ଭର ନିଶ୍ଚୟ ବିଷୟରେ 
କହିଦିଅ । 

ଗଙ୍ଗାଧର ହଁ, ମୁଁ ଆଉ ଡେରି କରିବି ନାହିଁ । 

ଗାଁ ବାଲା ହଉ, ବହୁତ ହେଇଗଲା । ଏଥରକ ଘରକୁ ଚାଲ । କେତେଦିନ ଆଉ 
ପାଦ୍ରିଙ୍କ ଅଇଁଠା ଚାଟୁଥ୍‌ବ ? 

ଗଙ୍ଗାଧର ଭାଇମାନେ, ଦୟାକରି ଟିକିଏ ମୋ କଥା ଶୁଣ । ତମେମାନେ ସମସ୍ତେ 
ମତେ ପିଲାଦିନୁ ଦେଖିଚ, ଜାଣିଚ । ହେତୁ ହେବା ଦିନୂ ମୋର ଇଚ୍ଛା 
ଥୁଲା ମୁଁ କେମିତି ଜ୍ଞାନ ପାଇବି। ସେଥ୍‌ପାଇଁ ମୁଁ ଶାସ୍ତ୍ର ପଢ଼ିଲି, 
ଉପବାସ କଲି; ଅଧୁଆ ପଡ଼ିଲି, ପୂଜା କଲି। ବ୍ରାହ୍ଣଙ୍କୁ ଗୁରୁଙ୍କୁ 
ପଚାରିଲି । ସେମାନେ ସମସ୍ତେ କହିଲେ ପୂଜା କଲେ, ପ୍ରାୟଶ୍ଚିତ କଲେ 
ପୁଣ୍ୟ ମିଳିବ । କିନ୍ଧୁ ପାପର କିପରି ବିନାଶ ହେବ, ନର୍କରୁ କିପରି 
ରକ୍ଷା ମିଳିବ ସେ କଥା ମତେ କେହି କହି ପାରିଲେ ନାହିଁ । 
ମତେ ସମସ୍ତେ କହିଲେ, ଜଗନ୍ନାଥ ମନ୍ଦିର ଯାଅ । ସେଠାରେ ଯାଇ 
ପ୍ରାର୍ଥନା କଲି । କିଛି ଲାଭ ହେଲା ନାହିଁ । ଶେଷରେ ଥରେ ରତ୍ନବେଦୀ 
ପ୍ରଦକ୍ଷିଣା କରିବା ବେଳେ ଗୋଟାଏ ଡାମଣରେ ଜଗନ୍ନାଥଙ୍କୁ ଭୃଷିଲି । 
ତଥାପି କିଛି ବର ମିଳିଲା ନାହିଁ । 
ତା ପରେ ମୁଁ କୁଜିବର ଆଶ୍ରମ ଗଲି । ମୁଁ ଏମିତ ଅନ୍ଧ ହୋଇ ରହିଥୁବା 
ବେଳେ ମୋର ଆଖି ଖୋଲିଦେଲେ ସୁନ୍ଦରା ବାବାଜୀ । ମତେ ସେ 
ପ୍ରଥମ କରି ଶିଖାଇଲେ ଯେ ଏତେ ଦେବଦେବୀ ସବ ମିଛ । ସେ ହିଁ 
ଶିଖାଇଲେ ଯେ ଜାତିପ୍ରଥା ସବୂ ଭୁଲ । 


Ng 


ତା ପରେ ମୁଁ ସୂନ୍ଦରା ବାବାଜୀଙ୍କ ସାଙ୍ଗରେ ପାଦ୍ରିଙ୍କ ବହି ପଢ଼ିଲି । 
ସେଥ୍ରୁ ଆମେ ଅନେକ ଜ୍ଞାନ ପାଇଲୁ । ଶେଷରେ ମତେ ଯାଇ ଆଲୁଅ 
ମିଳିଲା ବାଇବେଲରେ। ମୁଁ ସେଥ୍‌ରୁ ଜାଣିଲି କିପରି ଯୀଶୁଖ୍ରୀଷ୍ଟ 
ପାପୀଙ୍କ ପାଇଁ ମୃତ୍ୟୁ ବରଣ କଲେ। ମୁଁ ଜାଣିଲି ଯେ ଯୀଶୁଖ୍ରୀଷ୍ଟ ହିଁ 
ମୋ ପାଇଁ ପ୍ରାଣ ଦେଇଛନ୍ତି। ମୁଁ ପ୍ରାର୍ଥନା କଲି । ପ୍ରଭୁ ମତେ ଶକ୍ତି 
ଦିଅ, ମୁଁ ଯେପରି ମୃତ୍ୟ ପର୍ଯ୍ୟନ୍ତ ମୋର ବିଶ୍ବାସରେ ଅଟଳ ରହିବି । 


ତେଣୁ ମୁଁ ଠିକ କଲି ଯେ ମୁଁ ଡୁବନ ନେଇ ଖିରସ୍ତାନ ହୋଇଯିବି । 
ଗାଁ ବାଲା ହଉ ହଉ, ଗୀକୁୂ ଚାଲ । ଗାଁରେ ଯାଇ ସେ କଥା ବଝିବା । 

ଗଙ୍ଗାଧର 


ସୁନ୍ଦର ଦାସ / ୨୫୭ 
ଭାଇମାନେ, ଆପଣ ଗାଁକୁ ଫେରିଯାନୁ । ମୁଁ ପ୍ରଥମେ ଡ଼ୁବନ ନେବି, ତା 
ପରେ ଗାଁକୂର ଫେରିବି । 
ନାଇଁ ନାଇଁ, ତତେ ନ ନେଇ ଆମେ ଯିବୁନି । 


hd 


ବର୍ଭମାନ ମୁଁ ଗଙ୍ଗାଧରଙ୍କ ନେଇ ମହାନଦୀକୁ ଯିବି । ସେଠାରେ ସେ 
ଡ଼ୁ୍‌ବନ ନେବେ । ଆପଣମାନେ ଗାଁକୁ ଫେରିଯାନ୍ତୁ । 


[ ଗଙ୍ଗାଧରକୁ ନେଇ ଲେସି ମହାନଦୀ ଆଡ଼କ୍ର ଚାଲିଲେ । ଗାଁ ବାଲା 
ତାଙ୍କ ପହେ ପଚେ ଲାଗି ରହିଲେ ¦ ମହାନଦୀ ପାଣି ଭିତଚେ ଗଙ୍ଗାଧଚ 
ଓ ଲେସି ଠିଆହେଲେ ।! ଗାଁ ବାଲା ତାଙ୍କ ଭିଡ଼ କରି ଘେରି ରହିଲେ | 
ତୁମ୍ଭେ ଇଶ୍ଧରରେ ବିଶ୍ବାସ କର ? 

ହଁ। 

ହିନ୍ଦୁମାନେ ବ୍ରହ୍ମା ବିଷ୍ଣୁ ମହେଶ୍ବର ଏବଂ ଅନ୍ଯ ଦେବଦେବୀଙ୍କ କଥା 
କହନ୍ତି । 

ସେମାନେ ସବୁ ମିଥ୍ୟା । 

ତୁମ୍ଭେ ସେମାନଙ୍କୁ ପରିତ୍ୟାଗ କରୁଛ ? 

ହଁ। 

ତୁମ୍ଭେ ଯେଉଁ ମାଳା ପିନ୍ଧିଛ ? 


[ ଗଙ୍ଗାଧର ବେକରୁ ତୁଳସୀମାଳା ଖୋଲି ତାକୁ ଛିଣ୍ଡାଇ ଲେସିଙ୍କ 
ହାତରେ ଦେଲେ ] 


ତୁମ୍ଭେ କଣ ଦୋଷୀ ଓ ପାପୀ ? 

ହଁ। 

ସେଥ୍‌ୁରୁ ନିସ୍ତାର ପାଇଁ ଯୀଶୁଖ୍ରୀଷ୍ଟଙ୍କ ଉପରେ ବିଶ୍ବାସ କରୁଛ ? 
ହଁ। 

ମରିବା ପର୍ଯ୍ୟନ୍ତ ତାଙ୍କର ଆଜ୍ଞା ପାଳନ କରିବ ୨? 

ହଁ, ମରିବା ପର୍ଯ୍ୟନ୍ତ ତାଙ୍କର ଆଜ୍ଞା ପାଳିବି । 

[ ଲେସି ଗଙ୍ଗାଧରକୁ ଡ଼ୁବନ ଦେଲେ ] 

ପିତା ପୁତ୍ର ଧର୍ମାତ୍ପାର ନାମରେ ଆମ୍ଭେ ତୁମ୍ଭଙ୍କୁ ଡୁବନ ଦେଉ । 

୨୫୮ / ରଙ୍ଗଲିପି 
ଗଙ୍ଗାଧର ଆଳଛ୍ଛା | 


[ ଗାଁ ବାଲା ‘ହରିବୋଲ' ଧନି କଲେ । ନିଜ ନିଜ ଭିତରେ ଗଙ୍ଗାଧର 
ଖ୍ରୀଷ୍ଟିଆନ ହେବା ବିଷୟରେ କଥାବାର୍ଭା କରି ତାଙ୍କୁ ଧମକାଇ 
ସେମାନେ ଚାଲିଗଲେ ] 


ଗାଁ ବାଲା ହଉ, ଆମେ ଯାଉଚୁ । ଏଥର ତତେ ଗାଁରେ ନିଆଁ ପାଣି ବାସନ୍ଦ । ଯଦି 
ଗାଁରେ ପାଦ ଦେଉ, ତତେ ହାଣିଦବୁ । ମନେ ରଖିଥା । 


[ ସଟନ, ଲେସି ଓ ଗଙ୍ଗାଧର ଛିଡ଼ା ହୋଇଛନ୍ତି, ଦୂରରେ ସୁନ୍ଦର ଦାସ 
ଦେଖାଗଲେ । ତିନିହେଁ ତାଙ୍କ ପଛେ ଗୋଡ଼ାଇଲେ ! ପଛକୁ ମୁହଁ ବୂଲାଇ 
ସୁନ୍ଦର ଦାସ ସେମାନଙ୍କ ତାଙ୍କ ପଛରେ ଆସିବାକୁ ନିଷେଧ କଲେ । 
ଏମାନେ କିନ୍ତୁ ତାଙ୍କ ପଛେ ପଛେ ଚାଲିଲେ । ହଠାତ୍‌ ସୁନ୍ଦର ଦାସ 
ଅଦୃଶ୍ଯ ହୋଇଗଲେ । ସେଠାରେ ରାମଚନ୍ଦ୍ର ଯାଚକ ଛିଡ଼ା 
ହୋଇଥୁୂଲେ । ସେମାନେ ତାଙ୍କୁ ଧରି ଆଣିଲେ । ରାମଚନ୍ଦ୍ରଙ୍କ ପଛେ 
ପଚେ ତାଙ୍କ ସ୍ତ୍ରୀ ଲକ୍ଷ୍ମୀ, ତାଙ୍କ ମାଆ, ପିଲାମାନେ ଓ ଗାଁ ବାଲା ମଧ୍ଯ 
ଆସି ସେମାନଙ୍କୁ ଘେରି ଠିଆହେଲେ ] 


ରାମଚନ୍ଦ୍ରଙ୍କ ମା : (ରାମଚନ୍ଦ୍ରଙ୍କ ମୁଁ କଣ ଏଇଆ ଦେଖିବାକୁ ତତେ ନ ମାସ 
ପେଟରେ ଧରିଥ୍ଲି ? ତୁ ଅନତୁଡ଼ିଶାଳରେ ମରିଗଲୁନି କାହିଁକି ? 

ଲକ୍ଷ୍ମୀ କୋଉ ଡାହାଣୀ ତମକୁ ମନ୍ତ୍ର କରିଦେଲା ? 

ପୁଅ ବାପା, ତମେ ଯଦି ଖିରସ୍ତାନ ହୋଇଯିବ, ତେବେ ମୁଁ ଦଉଡ଼ି ଦେଇ 


= ee 


ମରିଯିବି, ନ ହେଲେ ନଇକି ଡେଇଁ ପଡ଼ିବି । 

ରାମଚନ୍ଦ୍ର ନା, ମୁଁ ମନ ସ୍ଥିର କରି ନେଇଛି, ଆଉ ଫେରିବିନାହିଁ। 

ଗାଁ ବାଲା ରାମଚନ୍ଦ୍ର ତମ ବାପ ଏଠି ବାରବାଟୀ କିଲ୍ଲାର ରାଜା ଥୁଲା । ତା ପୂଅ 
ହୋଇ ତମେ ଯାଇ ପାଦିି ଘରେ କିଣାଚାକର ହୋଇ ରହିବ ? ତମେ 


ମରିଯାଇଥୂଲେ ଯାଇଥାନ୍ତା; ଏବେ ସାରା ହିନ୍ଦୁ ଜାତି ମୁହଁରେ କଳା 
ବୋଳିଲ । 


ଗାଁ ବାଲା ଯାଇ ଭିଖ ମାଗିଥାନ୍ତୁ ହାଡ଼ି କାମ କରିଥାନ୍ତୁ ଭଲା ! ତୋ ଜାତି 
ଗଲାଣି, ତୁ ଯା। ଆମେ ଆଉ ତୋ ମୁହଁ ଦେଖିବୂନି। ଚାଲ, ଏ 
ହତଭାଗା ଏଠି କୁକୁର ହୋଇ ଫିରିଙ୍ଗୀଙ୍କ ଅଇଁଠା ପତ୍ର ଚାଟୁଥାଉ । 


[ ସେମାନେ ରାମଚନ୍ଦ୍ରଙ୍କୁ ଟାଣିଲେ; ରାମଚନ୍ଦ୍ର ନ ଯିବାରୁ ପାଟିଗୋଳ 

ସଟନ 
ରାମଚନ୍ଦ୍ର 


ଲେସି 
ରାମଚନ୍ଦ୍ର 


ସୁନ୍ଦର ଦାସ / ୨୫୯ 


କରି ସେମାନେ ଚାଲିଗଲେ । ସଟନ ଲେସି ଗଙ୍ଗାଧର ମିଶି ରାମଚନ୍ଦ୍ରଙ୍କୁ 
ଡ଼ବନ ପାଇଁ ନେଲେ] 


ତୁମେ ଖ୍ରୀଷ୍ଟଧର୍ମ ଗ୍ରହଣ କରିବାକ୍ୂ ଚାହଁ ? 

ହଁ। 

କାହିଁକି । 

ମୁଁ ଯୀଶୁଖ୍ରୀଷ୍ଟଙ୍କଠାରେ ବିଶ୍ଵାସ କରେ ବୋଲି । 

ତୁମ୍ଭେ ଖ୍ରୀଷ୍ଟଙ୍କୁ କିପରି ବିଶ୍ବାସ କରୁଛ ? 

ହୃଦୟରେ; ଅନ୍ତରାତ୍ମାରେ । 

ଯେଉଁମାନେ ଶ୍ରୀଷ୍ଟଙ୍କଠାରେ ବିଶ୍ଵାସ କରନ୍ତି, ସେମାନେ କଣ ପାପରେ 
ରହନ୍ତି ? 

ନା! 


ତୁମ୍ଭେ କଣ ମିଥ୍ୟା କହି, ଖରାପ କଥା କହି, ଗାଳି ଦେଇ ପାପ କରୁ 
ନାହଁ ? 


ଆଗେ କରୁଥ୍‌ଲି; ଆଜିକାଲି ନୂହଁ । 
ତୁମ୍ଭେ ପିତୁଳା ପୂଜା କରୁଥ୍ଲ ? 
ହଁ। 

ବର୍ଭମାନ ମଧ୍ଯ କରୁଛ ? 


ନା । ମୁଁ ପିତୁଳାକୁ ବାନ୍ଧି ଛାତରେ ଟାଙ୍ଗିଦେଲି । କିଛି ପିତୁଳାଙ୍କ ଉପରେ 
ମଇଳା ପକାଇଲି ! କିଛି ପିତୁଳା ଭାଇ୍ଗଦେଲି । ଆଉ କିଛି ପିତୁଳା 
ପୋଡ଼ିଦେଲି । 

ତୁମ୍ଭେ ଖ୍ରୀଷ୍ଟିଆନ ହେବା ବିଷୟରେ କାହାରି ପରାମର୍ଶ ନେଇଛ ! 
ମୋର ଘର ଲୋକ, ଗାଁ ବାଲା ମନା କଲେ। ମୁଁ ଗଙ୍ଗାଧର 
ଷଡ଼ଙ୍ଗୀଙ୍କଠାରୁ ପରାମର୍ଶ ନେଲି; ସେ ମତେ ଖିରସ୍ତାନ ହେବା ପାଇଁ 


ପ୍ରବର୍ଭାଇଲେ । ମୁଁ ସୁନ୍ଦରା ବାବାଜୀଙ୍କୁ ମଧ୍ଯ ସାକ୍ଷାତ କରିଥ୍‌ଲି। ସେ 
ମତେ ଖିରସ୍ତାନ ହେବା ପାଇଁ ମନା କଲେ । 


ତଥାପି ତୁମ୍ଭେ ଖ୍ରୀଷ୍ଟିଆନ ହେବ ? 
ହଁ। 

D, 
©) 


୨୬୯ / ରଙଗ 


[ ଲେସି ରାମଚନ୍ଦ୍ରଙ୍କୁ ଡ଼ବନ ଦେଲେ ] 
ଲେସି ପିତା ପୁତ୍ର ଧର୍ମାମ୍ମାର ନାମରେ ଆମ୍ଭେ ତୁମ୍ଭଙ୍କୁ ଡୁବନ ଦେଉ । 
ରାମଚନ୍ଦ୍ର ଆଛୁ । 
[ ଲେସି, ସଟନ, ଗଙ୍ଗାଧର ରାମଚନ୍ଦ୍ର ଛିଡ଼ା ହୋଇଛନ୍ତି, ଦୂରରୁ ସୁନ୍ଦର 
ଦାସ ଦେଖାଗଲେ । ସେମାନେ ତାଙ୍କ ପଛେ ପଛେ ଗଲେ । ପଛକୁ 
ମୁହଁ ବୁଲାଇ ସୁନ୍ଦର ଦାସ ସେମାନଙ୍କୁ ତାଙ୍କ ପଛରେ ଆସିବାକୁ 
ନିଷେଧ କଲେ । ତଥାପି ସେମାନେ ତାଙ୍କ ପଛେ ପଛେ ଚାଲିଲେ । 
ହଠାତ୍‌ ସୁନ୍ଦର ଦାସ ଅଦ୍ଶ୍ୟ ହୋଇଗଲେ । ସେଠାରେ କୃପାସିନ୍ଧୁ ସାହୁ 
ଛିଡ଼ା ହୋଇଥ୍‌ଲେ । ତାଙ୍କୁ ନେଇ ସେମାନେ ପାଣି ଭିତରକୁ ଗଲେ ] 


ସଟନ ତୁମ୍ଭେ ହିନ୍ଦୁ ଦେବଦେବୀରେ ବିଶ୍ଵାସ କର ? 
କୃପାସିନକ୍ଧ ନା। 

ଲେସି ହିନ୍ଦୁ ଶାସ୍ତ୍ର ବିଷୟରେ ତୁମ୍ଭର କି ମତ ? 
କୃପାସିନ୍ଧ ସେ ସବୁ ମିଥ୍ଯା । 

ସଟନ ତୁମ୍ଭେ କଣ ପାପ କରିଛ ? 

କୃପାସିନ୍ଧ ହଁ, ମୁଁ ପାପୀ । 

ଲେସି କିଏ ପାପୀଙ୍କୁ ଉଦ୍ଧାର କରେ ? 


କୃପାସିନ୍ଧ ଯୀଶୁଖ୍ୀଷ୍ଟ । 


ସଟନ ପାପୀଙ୍କୁ ରକ୍ଷା କରିବା ପାଇଁ ଯୀଶୁଖ୍ମୀଷ୍ଟ କଣ କଲେ ? 
କୃପାସିନ୍ଧ ସେ ସେମାନଙ୍କ ପାଇଁ ଜୀବନ ଦେଲେ । 

ଲେସି କିଏ ଉଦ୍ଧାର ପାଇବ ? 

କୃପାସିନ୍ଧ ଯେ ଯୀଶୁଖ୍ରୀଷ୍ଟଙ୍କ ଉପରେ ବି ।ସ ରଖିବ । 

ସଟନ ତୁମ୍ଭେ କଣ ଯୀଶୁଖ୍ରୀଷ୍ଟଙ୍କଠାରେ ବିଶ୍ଵାସ କର ? 
କପାସିନ୍ଧୁ ହିଁ। 

ଲେସି ତୁମ୍ଭେ ଡୁବିତ ହେବ ? 

କୃପାସିନ୍ଧ ହିଁ। 


[ ସଟନ କୃପାସିଛ୍ଧୁଙ୍କ ଡ଼ୁବନ ଦେଲେ] 

ସୁନ୍ଦର ଦାସ / ୨-୬୧ 


ସଟନ ପିତା ପୁତ୍ର ଧର୍ମାତ୍ପାର ନାମରେ ଆମ୍ଭେ ତୁମ୍ଭଙ୍କୁ ଡୁବନ ଦେଉ । 
କୃପାସିନ୍ଧୁ ଆଛା । 
[ ଲେସି ସଟନ ଗଙ୍ଗାଧର ଚା।ମଚନ୍ଦ୍ର କୃପାସିନ୍ଧୁ ଦୂରରେ ସୁନ୍ଦର ଦାସଙ୍କୁ 
ଦେଖି ତାଙ୍କ ପଛେ ପଛେ ଗଲେ । ପଛକୁ ମୁହଁ ବୁଲାଇ ସୁନ୍ଦର ଦାସ 


ସେମାନଙ୍କୁ ପଛରେ ଆସିବାକୁ ନିଷେଧ କଲେ । ତଥାପି ସେମାନେ 
ତାଙ୍କ ପଛେ ପଛେ ଚାଲିଲେ । ହଠାତ୍‌ ସୁନ୍ଦର ଦାସ ଅଦଶ୍ଯ 
ହୋଇଗଲେ । ତାଙ୍କ ଜାଗାରେ ଦେଖାଗଲେ କମଳୀ ଓ ତାର ମା 
ଡାଆଣି । କମଳୀ କୋଳରେ ଦଶମାସର ଛୁଆ । ସେମାନଙ୍କୁ ନଇ 
ପାଖକୁ ନେଇଯିବା ବେଳେ ସୁନ୍ଦର ଦାସଙ୍କ ଗମ୍ଭୀର ସ୍ଵର ଶୁଣାଗଲା 
‘ନା” । ତଥାପି ସେମାନେ ନର ଭିତରକୁ ଗଲେ ] 


କମଳୀ ଆମେ ଖିରସ୍ତାନ ହେବୁ । 

ଡାଆଣି ହଁ, ବାବୁ । ମତେ ଆଉ ମୋ ଝିଅକୁ ଖିରସ୍ତାନ କରିଦିଅ । 

ଗଙ୍ଗାଧର ତମେ ଦିହେଁ ସୁନ୍ଦରା ବାବାଜୀଙ୍କ ପାଖକୁ ଯାଇଥ୍ଲ। ସେ କଣ 
କହିଲେ ? 

କମଳୀ ସେ ଆମକୁ ଖିରସ୍ତାନ ହେବାକୁ ମନା କଲେ। ଘରେ ରହିବାକୁ 
କହିଲେ । ତଥାପି ଆମେ ଘର ଛାଡ଼ି ପଳାଇ ଆସିଲୁ । 

ଡାଆଣି ଆମେ ଆସିଲା ବେଳେ ମରଦ ଲୋକ ଘରେ ନଥ୍ଲେ । 

କମଳୀ ମୁଁ ମୋ ଆର ଝିଅକୁ ପଡ଼ିଶା ଘରେ ଦେଇ ଏଇ କୋଳଛୁଆକୁ ଧରି 
ପଳାଇ ଆସିଲି । 

ଡାଆଣି ଆମକୁ ଶୀଘ୍ର ଖିରସ୍ତାନ କରିଦିଅ। ଆମ ଘରବାଲା ପହଞ୍ଚୁଗଲେ 
ଆମକୁ ମନା କରିବେ । ହଇରାଣ କରିବେ । 

ଲେସି ତୁମର ମନ ସ୍ଥିର ତ ? 

କମଳୀ ହଁ, ଆମ ମନ ସ୍ଥିର । ଆମେ ନିଶ୍ଚେ ଖିରସ୍ତାନ ହବୁ । 

ଡାଆଣି ଆମେ ପାପୀ । ଆମ ଠାକୁରମାନେ ଆମକୁ ରକ୍ଷା କରି ପାରିଲେ 


ନାହିଁ । ଖ୍ରୀଷ୍ଟ ହିଁ ଆମକୁ ରଖିବେ । 


[ ପାଟି କରି ସେମାନଙ୍କର ଗାଁ ବାଲା ଆସି ପହଞ୍ଚୁଲେ । ସେମାନଙ୍କ 
ସାଙ୍ଗରେ କମଳୀ ଓ ଡାଆଣିଙ୍କ ସ୍ଵାମୀ ] 

୨୬୨ / ରଙ୍ଗଲିପି 


କମଳୀ 

ସ୍ଵାମୀ ତମେ ମାଇପି ଲୋକ ଏକ୍ରଟିଆ ଏଠିକି କୁଆଡ଼େ ଆସିଚ । ଚାଲ ଘରକୁ 
ଚାଲ । 

କମଳୀ ଆମେ ଏଠିକି ଖିରସ୍ତାନ ହେଵୂ ବୋଲି ଆସିଚୁ । 

ଡାଆଣି 

ସ୍ଵାମୀ କଣ, ତମର ଲାଜ ସରମ ବୋଲି କିଛି ନାହିଁ ୨ ଦିଟା ମାଇପି ଲୋକ 
ଗାଁ ଗଣ୍ଡା ଛାଡ଼ି ସହରକୁ ପଳେଇ ଆସିଚ ? ଚାଲ୍‌, ଘରକୁ ଯାଇ ଶୁଵି 
ହୁଅ । 

ଡାଆଣି ଆମେ ଖିରସ୍ତାନ ନହୋଇ ଘରକୁ ଫେରିବୁ ନାହିଁ । 

କମଳୀ 

ସ୍ଵାମୀ ଆମେ ତମକୁ ଖିରସ୍ତାନ ହେବାକୁ ଦବୁନି । 


ଗାଁ ବାଲା ଏ ପାଦ୍ରି ତମ ମୁଣ୍ଡ ବିଗାଡ଼ି ଦେଇଛନ୍ତି । ପୂରୁଷ ଲୋକଙ୍କୁ ତ 
ମନଉଥ୍‌ଲେ, ଏ ପାଦ୍ରିଏ ଏବେ ମାଇକିନାଙ୍କ ପଛରେ ବି ପଡ଼ି 
ଗଲେଣି । କିଏ ଶୁଣିଥୂଲା ସ୍ତ୍ରୀ ଲୋକ ଘରଛାଡ଼ି ବାହାରିଲେଣି ଖିରସ୍ତାନ 
ହେବେ ବୋଲି ? 

ଲେସି ମୁଁ ସେମାନଙ୍କ ବାଧ୍ଯ କରି ଖିରସ୍ତାନ କରିବି ନାହିଁ । ଆପଣମାନେ ତାଙ୍କ 
ସହିତ କଥାବାର୍ଭା କରନ୍ତୁ । ଯଦି ସେମାନେ ଆପଣମାନଙ୍କ କଥା ମାନି 


ଆପଣଙ୍କ ସାଙ୍ଗରେ ଚାଲିଯିବେ, ତାଙ୍କୁ ଆପଣ ନେଇଯାନ୍ତୁ । 


[ ସେମାନେ କମଳୀ ଓ ଡାଆଣିଙ୍କୁ ବୂଝାଇଲେ । ଛୁଆକୁ ଟଣାଟଣି 
କଲେ । କିନ୍ଧୁ ଜଣାଗଲା ଯେ କମଳୀ ଓ ଡାଆଣି ନିଜ ନିର୍ଣ୍ଣୟରେ 


ଅଟଳ ] 

ଡାଆଣି 

ସ୍ବାମୀ (ଗାଁ ବାଲାଙ୍କୁ) ଚାଲ ଭାଇ ଚାଲ । ଆଉ ଏ ପାପ ଆଖିରେ ଦେଖି 
ହେବ ନାହିଁ । 

କମଳୀ 

ସ୍ଵାମୀ ଏ ମାଇକିନା ମ୍ବେଳ୍ରଙ୍କ ଘରେ ପଶିଲେଣି । ତାଙ୍କର ଆଉ ମାନ ମହତ 


ନାହିଁ, ସମ୍ମାନ ଚରିତ୍ର ନାହିଁ। ତାଙ୍କ ସାଙ୍ଗରେ ଆମର ଆଉ କିଛି ସମ୍ପର୍କ 
ନାହିଁ। 

ଡାଆଣି 
ସ୍ଵାମୀ 


ଲେସି 
କମଳୀ 


ସଟନ 
ଡାଆଣି 


ଲେସି 
ସଟନ 
ଡାଆଣି 
କମଳୀ 


ସୁନ୍ଦର ଦାସ / ୨୬୩ 


ଆମ ପାଇଁ ଏ ଦୃହେଁ ମରିଗଲେ । ଆମେ ଘରକୁ ଯାଇ ୟାଙ୍କର ଶୁଵ୍ି 
କରିବୁ । ଚାଲ ଭାଇ, ଚାଲ । ଆଉ ଏଠି ଏ ଅନ୍ୟାୟ ପାଖରେ ରହି 
କିଛି ଲାଭ ନାହି । 

[ଗାଁ ବାଲାଙ୍କୁ ସାଙ୍ଗରେ ନେଇ ସେମାନେ ଚାଲିଗଲେ । ଲେସି ଓ 
ସଟନ କମଳୀ ଓ ଡାଆଣିଙ୍କୁ ପାଣି ଭିତରକୁ ନେଇଗଲେ ] 
(କମଳୀକୁ ) ତୁମ୍ଭେ ଡ଼ୁବିତ ହେବାକୁ ଚାହଁ ? 

ହଁ। 

[ ସୁନ୍ଦର ଦାସଙ୍କ ସ୍ଵର ଶୁଣାଗଲା, ନା ! ] 

(ଡାଆଣିକୁ) ତୁମ୍ଭେ ଡ଼ବିତ ହେବାକୁ ଚାହଁ ? 

ହଁ। 

[ ସୁନ୍ଦର ଦାସଙ୍କ ସ୍ଵର ଶୁଣାଗଲା, ନା ! ସଟନ ଓ ଲେସି କମଳୀ ଓ 
ଡାଆଣିକୁ ଡ଼ୁବନ ଦେଲେ ] 

ପିତା ପୂତ୍ର ଧର୍ମାମ୍ପାର ନାମରେ ଆମ୍ଭେ ତୁମ୍ଭଙ୍କୁ ଡୁବନ ଦେଉ । 

ପିତା ପୁତ୍ର ଧର୍ମାତମ୍ପାର ନାମରେ ଆମ୍ଭେ ତୁମ୍ଭଙ୍କୁ ଡୁବନ ଦେଉ । 

ଆଚ୍ଛା । 

ଆଚ୍ଛା । 

[ଦୂରରୁ ସୁନ୍ଦର ଦାସଙ୍କ ସ୍ଵର ଶୁଣାଗଲା, ନା, ନା, ନା ।] 

ଚୁଚୀଯୟ୍‌ ଅଚଳ 

ସ୍ରଥମ କୁଶ 


[ କଟକରେ ଚାର୍ଲସ୍‌ ଲେସିଙ୍କ ବଙ୍ଗଳାରେ ବସିବା ଘର । ସକାଳ 
ବେଳା । ଏ ଭିତରେ ତିନି ବର୍ଷରୁ ଉର୍ଦ୍ଧ ସମୟ ବିତିଯାଇଛି । ଲେସିଙ୍କ 
ସ୍ତ୍ରୀ ଆନ୍‌ ବସିବା ଘରକୁ ସଜାଉଛନ୍ତି । ତାଙ୍କୁ ସାହାଯ୍ୟ କରୁଛି ମରୁଆ ] 


ଆନ୍‌ ମେରି, ଚା ଜିନିଷ ଠିକ୍‌ ଅଛି ? 

ମରୁଆ ହଁ, ସିଷ୍ର । 

ଆନ୍‌ ଆଜି ଅନେକ ଅତିଥ୍‌ୁ ଆସିବାର ଅଛି । 

ମରୁଆ ବ୍ରଦର ଲେସି ଏ ପର୍ଯ୍ୟନ୍ତ ଫେରିନାହାନ୍ତି ! 

ଆନ୍‌ ସେ ଚାପେଲକୁ ଯାଇଥୁଲେ । ବର୍ଭମାନ ଫେରି ଆସିବେ । 

ମରୁଆ ଆଜି ଆଉ କିଏ କିଏ ଆସିବେ ସିଷ୍ଟର ? 

ଆନ୍‌ ବାଲେଶ୍ବରରୁ ବ୍ରଦର ସଟନ ଆସିଛନ୍ତି । ବ୍ରଦର ବାମ୍ଚଟନ ଦୁଇଦିନ 


ହେଲା ପୂରୀରୁ ଆସି ଏଠାରେ ଅଛନ୍ତି । କ୍ରିଷ୍ଟିଆନ ମିଶନାରୀ 
ହେରାଲ୍‌ଡ଼୍‌ର ବ୍ରଦର ପିଅର୍ସ ଆଜି କଲିକତାରୁ ଆସି ପହଞ୍ଚ୍ବେ । କପ୍‌ 
ପ୍ଲେଟ ସବୁ ଠିକ୍‌ ଅଛି ? 


ମରୁଆ (ଟେବୁଲ ସଜଉ ସଜାଉ ) ସବୂ ଠିକ୍‌ ଅଛି ସିଷ୍ଟର । 
ଆନ ମୁଁ ଚା କଥା ଦେଖିବାକୁ ଯାଉଛି । ତୁମ୍ଭେ ଟେବୂଲ ଠିକ୍କରି ରଖ । 
[ ଆନ ଭିତରକୁ ଚାଲିଗଲେ ] 
ମରୁଆ କଣ୍ଟା ଚାମଚ ଗଲା କୁଆଡ଼େ ? ମଣିଷର ଦି ଦିଟା ହାତ ଅଛି; 


ଖାଇଲାବେଳକୁ କିନ୍ତୁ ୟାଙ୍କର କଣ୍ଟା ଚାମଚ ଦରକାର ! 
ଡେଭିଡ୍‌ —( କେହି ଜବାବ ନ ଦେବାରୁ ଜୋର୍‌ରେ ) ଡେଭିଡ — 


[ବଳଭଦ୍ର ଆସି ଠିଆ ହେଲା କିନ୍ତୁ କିଛି କହିଲା ନାହିଁ । ସେ ବର୍ଭମାନ 
ପ୍ୟାଣ୍ଟ ସାର୍ଟ ପିନ୍ଧିଥୂଲା ] 

୨୬୮ / ଚଟ୍ଗଟଲିପି 

ମରୁଆ କଣ ତତେ ଟୂଖ୍ାଯାଉନି ନା କଣ ” ମୁଁ ତତେ ଦଶଥର ଡେଭିଡ 
ନେଭିଡ୍‌ ଡାକି ସାରିଳିଣି । 

ବଳଭଦ୍ର ଯଦି ମୋ ନୀକୁ ଏମିତି ଦଳାଇ ଟଚାଲିଥ୍ବବ, ମୁଁ କେମିତି ମନେ ରଖିବି 
ମୁଁ କିଏ ? ଗାଁରେ ଥୂଲି ଚଳିଆ । କନ୍ଧ ମତେ କରିଦେଲେ ମେରିଆ । 
ବାବା ନା ଦେଲେ ବଳଭଦ୍ର । ଏଠି ହେଲିଣି ଡେଭିଡ୍‌ ! 


ମରୁଆ କଣ ହେଇଗଲା ସେଠୁ ? ମତେ ସିନା ଗାଁରେ ମରୁଆ ମରୁଆ 
ଡାକୁଥ୍‌ଲେ, ମୁଁ ଏଠି ମେରି । ମରୁଆ ଡାକିଲେ ଓ, ମେରି ଡାକିଲେ 
ୟେସ୍‌ ସାର୍‌ ! ଆଉ ଯଦି କିଏ ଶରଧାରେ ଡାକିଲା ଡାଲିଂ, ତେବେ ମୁଁ 
କହିଲି, ୟେସ୍‌ ଡିଅର୍‌ ! 

ବଳଭଦ୍ର ବ୍ରଝିଲୁ ମରୁଆ, ମୁଁ ଏଠୁ ବି ପଳେଇଯିବି । 

ମରୁଆ କଣ୍ଟା ଚାମଚ ଆଣି ଟେବୁଲ ଉପରେ ରଖିଦେ, ତାପରେ ଯୁଆଡ଼େ 
ଯାଉଚୁ ଯା । ତୋର ତ କୋଉଠି ବି ମନ ଘର ଧରୁନି । 


ବଳଭଦ୍ର ( କଣ୍ଟ ଚାମଚ ବାହାର କଲା) ଏଇଠି ଥୁଲା, ଦେଖି ପାରୁନୁ ? ଏ 
ଫିରିଙ୍ଗୀ ମ୍ବେଚୁଙ୍କ ସାଙ୍କରେ ପଡ଼ି ତୋର ଜାତି ଧର୍ମ ତ ଯାଇଥଲା, 
ଏବେ ତୋର ଆଖି ବି ଫୁଟିଗଲାଣି । ଏଥର ବାସ୍‌ ଖିରସ୍ତାନ ହେଇ 
ଯା । ସେ ଶଳା ଖିରସ୍ତାନ ଖାନସମା ଆବ୍ରାହମ ତ ତୋ ପଛରେ ପଡ଼ି 
ଯାଇଛି । 


ମରୁଆ ଆରେ ଆବ୍ରାହମ ଆଉ କଣ ଖାନସମା ହୋଇ ଅଛି ନା କଣ ? 
ବଙ୍ଗାଳୀ ହେଲେ ବି ସେ ଭଲ ଓଡ଼ିଆ ଶିଖିଗଲାଣି। ତାକୁ ଏଥର 
ପାଦ୍ରିମାନେ ଧର୍ମପ୍ରଚାର କାମ ଦେବେ । ମାସକୁ ସାତଟଙ୍କା ଦରମା 
ପାଇବ । ବୁଝିଲୁ ? ତୁ ଏତେ ଦିନ ଏଠି ରହିଲୁଣି, ତୋର ଆଉ କିଛି 
ଉନ୍ନତି ହେଲା ନାହିଁ । ଯୋଉ ମୂର୍ଖକୁ ସେଇ ମୂର୍ଖ ରହିଲୁ ? 

ବଳଭଦ୍ର ମୁଁ ସିନା ଲେଖାପଢ଼ା ଶିଖିଲି ନାହିଁ, ମୁଁ କଣ ପାଠ ଜାଣି ନାହିଁ ? ସୃଷ୍ଟି 
କେମିତି ହେଲା, ଶୁଣିବୁ ? ପ୍ରଥମେ ଇଶ୍ମର ସ୍ଵର୍ଗ ଓ ପୃଥ୍ବୀ ସୃଜନ 
କଲେ । ପୃଥ୍ବୀ ଶୂନ୍ୟ ଓ ଅସ୍ଥିରାକାର ଥୁଲା । ଆଉ ଗଭୀର ଉପରେ 
ଅନ୍ଧକାର । ପୁଣି ଇଶ୍ଵରର ଆତ୍ମା ଜଳର ଉପରେ ଦୋଳାୟମାନ 
ହୋଇଲେ । ଅନ୍ତରର ଇଶ୍ଵର ବୋଇଲେ ଯେ ଦୀପ୍ତି ହେଉ, ତହିଁରେ 
ଦୀପ୍ତି ହେଲା । କିଛି ବୂଝୁଚୁ, ମରୁଆ ମେରି ? 


ot ot oi 

ସୁନ୍ଦର ଦାସ / ୨୬୮ 
ମରୁଆ ୟେସ ସାର୍‌, ବଳିଆ ମେରିଆ ବଳ'ଭଦ ଡେଭିଡ୍‌, ସ୍ଷ୍ଟି କେମିତି ହେଲା 
ମୋର ଜାଣି କିଛି ଲାଭ ନାହିଁ । ଏ ଅସୂଚ କଣ କହଛନ୍ତି ତାଙ୍କୁ ଜଣା । 
ଆମର କଣ ଲୋଡ଼ା ସେଥୁରେ ? ଧର୍ମ ସାଙ୍ଗରେ ଆମର କଣ ? 
ସୁନ୍ଦରା ବାବା, ପାଦ୍ରି ଲେସି ସେ କଥା ବୂଝୁଥାନ୍ତୁ । ଆମର କାମ କଲ, 
ଦରମା ପାଇଲ, ବଞ୍ଚୁଲ, ବାସ୍‌ । ତା ଭିତରେ ଯଦି କିଏ ହସଖୁସିରେ 
ଦି ପଦ କଥା କହିଲା, ସେଇ ଯଥେଷ୍ଟ । 


ବଳଭଦ୍ର ତୁ ଯେମିତି କହୁଚୁ ଗାଁରେ ଏଠାରୁ ଭଲରେ ଥୁଲୁ । 


ମରୁଆ ଆମେ ହେଲୁ ସ୍ତ୍ରୀ ଜାତି । ଆମର ପୁଣି ଭଲମନ୍ଦ କଣ ? ଗାଁରେ ଯାହା, 
ଏଠି ସେଇଆ । ଗାଁରେ ବ୍ରାହ୍ମଣ: ଧନୀ ଲୋକ ପଛରେ ପଡୁଥ୍‌ଲେ, 
ଏଠି ଫିରିଙ୍ଗୀ । 

ବଳଭଦ୍ର ତୁ ଖିରସ୍ତାନ ହୋଇଯାଉନୁ । 

ମରୁଆ କମଳୀ ଆଉ ତା ମା ଖିରସ୍ତାନ ହୋଇଗଲେ । କଣ ହୋଇଗଲା 


ତାଙ୍କର ? ମହରଗରୁ ଯାଇ କାନ୍ତାରରେ ପଡ଼ିଲେ । ତାଙ୍କ ସ୍ଵାମୀମାନେ 
ତାଙ୍କୁ ରାସ୍ତାରେ ଛାଡ଼ିଦେଲେ । 


ବଳଭଦ୍ର ଶଳା, ଧର୍ମ ବୋଲି କିଛି ନ ରହିଲେ ଭଲ । ମୋର ଧର୍ମ ଫର୍ମ କିଛି 
ନାହିଁ। ମୋ ବାପ ପୂଜା ପାଠ କରୁଥଲା. ଶେଷକୁ ପଇସା ନେଇ 
ମତେ ବିକି ଦେଳା । କନ୍ଧ ଶଳେ ମତେ ଖୁଆଇ ପିଆଇ ବାନ୍ଧି ରଖିଲେ 
ଧର୍ମ ନାଁରେ ବଳି ପକେଇବେ ବୋଲି । ପୁଣି ଆଶ୍ରମରେ ରହିଲି; 
ସେଠାରେ ୧ାକ୍ରର ନାହାନ୍ତି ସତ, କିନ୍ଧ ହଜାର ନିୟମ । ଏବେ ଏ 
ମ୍ବେଚ୍ରଙ୍କ ହାତଟଟଚ ମୋର ପୂଣି କି ଧର୍ମ ? 

ମର୍ଆ ତେବେ ରହ ଖୁସିରେ । 

ବଳଭଦ କେମିତ ଖୁସିରେ ରହିବି କହିଳ୍ଲ ? ପାଶ୍ରମ କଣ ମୋର ଘର ନା କଟକ 
ସହର ମୋର ଘର ? ନା କନ୍ଧ ଗାଁ ମୋର ଘର ଥୁଲା ? ମୋର ଘର 
ତ ମୋ ଗାଁରେ, ଯୋଉଠି ମୁଁ ବଳିଆ ଥୁଲି । ବଳଭଦ୍ର ନୁହଁ କି ଡେଭିଡ 
ନୁହଁ । ମତେ ସବୂୃବେଳେ ସେଇ ଗାଁ କଥା ମନେ ପଡ଼ୁଚି । ତତେ ତୋ 
ନିଜ ଗାଁ କଥା ମନେପଡୁନି ? 

ମରୁଆ ଆରେ ସ୍ତ ଲୋକର ପୁଣି ନିଜ ଗାଁ କଣ ? ଯେତେବେଳେ ଯୋଉଠି 
ରହିଲା, ସେଇ ତାର ଗାଁ । ଯେ ତାକୁ ସାଥ୍‌ରେ ଧରିନେଲା, ସେଇ 

ତାର ସ୍ଵାମୀ; ଯେଉଁଠାରେ ରଖାଇଲା, ସେ ତାର ଘର । ବୁଝିଲୁ ? ଏଇ 
ଆନ୍‌ ମେମସାହେବକୁ ଦେଖୁନୁ ? ପାଦ୍ରିକୁ ବାହା ହୋଇଚି ବୋଲି 
କୋଉ ସାତ ସମୁଦ୍ର ଦୂରରୁ ଆସି କୋଉଠି ଘର କରିଛି । କାମ କଣ 
ନା ପାଦ୍ରିଙ୍କ ଅତିଥ୍‌ ଆସିଲେ ତାଙ୍କୁ ନେଇ ଚା ଦିଅ । ଯା, ଏଥର 


ଟେବୂଲ ସଜା । 

[ ଲେସି, ସଟନ, ଗଙ୍ଗାଧର, ରାଧୁ ଦାସ ଓ ରଘୁ ଦାସ ଭିତରକୁ ଆସି 
ବସିଲେ ] 

ସଟନ ଚାରିଆଡ଼େ ଗଛପତ୍ର ହୋଇ ଚାପେଲଟି ସୁନ୍ଦର ହୋଇଗଲାଣି । 

ରାଧୁ ଜାଗାଟି ଭଲ ଥୁଲା । ଏମିତ ଭଲ ଜାଗା ଦେଖି ହିନ୍ଦୁ ମନ୍ଦିର ତିଆରି 
ହୋଇଥାଏ । 

ସଟନ ଓଡ଼ିଶାରେ ଆମର ପ୍ରଥମ ଗିର୍ଜାଟି ଗୋଟିଏ ହିନ୍ଦୁ : ମନ୍ଦିର ଉପରେ 
ତିଆରି ହେଲା, ଏହା ଗୋଟିଏ ଭଲ ଲକ୍ଷଣ । 

ରଘୁ ଭଲ ଲକ୍ଷଣ ? ଆମ ହିନ୍ଦୁ ମନ୍ଦିର ଭାର୍ଗି ମୁସଲମାନମାନେ ମସଜିଦ 
ତିଆରି କଲେ । ଏମାନେ ଆସି ମନ୍ଦିର ଭାଙ୍ଗି ତା ଉପରେ ଗିର୍ଜା ତିଆରି 
କଲେଣି । I 

ଲେସି ସେଠାରେ ଅବଶ୍ୟ ଯେଉଁ ମହାଦେବ ମନ୍ଦିର ଥୁଲା, ସେଇଟି ଭାଟ 


ଯାଇଥଲା । ସେଠାରେ ଅନେକ ବର୍ଷରୁ ପୂଜା ହେଉ ନ ଥୁଲା । ତେବେ 
ମନ୍ଦିର ସ୍ଥାନରେ ଗୀର୍ଜା ହେଲା, ଏ କଥା ଆମକୁ ଆନନ୍ଦ ଦେଲା। 


ସଟନ ଯେଉଁଠାରେ ଅପବିତ୍ର ମନ୍ଦିର ଥୁଲା, ସେଠାରେ ବର୍ଭମାନ ଭଶ୍ବରଙ୍କ 
ଘର । ଯେଉଁଠାରେ ଦିନେ ଜଘନ୍ୟ ମୂର୍ରି ପୂଜା ହେଉଥଲା, ବର୍ଭମାନ 
ସେଠାରେ ଜୀବନ୍ତ ପ୍ରଭୁ ଯୀଶୁଙ୍କର ଉପାସନା ହେଉଛି । ଯେଉଁଠାରେ 
ମୂର୍ଭିପୃଜାର କୋଳାହଳ ଥଲା, ସେଠାରେ ଭଗବାନ ଓ ମେଷର 
ପ୍ରଶଂସାରେ ଆନନ୍ଦମୟ ପ୍ରାର୍ଥନା ହେଉଛି । 


ଲେସି ଏହି ଗୃହଟିରୁ ସ୍ଵର୍ଗୀୟ ଜ୍ଯୋତି ଯାଇ ସାରା ଓଡ଼ିଶାକୁ ଆଲୋକିତ 
କରିବ । 
ସଟନ ଅତି ଶୀଘ୍ର ସୁଦିନ ଆସିବ ଯେତେବେଳେ ଜଘନ୍ୟ ମନ୍ଦିର ସବୁ ଭାଟି 


ଦିଆଯିବ, ନ ହେଲେ ତାହାକୁ ସଦାପ୍ରଭୁଙ୍କର ଉପାସନା ଗୃହରେ 
ପରିଣତ କରାଯିବ । 

ଲେସି ଏ କଥା ଓଡ଼ିଶା ପାଇଁ ସୌଭାଗ୍ୟର ଦିନ ହେବ । 


ସଟନ ଆଜି ସେଠାରେ ଆମର ଚାପେଲ ଘରକୁ ଦେଖି ମୋର ମନେହେଲା 
ଯେ ଓଡ଼ିଶାରେ ନାହିଁ କଣ ? ଉତ୍ତମ ଜମି, ଜଙ୍ଗଲ, ପର୍ବତ, ନଦୀ ସବୂ 
ଅଛି । କେବଳ ଯଦି ଓଡ଼ିଶାର ଲୋକମାନେ ବାଇବେଲକୁ ଗ୍ରହଣ 
କରନ୍ତି, ଓଡ଼ିଶା ପ୍ଥ୍ବୀର ଏକ ସବୁଠାରୁ ସୁଖୀ ଦେଶ ହୋଇ ପାରିବ । 
ଓଡ଼ିଶାରେ ସୁନାର ଫସଲ ଫଳିବ। ଓଡ଼ିଶା ଇମାନୁଏଲଙ୍କ ଦେଶ 
ହୋଇଯିବ । ବର୍ଭମାନ ଭଳି ସେତେବେଳେ ମଧ୍ଯ ଓଡ଼ିଶା ମନ୍ଦିରମାଳିନୀ 
ଥୁବ, କିନ୍ଧୁ ସେ ସବୁ ମନ୍ଦିର ଥ୍୍‌ବ ଜୀବନ୍ତ ଇଶ୍ଵରଙ୍କ ଉସ୍ସର୍ଗୀକ୍ତ । 
ସେତେବେଳେ ଅନେକ ଭକ୍ତ ଥ୍‌ବେ, କିନୁ ସେମାନେ ପୂଜା କରୁଥ୍ବେ 
ସତ୍ଯ ଇଶ୍ଵରଙ୍କ । ସେତେବେଳେ ଅସଂଖ୍ଯ ତୀର୍ଥଯାତ୍ରୀ ରାସ୍ତାରେ 
ଯାଉଥ୍‌ବେ, କିନୁ ସେମାନଙ୍କର ଲକ୍ଷ୍ୟ ଥୁବ ସ୍ଵର୍ଗଭୂମି । ସେଠାରେ ଶାସ୍ତ୍ର 
ଥୁବ, କିନ୍ତୁ ସେ ସବୁ ଶାସ୍ତ୍ର ଥ୍ବ ପବିତ୍ର ସୁସମାଚାର । ସେଠାରେ 
ଲୋକମାନେ ଗୀତ ଗାଉଥୁ୍‌ବେ, କିନ୍ତୁ ସେ ଗୀତଗୁଡ଼ିକ ଥ୍ବ ଭଶ୍ଵର ଓ 
ମେଷ ଉଦ୍ଦେଶ୍ୟରେ । ଓଡ଼ିଆ ପିତାମାତା ସମସ୍ତେ ଖ୍ରୀଷ୍ଟିଆନ ଥ୍‌ବେ । 
ଏଠାରେ ବିଶ୍ରାମ ଦିବସ ପାଳିତ ହେଉଥୁ୍‌ବ । 


ଲେସି ( ବାଇବେଲ ଖୋଲି ପଢ଼ିଲେ) ପ୍ରାନ୍ତର ଓ ଶୂନ୍ୟସ୍ଥାନ ଆନନ୍ଦିତ ହେବ । 
ମରୁଭୂମି ଉଲ୍ଲସିତ ହୋଇ ଗୋଲାପ ତୁଲ୍ଯ ପ୍ରଫୁଲ୍ଲ ହେବ । ତାହା 
ଅତିଶୟ ପ୍ରଫୁଲ୍ଲ ହେବ, ପୁଣି ଆନନ୍ଦ ଓ ଗାନ କରି ଉଲ୍ଲସିତ ହେବ । 
ଲିବାନନର ପ୍ରତାପ, କାର୍ମେଲ ଓ ଶାରନ୍‌ର ଶୋଭା ତାହାକୁ ଦତ୍ତ 
ହେବ। ସେମାନେ ସଦପ୍ରଭୁଙ୍କର ପ୍ରତାପ ଓ ଆମ୍ଭମାନଙ୍କ 
ପରମେଶ୍ବରଙ୍କର ଶୋଭା ଦେଖିବେ । 

ସଟନ ଆମେନ୍‌ । 


ଲେସି ଅନେକ ଦିନ ତଳେ ଥରେ ମୁଁ ରାସ୍ତାରେ ଯିବା ବେଳେ ଗୋଟିଏ ପଥର 
ମୂରି ଉପରେ ଗୋଡ଼ ରଖି ବସିଲି । ଖାନସମାକୁ ପଚାରିଲି, ଲୋକେ 
କଣ କହୁଛନ୍ତି ୨? ଖାନସମା କହିଲା, ଲୋକେ କହୁଛନ୍ତି, ସାହେବମାନେ 
ବଳୁଆ ଲୋକ; ତାଙ୍କର କାହାରିକି ଡର ଭୟ ନାହିଁ । 


ରଘୁ ହେଲା ଯେ, ତା ବୋଲି ଆମ ମନହନ୍ଦିର ଭାଙ୍ଗି ଦବ ନା କଣ ? 
ରାଧୁ କାଇଁକି ନନା ମନ୍ଦିର ମନ୍ଦିର କହୁଚ ? କୋଉଠି କି ମନ୍ଦିର ଥୁଲା ? 
ରଘୁ ଏବେ ଯୋଉ ଗିର୍ଜାଘର ହୋଇଚି, ସେଠି ଆଗରୁ ଶିବ ମନ୍ଦିର ନ 


ଥୁଲା ? 

ରାଧୁ 


ରାଧୁ 


ନନା, କେବେ କୋଉ କାଳେ ଥୁବ । ଏବେ ତ ଖାଲି ଭଙ୍ଗା ପଥର 
ପଡ଼ିଥ୍ଲା । ଚାରିଆଡ଼େ ଜଙ୍ଗଲ ହୋଇଯାଇଥ୍‌ଲା। ସାପ ବିଲୁଆ 
ଜନ୍ମଜ୍ରନ୍ତାଙ୍କର ଘର ହୋଇଥଲା । ସେଠି କଣ ପୂଜା ହଉଥ୍‌ଲା ନା 
ସେଠିକି କିଏ ଯାଉଥଲା ? 

ସେ ଯାହା ହେଉ, ମୁଁ ୯ ଜମି ବିକିବି ନାହିଁ । ମୋ ଜମିରେ ହନୁମାନ 
ଠାକୁରଙ୍କ ମନ୍ଦିର ଅଛି । 

କୋଉ ହନୁମାନ କହୁଚ ନନା ? ଖାଲି ଯାହା ଗୋଟାଏ ହନୁମାନ ମୃତ 
ତଳେ ପଡ଼ିଛି । ମନ୍ଦିର କୋଉଠି । 


ଆମର ଯୋଉଠି ମୂ୍ରଭି, ସେଇଠି ମନ୍ଦିର । 

କଣ ସେଠି କିଏ ପୂଜା କରୁଛି ? 

ନିତି ପୂଜା ହଉ ନହଉ, ଠାକୁର ତ ଅଛନ୍ତି । ଯେତେବେଳେ ଇଚ୍ଛା 
ହେବ, ପୂଜା କରିବୁ । ହନୁମାନଙ୍କ ଦିହରେ ସିନ୍ଦୁର ବୋଳା ହୋଇଛି, 


ତତେ ଦିଶିଲାନି ? ତୁ ତୋ ପାଦ୍ରିଙ୍କି କହିଦେ, ମୁଁ ଜମି ବିକିବିନି । 


ମୁଁ କଣ ତମକୁ ଜାଣିନି, ନନା ? ଦର ପଟିଲେ ତମେ ତମ ଠାକୁରଙ୍କୁ 
ବି ବିକିଦବ । ଯାଅ, କେତେ ଟଙ୍କା ନବ କହିଦିଅ, କଥା ଛିଣ୍ଡେଇ 
ଦି 


hd ~~ ~~ OE oo 


ନା, ମୁ ଜମି ବିକିବିନି । 


(ଲେସିଙ୍କୁ ) ନା. ସେ ମନା କରୁଛନ୍ତି । ଜମି ବିକିବେନି । (ରଘୁକୁ) ତା 
ହେଲେ ନନା ତମେ ଯାଅ। (ରଘୁ ଉଠିଲା ନାହିଁ) ଆଉ ବସି ରହିଲ 
କାହିଁକି ୨ ତମେ ତ ମ୍ବେଚ୍ଥଙ୍କ ଘରେ ଚା ବିସ୍କୁଟ ବି ଖାଇବନି, ଯାଅ 
ଏଥର ଘରକୁ ଯାଅ । 

ତୋ ସାଙ୍ଗରେ କିଏ କଥା କହୁଚି ? 

ତା ହେଲେ ଶେଷ କଥା କଣ ହେଲା । 

ମୁଁ ଯାଉଛି, ପୁଣି ଆସିବି। (ରାଧୁକୁ ଅନାଇ ଲେସିଙ୍କୁ) ମୁଁ ଖାଲି 
ଆପଣଙ୍କ ସାଙ୍ଗରେ କଥାବାର୍ଭା କରିବି । 


ଯଦି ଜମି ବିକ୍ରି ନ କରିବେ. ତେବେ ଆମ୍ଭ ସହିତ ଆଉ କଥାବାର୍ଭାର 
ପ୍ରୟୋଜନ ନାହିଁ । 

କରିବିନି । ଦିଅଁଙ୍କ ଜାଗା ସିନା ବିକ୍ରି ହେବ, ତା ବୋଲି କଣ ପଇସା 
ପାଇଁ ଦିଅଁଙ୍କୁ ବିକ୍ରି କରିଦେବି ? ଆଗେ ଟଙ୍କା କଥା ଛିଡ଼ । 
[ ରଘୁ ଦାସ ଉଠି ଚାଲିଗଲା ] 

ଲେସି କଣ ରାଧୁ ଦାସ, ସେ ଆମ୍ଭକୁ ଜମି ବିକ୍ରି କରିବେ ତ ? 

ରାଧୁ ଆଜ୍ଞା, ମୁଁ ରଘୁଦାସକୁ ଭଲଭାବରେ ଜାଣେ । ବିକ୍ରି କରିବା କଥା ଛିଡ଼ି 


ଗଲାଣି ଜାଣନ୍ତୁ । ଏବେ ଖାଲି ଦରଦାମ୍‌ କଥା ପଡ଼ିଛି । 


~~ ~~ ~~ 


ଲେସି ଆମେ ସେ ଜମିଟିକି ଚାହୁଁ, କାରଣ ସେଇଟି ଚାପେଲକୁ ଲାଗି । ଜମିଟି 
ମିଳିଲେ ଆମ୍ଭେ ସେଠାରେ ଗଙ୍ଗାଧରଙ୍କ ପାଇଁ ଗୋଟିଏ ଘର 
କରିଦେବା । ଖ୍ରୀଷ୍ଟିଆନ ହେବାରୁ ଗଙ୍ଗାଧର ତାଙ୍କର ଘର ଜମି ସବୁ 
ହରାଇଲେ । 


ସେ ଚାପେଲ ପାଖରେ ରହିଲେ ଆମର ପ୍ରଚାରରେ ଅନେକ ସୁବିଧା 
ହେବ । କଣ କହୁଛନ୍ତି, ଗଙ୍ଗାଧର ? 


ଗଙ୍ଗାଧର ଅତି ଉତ୍ତମ ହେବ । 


ସଟନ ଆପଣ ସାଧୁ ସୁନ୍ଦର ଦାସଙ୍କ ପାଖକୁ ଯାଇ ତାଙ୍କ ବୁଝାଇବା କଥା କଣ 
ହେଲା ? 


ଗଙ୍ଗାଧର ମୁଁ ମଝିରେ ମଝିରେ ତାଙ୍କ ପାଖକୁ ଯାଉଛି, କିନ୍ଧୁ ସେ ଆଉ ମୋ 
ସହିତ ଭଲରେ କଥାବାର୍ଭା କରୁନାହାନ୍ତି। ଆମେ ସମସ୍ତେ ଖିରସ୍ତାନ 
ହୋଇଯିବାରୁ ତାଙ୍କର ମନ ଅତି ଦୁଃଖ । ରାମଚନ୍ଦ୍ର କୃପାସିନ୍ଧୁ ସମସ୍ତଙ୍କ 
ଉପରେ ତାଙ୍କର ରାଗ । ତାଙ୍କର ସବୁଠାରୁ ବେଶି ରାଗ ହେଲା ସେ 
ଯେତେବେଳେ ଶ୍ୂଣିଲେ ଯେ ନିଜ ସ୍ଵାମୀମାନଙ୍କୁ ନ ପଚାରି କମଳୀ 
ଆଉ ଡାଆଣି ଖିରସ୍ତାନ ହୋଇଗଲେ । 


ସଟନ ଆମ୍ଭେ କାହାକୁ ବାଧ୍ଯ କରି ଖିରସ୍ତାନ କରିନାହୁଁ । ସେମାନେ ସମସ୍ତେ 
ସ୍ଵ ଇଛାରେ ଖିରସ୍ତାନ ହୋଇଛନ୍ତି । ଆମ୍ଭେମାନେ ପ୍ରଚାର କରୁ, ଯାହାର 
ଇଚ୍ଛା ସେମାନେ ସ୍ଵଇଚ୍ଛାରେ ଆମ୍ଭପାଖକୁ ଆସନ୍ତି । 
[ ପାଞ୍ଚଜଣ ଗାଁବାଲା ଭିତରକୁ ଆସିଲେ । ତାଙ୍କ ପଛେ ପଛେ କାଶି 
କାଶି ଓ “କେ ଆଉ ପାରିବ ତାରି” ଗାଇ ଗାଇ ପ୍ରବେଶ କଲେ 

ବାମ୍ଟନ । ସେ ବର୍ଭମାନ ପାଦ୍ରି ପୋଷାକରେ ଥଲେ ଓ ଜୋତା 
ପିନିଥ୍ଲେ ] 

ବାମ୍ପଟନ ମୁଁ ସକାଳେ ସକାଳେ ଚାନ୍ଦନୀଚଉକ ଯାଇଥ୍‌ଲି ପ୍ରଚାର ପାଇଁ । କାଶ 
ହୋଇ ମୁଁ କଥା କହି ପାରିଲି ନାହିଁ । (କାଶିଲେ) ମୋ ପାଖରେ ଥ୍ବା 
ସମସ୍ତ ପୂସ୍ତିକା ସରିଗଲା । ଏ ଭାଇମାନେ ଆସିଛନ୍ତି ବହି ନେବା 
ପାଇଁ । 
[ ଲେସି ବହି ଆଣି ସେମାନଙ୍କୁ ଦେଲେ ] 


ବାମ୍ପଟନ ବ୍ରଦର ଲେସି. ମୁଁ ତ କଥା କହିପାରୁନାହିଁ (କାଶିଲେ), ଆପଣ 
ସେମାନଙ୍କୁ ଯୀଶୁଖ୍ରୀଷ୍ଟଙ୍କ ଜୀବନ ବିଷୟରେ କିଛି କହନ୍ତୁ । 


[ ଗାଁ ବାଲା ତଳେ ଚକା ପକାଇ ବସିଲେ ] 

ଲେସି ଭାଇମାନେ, ମୁଁ ଆପଣମାନଙ୍କୁ ଯୀଶୁଖ୍ରୀଷ୍ଟଙ୍କର ଜନ୍ଧ ବିଷୟରେ 
କହିବି । (ସେ ବାଇବେଲ ଖୋଲି ପଢ଼ିଲେ) ଯୀଶୁଖ୍ରୀଷ୍ଟଙ୍କର ଜନ୍ମ ଏହି 
ରୂପେ ହୋଇଥଲା । ତାହାଙ୍କର ମାତା ମାରିଆ ଜୋସେଫ ପ୍ରତି 


ବାଗଦତ୍ତା ଥାଇ ଦୁହିଁଙ୍କର ସଙ୍ଗମ — 


[ ଏହି ସମୟରେ ପଛରେ କାମ କରୁଥ୍‌ବା ମରୁଆ ବାନ୍ତି କରିବାର 
ଉପକ୍ରମ କଲା । ଲେସିଙ୍କର ମୁହଁ ଶୁଖିଗଲା; ଅନ୍ଯ ସମସ୍ତେ ଅବାକ୍‌ 
ହୋଇ ରହିଲେ । ମୁହୂର୍ଗଭେ ଚୂପ୍‌ ରହି ଲେସି ଉଚ୍ଚସ୍ଵରରେ ଶୀଘ୍ର ଶୀଘ୍ର 
ପଢ଼ିବାରେ ଲାଗିଲେ ] 


ଲେସି ଦୁହିଁଙ୍କର ସଙ୍ଗମ ହେବା ପୂର୍ବରେ ସେ ଧର୍ମାତ୍ମାଙ୍କ ଦ୍ଵାରା ଗର୍ଭବତୀ 
ହୋଇଅଛି, ଏହା ଜଣାଗଲା । ଏଥୁରେ ତାହାର ସ୍ଵାମୀ ଜୋସେଫ୍‌ 
ଧାମ୍ିକ ହେବାରୁ ସେ ଯେମନ୍ତ ପ୍ରକାଶ୍ୟରେ ଅପଖ୍ୟାତି ନ ପାଏ, ଏହା 
ବିଚାରି ତାହାକ୍ର ଗୁପ୍ତରେ ଛାଡ଼ିଦେବାକୁ ମନସ୍ଥ କଲା। ସେ ଏପରି 
ଭାବନା କରୁ କରୁ ପରମେଶ୍ବରଙ୍କର ଦୂତ ସ୍ବପ୍ନରେ ତାହାକୁ ଦର୍ଶନ 
ଦେଇ କହିଲେ, ହେ ଦାଉଦର ସନ୍ତାନ ଜୋସେଫ, ଆପଣା ଭାର୍ଯ୍ୟା 
ମାରିଆକୂୁ ଗ୍ରହଣ କରିବାକୁ ଭୟ ନ କର, ଯେହେତୁ ତାହାର 
ଗର୍ଭଧାରଣ ଧର୍ମାତ୍ମାଙ୍କଠାରୁ ହୋଇଅଛି । 


[ ଏତିକି ପଢ଼ିସାରି ଲେସି ନିଶ୍ଵାସ ନେଲେ । ବର୍ଭମାନ ପର୍ଯ୍ୟନ୍ତ ମେରି 
ବାନ୍ତି କରିବାକୁ ଚେଷ୍ଟା କରୁଥୁଲା ] 

ଗାଁ ବାଲା 


ସଟନ 


ବାମ୍ଟନ 


ସଟନ 


ସୁନ୍ଦର ଦାସ / ୨୭୫ 
ଧୈର୍ଯ୍ୟ ଧର, ମେରି । ମୁଁ ତୁମ୍ଭଙ୍କୁ ଖିଷଧ ଦେବି । (କାଶିଲେ) 
ମୁଁ କାଲି ରାତିରେ ମାଛ ଖାଇଥ୍‌ଲି । ବୋଧହୁଏ ପଚା ମାଛ ଥୁଲା । 
[ ଲେସି ବର୍ରମାନ ସ୍ଵସ୍ତିର ନିଶ୍ଵାସ ନେଲେ । ବାମ୍ଚଟନ କାଶିଲେ] 
(ଗାଁ ବାଲାଙ୍କୁ) ଯୀଶୁଖ୍ରୀଷ୍ଟ ଦୂଇଟି କ୍ଷୁଦ୍ର ମାଛରୁ କିପରି ପାଞ୍ଚ ସହସ୍ର 
ଲୋକଙ୍କୁ ଭୋଜନ ଦେଲେ ମୁଁ ସେ କଥା କହିବି । 
ନା, ନା। ଆଉ ଦରକାର ନାହିଁ । ଆମେ ସବୁ ଦେଖିଗଲୁ, ସବ 
ବ୍ରଝିଗଲୁ । ଆଉ କଥା ବହି ପଢ଼ି ବୂଝିନବୁ । 
[ ଗାଁ ବାଲା ବହି ନେଇ ବାହାରି ଗଲେ । ] 


ବ୍ରଦର ବାମ୍ଚଟନ, ଆପଣ ଆଉ ସେଇ ‘କେ ଆଉ ପାରିବ ତାରି! 
ଗାଆନ୍ତୁ ନାହିଁ । ମୁଁ ଆପଣଙ୍କୁ ନୂଆ ଗୀତ ଦେବି । 


ନା, ବ୍ରଦର ସଟନ । ଏଇଟି ମୋର ପ୍ରିୟ ଗୀତ । (କାଶିଲେ) ମୁଁ 
ଏହାକୁ ଛାଡ଼ି ନ ପାରେ । 


କିନ୍ଧୁ ଏଇଟି ବଙ୍ଗଳାରୁ ଅନୁବାଦ । ମୁଁ ଆପଣଙ୍କୁ ଓଡ଼ିଆ ଗୀତ ଦେବି । 
ମୁଁ ସିନା ମୋର ଗଳା ଖରାପ ବୋଲି ବ୍ରଦର ଲେସି ବା ଆପଣଙ୍କ ଭଳି 
ଭଲ ଓଡ଼ିଆ କହିପାରୁନାହିଁ, କିନ୍ତୁ ଓଡ଼ିଆ ଭାଷା ବିଷୟରେ ଅଧ୍ୟୟନ 
କରିଛି । ଓଡ଼ିଆ ଭାଷାରେ ଅନେକ ପ୍ରାଚୀନ ସମ୍ପଦ ଅଛି, କିନ୍ଧୁ ସେସବୁ 
ହିନ୍ଦୁଧର୍ମ ସମ୍ପର୍କୀୟ । ମୁଁ ଓଡ଼ିଆ ଭାଷାରେ ଯେଉଁ ବ୍ୟାକରଣ ଲେଖୁଚି, 
ସେଥ୍‌ୂରେ ଶ୍ରୀଷ୍ଟଙ୍କ ବିଷୟରେ ଗୋଟିଏ ତ୍ରିପଦୀର ଉଦାହରଣ ଦେବା 
ପାଇଁ ଠିକ କରିଚି । ସେଇଟି ଏପରି : 
ଯୀଶୁର ଚରିତ୍ର ଅତ୍ୟନ୍ତ ପବିତ୍ର - 
ଗୁଣଶୀଳ ମନୋହର 
ଶୁଣ ମନ ଦେଇ ତୃପ୍ତ ଚିତ୍ତ ପାଇ 
ଜ୍ଞାନ ହୋଇବ ସୁନ୍ଦର । 
ତାର ଜନ୍ମ ଶିକ୍ଷା କର୍ମ ଏହି ତାହାର ଯେ ଧର୍ମ 
ମୃତ୍ୟୁ ଆଉ ପୁନଶ୍ଚ ଉତ୍ଥାନ 
ନିଜ ରାଜ୍ୟେ ଶୁଭ ଯାତ୍ରା କ୍ରମେ ଏହି ସର୍ବବାର୍ର୍ା 
ବିବରଣ କରିବ ବ୍ୟାଖ୍ୟାନ । 

3D) 
© 


୨୭୬ / ରଙ୍ଗ 


ବାମ୍ପଟନ (କାଶି କାଶି, ମନକୁ ମନ ଗାଇଲେ) ଯୀଶୁର ଚରିତ୍ର ଅତ୍ୟନ୍ତ ପବିତ୍ର 
ଗୁଣଶୀଳ ମନୋହର । ( ପୁଣି ଗାଇଲେ ) କେ ଆଉ ପାରିବ ତାରି ଲର୍ଡ଼ 
ଜୀଜସ କ୍ରାଇଷ୍ଟ ବିନା ଗୋ । ନା ନା, କେ ଆଉ ପାରିବ ତାରି । ମୋର 
ପୂରୁଣା ଗୀତଟି ଭଲ । କେରି ସାହେବ ଶ୍ରୀରାମପୂରରେ ମତେ ଏ 
ଗୀତଟି ଦେଇଥ୍‌ଲେ ! ତାଙ୍କର ମୁନ୍ଶି ଏ ଗୀତଟି ଲେଖିଥୁଲେ । 


ସଟନ କେରି ସାହେବଙ୍କ ମୁନ୍‌ଶି ଯୀଶୁଖ୍ରୀଷ୍ଟଙ୍କ ପ୍ରଶଂସା କରି ଏ ଗୀତଟି 
ଲେଖିଥୁଲେ, କିନ୍ତୁ ସେ ନିଜେ ଖ୍ରୀଷ୍ଟିଆନ ହୋଇ ନ ଥୁଲେ । 

ଲେସି ସାଧୁ ସୁନ୍ଦର ଦାସ ଯେପରି ଏ ପର୍ଯ୍ୟନ୍ତ ଖ୍ରୀଷ୍ଟିଆନ ହୋଇନାହାନ୍ତି । 

ଗଙ୍ଗାଧର ସୁନ୍ଦରା ବାବା ଆଉ ଖିରସ୍ତାନ ହେବାର ଆଶା ଛାଡ଼ି ଦିଅନ୍ତୁ । 

ଲେସି ତୁମ୍ଭେ ପୂର୍ବଥର ତାଙ୍କ ପାଖକୁ ଯିବାବେଳେ ସେ କଣ କହୁଥୁଲେ ? 


ଗଙ୍ଗାଧର ସେ କହୂଥ୍‌ଲେ ଏଠାକୁ ଆସି ଆପଣମାନଙ୍କ ସାଙ୍ଗରେ ଏ ବିଷୟରେ 
କଥା ହେବେ । ସୁନ୍ଦରା ବାବା ଆଉ ଆଗ ଭଳି ନାହାନ୍ତି ଅନେକ 
ବଦଳି ଯାଇଛନ୍ତି । କମଳୀ ଡାଆଣି ଡ଼ବନ ନେବା ପରେ ସେ 
ଆପଣମାନଙ୍କୁ ଗାଳି ଦେଉଛନ୍ତି । 


ସଟନ ଏ ଦେଶର ଲୋକ ଅଡି ଅଦ୍ଭୁତ । ଯାହାର ଇଚ୍ଛା ସେ ଖ୍ରୀଷ୍ଟିଆନ 
ହେଲା । ତାକୁ ତାର ପରିବାରର ଲୋକେ ବାଧା ଦେବେ କାହିଁକି ? 
ଲେସି ରାମଚନ୍ଦ୍ର ଯାଚକ ଖ୍ରୀଷ୍ଟିଆନ ହେବା ପରେ ତାଙ୍କ ସ୍ତ୍ରୀ ତାଙ୍କ ଛାଡ଼ି 


ଦେଇଥ୍‌ଲେ; ବର୍ଉମାନ ସେ ଆସି ତାଙ୍କ ପାଖରେ ରହୁଛନ୍ତି । 


[ ବର୍ଭମାନ ସମସ୍ତେ ଦେଖିଲେ ଯେ ବାମ୍ପଟନ ଶୋଇପଡ଼ିଛନ୍ତି । ସଟନ 
ଉଠିଯାଇ ତାଙ୍କୁ ଉଠାଇଲେ । ସେ ଧଡ଼ପଡ଼ ହୋଇ ଉଠି କହିଲେ, 
ଘୋଡ଼ା ଆଣ । ସମସ୍ତେ ହସିଲେ ] 


ସଟନ ବ୍ରଦର ବାମ୍ଭଟନଙ୍କର ଘୋଡ଼ା ଚଢ଼ି ଗୋଟାଏ ଜାଗାରୁ ଆଉ ଗୋଟାଏ 
ଜାଗାକୁ ଯାଇ ପ୍ରଚାର କରିବା ବ୍ୟତୀତ ଆଉ କିଛି ଚିନ୍ତା ନାହିଁ । 
ଲେସି ବ୍ରଦର ବାମ୍ଚଟନ ଯେଉଁ ରାସ୍ତାରେ ଯାନ୍ତି, ସେଠାରେ କୌଣସି ବଜାର, 


ମନ୍ଦିର, ହାଟ, ମେଳା, ଗାଁ ନାହିଁ ଯେଉଁଠି ସେ ଘୋଡ଼ାରୁ ଓହ୍ଲାଇ 
ଇଶ୍ଵରଙ୍କ ବାଣୀ ଲୋକଙ୍କୁ ନ ଶୁଣାନ୍ତି । 


ବାଞ୍ପଟନ (କାଶି କାଶି ) ଆଜିକାଲି ଆଉ ମୋର ଦେହ ଭଲ ରହୁନାହିଁ । ଘୋଡ଼ା 
ଚଢ଼ିବା ପାଇଁ କଷ୍ଠ ହେଉଛି । 

ଲେସି ଆପଣ ଅତିଶୀଘ୍ର ଭଲ ହୋଇଯିବେ । 
[ବାହାରେ ପାଲିଙ୍କି ଅଟକିବାର ଶବ୍ଦ ହେଲା। ପିଅର୍ସ ଭିତରକୁ 
ଆସିଲେ] 

ଲେସି ଆସନ୍ଧଟ ଆସନ୍ଧୁ ବ୍ରଦର ପିଅର୍ସ। 


[ ସମସ୍ତେ ଉଠି ତାଙ୍କୁ ଅଭିବାଦନ ଜଣାଇଲେ । ଆନ୍‌ ଭିତରୁ ଆସି 
ସେମାନଙ୍କ ସହିତ ଯୋଗ ଦେଲେ । ପରସ୍ପର କରମର୍ଦଦନ ଓ କୁଶଳ 
ଜିଜ୍ଞାସା ପରେ ସମସ୍ତେ ବସିଲେ । ଆନ୍‌ ଓ ମରୁଆ ସେମାନଙ୍କୁ ଚା 
ଦେଲେ ] 


ପିଅର୍ସ ମୁଁ ବର୍ରମାନ ପୁରୀରୁ ଆସୁଛି । ରାସ୍ତା ବହୁତ ଖରାପ ଥୁଲା, ସେଥ୍ପାଇଁ 
ପହଞ୍ଚାଇବାରେ ବିଳମ୍ବ ହେଲା । ମୁଁ ପୂରୀରେ ଶୁଣିଲି ବ୍ରଦର ବାମ୍ଚଟନ 
କଟକକୁ ଆସିଛନ୍ତି । ତାଙ୍କ ସହିତ ସାକ୍ଷାତ କରିବା ମୋର ଏକ ବିଶେଷ 


ଉଦ୍ଦେଶ୍ୟ ଥୁଲା । 
[ ବ୍ଵଦର ବାମ୍ଚଟନ ପୂଣି ଶୋଇଯାଇଥ୍‌ଲେ । ଲେସି ତାଙ୍କୁ ଉଠାଇଲେ ] 


ବାଞ୍ପଟନ (ହଠାତ୍‌ ଉଠି ପଡ଼ି) ଏଥ୍‌ରେ ଯୀଶୁ ସେମାନଙ୍କ କତିକି ଆସି କହିଲେ, 
ସ୍ଵର୍ଗ ଓ ପୃଥ୍ଚୀର ସମସ୍ତ କର୍ଭାପଣ ଆମ୍ଭଠାରେ ସମର୍ପିତ ଅଛି। ଏଥ୍‌ 
ନିମନ୍ତେ ତୁମ୍ଭେମାନେ ଯାଇ ସର୍ବଦେଶୀୟ ଲୋକଙ୍କୁ ଶିଷ୍ୟ କରି ପିତା ଓ 
ପୂତ୍ର ଓ ଧର୍ମାତ୍ମାଙ୍କ ନାମରେ ସେମାନଙ୍କୁ ଡୁବନ ଦେଇ ଆମ୍ଚ୍େ 
ତୁମ୍ଭମାନଙ୍କୁ ଯେଉଁ ଯେଉଁ ଆଜ୍ଞା ଦେଇଅଛୁ ତାହା ସବୁ ପାଳିବାକୁ 
ସେମାନଙ୍କୁ ଶିକ୍ଷା ଦିଅ। ଦେଖ, ଜଗତର ଶେଷ ପର୍ଯ୍ୟନ୍ତ ଇ ସର୍ବଦା 
ଆମ୍ଭେ ତୁମ୍ଭମାନଙ୍କ ସଙ୍ଗେ ସଙ୍ଗେ ଅଛୁ । ଆମେନ୍‌ । 


ପିଅର୍ସ ବାଃ ବାଃ ବ୍ରଦର ବାମ୍ଚଟନ । ମୁଁ ଆପଣଙ୍କ ବିଷୟରେ ଯାହା ସବୁ 
ଶୁଣିଥୁଲି, ଏବେ ଆଖି ଆଗରେ ଦେଖିବାକୁ ମିଳିଲା । ମୁଁ କିନ୍ତୁ 
ଆପଣଙ୍କୁ ନେଟିଭ ପୋଷାକରେ ଦେଖିବି ବୋଲି ଭାବିଥ୍‌ଲି । 
ବାମ୍ପଟନ ମୁଁ ଯେତେବେଳେ ଓଡ଼ିଶାରେ ପ୍ରଥମେ କାମ ଆରମ୍ଭ କଲି, ଭାବିଥ୍ଲି 
ଯେ ଜଣେ ହିନ୍ଦୁ ନେଟିଭ ଯାହା କରିପାରେ, ମୁଁ ଯଦି ସେତିକି କରି ନ 
ପାରେ, ତେବେ ମୋର ପାଦ୍ରି ହେବାକୁ ଧକ, ମୋର ଇଂରେଜ 
ହୋଇଥ୍୍‌ବାକୁ ଧ୍କ | ମୁଁ ସେଥ୍ପାଇଁ ଧୋତି ଫତେଇ ପିନି ଜୋତା ନ 


ପିନ୍ଧି ଯିବାଆସିବା କରୁଥୁଲି । ଏ ପୋଷାକ ପିନ୍ଧି ଖାଲି ପାଦରେ କାଦୂଅ 

ପାଣି ଭିତରେ ଚାଲିବା ସୁବିଧା, ଯାହା କି ବିଲାତି ପୋଷାକରେ କରି 
ହେବ ନାହିଁ। ଏ ପୋଷାକ ଦେଖିଲେ ନେଟିଭ୍‌ମାନେ ଖୁସି ବି 
ହେଉଥିଲେ ! କିନୁ ମୁଁ ପରେ ବୁଝିଲି ଯେ ଏଥ୍‌ରେ କିଛି ଲାଭ ନାହିଁ । 
ମତେ ଦେଖି ଲୋକମାନେ ହସିଲେ । ମୋର ଗୋଡ଼ ଖଶ୍ଡିଆ ହୋଇ ମୁଁ 
ଚାଲିପାରିଲି ନାହିଁ। ପାଣି ଭିତରେ ମତେ ଜୋକ କାମୁଡ଼ିଲେ । 


ସେଥ୍ପାଇଁ ମୁଁ ସେ ପୋଷାକ ଛାଡ଼ିଦେଲି । 


ଆପଣଙ୍କର ସ୍ଵାସ୍ଥ୍ୟ ଭଲ ନାହିଁ । ଆପଣ କଟକରେ ନ ରହି ପୁରୀରେ 
କାହିଁକି ରହୁଛନ୍ତି ? 

ବାମ୍ଚଟନ ଓଡ଼ିଶା ହେଉଛି ବିଧର୍ମୀଙ୍କର ସାମ୍ରାଜ୍ୟ ଏବଂ ତା ଭିତରେ ପୂରୀ ହେଉଛି 
ସଇତାନର ଆସ୍ଥାନ । ସେଥୁପାଇଁ ମୁଁ ଭାବିଲି ଯେ ପୂରୀରେ ରହି 
ଜଗନ୍ନାଥ ମନ୍ଦିର ଆଗରେ ଠିଆ ହୋଇ ପ୍ରଚାର କରିବା ସିଂହ ଘରେ 
ପଶି ସିଂହର ଦାଢ଼ି ଉପାଡ଼ିବା ଭଳି ହେବ । 


ପିଅର୍ସ ସେଠାରେ ତ ଏ ପର୍ଯ୍ୟନ୍ତ ଜଣେ ହେଲେ ଖ୍ରୀଷ୍ଟିଆନ ହୋଇନାହାନ୍ତି ! 


ବାମ୍ଚଟନ ପୂରୀରେ ଧର୍ମ ପ୍ରଚାର ସାବଧାନତାର ସହିତ କରିବାକୁ ହେବ । 
ଗୋଟିଏ ବଳୁଆ ମାଛି ଜାଲରେ ପଡ଼ିଲେ ବୁଢ଼ିଆଣୀ ତାକୁ ହଠାତ୍‌ 
ବିରକ୍ତ କରିବ ନାହିଁ । ଚତୁରତାର ସହିତ ଧୈର୍ଯ୍ୟଧରି ଅପେକ୍ଷା କଲେ 
ଶିକାର ମିଳିବ । ହଠାତ୍‌ ଆକ୍ରମଣ କଲେ ଶିକାର ଖସିଯାଇପାରେ । 


—~ Ld 


ପିଅର୍ସ ମୁ ସାଧୁ ସୁନ୍ଦର ଦାସଙ୍କ ବିଷୟରେ ଶୁଣିଛି । ଆପଣ କଣ ତାଙ୍କ କଥା 
କହୁଛନ୍ତି ? 

ବାମ୍ପଟନ ନା, ମୁଁ ପୁରୀର ଲୋକଙ୍କ କଥା କହୁଥ୍ଲି । ମୁଁ ଏ ଭିତରେ ପୂରୀ ରାଜା 
ରାମଚନ୍ଦ୍ର ଦେବଙ୍କୁ ଦେଖା କରି ତାଙ୍କୁ ଯୀଶୁଖ୍ରୀଷ୍ଟଙ୍କ ବିଷୟରେ କହିଛି, 
ବହି ଦେଇଛି । ମନ୍ଦିରର କିଛି ପଣ୍ଡା ମଧ୍ୟ ମୋ ପାଖକୁ ଆସୁଛନ୍ତି । 
ମୋର ଏ ପର୍ଯ୍ୟନ୍ତ ଆଶା ଓ ବିଶ୍ଵାସ ଅଛି ଯେ ମୁଁ ପୁରୀର କାହାକୁ 


ଡ଼ବନ ଦେବାରେ ସଫଳ ହେବି। 


©) 
ବଧ 
Oa 


ପିଅର୍ସ ( ସଟନଙ୍କୁ) ପୂରୀ ବାହାରେ ମଧ୍ୟ ଆପଣମାନେ ବେଶି ଲୋକଙ୍କୁ 
ଧର୍ମାନ୍ତର କରି ପାରି ନାହାନ୍ତି । 
ସଟନ ଏଠାରେ କମ୍‌ ଲୋକ ଧର୍ମାନ୍ତରିତ ହୋଇଛନ୍ତି, କିନଜୁ ଓଡ଼ିଶାରେ ଯେତେ 


ଲୋକ ଖ୍ରୀଷ୍ଟିଆନ ହୋଇଛନ୍ତି, ସେମାନେ ଅନ୍ୟ ସ୍ଥାନରେ ହୋଇଥୁବା 

ଖ୍ରୀଷ୍ଟିଆନମାନଙ୍କଠାରୁ ଭିନ୍ନ । ଅନ୍ୟ ପ୍ରଦେଶରେ ଖ୍ରୀଷ୍ଟିଆନ ହୋଇଛନ୍ତି, 
ଗରିବ ନିମ୍ନଜାତିର ପାଠ ଶାଠ ନ ପଢ଼ିଥ୍‌ବା ଲୋକ, ଟଙ୍କା ନ ହେଲେ 


'ଚାକିରି ଲୋଭରେ । ଓଡ଼ିଶାରେ କିନ୍ଧୁ ଉଚ୍ଚ ଜାତିର ଲୋକ ଖ୍ରୀଷ୍ଟିଆନ 


ହୋଇଛନ୍ତି, ଯୀଶୁଖ୍ରୀଷ୍ଟଙ୍କଠାରେ ବିଶ୍ଵାସ କରି । ଯେପରି ଆମର ପ୍ରଥମ 
ଖ୍ରୀଷ୍ଟିଆନ ଗଙ୍ଗାଧର ଷଡ଼ଙ୍ଗୀ । ସେ ଜଣେ ବ୍ରାହ୍ମଣ, ଶାସ୍ତରଜ୍ଞ, ପଣ୍ଡିତ । 
ସେ ଖ୍ରୀଷ୍ଟିଆନ ହେଲେ ତାଙ୍କର ଆମ ଧର୍ମରେ ବିଶ୍ବାସ ହେଲା ବୋଲି । 
ଆଉ ଗୋଟିଏ ବଡ଼ କଥା ଯେ, ଓଡ଼ିଶାରେ ଯେତେ ଲୋକ ଖ୍ରୀଷ୍ଟିଆନ 
ହୋଇଛନ୍ତି, ତା ଭିତରୁ କେହି ହେଲେ ଖ୍ରୀଷ୍ଟିଆନ ଧର୍ମରୁ ବାହାରି ଯାଇ 
ନାହାନ୍ତି । 


ଏ ଗୋଟିଏ ମହତ୍ତ୍ପୂର୍ଣ୍ଣ କଥା । 


ଓଡ଼ିଶାରେ ଯେତେ ଜଣ ଖ୍ରୀଷ୍ଟିଆନ ହୋଇଛନ୍ତି, ସେମାନେ ସମସ୍ତେ 
ଉଚ୍ଚ କୂଳର । କିଏ ବ୍ରାହ୍ମଣ, କିଏ କରଣ, କିଏ ଶିକ୍ଷକ, କିଏ 
ଜ୍ୟୋତିଷ । ସେମାନେ କୌଣସି ପ୍ରଲୋଭନ ବିନା ଖ୍ରୀଷ୍ଟିଆନ 
ହୋଇଛନ୍ତି । ଖ୍ରୀଷ୍ଟିଆନ ହୋଇ ସେମାନଙ୍କର ଲାଭ ନ ହୋଇ କ୍ଷତି 
ହୋଇଛି; ସେମାନେ ଖାଲି ଜାତି ଗୋତ୍ର ହରାଇ ନାହାନ୍ତି, ଜମିଜମା 
ଘରବାଡ଼ି କାମଧନ୍ଦା ବି ହରାଇଛନ୍ତି । 


କିନ୍ତୁ ସୁନ୍ଦର ଦାସଙ୍କର ଖ୍ରୀଷ୍ଟିଆନ ହେବା କଥା କଣ ହେଲା ? 


ସେ ଏ ପର୍ଯ୍ୟନ୍ତ ଖ୍ରୀଷ୍ଟିଆନ ହୋଇ ନାହାନ୍ତି, କିନ୍ତୁ ଆମେ ଆଶା କରୁଛୁ 
ସେ ଦିନେ ନା ଦିନେ ଆମ ପାଖକୁ ଆସିବେ । କାରଣ ସେ ପିତୁଳା 
ପୂଜା କରନ୍ତି ନାହିଁ, ଆମର ଟେନ୍‌ କମାଣ୍ଡମେଣ୍ଟ୍‌ସ୍‌ରେ ସେ ବିଶ୍ବାସ 
ରଖନ୍ତି ଏବଂ ନୂତନ ନିୟମ ବିଷୟରେ ଜାଣନ୍ତି । ସୁନ୍ଦରଦାସଙ୍କର କିଛି 
ଶିଷ୍ୟ ଖ୍ରୀଷ୍ଟିଆନ ହେଲେଣି । ଆମେ ଯଦି ସୁନ୍ଦର ଦାସଙ୍କୁ ଖ୍ରୀଷ୍ଟିଆନ 
କରିପାରୁ, ତା ଆମ ପାଇଁ ଗୌରବର ବିଷୟ ହେବ । 


ଆପଣଙ୍କର ଏଠାରେ ଧର୍ମ ପ୍ରଚାରର ସବୁଠାରୁ ବଡ଼ ସମସ୍ୟା କଣ ? 


ଆମର ସବୁଠାରୁ ବଡ଼ ସମସ୍ଯା ହେଉଛନ୍ତି କମ୍ପାନୀର ନିୟମ ଓ 
ଅଫିସରମାନେ । କମ୍ପାନୀ ଜଗନ୍ନାଥ ମନ୍ଦିରକୁ ଚଳାଇବାରେ ସାହାଯ୍ୟ 
କରୁଛି । ଯାତ୍ରୀ ଟିକସରୁ ଯାହା ମିଳୁଛି, ତାହା ମନ୍ଦିର ଖର୍ଚ୍ଚକୁ ଯାଉଛି । 
ଆମକୁ ହିନ୍ଦୁମାନେ କହୁଛନ୍ତି, ଜଗନ୍ନାଥ ଯଦି କିଛି ନୁହେଁ, ତେବେ 
କମ୍ପାନୀ ବାହାଦୂର କାହିଁକି ଟିକସ ନେଇ ମନ୍ଦିର ଚଳାଉଛନ୍ତି ? 

ବାମ୍ପଟନ ମୁଁ ଅବଶ୍ୟ ଲୋକମାନଙ୍କୁ ବୁଝାଉଛି ଯେ ଯାତ୍ରୀ ଟିକସ ହେଲା ପିତୁଳା 
ପୂଜା କରୁଥ୍ବାରୁ ଜରିମାନା । 

ସଟନ କମ୍ପାନୀର ମାଜିଷ୍ଟରେଟମାନେ ମଧ୍ଯ ଆମ ବିରୁଦ୍ଧରେ । ଆମେ ପିଲ୍‌ଗ୍ରିମ୍‌ 
ଟ୍ୟାକ୍ସ ବିରୁଦ୍ଧରେ କହୁଥ୍ବାରୁ ଟ୍ୟାକ୍ସ କଲେକ୍ସରଙ୍କର ଆମ ଉପରେ 
ରାଗ, କାରଣ ଟ୍ୟାକ୍ସ ଉଠିଗଲେ ତାଙ୍କର ଚାକିରି ଚାଲିଯିବ 4 


ବାମ୍ପଟନ ମାଜିଷ୍ଟେଟମାନେ ନ୍ୟାୟ ବିଚାର କରୁନାହାନ୍ତି । ମୋର ଚାକରମାନେ 
ମୋର ସ୍ତ୍ରୀଙ୍କୁ ବିଷ ଦେଇ ମାରି ଦେଉଥ୍‌ଲେ, କିନ୍ତୁ ବିଚାରରେ 
ମାଜିଷ୍ଟ୍ରେଟ ସେ ଚାକରମାନଙ୍କ ଛାଡ଼ିଦେଲେ | 

ଲେସି କମ୍ପାନୀର ନିୟମ କାନୂନ କି ଅଦ୍ଭୁତ । ଯଦି କିଏ ହିନ୍ଦୁ ଖ୍ରୀଷ୍ଟିଆନ 
ହେଲା, ତାର ସମ୍ପଭିରେ କୌଣସି ଅଧ୍‌କାର ରହିବ ନାହିଁ । ସ୍ପାମୀ 
ଖ୍ରୀଷ୍ଟିଆନ ହେଲେ ତାର ସ୍ତ୍ରୀକୁ ତା ପାଖକ୍ର ଯିବାକୁ ବାଧ୍ୟ କରାଯାଇ୍‌ 
ପାରିବ ନାହିଁ। ଏଠାରେ ଯେତେ ଲୋକ ଖ୍ରୀଷ୍ଟିଆନ ହୋଇଛନ୍ତି, 
ସେମାନେ ନିଜର ଘରବାଡ଼ି, ଜମି ଏପରିକି ନିଜର ସ୍ତ୍ରୀପିଲାଙ୍କୁ ବି 
ହରାଇଛନ୍ତି । ଏଥ୍‌ରୁ ବୂଝୁଥ୍‌ବେ କି ପ୍ରକାର କଷ୍ଟ ସହି, କ୍ଷତି ସହି 
ଏଠାରେ ଲୋକ ଖ୍ରୀଷ୍ଟିଆନ ହେଉଛନ୍ତି । 

ସଟନ ତା ବ୍ଯତୀତ ଏଠାରେ କମ୍ପାନୀର ଯେଉଁ କଲେକ୍ସର, ମାଜିଷ୍ଟ୍ରେଟ, ଜଜ, 
କମିଶନର, କମାଣ୍ଡର ଅଛନ୍ତି ସେମାନେ ଘରେ ନେଟିଭ ଆୟା ରଖି 
ଅତ୍ୟନ୍ତ ପାପପୂର୍ଣ୍ଣ ଜୀବନ କଟାଉଛନ୍ତି । ସେମାନଙ୍କର ଚରିତ୍ର ଅତି 
କଳଙ୍କିତ । ସେମାନଙ୍କୁ ଦେଖି ନେଟିଭ ଲୋକ ଭାବୁଛନ୍ତି ଯେ ଖ୍ରୀଷ୍ଟିଆନ 
ହେବା ଭ୍ରଷ୍ଟ ହେବା ସଙ୍ଗେ ସମାନ । 


[ ମରୁଆ ଭିତରେ ବାନ୍ତି କରିବାକୁ ଆରମ୍ଭ କଲା । ପିଅର୍ସ ସେ ଆଡ଼କୁ 


କାନ ଦେଲେ ] 
ଲେସି (ହଠାତ୍‌, କିଛି ନ ଭାବି) ଭର୍ଟିନ ମେରି, ମାନେ ଆମ ଚାକରାଣୀ 
ମେରି । ପଚା ମାଛ । 
[ ପିଅର୍ସ କିଛି ବୃଝିନପାରି ଅନାଇଲେ] 
ପିଅର୍ସ ( ତାଙ୍କ ଟିପାଖାତା ବନ୍ଦ କରି) ଆପଣମାନଙ୍କ ସହିତ ସାକ୍ଷାତ କରି ଅତି 
ଆନନ୍ଦିତ ହେଲି । ମୋର ଆପଣଙ୍କର ଚାପେଲ ଦେଖିବାକୁ ଇଚ୍ଛା । 
ଲେସି ଆମ ଚାପେଲକୁ ତିନିବର୍ଷରୁ ବେଶି ହେଲାଣି । ୧୮୨୬ ନଭେମ୍ବରରେ 


ଯେତେବେଳେ ଚାପେଲ ଆରମ୍ଭ ହେଲା, ଚର୍୍ଟରେ ମାତ୍ର ବାରଜଣ 

ଲୋକ ଥୁଲେ । ବର୍ଭମାନ ଆଉ କିଛି ଲୋକ ହେଲେଣି । ଚାଲନ୍ତୁ, ମୁଁ 
ଆପଣଙ୍କୁ ନେଇ ଚାପେଲ ବୁଲାଇ ଆଣିବି । 


ପିଅର୍ସ ନା, ଆପଣମାନେ ବସନ୍ଧୁ। ବାହାରେ ମୋର ପାଲିଙ୍କି ଅଛି । ଯଦି 
ମତେ ଅନୁମତି ଦେବେ, ମୁଁ ବ୍ରଦର ବାମ୍ପଟନଙ୍କୁ ସାଙ୍ଗରେ ନେଇଯିବି । 
ତାଙ୍କ ସହିତ ଆହୁରି କଥାବାର୍ଭା କରିବାକୁ ମୋର ଇଚ୍ଛା । କଲିକତା 
ଫେରିବା ପୂର୍ବରୁ ମୁଁ ଆପଣମାନଙ୍କୁ ପୁଣି ସାକ୍ଷାତ କରିବି । 

[ ପିଅର୍ସ ଓ ବାମ୍ଚଟନ ବାହାରିଗଲେ । ଠିକ ପରେ ପରେ ଭିତରକୁ 
ଆସିଲେ ସାଙ୍ଗରେ କିଛି ଶିଷ୍ୟ ଧରି ସୁନ୍ଦର ଦାସ । ଗଙ୍ଗାଧର ଓ ରାଧୁ 
ଦାସ ତାଙ୍କ ଗୋଡ଼ତଳେ ପଡ଼ି ପ୍ରଣାମ କଲେ । କିଛି ନ ଭାବି ଲେସି ଓ 
ସଟନ ମଧ୍ଯ ତାଙ୍କ ଗୋଡ଼ ତଳେ ପଡ଼ିଗଲେ ! ସୁନ୍ଦର ଦାସ ସେମାନଙ୍କୁ 


ଉଠାଇ ସେମାନଙ୍କ ସହିତ କରମର୍ଦନ କଲେ] 


ସୁନ୍ଦର ଦାସ: (ଚାରିଆଡ଼କୁ ଆଖି ବୁଲାଇ ) ଅତି ଉତ୍ତମ ସ୍ଥାନ । ମୁଁ ଆଗରୁ କେବେ 
କୌଣସି ସାହେବଙ୍କ ଘରକୁ ଆସି ନଥୁଲି । 


ଲେସି ଏ ଆମର ସୌଭାଗ୍ୟ ଆପଣ ଏଠାକୁ ଆସିଲେ । ଦୟା କରି ବସନ୍ଧୁ । 
ମେରି, ସାଧୁ ସୂନ୍ଦରଙ୍କ ପାଇଁ ଚାଁ ଆଣି ଦିଅ । 


[ ସୁନ୍ଦର ଦାସ ସମ୍ଭରମରେ ଚଉକିରେ ବସିଲେ। ମରୁଆ ଚା ଓ 
ପ୍ଲେଟରେ ବିସ୍କୁଟ ଆଣି ପାଖରେ ଠିଆହେଲା ] 


ସୁନ୍ଦର ଦାସ: ମରୁଆ ମେରି । ମେରି ମରୁଆ । ଅତି ଉତ୍ତମ ନାମ । ଭାଗ୍ୟବତୀ ହୁଅ । 
ଲେସି ଆପଣଙ୍କର ଆମ୍ଭ ଘରେ ଚା ପିଇବାକୁ ଆପରି ନାହିଁ ତ ? 
ସୁନ୍ଦର ଦାସ: ନା ନା । ଆମେ କୌଣସି ନିଶାଦ୍ରବ୍ୟ ପାନ କରୁନା । 


ଲେସି ଚା ନିଶାଦ୍ରବ୍ୟ ନୁହେଁ । 

ସୁନ୍ଦର ଦାସ: ନିଶାଦ୍ରବ୍ୟ ନୁହେଁ ? ତା ହେଲେ କାହିଁକି ସେବନ କରନ୍ତି ? ଅନ୍ୟ ବସ୍ତୃଟି 
କଣ ? 

ମେରି ବିସ୍କଟ । 


ସୁନ୍ଦର ଦାସ: ବିଷ କୂଟ ? (ସେ ଗୋଟିଏ ବିସ୍ଟ ହାତରେ ନେଇ ତାକୁ ଭଲ ଭାବେ 
ଦେଖିଲେ) ପିଠାଟି ଯଦି ନିରାମିଷ ହୋଇଥାଏ, ତେବେ ମୁଁ ସେଇଟିକୁ 
ଖାଇବି । ଫିରିଙ୍ଗୀଙ୍କ ଘରେ ଖାଇବାର ମୋର କୌଣସି ଆପରଭ୍ତି ନାହିଁ । 

ଲେସି 


ସୁନ୍ଦର ଦାସ : 


ସଟନ 


ସୁନ୍ଦର ଦାସ : 


ଲେସି 


ସୁନ୍ଦର ଦାସ: 


ସଟନ 


ସୁନ୍ଦର ଦାସ : 


ସଟନ 


ସୁନ୍ଦର ଦାସ: 


ଲେସି 


ସୁନ୍ଦର ଦାସ : 


ଲେସି 


ବିସ୍କୁଟ ସଂପୂର୍ଣ୍ଣ ନିରାମିଷ । 

(ବିସ୍ଟ ଖାଇ ) ଅତି ଉତ୍ତମ ସ୍ଵାଦ । 

ଆପଣ ପ୍ରକୃତରେ ଉତ୍ତମ ଲୋକ । ଆପଣ ପିତୁଳା ପୂଜାରେ ବିଶ୍ନାସ 
କରନ୍ତି ନାହିଁ। ଆପଣ ଦଶ ଆଜ୍ଞା ମାନନ୍ତି । ଆମ୍ଭମାନଙ୍କ ଘରେ ଜଳ 
ସ୍ପର୍ଶ କରିବାରେ ଆପଣଙ୍କର କୌଣସି ଆପରି ନାହିଁ । 

କିନ୍ଧୁ ଖିରସ୍ତାନ ହେବାରେ ମୋର ଘୋର ଆପରଭି । 

କିନ୍ଧୁ କାହିଁକି ୨ ଆପଣ ତ ହିନ୍ଦୁ ଧର୍ମରେ ବିଶ୍ବାସ କରନ୍ତି ନାହିଁ । 

ଏ କଥା ସତ୍ଯ ନୁହେଁ । ମୁଁ କୌଣସି ଧର୍ମରେ ଅବିଶ୍ବାସ କରେ ନାହିଁ। 
ଯାହା ଭଲ, ଯାହା ଉଚିତ, ଯାହା ନ୍ୟାଯ୍ୟ ସେଥ୍‌ରେ ମୋର ବିଶ୍ବାସ । 


ସେ ଯେ କୌଣସି ଧର୍ମର ଉପଦେଶ ହୋଇଥାଉ ପଛେ । ଦଶ ଆଜ୍ଞା 
ଉତ୍ତମ ନିୟମ; ସେଥ୍ପାଇଁ ମୋର ସେଥ୍ରେ ବିଶ୍ବାସ । 


ଆପଣ ତ ନିଜେ ହିନ୍ଦୁ ଧର୍ମର ଅନେକ ଦୋଷ ଦୁର୍ବଳତା କଥା 
କହୁଥ୍ଲେ । 

ଯେଉଁ ଜିନିଷଟି ମନ୍ଦ ସେଇଟି ମନ୍ଦ ହିଁ, ଶାସ୍ତ୍ରେ ଲେଖା ହୋଇଥାଉ 
ପଛେ । ମୁଁ କୋଉଠି କାହାକୁ କହୁଚି ହିନ୍ଦୁଧର୍ମ ମାନି ଚଳିବାକୁ ? ମୁଁ ତ 
ସାମାନ୍ୟ କଥା କହୁଚି : ସତ କହ, ନ୍ୟାୟରେ ଚଳ । ହିନ୍ଦୁ ଧର୍ମରେ 
ଯେତେ ଯାହା ଦୋଷଦୁର୍ବଳତା ଥାଉ, ଏ ଧର୍ମରେ ନାହିଁ ଯେ ଯାଇ 
ଅନ୍ୟ ଧର୍ମର ଲୋକଙ୍କୁ ହିନ୍ଦୁ ହେବା ପାଇଁ ପ୍ରବର୍ଭାଅ । ଏ ଧର୍ମରେ ନାହିଁ 
ଯେ ଯାଇ ଅନ୍ୟ ଦେଶରେ ପ୍ରଚାର କର, ତମ ଧର୍ମ ଖରାପ । 
ଗଙ୍ଗାଧର ହିନ୍ଦୁରୁ ଖିରସ୍ତାନ ହୋଇ କଣ ପାଇଲା ମୁଁ ଜାଣେନା । କଣ 
ଗଙ୍ଗାଧର, ତମେ ଆଗରୁ ମୋ ପାଖରେ ଥ୍ଲାବେଳେ କଣ କରିପାରୁ 
ନଥ୍‌ଲ, ଯାହା ଏବେ କରିପାରୁଛ ? 


ଗଙ୍ଗାଧର ବିଦ୍ଧାନ୍‌ ଲୋକ । ସେ ବୁଝିବିଚାରି ଖ୍ରୀଷ୍ଟିଆନ ହୋଇଛନ୍ତି । 
କିନ୍ଧୁ ରାମଚନ୍ଦ୍ର ଯାଚକ ? କୃପାସିନ୍ଧୁ ସାହୁ ? 

ସେମାନେ ଛୋଟ ପିଲା ନୂହନ୍ତି । ସେମାନଙ୍କୁ କେହି ବାଧ୍ଯ କରିନାହିଁ। 
ସେମାନେ ସ୍ଵଇଚ୍ାରେ ବୁଝି ବିଚାରି ଖ୍ରୀଷ୍ଟଧର୍ମ ଗ୍ରହଣ କରିଛନ୍ତି । 
ଏଥରକ ଏଇ ଅଜ୍ଞାନ ରାଧୂଦାସ ମଧ୍ଯ ଖିରସ୍ତାନ ହୋଇଯିବ । 

ଯଦି ସେ ଚାହାନ୍ତି, ଅବଶ୍ୟ ଖ୍ରୀଷ୍ଟିଆନ ହେବେ । 

ସୂନ୍ଦର ଦାସ / ୨୮୩ 

ସୁନ୍ଦର ଦାସ: ଆପଣମାନେ ମୋ ସହିତ ଦ୍ରୋହ କଲେ । ମୁଁ ଗଙ୍ଗାଧର ରାମଚନ୍ଦ୍ରଙ୍କୁ 
ଆପଣଙ୍କୁ ଦେଇଥ୍‌ଲି ଆପଣଙ୍କର ଭଲ କଥା ସବୁ ପ୍ରଚାର କରିବାରେ 

ସାହାଯ୍ୟ କରିବା ପାଇଁ । କିନ୍ତୁ ଆପଣମାନେ ତାଙ୍କୁ ଖିରସ୍ତାନ 


କରିଦେଲେ, ମତେ ନ ପଚାରି । 


ଲେସି ଆମ୍ଭେମାନେ କଲୁ ନାହିଁ। ସେମାନେ ଯୀଶୁଖ୍ରୀଷ୍ଟଙ୍କଠାରେ ବିଶ୍ଵାସ ରଖି 
ଖ୍ରୀଷ୍ଟିଆନ ହେଲେ । 

ସୁନ୍ଦର ଦାସ: ଗଙ୍ଗାଧର, ତୁମେ ଯୀଶୁଖ୍ରୀଷ୍ଟଙ୍କଠାରେ ବିଶ୍ଵାସ କର ? 

ଗଙ୍ଗାଧର ହିଁ। 

ସୁନ୍ଦର ଦାସ: ତାଙ୍କ ବିଷୟରେ ଯାହା ସବ୍ର ଲେଖା ଅଛି ବିଶ୍ଵାସ କର ? ସେ ଯେଉଁ 
ସବୂ ଚମକ୍ରାର କରିଥ୍‌ଲେ ସେଥୁରେ ବିଶ୍ଵାସ କର ? ଅନ୍ଧକୁ ଆଖି 
ଦେବା, ପାଣିକୁ ମଦ କରିଦେବା, ଝଡ଼କୁ ବନ୍ଦ କରି ଦେବା, 
ମୃତଲୋକଙ୍କ ଜୀବନ ଦେବା—ଏ ସବୂ ସତ୍ଯ ବୋଲି ଭାବ ? 


ସଟନ ଅବଶ୍ୟ ସତ୍ୟ । ବାଇବେଲରେ ଯାହା ସବ୍ର ଲେଖା ଅଛି, ସବ ସତ୍ୟ । 
ଏଥୁରେ କି ସନ୍ଦେହ ଥାଇପାରେ ? ଆପଣ ତ ନିଜେ ଚମଜ଼୍ାର 
ଦେଖାନ୍ତି । 


ସୁନ୍ଦର ଦାସ: ( ହସିଲେ ) ଚମକ୍ାର ! ଚମଜ୍କାର ! ନିଅ ତମର ଚମକ୍କାର । 


[ ସେ ଶୂନ୍ୟରୁ ଗୋଟିଏ ଫୁଲ ତୋଳି ଆଣି ସଟନଙ୍କ ହାତରେ ଦେଲେ । 
ସଟନ ଆଶ୍ଚର୍ଯ୍ୟ ହୋଇଗଲେ । ଏହାପରେ ସାଧୁ ସୁନ୍ଦର ଦାସ ଅତି 
ଧୀରେ ଧୀରେ ସମସ୍ତେ ଦେଖି ବୁଝି ପାରିବା ଭଳି ନିଜ ଚାଦର ଭିତରୁ 
ଆଉ ଗୋଟିଏ ଫୁଲ ବାହାର କରି ଅଭିନୟ କଲେ ଯେପରି ଶୂନ୍ଯରୁ 
ଫୁଲଟି ତୋଳୂଛନ୍ତି। ଏ ଫୁଲଟିକୁ ସେ ଲେସିଙ୍କ ହାତରେ ଦେଲେ ] 


ସଟନ ହେ ଇଶ୍ବର ! 


ସୁନ୍ଦର ଦାସ: ଏଥରକ ମୁଁ ଯେଉଁଥୂପାଇଁ ଆସିଥୁଲି, କହିଦିଏ । ଆପଣମାନେ କମଳୀ 
ଓ ଡାଆଣିଙ୍କ ଖିରସ୍ତାନ କଲେ । ଏଥ୍‌ପାଇଁ ଆପଣ ସେମାନଙ୍କ 


at 


ସ୍ଵାମୀମାନଙ୍କୁ ପଚାରି ନଥୁଲେ । ଏ ଅତି ଅନ୍ୟାୟ । 


[ମରୁଆ ଏ ପର୍ଯ୍ୟନ୍ତ ଚୂପଚାପ ଛିଡା ହୋଇଥ୍‌ଲା। ଏ କଥା ଶୁଣି 
ଆଗକୁ ଆସିଲା ] 

ମରୁଆ ଏ କିପରି ଅନ୍ଯାୟ ହେଲା ? ଆପଣ ତ ସବୂବେଳେ କହୁଥ୍‌ଲେ ସ୍ତ୍ରୀ 
ପୁରୁଷ ସମାନ ବୋଲି । ଆପଣଙ୍କ ଆଶ୍ରମରେ ସ୍ତ୍ରୀ ପୂରୁଷ ଭେଦ ଭାବ 
ନଥୁଲା । ତେବେ ଆପଣ କାହିଁକି କହୁଛନ୍ତି ତାଙ୍କର ସ୍ବାମୀଙ୍କୁ ପଚରା 
ହୋଇଥାନ୍ତା ? ଗଙ୍ଗାଧର ଷଡ଼ଙ୍ଗୀ, ରାମଚନ୍ଦ୍ର ଯାଚକ ଯେତେବେଳେ 
ଖିରସ୍ତାନ ହେଲେ, ସେତେବେଳେ କଣ ତାଙ୍କ ସ୍ତ୍ରୀଙ୍କୁ ପଚରା 
ହୋଇଥଲା ? ରାମଚନ୍ଦ୍ର ଯାଚକଙ୍କ ସ୍ତ୍ରୀ ତ ତାଙ୍କ ଖିରସ୍ତାନ ହେବାକୁ 


ମନା ' କରୁଥ୍ଲେ । 
ସୁନ୍ଦର ଦାସ: ମରୁଆ, ତୋର ବି କଣ ଖିରସ୍ତାନ ହବାକୁ ଇଚ୍ଛା ? 
ମରୁଆ ଆପଣ ମୋ କଥାର ଉତ୍ତର ଦେଲେ ନାହିଁ । 
ଲେସି ମେରି, ତୁମ୍ଭେ ଭିତରକୁ ଯାଅ । ଆମ୍ଭର ପୁରୁଷମାନଙ୍କର କଥାବାର୍ରାରେ 
ତୁମ୍ଭର ଯୋଗ ଦେବା ଉଚିତ ନୂହେ। 
ମରୁଆ ସ୍ତ୍ରୀଙ୍କ କଥା ପଡ଼ିଲେ ବାବା ବି ଯାହା, ପାଦ୍ରି ବି ସେଇଆ । ଆମେ ସବୁ 


କଥାରେ ଚୂପ ରହିବୁ । ହୁଁ । 
[ ମରୁଆ ଭିତରକୁ ଚାଲିଗଲା ] 

ସୁନ୍ଦର ଦାସ: ଆପଣ ଗଟ୍ଗାଧରକୁ ଖିରସ୍ତାନ କଲେ, ମୁଁ କିଛି କହିଲି ନାହିଁ । ଆପଣ 
ରାମଚନ୍ଦ୍ରକୁ ଖିରସ୍ତାନ କଲେ, ମୁଁ 
କୃପାସିନ୍ଧୁକୁ ଖିରସ୍ତାନ କଲେ ମୁଁ ଚୁପ ରହିଲି । କିନ୍ଧ ଆପଣ କମଳୀ 
ଡାଆଣିଙ୍କୁ ଖିରସ୍ତାନ କଲେ । ମୁଁ ଆଉ ଚୂପ୍‌ ରହିବି ନାହିଁ। ମୁଁ ଆଜି 
ଏଇ କଥା କହିବାକୁ ଆସିଥୁଲି ଯେ କମଳୀ ଡାଆଣିଙ୍କୁ ତାଙ୍କ 
ସ୍ଵାମୀମାନଙ୍କ ବିନାନୁମତିରେ ଖିରସ୍ତାନ କରାଯାଇଥୁବାରୁ ପାଦ୍ରି ଚାର୍ଲସ 
ଲେସି ଓ ପାଦ୍ଵବି ଆମୋସ ସଟନଙ୍କ ନାରେ ମକଦ୍ଦମା କରାଯିବ । 
ମକଦ୍ଦମା ମାଜିଷ୍ଟ୍ରେଟଙ୍କ କଚେରିରେ ହେବ । ଦେଖାଯାଉ, ଗୋରା 
ଲୋକଙ୍କର ନ୍ୟାୟ କେଉଁପରି । 


[ ସୁନ୍ଦର ଦାସ ଉଠି ଠିଆହେଲେ ] 


ସୁନ୍ଦର ଦାସ: ମୁଁ ଏଥର ଟାଲିଲି । ରାଧୁ ଦାସ, ତୁମେ ମୋ ସହିତ ଚାଲି ଆସ । 
ଆଉ ମୁହୂର୍ରଭେ ବି ଏଠାରେ ରହ ନାହିଁ । ଏମାନେ ତମକୁ ମଧ୍ଯ ଖିରସ୍ତାନ 
କରିଦେବେ । 


କିଛି କହିଲି ନାହିଁ। ଆପଣ 


ମୁ 


[ ସୁନ୍ଦର ଦାସ ବାହାରି ଚାଲିଗଲେ । ରାଧୁଦାସ କିନ୍ଧୁ ତାଙ୍କ ସହିତ ଗଲା 
ନାହିଁ । ସଟନ ଓ ଲେସି ଆଶ୍ଚର୍ଯ୍ୟ ହୋଇ ପରସ୍ପରକୁ ଚାହିଁ ରହିଲେ] 

ବ୍ିଚୀ1ୟ କୁଶ 


[ ଲେସିଙ୍କର ସେହି ବସିବା ଘର । ଉପର ବେଳା । ପୂର୍ବ ଦୃଶ୍ୟ ଭଳି 
ମରୁଆ ଓ ବଳଭଦ୍ର ] 


Ld 


ମରୁଆ ବ୍ରଝିଲୁ ଡେଭିଡ, ମୁଁ ଭାବୂଚି ମୁଁ ଖିରସ୍ତାନ ହୋଇଯିବି । 

ବଳଭଦ୍ର ତୁ ଖିରସ୍ତାନ ହେଲେ କେତେ ନହେଲେ କେତେ ? ଫିରିଙ୍ଗୀ ପାଖରେ 
ଚାକିରି କରୁଚୁ । ରହୁଚୂ ଖାଉଚୂ ଖିରସ୍ତାନ ଘରେ । ତତେ ଗାଁ ବାଲା 
ଜାତିରୁ ବାହାର କରି ଦେଇଛନ୍ତି । ତୋର ତ ଆଉ ଜାତି ବୋଲି କିଛି 
ନାହିଁ । 

ମରୁଆ ଏ ପାଦ୍ରିଏ ସମସ୍ତଙ୍କ ପଛରେ ପଡ଼ି ଖୋସାମତ କରୁଛନ୍ତି ଖିରସ୍ତାନ 
ହେବା ପାଇଁ । କାଇଁ, ମତେ ତ ଏଯାଏ କିଛି କହିନାହାନ୍ତି । 


ବଳଭଦ୍ର ତୁ ହେଲୁ ସ୍ତ୍ରୀ ଲୋକ, ପୁଣି ତାଙ୍କ ଘରେ କାମ କରୁଚୁ । ତତେ 
ଖିରସ୍ତାନ କଲେ ତାଙ୍କର କଣ ଗୌରବ ହୋଇଯିବ ? ନ ହେଲେ ମୁଁ, 
ଯାହାର ଜାତି ଘର ନାହିଁ, ମୋ ପାଇଁ ତାଙ୍କର କାହିଁକି ଚିନ୍ତା ହବ ? 
ହେଲେ ଆମର ଏଥୁରେ ଗୋଟିଏ ସୁବିଧା । ହିନ୍ଦୁ କହିଲେ ହିନ୍ଦୁ 
ଖିରସ୍ତାନ କହିଲେ ଖିରସ୍ତାନ । ନା ଆମକୁ କିଏ ଦବ, ନା ଆମଠୁ କିଏ 
ନବ । 


ମରୁଆ ଆଜି ବି ତୁ କଣ୍ଟା ଚାମଚ କୋଉଠି ରଖିଦେଲୁ । 


ବଳଭଦ୍ର (ଖୋଜିଲା; ନ ପାଇ) କୁଆଡ଼େ ଗଲା କେଜାଣି ? ବୁଝିଲୁ ମରୁଆ, 
ସେମାନେ ତାଙ୍କର ଧର୍ମ କଥା ବୁଝାବୁଝି ହଉଥାନ୍ତୁ ଆମେ ଯଦି ତାଙ୍କ 
ଟେବୁଲ ଉପରେ କଣ୍ଟା ଚାମଚ ଠିକ ଜାଗାରେ ରଖି ପାରିଲେ, ସେଇ 
ଆମ ପାଇଁ ଯଥେଷ୍ଟ । 


ମେରି ଠିକ୍‌ କଥା କହିଲୁରେ ଡେଭିଡ । ସେ ସାଧୁ ସୁନ୍ଦର ଦାସ ହୁଅନ୍ତୁ କି 
ପାଦ୍ରି ଲେସି । 


Digitized by srujanika@gmail.com 


୨୮୬ / ରଙ୍ଗଁଲିପି 
[ ଲେସି ଓ ସଟନ ଭିତରକୁ ଆସିଲେ ] 


ଲେସି ମୁଁ ଜାଣିଥୁଲି ଆଜି କଣ ରାୟ ହେବ । ଆମ ଦୁର୍ଭାଗ୍ୟକୁ ସେଇ 
ପିଲ୍ଗ୍ରିମ୍‌ ଟ୍ୟାକ୍ସ କଲେକ୍ସରର କଚେରିରେ ଆମ ମକଦମା ପଡ଼ିଲା । 

ସଟନ ଏତିକି ଅନ୍ତତଃ ହେଲା ଯେ କଚେରିରେ ସାଧୁ ସୁନ୍ଦର ଦାସ ଇଂରେଜ 
ବିଚାର ପଦ୍ଧତିର ପ୍ରଶଂସା କଲେ । 

ଲେସି ଇଂରେଜ ବିଚାର ପଦ୍ଧତି ! କଚେରି ଘରେ ସ୍ତ୍ରୀ ଦି ଜଣଙ୍କ ଦିହରୁ 


ତାଙ୍କର ସ୍ଵାମୀମାନେ ଅଳଙ୍କାର ଖୋଲି ନେଲେ ।। ସେମାନେ ଯାହା 
ଦିଖଣ୍ଡ ଲୁଗାପଟା ଘରୁ ଆଣିଥୂୁଲେ, ତାକୁ ଫେରାଇ ଦେବାକୁ ହେଲା । 
କମଳୀ କୋଳରୁ ଛୁଆକ୍ର ଛଡ଼ାଇ ନେଇ ତାର ସ୍ବାମୀକୁ ଦେଇ ଦିଆ 
ହେଲା । ସ୍ଵାମୀ ଦୁହେଁ କହିଲେ ଯେ ସେମାନେ ଘରକୁ ଯାଇ କମଳୀ 
ଡାଆଣି ମରିଯାଇଛନ୍ତି ଭାବି ତାଙ୍କର ଶୁଵ୍ଧିକ୍ରିୟା କରିବେ । ଏଇ ହେଲା 


ବିଟିଶ୍‌ ଜଷ୍ଟିସ୍‌ ! 

ସଟନ ଏ କେସ୍‌ରେ ଆମକୁ ଜଡ଼ିତ କରିବା ପାଇଁ କେତେ ଚେଷ୍ଟା ନ କଲା 
ସେ ମାଜିଷ୍ଟେଟ୍‌ ? 

ଲେସି ଆଉ କିଛି କରି ନ ପାରିଲେ କଣ ହେଲା, ଆମ ପାଖରୁ ପଚାଶ 


ଟଙ୍କାର ବଣ୍ଢ୍‌ ଲେଖାଇ ନେଲା ଯେ ସ୍ବାମୀର ଅନୁମତି ବିନା ଆମେ 
କୌଣସି ବିବାହିତା ସ୍ତ୍ରୀକୁ ଧର୍ମାନ୍ତିରିତ କରିବା ନାହିଁ । ଏ ବିଷୟରେ 
ପୁଣି ସବୁ ପ୍ରଚାରକଙ୍କୁ ଖୋଲାଚିଠି ଗଲା କଚେରିରୁ । 

ସଟନ ଏ ନିର୍ଦ୍ଦେଶ ଅତି ଅନ୍ଯାୟ । ଏହା ବିରୁଦ୍ଧରେ ମୁଁ ଗଭର୍ଣ୍ଣର 
ଜେନେରାଲଙ୍କୁ ଚିଠି ଲେଖିବି । (ଟିକିଏ ରହି) ପୁଣି ଭାବୂଛି, କଣ 
ହେବ ଏମିତି ଚିଠି ଲେଖି । କେତେ ଚିଠି ଗଲାଣି ଜଗନ୍ନାଥ ମନ୍ଦିର 
ବିଷୟରେ ? ସେଦିନ ଗଟଙ୍ଗାଧରି ବି ଗୋଟିଏ ଦରଖାସ୍ତ କରିଥୁଲେ 
ପୂରୀ ମନ୍ଦିରକୁ ଆର୍ଥିକ ସାହାଯ୍ୟ ବନ୍ଦ କରି ଦିଆଯାଉ ବୋଲି । 
ସେଠାରୁ କୌଣସି ଜବାବ ଆସିଲା ନାହିଁ । 


ଲେସି ଏ ମକଦଦମାଟି ଆମ ଧର୍ମପ୍ରଚାର କାମରେ ଗୋଟିଏ ବଡ଼ ପ୍ରତିବନ୍ଧକ 
ହେଲା । ଲୋକମାନେ ଏହାପରେ ଆମକୁ ସନ୍ଦେହ କରିବେ । ଆମ 
ଉପରେ ତାଙ୍କର ବିଶ୍ଵାସ କମିଯିବ । 

ସଟନ ଆଉ ଗୋଟିଏ କଥା ଯେ ଆମକୁ ଗାଁ ଲୋକ ପ୍ରଚାର ବେଳେ ଯେତେ 
ହଇରାଣ କରୁଥ୍‌ଲେ କଣ ହେଲା, ତାଙ୍କ ମନ ଭିତରେ ଗୋରାଙ୍କ ପାଇଁ 

ସୁନ୍ଦର ଦାସ / ୨୮୭ 


ଭୟ ଥୁଲା । ସେମାନେ ଯେତେବେଳେ ଜାଣିବେ ଯେ ଜଣେ ବାବାଜୀ 
ଆମକୁ କଚେରିରେ ଠିଆ କରାଇ ଆମକୁ ଜରିମାନା ଦିଆଇପାରେ, 
ସେମାନେ ଆମକୁ ଆଉ ଭୟ କରିବେ ନାହିଁ। ସେମାନେ ଆମକୁ 
ଆହୁରି ହଇରାଣ କରିବେ । 


ଲେସି କଲିକତା ହେରାଲ୍‌ଡ଼ରୁ ଚିଠି ଆସିଥୁଲା ସେମାନଙ୍କୁ ଏଇ କେଶ୍‌ 
ବିଷୟରେ ଜଣାଇବା ପାଇଁ । 

ସଟନ ତାଙ୍କୁ ଗୋଟିଏ ସମ୍ପର୍ଣ୍ଣ ରିପୋର୍ଟ ଦେବାକୁ ହେବ । ଏଥ୍‌ରେ ଆମେ 
ଜଣାଇବା କିପରି କମ୍ପାନୀର ଆଇନ ଓ ଅଫିସରମାନେ ମିଶନାରୀଙ୍କ 
ବିରୁଦ୍ଧରେ । 

ଲେସି ବ୍ରଦର ବାମ୍ଚଟନ କଚେରିକୂ ଆସିବେ ବୋଲି ଖବର ଦେଇଥ୍‌ଲେ। ସେ 
ଆସିଲେ ନାହିଁ। ଆମେ ତାଙ୍କ ସାଙ୍ଗରେ ଆଲୋଚନା କରି 
ପାରିଥାନ୍ତେ । 

ସଟନ ବ୍ରଦର ବାମ୍ଚଟନ ଅତି ଅସୁସ୍ଥ । ସେ ପୁରୀରୁ ଆସିପାରିବେ କି ନା 
କେଜାଣି ? 

ଲେସି ତାଙ୍କର ଯେଭଳି ଅବସ୍ଥା ହେଲାଣି, ସେ ବିଲାତ ଫେରିଯାଇ ସେଠାରେ 
ନିଜର ଚିକିତ୍ସା କରାଇବା ଉଚିତ । କିନ୍ୁ ସେ ପୂରୀ ଛାଡ଼ିବାକୁ ନାରାଜ । 

ସଟନ ତାଙ୍କର ଅଭିଳାଷ, ସେ ପୁରୀରେ ଅନ୍ତତଃ ଜଣକୁ ଖ୍ରୀଷ୍ଟିଆନ କରିବେ । 

ଲେସି ଭଶ୍ଵର କଲେ ତାଙ୍କର ସେ ଇଚ୍ଛା ସଫଳ ହେବ । 

ସଟନ ପୁରୀରେ ସେ କାହାରିକି ଖ୍ରୀଷ୍ଟିଆନ କରି ନ ପାରିଲେ କଣ ହେଲା, 


ଅନେକ କିଛି କରିଛନ୍ତି ନ୍ତସଦର ବାମ୍ଚଟନ । ସେ ପୁରୀ ମନ୍ଦିର ସିଂହଦ୍ଵାର 
ଆଗରେ ଠିଆ ହୋଇ ପଣ୍ଡା ପୂରୋହିତଙ୍କ ଯୀଶୁଖ୍ରୀଷ୍ଟଙ୍କ ବାଣୀ 
ଶୁଣାଇଛନ୍ତି। ସେ କୋଣାର୍କ ମନ୍ଦିର ଭିତରକୁ ପଶି ସେଠାରେ 
ଯୀଶୁଖ୍ରୀଷ୍ଟଙ୍କର ମହିମା କଥା କହିଛନ୍ତି । ଏତେ କଷ୍ଠ କରି ପୁରୀରେ 
ରହିବା କେବଳ ବ୍ରଦର ବାମ୍ପଟନଙ୍କ ଭଳି ଲୋକ ପକ୍ଷରେ ସମ୍ଭବ । 
ଲେସି ପୁରୀ ଆମମାନଙ୍କ ପାଇଁ ଏକ ପରୀକ୍ଷା ସ୍ଥଳ । 
ସଟନ ମୁଁ ଜାଣେ । ପୁରୀରେ ରହିବାର ମାସକ ଭିତରେ ଶାର୍ଲଟ୍‌ଙ୍କର ମୃତ୍ୟୁ 


og 


ହେଲା । ମୁଁ ଯେତେବେଳେ ପୁରୀରେ ତାଙ୍କ କବର ପାଖକୁ ଯାଏ, 
ମୋର ସବୂଥର ମନେହୁଏ ଯେ ପୂରୀ ଏକ ନିଶ୍ୂର ଜାଗା । 

ଲେସି ଆଜିର ଦୁର୍ଦିନରେ ମୋର ମନେପଡ଼ିଯାଉଛି, ମୁଁ ଯେତେବେଳେ ଓଡ଼ିଶା 
ଆସିବା ପାଇଁ ଶ୍ରୀରାମପୁର ଛାଡ଼ିଲି । ମତେ ଡକ୍ସର କେରି କହିଥୂଲେ, 
ବ୍ରଦର ଲେସି, ମୁଁ ତୁମ୍ଭ ପାଇଁ ସର୍ବସାଧାରଣରେ ପ୍ରାର୍ଥନା କରିପାରିବି 
ନାହିଁ, କିନ୍ତ ତୁମ୍ଭଙ୍କୁ ତିନୋଟି ଉପଦେଶ ଦେବି : ତୁମ୍ଭର କର୍ଭବ୍ୟ ହେଉଛି 
ପ୍ରତ୍ୟେକ ଲୋକ ପାଖରେ ଗସ୍‌ପେଲ୍‌ ପହଞ୍ଚାଇବା; ଇଶ୍ଵର କହିଛନ୍ତି 
ଯେ ତାଙ୍କର କଥା ନିଶ୍ଚୟ ସଫଳ ହେବ; ଏବଂ ସେ ଯେତେବେଳେ 
ଚାହିଁବେ ସବୁ ଅସୁବିଧା ଦୂର କରିଦେବେ । . 


ସଟନ ତାଙ୍କର ଇଚ୍ଛା ପୂରଣ ହେଉ । 


[ବାହାରେ ପାଲିଙ୍କି ରହିବାର ଶବ୍ଦ ହେଲା । ଅତି ଧୀରେ ଧୀରେ 
ଭିତରକୁ ଆସିଲେ ରୁଗ୍ଣ ବାଞ୍ଚଟନ । ଚଉକିରେ ବସି କିଛି ସମୟ 
ପରେ ସେ ସୂସ୍ଥ ହେଲେ ] 


ଲେସି ଆମେ ଭାବିଥୂଲୁ ଆପଣ ଆସିବେ ନାହିଁ। 
ବାମ୍ପଟନ (ଅତି କଷ୍ଟରେ ) ମୁଁ କଚେରିକୁ ଆସିପାରିଲି ନାହିଁ । 
ସଟନ ଆପଣ ରାୟ ବିଷୟରେ ଶୁଣିଛନ୍ତି ତ ? 


ବାମ୍ଚଟନ ହଁ, କିନୁ ମୁଁ ହତାଶ ନୂହେଁ। ଆମକୁ ଅନେକ ବାଧାବିଘ୍ନ, ପ୍ରତିବନ୍ଧକ, 
ଶତୁଙ୍କ ସତ୍ତ୍ଵେ କାମ କରିବାକୁ ହେବ । 

ଲେସି ଆପଣ ଜଣେ ଅତି ଶକ୍ତିସମ୍ଚନ୍ତ ଲୋକ ବ୍ରଦର ବାମ୍ପଟନ । 

ବାମ୍ଚଟନ ହଁ, ମୁଁ ମଧ୍ଯ ନିଜକୁ ପ୍ରବଳ ଶକ୍ତିଶାଳୀ ବୋଲି ଭାବୂଥ୍‌ଲି । କିନ୍ତୁ ତିନି 
ବର୍ଷ ତଳେ ଟି.ବି. ହୋଇ ମୁଁ ଭାଙ୍ଗି ପଡ଼ିଲି । ମୋର ଦେହ ଆଉ ଭଲ 
ରହିଲା ନାହିଁ । କଲିକତାରେ ଯାଇ ବିଶ୍ରାମ ନେଲି; ସମୁଦ୍ରର ଜଳବାୟୁ 
ଭଲ ବୋଲି କିଛି ଦିନ ଜାହାଜରେ ବୁଲିଲି; କେଉଁଥ୍‌ରେ କିଛି ହେଲା 
ନାହିଁ । 
ମତେ ବର୍ରମାନ ତେୟାଳିଶ ବର୍ଷ, କିନ୍ତୁ ମତେ ଲାଗୁଛି ମୁଁ ଯେପରି 
ଅଶୀ ବର୍ଷର ବୂଢ଼ା । ଘୋଡ଼ା ଚଢ଼ିବାକୁ ମୋର ସଉକ ଥୁଲା, ବର୍ଭମାନ 
ଆଉ ଘୋଡ଼ା ଚଢ଼ିପାରୁନାହିଁ । ମତେ ପାଲିଙ୍କିରେ ଯିବାଆସିବା କରିବାକୁ 


ହେଉଛି । ଠିଆ ହେବାକୁ କଷ୍ଠ ହେଉଛି, ସେଥୁପାଇଁ ଚଉକିରେ ବସି 
ପ୍ରଚାର କରୁଛି । 

ସୁନ୍ଦର ଦାସ / ୨୮୯ 


ତଥାପି ମୋର ଇଚ୍ଛା ମୁଁ ଆଉ ତିରିଶ ବର୍ଷ ପ୍ରଭୁଙ୍କର କାମ କରି ପାରନ୍ତି 
କି ! ତେବେ ମୋର କୌଣସି ଦୂଃଖ ନାହିଁ । ପ୍ରଭୁ ଯଦି ଏବେ ମତେ 
ଡାକନ୍ତି, ମୁଁ ତାଙ୍କ ପାଖକୁ ଚାଲିଯିବାକୁ ପ୍ରସ୍ତୁତ ଅଛି । ମୋର ଏକମାତ୍ର 
ଦୁଃଖ, ବିଚରା ଓଡ଼ିଶାର ଲୋକଙ୍କର କଣ ହେବ ? 


[ ଗଙ୍ଗାଧର ଓ ରାଧୁ ଦାସ ଭିତରକୁ ଆସିଲେ । ନମସ୍କାରାଦି ପରେ 
ସେମାନେ ବସିଲେ ] 


ଲେସି ଗଙ୍ଗାଧର, ତୁମ୍ଭେ କମଳୀ ଡାଆଣିଙ୍କର ମକଦ୍ଦମାର ରାୟ ଶୁଣିଲ ? 
ଗଙ୍ଗାଧର ହିଁ। 
ରାଧୁ ଆଜି ସହରର ସବ୍ରଆଡ଼େ ଲୋକ ଏଇ କଥା ଚର୍ଚା କରୁଛନ୍ତି । 


ଗଙ୍ଗାଧର ସୁନ୍ଦରା ବାବା କହୁଥ୍‌ଲେ ସେ ଆପଣଙ୍କୁ ଦେଖାକରି ଯିବେ । 
ସଟନ ତୁମ୍ଭେ କଣ ସୁନ୍ଦର ଦାସଙ୍କ ପାଖକୁ ଯାଇଥୁଲ ? 


ଗଙ୍ଗାଧର ମୁଁ କିଛି ଦିନ ତଳେ କୂଜିବର ଯାଇଥ୍‌ଲି । ସେ କହୁଥ୍‌ଲେ ମକଦମା ଦିନ 


ସେ କଟକ ଆସିବେ ଏବଂ ଆପଣଙ୍କୁ ଦେଖା କରି ଯିବେ । 
ଲେସି ସେ ତୁମ୍ଭଙ୍କୁ ଆଉ କଣ କହିଲେ ? 


ଗଙ୍ଗାଧର ସେ ମତେ ଗାଳିଦେଲେ, ଧମକାଇଲେ । ଆଗରୁ ସେ ରାମଚନ୍ଦ୍ର, 
କୃପାସିନ୍ଧୁଙ୍କୁ ମଧ୍ୟ ଗାଳି ଦେଇଥୁଲେ । ସୁନ୍ଦରା ବାବା ଆଜିକାଲି ବହୁତ 


ବଦଳି ଗଲେଣି । 
ରାଧୁ ଲୋକେ ତାଙ୍କ ନାଁରେ ନାନା କଥା କହୁଛନ୍ତି ? 
ଲେସି କଣ କହୁଛନ୍ତି ? 


ଗଙ୍ଗାଧର ସୁନ୍ଦରା ବାବା କୁଆଡ଼େ ସ୍ତ୍ରୀ ଲୋକମାନଙ୍କ ସହିତ କୁକାର୍ଯ୍ୟ କରୁଛନ୍ତି । 
ସମସ୍ତଙ୍କୁ ପିତୁଳା ପୂଜା କରିବାକୁ ମନା କରୁଛନ୍ତି, ନିଜେ କୁଆଡ଼େ ଲୁଚି 
ଲୁଚି ମୂର୍ରିପୂଜା କରୁଛନ୍ତି । 

ସଟନ ମୋର ସବୁବେଳେ ହିନ୍ଦୁ ସାଧୁଙ୍କ ପ୍ରତି ସନ୍ଦେହ ଥୁଲା । ହିନ୍ଦୁ ସା 
କଦାପି ଭଲ ହୋଇ ନ ପାରେ । ମୋର ବ୍ଯାକରଣ ବହି ପାଇଁ 
ଗୋଟିଏ ଉଦାହରଣ ସଂଗ୍ରହ କରିଥୁଲି, ସେଇଟି ସବୁ ହିନ୍ଦ୍ର ସାଧୁଙ୍କ 
ପାଇଁ ସତ । 


ଧୁ 
ର 

ଅଜ୍ଞାନ ମୂରୁଖ ପାଷଣ୍ଡ ଜାତି 

ଗୁରୁ ହେବେ ଲୋଭ ମୋହରେ ମାତି । 

ପାଞ୍ଚ କାହାଣ ପାଞ୍ଚ ପଣ ପାଇ 

ଶିଷ୍ୟ କରିବେ ଗ୍ରାମେ ଗ୍ରାମେ ଥାଇ । 

ଜ୍ଞାନ ନ ଥ୍ବ ଆପଣାର ମାତ୍ର 

ପରକୁ ଧରି ଦେବେ ମନ୍ତ୍ର ଯନ୍ତ୍ର । 

ଦାମ୍ଭିକ ଲମ୍ପଟ ଖଣ୍ଟ ଲୁବ୍ଧକ 

ଉଦର ପୋଷିବେ ଲଗାଇ ଭେକ । 

ଜଟା କାଛଟା ବିଭୂତି ଲଗାଇ 

ପ୍ରାଣୀ ଭଶ୍ଡିବେ କୁହୁକ ଦେଖାଇ । 
ସୁନ୍ଦର ଦାସ ଏପରି ଏକ ସାଧୁ । ସେ ଅନ୍ୟ ସାଧୂଙ୍କଠାରୁ କୌଣସି 
ଗୁଣରେ ଭିନ୍ନ ନୂହନ୍ତି । 


he 


Ld 


ଗଙ୍ଗାଧର ମୁଁ ଭାବୂଚି ସୁନ୍ଦରା ବାବା ପାଗଳ ହୋଇଗଲେଣି । 


ଲେସି ସେ ପାଗଳ ନୃହନ୍ତି ଖଳଲୋକ । ଆମ୍ଭମାନଙ୍କ ବିରୁଦ୍ଧରେ ମକଦମା 
କରାଇ ସେ ଆମ୍ଭମାନଙ୍କୁ ଅପମାନିତ କଲେ । 
ସଟନ ଆମ୍ଭର ଆଉ ତାଙ୍କ ସହିତ କୌଣସି ସମ୍ପର୍କ ରଖିବା ଉଚିତ ନୂହେଁ। 


ଗଙ୍ଗାଧର, ତୁମ୍ଭେ ମଧ୍ଯ ଆଉ ତାଙ୍କର ଆଶ୍ରମକୁ ଯିବ ନାହିଁ । 
[ ନିଜର କିଛି ଶିଷ୍ୟଙ୍କୁ ସାଙ୍ଗରେ ନେଇ ଭିତରକୁ ଆସିଲେ ସୁନ୍ଦର 


ଦାସ ] 
ସୁନ୍ଦର ଦାସ: ମୁଁ ଏପରି ଅନିମନ୍ତ୍ରିତ ଭାବରେ ଆସିଛି ବୋଲି ମତେ କ୍ଷମା କରିବେ । 
ଲେସି (ସାମାନ୍ୟ କ୍ରୋଧରେ ) ଆପଣ କାହିଁକି ଏଠାକୁ ଆସିଛନ୍ତି ? ଆପଣଙ୍କ 


ପାଖରେ ଆମ୍ଭର କୌଣସି ପ୍ରୟୋଜନ ନାହିଁ । 


ସୁନ୍ଦର ଦାସ: ଶାନ୍ତ ହୁଅ, ଶାନ୍ତ ହୁଅ । ( ଶିଷ୍ୟମାନଙ୍କୁ ) ପିଲାମାନେ, ଏଠାରେ ବସ | 
(ଶିଷ୍ୟମାନେ ତଳେ ବସିଲେ) ଏଠାରେ ସମସ୍ତେ ଉପସ୍ଥିତ 
ଅଛନ୍ତ¬ପାଦି ଉଇଲିଆମ ବାମ୍ଟନ, ପାଦ୍ରି ଚାର୍ଲସ ଲେସି, ପାଦ୍ରି 
ଆମୋସ ସଟନ । ଏଠାରେ ପାଦ୍ରି ଗଙ୍ଗାଧର ଷଢ଼ଙ୍ଗୀ ବି ଅଛନ୍ତି । ଏଠି 
ରାଧୁ ଦାସ ବି ଅଛି ଦେଖୁଛି । ଭଲ ହେଲା । ଏତେ ଲୋକ ସମସ୍ତଙ୍କ 
ଆଗରେ ମୁଁ ମୋର ସ୍ଵରୂପ ଦେଖାଇବି । 

ସୁନ୍ଦର ଦାସ / ୨୯୧ 
ଲେସି ଆପଣଙ୍କ ସହିତ ଆମ୍ଭର କୌଣସି ସଂପର୍କ ନାହିଁ। 


ସୁନ୍ଦର ଦାସ: ପିଲାମାନେ, ଧୈର୍ଯ୍ୟ ଧର । ମୁଁ ଯାହା କହୁଛି ଧୈର୍ଯ୍ୟ ଧରି ଶୁଣ । ମୁଁ 
ତ୍ରମ୍ଭମାନଙ୍କୁ ତ୍ରାଣକର୍ଭା ଯୀଶୁଖ୍ରୀଷ୍ଟଙ୍କ ବିଷୟରେ କହିବ । ଯୀଶୁ ଗୋଟିଏ 
ଶିଶୁ ଭଳି । ଯୀଶୁ ଶିଶୁମାନଙ୍କ ବିଷୟରେ କଣ କହିଥୁଲେ, ଜାଣ ? 
ଶିଶୁମାନଙ୍କୁ ଆମ୍ଭର ନିକଟରେ ଆସିବାକୁ ଦିଅ, ସେମାନଙ୍କ ମନା ନ 
କର । ଯେହେତୁ ଏହିପରି ଲୋକେ ପରମେଶ୍ବରଙ୍କ ରାଜ୍ଯର 
ଅଧ୍କାରୀ । ଆମ୍ଭେମାନେ ତୁମ୍ଭମାନଙ୍କୁ ସତ୍ଯ କହୁ, ଯେଉଁ ଜନ ଶିଶୁ 
ପ୍ରାୟ ହୋଇ ପରମେଶ୍ବରଙ୍କ ରାଜ୍ୟ ଗ୍ରହଣ ନ କରଇ, ସେ କେବେ ହେଁ 
ସେଥୁରେ ପ୍ରବେଶ କରି ନ ପାରିବ । 
ଏପରି ଶିଶୁଥୁଲା ଶିଶୁ କୃଷ୍ଣ । ଶିଶୁ କଷ୍ଟ ଯୀଶୁ ଖ୍ରୀଷ୍ଟ । ଯେ କୃଷ୍ଣ ସେ 
ଖ୍ରୀଷ୍ଟ । 

ବାମ୍ପଟନ (ଉତ୍ତେଜିତ ହୋଇ ) ଏ ମିଥ୍ୟା । ଏ ଘୋର ପାପ କଥା । 

ସୁନ୍ଦର ଦାସ: ମୁଁ କହୁଛି କିପରି ଯେ ଖ୍ରୀଷ୍ଟ ସେ କୃଷ୍ଣ । କୃଷ୍ଣ ଯଦୁ ବଂଶରେ ଜନ୍ତ 
ଖ୍ରୀଷ୍ଟ ୟୁଦା ବଂଶରେ । ଦୁହେଁ ଜନ୍ମିଲେ ପଶୁପାଳକ ଗୃହରେ । ଦୁହେଁ 
ରାଜାଙ୍କ ଭୟରେ ରହିଲେ । ମେରି ଓ ଦେବକୀ ଦୁହେଁ ସ୍ଵର୍ଗ ତେଜରେ 
ଗର୍ଭବତୀ ହେଲେ । କଂସ ଭୟରେ କୃଷ୍ଣ ଗୋପପୁର ଗଲେ, ହେରଦ 
ଭୟରେ ଖ୍ରୀଷ୍ଟ ମିଶରରେ ଲୁଚିଲେ । କଂସ ଓ ହେରଦ ଶିଶୁ ହତ୍ଯା 
କରିଥୁଲେ । ଖ୍ରୀଷ୍ଟ କୃଷ୍ଣ ଦୁହିଁଙ୍କ ବାହୁ ଆଜାନୁଲମ୍ବିତ । ଦୁହିଁଙ୍କର ବସ୍ତର 
ଲୋହିତ ବର୍ଣ୍ଣ। କାମ୍ୟଯକ ବନରେ କୃଷ୍ଣ ଶାକ କଣିକାରେ ଦ୍ଵାଦଶ 
ହଜାର ବିପ୍ରଙ୍କୁ ତୃପ୍ତ କଲେ; ପାଞ୍ଚଟି ରୁଟି ଓ ଦୁଇଟି ମାଛରେ ଶ୍ରୀଷ୍ଟ 
ପାଞ୍ଚ ସହସ୍ର ଲୋକଙ୍କୁ ଭୋଜନ ଦେଲେ । ଖ୍ରୀଷ୍ଟ ସମୁଦ୍ର ଉପରେ 
ଚାଲିଲେ, କୃଷ୍ଣ ସାଗର ଗର୍ଭରେ ଗଲେ । କୃଷ୍ଣ ପଥରକୁ ଲବଣୀ 
କଲେ, ଖ୍ରୀଷ୍ଟ ଜଳକୁ ମଦିରା । କୃଷ୍ଠ ଖ୍ରୀଷ୍ଟ ଉଭୟଙ୍କ ନାଁ ଭଶ । ଦୁହେଁ 
କୁବ୍‌୍ଜାକୁ ସଳଖ କରିଥୁଲେ । କୃଷ୍ଣଙ୍କର ବାରଜଣ ଗୋପାଳ ସଖା, 
ଖ୍ରୀଷ୍ଟଙ୍କର ବାରଜଣ ଶିଷ୍ୟ । 

ସଟନ ଏ ସବୁ ମିଥ୍ଯା । ଏ ସବୁ ଅପପ୍ରଚାର । ବାଇବେଲରେ କୁହାଯାଇଛି, 
ଭଣ୍ଡ ଭବିଷ୍ଯଦ ବକ୍ତାଙ୍କଠାରୁ ସାବଧାନ ହୁଅ । ସେମାନେ ମେଣ୍ଢା 
ବେଶରେ ତୁମ୍ଭମାନଙ୍କ ନିକଟକୁ ଆସନ୍ତି, ମାତ୍ର ଅନ୍ତରରେ ସେମାନେ 
ଦୂରନ୍ତ କେନ୍ଦ୍ୁଆ ବାଘ । 

ଲେସି ଆଉ ଦେଖ, ଖ୍ରୀଷ୍ଟ ଏହିସ୍ଥାନରେ ଅବା ସେହି ସ୍ଥାନରେ ଅଛନ୍ତି, ସେହି 
ସମୟରେ କେହି ଯେବେ ତୁମ୍ଭମାନଙ୍କୁ ଏମନ୍ତ କଥା କହଇ, ତେବେ 
ତହିଁରେ ବିଶ୍ଵାସ ନ କର । ଯେହେତୁ ଭଣ୍ଡ ଖ୍ରୀଷ୍ଟ ଓ ଭଣ୍ଡ ଭବିଷ୍ୟଦ 
ବକ୍ତାଗଣ ଉପସ୍ଥିତ ହୋଇ ଏକାନ୍ତ ମହତ ଚିହ୍ନ ଓ ଅଦ୍ଭୂତ ଲକ୍ଷଣ 
ପ୍ରକାଶ କରିବେ, ଯେ ଯେବେ ସମ୍ଭବ ହୁଅଇ, ତେବେ ମନୋନୀତ 
ଲୋକଙ୍କୁ ଭଣ୍ଡାଇବେ । 


ବାମ୍ପଟନ (ଅତି କଷ୍ଟରେ ଉଠି) ସୁନ୍ଦର ଦାସ ଅତ୍ଯନ୍ତ ପାପ କଥା କହୁଛନ୍ତି । 

ସୁନ୍ଦର ଦାସ: ପାଦ୍ରି ବାମ୍ଚଟନ, ଆପଣ ଅସୁସ୍ଥ । ମୁଁ ଚମକ୍ରାର କରି ଆପଣଙ୍କୁ ସୁସ୍ଥ 
କରିଦେବି । ଯୀଶୂଖ୍ରମୀଷ୍ଟ ଯେପରି ଅନ୍ଧକୁ ଆଖି ଦେଲେ, ମୂକକୁ କଥା 
ଦେଲେ, ବଧ୍ରକୁ ଶ୍ରବଣ ଦେଲେ, ମଲା ଲୋକକୁ ଜୀବନ ଦେଲେ । 

ବାମ୍ଚଟନ ତୁମ୍ଭ ହିନ୍ଦୁମାନଙ୍କର ଦେବଦେବୀ ଅନ୍ୟଙ୍କୁ ମାରନ୍ତି । ଆମ୍ଭର ଯୀଶୁଖ୍ରୀଷ୍ଟ 


ସେମାନଙ୍କୁ ଜୀବନ ଦିଅନ୍ତି । 


ସୁନ୍ଦର ଦାସ: ସାଧୂ, ସାଧୁ । ମୁଁ ମଧ୍ୟ ସେମାନଙ୍କୁ ଜୀବନ ଦେବି । କଳି ଯୁଗରେ ମୁଁ 
ହିଁ ନୂଆ ଜନ୍ମରେ ଯୀଶୁଖ୍ରୀଷ୍ଟ । ସୁସମାଚାର ହେଉଛି ମୋର ବାଣୀ । 
ମୋର ମଧ୍ଯ ବାରଜଣ ଶିଷ୍ୟ ଅଛନ୍ତି । ( ଆଙ୍ଗୁଠିରେ ଗଣିଲେ ) ଦୈତାରି 
ନାୟକ, ଗଙ୍ଗା ମହାନ୍ତି, କୃପାସିନ୍ଧ ସାହ ସୁଦର୍ଶନ ରାଉତ, 
ପରମେଶ୍ବର ମଲ୍ଲ ପୁରୁଷୋତ୍ତମ ମହାପାତ୍ର ବାମଦେବ ସାହୁ, 
ପରଶୁରାମ ରାଉତ, ହରି ପାଢ଼ୀ, ରାମଚନ୍ଦ୍ର ଯାଚକ, ଗଙ୍ଗାଧର 
ଷଢ଼ଙ୍ଗୀ । ଏ ହେଲେ ଏଗାର ଜଣ । ଆଉ ଜଣେ ହେଲା (ସେ ରାଧୁ 
ଦାସ ପାଖକୁ ଗଲେ, ତା ଚିବୁକକୁ ଧରିଲେ ), ରାଧୁ ଦାସ । ତୁ ରାଧୁ 
ଦାସ ହଉଛୁ ମୋର ଜୁଡାସ୍‌ । ଜୁଡାସ୍‌ ଇସ୍‌କାରିଅଟ୍‌ । 

ବାମ୍ପଟନ ଘୋର ପାପ । ଘୋର ପାପ । (ମନକୁ ମନ ପଢ଼ିଲେ) ଅନନ୍ତର ସେ 
ଜୀତ ବୃକ୍ଷ ପର୍ବତ ଉପରେ ବସନ୍ତେ ଶିଷ୍ୟମାନେ ତାଙ୍କ କତିକି ଆସି 
ଗୁପ୍ତରେ ପଚାରିଲେ, ଏ ସମସ୍ତ ଘଟନା କେବେ ହେବ ? ଆଉ 
ଆପଣଙ୍କ ଆଗମନ ଓ ଯୁଗାନ୍ତର ଚିହ୍ନ କି ? ତାହା କୁହନ୍ତୁ । ଯୀଶୁ 
ସେମାନଙ୍କୁ କହିଲେ, ସାବଧାନ । କେହି ଯେମନ୍ତ ତୁମ୍ଭମାନଙ୍କୁ ନ 
ଭୁଲାଏ । ଯେହେତୁ ଆମ୍ଭର ନାମ ଧରି ଆସି ‘ଆମ୍ଭେ ଖ୍ରୀଷ୍ଟ ଏ କଥା 
ବୋଲି ଅନେକ ଲୋକଙ୍କୁ ଭୁଲାଇବେ । ସୁନ୍ଦର ଦାସ ଆପଣମାନଙ୍କ 
ଭୁଲାଉଛନ୍ତି । ସେ ଜଣେ ଭଣ୍ଡ । 

ସୁନ୍ଦର ଦାସ / ୨୯୩ 
ସୁନ୍ଦର ଦାସ: ( ଏ ସବୁକୁ ଅଶୁଣା କରିଦେଇ) କର ପିଲାମାନେ, ବୁଝିଲ ? ମୁଁ ହିଁ 
କୃଷ୍ଣ, ମୁଁ ଖ୍ରୀଷ୍ଟ । 


ଲେସି ଆପଣ ଦୟା କରି ଏଠାରୁ ଚାଲିଯାନ୍ତୁ । 


om eo ~~ 


ସୁନ୍ଦର ଦାସ: (ପାଗଳ ଭଳି କହି ଚାଲିଲେ) ମୁଁ ଚାଲିଯିବି, କିନୁ ମୋର ଶିଷ୍ୟମାନଙ୍କୁ 
ନେଇ ଚାଲିଯିବି । ନାଇଁ, ମୋର ଶିଷ୍ୟମାନେ ଏଇଠି ଥାନ୍ତୁ ସେମାନେ 
ମୋର ବାଣୀ ପ୍ରଚାର କରିବେ । ମୋର ବାଣୀ ଖ୍ରୀଷ୍ଟଙ୍କ ବାଣୀ । ଖାଲି 
ମୁଁ ମୋର ସେଇ ପୂରୁଣା ଦାସ ରାଧୁଦାସ ଜୁଡାସକୁ ସାଙ୍ଗରେ ନେଇ 


ଯିବି । 
ଲେସି ଆପଣ ବାହାରିଯାନ୍ତୁ। ନ ହେଲେ ଆପଣଙ୍କୁ ବାହାରକରି ଦିଆଯିବ । 
ସୁନ୍ଦର ଦାସ: ମୁଁ ନିଜେ ଚାଲିଯିବି, କିନୁ ସାଙ୍ଗରେ ରାଧୁକୁ ନେଇଯିବି । 
ରାଧୁ ମୁଁ ଆପଣଙ୍କ ସାଙ୍ଗରେ ଯିବି ନାହିଁ । 


ସୁନ୍ଦର ଦାସ: କଣ କହିଲୁ ରେ ରାଧୁ ? ତୋ ମୁହଁରୁ ତ ବେଶ୍‌ କଥା ବାହାରିଲାଣି ! 
ତୁ ସୁନ୍ଦର ଦାସକୁ ଚିହ୍ନିନୁ ରାଧୁଦାସ ଜୁଡ଼ାସ ଇସକାରିଅଟ । ତୁ ନ ଆସି 
ଯିବୂ କୁଆଡ଼େ ? ଏବେ ଥା ଏଇଠି, ଦିନେ ତ ଆସିବୁ । କିନ୍ତୁ ମୁଁ ଯଦି 
ଶୁଣିଲି ତୁ ଖିରସ୍ତାନ ହୋଇଚୁ, ସେ ଭୈରପୂର ଗାଁ ବାଲା ତତେ କଣ 
ବାଡ଼େଇଥୁଲେ, ମୁଁ ତୋର ହାତଗୋଡ଼ ଭାଙ୍ଗି ଦେବି। ଏ କଥା ମନେ 
ରଖିଥା । 
ହଉ ପିଲାମାନେ, ଏଥର ଚାଲ । ବିଦାୟ ପାଦ୍ରି ଲେସି । ବିଦାୟ ପାଦ୍ରି 


ସଟନ । (ବାଖପଟନଙ୍କ ପାଖକୁ ଯାଇ ) ବିଦାୟ ପାଦ୍ରି ବାମ୍ଚଟନ । 


[ ସୁନ୍ଦରଦାସ ସାଙ୍ଗରେ ଆଣିଥ୍‌ବା ଶିଷ୍ଯମାନଙ୍କୁ ନେଇ ଝଡ଼ 
ଭଳି ବାହାରିଗଲେ । କିଛି ସମୟ ଚୂପ ରହିବା ପରେ] 
ଲେସି ଆମକୁ ଏ ବିଷୟରେ ଥାନାରେ ରିପୋର୍ଟ କରିବା ଉଚିତ । 
ସଟନ ବ୍ରଦର ଲେସି, ଆପଣ ଧୈର୍ଯ୍ୟ ଧରନ୍ତୁ । ଏପରି ଅଧୀର ହୋଇ କାମ 
କରିବା ଉଛିତ ନୂହେଁ। ସୁନ୍ଦର ଦାସ ବର୍ଭମାନ ଆମର ଶତ୍ରୁ । ଆମକୁ 
ଖୋଲାଖୋଲି ଅପମାନିତ କରି ଚାଲିଗଲେ। ଏ କଥାର ନିଶ୍ଚୟ 
ପ୍ରତିକାର କରିବାକୁ ହେବ । 

୨୯୪ / ରଙଟ୍ଗଁଲିପି 

ବାମ୍ପଟନ ( କଷ୍ଟରେ ଉଠି ଠିଆହେଲେ ଏବଂ ଉତ୍ତେଜିତ ଭାବରେ ) ଯେଉଁମାନେ 
ମେଣ୍ଢା ବେଶରେ ତୁମ୍ଭମାନଙ୍କ ନିକଟକୁ ଆସନ୍ତି, ମାତ୍ର ଅନ୍ତରରେ 
କେନ୍ଦୁଆ ବାଘ, ଏମନ୍ତ ଭଣ୍ଡ ଭବିଷ୍ୟଦବକ୍ତାମାନଙ୍କ ପାଖରୁ ସାବଧାନ 
ହୁଅ | 
[ ସେ କହୁ କହୁ ତଜେ ପଡ଼ିଗଲେ । ସମସ୍ତେ ତାଙ୍କ ଉଠାଇବାକୁ ଗଲେ ] 

ସଟନ, ଲେସି ବ୍ରଦର ବାମ୍ପଟନ ! 

ବୁଚୀୟ ବୁୃଶା 


[ ଲେସିଙ୍କ ବଙ୍ଗଳାରେ ସେହି ବସିବା ଘର । ସକାଳ ବେଳା । ସଟନ ଓ 
ଲେସି ବସିଛନ୍ତି । ପଛ ଭାଗରେ ଟେବୁଲ ପାଖରେ ନିଜ ନିଜର 
କାମରେ ବ୍ୟସ୍ତ ଆନ୍‌, ମରୁଆ ଓ ବଜଭଦ୍ର ] 


ଲେସି ଏଇ ଭିତରେ ଦେଖୁ ଦେଖୁ ଆଉ ଦୂଇ ବର୍ଷ ବିତିଗଲା । ମୋର 
ଓଡ଼ିଶାକୁ ଆସିବା ଠିକ୍‌ ନଅ ବର୍ଷ ପୂରିଗଲା । 

ସଟନ ମୁଁ ଥରେ ଥରେ ଭାବେ ଯେ ଆମେ ଏଇ ଭିତରେ ଅନେକ କିଛି କରି 
ପାରିଛେ । ପୁଣି ଥରେ ଥରେ ମୋର ମନେହୁଏ ଯେ ଆମେ କିଛି ବି 
କରିପାରିନାହୁଁ । 

ଲେସି ମୁଁ ଯେତେବେଳେ ବିଲାତ ଚାଡ଼ି ଆସିଲି, ସେତେବେଳେ ସେଠାରେ 


ମୋର ବନ୍ଧୁମାନେ କହିଥୁଲେ, ଓଡ଼ିଶାରେ ଯଦି କାହାରିକୁ ଖ୍ରୀଷ୍ଟିଆନ 
କରିବା କଥା ଭାବୁଥାଅ, ତମେ ନିଶ୍ଚୟ ନିର୍ବୋଧ । ସେମାନେ 
ଭାବୂଥ୍‌ଲେ ଯେ ଜଗନ୍ନାଥଙ୍କର ଭକ୍ତଙ୍କ ଭିତରୁ କେହି ବି ଖ୍ରୀଷ୍ଟିଆନ 
ହେବ ନାହିଁ । କିନ୍ଧୁ ମୁଁ ଇଶ୍ଵରଙ୍କ ଉପରେ ବିଶ୍ବାସ ରଖିଥ୍‌ଲି। ମୁଁ 
ଜାଣିଥୂଲି ଯେ ମୁଁ ନିଶ୍ଚୟ ସଫଳ ହେବି । ମିଶନ ଖୋଲିବାର ଛ ବର୍ଷ 
ପରେ ଆମର ନିରନ୍ତର ଚେଷ୍ଟାର ଫଳ ମିଳିଲା। ତା ପୁଣି ଜଣେ 
ଅଭିମାନୀ ବ୍ରାହୁଣ ଆମ ପାଦ ତଳକୁ ଆସି ପ୍ରଥମେ ଆମର ଧର୍ମ 


ଗ୍ରହଣ କଲା । 

ସଟନ ଗଙ୍ଗାଧର ଆମର ଜଣେ ଉତ୍ତମ କର୍ମୀ । ଧର୍ମ ପାଇଁ ସେ ନିଜର 
ଘରଦ୍ଧାର, ଜମିବାଡ଼ି ସବ୍ର କିଛି ହରାଇଲେ । 

ଲେସି ଯାହା ହେଉ, ଆମକୁ ଚାପେଲ ପାଖ ଜମିଟି ମଳିଗଲା ଆଉ ଆମେ 
ସେଠାରେ ଗଙ୍ଗାଧରଙ୍କ ରହିବା ପାଇଁ ଘର କରିଦେଲେ । 

ସଟନ ଜମିଟି ଏତେ ସହଳରେ ମିଳିବ ବୋଲି ମୁଁ ଭାବି ନଥୁଲି । କିନ୍ଧ ରାଧୁ 


ଦାସ ସବୁବେଳେ କହୁଥ୍‌ଲେ ଯେ ଜମିର ମାଲିକ ବେଶି ଟଙ୍କା ପାଇଲେ 
ନିଶ୍ଚୟ ଜମିଟିକୁ ଦେଇ ଦେବ। 

ଲେସି ମୁଁ ଭାବଛି, ଆଉ କିଛି ଟଙ୍କା ଦେଇଥ୍‌ଲେ ସେ ତାଙ୍କର ହନୁମାନ 
ମୂ୍ିଟିକୁ ମଧ୍ୟ ଆମକୁ ବିକ୍ରି କରିଦେଇଥାନ୍ତେ । ଆମେ ସବୁ ଲୋକଙ୍କ 
ଆଗରେ ସେ ମୂର୍ରିଟିକୁ ଭାରି ଦେଇ ଲୋକଙ୍କ ମନରେ ବିଶ୍ଵାସ ଜନ୍ମାଇ 
ପାରିଥାନ୍ତେ ଯେ ପଥର ମୂ୍ିର କୌଣସି କ୍ଷମତା ନାହିଁ । (ଟିକିଏ ରହି) 
ବ୍ରଦର ସଟନ, ଆପଣ ବର୍ଭମାନ କାହିଁକି କହୁଥୁଲେ ଯେ ଆପଣଙ୍କର 
ମନେ ହେଉଛି ଆମେ କିଛି କରିପାରିନାହଁ ବୋଲି ? 


\ 


ସଟନ ମୁଁ ଏଠାକୁ ଆସିବା ପରେ ଭାବିଥୁଲି ଯେ ଦିନେ ସାରା ଓଡ଼ିଶା 
ଖ୍ରୀଷ୍ଟିଆନ ଦେଶ ହୋଇଯିବ । କିନ୍ତୁ ଏତେ ବର୍ଷ ପରେ ହେଲା କଣ ? 
କିଛି ଲୋକ ଖ୍ରୀଷ୍ଟିଆନ ହେଲେ । ଗୋଟିଏ ଭଙ୍ଗା ମନ୍ଦିର ପାଖରେ 
ଆମେ ଛୋଟ ଚାପେଲଟିଏ ତିଆରି କଲେ । କିନ୍ଧ୍‌ କାହିଁ ଆମର ସେ 
ସ୍ବପ୍ନର ଓଡ଼ିଶା ? ମନ୍ଦିରମାନଙ୍କ ଭାଙ୍ଗି ମାଟିରେ ମିଶାଇ ଦେବାର ସ୍ଵପ୍ନ 
ସଫଳ ହେଲା କେଉଁଠି ? ପୁରୀରେ ଜଗନ୍ନାଥ ମନ୍ଦିର ସେଇଭଳି ମୁଣ୍ଡ 
ଟେକି ଠିଆ ହୋଇଛି । ସେଇଭଳି ହଜାର ହଜାର ତୀର୍ଥଯାତ୍ରୀ ଆସି 
ପଥରର ଠାକୁର ଆଗରେ ମୁଣ୍ଡ ନୂଆଁଉଛନ୍ତି । ହିନ୍ଦୁମାନଙ୍କ ଭିତରେ 
ଆଗଭଳି ପିତୁଳା ପୂଜା, ଜାତି ପ୍ରଥା ରହିଛି । ଆମେ ରାସ୍ତାଘାଟ, 
ବଜାର ମେଳା ସବୁଠାରେ ଯାଇ ପ୍ରଚାର କରୁଛୁ । କିନ୍ତୁ ସେ ପ୍ରଚାରର 
ଫଳ କଣ ବ୍ରଦର ଲେସି ? 


ଲେସି ବ୍ରଦର ସଟନ, ଆପର ଅଯଥାରେ ନିରାଶ ହେଉଛନ୍ତି । ଆପଣ ନିଜ 
କଥା ଭାବନ୍ଧୁ । ଆପଣ ଓଡ଼ିଆ ଭାଷାର ଗୋଟିଏ ବ୍ଯାକରଣ ଲେଖି 
ପ୍ରକାଶ କଲେ । ଏଇଟି ଓଡ଼ିଆ ଭାଷାର ପ୍ରଥମ ବ୍ୟାକରଣ । ଏଇ 
ବହିଟି ଦ୍ଵାରା ଓଡ଼ିଆ ଭାଷାରେ ଅନେକ ପ୍ରଗତି ହେବ । 

ସଟନ ଓଡ଼ିଆ ଭାଷା କଣ ମୋର ବ୍ୟାକରଣ ଉପରେ ନିର୍ଭର କରୁଛି, ବ୍ରଦର 
ଲେସି ? ମୁଁ ବ୍ୟାକରଣ ଲେଖିଲି ଆମର ଧର୍ମପ୍ରଚାରକଙ୍କ କାମରେ 
ଲାଗିବ ବୋଲି । ଓଡ଼ିଆ ଭାଷାର ଉନ୍ନତି ପାଇଁ ନୂହେଁ। ଦେଖିବାକୁ 


ଗଲେ ଆମେ ନିଜ ଧର୍ମ ପ୍ରଚାର କରିବା ବ୍ୟତୀତ ଏଠାରେ ଲୋକଙ୍କ 
ପାଇଁ କରିଛେ କଣ ? 


ଲେସି ସେ ତ କମ୍ପାନୀର କାମ । 


ସଟନ କମ୍ପାନୀର କାମ ! ଟଙ୍କା କରିବା ବ୍ଯତୀତ ଇଷ୍ଟ ଇଣ୍ଡିଆ କମ୍ପାନୀର କଣ 
ଆଉ କୌଣସି ଲକ୍ଷ୍ୟ ଅଛି । ବିନା ସମସ୍ଯାରେ ଶାସନ ଚଳିବ ବୋଲି 

ସୁନ୍ଦର ଦାସ / ୨୯୭ 


କମ୍ପାନୀ ତ ଜଗନ୍ନାଥ ମନ୍ଦିରର ପଣ୍ଡା ପଢ଼ିଆରୀଙ୍କ ସାଙ୍ଗରେ ବି ଚୁକ୍ତି 
କରିନେଲେ ! 


[ତିନିଜଣ ଗାଁ ବାଲା ଭିତରକୁ ଆସିଲେ । ସେମାନେ ଲେସି ଓ 
ସଟନଙ୍କ ମୁହଁକୁ ଚାହିଁଲେ; ମୁଣ୍ଡ ହଲାଇଲେ)] 
ଲେସି ଆସନ୍ତୁ ଆସନ୍ତୁ । ଆପଣମାନଙ୍କ ସ୍ଵାଗତ । 


ଗାଁ ବାଲା ଆମ ଗାଁକୁ ଜଣେ ବୁଢ଼ା ପାଦ୍ରି ଘୋଡ଼ାରେ ଚଢ଼ି ଆସୁଥ୍‌ଲେ। ସେ 
ଆଜିକାଲି ଆଉ ଦେଖା ଯାଉ ନାହାନ୍ତି । ଆମେ ଭାବିଥୂଲୁ ସେ ଏଇଠି 
ରହୁଥ୍ବେ । ଏଇ ରାସ୍ତାରେ ଯାଉଥ୍‌ଲୁ, ଭାବିଲୁ ଟିକିଏ ମୁହଁ ମାରି 
ଦେଇଯିବା । 

ସଟନ ଆପଣମାନେ ଭାଇ ବାମ୍ପଟନଙ୍କ କଥା କହୁଛନ୍ତି । ସେ ଦୂଇ ବର୍ଷ ତଳେ 
ମରିଗଲେ । ତାଙ୍କ ଆମ୍ମା ଶାନ୍ତିରେ ରହୁ । 


ଗାଁ ବାଲା ମରିଗଲେ ? ଆହା, ଭାରି ଭଲ ଲୋକ ଥୁଲେ ପାଦ୍ରି ବୂୃଢ଼ା। ମଲା 
ମାଛିକୁ ମ କହିବା ଲୋକ ନୂହଁ। ତାଙ୍କୁ ଯେତେ ଯାହା ଥଟା ତାମସା 
କର, ତାଙ୍କ ମୁହଁରେ କେବେ ରାଗ ନଥୁ୍‌ବ । 


ଲେସି ଭାଇ ସଟନ ଆଉ ମୁଁ ମଧ୍ଯ ବାମ୍ଚଟନଙ୍କ ଭଳି ପାଦ୍ରି। ଆପଣମାନେ 


ବସନ୍ଧଃ ମୁଁ ଆପଣମାନଙ୍କୁ ଆମ୍ଭର ବହି ଦେବି । ଆମ୍ଭେ ଆପଣମାନଙ୍କୁ 
ଯୀଶୁଖ୍ରୀଷ୍ଟଙ୍କର ବାଣୀ ଶୁଣାଇବୁର । 


ଗାଁ ବାଲା ନାଇଁ, ଆମର ଏ ସବୁ କାଗଜ କଣ ହବ ? ବୂଢ଼ା ପାଦ୍ରି ଆମ ସାଙ୍ଗରେ 
ଭଲରେ କଥା ହଉଥ୍‌ଲେ ବୋଲି ଭାବିଲୁ ଟିକିଏ ଦେଖିଯିବା କେମିତି 
ଅଛନ୍ତି । ନ ହେଲେ ଖିରସ୍ତାନଙ୍କ ସାଙ୍ଗରେ ଆମର କି କାମ ? 


ଗାଁ ବାଲା ବୃଢ଼ାଙ୍କର ପିଲାପିଲି ଅଛନ୍ତି ? 


ଲେସି ହଁ ତାଙ୍କର ସ୍ତୀ, ଦୂଇଟି ପୁଅ ଅଛନ୍ତି । ଭାଇ ବାମଚଟନ ମରିଯିବା ପରେ 
ସେମାନେ ବିଲାତ ଫେରିଗଲେ । 

ସଟନ ପୁରୀରେ ଭାଇ ବାମ୍ପଟନଙ୍କର ସମାଧ୍‌ ଅଛି । ଆପଣଙ୍କର ଇଚ୍ଛା ହେଲେ 
ଯାଇ ଦେଖିପାରନ୍ତି । 


ଗାଁ ବାଲା ଆମେ ତ ଯାଇ ଜଗନ୍ନାଥ ଦର୍ଶନ କରିପାରୁନୃ ଆମେ କଣ ସତରେ 
ଯାଇ ସମାଧ୍‌ ଦେଖିବୁ ନା କଣ ? ବିଚରା ଭଲ ଲୋକଟିଏ 
ମରିଗଲେ । 

୨୯୮ / ରଙ୍ଗଲିପି 
ଗାଁ ବାଲା ଚାଲ ଭାଇ, ଆଉ କାହିଁକି ଏଠି ବସିବା ? 
[ନିଜ ନିଜ ଭିତରେ କଥାବାର୍ଭା କରି ଗାଁ ବାଲା ବାହାରି ଗଲେ ] 


id 


ସଟନ ବାମ୍ପଟନ ମରିବା ପରେ ମୁଁ ଯେତେଦିନ ପୁରୀରେ ରହିଲି, ଶାର୍ଲଟଙ୍କ 
କବର ପାଖକୁ ଯିବାବେଳେ ବାମ୍ପଟନଙ୍କ କବର ଉପରେ ବି ଫୁଲ ରଖି 
ଆସୁଥ୍‌୍ଲି । 

ଲେସି ବାଞମ୍ଚଟନ ଭଗବାନଙ୍କର ପ୍ରିୟ ଥୁଲେ । ସେଥୁପାଇଁ ସେ ତାଙ୍କୁ ଶୀଘ୍ର 


ସ୍ବର୍ଗକୁ ଡ଼ାକିନେଲେ । ସେଠାରେ ଯୀଶୁଖ୍ରୀଷ୍ଟ ତାଙ୍କୁ କହିଥ୍‌ବେ, ଠ୍ଡେଲ 
ଡନ୍‌ ଗୁଡ଼ ଏଣ୍ଡ ଫେଥ୍‌ଫୁଲ୍‌ ସରଭ୍ଯାଣ୍ଟ । ସେଠାରେ ସେ ନିଶ୍ଚୟ 
ଶାର୍ଲଟଙ୍କୁ ଭେଟିଥୂବେ । 

ସଟନ ଏତେ ଭଲ ଲୋକ, କିନ୍ତୁ ମଲାବେଳକୁ କେତେ କଷ୍ଠ ନ ପାଇଲେ ! 
ଶେଷ ବେଳକୁ ତାଙ୍କର ମୁଣ୍ଡ ଖରାପ ହୋଇଗଲା । ତେବେ ଯେଉଁ ଦିନ 
ମଲେ, ସେଦିନ ବାଇବେଲରୁ ଶୁଣାଇଥ୍‌ଲେ, ହେ ସଦାପ୍ରଭୁ, ତୁମ୍ଭ 
କୋପରେ ମୋତେ ଭର୍ସନା କରନାହିଁ; କି ଅବା ତୁମ୍ଭ ପ୍ରଚଣ୍ଡ ବିରକ୍ତିରେ 
ମୋତେ ଶାସ୍ତି ଦିଅ ନାହିଁ । କାରଣ ତୁମ୍ଭର ତୀର ସବୂ ମୋ ଦେହରେ 
ବିଦ୍ଧ ରହିଛି ଏବଂ ତୁମ୍ଭର ହସ୍ତ ମୋତେ ଅତିଶୟ ନିଷ୍ଠେଷିତ କରୁଅଛି । 

ଲେସି ମୋର ଦୂଃଖ ରହିଗଲା ଯେ ସେ ମଲା ପୂର୍ବରୁ ମୁଁ ତାଙ୍କ ପାଖରେ 
ପହଞ୍ଚ୍‌ ପାରିଲି ନାହିଁ । ସିଷ୍ଟର ବାମ୍ଚଟନ ମୋତେ ଖବର ପଠାଇଥ୍‌ଲେ, 
କିଜୁ ଏଠାରୁ ବାହାରିବାରେ ମୋର ଡେରି ହୋଇଗଲା । ମୁଁ ଯାଇ 
ପହଞ୍ଚଲା ବେଳକୁ ତାଙ୍କର ଶରୀର କଫିନ ଭିତରେ ଥୁଲା। 
ଆମେମାନେ ତାଙ୍କର ମର ଶରୀରକୁ ନେଇ ଶାର୍ଲଟଙ୍କ ସମାଧ୍‌ ପାଖରେ 
କବର ଦେଲୁ । 


ସଟନ ପୁରୀର ଡାକ୍ତର ବାମ୍ଚଟନଙ୍କର ଶେଷ ସମୟ କଥା ମୋତେ କହୁଥ୍‌ଲେ । 
ତାଙ୍କୁ ନର୍ସ ପଚାରିଲା, କିପରି ଅଛନ୍ତି ? ବାମ୍ଚଟନ କହିଲେ, ମୁଁ ସ୍ବର୍ଗକୁ 
ଯାଉଚି । ସିଷ୍ଟର ବାମ୍ଚଟନ ତାଙ୍କୁ ନିଜ କୋଳରେ ଶୁଆଇ କହିଲେ, 
ଆପଣ ସ୍ବର୍ଗକୁ ଯାଉଛନ୍ତି । ବାମ୍ଗଟନ କହିଲେ, ହଁ। ଏହା ହିଁ ତାଙ୍କର 
ଶେଷ କଥା ଥୁଲା । 

ଲେସି କିଏ ଜାଣେ ସେ ଶେଷ ମୁହୂର୍ଉଭରେ କଣ ଭାବୁଥିଲେ ! ବାମ୍ଚଟନଙ୍କ କଥା 
ଭାବିଲେ ମୋର କାଲି ଭଳି ମନେ ପଡ଼ୁଛି ମୁଁ ଯେତେବେଳେ ତାଙ୍କୁ 

ପୁରୀରେ ପ୍ରଥମେ ଭେଟିଲି । ସବୂବେଳେ ସେ ତିଆର ଥଲେ ଘୋଡ଼ା 
ଚଢ଼ି ଯାଇ କେଉଁଠି ପ୍ରଚାର କରିବେ । ମୁଁ ଭାବୁଚି ମଲାବେଳେ ତାଙ୍କର 
ଶେଷ କଥା ଥୁବ, ମୁଁ ସ୍ବର୍ଗକୁ ଯିବି, ଘୋଡ଼ା ଆଣ । 

ସଟନ ଓଡ଼ିଶାରେ ଆମେ ଅନେକ ବନ୍ଧୁବାନ୍ଧବଙ୍କୁ ହରାଇଲେ । ଆଖି ଆଗରେ 
ଦେଖୁ ଦେଖୁ ଚାଲିଗଲେ ବ୍ରଦର ପେଗ୍‌ସଙ୍କର ତିନୋଟି ଛୋଟ ଛୋଟ 
ଝିଅ, ମୋର ସ୍ତ୍ରୀ ଓ ପାଞ୍ଚମାସର ପୁଅ, ବ୍ରଦର ଜୋଶୁଆ କ୍ରପର, 
ବାଞ୍ପଟନ । କେତେ କଣ ହୋଇଗଲା ଏ ଭିତରେ । ବନ୍ଯା ହୋଇ 
ମୋର ବାଲେଶ୍ବରର ଘର ଭାସିଗଲା । ଓଡ଼ିଶାରେ ଦୂଭିକ୍ଷ ପଡ଼ିଲା । 
ଆମେ ଦି ଦିଥର ପୂରୀରେ ଆମର ମିଶନ ବନ୍ଦ କଲେ । ଏଥରକ 
ମିଶନ ବନ୍ଦ କରିବା କାମ ମୋରି ଉପରେ ପଡ଼ିଲା । 


ଲେସି ଆପଣଙ୍କ ଦେହ ଭଲ ହୋଇ ଆପଣ ଫେରି ଆସିଲେ ପୁଣି ପୁରୀ 
ମିଶନ ଚାଲିବ । 

ସଟନ କିଏ ଜାଣେ ? ମୋର ଆଉ ଦେହ ଭଲ ରହୁନାହିଁ । ମୁଁ ବି ଆଉ 
କେତେଟା ଦିନରେ ଓଡ଼ିଶା ଛାଡ଼ି ଆମେରିକା ଚାଲିଯିବି । ପୂଣି କେବେ 
ଫେରିବି କିଏ ଜାଣେ ? 

ଲେସି ଆପଣ ଶୀଘ୍ର ଭଲ ହୋଇଯିବେ । ଓଡ଼ିଶା ପ୍ରତି ଆମର ଅନେକ ଦାୟିତ୍ସ 
ରହିଛି । 

ସଟନ ହୁଏତ ଚେଷ୍ଟା କଲେ ଆମେ ଆଉ କିଛି ଲୋକଙ୍କୁ ଖ୍ରୀଷ୍ଟିଆନ କରି 
ପାରିବା । ଏଇ ତ ? 

ଲେସି ଯିଏ ଆମର ପ୍ରଥମ ଖ୍ରୀଷ୍ଟିଆନ ହେବେ ବୋଲି ଆମେ ଭାବିଥ୍‌ଲେ, ସେ 
ଆମ ସହିତ ବିଶ୍ଧାସଘାତକତା କଲେ । 

ସଟନ ସୁନ୍ଦର ଦାସ ଖ୍ରୀଷ୍ଟିଆନ ନ ହେଲେ କଣ ହେଲା ତାଙ୍କର ଶିଷ୍ଯ 


ଖ୍ରୀଷ୍ଟିଆନ ହୋଇଗଲେ । ଗଙ୍ଗାଧର ଷଡ଼ଙ୍ଗୀ, ରାମଚନ୍ଦ୍ର ଯାଚକ, 
କୃପାସିନ୍ଧୁ ସାହ, କମଳୀ, ଡାଆଣି, ଦୈତାରି ନାୟକ, କରୁଣା ସାହୁ, 
କିଣୁ ପାଢ଼ୀ, ହରି ପାଢ଼ୀ, ତ୍ରିଲୋଚନ, ବାମଦେବ, ବଳରାମ ସମସ୍ତେ 
ଖ୍ରୀଷ୍ଟିଆନ ହୋଇଗଲେ । 


ଲେସି ଶେଷକୁ ଆମେ ରାଧୁଦାସଙ୍କୁ ବି ଖ୍ରୀଷ୍ଟିଆନ କରିଦେଲେ । 
ସଟନ ହଁ, ଠିକ୍‌ କଥା । କିନ୍ତୁ ଯେଉଁ ସୁନ୍ଦର ଦାସଙ୍କୁ ଆମେ ଭାବିଥ୍‌ଲେ ଯେ 

ଆମର ହୋଇ ଆମ ଧର୍ମ ପ୍ରଚାରରେ ସାହାଯ୍ୟ କରିବେ, ସେ 
ହୋଇଗଲେ ଆମର ପରମ ଶତ୍ତୁ। 


ଲେସି ସେ ଜଣେ ଭଣ୍ଡ ଖ୍ରୀଷ୍ଟ ହୋଇଗଲେ । ତାଙ୍କର ମୁଣ୍ଡ ଖରାପ 
ହୋଇଗଲା । 

ସଟନ ମୋର ଥରେ ଥରେ ମନେହୁଏ, ଆମେ ହିଁ ତାଙ୍କୁ ପାଗଳ କରିଦେଲୁ । 
ତାଙ୍କ ପାଗଳାମିର ଚୃଡ଼ାନ୍ତ ହୋଇଗଲା ରାଧୁ ଦାସ ଖ୍ରୀଷ୍ଟିଆନ 
ହୋଇଯିବା ପରେ । 

ଲେସି ସେ ରାଧୂଦାସଙ୍କ ମାଡ଼ ଦେଲେ । 

ସଟନ ସେଥ୍ପାଇଁ ଆମେ ତାଙ୍କ ନାରେ କେଶ କରି ତାଙ୍କୁ ଜେଲ ଦିଆଇଲେ । 


ଆମକୁ ସେ କଚେରିକୁ ଟାଣି ଜୋରିମାନାର ବଣ୍ଡ୍‌ ଲେଖାଇଥ୍‌ୁଲେ, 
ଆମେମାନେ ତାର ପ୍ରତିଶୋଧ ନେଇନେଲେ । 


ଲେସି ନ୍ୟାୟ ବିଚାରରେ ତାଙ୍କର ଜେଲ ହେଲା । ସୁନ୍ଦର ଦାସ ନିଜେ 
ସାହେବମାନଙ୍କର ବିଚାର ପଦ୍ଧତିକୁ ପ୍ରଶଂସା କରୁଥୁଲେ । 
ସଟନ ଗତ ଥର ଯେତେବେଳେ ସେଇ ମାଜିଷ୍ଟ୍ରେଟ ଆମ ବିରୁଦ୍ଧରେ ରାୟ 


ଦେଇଥ୍‌ଲେ, ଆମେ ସେ ବିଚାରର ନିନ୍ଦା କରିଥୁଲେ |! ଏଥରକ ରାୟଟି 
ଆମ ସପକ୍ଷରେ ଗଲା ବୋଲି ଆମେ ଖୁସି ହେଉଛେ । 


ଲେସି ସେ ଯାହା ହେଉ, ସୁନ୍ଦର ଦାସଙ୍କର ଉଚିତ ନ ଥୁଲା ରାଧୁ ଦାସଙ୍କୁ 
ମାଡ଼ ମାରିବା । ରାଧୂ ଦାସ ନିଜ ସ୍ଵଇଚ୍ଛାରେ ଖ୍ରୀଷ୍ଟିଆନ ହୋଇଥ୍‌ୂଲେ । 
ତାଙ୍କୁ କେହି ଖ୍ରୀଷ୍ଟିଆନ ହେବା ପାଇଁ ବାଧ୍ଯ କରି ନ ଥୁଲା । 


og 


ସଟନ ମୁଁ ଅନେକ ସମୟରେ ଭାବେ ଯେ ଏମାନେ ଖ୍ରୀଷ୍ଟିଆନ ହୋଇ ହୁଏତ 
ସ୍ଵର୍ଗ ପାଇଁ ପ୍ରସ୍ତୁତ ହେଲେ, କିନୁୁ ଏ ଜନ୍ମରେ କଣ ପାଇଲେ ? ବରଂ 
ଏମାନେ ସମସ୍ତେ ସୁଖଶାନ୍ତି ହରାଇଲେ । 

ଲେସି ଆପଣ ଏ କଣ କହୁଛନ୍ତି ନ୍ଛଦର ସଟନ ? ଆମେ ନର୍କଗାମୀ ଲୋକଙ୍କୁ 
ସେମାନଙ୍କର ଦୁୂର୍ଭାଗ୍ୟରୁ ଉଦ୍ଧାର କଲେ । ପାପୀଙ୍କର ଭଦବିଷ୍ଯତକୁ 


ଆମେ ଉଜ୍ଵଳ କରିଦେଲେ। 


ସଟନ ସେମାନଙ୍କର ସମସ୍ତଙ୍କର ପରିବାର ଭାଙ୍ଗିଗଲା । ସେମାନେ ଘରଦ୍ଧାର 
ହରାଇଲେ । ସ୍ଵାମୀ ସ୍ତ୍ରୀ ଅଲଗା ହୋଇଗଲେ; ମା ବାପ ପିଲାଙ୍କୁ 
ପାଖରେ ରଖି ପାରିଲେ ନାହିଁ। ଗାଁରେ କଳିଗୋଳ ହେଲା, ଅଶାନ୍ତି 

ଉପୂଜିଲା । ମୁଁ ଭାବେ, ଆମେ ଯଦି ଆସି ନ ଥାନ୍ତେ, କଣ 


ହୋଇଥାନ୍ତା ? 
ଲେସି ବ୍ରଦର ସଟନ, ଆପଣ ଅସୁସ୍ଥ । ଯାଇ ବିଶ୍ରାମ କରନ୍ତୁ । 
ସଟନ ବ୍ୟସ୍ତ ହୁଅନ୍ତୁ ନାହିଁ, ମୁଁ ଠିକ୍‌ ଅଛି । 
ଲେସି ଆମେ ଆସି ଯେ କେବଳ ଏଠାକାର ପାପୀମାନଙ୍କୁ ଇଶ୍ଵରଙ୍କ ବାଣୀ 


ଶୁଣାଇଛେ ସେତିକି ନୂହେଁ, ଆମେ ଲୋକଙ୍କର ଅନ୍ୟାନ୍ୟ ଉନ୍ନତି ମଧ୍ଯ 
କରିଛେ। ଆମେ ସେମାନଙ୍କ ପାଇଁ ସ୍କୁଲ ବସାଇଛେ, ରୋଗରେ 
ସେମାନଙ୍କୁ ଖିଷଧ ଦେଇଛେ, କନ୍ଧମାଳର ମେରିଆଙ୍କୁ ବଞ୍ଚାଇଚେ, 
ପୂରୀମନ୍ଦିରର ଜଘନ୍ୟ ପ୍ରଥା ସବୁ ଦୂର କରିବାକୁ ଚେଷ୍ଟା କରିଛେ । 


ସଟନ ଯଦି ଆମେ ଆସି ନ ଥାନ୍ତେ ? 

ଲେସି ତା ହେଲେ ଏଠାକାର ଲେକମାନେ ସେଇଭଳି ଅଜ୍ଞାନ ଅନ୍ଧାରରେ 
ପାପରେ ବୁଡ଼ି ରହିଥାନ୍ତେ । 

ସଟନ ଆମେ ଆସିଥ୍‌ବାରୁ ସେମାନେ ଖୁସି ତ ? 

ଲେସି କାହିଁକି ନୁହେଁ ? (ସେ ଡାକିଲେ) ମେରି । ଡେଭିଡ । ରାଧୁଦାସ । 


(ସେମାନେ ପାଖକୁ ଆସିଲେ) କଣ କହୁଚ ତମେମାନେ ? 
ତମେମାନେ ଖୁସି କି ନା ? ମେରି ! ତୁମ୍ଭେ ଗାଁରେ ଅଛୁଆଁ ହୋଇ 
ବାସନ୍ଦ ହୋଇ ରହିଥୂଲ । ଗାଁ ବାଲା ତମକୁ ଛି ଛା କରୁଥୁଲେ । ତୁମ୍ଭେ 
ଏଠାରେ ଭଲଭାବେ ରହିଛ, ଭଲ ଖାଇବାକୁ, ପିନ୍ଧିବାକୁ ପାଉଛ । 
ଡେଭିଡ଼ ! ତୁମ୍ଭେ କେଉଁ ମଫସଲରେ ବଢ଼ିଥୂଲ । ତୁମ୍ଭର ବାପ ତୁମ୍ଭକୁ 
ବିକିଦେଲା; କନ୍ଧମାନେ ତୁମ୍ଭକୁ ବଳି ପକାଇବାକୁ ଯାଉଥୁଲେ । ତୁମ୍ଭେ 
ଏଠାରେ ଖାଇବା ପିଇବା ପାଉଛ, ଲେଖାପଢ଼ା ଶିଖୁଛ । ଆଉ ରାଧୁ 
ଦାସ ! ବର୍ଷ ବର୍ଷ ଧରି ଗାଁ ଗାଁ ବୂୁଲୁଥ୍‌ଲେ ସୁନ୍ଦର ଦାସ ଆଉ ଅନ୍ୟ 
ବାବାଜୀଙ୍କ ପଛରେ । ସେମାନଙ୍କ ସେବା କରି ସେ ଯେଉଁ ଜ୍ଞାନ ପାଇ 
ପାରି ନ ଥୁଲେ, ଆମ୍ଭେ ତାଙ୍କ ସେ ଜ୍ଞାନ ଦେଲେ । କଣ କହୁଚ ମେରି, 
ଡେଭିଡ, ରାଧୁ ଦାସ ? ଠିକ୍‌ କି ନା ? 
[ ତିନିହେଁ ମୁଣ୍ଡ ହଲାଇ ହଁ କଲେ ] 

ସଟନ ମରୁଆ, ବଳଭଦ୍ର, ରାଧୁ ଦାସ ! ତମେମାନେ କଣ ଏଇଭଳି ଜୀବନ 
ଚାହୁଁଥୁଲ ? ତମେମାନେ କଣ ଏ ଜୀବନରେ ଖୁସି ? 

[ ସେମାନେ ଜବାବ ଦେଲେ ନାହିଁ । ଏଇ ସମୟରେ ଭିତରକୁ ଆସିଲେ 
ସୁନ୍ଦର ଦାସ । ସମସ୍ତେ ତାଙ୍କୁ ଦେଖି ଆଶ୍ଚର୍ଯ୍ୟ ହେଲେ । ବର୍ଭମାନ ତାଙ୍କ 
ମୁହଁରେ ଦାଢ଼ି । ତାଙ୍କ ମୁହଁରେ ଆଗଭଳି ହସ ବା ଶେଷଥର ଭଳି 
ଚଞ୍ଚଳତା ନାହିଁ। ସେ ଆସି ସମସ୍ତଙ୍କ ସହିତ ହାତ ମିଳାଇଲେ ] 


ସୁନ୍ଦର ଦାସ: ଆପଣମାନେ ମତେ ଦେଖି ଆଶ୍ଚର୍ଯ୍ୟ ହେଉଛନ୍ତି ? 

ଲେସି ଆପଣ ଏଠାକୁ ଆସିବେ ବୋଲି ଆମେ ଆଶା କରିନଥ୍‌ୁଲୁ । 

ସଟନ ଆପଣଙ୍କ ସ୍ଵାଗତ । ଦୟା କରି ବସନ୍ତୁ । 

ସୁନ୍ଦର ଦାସ: (ବସିବା ପରେ) ଆଜି ମୁଁ ଜେଲରୁ ଛାଡ଼ ପାଇଲି । ଜେଲରେ ଭଲ 
ବ୍ୟବହାର କରିଥ୍‌ବାରୁ କିଛି ଦିନ ଆଗରୁ ମତେ ଛାଡ଼ିଦେଲେ । ଭାବିଲି 
କୁଜିବର ଫେରିବା ପୂର୍ବରୁ ଆପଣଙ୍କୁ ସାକ୍ଷାତ: କରି ଧନ୍ଯବାଦ 


ଦେଇଯାଏ । 

ଲେସି ଧନ୍ୟବାଦ ? 

ସୁନ୍ଦର ଦାସ: ହଁ, ମତେ ଜେଲ ପଠାଇଥ୍‌ବା ପାଇଁ ଧନ୍ୟବାଦ । 

ଲେସି ଆପଣ ରାଧୁ ଦାସଙ୍କୁ ମାଡ଼ ଦେଇଥ୍‌ଲେ ବୋଲି ସେ ଆପଣଙ୍କ ନାଁରେ 
କେଶ୍‌ କରିଥୁଲେ । 


ସୁନ୍ଦର ଦାସ: ଆପଣମାନେ ରାଧୁ ଦାସ ସହିତ ମୋର ସମ୍ପର୍କ ବିଷୟରେ ଜାଣନ୍ତି 
ନାହିଁ। ମୁଁ ତାକୁ ଆଗରୁ ବି ତାଡ଼ନା କରୁଥୁଲି, କିଚୁ ସେ କିଛି କହୁ 
ନଥୁଲା । ନା, ମକଦ୍ଦମା ରାଧୂର ଓ ମୋର ନଥୁଲା । ଆପଣଙ୍କ ନାଁରେ 
କମଳୀ ଓ ଡାଆଣିଙ୍କୁ ନେଇ ଯେଉଁ ମକଦ୍ଦମା ହେଇଥୁଲା, ସେଇଟି 
ସେମାନଙ୍କ ସ୍ଵାମୀ କରିଥୁଲେ, ମୁଁ କରିନଥ୍ଲି । ସେ ବି ଉପଲକ୍ଷ୍ୟ ମାତ୍ର 
ଥୁଲା। ରାଧୁ, କମଳୀ, ଡାଆଣି, ସେମାନଙ୍କ ସ୍ଵାମୀ —ସେମାନେ 
ଥୁଲେ ଆମର ଅସ୍ତ୍ର । ଯୁଦ୍ଧ ଥଲା ଆପଣଙ୍କର ଓ ମୋର । ରାଧୁ ଦାସ 
ମୋର ଶତ୍ରୁ ନୁହେଁ, କମଳୀ ଡାଆଣିଙ୍କର ସ୍ଵାମୀମାନେ ଆପଣଙ୍କର ଶତ୍ରୁ 
ନୁହନ୍ତି । ଶତୁ ହେଉଛେ ଆପଣ ଓ ମୁଁ । 

ଲେସି ଆପଣ ଆମ ଧର୍ମ ପ୍ରଚାରରେ ବାଧା ଦେଲେ। ଖ୍ରୀଷ୍ଟିଆନ 
ହେଇଯାଇଥ୍‌ବା ଆପଣଙ୍କର ଶିଷ୍ଯମାନଙ୍କୁ ଆପଣ ଗାଳିମନ୍ଦ କଲେ । 
ସେଥ୍ପାଇଁ ଆପଣ ଆମର ଶତ୍ତୁ ହେଲେ । 


ସୁନ୍ଦର ଦାସ: ଆପଣ ଦିନେ ମୋତେ ବନ୍ଧୁ ବୋଲି ଭାବୂଥୂଲେ । ମୁଁ ଯେତେବେଳେ 
ଆପଣଙ୍କର ଦଶ ଆଜ୍ଞାକୁ ଗ୍ରହଣ କରି ପ୍ରଚାର କଲି, ସେତେବେଳେ 

ସୁନ୍ଦର ଦାସ / ୩୦୩ 


ଆପଣ ମୋତେ ବଧାଇ ଦେଇଥୁ୍‌ଲେ । କିନ୍ତୁ ଯେତେବେଳେ 


ଲେସି (ସୁନ୍ଦର ଦାସଙ୍କ କଥା ମଝିରେ) ଆପଣ ନିଜକୁ ଯୀଶୁଖ୍ରୀଷ୍ଟ ବୋଲି 
ଛଳନା କଲେ। 
ସଟନ ବ୍ରଦର ଲେସି, ତାଙ୍କୁ କହିବାକୁ ଦିଅନ୍ତୁ 


ସୁନ୍ଦର ଦାସ: ଭାଇ ସଟନ, ମୁଁ ଯାହା କହୁଥୁଲି ଯେ ମୋତେ ଜେଲ ପଠାଇଥ୍‌ବା 
ପାଇଁ ଆପଣଙ୍କୁ ଧନ୍ଯବାଦ ଦେଉଛି, ସେ କଥାର କାରଣ ଥୁଲା । 
ସମସ୍ତେ ଭାବନ୍ତି ଯେ ତପସ୍ଯା କରିବା ପାଇଁ ଭଲ ଜାଗା ହେଉଛି 
ନିର୍ଜନ ଆଶ୍ରମ ବା ସୁଦୂର ହିମାଳୟ । କିନ୍ତୁ ମୁଁ ଦେଖିଲି ଯେ ତାଠାରୁ 
ଆହୁରି ଉତ୍ତମ ସ୍ଥାନ ହେଉଛି ବନ୍ଦିଶାଳା । ଜେଲ ଭିତରେ ମଣିଷ ଯେ 
କେବଳ ନିଃସଙ୍ଗ ହୋଇଯାଏ ତା ନୁହେଁ; ଜେଲ ଭିତରେ ମଣିଷର 
ଗର୍ବ, ଦମ୍ଭ ଅଭିମାନ, ଅହଙ୍କାର ସବୂ ଲୋପ ପାଇଯାଏ । ମଣିଷ 
ନିଜେ କେତେ ତୁଚ୍ଛ, ପ୍ରତି ମୁହୂର୍ଭରେ ତାର ସେ ଉପଲବ୍‌ଧ୍‌ ହୁଏ । 
ତାହା ହିଁ ହେଉଛି ତପସ୍ଯାର ପ୍ରଥମ ଶିକ୍ଷା । 


[ ସୁନ୍ଦର ଦାସ କିଛି କ୍ଷଣ ଚିନ୍ତାମଗ୍ଧ ହୋଇଗଲେ ] 
ସଟନ ଆପଣ ଆପଣଙ୍କ ଜେଲର ଉପଲବ୍‌ଧ୍‌ କଥା କହୁଥୁଲେ । 


9 


ସୁନ୍ଦର ଦାସ: ହଁ, ମୁଁ ମୋର ଜେଲ ଅନୁଭୁତି କଥା କହୁଥ୍‌ଲି । ସେଠାରେ ଥୁବା 


ବେଳେ ମୁଁ ମୋର ସାରା ଜୀବନକୁ ଅନୁଧ୍ୟାନ କଲି । ମୁଁ କଣ ଥୁଲି, 


\ 


କଣ ଚାହୁଁଥ୍ଲି, କଣ ହେଲି । ମୁଁ ଯେତେବେଳେ ଆଠଗଡ଼ ରାଜାଙ୍କର 
ସେନାଧ୍ଯକ୍ଷ ଥୁଲି, ସେତେବେଳେ ବି ଖୁସି ଥୁଲି; ଶିକାର କରିବା 
ବେଳେ, ଜନ୍ମୁ ଜାନୁଆରଙ୍କୁ ମାରିବା ବେଳେ କି ଆନନ୍ଦ ପାଉଥ୍‌ଲି । 


hd 


କିନ୍ତୁ ଦିନେ ମୁଁ ମୋର ଜୀବନଧାରା ବଦଳାଇ ଦେଲି । 


ot 


ସଟନ ଆପଣ ଜୀବନକୁ ବଦଳାଇଲେ ଆପଣ ଆହୁରି ଉନ୍ନତ ଜୀବନ 
ଚାହଁଥ୍‌ଲେ ବୋଲି । 


~~ Ns 


ସୁନ୍ଦର ଦାସ: ମୁଁ ଜାଣେନା କାହିଁକି । ସେଇ ମୁହୂର୍ଭରେ ମୋର ମନେହେଲା ଯେ ମୁଁ 


ot ot ot 


ଯେଉଁ ଜୀବନଟି ଜୀଇଁ ଆସିଥ୍‌ଲି, ସେଇଟି ଭୁଲ୍‌ ଥ୍ଲା। ମୁଁ ଯାହା ସବୁ 
କରି ଆସିଥ୍ଲି, ସବୁ ଅର୍ଥହୀନ ଥୁଲା । ସେଥ୍ପାଇଁ ମୁଁ ମୋର ଅତୀତକୁ 
ଅନୁଧ୍ୟାନ କଲି । ମୁଁ ଚିନ୍ତା କଲି ମୁଁ ମୋର ଭବିଷ୍ୟତକୁ କିପରି ଭାବରେ 


ଗଢ଼ିବି । ସେଥୁପାଇଁ ମୁଁ ଶାସ୍ତ୍ର ପଢ଼ିଲି, ଅନ୍ୟମାନଙ୍କ ସହିତ ଆଲୋଚନା 

କଲି, ଶେଷରେ କୂଜିବର ତଳେ ଏକା ବସି ଧ୍ଯାନ କଲି । ଶେଷରେ ମୁଁ 
କେତୋଟି ନିର୍ଣ୍ଣୟରେ ପହଞ୍ଚଲି ଜୀବନ ବିଷୟରେ, ସମାଜ ବିଷୟରେ , 
ଆଚାର ବ୍ୟବହାର ବିଷୟରେ । 

ସଟନ ଆପଣ କୂଜିବରରେ ଆପଣଙ୍କର ଆଶ୍ରମ ପ୍ରତିଷ୍ଠା କଲେ । 


ସୁନ୍ଦର ଦାସ: ମୁଁ ସେତେବେଳେ ଆଣ୍ରମ ପ୍ରତିଷ୍ଠା କରିବା କଥା ଭାବି ନଥ୍‌ଲି । ଆମ 
ସମାଜରେ ସାଧୂସନ୍ଷ୍ରଙ୍କ ପ୍ରତି ଲୋକଙ୍କର ଏତେ ଭକ୍ତି ଯେ ଆଶ୍ରମଟି 
ନିଜେ ନିଜେ ଗଢ଼ି ଉଠିଲା । ମୁଁ କିଏ, ମୋର ଧର୍ମ କଣ, ମୋର 
ବିଶ୍ଵାସ କଣ ସେସବୁ ଜାଣିବା ଆଗରୁ ଲୋକମାନେ ମୋ ପାଇଁ ଆଶ୍ରମ 
ତିଆରି କରିଦେଲେ, ମୋ ପାଖରେ ଶିଷ୍ୟ ପହଞ୍ଚ୍‌ଗଲେ ଏବଂ ମୁଁ 
ହୋଇଗଲି ସୁନ୍ଦରା ବାବାଜୀ ! 

ଲେସି ହିନ୍ଦୁ ଧର୍ମରେ ଅନେକ ଭଣ୍ଡ ଆଶ୍ରମ ଓ ଭଣ୍ଡ ସନ୍୍ୟାସୀ ଅଛନ୍ତି । 


ସୁନ୍ଦର ଦାସ: କେବଳ ହିନ୍ଦୁ ଧର୍ମରେ କାହିଁକି, ସବ୍ର ଧର୍ମରେ ଭଣ୍ଡ ଲୋକ ଅଛନ୍ତି । 
କେଉଁ ଧର୍ମରେ ପ୍ରବଞ୍ଚକ ନାହାନ୍ତି ? କେଉଁ ଧର୍ମକୁ ବ୍ୟବହାର କରାଯାଇ 
ନାହିଁ ଅନର୍ଥ ପାଇଁ, ଯୁଦ୍ଧ ପାଇଁ ? ତେବେ ମୁଁ ସେକଥା କହୁ ନ ଥୁଲି, 
ମୁଁ କହୁଥ୍ଲି ନିଜ କଥା ! 

ସଟନ ଦୟାକରି ସେ କଥା କହନ୍ତୁ । ଆପଣ ନିଜର ଜୀବନକୁ ବଦଳାଇ ଦେବା 
କଥା କହୁଥୁଲେ । 

ସୁନ୍ଦର ଦାସ: ହଁ, ମୁଁ ଜାଣିପାରିଲି ଜୀବନ କିପରି ହେବା ଉଚିତ । କିନ୍ଧୁ ମଣିଷ ପାଇଁ 
କଣ ଏତେ ସହଜ ସେ ଚାହୁଁଥ୍ବା ଭଳି ଜୀବନକ୍ର ପାଇବା ? ସମାଜର 
ଅନେକ ଦାବି ଥାଏ ମଣିଷ ଉପରେ । ମୁଁ ସୁନ୍ଦର ଦାସର ସାଧାରଣ 
ଜୀବନ ଚାହୁଁଥୁଲି; ମୋ ଉପରେ ଲଦି ଦିଆଗଲା ସାଧୂ ସୁନ୍ଦର ଦାସର 
ଜୀବନ । ସାଧକରୁ ମୁଁ ହୋଇଗଲି ସାଧୂ । ମୁଁ ମୋର ନୂଆ ନିଜସ୍ବ 
ଜୀବନଟି ବଞ୍ଚୁବି କଣ, ହୋଇଗଲି ମଠାଧୀଶ । 
ଜଣେ ରାଜାର ସେନାପତି ହେବାର ଜଞ୍ଜାଳଠାରୁ ମଠାଧୀଶ ହେବାର 
ଜଞ୍ଜାଳ କିଛି କମ୍‌ ନୂହେଁ। ସେତେବେଳେ ମଣିଷ ଆଉ ନିଜର 
ବ୍ୟକ୍ତିଗତ ଜୀବନ ବଞ୍ଚେ ନାହିଁ, ସେ ସେଇଭଳି ଜୀବନ ବଞ୍ଚେ, ଯାହା 
ତାଠାରୁ ଅନ୍ୟମାନେ ଆଶା କରିଥାନ୍ତି । ଏ ମଧ୍ଯ କିଛି କମ୍‌ ଯନ୍ତ୍ରଣାର 
ଜୀବନ ନୂହେଁ। 

ସୁନ୍ଦର ଦାସ / ୩୦୫ 
ଆଶ୍ରମ ତିଆରି କରି ସେଥ୍‌ରେ ମୋତେ ଲୋକମାନେ ରଖାଇ ଦେବା 
ପରେ ସେଠାରେ ଭିଡ଼ ହେବାରେ ଲାଗିଲା । ମୁଁ ସେଠାକୁ ଆସୁଥ୍‌ବା 
ଲୋକମାନଙ୍କୁ ପ୍ରବଚନ ଦେବାକୁ ଆରମ୍ଭ କଲି। ମୋର ଯାହା ସବୁ 
ଉପଲବ୍ଧ୍‌ ହୋଇଥ୍ଲା ମୋର ଏତେ ଦିନର ଅଧ୍ଯୟନ, ଚିନ୍ତା ମନନ 
ପରେ, ମୁଁ ସେ ସବୂ କଥା ଲୋକମାନଙ୍କୁ କହିଲି । କାହାକୁ ଭଲ 
ଲାଗିଲା ଏ ସବ୍ର କଥା, କିଏ କିଏ ଏ କଥାର ବିରୋଧ କଲେ । ମୋର 
କିଛି ଶିଷ୍ୟ ହେଲେ । ଲୋକମାନଙ୍କୁ ମୋ ମତକୁ ପ୍ରବର୍ଭାଇବା ପାଇଁ ମୁଁ 
ଆହୁରି ଚେଷ୍ଟା କରିବାକୁ ଲାଗିଲି । 

ସଟନ ଯାହା ଉଚିତ, ଯାହା ସତ୍ଯ ତାକୁ ପ୍ରଚାର କରିବା ପ୍ରତ୍ୟେକ ଉତ୍ତମ 
ଲୋକର କର୍ରବ୍ୟ । 


ସୁନ୍ଦର ଦାସ: ଉତ୍ତମ ଲୋକର ପ୍ରଥମ କର୍ଉବ୍ୟ ନିଜେ ଉତ୍ତମ ଜୀବନ ବଞ୍ଚ୍ବା । ମୁଁ 
କିନ୍ତୁ ଲାଗିପଡ଼ିଲି କିପରି ଲୋକମାନେ ମୋ ମତରେ ବିଶ୍ଵାସ କରିବେ । 
ପିତୁଳା ପୂଜା, ଜାତି ଭେଦର ପ୍ରଭାବ ଆମ ସମାଜରେ ଏତେ ଗଭୀର 
ଯେ ମୋ ପକ୍ଷରେ ସମ୍ଭବ ହେଲା ନାହିଁ ଲୋକମାନଙ୍କ ମନରୁ ସେ 
ଧାରଣା ସବୁକୁ ଭାଙ୍ଗିବା । ଯେତେବେଳେ ମୋର ଯୁକ୍ତିତର୍କ, 
ଉପଦେଶରେ ମୁଁ ଲୋକମାନଙ୍କୁ ପ୍ରବର୍ଭାଇ ପାରିଲି ନାହିଁ, ସେମାନଙ୍କ 
ମନରେ ମୋ ପାଇଁ ଭୟ ଓ ବିଶ୍ବାସ ଜନ୍ମନାଇବା ପାଇଁ ମୁଁ ଚମକ୍କାରର 
ଆଶ୍ରୟ ନେଲି । ଯେଉଁ ଲୋକ ବିଶ୍ଵାସ କରିପାରେ ଯେ ଶୂନ୍ୟରୁ ଫୁନ 
ତୋଳି ଆଣି ହୁଏ, ସେ କିଛି ବି ବିଶ୍ଵାସ କରିବ । 

ଲେସି ମହାପୁରୁଷମାନଙ୍କ ପକ୍ଷରେ ଚମକ୍କାର କରିବା ସମ୍ଭବ । 

ସୁନ୍ଦର ଦାସ: ମୁଁ ମୋର ଶିଷ୍ୟମାନଙ୍କ ପାଇଁ ମହାପୁରୁଷ ହୋଇଗଲି । କୃପାସିନ୍ଧୁ 
ଦେବିକାଙ୍କର ପିଲାମାନେ ଜନ୍ମ ହୋଇ ମରିଯାଉଥୁଲେ; ସେମାନେ ମୋ 
ପାଖକୁ ଆସିବା ପରେ ସେମାନଙ୍କର ତିନୋଟି ପିଲା ଜନ୍ଧ ହୋଇ ସୂସ୍ଥ 
ରହିଲେ । ସେମାନେ ଭାବିଲେ ଯେ ଏ କଥା ସମ୍ଭବ ହେଲା ମୋ 
ଯୋଗୁଁ । ଅଥଚ କମଳୀର ପିଲାଟି ଯେତେବେଳେ ମୋ ସନ୍ତେ ବି 
ବଞ୍ଚୁଲା ନାହିଁ ଲୋକେ ସେ କଥା ଭୁଲିଗଲେ । ଏଇଭଳି ମିଥ୍ଯା 
ମାହାତ୍ମ୍ୟରେ ମୁଁ ଜଡ଼ିତ ହୋଇଗଲି । 

ସଟନ ଆପଣ ଯେଉଁ ସବୁ ଉପଦେଶ ଦେଉଥ୍‌ଲେ, ସେସବୂ ତ ସତ ଥୁଲା, 
ଉପଯୁକ୍ତ ଥୁଲା । 

୩୦୬ / ରଙ୍ଗଲିପି 

ସୁନ୍ଦର ଦାସ: ମଣିଷ ନିଜେ ଯାହା ସବୁ ବିଶ୍ଵାସ କରେ, ସେ ବିଷୟରେ ଅନ୍ୟକୁ 
ଉପଦେଶ ଦେବା ପୂର୍ବରୁ ନିଜେ ତାକୁ ପାଳିବା ଉଚିତ । ମୁଁ ଉପଦେଶ 
ଦେଉଥୁଲି, କ୍ରୋଧ କର ନାହିଁ । ସହଜ କଥା, କିନଜୁ ଶେଷକୁ ମୁଁ ନିଜେ 
କ୍ରୋଧ ସମ୍ବରଣ କରିପାରିଲି ନାହିଁ । 

ସଟନ ମଣିଷ ମାତ୍ରେ ହିଁ ଦୂର୍ବଳ, ଅସଂପୂର୍ଣ୍ଣ । 

ସୁନ୍ଦର ଦାସଃହ ଏ କେବଳ ମୋର ଦୁର୍ବଳତା ନଥୁଲା, ମୁଁ ଭାବୁଛି ମୋର ନିଜର 
ବିଶ୍ନାସ ହିଁ ସଂପୂର୍ଣ୍ଣ ନଥୁଲା । ମରୁଆ ସେଦିନ ଠିକ୍‌ କହିଥ୍‌ଲା। ମୁଁ 
ସବ୍ରବେଳେ କହି ଆସୁଥୁଲି ଯେ ସ୍ତ୍ରୀ ପୂରୁଷ ସମାନ । କିନ୍ଧୁ ଗଙ୍ଗାଧରର 
ଖିରସ୍ତାନ ହେବା ଓ କମଳୀ ଡାଆଣିଙ୍କର ଖିରସ୍ତାନ ହେବା ମୁଁ ସମାନ 
ଭାବରେ ଦେଖିପାରିଲି ନାହିଁ କାହିଁକି ? ମୁଁ ଭାବୁଛି ମୋର ନିଜର 
ପ୍ରତ୍ୟୟର ଅଭାବ ଥୁଲା । 
ଆଜି ଯେତେବେଳେ ମୁଁ ଜେଲରୁ ବାହାରକୁ ଆସିଲି, କିପରି ଖବର 
ପାଇ ଅନେକ ଶିଷ୍ୟ ବାହାରେ ମୋର ଅପେକ୍ଷା କରୁଥୁଲେ । ସେମାନେ 
ଭାବୂଥୁଲେ ମୁଁ ସେମାନଙ୍କୁ କିଛି ଶୁଣାଇବି ! କିନ୍ତୁ ତା' ପୂର୍ବରୁ ତ ମତେ 
ନିଜକୁ ମୋର ବିଶ୍ବାସ ବିଷୟରେ ଦୃଢ଼ ହେବାକୁ ହେବ । ସେଥୁପାଇଁ 
ସେମାନଙ୍କୁ ବିଦାୟ ଦେଇ ମୁଁ ଏକା ଆପଣଙ୍କ ପାଖକୁ ଚାଲି ଆସିଲି । 


[ ସୁନ୍ଦର ଦାସ ଚୂପ ହୋଇଗଲେ ଯେପରିକି ତାଙ୍କର କଥା ସବୂ ଶେଷ 
ହୋଇଯାଇଛି । ] 


ସଟନ ଆପଣ ଆମର ଓ ଆପଣଙ୍କର ସଂପର୍କ କଥା କହୂଥୂଲେ । 


ସୁନ୍ଦର ଦାସ: ହଁ। ଆପଣମାନଙ୍କ ସହିତ ବ୍ୟକ୍ତିଗତ ସଂପର୍କ ହେବା ଆଗରୁ ମୋର 
ସମ୍ପର୍କ ହେଲା ଆପଣଙ୍କର ଧର୍ମଗ୍ରନ୍ଥ ସହିତ । ମୁଁ ଯେତେବେଳେ ଦଶ 
ଆଜ୍ଞା ବହିଟି ପାଇ ପଢ଼ିଲି, ସେତେବେଳେ ଜାଣି ନ ଥ୍ଲି ବାଇବେଲ 
କଣ, ଯୀଶୁଖ୍ରୀଷ୍ଟ କିଏ । ମୁଁ ଦଶ ଆଜ୍ଞାକୁ ଗ୍ରହଣ କଲି ସେ ସବୁ 
କୌଣସି ଶାସ୍ତ୍ରରେ ଅଛି ବୋଲି ନୂହେଁ, ବା ତାକୁ ଶଶ୍ବର ପ୍ରବର୍ଭନ 
କରିଛନ୍ତି ବୋଲି ନୁହେଁ, ମୁଁ ତାକୁ ଗ୍ରହଣ କଲି ସେ ସବୁ ଆଜ୍ଞାର 


hd 


ସାରବଭ୍ତା ପାଇଁ । ମୁଁ ଯେତେବେଳେ ଯୀଶୁଖ୍ରୀଷ୍ଟଙ୍କ ବିଷୟରେ ଜାଣିଲି, 


ତାଙ୍କୁ ମନେ ମନେ ପୂଜା କଲି ତାଙ୍କର ମହାନତା ପାଇଁ । 
ଲେସି କିନ୍ତୁ ପରେ ଆପଣ ଆମର ବିରୋଧାଚରଣ କଲେ । 

ସୁନ୍ଦର ଦାସ / M୩୦୭ 

ସୁନ୍ଦର ଦାସ: ଆପଣ ମୋତେ ଆପଣଙ୍କର ଦଶ ଆଜ୍ଞା ପ୍ରଚାର କରିବାକୂ କହି ନ 
ଥୁଲେ, ମୁଁ ନିଜେ କରିଥୁଲି । ସେହିପରି ଆପଣ ମୋର ଶିଷ୍ୟମାନଙ୍କ 
ମାଗି ନ ଥୁଲେ, ମୁଁ ନିଜେ ସେମାନଙ୍କୁ ଆପଣଙ୍କ ପାଖକୁ ପଠାଇଥ୍‌ଲି 
ଆପଣଙ୍କୁ ସାହାଯ୍ୟ କରିବା ପାଇଁ । କିନ୍ଧୁ ଆପଣମାନେ ମୋର କାର୍ଯ୍ୟକୁ 
ଭୁଲ ବୁଝିଲେ । 

ଲେସି ଆପଣ ଆମର ଧର୍ମରେ ବିଶ୍ଵାସ କରୁଥ୍‌ଲେ । ତେଣୁ ଆମ୍ଭେ ଚାହୁଁଥ୍‌ଲୁ 
ଆପଣ ଆମ୍ଭର ଧର୍ମ ଗ୍ରହଣ କରନ୍ତୁ । 

ସୁନ୍ଦର ଦାସ: ଆପଣ ଚାହୁଁଥଲେ ମୁଁ ଖିରସ୍ତାନ ହୋଇଯାଏ । କିନ୍ଧୁ ମୁଁ କାହିଁକି ମୋର 
ଧର୍ମ ଛାଡ଼ି ଆଉ ଗୋଟିଏ ଧର୍ମ ଗ୍ରହଣ କରିଥାନ୍ତି ? ମୁଁ ଯାହା ସବ୍ର 
ଠିକ୍‌, ଯାହା ସବ୍ର ଉଚିତ ବୋଲି ଭାବ୍ରଥ୍‌ଲି, ତାକୁ ପାଳନ କରିବାରେ 
ମୋ ଉପରେ କୌଣସି ପ୍ରତିବନ୍ଧକ ନଥୁଲା । ମୁଁ ମୂର୍ଭିପୂଜା କରୁ ନ 
ଥୁଲି, ଜାତିଭେଦ ମାନୁ ନ ଥୁଲି, ହିନ୍ଦୁ ଆଚାର ବିଧ୍‌ ପାଳନ କରୁ ନ 
ଥୁଲି । ସେଥୁପାଇଁ ବ୍ରାହଣ ପୁରୋହିତମାନେ ମୋ ଉପରେ ରୂଷ୍ଟ ଥୁଲେ, 
କିନ୍ତୁ ମୁଁ ସେଥୁପାଇଁ ଚିନ୍ତିତ ନଥୁଲି । ଯେ ମୋ ପାଖକୁ ଆସୁଥୁଲା, ମୁଁ 
ତାକୁ ମୋର ବିଶ୍ଵାସ କଥା କହୁଥ୍‌ଲି । ଯାହାର ଇଚ୍ଛା ହେଉଥଲା, 
ଶୁଣୁଥ୍ଲା; ଯେ ସେଥୁରେ ବିଶ୍ଵାସ କରୁଥଲା, ସେ ସେଭଳି ଆଚରଣ 
କରୁଥଲା । ସମସ୍ୟା ହେଲା ଯେତେବେଳେ ମୁଁ ମଧ୍ୟ ଆପଣମାନଙ୍କ 
ଭଳି ଲୋକମାନଙ୍କୁ ପ୍ରବର୍ଭାଇବାକୁ ଚେଷ୍ଟା କଲି । ସମସ୍ଯା ଉପୁଜିଲା 
ଯେତେବେଳେ ମୁଁ ଦଶ ଆଜ୍ଞା ପ୍ରଚାର କରିବାକୁ ଗାଁ ଗାଁକୁ ଲୋକ 
ପଠାଇଲି । 

ସଟନ ଆପଣ କଣ ଭାବୁନାହାନ୍ତି ଯାହା ସତ୍ଯ ତା ଲୋକମାନଙ୍କ ଭିତରେ 


ପ୍ରଚାରିତ ହେବା ଉଚିତ ? 


ସୁନ୍ଦର ଦାସ: ସବୂଠାରୁ ବଡ଼ ସତ୍ଯ ହେଲା ମଣିଷ । ଯଦି ଆମର କୌଣସି 
ପ୍ରଚାରରେ ମଣିଷର କ୍ଷତି ହେଲା, ମଣିଷ ମଣିଷ ଭିତରେ ସମସ୍ଯା 
ଉପୁଜିଲା, କି ଲାଭ ସେଭଳି ପ୍ରଚାରରେ ? 

ସଟନ ପ୍ରତ୍ୟେକ ଧର୍ମରେ ପ୍ରଚାରର ନିୟମ ରହିଛି । 


ସୁନ୍ଦର ଦାସ: ମୁଁ ଏ ଭିତରେ ଅନେକ ଭାବିଛି ଏଇ କେତେ ଦିନ । ଯାହା ମଣିଷର 
କ୍ଷତି କରେ ତା ଧର୍ମ ହୋଇନପାରେ । ଧର୍ମ ହେଉଛି ବିଶ୍ଵାସ ଏବଂ 
ବିଶ୍ଵାସ ହେଉଛି ଏକାନ୍ତ ବ୍ୟକ୍ତିଗତ । ଧର୍ମ ମଣିଷର ନିଜ ପାଖରେ 

୩୦୮ / ରଙଟଗଲିପି 
ରହିବା ଉଚିତ; ତାର ଘର ମନ୍ଦିର ମସଜିଦ ଗିର୍ଜା ଭିତରେ । ଧର୍ମକୁ 
ରାସ୍ତା ଉପରକୁ, ହାଟ ବଜାରକୁ, କୋର୍ଟ କଚେରିକୁ ଆଣିଲେ ହିଁ 
ଅମଙ୍ଗଳ ଆସିବ, ବିପଦ ପହଞ୍ଚବ, ସମସ୍ୟା ଉପୁଜିବ । ଜେଲ ଭିତରେ 
ଏଇ ହେଲା ମୋର ଉପଲବ୍‌ଧ । 
[ସମସ୍ତେ କିଛି କ୍ଷଣ ଚୂପ ରହିଲେ ] 


ସୁନ୍ଦର ଦାସ: ମୁଁ ଅନେକ ସମୟ ଧରି କଥା କହୁଛି । ଏଥରକ ଆପଣଙ୍କ କଥା କହନ୍ତୁ 
ବ୍ରଦର ଲେସି, ବ୍ରଦର ସଟନ । 
ସଟନ ମଁ କିଛି ଦିନ ପରେ ଓଡ଼ଶା ଛାଡ଼ି ଚାଲିଯାଉଛି । 


Le 


ସୂନ୍ଦର ଦାସ: ଆପଣ ଠିକ କରିଛନ୍ତି, ବ୍ରଦର ସଟନ। ଆପଣ ଅସୁସ୍ତ ଦେଖା 
ଯାଉଛନ୍ତି । ଆପଣଙ୍କର ଜଳବାୟୁ ପରିବର୍ରନ ଦରକାର । ଇଶ୍ଵର 
ଆପଣଙ୍କର ମଙ୍ଗଳ କରନ୍ତୁ । 

ଲେସି ସାଧୂ ସୁନ୍ଦର ଦାସ, ଆପଣ ଚା ପିଇବେ ? 

ସୁନ୍ଦର ଦାସ: (ଉଠି ଠିଆ ହେଲେ ।) ନା, ଆଜି ନୁହେଁ । ମୁଁ ପୁଣି କେବେ ଆସିବି । 
[ ସୁନ୍ଦର ଦାସ ସେମାନଙ୍କ ସହିତ ହାତ ମିଳାଇଲେ ଓ ବାହାରକୁ ଯିବାକୁ 
ବାହାରିଲେ ] 

ସୁନ୍ଦର ଦାସ: ସମସ୍ତଙ୍କର ମଙ୍ଗଳ ହେଉ । ଆରେ ପିଲାମାନେ ! ଆରେ ରାଧୂ, ଆରେ 
ମରୁଆ, ଆରେ ବଳଭଦ୍ର ¦! ଏଠି ପ୍ରବାସରେ ଆଉ କେତେ ଦିନ ପଡ଼ି 
ରହିବରେ ପିଲାଏ ? ଚାଲ; ମୋ ସାଙ୍ଗରେ ଘରକୁ ଚାଲ । 
[ ସୁନ୍ଦର ଦାସ ବାହାରିଗଲେ । ସାମାନ୍ୟ ଇତସ୍ତତଃ ହୋଇ ତାଙ୍କ ପଛେ 
ପଛେ ରାଧୁ, ମରୁଆ ଓ ବଳଭଦ୍ର ବି ବାହାରକୁ ଚାଲିଗଲେ । 


ଲେସି ସଟନଙ୍କୁ ଚଉକି ଉପରେ ବସିବାରେ ସାହାଯ୍ୟ କଲେ ଏବଂ 
ନିଜେ କ୍କାନ୍ତ ହୋଇ ବସି ପଡ଼ିଲେ] 


QUu 

ସୂବରାଚା 


€ ରଚଳା କାଳ € ୯୬୦) 

କେଣୀ କଣୀାକ ପାଇ 


ପ୍ରଫେସର ଜଜସାହେବ 
ଦେବଦତ୍ତ ଶ୍ରମତୀ 
ପ୍ରତିଭା 

ଏ ଲନ 


[ ବସିବା ଘର । ପ୍ରଫେସର ଓ ଶ୍ରୀମତୀ ମହାପାତ୍ର କାହାକୁ ଅପେକ୍ଷା 
କରି ବସିଥୁଲେ । ପ୍ରଫେସର ପତ୍ରିକା ପଢୁଥ୍‌ଲେ ଏବଂ ଶ୍ରୀମତୀ 
ବ୍ରଣିବାରେ ବ୍ଯସ୍ତ ଥୁଲେ । ଉଭୟ ଚୂପ୍ଚାପ ବସିଥ୍‌ଲେ। ସେ ଘର 
ଭିତରେ ବ୍ଯସ୍ତ ଭାବରେ ପଦଚାରଣା କରୁଥ୍ଲା ଦେବଦତ୍ତ । କିଛି 
ସମୟ ପରେ ସେ ବାପା ମାଂଙ୍କ ସାମନାରେ ପଡ଼ିଥ୍‌ବା ଚଉକିରେ ବସି 
ସେମାନଙ୍କର ଦୃଷ୍ଟି ଆକର୍ଷଣ କରିବାକୁ ଚେଷ୍ଟା କଲା । କିନ୍ଧୁ ସମାନ 
ଭାବରେ ପ୍ରଫେସର ପତ୍ରିକା ପଢ଼ିଚାଲିଲେ ଓ ଶ୍ରୀମତୀ ବୂଣି ଚାଲିଲେ । 
ଶେଷରେ ଅନେକ ସାହସ କରି ଦେବଦତ୍ତ ମୁହଁ ଖୋଲିଲା ] 

ଦେବଦତ୍ତ ବାପା, ପୁଣି ଥରେ କହୁଚି ମୋର ଏ ପ୍ରକାର ବ୍ଯବସ୍ଥାରେ ବିଶ୍ଵାସ 
ନାହିଁ । 
[ ପ୍ରଫେସର ପତ୍ରିକାରୁ ମୁହଁ ଉଠାଇ ତା ଆଡ଼କୁ ଚାହିଁଲେ । ଶ୍ରୀମତୀ 
ହାତକାମରୁ ମୁହଁ ଉଠାଇ ତା ଆଡ଼କୁ ଚାହିଁଲେ] 

ପ୍ରଫେସର ଟମମେ ପୁଣି ପନ୍ଦର ଯାଏ ଗଣି ନିଅ। 


[ ଦେବଦତ୍ତ ଏକ ଠାରୁ ପନ୍ଦର ଯାଏ ଗଣିବାରେ ଲାଗିଲା । ପ୍ରଫେସର 
ପୁଣି ପତ୍ରିକା ପଢ଼ିବାରେ ମନ ଦେଲେ । ଦେବଦତ୍ତ ଚଉକିରୁ ଉଠି ପୁଣି 
ପଦଚାରଣା କରିବାରେ ଲାଗିଲା । ଏଇ ସମୟରେ ବାହାରେ କାର୍‌ 
ଯିବାର ଶବ୍ଦ ହେଲା । ପ୍ରଫେସର ଘଡ଼ି ଦେଖିଲେ ଏବଂ କହିଲେ] 


ପ୍ରଫେସର : ଜଜସାହେବ ଆସିଲେ ବୋଧହୁଏ । 
[ ଦେବଦତ୍ତ ବାହାରକୁ ଯାଇ ଫେରିଆସିଲା ] 


ଦେବଦତ୍ତ ନା, ଜଜସାହେବ ଆସି ନାହାନ୍ତି (ଆଉ ଏକା ନିଶ୍ଵାସରେ) ଏବଂ 
ମୋର ଏ ପ୍ରକାର ବ୍ୟବସ୍ଥାରେ ଆଦୌ ମତ ନାହିଁ । 


ପ୍ରଫେସର : କିନ୍ତୁ ମୋର ମତ ଅଛି। 
ଶ୍ରୀମତୀ ମୋର ମତ ଅଛି । 

୩୧୪ / ରଙଗଁଲିପି 

ପ୍ରଫେସର ଏ ପ୍ରକାର ବ୍ଯବସ୍ଥାରେ ଆପରି କରିବାର କିଛି ନାହିଁ । ତମର ବିବାହ, 
ତମେ ନିଜେ ଦେଖିଚାହିଁ ଝିଅ ଠିକ କରିବ, ମୁଁ ଏଇକଥା ଚାହେଁ । ଆଉ 
ସେଇଥ୍‌ପାଇଁ ଏ ବ୍ୟବସ୍ଥା । ସେଇଥ୍‌ପାଇଁ ଜଜସାହେବ ତାଙ୍କ ଝିଅକୁ 
ନେଇ ଏଠିକି ଆସୁଛନ୍ତି । ତମେ ଦେଖ, କଥାବାର୍ରା କର । ଯଦି ତମର 
ପସନ୍ଦ ହୁଏ, ମୋର ସେଥ୍ରେ ଆପରି କରିବାର କଣ ଅଛି ? ତମ 


ବିବାହରେ ଆମେମାନେ କିଏ ? 
ଶ୍ରୀମତୀ ଆମେମାନେ କିଏ ? 
[ପୁଣି କାର୍‌ ଯିବାର ଶହ । ] 
ପ୍ରଫେସର : ଦେବଦତ୍ତ, କିଏ ଆସିଲା ? 
ଦେବଦରଭ (ବାହାରକୁ ଯାଇ ଆସି) ନା, କେହି ନାହାନ୍ତି, ଏବଂ... 


[ ପ୍ରଫେସର ପତ୍ରିକା ଉପରୁ ମୂହଁ ଉଠାଇ ଗମ୍ଭୀର ଭାବରେ କହିଲେ 
‘ଦେବଦତର' ଏବଂ ସଙ୍ଗେ ସଙ୍ଗେ ଦେବଦତ୍ତ ଏକ ଠାରୁ ପନ୍ଦର 
ଗଣିବାରେ ଲାଗିଲା ] 


ପ୍ରଫେସର (ଘଡ଼ି ଦେଖ୍‌) ଏଥର ଛ”ଂଟା ବାଜିଲା । ଏଥର ଜଜସାହେବଙ୍କର 
ଆସିବା କଥା । 


[ ତାଙ୍କ କଥା ଶେଷ ହେବା ଆଗରୁ ଜଜସାହେବ ଘର ଭିତରକୁ 
ପଶିଲେ । ତାଙ୍କ ପଛେ ପଚେ ତାଙ୍କ ଝିଅ] 


ଜଜ ସାହେବ: ଦେଖନ୍ତୁ ମୁଁ ଠିକ୍‌ ଛ'ଟାରେ ଆସି ପହଞ୍ଚଛି। କାରଣ ମୁଁ 


ପଙ୍କଚୁଆଲିଟିରେ ବିଶ୍ଧାସ କରେ । 


[ ପ୍ରଫେସର ତାଙ୍କୁ ସ୍ଵାଗତ ଜଣାଇ ବସିବାକୁ କହିଲେ ] 

ଜଜ ସାହେବ: ନା ମୁଁ ବର୍ଭମାନ ବସିପାରିବି ନାହିଁ । କାରଣ ଛଟା ଛଂ ମିନିଟରେ 
ଚିଫଜଷ୍ଟିସଙ୍କ ସାଙ୍ଗରେ ଦେଖା କରିବାର ଅଛି ଏବଂ ମୁଁ 
ପଙ୍କଚୁଆଲିଟିରେ ଖୁବ୍‌ ବିଶ୍ଧାସ କରେ । ମୋ ଝିଅ ଏଇଠି ଥାଉ । ଗାଡ଼ି 
ମତେ ଛାଡ଼ିଦେଇ ଆସି ତାକୁ ନେଇଯିବ । ଆଉ ଦେବଦତ୍ତ ତମକୁ 
କାଲି ମୋ ଘରେ ଡିନରର ନିମନ୍ତ୍ରଣ ରହିଲା । କାଲି ରାତି ଠିକ୍‌ 
ଆଠଟାରେ । ମୁଁ ତା ହେଲେ ଯାଏ । ନମସ୍କାର । 
[ମୁଁ ପଙ୍କଚୁଆଲିଟିରେ ବିଶ୍ନାସ କରେ କହୁ କହୁ ସେ ବାହାରିଗଲେ । 


ଏଥର ସମସ୍ତଙ୍କର ଦୃଷ୍ଟି ଜଜସାହେବଙ୍କ ଝିଅ ଉପରେ ପଡ଼ିଲା । ସେ 

ପ୍ରଫେସର 
ଶ୍ରୀମତୀ 


ପ୍ରଫେସର : 


ଶ୍ରୀମତୀ 


ପ୍ରଫେସର 


ଶ୍ରୀମତୀ 


ପ୍ରଫେସର 


ପ୍ରଫେସର 
ଶ୍ରୀମତୀ 
ତିଭା 
ପ୍ରଫେସର 
ଶ୍ରୀମତୀ 
ତିଭା 


ପୂର୍ବରାଗ / ୩୧୫ 


ଗୋଟିଏ କଣରେ ଠିଆ ହୋଇଥଲା । ତା ମୂହଁରେ ବୋକା ବୋକା 
ଭାବ ଥୁଲା ] 


ମା, ବସ । 

ବସ, ବସ । 

[ସେ ସେମାନଙ୍କ କଥା ଶୁଣିପାରିଲା ନାହିଁ ଠିକ୍‌ ଭାବରେ ଏବଂ ଖୁବ୍‌ 
ଉଚ୍ଚ ସ୍ଵରରେ ପ୍ରଶ୍ନସୂଚକ “ଆଜ୍ଞା” କହିଲା ] 

(ଉଚ୍ଚସ୍ଵପରରେ ) ବସ । 

(ଆହୁରି ଉଚ୍ଚସ୍ପରରେ ) ବସ ! 

[ ଏଥରକ ସେ ଠିକ୍‌ ଶୁଣିଲା ଏବଂ ଚଉକି ପାଖକୁ ଯାଉଯାଉ ଖଝୁଣ୍ଡି 


ପଡ଼ିଲା । ଛୋଟ ଟେବୂଲ ଓଲଟି ପଡ଼ିଲା । ପଡି ଯାଉଯାଉ ସେ ନିଜକୁ 
ସମ୍ଭାଳି ନେଲା ଓ ଚଉକିରେ ଯାଇ ବସିଲା ] 


ଦେବଦତ୍ତ ତମେ ବସ। (ଝିଅକୁ) ଇଏ ହଉଚି ମୋର ପୁଅ 
ଦେବଦର । 


[ ଏଥରକ ବି ସେ ଠିକ ଶୁଣିପାରିଲା ନାହିଁ ] 
( ଖୁବ୍‌ ଉଚ୍ଚସ୍ଵରରେ ) ଇଏ ହେଉଚି ମୋର ପୁଅ ଦେବଦତ୍ତ । 


[ ସେ ହାତ ଉଠାଇ ନମସ୍କାର କଲା, ପ୍ରଫେସରଙ୍କୁ । ଦେବଦତ୍ତ ଅନ୍ୟ 
ପାଖରେ ବସିଥ୍‌ୁଲା ] 


ଦେବଦତ୍ତ ଏ ପାଖରେ ବସିଛି। 

[ ସେ ସାମାନ୍ୟ ଅପ୍ରତିଭ ହୋଇ କହିଲା, ଓଃ ] 
(ଉଚ୍ଚ ସ୍ଵରରେ) ତମର ନାଁ କଣ ? 

(ଆହୁରି ଉଚ୍ଚ ସ୍ଵରରେ ) ତମର ନାଁ କଣ ? 
ତିଭା । ତିଭା । 

ତିଭା ? 

ତିଭା ? 


ହଁ, ତିଭା । 


[ସେ ହଠାତ୍‌ ଚଉକିରୁ ଉଠି ତଳେ ନଇଁ ପଡ଼ି କଣ ଖୋଜିବାରେ 
ଲାଗିଲା । ସମସ୍ତେ ତାକୁ ଆଶ୍ଚର୍ଯ୍ୟ ହୋଇ ଦେଖିବାରେ ଲାଗିଲେ ।] 

୩୧ ୬ / ରଙ୍ଗଲିପି 

ତିଭା ମୋର ଚଷମା । ଦୟାକରି ଖୋଜିଦେବେ ମୋର ଚଷମା ? ସେଇ ଝୁଣ୍ଟି 
ପଡ଼ିବାବେଳେ ଆଖିରୁ ତଳେ ଖସିପଡ଼ିଲା । 
[ ପ୍ରଫେସର ଓ ଶ୍ରୀମତୀ ମଧ୍ୟ ତଳେ ନଇଁ ପଡ଼ି ଚଷମା ଖୋଜିବାରେ 


ଲାଗିଲେ ] 
ପ୍ରଫେସର : ଚଷମା ଏଠି ପଡ଼ିନାହିଁ 
ଶ୍ରୀମତୀ ନା, ଚଷମା ଏଠି ପଡ଼ିନାହିଁ । 


ଦେବଦତ୍ତ ତାର କାରଣ ହେଉଛି, ସେ ଯେତେବେଳେ ଏଠିକି ଆସିଲେ, ତାଙ୍କ 
ଆଖିରେ ଚଷମା ନଥୁଲା । 


ପ୍ରଫେସର : ଓଃ, ସତେ ତ ! 
ଶ୍ରୀମତୀ ସତେ ତ ! 


ପ୍ରଫେସର ମମେ ବ୍ଯସ୍ତ ହୁଅନାହିଁ, ଘରେ ବୋଧହୁଏ ଛାଡ଼ିଦେଇ ଆସିଛ । ଆଛ୍ଥା 
ତୁମେ କଣ ପଢ଼ୁଛ ? (ଝିଅକୁ ଉତ୍ତର ନ ଦେବାର ଦେଖି ଉଚ୍ଚ 
ସ୍ଵରରେ) ତମେ କଣ ପଢୂଛ ? 


ତିଭା ( ଉଚ୍ଚ ସ୍ଵରରେ ) ଫାଷ୍ଟ ଇଅରରେ । ଦୁଇ ବର୍ଷ ହେଲା । (ପୁଣି ଚଷମା 
ଖୋଜିବାରେ ଲାଗିଲା ) ତା ହେଲେ ମୁଁ ସତରେ ଚଷମା ଆଣି ନଥ୍ଲି ? 


ପ୍ରଫେସର : (ସାମାନ୍ୟ ବିରକ୍ତ ହୋଇ) ନା। 
[ ସମସ୍ତେ କିଛି ସମୟ ଚୁପ ରହିଲେ ] 
ପ୍ରଫେସର : ତମେ କୋଉ କଲେଜରେ ପଢ଼ ? 


ତିଭା ଫାଷ୍ଟ ଇଅରରେ, ଦୃଇବର୍ଷ ହେଲା | (ହଠାତ୍‌) ଓଃ— 

ପ୍ରଫେସର ନା, ଏଠି ଚଷମା ନାହିଁ। 

ଶ୍ରୀମତୀ ଏଠି ଚଷମା ନାହିଁ । 

ତିଭା ନା, ଚଷମା ନୂହେଁ। ଆରମ୍ଭ ହୋଇଯାଇଚି । 

ପ୍ରଫେସର କଣ ଆରମ୍ଭ ହୋଇଯାଇଚି ? 

ତିଭା ମୋ ବାଁ ଗୋଡ଼ରେ ସେଇ ଦରଜଟା । (କାନ୍ଦ କାନ୍ଦ ହୋଇ) ମୁଁ 


ଏଥରକ ଘରକୁ ଯାଉଛି । 
ପ୍ରଫେସର (ବିରକ୍ତ ହୋଇ ) ଆଛୁ, ଯାଅ। 
ତିଭା ଆପଣ ଠିକ୍‌ କହୁଛନ୍ତି ମୋର ଚଷମା ଏଠି ନାହିଁ ? 

ପୂର୍ବରାଗ / ୩୧୭ 
ପ୍ରଫେସର (ଅଧ୍କ ବିରକ୍ର ହୋଇ ) ନା, ନା, ନା । 


[ ଚଉକିକୁ ଧରି ଅତି କଷ୍ଟରେ ସେ ବାହାରକୁ ଗଲା । ପୁଣି ଫେରି 
ଆସିଲା ] 


ତିଭା ମୋର ଚଷମାଟା ପାଇଲେ ମୋ ପାଖକୁ ପଠେଇଦେବେ କିନ୍ତୁ । 
(ଏଥରକ ସେ ବାହାରିଗଲା ) 


ପ୍ରଫେସର ଜଜ୍‌ସାହେବ କହୁଥ୍‌ଲେ ତାଙ୍କ ଝିଅ କୁଆଡ଼େ ଭଲ ପାଠ ପଢ଼େ । 


ଶ୍ରୀମତୀ ଆଉ ଭଲ ନାଚ ଗୀତ ବି ଜାଣେ । 
ପ୍ରଫେସର : କିନ୍ଧୁ ମୁଁ ଦେଖୁଚି ସେ ସଂପୂର୍ଣ୍ଣ ଅନ୍ଧ । 
ଶ୍ରୀମତୀ ଆଉ ସମ୍ପୂର୍ଣ୍ଣ ବଧୀର 


ଦେବଦତଉ କିନ୍ତୁ ମୃକ ନୂହେଁ। 

ଶ୍ରୀମତୀ ତାର ହୁଏତ ରିଉମାଟିଜମ ଅଛି । 

ପ୍ରଫେସର ସେ ନିପଟ ବୋକା । ଆଇ.କ୍ୟୁ. ବିଲକୁଲ୍‌ ଶୂନ । 
ଶ୍ରୀମତୀ ନାଁ ଟା ବି କି ବାଜେ! 

ପ୍ରଫେସର : ଏଝିଅ ମୋର ବିଲ୍କୂଲ୍‌ ପସନ୍ଦ ନୂହେଁ। 

ଶ୍ରୀମତୀ ଏ ଝିଅ ମୋର ବିଲ୍କୁଲ୍‌ ପସନ୍ଦ ନୁହେଁ । 


[ ଦେବଦଉ ଏ ପର୍ଯ୍ୟନ୍ତ ଚୂପ୍ଚାପ ବସିଥୁଲା । ଚଉକିରୁ ଉଠିପଡ଼ି 
ଅପ୍ରତ୍ୟାଶିତ ଭାବରେ କହିଲା ] 


ଦେବଦତ୍ତ ଏ ଝିଅ କିନ୍ତୁ ମୋର ପୂରା ପସନ୍ଦ । (ପ୍ରଫେସରଙ୍କ ହାତରୁ ପତ୍ରିକା 
ଖସି ପଡ଼ିଲା । ଶ୍ରୀମତୀଙ୍କ ହାତରୁ ହାତକାମ ) ଆଉ ମୁଁ କାଲି ରାତିରେ 
ଜଜ୍‌ସାହେବଙ୍କ ଘରକୁ ଯାଉଛି ଡିନର ପାଇଁ । 


ପ୍ରଫେସର ମୁଁ ଏ ପ୍ରକାର ବ୍ୟବସ୍ଥାରେ ଆଦୌ ବିଶ୍ବାସ କରେ ନାହିଁ। 
ଶ୍ରୀମତୀ ଆଦୌ ବିଶ୍ବାସ କରେ ନାହିଁ। 
ଦେବଦଉ ମୁଁ କିନ୍ତୁ ବିଶ୍ପାସ କରେ । 
ପ୍ରଫେସର ଦେବଦତ୍ତ ! 
[ ଏକଠାରୁ ପନ୍ଦର ଗଣୁ ଗଣୁ ଦେବଦତ୍ତ ଘରୁ ବାହାରିଗଲା । ] 

ଜଜ୍‌ ସାହେବ: 


ପ୍ରତିଭା 


ଦେବଦତ୍ତ 


ଦେବଦତ୍ତ 


ଦେବଦତ୍ତ 


[ ଜଜ୍‌ସାହେବଙ୍କ ଖାଇବା ଘର । ଏକା ତିଭା ଟେବୁଲ ପାଖରେ ବସି 
ଘଡ଼ି ଦେଖୁଥ୍ଲା । କିଛି ସମୟ ପରେ ସେ କହିଲା ଆଠଟା । ସେଇ 
ମୁହୂର୍ଭରେ ଜଜସାହେବ ଭିତରକୁ ଆସିଲେ ] 


ପ୍ରତିଭା ଦେବଦତ୍ତ କାହିଁ ୨ ଆଠଟା ତ ବାଜିଗଲାଣି। ମୁଁ ଏସବୁ 
ପସନ୍ଦ କରେ ନାହିଁ, କାରଣ ମୁଁ ପଙ୍କଚୁଆଲିଟିରେ ବିଶ୍ଵାସ କରେ । 
[ବୟ ଖଣ୍ଡେ କାଗଜ ଆଣି ଜଜ୍‌ସାହେବଙ୍କୁ ଦେଲା । ସେ କାଗଜଟିକୁ 
ପ୍ରତିଭାକୁ ଦେଲେ । ପ୍ରତିଭା ପଢ଼ିଲା ] 

ମିଷ୍ଟର ଦେବଦତ୍ତ ଥ୍ୟାଙ୍କସ ଦ ଅନରେବଲ ଜଜ୍‌ସାହେବ ଫର ହିଜ୍‌ 
କାଇଣ୍ଡ ଇନ୍‌୍ଭିଟେସନ— 

(ହଠାତ୍‌ ଭିତରକୁ ପଶିଆସି) ୟାଣ୍ଡ ଇଜ ପ୍ଲିଜ୍‌ଡ ଟୁ ଆକ୍ସେପଟ ଦି 
ସେମ୍‌ । ଅର୍ଥାତ୍‌ ମିଷ୍ଟର ଡେଭ୍‌ ଡଟ୍‌ ମାନନୀୟ ଜଜ୍‌ସାହେବଙ୍କର ରାତ୍ରି 
ଭୋଜନର ସାଦର ନିମନ୍ତ୍ରଣ ପାଇଁ ତାଙ୍କୁ ଧନ୍ଯବାଦ ଦେବା ସଙ୍ଗେ 
ସଙ୍ଗେ ତାହା ଗ୍ରହଣ କରିବାରେ ଆନନ୍ଦ ଅନୁଭବ କରୁଛି । 

[ ସାହେବୀ ଭଙ୍ଗୀରେ ସେ ମୁଣ୍ଡ ନୂଆଁଇଲା । ସେ ଠିକ୍‌ ଭାବରେ ଚାଲି 
ପାରୁନଥ୍ଲା । ତା'ର କଥାବାର୍ରଭାରୁ ଜଣାପଡୂଥ୍‌ଲା ସେ ଯେମିତି 
ଅତିରିକ୍ତ ମଦ୍ୟପାନ କରି ଆସିଛି । ହାତରେ ଥ୍ବା ବେଟନକୁ ଜଜ 
ସାହେବଙ୍କ ଆଡ଼କୁ ବଢ଼ାଇ କହିଲା] 

ହ୍ୟାଲ୍ଲୋ ଜଜ୍‌ସାହେବ ! ହାଓ ଆର ଇଉ । ୟାଣ୍ଡ ମାଇଁ ଲିଟ୍‌ଲ୍‌ ଗର୍ଲ ! 


[ ଜଜ୍ସାହେବ ଓ ପ୍ରତିଭା ଆଶ୍ଚର୍ଯ୍ୟ ହୋଇ ଦେବଦତ୍ତ ଆଡ଼କୁ ଅନାଇ 
ରହିଲେ । ଅତି ସ୍ଵାଭାବିକ ଭାବରେ ଦେବଦତ୍ତ ନିଜର କୋଟ ବାହାର 
କରି ଚଉକି ଉପରେ ବସିଲା ] 


ଆରେ ଆପଣମାନେ ଠିଆ ହୋଇ ରହିଲେ ଯେ ! ବସନ୍ତୁ ବସନ୍ଧ 

ପୂର୍ବରାଗ / ୩୧ ୯ 
ବସନ୍ଧୁ । ବି କମ୍‌ଫଟେବଲ । ଆପଣମାନେ ଯେ ଦୟା କରି ମୋର 
ନିମନ୍ତ୍ରଣ ରଖିଲେ ସେଥ୍‌ପାଇଁ ମୁଁ କୃତଜ୍ଞ । ଭେରି ଗ୍ରେଟଫୁଲ । 

[ସେ ବ୍ୟବହାର କରୁଥଲା ସତେ ଯେମିତି ଏଇଟା ତାର ଘର ଏବଂ 
ଜଜ୍‌ସାହେବ ତାର ଅତିଥ୍‌ । ତାକୁ ଦେଖି ସେ ଦୁଇଜଣ ଛିଡ଼ା ହୋଇ 
ରହିଥ୍‌ଲେ । ଏଥର ବେଟନ ହଲାଇ ଆଦେଶ ଦେବା ଭଙ୍ଗୀରେ 
ଦେବଦତ୍ତ କହିଲା, ବସନ୍ତୁ ଏବଂ ଉଭୟେ ପୂରଳି ଭଳି ଚଉକି ଉପରେ 
ବସି ପଡ଼ିଲେ ] 

ଦେବଦତ୍ତ (ଖୁବ୍‌ ଜୋରରେ ଅନେକ ସମୟ ହସି ) ଦ୍ୟାଟ୍‌ସ୍‌ ବେଟର। କଣ 
ପିଇବେ କହନ୍ତୁ । ସମ୍‌ ଆପିଟାଇଜର୍‌ ? ହୁଇସ୍କି, ଜିନ୍‌, ବିଅର ? 
ଓାଇନ୍‌ ଫର ୟୁ ମାମ୍‌ଢଜେଲ ? ନା ? ତେବେ ଥଣ୍ଡା ପାଣି ? 
ବୟ——(ବୟ ଆସିଲା ) ତିନି ଗ୍ଲାସ ଥଣ୍ଡା ପାଣି । ଏଠାରେ ସମସ୍ତେ 
ପ୍ରହିବିସନରେ ବିଶ୍ଵାସ କରନ୍ତି । 

ଜଜ୍‌ ସାହେବ: (ଭୟ ଓ ବିନୟର ସହିତ) ମୁଁ କହିବାକୁ ଚାହୁଁଥୁଲି— 

ଦେବଦତଉ ମୁଁ ଜାଣେ ଆପଣ କଣ କହିବାକୁ ଚାହୁଁଥଲେ । ଆପଣ କଫି ଚାହାନ୍ତି । 
ବୟ ତିନି କପ କଫି । (ବୟ ଚାଲିଯାଉଥୁଲା) ଆଉ ମତେ ଟିକିଏ 
ବାଥ ରୁମ୍‌ ଦେଖାଇ ଦିଅ । 


[ବୟ ପଛେ ପଛେ ଦେବଦତ୍ତ ଭିତରକୁ ଚାଲିଗଲା । ] 


ଜଜ୍‌ ସାହେବ: ଏ ଲୋକର ଆଦୌ ସମୟ ଜ୍ଞାନ ନାହିଁ। ଏ ଆସାମୀ ବଦ୍ଧ ପାଗଳ । 
ପ୍ରତିଭା ପାଗଳ ନୁହେଁ, ମଦ୍ୟପ । 


hd 


ଜଜ୍‌ ସାହେବ: ହଁ, ତା ବି ହୋଇପାରେ । ଡେଲିରିୟମ୍‌ ଟ୍ରେମେନ୍‌ସ । ମୁଁ ଅରେ କାହାକୁ 
ଦେଖିଲେ ତାର ଚରିତ୍ର ବିଷୟରେ ଧାରଣା କରିପାରେ ଏବଂ 
ଆସାମୀକୁ କାଠଗଡ଼ାରେ ଦେଖିଲା ମାତ୍ରେ ଜଜ୍‌ମେଣ୍ଟ ଲେଖିବା ଆରମ୍ଭ 
କରିଥାଏ । ମୁଁ ଜାଣିପାରୁଚି ଏ ଲୋକଟା ବିପଜନକ । ଏ ଲୋକ ଫାଶୀ 
ଆସାମୀ ହୋଇପାରିଥାଏ । 

ପ୍ରତିଭା କିମ୍ବା ଚାରିଶ ବିଶ୍‌ ! 

ଜଜ୍‌ ସାହେବ: ଏଣେ ମୋର ଡିନର ସମୟ ବି ହୋଉଯାଉଛି ଏବଂ ମୁଁ 
ପଙ୍କଚୁଆଲିଟିରେ ବିଶ୍ଵାସ କରେ । 
[ ବୟ କଫି ନେଇ ଆସିଲା ] 

୩୨ ୦ / ରଙ୍ଗଲିପି 
ଜଜ୍‌ ସାହେବ: ବୟ, ମୋର ଡିନର ମୋର ଶୋଇବା ଘରେ ଦେଇ ଦବ। 


ପ୍ରତିଭା ମୋର ଡିନର ବି ମୋର ଶୋଇବା ଘରେ ଦେଇଦବ । 
ଜଜ୍‌ ସାହେବ: ଆଉ ସେ ଲୋକଟା ଆସିଲେ ତାକୁ କହିଦବ ଯେ ଆମେ ଶୋଇବାକୁ 
ଚାଲିଯାଇଚୁ । 


[ ଜଜ୍‌ସାହେବ ଓ ପ୍ରତିଭା ଠିଆ ହୋଇଥ୍‌ଲେ । ଦେବଦତ୍ତ ଆସିଲା । 
ସେମାନଙ୍କୁ ଠିଆ ହୋଇଥୁବା ଦେଖି ] 


ଦେବଦରଇ ଆପଣମାନେ ଛିଡ଼ା ହୋଇଛନ୍ତି କାହିଁକି ୨ ବସନ୍ତୁ । (ସେମାନେ ନ 
ବସିବାରୁ ବେଟନ ହଲାଇ ଉଚ୍ଚ ସ୍ଵରରେ ) ସିଟ୍‌ ଡାଉନ୍‌ । (ତା ପରେ 
ନରମ ହୋଇ) ବାତରୁମରୁ ଫେରିବାବେଳେ ବାଟ ଭୁଲିଗଲି । 
ସେଥ୍ପାଇଁ ଡେରି ହେଲା । 


[ ସେମାନେ ବସିଲେ । ଦେବଦତ୍ତ କଫି ଢାଳିଲା । କିନ୍ତୁ ସବ୍ର କଫି 
କପରେ ଢାଳି ନ ହୋଇ ଟେବୂଲ ଉପରେ ଢାଳି ହେଉଥଲା, କାରଣ 
ତାର ହାତ ଥରୁଥୁଲା । ସେ ସେମାନଙ୍କ ହାତକୁ ଖାଲି କଫ୍‌ ବଢ଼ାଇ 
ଦେଲା । ସେମାନେ ଖାଲି କପ୍‌ ହାତରେ ଧରି ବସି ରହିଲେ । 
ଦେବଦତ୍ତ ଚିଅର୍ସ କହିଲା ଓ ମଦ୍ୟପାନ କରିବା ଭଙ୍ଗୀରେ ନିଜ ଗ୍ଲାସରୁ 
ପାଣି ପିଇଲା । ଟିକିଏ ସମୟ ପରେ ସେମାନଙ୍କୁ ନ ପିଇବାର ଦେଖି ] 

ଦେବଦତରଉ୍‌ ଆପଣମାନେ ବସି ରହିଲେ ଯେ ! ପିଅନୁ ! (ବେଟନକୂ ଟେବୂଲରେ 
ଆଘାତ କଲା ) 


[ ଜଜ୍ସାହେବ ଓ ପ୍ରତିଭା ଖାଲି କପ୍କୁ ଓଠ ପାଖକୁ ନେଇ ପିଇବାର 
ଅଭିନୟ କଲେ ] 


ଦେବଦତ୍ତ (ହଠାତ୍‌ ଘଡ଼ି ଦେଖି) ଆପଣମାନେ ବର୍ଭମାନ ଯାଇ ପାରନ୍ତି । 


ଶୋଇବାର ସମୟ ହେଲା । ମୁଁ ଆଠଟା ତେର ମିନିଟ୍‌ରେ ଶୋଇବାକୁ 


ot 


ଯାଏ । ଆଉ ମୁଁ ପଙ୍କଚୂଆଲିଟିରେ ଖୁବ୍‌ ବିଶ୍ବାସ କରେ । 
[ ଠିଆ ହେଇ ସେ ଜଜ୍‌ସାହେବଙ୍କ ହାତରେ ହାତ ମିଳାଇଲା ] 
ଦେବଦତଉ ଏତେ କଷ୍ଠ କରି ମୋ ଘରକୁ ଡିନର ପାଇଁ ଆସିଥ୍‌ବାରୁ ଧନ୍ଯବାଦ । 
ଗୁଡ଼ ନାଇଟ୍‌ । ଗୁଡ୍‌ ନାଇଟ୍‌ । 
[ ସେମାନେ ଚାଲିଯାଉଥ୍୍‌ଲେ । ଦେବଦତ୍ତ କହିଲା] 
ଦେବଦତ୍ତ ଯିବା ଆଗରୁ ଅନ୍ତତଃ ଭଦ୍ରତା ଖାତିରରେ— 

ଜଜ୍‌ ସାହେବ: 


ଦେବଦତ୍ତ 


ପ୍ରତିଭା 


ଦେବଦତ୍ତ 


ପୂର୍ବରାଗ / ୩୨୧ 
ହଁ ଡ଼ିନର ପାଇଁ ଅନେକ ଧନ୍ୟବାଦ । 
(ବିନୟର ସହିତ) ଧନ୍ଯବାଦ ଆପଣଙ୍କ । (ଘଡ଼ି ଦେଖି) ଆରେ 
ଆଠଟା ପନ୍ଦର ମିନିଟ୍‌ ହେଇଗଲା ଯେ ! ମୁଁ ଏତେ ବେଳକୁ ଶୋଇ 
ପଡ଼ିବା ଉଚିତ ଥୁଲା । 
[ ଜଜ୍‌ସାହେବ ଓ ପ୍ରତିଭା ଭିତରକୂ ଚାଲିଗଲେ । ଦେବଦତ୍ତ ଟେବୂଲ 
ଉପରେ ମୁଣ୍ଡ ରଖି ଶୋଇଗଲା । ଟିକିଏ ପରେ ପ୍ରତିଭା ଫେରିଲା । 
ଟେବୂଲ ଉପରୁ ବେଟନ ଉଠାଇ ଦେବଦତ୍ତ ମୁଣ୍ଡରେ ଆଘାତ କଲା] 
ହେ, ମିଷ୍ଟର । 
[ ଦେବଦତଭ ଚମକି ପଡ଼ି ହଠାତ୍‌ ଉଠି ବସିଲା ଓ ପ୍ରତିଭାକୂ ଆଗରେ 
ଦେଖି] 
ନା, ଆପଣଙ୍କ ଚଷମା ମୋ ପାଖରେ ନାହିଁ । 


9 


ଧନ୍ୟବାଦ ମୁଁ ଚଷମା ବ୍ୟବହାର କରେ ନାହିଁ। ମୋର ଆଖି ଭଲ 
ଅଛି। 

କିନ୍ତୁ କାନ ଭଲ ନାହିଁ । ଆପଣ ବଧୀର । 

ନା। 

କିନ୍ତୁ ରିଉମାଟିକ୍‌ । 

ନା, ତା ବି ନୁହେଁ। | 

ତା ହେଲେ ଆପଣ ମୂର୍ଖ, ନିପଟ ମୂର୍ଖ ॥ ଆପଣଙ୍କର ଆଇ.କ୍୍ୟଯ. 
ବଲ୍କୁଳ ଶୂନ୍‌ 

ତା ବି ନୂହେଁ। 

ତା ହେଲେ ? 


ଅଭିନୟ କରୁଥ୍‌ଲି । କାରଣ ମୋର ବାହା ହେବାକୁ ଆଦୌ ଇଚ୍ଛା 
ନାହିଁ, ଏବଂ ବାପାଙ୍କର ଅବାଧ୍ଯ ହେବାକୁ ବି ଚାହୁଁନଥଲି । 
ଧନ୍ୟବାଦ । ଆପଣ ବର୍ଭମାନ ଯାଇପାରନ୍ତି । ମୁଁ ଶୋଇବାକୁ ଯାଉଛି । 
ଗୁଡ଼ ନାଇଟ୍‌ । 


[ ଦେବଦତ୍ତ ପୁଣି ଶୋଇଗଲା । ପ୍ରତିଭା ବେଟନରେ ତାକୁ ଆଘାତ 
କଲା ] 

୩୨ ୨ / ରଙ୍ଗ)ଲିପି 
ପ୍ରତିଭା 


ଦେବଦଭ 
ପ୍ରତିଭା 
ଦେବଦଭ 
ପ୍ରତିଭା 
ଦେବଦତ୍ତ 
ପ୍ରତିଭା 
ଦେବଦରଭ 
ପ୍ରତିଭା 
ଦେବଦତ୍ତ 


ପ୍ରତିଭା 
ଦେବଦରଭ 


ହେ ମିଷ୍ଟର ! (ଦେବଦତ୍ତ ଉଠି ଠିଆହେଲା) କୋଟ ପିନ୍ଧ ଆଉ 
ଚୁପଚାପ ଘରୁ ବାହାରିଯାଅ । ଚାରିଶ ବିଶ୍‌ । 


(କୋଟ ପିନଛି ଟାଇ ଠିକ୍‌ କରୁ କରୁ) ନା, ଚାରିଶ ବିଶ୍‌ ନୁହେଁ । 
ମଦ୍ୟପ । 

ନା। 

ତା ହେଲେ ପାଗଳ, ବଦ୍ଧ ପାଗଳ । 

ନା। 

ଫାଶୀ ଆସାମୀ । 

ନା, ନା, ନା | 

ତା ହେଲେ— 

ମୋର ବି ଅଭିନୟରେ ସଉକ ଅଛି । ଏବଂ ତମକୁ ବାହା ହବା ମୋର 


wf 


ଆଦୌ ଉଦ୍ଦେଶ୍ୟ ନୁହେଁ । ( ଟକିଏ ଲଜିତ ହୋଇ ) ମୁଁ ତ ଡଲିକୁ ବାହା 
ହେବି ବୋଲି ଠିକ କରିଚି । 

ଓଃ, କି ଆଶ୍ଚର୍ଯ୍ୟ ! ( ସେ ଦେବଦତ୍ତର ହାତରେ ବେଟନ ଦେଲା) 
ନା, ଏଥ୍‌ରେ ଆଶ୍ଚର୍ଯ୍ୟ ହେବାର କଣ ଅଛି ? ତମେ ଏକ ଠାରୁ ପନ୍ଦର 
ଯାଏ ଗଣି ନିଅ, ସବୂ ଠିକ୍‌ ହୋଇଯିବ । ( ଘଡ଼ି ଦେଖି) ଆରେ ଏତେ 
ସମୟ ହୋଇଗଲାଣି ? ମୋର ଡଲିକୁ ଦେଖା କରିବାର ଥୁଲା ଏବଂ ମୁଁ 
ପଙ୍କଚୂଆଲିଟିରେ ବିଶ୍ଵାସ କରେ । 


[ ଦେବଦତ୍ତ ପ୍ରତିଭା ହାତକୁ ବେଟନଟି ବଢ଼ାଇ ଦେଇ ଘର ଭିତରୁ 
ବାହାରିଗଲା । ହାତରେ ଧରିଥ୍ବା ବେଟନଟି ଆଶ୍ଚର୍ଯ୍ୟ ହୋଇ ଦେଖୁ 
ଦେଖୁ ପ୍ରତିଭା ଗଣି ଚାଲିଲା ଏକ ଦୂଇ ତିନି ଚାରି ... ] 


Quy 

ଆାକସ୍ତିକ 

ସାଚ୍ଛଚ ପଚିଚୟ 


ବଦ୍ଧ - ୧ ରାଧେଶ୍ୟାମ 
ବଦ୍ଧ - ୨ ଶଶାଙ୍କ 

[ ରାଧେଶ୍ୟାମଙ୍କ ବସିବା ଘର । ଜଣେ ବୃଦ୍ଧ ଭଦ୍ରବ୍ଯକ୍ତି¬ଯାହାକୁ 
ପ୍ରଥମ ଭଦ୍ରବ୍ୟକ୍ତି କୁହାଯାଉ ଖବରକାଗଜ ପଢ଼ୁ ପଢ଼ୁ କାହାକୁ 
ଅପେକ୍ଷା କରିବା ଭଳି ଜଣାପଡୁଥ୍ଲା । ଏଇ ସମୟରେ ଭିତରକୁ 
ଆସିଲେ ଆଉ ଜଣେ ବୃଦ୍ଧ ଦ୍ଧିତୀୟ ଭଦ୍ରବ୍ରକ୍ତି । ପ୍ରଥମ ତାଙ୍କ ଦେଖି 
ସମ୍ମାନର ସହିତ ଉଠି ଠିଆହେଲେ । ଦ୍ଵିତୀୟ ଆହୁରି ସମ୍ମାନର ସହିତ 
ପ୍ରଥମଙ୍କୁ ନମସ୍କାର କଲେ । ନମସ୍କାର ପର୍ବ ପରେ ଉଭୟ ବସିଲେ । 
କିଛି ସମୟ କଥାବାର୍ରା ବନ୍ଦ ରହିଲା, କାରଣ କିଏ ପ୍ରଥମେ କଥା 
ଆମ୍ଭେ କରିବ, ଓ ଠିକ କଣ କହିବ, ଠିକ କରି ପାରୁନଥ୍‌ଲେ କେହି । 
କିଛି ସମୟ ପରେ ପ୍ରଥମ ମୁହଁ ଖୋଲିଲେ ] 


ପ୍ରଥମ ମୁଁ ବସି ବସି ଏଇ ଖବରକାଗଜ ପଢ଼ୁଥଲି । 

ଦ୍ଵିତୀୟ ଖବରକାଗଜ ପଢ଼ିବା ଭଳି ଭଲ ଅଭ୍ୟାସ ଆଉ ନାହିଁ। 

ପ୍ରଥମ ଦେଶ ବିଦେଶର ଖବର ଜାଣିବାକୁ ହେଲେ— 

ଦ୍ଵିତୀୟ ସାହିତ୍ୟ, ସିନେମା, ଖେଳ, ବ୍ୟବସାୟ ବିଷୟରେ — 

ପ୍ରଥମ ଚୋରି, ଡକାୟତି, ଦୈବ ଦୁର୍ଘଟଣା, ଘରପୋଡ଼ି ବିଷୟରେ ଜାଣିବାକୁ 
ହେଲେ— 

ଦ୍ଵିତୀୟ ଖବରକାଗଜ । ମୁଁ ଦିନେ ଖାଇବା ପିଇବା ବନ୍ଦ କରି ରହିପାରେ, କିନୁ 
ଖବରକାଗଜ ନ ପଢ଼ିଲେ— 

ପ୍ରଥମ ଆପଣ ବୋଧହୁଏ ବିଶ୍ବାସ କରିବେ ନାହିଁ ଯେ ଥରେ ଖବରକାଗଜ 


ନପଢ଼ି ପାରିବାରୁ ମୋର ଜର ରିଲାପ୍‌ସ କଲା । ଡାକ୍ତର ଅବଶ୍ଯ 
କହିଲେ ଯେ ମୁଁ ସେଦିନ ବେଶି ଖାଇ ଦେଇଥ୍‌ବାରୁ ଏମିତି ହେଲା । 
କିନ୍ଧୁ ମୁଁ ଜାଣେ ତା”ର ପ୍ରକୃତ କାରଣ ହେଉଚି ଏଇ ଖବରକାଗଜ । 


[ ଉଭୟ ପୁଣି ଚୂପ୍‌ ରହିଲେ କିଛି ସମୟ ] 


ଦ୍ଵିତୀୟ ଆପଣ କଣ ଦେଖୁଥ୍‌ଲେ ଖବରକାଗଜରୁ ? 
ପ୍ରଥମ ମାଟ୍ରିମନିଆଲ—ବୈବାହିକ ବିଜ୍ଞପ୍ତି । 
ଦ୍ଵିତୀୟ ଆଶ୍ଚର୍ଯ୍ୟ କଥା, ମୁଁ ବି ଖବରକାଗଜରୁ ପ୍ରଥମେ ସେଇ ବିବାହର ବିଜ୍ଞପ୍ତି 


ପଢ଼େ । 

ମୋର ଧାରଣା ଥୁଲା ଆପଣ ବିବାହିତ । 
(ଟିକିଏ ଲଜିତ ଭାବରେ) ହେଁ ହେ ମୁଁ ଆଜ୍ଞାହେଁ ହେଁ ବାର ବର୍ଷ 


—~ 


ବେଳୁ ବାହା ହୋଇଛି । କିତୁ ଏବେ ବି ମାଟ୍ରିମନିଆଲ ଦେଖିବାର 
ଅଭ୍ୟାସଟା ରହିଯାଇଛି । 

ମୋର ବି, କାରଣ ବିବାହ ହେଲା ଜୀବନର ପ୍ରଧାନ ଅଙ୍ଗ । 

ବିବାହ ହେଉଛି ସୃଷ୍ଟିର ମୂଳ । 

[ ଉଭୟେ ପୁଣି ଚୂପ୍‌ ରହିଲେ ] 

ଆଚ୍ଛା ଆପଣ ତ ବୈବାହିକ ବିଜ୍ଞପ୍ତି ପଢ଼ନ୍ତିଃ ସେଥ୍‌ରୁ କୋଉ ଜିନିଷଟା 
ବିଶେଷ ଲକ୍ଷ୍ୟ କରନ୍ତି କହନ୍ତୁ ତ— 

ଯୌ— 

ଯୌ? 

(ଅତି ସଙ୍କୋଚର ସହିତ) ଯୌ—ତୁକ 

ହଁ ଯୌତୁକ କିନ୍ତୁ ଯୌତୁକ —ମାନେ— 

ଯୌତୁକକୁ ଆପଣ ଠିକ୍‌ ସମର୍ଥନ କରନ୍ତିନାହିଁ ଜଣା ପଡୁଚି । 

ନା, ଠିକ ତା ନୁହେଁ, ତେବେ—ମାନେ— 

ମୁଁ ବି ଯୌତୁକକୁ ଠିକ— 

ମୁଁ ଯୌତୁକରେ ବିଶ୍ଵାସ କରେ ନାହିଁ। 

ଯୌତୁକ ଏକ ଘୃଣ୍ୟ ପ୍ରଥା ! 

ଯୌତୁକ ସମାଜର କଳଙ୍କ । 

ବିବାହ ଏକ ମଙ୍ଗଳମୟ ଅନୁଷ୍ଠାନ, ସେଥ୍‌ରେ ଯୌତୁକର ସ୍ଥାନ ନାହିଁ । 
ବିବାହ ସ୍ଵର୍ଗୀୟ ! 

ଆଃ ! 

[ ଆଖି ବୃଢି ଉଭୟ ବିବାହର ସ୍ଵର୍ଗୀୟତ୍ଵ ବିଷୟରେ ଭାବିବାରେ 
ଲାଗିଲେ । ଏଇ ସମୟରେ ହାତରେ ଟେନିସ ରାକେଟ ଧରି ଆସିଲା 


ଶଶାଙ୍କ । ସେ ଆସିବା ପରେ ବି ଉଭୟ ଆଖି ବନ୍ଦ କରି ବସି 
ରହିଲେ । ସେମାନଙ୍କର ଦୃଷ୍ଟି ଆକର୍ଷଣ କରିବା ପାଇଁ ଶଶାଙ୍କ 


କାଶିଲା । ଉଭୟ ହଠାତ୍‌ ଆଖି ଖୋଲିଲେ] 

ପୂର୍ବରାଗ / ୩୨୯ 
ଶଶାଙ୍କ ଆପଣ ବାପାଙ୍କୁ ଅପେକ୍ଷା କରିଛନ୍ତି ବୋଧହୁଏ । ଖବର ଦେଇଛନ୍ତି ? 


ଉଭୟ ନାତ! 

ଶଶାଙ୍କ ଆଛା, ମୁଁ ଡାକି ଦଉଛି । 
[ ଶଶାଙ୍କ ଭିତରକୁ ଚାଲିଗଲା ] 

ପ୍ରଥମ ମୁଁ ଭାବିଥୁଲି ଆପଣ ହଉଛନ୍ତି ରାଧେଶ୍ୟାମବାବୁ । 

ଦ୍ଵିତୀୟ ମୁଁ ଭାବୃଥୁଲି ଆପଣ ହଉଛନ୍ତି ରାଧେଶ୍ୟାମବାବୂୁ । କାରଣ ମୁଁ ଶୁଣିଥ୍‌ 
ଯେ ରାଧେଶ୍ୟାମବାବୁ ଦେଖିବାକୁ ପାଗଳ ଭଳି । 

ପ୍ରଥମ ତା” ମାନେ ଆପଣ କହିବାକୁ ଚାହାନ୍ତି, ମୁଁ ଦେଖିବାକୁ ପାଗଳ ଭଳି ? 
ଆପଣ ନିଜ ମୁହଁକୁ ଦର୍ପଣରେ ଦେଖିଛନ୍ତି ? 

ଦ୍ଵିତୀୟ ଆପଣ ମତେ ମୂଳରୁ କହିବା ଉଚିତ ଥୁଲା ଯେ ଆପଣ 


ରାଧେଶ୍ୟାମବାବୂ ନୂହନ୍ତି । ତା” ହେଲେ ମୁଁ ଆପଣଙ୍କ ସହିତ ଏତେ 
ସମ୍ମାନର ସହିତ କଥାବାର୍ଭା କରିନଥାନ୍ତି । 


ପ୍ରଥମ ଆପଣ କହିବାକୁ ଚାହାନ୍ତି, ମୁଁ ଦେଖିବାକୁ ପାଗଳ ଭଳି ? 

ଦ୍ଵିତୀୟ ଆପଣ ଦେମିତି ଆରାମରେ ବସି ଖବରକାଗଜ ପଢ଼ିବାରେ 
ଲାଗିଥ୍‌୍ଲେଟ ଯେ କୌଣସି ଲୋକର ଧାରଣା ହେବ ଆପଣ 
ରାଧେଶ୍ୟାମବାବୁ ! 

ପ୍ରଥମ ଆପଣ କହିବାକୁ ଚାହାନ୍ତି, ମୁଁ ଦେଖିବାକୁ ପାଗଳ ଭଳି ? 


[ ଉଭୟ ଖୁବ ଉଚ୍ଚ ସ୍ଵରରେ କଥାବାର୍ଭା କରିବାକୁ ଆରମ୍ଭ କରିଥୁଲେ । 
ଏଇ ସମୟରେ ନିଜର ଚେହେରାରେ ସେମାନଙ୍କର ତର୍କର ସମାଧାନ 
ନେଇ ଆସିଲେ ରାଧେଶ୍ୟାମ । ଏମାନଙ୍କୁ କଳହରତ ଦେଖି କହିଲେ ] 


ରାଧେଶ୍ୟାମ : ମୁଁ ଜାଣିଥ୍ଲି ଆପଣଙ୍କ ଭିତରେ ଯୁକ୍ତିତର୍କ ଚାଲିଥ୍‌ବ ସେଇ ବିଷୟ 
ନେଇ। 


[ ରାଧେଶ୍ୟାମଙ୍କୁ ଦେଖି ଉଭୟ ହଠାତ୍‌ ଠିଆହେଲେ ଓ ଶାନ୍ତ 
ହୋଇଗଲେ । ରାଧେଶ୍ୟାମ ବସିବା ପରେ ଉଭୟ ] 


ପ୍ରଥମ ଆପଣଙ୍କୁ କଂଣ ଏଇ ଛୋଟ ବିଷୟ ଅଜଣା ରହନ୍ତା ? 
ଦ୍ବିତୀୟ ଆପଣ ତ ସର୍ବଜ୍ଞ । 
ପ୍ରଥମ ଆପଣ ତ୍ରିକାଳଦର୍ଶୀ । 

୩୩୦ / ରଙ୍ଗଲିପି 


ରାଧେଶ୍ୟାମ : 


ପ୍ରଥମ 
ଦ୍ଵିତୀୟ 
ରାଧେଶ୍ୟାମ: 


ପ୍ରଥମ 
ରାଧେଶ୍ୟାମ: 


ଦ୍ବିତୀୟ 
ରାଧେଶ୍ୟାମ: 


ପ୍ରଥମ 
ରାଧେଶ୍ୟାମ: 
ଦ୍ବିତୀୟ 

ରାଧେଶ୍ୟାମ: 


ଦ୍ବିତୀୟ 
ରାଧେଶ୍ୟାମ: 
ଦ୍ଵିତୀୟ 
ପ୍ରଥମ 


ଦ୍ଵିତୀୟ 


(ଏମାନଙ୍କ କଥାକୁ ଉପେକ୍ଷା କରି) ତା ହେଲେ ଆପଣମାନେ କ'ଣ 
ଠିକ୍‌ କଲେ ଶେଷକୁ ? ଲକ୍କି ନାଇନ ନା ଛୋଟୀ ବେଗମ୍‌ ? 
ଲକକି ବେଗମ୍‌ ? 

ଛୋଟୀ ନାଇନ୍‌ ? 

(ଠିଆ ହେଲେ। ତାଙ୍କ ସହିତ ଦୂହେଁଯାକ ବି ଉଠି ଠିଆହେଲେ। 
ପ୍ରଥମଙ୍କୁ ପ୍ରଶ୍ନ କଲେ ରାଧେଶ୍ୟାମ) ଆପଣ ଭାବୁଛନ୍ତି କିଏ ଜିତିବ 
ଏଥର ? ଛୋଟୀ ବେଗମ୍‌ ନା ଲକ୍‌କି ନାଇନ୍‌ ? 

(ସଙ୍କୁଚିତ ହୋଇ ) ମୁଁ ଭାବୃଛି ଛୋଟୀ ବେଗମ୍‌ ଜିତିବ । 

ହୋ ହୋ ! ହସାଇଲେ ଆପଣ ! ଛୋଟୀ ବେଗମ୍‌ ଜିତିବ ? ହୋ ହୋ 
ହୋ । ଆପଣଙ୍କର କିଛି ଧାରଣା ନାହିଁ ଏ ବିଷୟରେ । 

(ଖୁବ୍‌ ବିଶ୍ଵାସର ସହିତ) କିଏ କହୁଚି ଛୋଟୀ ବେଗମ ଜିତିବ ? 


x ~~ 


ଏଥରକ ଲକ୍କି ନାଇନ୍‌ ହି ଜିତିବ । 

ହୋ ହୋ। ଆପଣ ବି ମଜାର ଲୋକ ! ଲକ୍‌କି ନାଇନ୍‌ ! 
ଆପଣମାନେ ଏ ସବୁ ଖବର ବିଲକୁଲ୍‌ ରଖନ୍ତିନାହି ଜଣାପଡୁଟି । 
(ସଙ୍କୋଚର ସହିତ) ତା” ମାନେ କଂଣ କେହି ଜିତିବେ ନାହିଁ ? 

ନା ଏଥର ଆକସ୍ତିକ ଜିଣିବ । 

କିଏ ଆକସ୍ଟିକ ଜିଣିବ ? 

କିଏ ଆକସ୍ତିକ ଜିଣିବ ମାନେ ? ସ୍ବୟଂ ଆକସ୍ଟିକ ଜିଣିବ । ଆପଣମାନେ 
ସଂସାର ବିଷୟରେ ଅଜ୍ଞ । 


Ld 


ନା ଆଜ୍ଞା ମୁଁ ତ ଖବରକାଗଜ — 
( ବିସ୍ୟର ସହିତ) ଆପଣ ଖବରକାଗଜ ପଢ଼ନ୍ତି ? 
ନା ଆଜ୍ଞା, ମୁଁ ଆସିଲାବେଳେ ଏଇ ବ୍ୟକ୍ତି ଖବରକାଗଜ ପଢୁଥ୍‌ଲେ । 


ପଢ଼ୁଥୁଲା କିଏ ? ଖବରକାଗଜଟା ହାତରେ ଧରିଥ୍‌ଲି। ମୁଁ ଖବର- 
କାଗଜରେ ବଜାରରୁ ମାଛ ଆଣେ । 


ମୁଁ ଖବରକାଗଜରେ ମୋର ଜୋତା ବାନ୍ଧେ । 
[ ରାଧେଶ୍ୟାମ ସେମାନଙ୍କ କଥାକୁ ଦୃଷ୍ଟି ନ ଦେଇ ବସିଲେ । ତାଙ୍କ 
ସହିତ ଅନ୍ୟ ଦୁହେଁ ବି ବସିଲେ] 

ରାଧେଶ୍ୟାମ: 


ପ୍ରଥମ 
ଦ୍ଵିତୀୟ 


ରାଧେଶ୍ୟାମ: 


ପ୍ରଥମ 
ଦ୍ବିତୀୟ 


ରାଧେଷ୍ୟାମ: 


ପ୍ରଥମ 


ଦ୍ଵିତୀୟ 
ପ୍ରଥମ 
ଦ୍ଵିତୀୟ 
ପ୍ରଥମ 
ଦ୍ଵିତୀୟ 


ରାଧେଶ୍ୟାମ: 


ପ୍ରଥମ 
ଦ୍ଵିତୀୟ 


ରାଧେଷ୍ୟାମ: 


ପ୍ରଥମ 


ଦ୍ବିତୀୟ 


ରାଧେଶ୍ୟାମ: 


ଦୃତୀୟ 


4 


ପୂର୍ବରାଗ / ୩୩୧ 
ଆପଣମାନେ ଆସିଲେ କୁଆଡ଼େ ? 
ମୁଁ ଆପଣଙ୍କ ପୁଅ ଶଙ୍କରବାବୂଙ୍କୁ ଭଲଭାବେ ଜାଣେ । 
ଶଙ୍କରବାବୁ ମୋର ବି ବନ୍ଧୁ । 
କିନ୍ତୁ ସେ ତ ଅନେକ ଦିନରୁ ଇନ୍‌ସୂରାନ୍‌ସ ନେଇ ନେଇଛି। 
ନା ଇନ୍‌ସୂରାନ୍‌ସ ନୂହେଁ। ମୋ ଝିଅ ମୀରା ତାଙ୍କର ଛାତ୍ରୀ । 
ମୋ ଝିଅ ନୀରା ବି ତାଙ୍କର ଛାତ୍ରୀ । 


(ଓଃ, ଦି'ଜଣଯାକ ପରୀକ୍ଷାରେ ଖରାପ କରିଛନ୍ତିୟ ଆଉ ଆପଣମାନେ 
ଚାହାନ୍ତି ଶଙ୍କର ସେମାନଙ୍କୁ ପରୀକ୍ଷାରେ ବେଶୀ ମାର୍କ ଦେଉ ? 
ଆପଣମାନେ ଯାଇପାରନ୍ତି, ନମସ୍କାର । 


[ରାଧେଶ୍ୟାମ ଉଠି ଠିଆହେଲେ । ଦୁହେଁ ବି ଉଠି ଠିଆହେଲେ ] 


(ବ୍ଯସ୍ତ ଭାବରେ) ନା, ତା ନୁହେଁ, ଶଙ୍କରବାବୁ ମୀରାକୂ ବିବାହ 
କରିବାକୁ ଚାହାନ୍ତି । 


ନା, ସେ ନୀରାକୁ ବିବାହ କରିବାକୁ ଚାହାନ୍ତି । 

ନୀରାକୁ ? ନୀରା ତ ଛୋଟୀ । 

ମୀରା କୁଜି । 

ନୀରା କାଣୀ । 

ମୀରା ଅନ୍ଧ । 

କିନ୍ତୁ ଏକାଧ୍କ ବିବାହ ତ ନିୟମ ବିରୁଦ୍ଧ ! 

ନା, ସେ ଭୁଲ କହୁଛନ୍ତଃ ସେ କେବଳ ମୀରାକୁ ବିବାହ କରିବେ । 
( ସମାନ ଜୋରର ସହିତ ) ନା, କେବଳ ନୀରାକୁ । 


hd 


ତେବେ ମ୍‌ କଣ କରିବି ? 


at 


ଶଙ୍କରବାବ୍ର ପସନ୍ଦ କରିଛନ୍ତି ମାତ୍ର । କିନ୍ତୁ ଆପଣଙ୍କର ସମ୍ମତି ଦରକାର 
ସେଥୁରେ । 


ଆପଣ ନ କହିଲେ କଣ ବିବାହ ହୋଇପାରେ ? 
ତା ହେଲେ ଆପଣମାନେ ଭାବୁଛନ୍ତି ଏ ବିବାହ ଠିକ କରିବି ମୁଁ ? 
ନିଶ୍ଚୟ । 

ପ୍ରଥମ ଏଥ୍‌ରେ ଆଉ କଣ ସନ୍ଦେହ ଅଛି ? 
[ରାଧେଶ୍ୟାମ ବସିଲେ, ଅନ୍ୟ ଦୁହେଁ ବି] 
ରାଧେଶ୍ୟାମ ଆପଣମାନେ ଯୌତୁକରେ ବିଶ୍ଵାସ କରନ୍ତି ? 
[ଉଭୟ ରାଧେଶ୍ୟାମଙ୍କର ମନୋଭାବ ବୁଝିବା ପାଇଁ ଚୂପ୍‌ ରହିଲେଓା ] 


ରାଧେଶ୍ୟାମ: ମୁଁ ବିଶ୍ଵାସ କରେ । 
ପ୍ରଥମ ମୁଁ ବି ବିଶ୍ଵାସ କରେ । 
ଦ୍ବିତୀୟ କିଏ ଆଉ ବିଶ୍ଵାସ ନ କରେ ? 


ରାଧେଶ୍ୟାମଃ ତେବେ କହନ୍ତୁ ଶଙ୍କରର ବିବାହ ପାଇଁ ଆପଣ କେତେ ଯୌତୁକ 
ଦେବାକୁ ପ୍ରସ୍ତୁତ ? (ପ୍ରଥମଙ୍କୁ) ଆପଣ ? 


ପ୍ରଥମ ପାଞ୍ଚ ହଜାର । 
ଦ୍ଵିତୀୟ (ରାଧେଶ୍ୟାମ ତାଙ୍କ ଆଡ଼କୁ ଚାହିଁବାରୁ) ସାତ ହଜାର । 
ପ୍ରଥମ ଆଠ ହଜାର ପାଞ୍ଚଶହ । 

ଦ୍ଵିତୀୟ ଦଶ ହଜାର । 


ରାଧେଶ୍ୟାମ: ଆପଣମାନେ ନିଜ ନିଜ ଭିତରେ ଡାକନ୍ତୁ, ମୁଁ ଭିତରକୁ ଯାଇ ଆସେ । 
[ ରାଧେଶ୍ୟାମ ଭିତରକୁ ଚାଲିଗଲେ ] 

ପ୍ରଥମ ବାର ହଜାର । 

ଦ୍ଵିତୀୟ ଚଉଦ ହଜାର । 


[ଏଇ ସମୟରେ ଶଶାଙ୍କ ଆସିଲା । ଖେଳ ପୋଷାକ ଛାଡ଼ି ସୂଟ 
ପିଛିଥ୍ଲା ସେ ବାହାରକୁ ଯିବା ପାଇଁ ] 


ଉଭୟ ଶଙ୍କରବାବ୍ର ! 

ଶଶାଙ୍କ ନା ମୁଁ ଶଙ୍କର ନୁହେଁ, ଶଶାଙ୍କ । ଶଙ୍କରର ଛୋଟ ଭାଇ । ମୋର ବାହା 
ହବାକୁ ଡେରି ଅଛି। ବାପା ତ ଚାଲିଗଲେଣି, ଆପଣମାନେ କଂଣ 
କରୁଛନ୍ତି ଏଠି ? 

ପ୍ରଥମ ଆମେମାନେ ଶଙ୍କରବାବୁଙ୍କ ବିବାହ ବିଷୟରେ କଥାବାର୍ରା କରୁଥ୍ଲୁ । 

ଶିଶାଙ୍କ ଭାଇର ବିବାହ ? ସେ ତ ତାର ବିବାହ ଠିକ୍‌ କରି ସାରିଚି ଇରା 


ଦେବୀଙ୍କ ସହିତ ! ( ଶଶାଙ୍କ ଏତିକି କହି ଚାଲିଗଲା) 

ପ୍ରଥମ 
ଦ୍ବିତୀୟ 
ପ୍ରଥମ 
ଦ୍ଵିତୀୟ 
ପ୍ରଥମ 


ଦ୍ଵିତୀୟ 
ପ୍ରଥମ 
ଦ୍ଵିତୀୟ 
ପ୍ରଥମ 
ଦ୍ଵିତୀୟ 


ପ୍ରଥମ 


ଦ୍ଵିତୀୟ 


ରାଧେଶ୍ୟାମ: 


ପ୍ରଥମ 


ଦ୍ଵିତୀୟ 
ପ୍ରଥମ 


ପୂର୍ବରାଗ / ୩୩୩ 
(ଖୁସି ହୋଇ) ମୋ ଝିଅ ସହିତ ! 
ସେ ନୀରା ଦେବୀ କହିଲା, ମୀରା ଦେବୀ ନୁହେ ! 
ମୁଁ ସଷ୍ଟ ଶୁଣିଚି ମୀରା । 
ନା, ନୀରା । ମତେ ଯାହା ହଉ ଆଉ ଯୌତୁକ ଦବାକୁ ପଡ଼ିବ ନାହିଁ । 


କିଏ ଯୌତୁକ ଦଉଚି ? ଶଙ୍କରବାବୂ ତ ନିଜେ ମୀରାକୁ ବାହାହେବା 
ପାଇଁ ଠିକ୍‌ କରିଚଛନ୍ତି ! 

(ନିଜକୁ ନିଜେ) ମୁଁ କିନ୍ତୁ ନିଜେ ଶୁଣିଚି ପିଲାଟା ନୀରା ବୋଲି 
କହିଲା । 

[ ଉଭୟ ଚୂପ୍‌ ରହିଲେ । କିଛି ସମୟ ପରେ ପ୍ରଥମ ମୁହଁ ଖୋଲିଲେ ] 
(ନିଜକୁ ନିଜେ) ମୁଁ ଆଗରୁ ଜାଣିଥ୍ଲି ଏଥର ଆକସ୍ତିକ ଜିଣିବ । 
(ହଠାତ୍‌) କିଏ ଆକସ୍ତିକ ଜିଣିବ ? (ପୁଣି ନିଜର ଭୁଲ ବୁଝିପାରି ) 
ଅବଶ୍ୟ ଆକସ୍ତିକ ନିଜେ ଜିଣିବ । କିଏ ଏ କଥା ଜାଣିନଥୁଲା । 

କିନ୍ତୁ ଆପଣ କେମିତି କହୁଥ୍‌ଲେ ଲକ୍କି ବେଗମ ଜିଣିବ ବୋଲି ? 
ଆଳଚ୍ୁା। ଆପଣ କହନ୍ତୁ ତ କିଏ ଆକସ୍ତିକ ? 

(ହସି ହସି) ଓଃ, ଆପଣ ତା ହେଲେ ଜାଣିନାହାନ୍ତି ? ମୁଁ କାହିଁକି 
ଆପଣଙ୍କୁ କହିବି ? 

ତା ମାନେ ଆପଣ ଜାଣନ୍ତିନାହିଁ । 


[ ଉଭୟ ପୁଣି ଚୂପ୍‌ ରହିଲେ । ଟିକିଏ ପରେ ଆସିଲେ ରାଧେଶ୍ୟାମ । 
ସେ ଆସିଲା ବେଳକୁ ଉଭୟ ଫାଳେ ଫାଳେ ଖବରକାଗଜ ଧରି 
ପଢୁଥ୍ଲେ । ସେ ଆସିବା ପରେ ବି ତାଙ୍କୁ ଦେଖି ଏଥର କେହି ଠିଆ 
ହେଲେ ନାହିଁ । ରାଧେଶ୍ୟାମ ଆସି ବସିଲେ] 


ଆରେ ଆପଣମାନେ ଚୂପ୍ଚାପ ବସିଛନ୍ତି ଯେ ! 

ଆପଣ ଶୁଣି ଆଶ୍ଚର୍ଯ୍ୟ ହେବେ ଯେ ମୁଁ ଯୌତୁକରେ ବିଶ୍ଧାସ କରେ 
ନାହିଁ । 

ଯୌତୁକ ସମାଜର କଳଙ୍କ । 

ଯୌତୁକ ଏକ ଘୃଣ୍ୟ ପ୍ରଥା । 

୩୩୪ / ରଙ୍ଟଲିପି 


ଦ୍ଵିତୀୟ ଆପଣ ଏକଥା ଶୂଣି ଖୁସି ହେବେ ଯେ ଶଙ୍କରବାବୁ ନୀରାଙ୍କୁ ବିବାହ 
କରିବାକୁ ଠିକ୍‌ କରିଛନ୍ତି । 

ପ୍ରଥମ ନୀରା ନୁହେଁ, ମୀରା । 

ଦ୍ବିତୀୟ ନା, ନୀରା। 


ରାଧେଶ୍ୟାମ: ଶଙ୍କର ଠିକ୍‌ କରିଛି, ବିବାହ କରିନାହିଁ ତ। ତା'ର ଠିକ୍‌ କରିବାରେ 
କିଛି ଯାଏଆସେ ନାହିଁ। ତାର ଠିକ କରିଥ୍‌ବା ବିବାହ ଭାଟି 
ଦିଆଯାଇପାରେ । ତାର ପସନ୍ଦ ବଦଳି ଯାଇପାରେ । ତାର ବିବାହ 


ଠିକ କରିବି ମୁଁ । 

ଦ୍ଵିତୀୟ ଓଃ, ତେବେ ମୋର ସେଇ ଚଉଦ ହଜାର । 

ପ୍ରଥମ (ଅନୃତପ୍ତ ସ୍ଵରରେ) ମୁଁ ଭୁଲ କରିଥୁଲି ରାଧେଶ୍ଯାମବାବୁ ! ମୁଁ 
ଯୌତୁକରେ ନିର୍ଘାତ ବିଶ୍ଵାସ କରେ । ମୁଁ ପନ୍ଦର ହଜାର ଦବାକୁ ପ୍ରସ୍ତୁତ 
ଅଛି । 


[ ଏଇ ସମୟରେ ଘଣ୍ଟାରେ ଆଠଟା ବାଜିଲା ] 


ରାଧେଶ୍ୟାମଃ ଦେଖନ୍ତୁ ଆଠଟା ବାଜିଲା; ମୁଁ ଖାଇବାକୁ ଯାଉଛି । ଆପଣମାନେ ନିଜ 
ନିଜ ମଧ୍ଯରେ ଠିକ କରି ନିଅନ୍ତୁ, ମୁଁ ଆସୁଛି । 
[ ରାଧେଶ୍ୟାମ ଭିତରକୁ ଗଲେ । ଦୂହେଁ ଉଠି ଠିଆହେଲେ ଓ 
ରାଧେଶ୍ୟାମବାବ୍ର ଭିତରକୁ ଚାଲିଯିବା ପରେ ବସିଲେ । ମଞ୍ଚ ଅନ୍ଧାର 
ହେଲା କିଛି ସମୟ । ଘଣ୍ଟାରେ ନ'ଟା ବାଜିଲା । ଆଲୋକ ହେବାରେ 
ଦେଖାଗଲା ଦୁହେଁ ପୂର୍ବ ପରି ବସିଛନ୍ତି] 


ଦ୍ଵିତୀୟ ତେଇଶ ହଜାର । 

ପ୍ରଥମ ତେଇଶ ହଜାର ଦୁଇ ଶହ । 
ଦ୍ଵିତୀୟ ଚବିଶ ହଜାର । 

ପ୍ରଥମ ଚବିଶ ହଜାର ଦୁଇଶହ । 
ଦ୍ଵିତୀୟ ପଚିଶ ହଜାର । 

ପ୍ରଥମ ପଟିଶ ହଜାର ଦୂଇଶହ । 


[ପୁଣି ମଞ୍ଚ ଅନ୍ଧାର ହେଲା । ଘଣ୍ଟାରେ ଦଶଟା ବାଜିଲା । ଆଲୋକ 
ହେବାରେ ଦେଖା ଗଲା ଦୁହେଁ ପୂର୍ବ ପରି ବସିଛନ୍ତି] 

ପୂର୍ବରାଗ / ୩୩୫ 
ଦ୍ଵିତୀୟ ଦେଖନ୍ତୁ, ମୁଁ ଆପଣଙ୍କ ସାଙ୍ଗରେ ଆଉ ଡାକି ପାରିବି ନାହିଁ। ଆପଣ 
ବଡ଼ କୃପଣ । କିଏ ଘଣ୍ଟାକେ ଶହେ ଦୁଇଶହ ବଢ଼ି ବଢ଼ି ଯିବ ? ମୁଁ 


ଚୁପଚାପ ବସିଲି । ରାଧେଶ୍ୟାମବାବୁ ଆସିଲେ ମୁଁ ଡାକିବି ! 


ପ୍ରଥମ ଆଉ ସେତେବେଳେ ମୁଁ ଏମିତି ଗୋଟିଏ ସଂଖ୍ୟା କହିବି, ଆପଣଙ୍କ 
ଆଖି ଡୋଳା ଖୋସି ହୋଇଯିବ । 


[ ଏଇ ସମୟରେ ରାଧେଶ୍ୟାମ ଆସିଲେ ] 
ରାଧେଶ୍ୟାମ ଏଇ ଦୂଇଘଣ୍ଟା। ଭିତରେ କଣ ଠିକ୍‌ କଲେ ଆପଣମାନେ ? ଚୁପ୍ଚାପ 


ବସିଛନ୍ତି ଯେ ! 
ପ୍ରଥମ (ଦମ୍ଭର ସହିତ) ମୁଁ ପଚାଶ ହଜାର ଦେଇପାରିବି । 
ଦ୍ଵିତୀୟ ମୁଁ ଦେବି ପଞ୍ଚସ୍ତରି ହଜାର । 
ପ୍ରଥମ ରାତି ଅନେକ ହେଲାଣି । ମତେ ଅନେକ ବାଟ ଯିବାକୁ ହବ । ମୁଁ ଯାଏ 


ନମସ୍କାର । (ଚାଲିଗଲେ ) 


[ଏଇ ସମୟରେ ଭିତରକୁ ଆସିଲା ଶଶାଙ୍କ । ବଡ଼ କ୍ଲାନ୍ତ ଓ ବିତ୍ରସ୍ତ 
ଜଣା ପଡ଼ଥ୍ଲା ସେ । ତାକୁ ଉପେକ୍ଷା କରି ରାଧେଶ୍ୟାମ ଓ ଦ୍ଵିତୀୟ. 
ନିଜ କଥାବାର୍ରାରେ ବ୍ଯସ୍ତ ରହିଲେ ] 


ଦ୍ଵିତୀୟ ଆଉ ଯଦି ଆପଣ ଚାହାନ୍ତି, ବର୍ଭମାନ ଚେକ୍‌ ଲେଖି ଦେବି (ପକେଟରୁ 
ଚେକ ବହି କାଢ଼ି ଲେଖିଲେ ) 

ଶଶାଙ୍କ କିନ୍ଧୁ ଏତେବେଳଯାଏ ଏଠାରେ କଣ ହେଉଥଲା ? 

ଦ୍ଵିତୀୟ ଆମେମାନେ ଶଙ୍କରବାବୁଙ୍କ ବିବାହ ଠିକ୍‌ କରୁଥୁଲୁ । ଏଇ ନିଅନ୍ତୁ 


ପଞ୍ଚସ୍ତରି ହଜାରର ଚେକ୍‌ (ଚେକ୍‌ ବଢ଼ାଇ ଦଉ ଦଉ ଶଶାଙ୍କର କଥା 
ଶୁଣି ହାତ ଫେରାଇ ଆଣିଲେ ) 

ଶଶାଙ୍କ ଭାଇର ବିବାହ ? (ଖୁବ୍‌ ଜୋରରେ ହସିଲା ସେ ) ମୁଁ କହିବାକୁ ଭୁଲି 
ଯାଇଥ୍‌୍ଲି । ଭାଇ ତ ଏଇ ସନ୍ଧ୍ୟାରେ ବାହା ହୋଇଗଲା ! ଏଇ ତ ମୁଁ 
କାଲିପ୍‌ସୋରୁ ଡିନର ଖାଇ ଫେରୁଛି । ଡ଼ିଙ୍କ୍‌ ଆଉ ଡିନର । ଗ୍ରାଣ୍ଡ 
ପାର୍ଟି । 


ରାଧେଶ୍ୟାମ: କାହାକୁ ବାହା ହେଲା, ମୀରାକୁ ? 
ଦ୍ବିତୀୟ (ଚେକଟା ଚିରି ଦଉ ଦଉ ) ନୀରାକୁ ? 

୩୩୬ / ରଙ୍ଗଲିପି 

ଶଶାଙ୍କ ମୀରା ନୁହେଁ, ନୀରା ନୁହେଁ, ଇରା ... ଇରା | 

ଦ୍ଵିତୀୟ ଅନେକ ରାତି ହେଲାଣି, ମୁଁ ଯାଏ (ଠିଆହେଲେ) 

ରାଧେଶ୍ୟାମ: (ଏ ସବୁ ପ୍ରତି ଦୃଷ୍ଟି ନ ଦେଇ) ମୁଁ ଜାଣିଥୁଲି ଆକସ୍ତିକ ଜିଣିବ । 
(ଭିତରକୁ ଚାଲିଗଲେ ) 


ଦ୍ଵିତୀୟ (ବାହାରକୁ ଟାଲି ଯାଇ ପୂଣି ହଠାତ୍‌ ଭିତରକୂ ପଶିଆସିଲେ ଓ 
ଶଶାଙ୍କକୁ କହିଲେ ) କ୍ଷମା କରିବେ, ଆକସ୍ଥିକ କଣ ଇରାଦେବୀଙ୍କ ଛଦ୍ 
ନାମ ? 


[ ଶଶାଙ୍କ ହସିଲା ଖୁବ୍‌ । ଖୁବ୍‌ ଡ୍ରିଙ୍କ୍‌ କରିଥ୍୍‌ବାରୁ ସେ କଣ କହୁଥୁଲା 
ଜାଣି ପାରୁନଥ୍ଲା ବୋଧହୁଏ । ତଳେ ଆଣ୍ଡୋଇ ପଡ଼ି ସେ ଘୋଡ଼ାର 
ଅଭିନୟ କରିବାରେ ଲାଗିଲା । ] 

ଦ୍ଵିତୀୟ (ଚାଲି ଯାଉ ଯାଉ) ଆକସ୍ଥିକ ତା ହେଲେ ରେସ୍‌ ଘୋଡ଼ା ! 

ଶଶାଙ୍କ ( ସେମିତ ଅବସ୍ଥାରେ ତଳୁ ଚେକ୍‌ର ଟୁକୁରା ସଂଗ୍ରହ କରୁ କରୁ) ଭାଇଟା 
କି ବୋକା ! ପଞ୍ଚସ୍ତରି ହଜାର ଟଙ୍କା ହରାଇଲା । ମୋ ବାହା ଘରେ 
କିନ୍ତୁ ମୁଁ ଟଙ୍କା ନେବି । ବହୁତ ଟଙ୍କା । କାରଣ ମୁଁ ପ୍ରେମ କରି ବାହା 
ହେବି ନାହିଁ। 


ପପପ 

